

0238

033,3 N01,1
K5P

033,3 No 1,1 523g

K.5 P

Pandit Pitambar.
Vichar Chandro-
daya.

Basavaraj. Basappa. Hiremath.
033,3ND1,1 5238
K5P Sholapur

**SHRI JAGADGURU VISHWARADHYA JNANAMANDIR
(LIBRARY)
JANGAMAWADIMATH, VARANASI**

Please return this volume on or before the date last stamped
Overdue volume will be charged 1/- per day.

[illegible]

033,3N01,1 523g
K.5 P

Pandit Pitambar.
Vichar Chandro-
daya.

0.3/1/21/5

Please return this volume on or before the date last stamped

ਅਗਸਤ ਸ਼ਿਲਪਕਰ ਤੁਲਸੀ
ਪੋ. ੪:੪੫੫੫ ਸ਼ਿਲਪਕਰ
ਸ਼ਿਲਪਕਰ

6/7/69

“ಸಂಸಾರ ದೀರ್ಘರೋಗಸ್ಯ
ವಿಚಾರಃ ಪರಮೌಷಧಂ”

—: ನಾಚಕರು :—

ದಯವಿಟ್ಟು ಶುದ್ಧಿ ಪತ್ರಿಕೆಯಂತೆ

CC-0. Jangamwala Collection. Digitized by eGangotri

ಮೂಕಂ ಕರೋತಿ ನಾಚಾಲಂ
 ಪಗುಂ ಲಂಘಯತೇ ಗಿರಿಮ್ |
 ಯತ್ಕೃಪಾ ತನುಹಂ ವಂದೇ
 ಪರಮಾನಂದ ಮಾಧವಮ್ ||

ಯಾರ ಕೃಪೆಯು ಮೂಕರನ್ನು ವಾಚಾಳಿಗಳನ್ನಾಗಿ
 ಮಾಡುವುದೋ, ಕುಂಟರನ್ನು ಪರ್ವತವನ್ನು
 ದಾಟುವಂತೆ ಮಾಡುವುದೋ, ಅಂತಹ ಪರಮಾ
 ನಂದಸ್ವರೂಪಿಯಾದ ಮಾಧವನನ್ನು ವಂದಿಸು
 ತ್ತೇನೆ.



ನಮೋ ಭಗವತೆ ಶಿನಾನಂದಾಯ

ಶ್ರೀ ಶ್ರೀ ಶ್ರೀ ಶಂಕರಾನಂದಸ್ವಾಮಿಜಿಯವರ
ವಿಚಾರ ಚಂದ್ರೋದಯ ಉಪನ್ಯಾಸ

ಶ್ರೋತ್ರೀಯ ಬ್ರಹ್ಮನಿಷ್ಠ ಶ್ರೀ ಪಂಡಿತ ಸೀತಾಂಬರಜಿ
ಕೃತ

ವಿಚಾರ ಚಂದ್ರೋದಯ

ವಿಚಾರಗೋಷ್ಠಿ ಮತ್ತು
ಶ್ರೀ ವೃತ್ತಿರತ್ನಾ ವಳಿಸಾರ ಸಹಿತ

ಅಧ್ಯಾತ್ಮ ಪ್ರಚಾರ ಸಮಿತಿ
ಶ್ರೀ ಶಿನಾನಂದಾಶ್ರಮ, ಅಜ್ಜಂಪುರ.

ಬೆಲೆ : ರೂ. 4-00

ಪ್ರಥಮ ಮುದ್ರಣ: ನವಂಬರ್ ೧೯೬೫

1965

033,3N01,1
K5P

SHRI JAGADGURU VISHWAKARMA
JANA SIMHASAN JHANAMANDIR
LIBRARY
Jangamawadi Math, Varanasi
Acc. No. 5238

ಒಂದು ಸಾವಿರ ಪ್ರತಿಗಳು

SHRI JAGADGURU VISHWAKARMA
JANA SIMHASAN JHANAMANDIR
LIBRARY
Jangamawadi Math, Varanasi
Acc. No. 5238

ಮುದ್ರಣ

ಶ್ರೀ ಮಲ್ಲಿಕಾರ್ಜುನ ಪ್ರಿಂಟಿಂಗ್ ಪ್ರೆಸ್
ಅರೇನೇಟೆ, ಬೆಂಗಳೂರು ೨.

ಓಂ ತತ್ಸತ್

ಶ್ರೀ ಸದ್ಗುರು ಶಿವಾನಂದ ಪರಬ್ರಹ್ಮಣೇ ನಮಃ

- ಓಂ ನನೋ ಬ್ರಹ್ಮಾದಿಭ್ಯೋ ಬ್ರಹ್ಮವಿದ್ಯಾ ಸಂಪ್ರದಾಯ ಕರ್ತೃಭ್ಯೋ |
ವಂಶಮುಷಿಭ್ಯೋ, ಮಹದ್ಭ್ಯೋ, ನನೋ ಗುರುಭ್ಯಃ ||
ಸರ್ವೋಪಪ್ಲವರಹಿತಃ ಪ್ರಜ್ಞಾನ ಘನಪ್ರತ್ಯಗರ್ಥೋ |
ಬ್ರಹ್ಮೈವಾಹಮಸ್ಮಿ ಸೋಽಹಂ ಬ್ರಹ್ಮೈವಾಹಮಸ್ಮಿ ||
ಓಂ ಅಧಿಹೀ ಭಗವೋ ಬ್ರಹ್ಮೇತಿ

ಓಂ ಶಾಂತಿಃ ಶಾಂತಿಃ ಶಾಂತಿಃ

- ಓಂ ಗುರುಬ್ರಹ್ಮಾ ಗುರುವಿಷ್ಣು ಗುರುರ್ದೇವೋ ಮಹೇಶ್ವರಃ
ಗುರುಸ್ಸಾಕ್ಷಾತ್ಪರಬ್ರಹ್ಮ ತಸ್ಮೈ ಶ್ರೀ ಗುರವೇನಮಃ
ಓಂ ಅಖಂಡಮಂಡಲಾಕಾರಂ ವ್ಯಾಪ್ತಂ ಯೇನ ಚರಾಚರಮ್ |
ತತ್ಪದಂ ದರ್ಶಿತಂ ಯೇನ ತಸ್ಮೈ ಶ್ರೀ ಗುರವೇನಮಃ ||
ಓಂ ಬ್ರಹ್ಮಾನಂದಂ ಪರಮಸುಖದಂ ಕೇವಲಂ ಜ್ಞಾನಮೂರ್ತಿಂ
ದ್ವಂದ್ವಾತೀತಂ ಗಗನ ಸದೃಶಂ ತತ್ಪಮಸ್ಯಾದಿ ಲಕ್ಷ್ಯಂ
ಏಕಂ ನಿತ್ಯಂ ವಿಮಲಮಚಲಂ ಸರ್ವಥೀ ಸಾಕ್ಷಿಭೂತಂ |
ಭಾವಾತೀತಂ ತ್ರಿಗುಣರಹಿತಂ ಸದ್ಗುರುಂ ತಂ ನಮಾಮಿ ||
ಓಂ ಅಸತೋಮಾ ಸದ್ಗಮಯ
ತಮಸೋಮಾ ಜ್ಯೋತಿರ್ಗಮಯ
ಮೃತ್ಯೋರ್ಮಾ ಅಮೃತಗಮಯ ||

ಓಂ ಸಹನಾವವತು ಸಹನೌಭುನಕ್ತು
ಸಹವೀರ್ಯಂ ಕರವಾವಹೈ
ತೇಜಸ್ವಿನಾವಧೀತಮಸ್ತು ಮಾವಿದ್ವಿಷಾವಹೈಃ ||

ಓಂ ಪೂರ್ಣಮದಃ ಪೂರ್ಣಮಿದಂ ಪೂರ್ಣಾತ್ಪೂರ್ಣಮುದಚ್ಯತೇ
ಪೂರ್ಣಸ್ಯ ಪೂರ್ಣಮಾದಾಯ ಪೂರ್ಣಮೇವಾವಶಿಷ್ಯತೇ ||

ಓಂ ಶಾಂತಿಃ ಶಾಂತಿಃ ಶಾಂತಿಃ

ಓಂ ಮಂಗಲಂ ದಿಶತುಮೇ ವಿನಾಯಕೌ
ಮಂಗಲಂ ದಿಶತುಮೇ ಸರಸ್ವತಿ
ಮಂಗಲಂ ದಿಶತುಮೇ ಮಹೇಶ್ವರಃ
ಮಂಗಲಂ ದಿಶತುಮೇ ಸದಾಶಿವಃ

ಓಂ ಗುರುಬ್ರಹ್ಮಾ ಗುರುವಿಷ್ಣು ಗುರುದೇವೋ ಮಹೇಶ್ವರಃ |
ಗುರುಸ್ಸಾಕ್ಷಾತ್ಪರಬ್ರಹ್ಮ ತಸ್ಮೈ ಶ್ರೀ ಗುರವೇನಮಃ ||

ಯಸ್ಯ ಸ್ಮರಣಮಾತ್ರೇಣ ವಿಘ್ನ ಜಾತಂ ವಿನಶ್ಯತಿ |
ಅಸ್ತಿ ತುಂಡಲ ಸತ್ಯಾಯ ಗಣನಾಥ ನಮೋಸ್ತುತೇ ||

ವೇದಾಂತ ಸಿದ್ಧಾಂತ ವಿಕಾಸಕಾಯ ತಮೋತಮೋಽಧ್ವಂಸ ನ ತತ್ಪರಾಯಃ |
ಶೀತಾಂಶುಶೀತಾಂಕಿತ ಶೇಖರಾಯ ನಮೋಸ್ತು ತಸ್ಮೈ ಗುರುಶಂಕರಾಯ ||

ಸರ್ವಾನರ್ಥ ನಿಹಂತ್ರಿಯ ಪರಮಾನಂದದಾಯಿನಿ |
ಹಿತಾತಾ ಮುಪನಿಷದ್ರೂಪ ಬ್ರಹ್ಮವಿದ್ಯಾಂ ಭಜಾಮಹೇ ||

ಪರಮಾತ್ಮಾ ದ್ವಯಾನಂದಃ ಪೂರ್ಣ ಶುದ್ಧ ಸ್ವಯಂಪ್ರಭಃ |
ವೇದಾಂತ ವಿಷಯಾಸ್ಸಾಕ್ಷಾತ್ ಸೋಣಿಹಮಸ್ಮಿ ನಿರಂತರಂ ||

ಓಂ ಶಾಂತಿಃ ಶಾಂತಿಃ ಶಾಂತಿಃ

ಓಂ

ನಮೋ ಭಗವತೇ ಶಿನಾನಂದಾಯ

ವಿಚಾರ ಚಂದ್ರೋದಯ ಗ್ರಂಥಕರ್ತರಾದ
ಬ್ರಹ್ಮನಿಷ್ಠ ಪಂಡಿತ ಪೀತಾಂಬರ ಜೀಯವರ

—: ಮಂಗಲಾಚರಣೆ :—

ಕಲಂಕಲಂಕ ಕಜ್ಜಲಂ ತಮಃ ಪ್ರಲಾಪಿ ಸಜ್ಜಲಂ |
ಗಣಾತಿ ಚಂಚಲಾಚಲಂ ಸುಶಾಂತಿ ಶೀಲ ಮುಜ್ಜಲಂ ||
ಸದಾಸುಖಾದಿ ಕಂದಲಂ ತ್ರಿತಾಪ ಪಾಪ ಶಾಮಕಂ |
ನಮಾಮಿ ಬ್ರಹ್ಮಧಾಮಕಂ ಸಬಾಪುರಾಮನಾಮಕಂ

||೧||

ಸಮಾನದಾನದಾಯಕಂಭವಾವನಾಪ್ಯ ಸಾಯಕಂ |
ಸುಶುದ್ಧ ಧೀವಿದಾಯಕಂ ಮುನೀಂದ್ರವೌಲಿ ನಾಯಕಂ ||
ಸ್ವಸಂಗಗೀತಗಾಯಕಂ ವ್ಯಕಂತ್ರಿಲೋಕರಾಮಕಂ |
ನಮಾಮಿ ಬ್ರಹ್ಮಧಾಮಕಂ ಸಬಾಪುರಾಮನಾಮಕಂ

||೨||

ಶಮಕ್ಷಮಾದಿ ಲಕ್ಷಣಂ ಪ್ರತಿಕ್ಷಣಂ ಸ್ವತಿಕ್ಷಣಂ |
ಮುಮುಕ್ಷುರಕ್ಷಣೇಕ್ಷಮಂ ಕ್ಷಮೇಷು ವೈವಿಲಕ್ಷಣಂ ||
ಸುಲಕ್ಷ್ಮ್ಯಲಕ್ಷ್ಮ್ಯ ಸಂಶಯಂ ಹರಂ ಗುರುಂ ಹಿಮಾಮಕಂ
ನಮಾಮಿ ಬ್ರಹ್ಮಧಾಮಕಂ ಸಬಾಪುರಾಮನಾಮಕಂ

||೩||

ಕಲೇಶಲೇಶನೇಶ ಶೂನ್ಯ ದೇಶಿಕಂ ಪ್ರವೇಶಿಕಂ |
ಗತಾ ವೀಶೇಷ ಶೇಷಕಂ ಹೈಶೇಷನೇಷ ದೇಶಿಕಂ |
ಪರೇಶಿಕಂ ಭವೇಶಿಕಂ ಸಮಸ್ತ ಭೂಷ ಭಾಮಕಂ |
ನಮಾಮಿಬ್ರಹ್ಮಧಾಮಕಂ ಸಬಾಪುರಾಮನಾಮಕಂ

||೪||

ಸಕಾಲಕಾಲಿ ಜಾಲಬಾಲ ಭೇದಿಭಾನ ಭಲ್ಲಕಂ |
 ಪ್ರಭಿನ್ನ ಖಿನ್ನ ನುನ್ನ ಬಾವಿ ಜನ್ಮ ಮತ್ತ ಮಲ್ಲಕಂ ||
 ಸಬೇಧ ಖೇದಭೇದ ವೇದ ವಾಕ್ಯ ಯೂಥ ಯಾಮಕಂ |
 ನಮಾಮಿ ಬ್ರಹ್ಮಧಾಮಕಂ ಸಬಾಪುರಾಮ ನಾಮಕಂ

||೫||

ಭವಾಷ್ಟ ಕಷ್ಟ ಪಾಶದಾಶ ಏವ ಭಾಸ ನಾಶಕಂ |
 ಸುಸುಧ ಸತ್ತ್ವ ಬುದ್ಧತತ ಧ್ವಜತತ್ತ್ವ ಭಾಸಕಂ ||
 ಸ್ವಲೋಕಶೋಕ ಶೋಷಂ ವಿಶೋಷದೋಷ ವಾಮಕಂ |
 ನಮಾಮಿಬ್ರಹ್ಮಧಾಮಕಂ ಸಬಾಪುರಾಮ ನಾಮಕಂ

||೬||

ಸಬಂಧು ಜನ್ಮ ಸಿಂಧು ಪಾರಕಾರಿ ಕರ್ಣಧಾರಕಂ |
 ಸಲೋಭ ಶೋಭ ಕೋಪಗೋಪರೂಪಮಾರ ಮಾರಕಂ ||
 ಸ್ವಬಾಲಕಾಲ ವಾರಕಂ ಸಮಾಪ್ತ ಸರ್ವ ಕಾಮಕಂ |
 ನಮಾಮಿ ಬ್ರಹ್ಮಧಾಮಕಂ ಸಬಾಪುರಾಮ ನಾಮಕಂ

||೭||

ಸ್ವಲಕ್ಷದಕ್ಷ ಚಕ್ಷುಷಂ ಸ್ವರೂಪ ಸೌಖ್ಯ ಸಂಜುಷಂ !
 ಕೃತಾರ್ಥಚೇತನಾಯುಷಂಗತಾರ್ಥ ಗಾಮಿ ತತ್ಸುಷಂ ||
 ವಿಭೋಗ್ಯ ಜಾತದುರ್ವಿಷಂ ಮುಷಂ ಗುಣಾಲಿಧಾಮಕಂ |
 ನಮಾಮಿ ಬ್ರಹ್ಮಧಾಮಕಂ ಬಾಪುರಾಮನಾಮಕಂ

||೮||

ಭವಾಟವೀವಿಹಾರಕಾರಿಜೀವಪಾಂಥ ಪಾರದಂ |
 ಸುಯುಕ್ತಿ ಮುಕ್ತಿ ಹಾರಸಾರದಂ ಸುಬುದ್ಧಿ ಶಾರದಂ ||
 ಸಹಿತ ಪಾದಕಾಂಬರೋ ಬ್ರವೀಷಿತಂ ಸ್ವರಾಮಕಂ |
 ನಮಾಮಿಬ್ರಹ್ಮಧಾಮಕಂ ಸಬಾಪುರಾಮನಾಮಕಂ

||೯||

ಶ್ರೀಮನ್ಮೃಗಲ ಮೂರ್ತಿ ಪೂತಿಸುಯಶಃ ಸ್ವಾನಂದವಾರ್ಯುಲ್ಲಸತ್ |
 ಸೌಭಾಗ್ಯೈಕ ಸರಿತ್ವತಿಂ ಪ್ರತಿಹತಾಪ್ರೋದ್ಭೂತ ತಾಪತ್ರಯಂ ||
 ಸಂಸಾರಶೈಲಿಗ್ನ ಮಗ್ನ ಮನಸಾಮುದ್ಧಾರಕಂ ಕ್ಷಾಗತಂ |
 ಪ್ರತ್ಯಕ್ ತತ್ಸುಷಿತಂ ಸ್ವರೂಪಸುಗುರುರಾಮಂಭಜೇಹಂಮುದಾ||೧೦||

ಓಂ ತತ್ಸತ್ ಬ್ರಹ್ಮಾರ್ಪಣಮಸ್ತು

ಹಿಂ

ನಮೋ ಭಗವತೆ ಶಿವಾನಂದಾಯ

ಶ್ರೀ ವಿಚಾರ ಚಂದ್ರೋದಯದ
ಕಲೆಗಳ ಅರಂಭದಲ್ಲಿರುವ ಶ್ರೀ ಶ್ರೋತ್ರೀಯ
ಬ್ರಹ್ಮನಿಸ್ಕರ ಪವಿತ್ರ ವಾಣಿಯಿಂದ ಹೊರಬಿದ್ದ ದೋಹಾಗಳು

ಒಂದನೆಯ ಕಲಾ

ಉಪೋದ್ಘಾತ ವರ್ಣನೆ

ಪುರುಷ ಇಚ್ಛಾ ವಿಷಯ ಪುರುಷಾರ್ಥ ಜೋಕು ಸೋಕು |
ದುಃಖನಾಸ ಸುಖಪ್ರಾಪ್ತಿರೂಪ ಮೋಕ್ಷ ಮಾನಹು ||
ಹೇತು ತಾಕೊ ಬ್ರಹ್ಮಜ್ಞಾನ ಸೋ ಪರೋಕ್ಷ ಅಪರೋಕ್ಷ |
ತಾ ನೈ ಅಪರೋಕ್ಷ ಧೃಢ ಅಧೃಢ ದೋಗಾನಹು ||
ಮೋಕ್ಷ ಕೋ ಸಾಕ್ಷಾತ್ ಹೇತು ಧೃಢ ಅಪರೋಕ್ಷಜ್ಞಾನ |
ಹೇತು ತಾ ವಿಚಾರ ಜೀವಬ್ರಹ್ಮಜಗ ಜಾನಹು ||
ತೀನವಸ್ತುರೂಪ ಜಡ ಚೇತನ ದೊ ಜಡ ಮಿಥ್ಯಾ |

ನೂಯಾ ಬ್ರಹ್ಮಚಿತ್ "ಸೊನ್ನೈ" ಪೀತಾಂಬರ ಸ್ಥಾನಹು ||

ಎರಡನೆಯ ಕಲಾ

ಪ್ರಪಂಚಾರೋಪಾಪವಾದ

|| ಮನಹರ್ ಛಂದಃ ||

ಪ್ರಪಂಚಾರೋಪಾಪವಾದ ಕರಿ ನಿಷ್ಪ್ರಪಂಚ ವಸ್ತು |
 ಬ್ರಹ್ಮ ಜಾನಿಕೆ ಅವಸ್ತು - ಮಾಯಾದಿಕ ಭಾನಿಯೆ ||
 ಬ್ರಹ್ಮ ಮಾಯಾ ಸಂಬಂಧ ರು ಜೀವಈಶ್ ಭೇದತಿನ |
 ಪಟ ಯೇ ಅನಾದಿ ತಾಮ್ರೈ ಬ್ರಹ್ಮಾನಂತ ಮಾನಿಯೆ ||
 ವಸ್ತು ಮೈ ಅವಸ್ತು ಕರ ಕಥನ ಆರೋಪ ಭಾಧಿಃ |
 ಅವಸ್ತು ವಸ್ತು ಕಥನ ಅಪವಾದ ಗಾನಿಯೇ ||
 ಗುರು ಕೇ ಪ್ರಸಾದ ಯಹ ಯುಕ್ತಿ ಜಾನಿ ಪೀತಾಂಬರ |
 ತಜ ತಮಕಾ ರಜ ಆರಜ ನಿಜ ಜಾನಿಯೆ ||

ಮೂರನೆಯ ಕಲಾ

ದೇಹ ತೀನ್ ಕಾ ಮೈ ದ್ರಷ್ಟಾ ಹುಂ

|| ಮನಹರ್ ಛಂದಃ ||

ದ್ರಷ್ಟಾ ತೀನ್ ದೇಹ ಕೋ ಮೈ ಸ್ಥೂಲಸೂಕ್ಷ್ಮ ಕಾರಣಯೇ |
 ತೀನ್ ದೇಹ ದೃಶ್ಯ ಅರು ಅನಾತಮಾ ಮಾನಿಯೇ ||
 ಪಂಚೀಕೃತ ಪಂಚಭೂತ್ ಕೇ ಪಚೀಸ್ ತತ್ವನಕೋ |
 ಸ್ಥೂಲದೇಹ ಯಹ ಭೋಗಾಯತ ನ ಗಾನಿಯೇ ||
 ಅಪಂಚೀಕೃತ ಭೂತ್ ಕೇ ಸಪ್ತದಶ ತತ್ವನಕೋ |
 ಸೂಕ್ಷ್ಮದೇಹ ಕೋಯಿ ಭೋಗ ಸಾಧನ ಪ್ರಮಾನಿಯೇ ||
 ಅಜ್ಞಾನ ಕಾರಣದೇಹ ಘಟವತ ದೃಶ್ಯ ಯಹ |
 ಪೀತಾಂಬರ ದ್ರಷ್ಟಾ ಆಪ್ ಜಾನಿ ದೃಶ್ಯ ಭಾನಿಯೇ ||

ನಾಲ್ಕನೆಯ ಕಲಾ

ಮೈ ಪಂಚಕೋಶಾತೀತ ಹುಂ

|| ಮನಹರ್ ಛಂದ್ ||

ಪಂಚಾಕೋಶಾತೀತ ಮೈಹು ಅನ್ನ ಪ್ರಾಣ ಮನೋಮಯ |
 ವಿಜ್ಞಾನ ಆನಂದಮಯ ಪಂಚಕೋಶ ನಾತಮಾ ||
 ಸ್ಥೂಲದೇಹ ಅನ್ನಮಯ - ಕೋಶ ಲಿಂಗದೇಹ ಪ್ರಾಣ |
 ಮನ ರು ವಿಜ್ಞಾನ ತೀನಕೋಶ ಕಹೇ ನಾತಮಾ ||
 ಕಾರಣ ಆನಂದಮಯ - ಕೋಶ ಯೆ ಕಾರಜ ಜಡ |
 ವಿಕಾರೀ ವಿನಾಶೀ ವ್ಯಭಿಚಾರೀ ಹೀ ಅನಾತಮಾ ||
 ಅಜ ಚಿತ ಅವಿಕಾರೀ ನಿತ್ಯ ವ್ಯಭಿಚಾರಹೀನ |
 ಪೀತಾಂಬರ ಅನುಭವ ಕರ್ತಾ ಮೈ ಆತಮಾ ||

ಐದನೆಯ ಕಲಾ

ತೀನ ಅವಸ್ಥಾ ಕಾ ಮೈ ಸಾಕ್ಷಿ ಹುಂ

|| ಮನಹರ್ ಛಂದ್ ||

ಅವಸ್ಥಾ ತೀನಕೋ ಸಾಕ್ಷೀ ಆತಮಾ ಅನ್ವಯ ಯಾಕೊ |
 ವ್ಯಭಿಚಾರೀ ಅವಸ್ಥಾ ಕೊ ವ್ಯತಿರೇಕ ಪಾಯಿಯೊ ||
 ತ್ರಿಪುಟಿ ಚತುರದಶಕರಿ ವ್ಯವಹಾರ ಜಹಾಂ |
 ಸ್ಪಷ್ಟ ಸೋ ಜಾಗ್ರತ ಜೂತ ತಾಕೂಂ ದೃಶ್ಯದ್ವಾಯಿಯೆ ||
 ದೇಖೇ ಸುಗೇ ವಸ್ತುನಕೇ ಸಂಸ್ಕಾರ ಸೈಂ ಸೃಷ್ಟಿ ಜಹಾಂ |
 ಅಸ್ಪಷ್ಟ ಪ್ರತೀತಿ ಸ್ಪಷ್ಟ ಮೃಷಾ ಲೋಕ ಗಾಯಿಯೊ ||
 ಸಕಲಕರಣ ಲಯಹೋಯ ಜ ಹಾಂಸುಷುಪ್ತಿಸೋ |

ಪೀತಾಂಬರ ತುಂಗಿಯೊಂ ಪ್ರಕೃತ ಪ್ರತ್ಯಾಯಿಯೊ ||

ಆರನೆಯ ಕಲಾ

ಪ್ರಪಂಚ ನಿತ್ಯತ್ವ ವರ್ಣನ

|| ಲಲಿತ ಛಂದಃ ||

ಸಕಲ ದೃಶ್ಯಸೋ - ಅಧ್ಯಾಸ ಛೋಡನಾ |
 ಜಗ ಅಧಾರ ಮೈ ಚಿತ್ತ ಜೋಡನಾ ||
 ತ್ರಯದಶಾಹಿ ಜೋ ಜಾಗ್ರದಾದಿ ಹೈ |
 ಸಬ್ ಪ್ರಪಂಚ ಸೋ ಭಿನ್ನ ನಾಹಿ ಹೈ ||
 ರಜತ ಆದಿ ಹೈ ಸೀಪಿ ಮೈ ಯಥಾ |
 ತ್ರಯ ದಶಾ ಸುಹೈ ಬ್ರಹ್ಮ ಮೈ ತಥಾ ||
 ರಜತ ಆದಿ ವತ್ ದೃಶ್ಯ ಯೇ ಮೃಷಾ |
 ಶುಗತಿ ಕಾದಿವತ್ ಬ್ರಹ್ಮ ಅಮೃಷಾ ||
 ವ್ಯಭಿಚರೈ ನಿತ್ಯೋ ರಜತ ಆದಿ ಜ್ಯೋ |
 ಇನಹಿಕೇ ನಿತ್ಯೋ ವ್ಯಾವೃತ್ತಿ ಜ್ಯು ತ್ಯೋ ||
 ಶುಗತಿ ಸೂತ್ರವತ್ ಅನುಗ ಏಕಜೋ |
 ಅನುವೃತೀ ಯು ತೋ ಬ್ರಹ್ಮ ಆಪಸೋ ||
 ಶುಗತಿ ಕಾಮ ಹಿ ತೀನ ಅಂಶ ಜ್ಯು |
 ಅಜಡ ಬ್ರಹ್ಮ ಮೈ ತೀನ ಅಂಶ ತ್ಯಾಂ ||
 ಉಭಯ ಅಂಶಕೂಂ ಸತ್ಯ ಜಾನಿಲೇ |
 ತೃತೀಯ ತ್ಯಾಗದೇ ಮೋಕ್ಷ ತಾಮಿಲೇ ||
 ಭಿದ ಭ್ರಮಾದಿ ಪಂಚ ಧಾ ಭವಂ |
 ತ್ರಿವಿಧ ತಾಪತಾ ತಪ್ತ ಸೋ ದವಂ ||
 ಸರಶು ಪಂಚಧಾ - ಯುಕ್ತಿ ಯೋ ಕರಿ |
 ಕರಿ ವಿಚಾರ ತೂಂ ಛೇದ ನಾ ಡರೀ ||
 ನಹಿ ಜು ಜಾಹಿ ಮೈ ತೀನ ಕಾಲ ಮೈ |
 ತಹಂ ಹಿ ಭಾನ ಹೈ ಮಧ್ಯ ಕಾಲ ಮೈ ||

ಶುಗತಿ ತಾಪ್ಯವತ್ ಧ್ಯಾನ ಸೋ ಭ್ರಮಂ |
 ಅರಥ ಜ್ಞಾನದೋ - ಭಾಂತಿ ಕಾ ಕ್ರಮಂ ||
 ದ್ವಿವಿಧ ವೇನು ಹೈ ಜ್ಞಾನ ಅರ್ಥಕೋ |
 ಅರಥ ಭ್ರಾಂತಿ ವಾ ಸದ್ವಿಧಾ ಬಕೋ ||
 ಸಕಲ ಧ್ಯಾನ ಜೆ ಜಗತ ಮೈ ದಸೇ |
 ಸಬಸು ಯಾಹಿಕೆ ಬೀಚಿ ಮೈ ಧಸೇ ||
 ನಿಜ ಚಿದಾತ್ಮಕೂಂ ಬ್ರಹ್ಮ ಜಾನಿಕೇ |
 ಸಕಲ ಮೇಮಕೋ ಮೂಲ ಭಾನಿಕೇ ||
 ಪರಮ ಮೋದ ಕೂಂ ಆಪ ಬೂಜಿಲೇ |
 ಇಹ ಹಿ ಮುಕ್ತಿ ಸೀ ತಾಂಬರೋ ಮಿಲೇ ||

ಏಳನೆಯ ಕಲಾ

ಆತ್ಮಾ ಕೇ ವಿಶೇಷಣ

|| ಇಂದ್ರ ವಿಜಯ ಛಂದಃ ||

ಆತ್ಮ ವಿಶೇಷಣ ಹೈ ಜ್ಯು ದು ಭಾಂತಿ |
 ವಿಧೇಯ ನಿಷೇಧ್ಯ ಕಹೊಂ ನಿರಧಾರೆ ||
 ವೇ ಸಬ್ ಜಾನಿ ಭಲೇ ಗುರು ಶಾಸ್ತ್ರ ಸು |
 ಸೊ ಅಪನೊ ನಿಜರೂಪ ನಿ ಹಾರೆ ||
 ಸಚ್ಚಿದಾನಂದ ರು ಬ್ರಹ್ಮ ಸ್ವಯಂಪರ |
 ಕಾಶ ಕೂಟಸ್ಥ ರು ಸಾಕ್ಷಿ ವಿಚಾರೆ ||
 ದ್ರಷ್ಟ ಅರು ಉಪದ್ರಷ್ಟ ರು ಏ ಕಹಿ |
 ಆದಿ ವಿಧೇಯ ವಿಶೇಷಣ ಧಾರೆ ||
 ಅಂತ ಹೀನ ಅಖಂಡ ಅಸಂಗ ರು |
 ಅದ್ವಯ ಜನ್ಮ ನಿನಾ ಅವಿಕಾರೆ ||

ಚಾರಿ ಅಕಾರ ವಿನಾ ಅರುವ್ಯಕ್ತ |
 ನ ಮಾನ ನಕೋ ವಿಷಯೋ ಜ್ಯು ನಿಕಾರೆ ||
 ಕರ್ಮ ಕರೀಹಿ ಬಡೈ ನಘಟ್ಟಿ ಇಸ |
 ಹೇತು ಹಿ ಅವ್ಯಯ ವೇದ ಪುಕಾರೆ ||
 ಅಕ್ಷರ ನಾಶ ವಿನಾ ಕಹಿಯೆ ಇಸ |
 ಅದಿ ನಿಷೇದ್ಯ ಪೀತಾಂಬರ್ ಸಾರೆ ||

ಎಂಟೆಯ ಕಲಾ

ಸತ್ ಚಿತ್ ಆನಂದಕಾ ವಿಶೇಷ ವರ್ಣನ

|| ಇಂದ್ರ ವಿಜಯ ಛಂದಃ ||

ಸಚ್ಚಿದಾನಂದ ಸರೂಪ ಹಿ ಮೈ ಯಹ |
 ಸದ್ಗುರು ಕೆ ಮುಖವೇ ಪಹಿ ಜಾನೊ ||
 ಜಾಗ್ರತ್ ಸ್ವಪ್ನ ಸುಷುಪ್ತಿ ಜು ಅದಿಕ |
 ತೀ ನಹು ಕಾಲಹಿ ಮೈ ಪರಮಾನೊ ||
 ಜಾಗ್ರತ ಅದಿ ಲಯಾ ವಿಧ ತೀನಹು |
 ಕಾಲಹಿ ಹೊ ಇಸ್ ತೈ ಸತ್ ಮಾನೊ ||
 ತೀನಹು ಕಾಲವಿಷ್ಣು ಸ ಬ ಜಾನಹು |
 ಯಾ ಹಿತ ಮೈ ಚಿದ ರೂಪ ಹಿ ಜಾನೊ ||
 ಮೈ ಪ್ರಿಯ ಹು ಧನ ಪುತ್ರರು ಪುದ್ಗಲ |
 ಅದಿ ಕ ಶೈ ತ್ರಯ ಕಾಲ ಅಗಾನೊ ||
 ಆ ತಮ ಅರ್ಥ ಸ ಬೇ ಪ್ರಿಯ ಆತಮ |
 ಆಪ ಹಿ ಹೈ ಪ್ರಿಯ ದುಃಖ ನ ಸಾನೊ ||
 ಯಾ ಹಿತ ಮೈ ಸಬಶೈ ಪ್ರಿಯ ತಮ್ಮರು |
 ಹೊ ಪರಮಾನಂದ ದುಃಖ ಹಿ ಭಾನೊ ||

ದೇಹ ದಶಾದಿ ಅತೀತ ಸು ಆ ತಮ |
ಪೂರಣ ಬ್ರಹ್ಮ ಸೀತಾಂಬರ ಗಾನ್ಯೋ ||

ಒಂಭತ್ತನೆಯ ಕಲಾ

ಅನಾಚ್ಯ ಸಿದ್ಧಾಂತ ವರ್ಣನ

|| ಇಂದ್ರ ವಿಜಯಃ ಛಂದಃ ||

ಬ್ರಹ್ಮ ಅಹೈ ಮನ ಬಾನಿ - ಅಗೋಚರ |
ಶಾಸ್ತ್ರ ರು ಸಂತ ಕಹೈ ಆರುಧ್ಯಾ ನೈ ||
ವೇದವದೇ ಲಭನಾದಿಕ ರೀತಿ ರು |
ವೃತ್ತಿ ವಿ ಆಸ್ತಿ ಜನೊ ಮ ನ ಲಾವೈ ||
ಹೈ ಜು ಸದಾದಿ ವಿಧೇಯ ವಿಶೇಷಣ |
ವೇ ಅಸದಾದಿಕ ಭಿನ್ನ ಕ ಹಾವೈ ||
ಸತ್ಯ ಅಪೇಕ್ಷಿಕ ಆದಿ ವಿರೋಧಿ ಜು |
ಅಂಸ ತಜೀ ಪರಮಾರ್ಥ ಲಖಾವೈ ||
ಹೈ ಜು ಅನಂತ ಅಖಂಡ ಅಸಂಗ ರು |
ಅದ್ವಯ ಅದಿನಿಷೇಧ್ಯ ರಹಾವೈ ||
ವೇ ಪರಪಂಚ ನಿಷೇಧ ಕರೀ ಅವ |
ಶೇಷಿತ ವಸ್ತು ಗಿರಾಬಿನ ಗಾವೈ ||
ಯೂಂ ಪರಮಾತಮ ಆತಮ ದೇವಹಿ |
ವೇದ ರು ಶಾಸ್ತ್ರ ಸಬೇ ಸುರಟಾವೈ ||
ಪಂಡಿತ ತ್ಯಾಗಿ ಅಭಾಸ ಸೀತಾಂಬರ |
ವೃತ್ತಿ ಅಹಂ ಅಪರೋಕ್ಷ ಹಿ ಪಾವೈ ||

ಹತ್ತನೆಯ ಕಲಾ

ಸಾಮಾನ್ಯ ವಿಶೇಷ ಚೈತನ್ಯ ವರ್ಣನ

|| ಇಂದ್ರ ವಿಜಯ ಛಂದಃ ||

ಜೀತನ ಹೈ ಜು ಸಮಾನ ವಿಶೇಷ ಸು |
 ದೋ ವಿಧ ಸತ್ಯ ಸುಜಾನ ಸಮಾನ್ಯ ||
 ಭ್ರಾಂತಿ ಸರೂಪ ವಿಶೇಷ ಜು ಕಲ್ಪಿತ |
 ಸಂಸ್ಕೃತಿ ಆಶ್ರಯ ಸೊ ತಿಹಿ ಭಾನ್ಯೆ ||
 ಜ್ಯೋ ರವಿಕೊ ಪ್ರತಿಬಿಂಬ ಜಲಾದಿಕ |
 ಸೊ ರವಿರೂಪ ವಿಶೇಷ ಪಿಛಾನ್ಯೆ ||
 ತ್ಯೋಮತಿನ್ಯೆ ಪ್ರತಿಬಿಂಬ ಪರಾತಮೆ |
 ಸೋಕಲ ಪೀತವಿಶೇಷ ಹಿಜಾನ್ಯೆ ||
 ಆವತ ಜಾವತ ಲೋಕ ಪ್ರಲೋಕ ಹಿ |
 ಭೋಗತ ಭೋಗ ಜು ಕರ್ಮ ನಿಪಾನ್ಯೆ ||
 ಸೋ ಸಬ್ ಚಿತ - ಅಭಾಸ ಕರೈ ಅರು |
 ಶುದ್ಧ ಸಮಾನ್ ಮಹೀ ನಹಿ ಆನ್ಯೆ ||
 ಅಸ್ತಿ ರು ಭಾತಿಪ್ರಿಯ ಸಬ ಪೂರನ |
 ಬ್ರಹ್ಮ ಸಮಾನ ಸು ಜೀತನ ಮಾನ್ಯೆ ||
 ನಾಮ ರು ರೂಪ ತಜೀ ಸತು ಜೀತನ |
 ನೋದ ಪಿತಾಂಬರ ಆಪ್ ಪಿ ಛಾ ನ್ಯೆ ||

ಹನ್ನೊಂದನೆಯ ಕಲಾ

“ತತ್ವಂ” ಪದಾರ್ಥೈಕ್ಯ ನಿರೂಪಣ

|| ಇಂದ್ರ ವಿಜಯ ಛಂದಃ ||

ವಾಚ್ಯ ರು ಲಕ್ಷ್ಯ ಲಖೀ ತತ - ತ್ವಂಪದ |
 ಲಕ್ಷ್ಯ ದು ಹುಂಕರ ಏಕ ಧೃಢಾ ವೈ ||

ಭಿನ್ನ ಜು ದೇಶ ಹಿ ಕಾಲ ಸು ವಸ್ತುರು |
 ಧರ್ಮ ಸಮೇತ ಉಪಾಧಿ ಉಡಾವೈ ||
 ಜನ್ಮ ಧಿತಿ ಲಯ ಕಾರಕ ಮಾಯಿಕ |
 ಜಾನನ ಹಾರ ಸಖೀ ಜಗಭಾವೈ ||
 ಈಶ್ವರ ವಾಚ್ಯ ಸು ಹೈ ತತಾ ಪಾದಹಿ |
 ಬ್ರಹ್ಮ ಸು ಲಕ್ಷ್ಯ ಉಪಾಧಿ ಅಭಾವೈ ||
 ಸಂಸೃತಿ ಮಾನಸ ಆಪ ಹಿವೈ ಪರ |
 ತಂತ್ರ ಅವಿದ್ಯ ಕಿ ಅಲ್ಪ ಜಪಾವೈ ||
 ತ್ವಂಪದ ವಾಚ್ಯ ಸು ಜೀವ ವಿನೇಚಿತ |
 ಲಕ್ಷ್ಯ ಸು ಸಾಕ್ಷಿ ಉಪಾಧಿ ಧ ಹಾವೈ ||
 ಪಾಚ್ಯ ದು ಅರ್ಥ ಹಿ ಭೇದ ವಿಹೈ ಪುನಿ |
 ಲಕ್ಷ್ಯ ವಿಭೇದ ನ ರಂಚಕ ಗಾವೈ ||
 ಬ್ರಹ್ಮ ಅಹಂ ಇಸ ಭಾಂತಿ ಜು ಜಾನತ |
 ನೋ ಈ ಪೀತಾಂಬರ ಬ್ರಹ್ಮ ಹಿ ಪಾವೈ ||

ಹನ್ನೆರಡನೆಯ ಕಲಾ

ಜ್ಞಾನಿಕ ಕರ್ಮ ನಿವೃತ್ತಿಕಾ ಪ್ರಕಾರ ವರ್ಣನ

|| ತೋಟಿಕ ಛಂದಃ ||

ಜನ ಆತಮ ರೂಪಮ ಯೋಜು ಭಲೇ |
 ತಿಸ ತ್ರೈವಿಧ ಕರ್ಮ ಮಿಟೇ ಸಕಲೇ ||
 ತಮ ಆ ವೃತ್ತಿ ಆಶ್ರಿತ ಸಂಚಿತಲೇ !
 ನಿಜಭೋಧಸು ಪಾವಕ ಸರ್ವಜಲೇ ||
 ಜಡ ಜೀತನ ಗಾಂಠ ವಿಭೇದ ಬಲೇ |
 ಧೃಢರಾಗ ದವೇಷ ಕಷಾಯ ಗಲೇ ||

ಜಲ ಮೈ ಜಮ ಲಿಪ್ತ ನ ಕಂಜದಲೆ |
 ಪಿರಸನ ಅಗಾಮಿ ಜು ಕರ್ಮ ಫಲೆ ||
 ಇಸಜನ್ಮ ಅರಂಭಕ ಕರ್ಮಫಲೆ |
 ಸುಖ ದುಃಖ ಹಿ ಭೋಗತ ಹೋತಪ್ರಲೆ ||
 ಇಸ ಭಾಂತಿ ಜು ಹೋವತ ಜನ್ಮ ವಿಲೆ |
 ಪಿಖ ರೂಪ ಪೀತಾಂಬರ ಸ್ವಂ ವಿಮಲೆ ||

ಹದಿನೂರನೆಯ ಕಲಾ

ಸಪ್ತ ಜ್ಞಾನ ಭೂಮಿಕಾ ವರ್ಣನ

|| ತೋಟಕ ಛಂದಃ ||

ನಿಜ ಬೋಧಕಿ ಭೂಮಿ ಸು ಸಪ್ತ ಅಹೈ |
 ಇಸ ಭಾಂತಿ ವಸಿಷ್ಠ ಮುನೀಷ ಕಹೈ ||
 ಶುಭ ಸಾಧನ ಸಂಪತಿ ಆದಿ ಲಹೈ ||
 ಶ್ರವಣಾದಿ ವಿಚಾರ ದ್ವಿತೀಯ ವಹೈ ||
 ನಿಧಿಧ್ಯಾಸ ನ ತೀಸರ ಭೂಮಿ ಗಹೈ |
 ಅಪರೋಕ್ಷ ನಿಜಾತಮ ಚೌಧಿಚಹೈ |
 ಹಮತಾ ಮಮತಾ ಬಿನ ಸಂಚಮ ಹೈ |
 ಭಟವೀ ಸಬ ವಸ್ತು ಅಕಾರ ದಹೈ ||
 ಸತಮೀ ತುರಿಯಾಜು ವರಿಷ್ಠಿತ ಹೈ |
 ಸಬವೃತ್ತಿ ವಿಲೀನ ಚಿದಾತ್ಮರಹೈ ||
 ಇನಗಾಢ ಸುಷುಪ್ತಿನ ಜಾಗತ ಹೈ |
 ಪರಮಾನಂದ ಮತ್ತ ಪೀತಾಂಬರ ಹೈ ||

ಹದಿನಾಲ್ಕನೆಯ ಕಲಾ

ಜೀವನ್ಮುಕ್ತಿ ವಿದೇಹ ಮುಕ್ತಿ ವರ್ಣನ

|| ತೋಟಿಕ ಛಂದಃ ||

ಜಬ ಜಾನತ ಹೈ ನಿಜರೂಪ ಹಿ ಕೂಂ |
 ತಬ ಜೀವನ್ಮುಕ್ತಿ ಸಮಾಪ ಹಿ ಕೂ ||
 ಭ್ರಮ ಬಂಧ ನಿವೃತ್ತಿ ಸದೇಹ ಹಿಕೂಂ |
 ಸುಖ ಸಂಪತಿ ಹೋವತ ಗೇಹ ಹಿ ಕೂ ||
 ವಿದವಾನ ತಜ್ಞ ಇಸ ದೇಹ ಹಿ ಕೂಂ |
 ತಬ ಪಾವಕ ಮುಕ್ತಿ ವಿದೇಹ ಹಿಕೂಂ ||
 ತಮ ಲೇಶ ಭಜೇ ಸದ ನಾಶ ಹಿಕೂಂ |
 ತಜ ದೇತ ಪ್ರಸಂಚ ಅಭಾಸ ಹಿಕೂಂ ||
 ಸರಿತಾ ಇವ ಸಾಗರ ದೇಶ ಹಿಕೂಂ |
 ಚಿನ ಮಾತ್ರ ಮಿಲಾಯ ವಿಶೇಷ ಹಿಕೂಂ ||
 ಚಿನ ಹೋಯ ಭಜೇ ಅವಶೇಷ ಹಿಕೂಂ |
 ನಹಿ ಜನ್ಮ ಪೀತಾಂಬರ ಶೇಷ ಹಿ ಕೂಂ ||

ಹದಿನೈದನೆಯ ಕಲಾ

ನೇದಾಂತ ಪ್ರಮೇಯ ವರ್ಣನ

|| ಲಲಿತ ಛಂದಃ || (ಗೋಪಿಕಾ ಗೀತಮ್)

ಜನತು ಜಾನಿಲೆ ಜ್ಞೇಯ ಅರ್ಥ ಕುಂ |
 ಸಕಲಭೇದ ಸಂ - ದೆ ಅನರ್ಥ ಕುಂ ||
 ಮುಗತಿ ಕಾನ ಹೈ ಹೇತು ತಾಹಿಕೊ |

ಜನ ಕ ಬೀಚಕೊ ಕೌನ ವಾಹಿಕೊ ||
 ವಿಷಯ ಬೋಧ ಕೊ ಕೌನ ಜಾನಿಲೇ |
 ಪ್ರತಕ್ಕುಳು ಕೊ ತತ್ವ ಮಾನಿಲೇ ||
 ಅ ಹೆನು ಅರ್ಥಕೂಂ ಖೂಬ ಸೋಜಿಲೇ |
 “ತತ್” ಸಧಾರ್ಥಕ ಕೂಂ ಶುದ್ಧ ಖೋಜಿಲೇ ||
 ಪರಮ ಅತಸೂ ಏಕ ಮಾನಿಲೇ |
 ತಹ ಸದಾದಿ ಐಶ್ವರ್ಯ ಅನಿಲೇ ||
 ಸತ್ ಚಿದಾತ್ಮ ಸೊ ಸರ್ವದಾ ಅಹೈ |
 ಇನು ಪೀತಾಂಬರೊ ಜ್ಞಾನಕೂಂ ಗಹೈ ||

ಹದಿನಾರನೆಯ ಕಲಾ

ನೇದಾಂತ ಪದಾರ್ಥ ಸಂಜ್ಞಾ ವರ್ಣನ ಅಥವಾ

ಅಘು ನೇದಾಂತ ಕೋಶ

|| ಲಲಿತ ಛಂದಃ ||

ನಿಷಕಲಂ ನಿಜಂ ವೇದಹೀಂ ನದೇ |
 ಘಟ ದಶಂ ಕಲಾ ಬ್ರಹ್ಮ ವೈ ನದೇ ||
 ನಿರವಯೇವ ಜೊ ನಿಷ್ಕಲಂಕ ಸೊ |
 ಇಕ ರಸಂ ಸದಾ ಅಂಗತಾನ ಸೊ ||
 ಹಿರಣ್ಯಗರ್ಭ ಔ ಶ್ರದ್ಧ ಯಾ ನಭೋ |
 ಪವ ನ ತೇಜಕಂ ಭೂಮಿ ಇಂದ್ರಿ ಭೋ ||
 ಮನ ಅಸಾಜ ಔ ಶಕ್ತಿ ಸತ್ತ ವೋ |
 ಕರಮ ಲೋಕ ನಾ ಮಾನು ನೂಜವೊ ||
 ಘಟದಶಂ ಕಲಾ ಐಹಿ ಜಾನಿಲೇ |
 ಜಡ ಉಪಾಧಿ ಕೊ ಧರ್ಮ ಮಾನಿಲೇ ||
 ಅನುಗತಾ ಶ್ರಯೊ ಪುಷ್ಪ ಸೂತ್ರವತ್ |
 ನಿಜ ಚಿದಾತ್ಮ ಪೀತಾಂಬರೊ ಹಿ ಸತ್ ||

ಓಂ

ನನೋ ಭಗವತೆ ಶಿವಾನಂದಾಯ

ಸರ್ವಾಶಾಘ್ನಾಂತ ನಿರ್ಮುಕ್ತಂ |

ಸರ್ವಾಶಾಘಾಸ್ಕರಂ ಪರಮ್ ||

ಜಿದಾಕಾಶಾವತಂ ಸಂ |

ತಂ ಸದ್ಗುರುಂ ಪ್ರಣಾಮ್ಯಹಮ್ ||

ಪವಿತ್ರವಾದ ಬೆಂಗಳೂರಿನ ಶ್ರೀ ಅನಂತಾಶ್ರಮವೆಂಬ ಫೇತ್ರದಲ್ಲಿ ಶ್ರೀ ಅನಂತಮಹಾರಾಜರ ಕೃಪಾ ವಿಶೇಷದಿಂದ ಪ್ರವಚನ ಕಾರ್ಯಕ್ರಮವು ನಡೆಯುತ್ತಿರುವಾಗ ಆಶ್ರಮದ ವ್ಯವಸ್ಥಾಪಕರೂ, ಅತ್ತೀಯರೂ ಆದ ಶ್ರೀ ಬಾಬುರಾವ್ ಇವರೊಂದಿಗೆ ಒಂದು ದಿನಸ ಈ ಆಶ್ರಮದಲ್ಲಿ ನೇದಾಂತ ಪಾಠವನ್ನು ಏರ್ಪಡಿಸಿಕೊಂಡರೆ ಜಿಜ್ಞಾಸುಗಳ ಜಿಜ್ಞಾಸೆಯು ನಿವೃತ್ತಿಯಾಗಿ ಅವರಿಗೂ ಸಹ ಪ್ರಚಾರ ಮಾಡುವ ಯೋಗ್ಯತೆಯು ಉಂಟಾಗಬಹುದು ಎಂದು ಯೋಚಿಸಿ ೫-೯-೧೯೬೪ ನೆ ದಿನಸ ಶ್ರೀ ವಿಚಾರ ಚಂದ್ರೋದಯದ ಪಾಠವು ಆರಂಭಿಸಲ್ಪಟ್ಟಿತು.

೧. ಶ್ರೀ ನಿತ್ಯಾನಂದಸರಸ್ವತಿ ಸ್ವಾಮಿಗಳು
೨. ಶ್ರೀ.ಡಿ. ಸಿ. ಸಿದ್ಧಪ್ಪನವರು
೩. ಶ್ರೀ ಸ್ವಾಮಿನಾಥಾರವರು
೪. ಶ್ರೀಮತಿ ಸುಂದರಮ್ಮನವರು
೫. ಕುಮಾರಿ ಶಾಂತಮ್ಮನವರು
೬. ಕುಮಾರಿ ಗೌರಮ್ಮನವರು
೭. ಕುಮಾರಿ ಟಿ. ಎಲ್. ಹೇಮಾವತಿ

ಈ ಏಳು ಜನರು ಪಾಠ ಹೇಳಿಸಿಕೊಳ್ಳಲು ಕಂಕಣಬದ್ಧರಾದರು. ಪ್ರತಿ ದಿನವೂ ತಪ್ಪದೆ ಪಾಠ ಮಾಡುತ್ತಾ ಈ ಸಮಯಕ್ಕೆ ಶ್ರೀ ವೃತ್ತಿರತ್ನಾ ವಳಿ ಪಾಠದೊಂದಿಗೆ ಪೂರ್ಣ ಮಾಡಿದರು. ಪರಮಾತ್ಮನು ಅವರಿಗೆ ಕಲ್ಯಾಣ ವನ್ನುಂಟುಮಾಡಲಿ. ಮತ್ತು ಕೆಳಗೆ ಬರೆದ ದಾನಿಗಳು ಈ ಪುಸ್ತಕದ ಅಚ್ಚಿನ ಖರ್ಚಿಗಾಗಿ ತಮ್ಮ ಶಕ್ತ್ಯಾನುಸಾರ ಧನವನ್ನು ಸಮರ್ಪಿಸಿರುತ್ತಾರೆ. ವೇದಾಂತ ಪ್ರತಿಸಾಧ್ಯವಾದ ಪರಬ್ರಹ್ಮವು ಅವರಿಗೆ ಪೂರ್ಣಾನಂದವನ್ನು ದಯಪಾಲಿಸಲಿ.

೧.	ಶ್ರೀ ಅನಂತಾಶ್ರಮದ ಪರವಾಗಿ ಶ್ರೀ ಬಾಬುರಾಯರ ಧರ್ಮ	೧೦೫-೦೦
೨.	ಶ್ರೀ ಸ್ವಾಮಿರಾವ್ ಪೆಟ್ಟಿರ್	೧೦೧-೦೦
೩.	ಶ್ರೀ ಶ್ರೀ ಶ್ರೀ ಕಬೀರನಾಥ ಸ್ವಾಮೀಜಿಯವರ ಶಿಷ್ಯರಾದ ಶ್ರೀ ಸ್ವಾಮಿನಾಥರವರು	೧೦೧-೦೦
೪.	ಶ್ರೀಮತಿ ಮುನಿಲಕ್ಷ್ಮಮ್ಮನವರು	೧೦೧-೦೦
೫.	ಹಿಂಕಾರಸ್ವರೂಪರಾದ ಅಂತರಂಗ ಭಕ್ತರು	೫೧-೦೦
೬.	ಶ್ರೀಮತಿ ಮಲಕಮ್ಮನವರು	೨೬-೦೦
೭.	ಶ್ರೀ ನಿತ್ಯಾನಂದಸರಸ್ವತಿ ಸ್ವಾಮಿಗಳು	೧೦-೦೦
೮.	ಶ್ರೀ ಡಿ. ಶಿವಲಿಂಗಪ್ಪ ಮಾಸ್ತರು	೧೦-೦೦
೯.	ಶ್ರೀ ಎಂ. ಅಂಜನಪ್ಪನವರು, B. A.	೧೦-೦೦
೧೦.	ಶ್ರೀಮತಿ ಅಕ್ಕಮ್ಮನವರು	೧೦-೦೦
೧೧.	" ಸುಂದರಮ್ಮನವರು	೧೦-೦೦
೧೨.	" ಪಾರ್ವತಮ್ಮನವರು	೧೦-೦೦
೧೩.	" ಎಸ್. ಆರ್. ಸುಂದರಮ್ಮನವರು	೧೦-೦೦
೧೪.	ಕುಮಾರಿ ಶಾಂತಾಬಾಯಿಯವರು	೧೦-೦೦
೧೫.	" ಗೌರಮ್ಮನವರು	೧೦-೦೦
೧೬.	" ಶಾಂತಮ್ಮನವರು	೧೦-೦೦
೧೭.	" ಹೇಮಾವತಿ	೧೦-೦೦
೧೮.	ಶ್ರೀ ಪ್ರೇಮ್‌ದಾಸ್‌ರವರು ಸತ್ಯನಾಮ ಅದಿ ಕಬೀರಮಠ ಸುಂಕೇನಹಳ್ಳಿ	೫-೦೦
೧೯.	ಶ್ರೀ ಸಂಪಂಗಿರಾಮಯ್ಯನವರು	೨-೦೦



ಶ್ರೀ ಶ್ರೀ ಶ್ರೀ ಸ್ವಾಮಿ ಶಂಕರಾನಂದಜಿ

ವಿಷಯಾನುಕ್ರಮಣಿಕೆ

ಸಂಖ್ಯೆ	ಪುಟ
೧. ಪ್ರಥಮಕಲಾಃಉಪೋದ್ಭೂತ ಪ್ರಕರಣ	೧—೩೮
೨. ದ್ವಿತೀಯಕಲಾ ಪ್ರಪಂಚಾರೋಪಾಸವಾದ	೩೯—೫೮
೩. ತೃತೀಯಕಲಾ ಆತ್ಮನು ಮೂರು ದೇಹಗಳ ದ್ರಷ್ಟ	೫೯—೧೧೩
೪. ಚತುರ್ಥಕಲಾ ನಾನು ಪಂಚಕೋಶಾತೀತನು	೧೧೪—೧೪೧
೫. ಪಂಚಮಕಲಾ ಆತ್ಮನು ಅವಸ್ಥಾತ್ರಯಗಳಿಗೆ ಸಾಕ್ಷಿ	೧೪೨—೧೬೦
೬. ಆರನೆಕಲಾ ಪ್ರಪಂಚ ಮಿಥ್ಯತ್ವ ಪ್ರಕರಣ	೧೬೧—೧೯೧
೭. ಸಪ್ತಮಕಲಾ ಆತ್ಮನ ವಿಶೇಷಣ	೧೯೨—೨೧೧
೮. ಅಷ್ಟಮಕಲಾ ಸಚ್ಚಿದಾನಂದ ವಿಶೇಷ ವರ್ಣನೆ	೨೧೨—೨೨೧
೯. ಒಂಭತ್ತನೆಕಲಾ ಅವಾಚ್ಯ ಸಿದ್ಧಾಂತ	೨೨೨—೨೨೯
೧೦. ಹತ್ತನೆಯಕಲಾ ಸಾಮಾನ್ಯ ವಿಶೇಷ ಜೈತನ್ಯವರ್ಣನೆ	೨೩೦—೨೪೨
೧೧. ಹನ್ನೊಂದನೆಯಕಲಾ ಬ್ರಹ್ಮಾತ್ಮೈಕ್ಯ ನಿರೂಪಣ	೨೪೩—೨೫೬
೧೨. ಹನ್ನೆರಡನೆಯ ಕಲಾ ಜ್ಞಾನಿಯ ಕರ್ಮ ನಿವೃತ್ತಿ	೨೫೭—೨೬೫
೧೩. ಹದಿನಾರನೆಯಕಲಾ ಸಪ್ತಜ್ಞಾನ ಭೂಮಿಕೆ	೨೬೬—೨೭೩
೧೪. ಹದಿನಾಲ್ಕನೆಯಕಲಾ ಜೀವನ್ಮುಕ್ತಿ, ವಿದೇಹಮುಕ್ತಿ ವರ್ಣನೆ	೨೭೪—೨೭೮
೧೫. ಹದಿನೈದನೆಯಕಲಾ ವೇದಾಂತ ಪ್ರಮೇಯ ವರ್ಣನೆ	೨೭೯—೨೮೧
೧೬. ಹದಿನಾರನೆಯಕಲಾ ಲಘು ವೇದಾಂತಕೋಶ	೨೮೨—೩೪೩
(೧) ಪರಿಶಿಷ್ಟ ವೃತ್ತಿರತ್ನಾಂಕವು ಸಾರ ಪರಿಚಯ	೩೪೪—೩೪೭

೬೦

ನಮೋ ಭಗವತೇ ಶಿವಾನಂದಾಯ

ಶೋಲಾಶ್ರೀಯ ಬ್ರಹ್ಮನಿಷ್ಠ ಪಂಡಿತ ಪೀತಾಂಬರಜಿ ಕೃತ

ವಿಚಾರ ಚಂದ್ರೋದಯ ವಿಚಾರಗೋಷ್ಠಿ

ಪ್ರಶ್ನೆ : ೧. ಉಪೋದ್ಘಾತವೆಂದರೇನು ?

ಉತ್ತರ : ಪ್ರತಿಪಾದನೆ ಮಾಡಲು ಯೋಗ್ಯವಾದ ವಿಷಯವನ್ನು ಮನಸ್ಸಿನಲ್ಲಿಟ್ಟುಕೊಂಡು, ಅದಕ್ಕೆ ಸಂಬಂಧಪಟ್ಟ ಬೇರೆ ವಿಷಯವನ್ನು ಪ್ರಸ್ತಾಪಿಸುವುದಕ್ಕೆ 'ಉಪೋದ್ಘಾತ'ವೆಂದು ಹೆಸರು.

ಉದಾಹರಣೆ :- ಉರಿಬಿಸಿಲಿನಬೇಸಿಗೆಯ ಮಧ್ಯಾಹ್ನದಲ್ಲಿ ದಾರಿ ನಡೆಯುತ್ತಿದ್ದ ಒಬ್ಬನೊಬ್ಬ ಪ್ರಯಾಣಿಕನಿಗೆ ಬಹಳ ಬಾಯಾರಿಕೆಯಾಗಿ ಸ್ವಲ್ಪ ಮಜ್ಜೆಗೆ ಕುಡಿಯಬೇಕೆಂಬ ಇಚ್ಛೆ ಉಂಟಾಯಿತು. ಆಗ ಆತನು ಸಮೀಪದಲ್ಲಿ ಕಾಣಿಸಿದ ಒಂದು ಹಳ್ಳಿಗೆ ಹೋಗಿ ಅಲ್ಲಿ ಒಬ್ಬ ದೊಡ್ಡ ಗೃಹಸ್ಥರ ಮನೆಗೆ ಹೋದನು. ಮನೆಯ ಯಜಮಾನನು ಅವನನ್ನು ಮಾತಾಡಿಸಿ ಕುಳ್ಳಿರಿಸಿಕೊಂಡನು. ಪ್ರಯಾಣಿಕನಿಗೆ ಈಗ ಮುಖ್ಯವಾಗಿ ಮಜ್ಜೆಗೆ ಬೇಕು, ನೇರವಾಗಿ ಸ್ವಲ್ಪ ಮಜ್ಜೆಗೆ ಕೊಡಿ ಎಂದು ಕೇಳಿಬಿಟ್ಟರೆ ಇಲ್ಲವೆಂದರೆ ಏನು ಮಾಡುವುದೆಂದು ಯೋಚಿಸಿ, ಆ ಬುದ್ಧಿವಂತನಾದ ಪ್ರಯಾಣಿಕನು ತತ್ಸಂಬಂಧವಾದ ಇತರ ಪ್ರಶ್ನೆಗಳನ್ನು ಮಾಡಹತ್ತಿದನು. 'ಏನು ಯಜಮಾನರೇ ! ಮನೆಯಲ್ಲಿ ಯಾರೂ ಕಾಣಿಸುವುದಿಲ್ಲವಲ್ಲಾ ?' ಎಂದನು. ಅದಕ್ಕೆ ಯಜಮಾನನು, 'ಕೆಲವರು ಹೊಲ ಗದ್ದೆಗಳಲ್ಲಿ ಕೆಲಸ ಮಾಡಲು ಹೋಗಿದ್ದಾರೆ ; ಮತ್ತೆ ಕೆಲವರು ದನಕರುಗಳನ್ನು ಮೇಯಿಸಿಕೊಂಡು ಬರಲು ಹೋಗಿದ್ದಾರೆ' ಎಂದುತ್ತರ ಹೇಳಿದನು. 'ಹಾಗಾದರೆ ನಿಮ್ಮ ಮನೆಯಲ್ಲಿ ದನಕರುಗಳೂ ಸಹ ಇವೆಯೇ ?' ಎಂದನು. 'ಹೌದು ! ಏಳೆಂಟು ಹಸುಗಳೂ, ನಾಲ್ಕಾರು ಎಮ್ಮೆಗಳೂ ಇವೆ' ಎಂದನು.

ಹಸುಗಳು ಹಾಲು ಕೊಡುತ್ತವೆಯೇ?' ಎಂದನು. 'ಕೊಡುತ್ತವೆ' ಎಂದನು. ಹಾಲನ್ನು ಹೆಪ್ಪಾಕಿ ಮೊಸರು ಮಾಡುತ್ತೀರಲ್ಲವೇ? ಎಂದು ಪ್ರಶ್ನಿಸಿದನು. ಯಜಮಾನನು ಹೌದೆಂದನು. 'ಹಾಗಾದರೆ ಕುಡಿಯಲು ಸ್ವಲ್ಪ ಮಜ್ಜೆಗೆ ಕೊಡಿ ರೆಂದನು. ಆಗ ಆ ಯಜಮಾನನು ಆತನಿಗೆ ಮಜ್ಜೆಗೆ ತಂದುಕೊಟ್ಟನು. ಇದು ದೃಷ್ಟಾಂತ.

ದ್ರಾಷ್ಟಾಂತ : ಈಗ ನಮಗೆಲ್ಲರಿಗೂ ಬೇಕಾಗಿರುವುದು ಮೋಕ್ಷ. ಆ ಮೋಕ್ಷವು ದೊರೆಯಲು ಆತ್ಮಜ್ಞಾನ ಅಥವಾ ಬ್ರಹ್ಮಜ್ಞಾನವೇ ನೇರವಾದ ಸಾಧನ. ನೇರವಾಗಿ ಆತ್ಮನ ಲಕ್ಷಣಗಳನ್ನು ತಿಳಿಯುವುದಕ್ಕೆ ಮೊದಲು ತತ್ಸಂಬಂಧವಾದ ಉಳಿದ ಎಲ್ಲಾ ವಿಚಾರಗಳನ್ನು ಈ 'ಉಪೋದ್ಘಾತ'ವೆಂಬ ಪ್ರಥಮ ಕಲಾಡಲ್ಲಿ ತೆಗೆದುಕೊಂಡಿದೆ.

ಪ್ರಶ್ನೆ : ೧. ಪುರುಷಾರ್ಥ ಎಂದರೇನು ?

ಉ : ಸರ್ವಪುರುಷರ ಇಚ್ಛೆಗೆ ಯಾವುದು ವಿಷಯವೋಅದು ಪುರುಷಾರ್ಥ.

ಪ್ರಶ್ನೆ : ೨. 'ಪುರುಷಾರ್ಥ' ಎಂಬ ಶಬ್ದದಲ್ಲಿರುವ 'ಪುರುಷ' ಮತ್ತು 'ಅರ್ಥ' ಎಂಬ ಪದಗಳಿಗೆ ಅರ್ಥವೇನು ?

ಉ : "ಪೂರ್ಣಂ ಅನೇನ ಸರ್ವಮಿತಿ ಪುರುಷಃ"ಎಂದರೆ ಪ್ರಪಂಚದ ತುಂಬಾ ವ್ಯಾಪಿಸಿರುವವನು ಪರಮಾತ್ಮ ; ದೇಹದ ತುಂಬಾ ವ್ಯಾಪಿಸಿರುವ ಜೀತನಕ್ಕೆ 'ಪುರುಷ'ನೆಂದು ಹೆಸರು. ದೇಹದ ಯಾವುದೋ ಒಂದು ಭಾಗದಲ್ಲಿ ಅಥವಾ ಬೆನ್ನಿನಲ್ಲಿ ಹುಳು ಹರಿದಾಡಿದರೆ ತಕ್ಷಣ ಅದು ನಮಗೆ ತಿಳಿಯುತ್ತದೆ. ಕಾಲಿಗೆ ಮುಳ್ಳು ನೆಟ್ಟರೂ ಕೂಡಲೇ ಗೊತ್ತಾಗುತ್ತದೆ. ಆದ್ದರಿಂದ ಶರೀರದಲ್ಲಿ ನಖಶಿಖ ಪಕ್ಕಂತ ವ್ಯಾಪಿಸಿರುವವನೇ ಪುರುಷ. 'ಪುರುಷ' ಎಂಬ ಪದಕ್ಕೆ ವೇದಾದಿ ಉಪನಿಷತ್ತುಗಳಲ್ಲಿ 'ಪರಮಾತ್ಮ'ನೆಂದು ಅರ್ಥ ಮಾಡಿದೆ. 'ಅರ್ಥ'ವೆಂದರೆ ಇಚ್ಛೆ ಅಥವಾ ವಿಷಯ. ಇಲ್ಲಿ ಪುರುಷನಿಗೆ ಇಚ್ಛೆ ಇರುವುದರಿಂದ, ಅವನನ್ನು 'ಜೀವ' ನೆಂದು ಕರೆಯಬಹುದು.

ಪ್ರಶ್ನೆ : ೪. ಪುರುಷಾರ್ಥಗಳೆಷ್ಟು ? ಅವು ಯಾವುವು ?

ಉ : ಪುರುಷಾರ್ಥಗಳು ೪.

೧ ಧರ್ಮ, ೨ ಅರ್ಥ, ೩ ಕಾಮ (೪) ಮೋಕ್ಷ.

ಪ್ರ :- ಗೌಣ ಪುರುಷಾರ್ಥ ಯಾವುದು ? ಮುಖ್ಯಪುರುಷಾರ್ಥ ಯಾವುದು ? ಮತ್ತು ಅವುಗಳನ್ನು ಗೌಣ, ಮುಖ್ಯವೆಂದು ಕರೆಯಲು ಕಾರಣವೇನು ?

ಉ :- ಚತುರ್ವಿಧ ಪುರುಷಾರ್ಥಗಳಲ್ಲಿ, ಧರ್ಮ, ಅರ್ಥ ಮತ್ತು ಕಾಮ ಎಂಬವು ಗೌಣ ಪುರುಷಾರ್ಥಗಳು. ಕಡೆಯದಾದ ಮೋಕ್ಷವು ಮುಖ್ಯ ಪುರುಷಾರ್ಥ. ಮೊದಲನೆಯ ಮೂರು ಅನಿತ್ಯವಾದ ಇಹಲೋಕ ಪರಲೋಕ ಸುಖಗಳನ್ನು ಕೊಡುವುದರಿಂದಲೂ ಮತ್ತು ಕಡೆಯ ಪುರುಷಾರ್ಥಕ್ಕೆ ಸಾಧನ ಪ್ರಾಯಗಳಾಗಿರುವುದರಿಂದಲೂ, ಇವುಗಳನ್ನು ಗೌಣ ಅಂದರೆ ಅಷ್ಟು ಪ್ರಾಮುಖ್ಯವಾಗಿಲ್ಲದ ಪುರುಷಾರ್ಥಗಳೆಂದು ಕರೆದಿದೆ. ಕಡೆಯದಾದ 'ಮೋಕ್ಷ'ವು ನಿತ್ಯವಾದ ಫಲವನ್ನು ಕೊಡುವುದರಿಂದಲೂ ಮತ್ತು ಧರ್ಮ, ಅರ್ಥ ಮತ್ತು ಕಾಮಗಳೆಂಬ (ಗೌಣ ಪುರುಷಾರ್ಥಗಳೆಂಬ) ಸಾಧನಗಳಿಂದ ದೊರೆಯುವ 'ಸಾಧ್ಯ' ವಸ್ತುವಾಗಿರುವುದರಿಂದ ಅದನ್ನು ಮುಖ್ಯ ಪುರುಷಾರ್ಥವೆನ್ನುತ್ತಾರೆ.

ಪ್ರ :- ೬. ಚತುರ್ವಿಧ ಪುರುಷಾರ್ಥಗಳಲ್ಲಿ 'ಧರ್ಮ'ವು ಮೊದಲೂ 'ಮೋಕ್ಷ'ವು ಅಂತ್ಯದಲ್ಲೂ ಬರಲು ಕಾರಣವೇನು ?

ಉ :- ಕಾರಣವೇನೆಂದರೆ ಧರ್ಮ ಮಾರ್ಗದಿಂದ ಅರ್ಥವನ್ನು ಅಂದರೆ ಧನಕನಕ ವಸ್ತು ವಾಹನಾದಿಗಳನ್ನು ಗಳಿಸಿ ಮತ್ತೆ ಧರ್ಮಮಾರ್ಗದಿಂದಲೇ ತನ್ನ ಕಾಮನೆಗಳನ್ನು ಈಡೇರಿಸಿಕೊಳ್ಳುವವನೇ ಕೊನೆಯದಾದ ಮೋಕ್ಷಕ್ಕೆ ಅಧಿಕಾರಿಯಾಗುತ್ತಾನೆ ಎಂಬುದನ್ನು ಸೂಚಿಸಲು ಮೊದಲು ಧರ್ಮವನ್ನೂ ಕಡೆಯಲ್ಲಿ ಮೋಕ್ಷವನ್ನೂ ಮಧ್ಯದಲ್ಲಿ ಅರ್ಥ ಕಾಮಗಳನ್ನಿಟ್ಟಿದ್ದಾರೆ. ಇದೇ ವಿಷಯವನ್ನು ಭಗವದ್ಗೀತೆಯಲ್ಲಿ ಭಗವಂತನು "ಧರ್ಮಾವಿರುದ್ಧೋ ಭೂತೇಷು ಕಾಮೋಽಸ್ಮಿ ಭರತರ್ಷಭ" ಸರ್ವ ಜೀವಿಗಳಲ್ಲಿರುವ, ಧರ್ಮಕ್ಕೆ ವಿರುದ್ಧವಲ್ಲದ ಕಾಮವು ನಾನಾಗಿರುವೆನು ಎಂದು ಹೇಳಿದ್ದಾನೆ. ಅಧರ್ಮ ಮಾರ್ಗದಲ್ಲಿ ಅಂದರೆ ಪರರಿಗೆ ಹಿಂಸೆ ಕೊಟ್ಟು ಅನ್ಯಾಯದಿಂದ ಹಣ ಸಂಪಾದಿಸಿ ಅದನ್ನು ತನ್ನ ಮನಸ್ಸೇಚ್ಛೆಯಾಗಿ ದುಷ್ಕಾರ್ಯಗಳಿಗೆ ಉಪಯೋಗಿಸಿ, ಶಾಸ್ತ್ರನಿಷಿದ್ಧವಾದ ಕಾಮನೆಗಳಿಂದ ಕೂಡಿದವನು ಮೋಕ್ಷಕ್ಕೆ ಅಧಿಕಾರಿಯಾಗಲಾರನು.

ಪ್ರ :- ೭. ಈ ಪುರುಷಾರ್ಥಗಳಿಗೆ ಇರುವ ಮತ್ತೊಂದು ಹೆಸರೇನು ?

ಉ:—ಗೌಣಪುರುಷಾರ್ಥಗಳಿಗೆ “ಪ್ರೇಯಸ್ಸೆ”ಂತಲೂ, ಮುಖ್ಯ ಪುರುಷಾರ್ಥಕ್ಕೆ “ಶ್ರೇಯಸ್ಸೆ”ಂತಲೂ, ಉಪನಿಷತ್ತುಗಳಲ್ಲಿ ಕರೆದಿದೆ.

ಪ್ರೇಯಸ್ಸೆಂದರೆ ರುಚಿಕರವಾದುದು. ಶ್ರೇಯಸ್ಸೆಂದರೆ ಹಿತಕರವಾದುದು.

ಉದಾಹರಣೆ : ಒಬ್ಬ ಜ್ವರ ಪೀಡಿತನಾದ ರೋಗಿಗೆ ಮೊಸರು ರುಚಿಕರ ಔಷಧಿ ಹಿತಕರವಾಗಿದೆ. ಆ ರೋಗಿಯು ಹಿತಕರವಾದ ಔಷಧಿಯು ಕಹಿಯಾಗಿ ದೆಯೆಂದು ಕುಡಿಯದೆ, ಮೊಸರು ಬಾಯಿಗೆ ರುಚಿಯಾಗಿದೆ ಎಂದು ಕುಡಿದು ಬಿಟ್ಟರೆ, ಅವನ ರೋಗವು ಮತ್ತಷ್ಟು ಹೆಚ್ಚಾಗಿ ಬಹಳ ದುಃಖ ಅನುಭವಿಸ ಬೇಕಾಗುತ್ತದೆ. ಕಹಿಯಾಗಿದ್ದರೂ, ಔಷಧಿಯನ್ನು ಸೇವಿಸಿದರೆ ಅದು ಅವನ ರೋಗವನ್ನು ನಿವಾರಣೆ ಮಾಡಿ ಆನಂದವನ್ನುಂಟುಮಾಡುತ್ತದೆ.

ಇದರಂತೆ ಭವರೋಗ ಪೀಡಿತನಾದ ಜೀವನಿಗೆ ಪಂಚ ವಿಷಯ ಸುಖವು ಮೊಸರಿನಂತೆ ರುಚಿಕರವಾಗಿದೆ. ಪಾರಮಾರ್ಥ ವಿಚಾರವು ಔಷಧಿಯಂತೆ ಹಿತ ಕರವಾಗಿದೆ. ಅನಿತ್ಯವಾದ ಇಹಲೋಕ ಪರಲೋಕ ಸುಖವು ಮೊದಲು ಸುಖ ಕೊಡುವಂತೆ ಕಂಡರೂ ಪರಿಣಾಮದಲ್ಲಿ ದುಃಖವನ್ನೇ ಕೊಡುತ್ತದೆ. ಅತ್ಯ ವಿಚಾರವು ಮೊದಲು ಔಷಧದಂತೆ ಕಹಿಯಾಗಿ ಕಂಡರೂ ಪರಿಣಾಮದಲ್ಲಿ ಪರಮ ಸುಖವನ್ನೇ ಕೊಡುತ್ತದೆ. ಎಂಬುದಾಗಿ ಭಗವದ್ಗೀತೆಯ ಹದಿನೆಂಟನೆಯ ಅಧ್ಯಾಯದಲ್ಲಿ ಭಗವಂತನು ತಿಳಿಸಿ, ಮತ್ತೆ “ಯೇಹಿ ಸಂಸ್ಪರ್ಶಜಾ ಭೋಗಾ ದುಃಖಯೋನಯ ಏವತೇ ಅದ್ಯಂತವಂತಃ ಕಾಂತೇಯ ನತೇಷು ರಮತೇ ಬುಧಃ||” ಹೇ ಕಾಂತೇಯ ! ವಿಷಯ ಮತ್ತು ಇಂದ್ರಿಯ ಗಳ ಸಂಬಂಧದಿಂದ ಉಂಟಾಗುವ ಸಮಸ್ತ ಭೋಗಗಳೂ ದುಃಖಕ್ಕೆ ಕಾರಣ ವಾಗಿವೆ ಮತ್ತು ಉತ್ಪತ್ತಿ ವಿನಾಶವುಳ್ಳವುಗಳಾಗಿವೆ. ಹೀಗೆ ತಿಳಿದಿರುವುದ ರಿಂದಲೇ ಜ್ಞಾನಿಯಾದವನು ಅವುಗಳಲ್ಲಿ ರಮಿಸುವುದಿಲ್ಲವೆಂದು ೫ನೇ ಅಧ್ಯಾಯದ ೨೨ನೇ ಶ್ಲೋಕದಲ್ಲಿ ಹೇಳಿರುತ್ತಾನೆ.

ಅನಾದಿಕಾಲದಿಂದ ಅಂಟಿಕೊಂಡು ಬಂದಿರುವ ಜನನ ಮರಣ ರೂಪ ಈ ಸಂಸಾರವೆಂಬ ದೀರ್ಘರೋಗಕ್ಕೆ ಅತ್ಯವಿಚಾರವೇ ದಿವ್ಯಾಷಧವೆಂದು ಶ್ರೀರಾಮ ಚಂದ್ರನನ್ನು ಕುರಿತು ವಸಿಷ್ಠ ಮಹರ್ಷಿಗಳು ಒಪ್ಪಣೆ ಮಾಡಿದ್ದಾರೆ. ಅದ್ದ ರಿಂದ ಮುಮುಕ್ಷುಗಳಾದವರೆಲ್ಲರೂ ಪ್ರೇಯಸ್ಸೆನಿಸಿಕೊಂಡಿರುವ ಗೌಣ ಪುರುಷಾ ರ್ಥವನ್ನು ಸಂಪಾದಿಸುವುದರಲ್ಲೇ ಆಯುಷ್ಯವನ್ನು ಕಳೆಯದೆ, ಶ್ರೇಯಸ್ಸನ್ನು

ಪಡೆದು ಕೊಳ್ಳುವುದಕ್ಕಾಗಿ ಐಹಿಕ ಸುಖವನ್ನು ತ್ಯಾಗಮಾಡಿ ಸದಾ ಆತ್ಮ ವಿಚಾರವನ್ನು ಮಾಡುತ್ತಿರಬೇಕು.

ಪ್ರ : ೮. ಪುರುಷರೆಲ್ಲರೂ ಕೋರುವ ವಿಷಯ ಯಾವುದು?

ಉ:—ಸರ್ವ ದುಃಖಗಳ ಆತ್ಮಂತಿಕ ನಿವೃತ್ತಿ, ಮತ್ತು ಪರಮಾನಂದ (ಶಾಶ್ವತಾನಂದ) ಪ್ರಾಪ್ತಿಯನ್ನೇ ಪುರುಷರೆಲ್ಲರೂ ಕೋರುತ್ತಾರೆ.

ಪ್ರ : ೯. ಸರ್ವದುಃಖಗಳ ಆತ್ಮಂತಿಕ ನಿವೃತ್ತಿ ಎಂದರೇನು?

ಉ:—ಅಜ್ಞಾನ ಸಹಿತ ಜನನ ಮರಣ ರೂಪ ಸಂಸಾರವೇ ಸರ್ವ ದುಃಖ ಗಳು. ನನ್ನಲ್ಲಿ ಮೂರು ಕಾಲದಲ್ಲಿಯೂ ಇಲ್ಲವೆಂಬುದಾಗಿ ಅದರ ಮಿಥ್ಯತ್ವ ನಿಶ್ಚಯವೇ ಆತ್ಮಂತಿಕ ನಿವೃತ್ತಿ.

ಪ್ರ : ೧೦. ದುಃಖಕ್ಕೆ ಮೂಲಕಾರಣ ಯಾವುದು ಮತ್ತು ಹೇಗೆ?

ಉ :-ದುಃಖಕ್ಕೆ ಮೂಲ ಕಾರಣ ಅಜ್ಞಾನ. ಹೇಗೆಂದರೆ—ನಮಗೆ ದುಃಖದ ಅನುಭವವಾಗುವುದು ದೇಹದ ಮೂಲಕ. ಈ ೧ ದೇಹಕ್ಕೆ ಕಾರಣ ಜನ್ಮ. ೨ ಜನ್ಮಕ್ಕೆ ಕಾರಣ ಪುಣ್ಯ ಪಾಪ ಕರ್ಮಗಳು ೩ ಈ ಕರ್ಮಗಳಿಗೆ ಕಾರಣ ರಾಗದ್ವೇಷ ಗಳು. ೪ ರಾಗದ್ವೇಷಗಳಿಗೆ ಅನುಕೂಲ ಪ್ರತಿಕೂಲ ಬುದ್ಧಿಯೇ ಕಾರಣ. ೫ ಇದಕ್ಕೆ ಕಾರಣ ದ್ವೈತ ಬುದ್ಧಿ. ೬ ದ್ವೈತ ಬುದ್ಧಿಗೆ ಅಧ್ಯಾಸವೇ ಕಾರಣ. ೭ ಅಧ್ಯಾಸಕ್ಕೆ ಅಜ್ಞಾನವೇ ಕಾರಣ ೮ ಅದುದರಿಂದ ದುಃಖಕ್ಕೆ ಅಜ್ಞಾನವೇ ಬೇರು.

ಪ್ರ : ೧೧. ನಿವೃತ್ತಿಯ ಸ್ವರೂಪವೇನು?

ಉತ್ತರ—ಮಿಥ್ಯತ್ವನಿಶ್ಚಯವೇ ನಿವೃತ್ತಿಯ ಸ್ವರೂಪ.

ನಿವೃತ್ತಿ ಎರಡು ವಿಧ:— ೧. ತಾತ್ಕಾಲಿಕ ನಿವೃತ್ತಿ

೨. ಆತ್ಮಂತಿಕ ನಿವೃತ್ತಿ.

೧ ತಾತ್ಕಾಲಿಕ ನಿವೃತ್ತಿ ಎಂದರೆ ಕಾರಣವು ಹಾಗೇ ಇದ್ದು ಕಾರ್ಯಮಾತ್ರ ವಶವಾಗುವುದು ಅಥವಾ ಕಾರ್ಯವು ಕಾರಣದಲ್ಲಿ ಲಯಿಸುವುದು.

೨ ಆತ್ಮಂತಿಕ ನಿವೃತ್ತಿ ಎಂದರೆ ಕಾರಣ ಸಹಿತ ಕಾರ್ಯನಾಶವಾಗುವುದು, ಇದಕ್ಕೆ ಉದಾಹರಣೆ : ಒಂದು ಸಕ್ಕರೆ ಗೊಂಬೆ ಇದೆ. ಸಕ್ಕರೆ ಕಾರಣ, ಗೊಂಬೆ ಎಂಬ ಆಕಾರ ಕಾರ್ಯ. ಆ ಗೊಂಬೆ ಕೆಳಗೆ ಬಿದ್ದು ಒಡೆದುಹೋದರೆ ಅದು ತಾತ್ಕಾಲಿಕ ನಿವೃತ್ತಿ. ಹೇಗೆಂದರೆ ಕಾರಣವಾದ ಸಕ್ಕರೆ ಹಾಗೆ ಉಳಿದಿರು

ವುದರಿಂದ ಅದರಿಂದ ಮತ್ತೇನಾದರೂ ಕಾರ್ಯಮಾಡಬಹುದು. ಆ ಸಕ್ಕರೆ ಗೊಂಬೆಯನ್ನು ಕಾಫಿಗೋ, ಪಾನಕಕ್ಕೋ ಹಾಕಿ ಕುಡಿದು ಬಿಟ್ಟರೆ ಅದು ಅತ್ಯಂತಿಕ ನಿವೃತ್ತಿ.

ಇದಂತೆ ಪ್ರತಿದಿನವೂ ನಮಗೆ ಸುಷುಪ್ತಿಯಲ್ಲಿ ಅಂದರೆ ಗಾಢ ನಿದ್ರೆಯಲ್ಲಿ ನಮ್ಮ ಎಲ್ಲಾ ದುಃಖಗಳ ತಾತ್ಕಾಲಿಕ ನಿವೃತ್ತಿಯಾಗುತ್ತದೆ. ಅಂದರೆ ದುಃಖ ಅಜ್ಞಾನದ ಕಾರ್ಯ.. ಕಾರ್ಯವಾದ ಈ ದುಃಖವು ಕಾರಣವಾದ ಅಜ್ಞಾನ ದಲ್ಲಿ ಲಯಿಸಿರುತ್ತದೆ. ಮತ್ತೆ ಎದ್ದಕೂಡಲೇ ಬಂದು ಗಂಟು ಬೀಳುತ್ತದೆ, ಅದುದರಿಂದ ಇದು ತಾತ್ಕಾಲಿಕ ನಿವೃತ್ತಿ. ಜ್ಞಾನ ಕಾಲದಲ್ಲಿ, ಮೂಲ ಕಾರಣ ವಾದ ಅಜ್ಞಾನವೇ ನಾಶವಾಗುವುದರಿಂದ ಕಾರಣ ಸಹಿತ ಸಮಸ್ತ ದುಃಖಗಳೂ ಇಲ್ಲವಾಗುತ್ತವೆ. ಇದು ಅತ್ಯಂತಿಕ ನಿವೃತ್ತಿ. ದುಃಖಗಳ ಅತ್ಯಂತಿಕ ನಿವೃತ್ತಿ ಅಂದರೆ ಅದು ಒಮ್ಮೆ ನಮ್ಮನ್ನು ಬಿಟ್ಟು ಹೋದರೆ ಮತ್ತೆ ಯಾವಾಗಲೂ ನಮಗೆ ಅದರ ಭೇಟಿಯಾಗಬಾರದೆಂದೇ ಎಲ್ಲರೂ ಬಯಸುತ್ತಾರೆಯೇ ಹೊರತು, ಈ ದಿನ ಹೋಗಿ ನಾಳೆ ಮತ್ತೆ ದುಃಖ ಬರಲಿ ಎಂದು ಯಾರೂ ಬಯಸುವುದಿಲ್ಲ. ಬಯಸದಿದ್ದರೆ ಮಾತ್ರ ಸಾಲದು. ಪ್ರಯತ್ನ ಮಾಡಿ ಗುರುಕೃಪೆ ಸಂಪಾದಿಸಿ ದುಃಖಕ್ಕೆ ತಾಯಿ ಬೇರಾಗಿರುವ ಅಜ್ಞಾನವನ್ನು ಕಳೆದುಕೊಳ್ಳಬೇಕು.

ಪ್ರ : ೧೨. ಪರಮಾನಂದ ಪ್ರಾಪ್ತಿಯ ಸ್ವರೂಪವೇನು ?

ಉ :—ಪರಮ ಪ್ರೇಮಕ್ಕೆ ವಿಷಯವಾದುದೇ ಪರಮಾನಂದ. ಅದೇ ತಾನೆಂದು ತಿಳಿಯುವುದೇ ಪ್ರಾಪ್ತಿ. ಹೀಗೆ ನಮ್ಮ ಅದ್ವೈತ ಮತಾಚಾರ್ಯರು ಸರ್ವ ದುಃಖಗಳ ಅತ್ಯಂತಿಕ ನಿವೃತ್ತಿ, ಪರಮಾನಂದ ಪ್ರಾಪ್ತಿಯೇ ಮೋಕ್ಷವೆಂಬುದಾಗಿ ಅಭಿಪ್ರಾಯ ಪಟ್ಟಿದ್ದಾರೆ.

ಪ್ರ : ೧೩. ಪ್ರಾಪ್ತಿಗಳು ಎಷ್ಟು ವಿಧ ? ಮೋಕ್ಷವು ಯಾವ ವಿಧಕ್ಕೆ ಸೇರಿದ್ದು ?

ಉ :—ಪ್ರಾಪ್ತಿಗಳು ಎರಡು ವಿಧ :—

೧. ಅಪ್ರಾಪ್ತರೂಪ ಪ್ರಾಪ್ತಿ ;

೨. ಪ್ರಾಪ್ತರೂಪ ಪ್ರಾಪ್ತಿ

ನಮ್ಮಲ್ಲಿ 'ನಿಚಾರ ಚಂದ್ರೋದಯ' ಗ್ರಂಥವು ಮೊದಲು ಇರಲಿಲ್ಲ. ಅದನ್ನು ಅಶ್ರಮಕ್ಕೆ ಹೋಗಿ ತೆಗೆದುಕೊಂಡೆವು. ಇದು ಅಪ್ರಾಪ್ತರೂಪ ಪ್ರಾಪ್ತಿ

ಮೊದಲು ನಮ್ಮ ಬಳಿ ಇಲ್ಲದ್ದನ್ನು ಪ್ರಯತ್ನಮಾಡಿ ಪಡೆದುಕೊಳ್ಳುವುದೇ ಅಪ್ರಾಪ್ತ ರೂಪ ಪ್ರಾಪ್ತಿ.

ನಮ್ಮ ಬಳಿ ಇದ್ದ ಒಂದು ಪೆನ್ನನ್ನು ಅಂಗಿಗೆ ಸಿಕ್ಕಿಸಿಕೊಂಡಿದ್ದೆವು. ಆದರೆ ಮರತುಬಿಟ್ಟು ಎಲ್ಲಾ ಕಡೆ ಹುಡುಕಿ-ಹುಡುಕಿ, ಅಯ್ಯೋ ! ನನ್ನ ಪೆನ್ನು ಕಳೆದು ಹೋಯಿತು ಎಂದು ವ್ಯಸನ ಪಡುತ್ತಿರುವಾಗ ನಮ್ಮ ಒಬ್ಬ ಸ್ನೇಹಿತರು ಬಂದು ವಿಚಾರಿಸಿ, ನಮ್ಮ ಅಂಗಿಯ ಕಡೆ ನೋಡಿ, ಅಂಗಿಗೆ ಪೆನ್ನನ್ನು ಸಿಕ್ಕಿಸಿ ಕೊಂಡು, ಹೊರಗೆಲ್ಲಾ ಹುಡುಕುತ್ತಿದ್ದೀರಲ್ಲಾ ; ಎಂದಾಗ, ಓ, ನನ್ನ ಪೆನ್ನು ಸಿಕ್ಕಿತು ಎಂದು ಆನಂದಪಟ್ಟಂತೆ—ಇದು ಪ್ರಾಪ್ತರೂಪ ಪ್ರಾಪ್ತಿ ಅಂದರೆ ಮೊದಲೇ ನಮ್ಮಲ್ಲಿದ್ದ ವಸ್ತುವನ್ನು ಮರೆತು ನಂತರ ಅದನ್ನು ನೆನಪಿಸಿಕೊಂಡು ಸಿಕ್ಕಿತೆನ್ನುವುದೇ ಪ್ರಾಪ್ತರೂಪ ಪ್ರಾಪ್ತಿ.

ನೋಕ್ಷವು ಈ ಪ್ರಾಪ್ತರೂಪ ಪ್ರಾಪ್ತಿಗೆ ಸೇರಿದ್ದು. ನೋಕ್ಷವೆಂದರೆ ನಮ್ಮ ಆತ್ಮ ಸ್ವರೂಪ. ಇದು ಯಾರಲ್ಲಿಲ್ಲ ? ಎಲ್ಲರಲ್ಲಿಯೂ ಮೊದಲೇ ಸಿದ್ಧವಾಗಿದೆ. ಆದರೂ ಅಜ್ಞಾನದಿಂದ ಮರೆವುಂಟಾಗಿ ನಾನಾರೋ ತಿಳಿವಳಿಕೆ ಎನ್ನುತ್ತೇವೆ. ಸದ್ಗುರುವು ನಮ್ಮ ಸ್ವರೂಪವನ್ನು ನೆನಪಿಸಿ ಕೊಟ್ಟಾಗ ಅರ್ಜುನನು ಹೇಳಿದಂತೆ “ಸ್ತುತಿರ್ಲಬ್ಧಾ”—“ನನಗೆ ಈಗ ನಾನಾರೆಂಬುದು ನೆನಪಿಗೆ ಬಂದಿತು” ಎಂದು ಹೇಳಬೇಕಾಗುತ್ತದೆ. ಆದುದರಿಂದ ನೋಕ್ಷವೆಂದರೆ ಹೊರಗಿನಿಂದ ಹೊಸದಾಗಿ ಪಡೆಯತಕ್ಕ ವಸ್ತುವಲ್ಲ. ಅದು ಎಲ್ಲರ ಜನ್ಮ ಸಿದ್ಧವಾದ ಸ್ವತ್ತಾಗಿದೆ. ಆದುದರಿಂದ ಅದು ಪ್ರಾಪ್ತರೂಪ ಪ್ರಾಪ್ತಿ.

ಪ್ರ : ೧೪. ನೋಕ್ಷದ ವಿಷಯದಲ್ಲಿ ಮತಾಂತರದವರ ಅಭಿಪ್ರಾಯವೇನು ?

ಉ : ಮತಾಂತರದವರು ಲೋಕಾಂತರ ಗಮನವೇ ನೋಕ್ಷವೆಂಬುದಾಗಿಯೂ, ಅದು ನಾಲ್ಕು ವಿಧವಾಗಿದೆ ಎಂದೂ ಅಭಿಪ್ರಾಯ ಪಡುತ್ತಾರೆ.

ಅವು ಯಾವುವೆಂದರೆ :—

(೧) ಸಾರ್ವೋತ್ಕೃಷ್ಣವೆಂದರೆ ರಾಜನಿರುವ ಊರಿನಲ್ಲಿ ಪ್ರಜೆಗಳಿದ್ದಂತೆ, ತನ್ನ ಇಷ್ಟ ದೇವತೆಯ ಲೋಕದಲ್ಲಿ ಅಂದರೆ ವಿಷ್ಣುಲೋಕ ಶಿವಲೋಕ ಇತ್ಯಾದಿಗಳಲ್ಲಿ ವಾಸ ಮಾಡುವುದು.

(೨) ಸಾಮೀಪ್ಯವೆಂದರೆ ರಾಜನ ಬಳಿ ಅವನ ಅಧಿಕಾರಿಗಳಿದ್ದಂತೆ, ತನ್ನ ಇಷ್ಟ ದೇವತೆಯ ಬಳಿ ಇಂದ್ರನೋ, ಚಂದ್ರನೋ ಆಗಿರುವುದು.

(೩) ಸಾರೂಪ್ಯವೆಂದರೆ ರಾಜನ ಬಳಿ ಆತನ ಚಿಕ್ಕ ಮಕ್ಕಳಿದ್ದಂತೆ, ತನ್ನ ಇಷ್ಟ ದೇವತೆಯ ಬಳಿ ಇರುವುದು.

(೪) ಸಾಯುಜ್ಯವೆಂದರೆ ರಾಜನ ಬಳಿ ಯುವರಾಜನಿದ್ದಂತೆ, ತನ್ನ ಇಷ್ಟ ದೇವತೆಯ ಬಳಿ ಅವನ ಸ್ವರೂಪವನ್ನೇ ಪಡೆದುಕೊಂಡಿರುವುದು. ಈ ರೀತಿ ಮತಾಂತರದವರು ಮೋಕ್ಷವು ನಾಲ್ಕು ವಿಧವಾಗಿದೆ ಎನ್ನುತ್ತಾರೆ.

ಪ್ರ: ೧೫. ಮತಾಂತರದವರು ಹೇಳುವ ಈ ಮೋಕ್ಷ ಸ್ವರೂಪದಲ್ಲಿ ಕಂಡು ಬರುವ ದೋಷಗಳೇನು ?

ಉ: ಮತಾಂತರದವರು ಹೇಳುವ ಈ ಮೋಕ್ಷ ಸ್ವರೂಪದಲ್ಲಿ ಗಮನಾ ಗಮನ ಅಥವಾ ಪುನರಾವೃತ್ತಿ ಎಂಬ ದೋಷವಿದೆ. ಇದಕ್ಕೆ ಗೀತೆಯ ೮ ನೇ ಅಧ್ಯಾಯದಲ್ಲಿ “ಆ ಬಹ್ಮಭುವನಾಲ್ಲೋಕಾ ಪುನರಾವೃತ್ತಿನೋರ್ಜುನ” ಎಂಬುದಾಗಿ ಪ್ರಮಾಣವಿದೆ. ಆದರೆ ವೇದಾಂತ ಮತದವರು ಗಮನಾಗಮನ ರಹಿತವಾದ ಸ್ವ ಸ್ವರೂಪಸ್ಥಿತಿಯೇ ಮೋಕ್ಷವೆಂಬುದಾಗಿ ಹೇಳುತ್ತಾರೆ.

ಪ್ರ: ೧೬. ಮೋಕ್ಷಕ್ಕೆ ನೇರವಾದ ದಾರಿ ಯಾವುದು ?

ಉ: ಮೋಕ್ಷಕ್ಕೆ ಬ್ರಹ್ಮಜ್ಞಾನವೊಂದೇ ನೇರವಾದ ದಾರಿ ಇದಕ್ಕೆ ‘ಜ್ಞಾನಾ ದೇವತು ಕೈವಲ್ಯಂ’ ಎಂಬುದಾಗಿ ಶ್ರುತಿ ಪ್ರಮಾಣವೂ, “ಜ್ಞಾನಂ ಲಬ್ಧ್ವಾ ಪರಾಂ ಶಾಂತಿಂ” ಎಂಬುದಾಗಿ ಸ್ಮೃತಿ ಪ್ರಮಾಣವೂ ಸಹ ಇದೆ.

ಪ್ರ: ೧೭. ಮೋಕ್ಷವು ಕರ್ಮೋಪಾಸನೆಗಳಿಂದ ಏಕೆ ದೊರೆಯಲಾರದು ?

ಉ: ಕರ್ಮೋಪಾಸನೆಗಳಿಂದ ದೊರೆಯುವ ಫಲಗಳು ಅನಿತ್ಯವಾಗಿವೆ. ಮೋಕ್ಷವು ಅನಿತ್ಯವಾದುದಲ್ಲ. ಆದ್ದರಿಂದ ನಿತ್ಯವಾದ ಮೋಕ್ಷವು ಅನಿತ್ಯವಾದ ಕರ್ಮ—ಉಪಾಸನೆಗಳಿಂದ ದೊರೆಯತಕ್ಕದ್ದಲ್ಲ. ಮತ್ತು ಮೋಕ್ಷವು ಹೊಸದಾಗಿ ಸಂಪಾದಿಸುವುದಾಗಿದ್ದರೆ ಕರ್ಮ ಉಪಾಸನೆಯ ಅಗತ್ಯವಿದ್ದಿತು. ಆದರೆ ಅದು ನಿತ್ಯ ಸಿದ್ಧವಾಗಿರುವುದರಿಂದ ಕೇವಲ ಜ್ಞಾನ ಅಥವಾ ತಿಳುವಳಿಕೆಯಿಂದ ಅದನ್ನು ಸಂಪಾದಿಸಬಹುದು. ಆದರೆ ಕರ್ಮೋಪಾಸನೆಗಳಿಂದ ಚಿತ್ತಶುದ್ಧಿ ಹಾಗೂ ಚಿತ್ತೇಕಾಗ್ರತೆ ಉಂಟಾಗುವುದರಿಂದ ಅವು ಮೋಕ್ಷಕ್ಕೆ ನೇರವಾದ ಸಾಧನವಾಗಿದ್ದರೂ, ಪರಂಪರಾ ಸಾಧನಗಳಾಗಿವೆ.

ಪ್ರ : ೧೮. ಕರ್ಮಗಳ ವಿಚಾರವೇನು ?

ಉ :—ಕರ್ಮಗಳು ಸಕಾಮ ಕರ್ಮಗಳೆಂದೂ ನಿಷ್ಕಾಮ ಕರ್ಮಗಳೆಂದೂ ಎರಡು ವಿಧ. ಸಕಾಮ ಕರ್ಮಗಳಿಂದ ಸ್ವರ್ಗಾದಿ ಪರಲೋಕ ಪ್ರಾಪ್ತಿಯಾಗುವುದೇ ವಿನಹ ಚಿತ್ತ ಶುದ್ಧಿಯಾಗುವುದಿಲ್ಲ. ಗೀತೆಯಲ್ಲಿ “ಕ್ಷೀಣೇ ಪುಣ್ಯೇ ಮರ್ತ್ಯಲೋಕಂ ವಿಶಂತಿ” ಎಂದು ಹೇಳಿದೆ ಈ ಕಾರಣದಿಂದ ಕರ್ತೃತ್ವಬುದ್ಧಿ ಫಲಾಪೇಕ್ಷೆ ರಹಿತವಾದ ನಿಷ್ಕಾಮ ಕರ್ಮಗಳನ್ನು ಆಚರಿಸುವುದರಿಂದ ಮೋಕ್ಷಕ್ಕೆ ಸಾಧನವಾದ ಚಿತ್ತಶುದ್ಧಿ ಉಂಟಾಗುತ್ತದೆ.

ಪ್ರ : ೧೯. ಉಪಾಸನೆಯ ವಿಚಾರವೇನು ?

ಉ : ಉಪಾಸನೆಗಳಲ್ಲಿಯೂ ಮುಖ್ಯವಾಗಿ ಎರಡು ವಿಧ:—

(೧) ಪ್ರತೀಕೋಪಾಸನೆ : ಎಂದರೆ ತನ್ನ ಇಷ್ಟ ದೇವತೆಯನ್ನು ತನಗಿಂತ ಬೇರೆ ಎಂದು ತಿಳಿದು ಉಪಾಸನೆ ಮಾಡುವುದು. ಇದರ ಫಲವೂ ಸಹ ತನ್ನ ಇಷ್ಟ ದೇವತೆಯ ಲೋಕಕ್ಕೆ ಹೋಗುವುದು ಇತ್ಯಾದಿ.

(೨) ಅಹಂಗ್ರಹೋಪಾಸನೆ—ಎಂದರೆ ತನ್ನ ಇಷ್ಟದೇವತೆಯು ತನ್ನ ಆತ್ಮ ಸ್ವರೂಪವೇ ಎಂದು ತಿಳಿದು ಅಬೇಧ ಬುದ್ಧಿಯಿಂದ ಉಪಾಸನೆ ಮಾಡುವುದು. ಇದರ ಫಲವೇ ಚಿತ್ತೇಕಾಗ್ರತೆ.

ಪ್ರ : ೨೦. ಅಂತಃಕರಣದಲ್ಲಿರುವ ದೋಷಗಳೆಷ್ಟು ?

ಉ : ಸ್ಥೂಲ ಶರೀರದಲ್ಲಿ ಹೇಗೆ ವಾತ, ಪಿತ್ತ, ಕಫಗಳೆಂಬ ಮೂರು ದೋಷಗಳಿರುತ್ತವೆಯೋ, ಹಾಗೆಯೇ ಸೂಕ್ಷ್ಮ ಶರೀರ ಅಥವಾ ಅಂತಃಕರಣದಲ್ಲಿಯೂ ಮಲ, ವಿಕ್ಷೇಪ ಮತ್ತು ಅವರಣಗಳೆಂಬ ಮೂರು ದೋಷಗಳಿರುತ್ತವೆ. ಅವುಗಳ ಸ್ವರೂಪವೇನೆಂದರೆ—ಮಲದೋಷವೆಂದರೆ ಜನ್ಮ ಜನ್ಮಾಂತರಗಳ ಪಾಪ ಸಂಸ್ಕಾರ. ವಿಕ್ಷೇಪ ದೋಷವೆಂದರೆ ಮನಸ್ಸಿನ ಚಾಂಚಲ್ಯತೆ, ಅವರಣ ದೋಷವೆಂದರೆ ನಾನಾರೋ ತಿಳಿಯದು ಎಂಬ ರೂಪದಲ್ಲಿರುವ ನಮ್ಮ ಸ್ವರೂಪದ ಅಜ್ಞಾನ. ಇವುಗಳನ್ನು ಗುರುತಿಸುವ ಬಗೆ ಹೇಗೆಂದರೆ—ಶ್ರವಣ ಕಾಲದಲ್ಲಿ ನಮ್ಮ ಮನಸ್ಸು ಅಲ್ಲಿ ಹೇಳುವ ಅರ್ಥದ ಆಕಾರವಾಗದೆ, ಅನ್ಯ ವಿಷಯಾಕಾರವಾಗುವುದೇ ಮಲದೋಷ, ಶ್ರವಣದಲ್ಲಿ ಕುಳಿತಾಗ ಇದ್ದಲ್ಲಿ ಮನಸ್ಸು ಚಂಚಲವಾಗುವುದೇ ವಿಕ್ಷೇಪ ದೋಷ.

ಪ್ರ : ೨೧. ಅಂತಃಕರಣದ ದೋಷಗಳು ಯಾವ ಸಾಧನೆಯಿಂದ ನಿವೃತ್ತಿಯಾಗುತ್ತವೆ ? ಅದರಿಂದ ಏನು ಪ್ರಯೋಜನ ?

ಉ : ನಿಷ್ಕಾಮ ಕರ್ಮದಿಂದ ಮಲದೋಷದ ನಿವೃತ್ತಿಯೂ, ಅಹಂ ಗ್ರಹಣ ಪಾಸನೆಯಿಂದ ಮಲದೋಷ, ವಿಕ್ಷೇಪ ದೋಷಗಳೆರಡೂ, ವೇದಾಂತ ಶ್ರವಣದಿಂದ ಮಲ ವಿಕ್ಷೇಪ, ಅವರಣ ವೆಂಬ ಮೂರು ದೋಷಗಳೂ ನಿವೃತ್ತಿಯಾಗುತ್ತವೆ. ಹೀಗೆ ಶುದ್ಧವಾದ ಅಂತಃಕರಣವೆಂಬ ಭೂಮಿಯಲ್ಲಿ ಬ್ರಹ್ಮಜ್ಞಾನವೆಂಬ ಬೆಳೆ ಹುಲಿಸಾಗಿ ಬೆಳೆಯುತ್ತದೆ. ಕನ್ನಡಿಯ ಮೇಲೆ ಕೊಳೆ, ಧೂಳು ತುಂಬಿದ್ದರೆ ಅದು ಕನ್ನಡಿಯ ಮಲದೋಷ ಆಗ ನಮ್ಮ ಮುಖ ಅದರಲ್ಲಿ ಸರಿಯಾಗಿ ಕಾಣಿಸುವುದಿಲ್ಲ. ಒಂದು ಬಟ್ಟೆಯಿಂದ ಚೆನ್ನಾಗಿ ಒರೆಸಿ ಬಿಟ್ಟರೆ ಕನ್ನಡಿಯ ಮಲದೋಷ ಹೋಗುತ್ತದೆ. ನಂತರ ಅದು ಅಲ್ಲಾಡುತ್ತಿದ್ದರೆ ಆಗಲೂ ಸಹ ನಮ್ಮ ಮುಖ ಸರಿಯಾಗಿ ಕಾಣಿಸಲಾರದು. ಇದು ಕನ್ನಡಿಯ ವಿಕ್ಷೇಪದೋಷ. ಕನ್ನಡಿಯ ಮೇಲೆ ಒಂದು ಬಟ್ಟೆ ಮುಚ್ಚಿ ಬಿಟ್ಟರೆ ಅದು ಅವರಣದೋಷ. ಕನ್ನಡಿ ಶುದ್ಧವಾಗಿರಬೇಕು, ಸ್ಥಿರವಾಗಿರಬೇಕು, ಮತ್ತು ಯಾವ ಅವರಣದಿಂದಲೂ ಮರೆಯಾಗಿರಬಾರದು. ಆಗಲೇ ನಮ್ಮ ಮುಖದ ಪ್ರತಿಬಿಂಬ ಅದರಲ್ಲಿ ಸರಿಯಾಗಿ ಬೀಳಲು ಸಾಧ್ಯ.

ಇದರಂತೆ, ನಮ್ಮ ಅಂತಃಕರಣವೂ ಒಂದು ಕನ್ನಡಿ. ಹೊರಗಿನ ಕನ್ನಡಿ ಮಣ್ಣಿನಿಂದಾಗಿದ್ದರೆ, ಒಳಗಿನ ಈ ಕನ್ನಡಿಯು ಈಶ್ವರನು ತನ್ನ ಮುಖವನ್ನು ನೋಡಿಕೊಳ್ಳಲು ಮಾಡಿಕೊಂಡಿರುವ ಮಾಯೆಯಿಂದಾದ ಕನ್ನಡಿ ಈ ಕನ್ನಡಿಯ ಮಲ ವಿಕ್ಷೇಪ ಅವರಣಗಳೆಂಬ ಮೂರು ದೋಷಗಳನ್ನೂ ಕಳೆದುಕೊಂಡರೆ ಆಗ ಆತ್ಮನ ಆನಂದ ರೂಪವು ಅದರಲ್ಲಿ ಪ್ರತಿಬಿಂಬವಾಗಿ ತನ್ನೊಲಕ ನಾನು ಆನಂದ ಸ್ವರೂಪನೆಂಬ ಆತ್ಮನ ಯಥಾರ್ಥ ಜ್ಞಾನ ಉಂಟಾಗುತ್ತದೆ.

ಪ್ರ : ೨೨. ಬ್ರಹ್ಮಜ್ಞಾನವೆಂದರೇನು ? ಅದು ಎಷ್ಟು ವಿಧ ?

ಉ : ತನ್ನ ಸ್ವರೂಪವನ್ನು ಇದ್ದಕ್ಕಿದ್ದಂತೆ ತಿಳಿಯುವುದೇ ಬ್ರಹ್ಮಜ್ಞಾನ. ಇದು ಎರಡು ವಿಧ:—

(೧) ಪರೋಕ್ಷ ಬ್ರಹ್ಮಜ್ಞಾನ.

(೨) ಅಪರೋಕ್ಷ ಬ್ರಹ್ಮಜ್ಞಾನ.

ಪ್ರ : ೨೩. ಪರೋಕ್ಷ ಬ್ರಹ್ಮಜ್ಞಾನವೆಂದರೇನು ?

ಉ ; ಸತ್ತು, ಚಿತ್ತು, ಅನಂದರೂಪನಾದ ಬ್ರಹ್ಮ ಒಂದಿದೆ ಎಂದು ತಿಳಿಯುವುದು.

ಪ್ರ : ೨೪. ಪರೋಕ್ಷ ಬ್ರಹ್ಮಜ್ಞಾನವು ಹೇಗಾಗುತ್ತದೆ ಮತ್ತು ಅದು ಯಾವಾಗ ಪೂರ್ಣವಾಗುತ್ತದೆ ?

ಉ : ಸದ್ಗುರು ಮತ್ತು ಸಚ್ಚಾಸ್ತ್ರಗಳಲ್ಲಿನಂಜಿಕೆ ಅಥವಾ ವಿಶ್ವಾಸವಿಡುವುದರಿಂದ ಪರೋಕ್ಷ ಬ್ರಹ್ಮಜ್ಞಾನ ಉಂಟಾಗುತ್ತದೆ. ಮತ್ತು ಸದ್ಗುರು ಸಚ್ಚಾಸ್ತ್ರಗಳಲ್ಲಿಟ್ಟಿರುವ ವಿಶ್ವಾಸವು ಧೃಢವಾದಾಗ ಇದು ಪೂರ್ಣವಾಗುತ್ತದೆ.

ಪ್ರ : ೨೫. ಪರೋಕ್ಷ ಬ್ರಹ್ಮಜ್ಞಾನದಿಂದಾಗುವ ಪ್ರಯೋಜನವೇನು ?

ಉ : ಪರೋಕ್ಷಬ್ರಹ್ಮಜ್ಞಾನದಿಂದ, "ಅಸತ್ತ್ವಾಸಾದಕಾವರಣ"ದನಿವೃತ್ತಿಯಾಗುತ್ತದೆ. "ಅಸತ್" ಎಂದರೆ ಇಲ್ಲ, "ಅಸಾದಕ" ಎಂದರೆ ತಿಳಿಯುವುದು. ದೇವರಿಲ್ಲ ಎಂಬ ನಾಸ್ತಿಕ ಭಾವನೆ ಹೋಗಿ ದೇವರಿದ್ದಾನೆ ಎಂಬ ಆಸ್ತಿಕಭಾವನೆ ಉಂಟಾಗುವುದೇ ಇದರಿಂದಾಗುವ ಪ್ರಯೋಜನ. ಮತ್ತು ಇದು ತತ್ತ್ವಮುಖ ಮಹಾ ವಾಕ್ಯದಲ್ಲಿನ 'ತತ್' ಪದದ ವಿಚಾರವನ್ನು ತಿಳಿಸಿ ಕೊಡುತ್ತದೆ.

ಪ್ರ : ೨೬. ಅಪರೋಕ್ಷ ಬ್ರಹ್ಮಜ್ಞಾನವೆಂದರೇನು ? ಅದು ಎಷ್ಟು ವಿಧ ?

ಉ : ಸಚ್ಚಿದಾನಂದರೂಪ ಬ್ರಹ್ಮವೇ ತಾನೆಂದು ತಿಳಿಯುವುದೇ ಅಪರೋಕ್ಷ ಬ್ರಹ್ಮಜ್ಞಾನ. ಪರೋಕ್ಷ ಮತ್ತು ಅಪರೋಕ್ಷ ಬ್ರಹ್ಮಜ್ಞಾನಕ್ಕೆ ದೃಷ್ಟಾಂತ : ಒಬ್ಬ ರೋಗಿಯು ಡಾಕ್ಟರ್ ಬಳಿ ಬಂದು ತನಗೆ ಹೊಟ್ಟೆ ನೋವೆಂದಾಗ ಅದನ್ನು ಡಾಕ್ಟರು ಪರೀಕ್ಷಿಸಿ ತಿಳಿಯುತ್ತಾನೆ. ಆಗ ಅವನಿಗೆ ಹೊಟ್ಟೆನೋವಿನ ಪರೋಕ್ಷ ಜ್ಞಾನವಾಗುತ್ತದೆ ! ಮತ್ತೊಂದು ದಿನ ಡಾಕ್ಟರಿಗೇ ಹೊಟ್ಟೆ ನೋವು ಬರುತ್ತದೆ. ಆಗ ಅವನಿಗೆ ಹೊಟ್ಟೆನೋವಿನ ಅಪರೋಕ್ಷ ಜ್ಞಾನವಾಗುತ್ತದೆ,

(೧) ಅದೃಢ ಅಪರೋಕ್ಷ ಬ್ರಹ್ಮಜ್ಞಾನ

(೨) ದೃಢ ಅಪರೋಕ್ಷ ಬ್ರಹ್ಮಜ್ಞಾನ.

ಪ್ರ : ೨೭. ಅಪರೋಕ್ಷ ಬ್ರಹ್ಮಜ್ಞಾನವು ಯಾವುದರಿಂದಾಗುತ್ತದೆ ?

ಉ : ಶ್ರೀ ಗುರು ಮುಖದಿಂದ ತತ್ವಮುಕ್ತಾದಿ ಮಹಾವಾಕ್ಯವನ್ನು ಶ್ರವಣ ಮಾಡುವುದರಿಂದ ಅಪರೋಕ್ಷ ಬ್ರಹ್ಮಜ್ಞಾನವಾಗುತ್ತದೆ

ಪ್ರ : ೨೮. ಅದೃಢ ಅಪರೋಕ್ಷ ಬ್ರಹ್ಮಜ್ಞಾನವೆಂದರೇನು ಅದು ಯಾವುದರಿಂದಾಗುತ್ತದೆ ?

ಉ ; ಅಂತಃಕರಣದಲ್ಲಿ ಅಸಂಭಾವನಾ, ವಿಪರೀತ ಭಾವನಾಗಳೆಂಬ ದೋಷಗಳಿರುವಾಗ ಅಂದರೆ ಅಕೃತೋಪಾಸ್ತಿಯಾಗಿದ್ದು ಗುರು ಮುಖದಿಂದ ತತ್ವಮುಕ್ತ ಮಹಾವಾಕ್ಯವನ್ನು ಕೇಳುವುದರಿಂದ ಯಾವಜ್ಞಾನ ಉಂಟಾಗುವುದೋ ಅದು ಅದೃಢ ಅಪರೋಕ್ಷ ಬ್ರಹ್ಮಜ್ಞಾನ.

ಅಧಿಕಾರಿಯಾದವನ ಅಂತಃಕರಣದಲ್ಲಿ ಸ್ವಲ್ಪವಾದರೂ ಮಲವಿಕ್ಷೇಪ ದೋಷವಿರುವುದರಿಂದಲೂ, ಬೇಧವಾದೀ ಪಾಮರ ಪುರುಷರ ಸಂಗ ಸಂಸ್ಕಾರ ವಿರುವುದರಿಂದಲೂ, ಶ್ರೀ ಗುರುಗಳ ಮುಖದಿಂದ "ತತ್ವಮಸಿ" ಮಹಾವಾಕ್ಯ ಶ್ರವಣ ಮಾಡಿದರೂ, "ಅಹಂಬ್ರಹ್ಮಾಸ್ಮಿ" ಎಂಬ ದೃಢಜ್ಞಾನ ಉಂಟಾಗದೆ ಅದೃಢ ಅಪರೋಕ್ಷ ಬ್ರಹ್ಮಜ್ಞಾನವೇ ಆಗುತ್ತದೆ.

ಪ್ರ : ೨೯. ಅದೃಢ ಅಪರೋಕ್ಷ ಬ್ರಹ್ಮಜ್ಞಾನವು ಯಾವಾಗ ಪೂರ್ಣವಾಗುತ್ತದೆ ? ಮತ್ತು ಅದರ ಫಲವೇನು ?

ಉ : ಮುಮುಕ್ಷುವಿನ ಅಂತಃಕರಣದಲ್ಲಿ ಅಸಂಭಾವನಾ, ವಿಪರೀತ ಭಾವನೆಗಳು ಪೂರ್ತಿಯಾಗಿ ಹೋಗದೇ ಇರುವಾಗ, ಗುರುಮುಖದಿಂದ ಕೇಳಿದ ಮಹಾವಾಕ್ಯದ ತಾತ್ಪರ್ಯವಾದ ಜೀವ ಬ್ರಹ್ಮರ ಏಕತೆಯನ್ನು ನಿಶ್ಚಯ ಮಾಡಿಕೊಂಡಾಗ ಪೂರ್ಣವಾಗುತ್ತದೆ.

ಈ ರೀತಿ ಅದೃಢ ಅಪರೋಕ್ಷ ಬ್ರಹ್ಮಜ್ಞಾನ ಉಂಟಾದವನು, ಸಕಾಮನಾಗಿದ್ದರೆ ದೇಹ ಬಿಟ್ಟನಂತರ ಉತ್ತಮ ಲೋಕಗಳನ್ನು ಪಡೆದು ನಂತರ ಉತ್ತಮರಾದ ಶ್ರೀಮಂತರ ಮನೆಯಲ್ಲಿ ಜನ್ಮ ತಾಳುತ್ತಾನೆ. ನಿಷ್ಕಾಮನಾಗಿದ್ದರೆ, ಬಡವರಾದ ಜ್ಞಾನಿಗಳ ಕುಲದಲ್ಲಿ ಶುಕ, ವಾಮದೇವಾದಿಗಳಂತೆ ಜನ್ಮ ತಾಳಿ ದೃಢ ಅಪರೋಕ್ಷ ಬ್ರಹ್ಮಜ್ಞಾನವನ್ನು ಪಡೆದು ಮುಕ್ತನಾಗುತ್ತಾನೆ.

ಪ್ರ : ೩೦. ಅಸಂಭಾವನಾ ಎಂದರೇನು ?

ಉ : ಅಸಂಭಾವನಾ ಎಂದರೆ ಸಂಶಯ. ಇದು ಎರಡುವಿಧ—

(೧) ಪ್ರಮಾಣಗತ—ಶಾಸ್ತ್ರಗಳಲ್ಲಿ ಜೀವ ಬ್ರಹ್ಮರ ಬೇಧವನ್ನು ಪ್ರತಿಪಾದಿಸಿದೆಯೇ ಅಥವಾ ಅಬೇಧವನ್ನು ಪ್ರತಿಪಾದಿಸಿದೆಯೇ ಎಂಬ ಸಂಶಯ.

(೨) ಪ್ರಮೇಯಗತ ಸಂಶಯವೆಂದರೆ ಜೀವ ಬ್ರಹ್ಮರ ಬೇಧವು ಸತ್ಯವೋ, ಅಥವಾ ಅಬೇಧವು ಸತ್ಯವೋ ಎಂದು ಮನಸ್ಸಿನಲ್ಲಿ ಯೋಚಿಸುತ್ತಿರುವುದು.

ಪ್ರ : ೩೧. ವಿಪರೀತ ಭಾವನೆ ಎಂದರೇನು ?

ಉ : ಜೀವ ಬ್ರಹ್ಮರ ಬೇಧವೂ ಸತ್ಯ, ದೇಹಾದಿ ಪ್ರಪಂಚವೂ ಸತ್ಯ-ಹೀಗೆ ವಿಪರೀತವಾಗಿ ತಿಳಿಯುವುದು ವಿಪರೀತ ಭಾವನಾ ದೋಷ.

ಪ್ರ : ೩೨. ಇವುಗಳ ನಿವಾರಣೋಪಾಯವೇನು ?

ಸದ್ಗುರುಗಳ ಬಳಿಯಲ್ಲಿ ಕುಳಿತು ಅವರು ಹೇಳುವ ವಚನದಲ್ಲಿ ದೃಢ ವಿಶ್ವಾಸವಿಟ್ಟು ಮಹಾವಾಕ್ಯವನ್ನು ಶ್ರವಣ ಮಾಡುವುದರಿಂದ ಪ್ರಮಾಣಗತ ಸಂಶಯವು ಪರಿಹಾರವಾಗುತ್ತದೆ.

ಮತ್ತು ಶ್ರವಣ ಮಾಡುವುದೆಂದರೆ ವೇದಾಂತ ಶಾಸ್ತ್ರಗಳ ತಾತ್ಪರ್ಯವನ್ನು ತಿಳಿದುಕೊಳ್ಳುವುದು.

ಇನ್ನು ಗುರುಗಳಿಂದ ಶ್ರವಣ ಮಾಡಿದ ಬೇಧಬಾಧಕ ಅಬೇಧ ಸಾಧಕ ಯುಕ್ತಿಗಳಿಂದ ಚಿಂತನೆ ಮಾಡುವುದೆಂಬ 'ಮನನ'ದಿಂದ ಪ್ರಮೇಯಗತ ಸಂಶಯವು ಪರಿಹಾರವಾಗುತ್ತದೆ. ಇನ್ನು ವಿಜಾತೀಯ ವೃತ್ತಿ (ದೇಹಾತ್ಮಬುದ್ಧಿ) ತಿರಸ್ಕಾರ ಪೂರ್ವಕ ಸಜಾತೀಯ ವೃತ್ತಿ (ಅಹಂಬ್ರಹ್ಮಾಸ್ಮಿ) ಪ್ರವಾಹವೇ ನಿಧಿ ಧ್ಯಾನನ ಈ ನಿಧಿ ಧ್ಯಾನನಿಂದ ವಿಪರೀತ ಭಾವನೆಯು ಪರಿಹಾರವಾಗುತ್ತದೆ.

ಪ್ರ : ೩೩. ದೃಢ ಅಪರೋಕ್ಷ ಬ್ರಹ್ಮಜ್ಞಾನವೆಂದರೇನು ?
ಅದು ಹೇಗೆ ಆಗುತ್ತದೆ ?

ಉ : ಅಧಿಕಾರಿಯ ಅಂತಃಕರಣದಲ್ಲಿ ಮಲವಿರೋಪದೋಷಗಳುಸಂಪೂರ್ಣವಾಗಿ ಇಲ್ಲದಂತಾದ ಮೇಲೆ ಅಸಂಭಾವನಾ, ವಿಪರೀತ ಭಾವನೆಗಳೂ ಇಲ್ಲದೆ, ಕೃತೋಪಾಸ್ತಿಯಾಗಿ ಶ್ರೋತ್ರೀಯ ಬ್ರಹ್ಮನಿಷ್ಠ ಸದ್ಗುರುಗಳ ಶ್ರೀಮುಖದಿಂದ 'ತತ್ವಮಸಿ' ಮಹಾವಾಕ್ಯವನ್ನು ಶ್ರವಣಮಾಡಿ ಅದರ ತಾತ್ಪರ್ಯವನ್ನು ಮನನ

ನಿದಿಧ್ಯಾಸನ ಮಾಡುವುದರಿಂದ ದೃಢ ಅಪರೋಕ್ಷ ಬ್ರಹ್ಮಜ್ಞಾನವಾಗುತ್ತದೆ. 'ನಾನೇ ಬ್ರಹ್ಮ'ವೆಂಬ ದೃಢಜ್ಞಾನವು ಒಂದು ಸಾರಿ ಉಂಟಾದರೆ ಅದು ಪುನಃ ಎಂದಿಗೂ ಹೋಗಲಾರದು ಇದೇ ದೃಢ ಅಪರೋಕ್ಷ ಬ್ರಹ್ಮಜ್ಞಾನ.

ಪ್ರ. ೩೪. ದೃಢ ಅಪರೋಕ್ಷ ಬ್ರಹ್ಮಜ್ಞಾನದ ಪೂರ್ಣತೆ ಯಾವಾಗ ?

ಉ : ಅಜ್ಞಾನ ಕಾಲದಲ್ಲಿ ದೇಹವೇನಾನೆಂಬ ಜ್ಞಾನವು ಎಷ್ಟು ದೃಢವಾಗಿ ದ್ವಿತೋ ಅಷ್ಟೇ ದೃಢವಾಗಿ ಬ್ರಹ್ಮವೇ ನಾನೆಂಬ ಅನುಭವ ಜ್ಞಾನ ಉಂಟಾದಾಗ ದೃಢ ಅಪರೋಕ್ಷ ಬ್ರಹ್ಮಜ್ಞಾನವು ಪೂರ್ಣವಾಗುತ್ತದೆ.

ಪ್ರ : ೩೫. ದೃಢ ಅಪರೋಕ್ಷ ಬ್ರಹ್ಮಜ್ಞಾನಕ್ಕೆ ಫಲವೇನು

ಉ ; (೧). ಅಂತಃಕರಣದ ವಿಕ್ಷೇಪ ದೋಷ ನಿವೃತ್ತಿಯಾಗುವುದು.

(೨) ಅಸತ್ವಾಪಾದಕ, ಆಭಾನಾಪಾದಕ ಆವರಣಗಳು ನಾಶವಾಗುವುದು.

(೩) ಕಾರಣವಾದ ಅಜ್ಞಾನ, ಅದರ ಕಾರ್ಯವಾದ ಮೂರು ದೇಹಗಳು, ಅಭಿಮಾನಿ ಜೀವರುಗಳು—ಇವರ ಧರ್ಮಗಳ ಆರೋಪ ನಿವೃತ್ತಿ—ಈ ಮೂರು ದೃಢ ಅಪರೋಕ್ಷ ಬ್ರಹ್ಮಜ್ಞಾನದ ಫಲಗಳು.

ಪ್ರ : ೩೬. ಆ ಭಾನಾಪಾದಕ ಆವರಣವೆಂದರೇನು ?

ಉ : ಬ್ರಹ್ಮವು ಭಾಸಿಸುವುದಿಲ್ಲ ಅಂದರೆ ತೋರುವುದಿಲ್ಲ ಎನ್ನುವುದೇ ಆ ಭಾನಾಪಾದಕ ಆವರಣ.

ಪ್ರ : ೩೭. ವಿಕ್ಷೇಪವೆಂದರೇನು ?

ಉ : ಸ್ಥೂಲ ಸೂಕ್ಷ್ಮ ಕಾರಣ ದೇಹಗಳು, ಇವರ ಅಭಿಮಾನಿ ಜೀವರುಗಳಾದ ವಿಶ್ವ, ತೈಜಸ, ಪ್ರಾಜ್ಞರೆಂಬವರು, ಇವರ ಧರ್ಮಗಳಾದ ಕರ್ತೃತ್ವ ಭೋಕ್ತೃತ್ವ, ಜನನ ಮರಣಾದಿಗಳೇ ವಿಕ್ಷೇಪಗಳಾಗಿವೆ.

ಪ್ರ : ೩೮. ವಾಕ್ಯಗಳ ವಿಚಾರವೇನು ?

ಉ : ಶಾಸ್ತ್ರಗಳಲ್ಲಿ (೧) ರೋಚಕ ವಾಕ್ಯಗಳೆಂದೂ, (೨) ಭಯಾನಕ ವಾಕ್ಯಗಳೆಂದೂ, (೩) ಸಿದ್ಧಾರ್ಥ ಬೋಧಕ ವಾಕ್ಯಗಳೆಂದೂ ಮೂರು ವಿಧವಾಗಿ ವಾಕ್ಯಗಳ ವರ್ಣನೆ ಇದೆ.

ಪ್ರ : ೩೯. ರೋಚಕ ವಾಕ್ಯಗಳೆಂದರೇನು ?

ಉ : ರುಚಿಯನ್ನು ಹುಟ್ಟಿಸಿ ಒಳ್ಳೆಯ ಕೆಲಸಗಳನ್ನು ಮಾಡಿಸುವ ವಾಕ್ಯಗಳು. ಉದಾ: ದಾನ ಧರ್ಮ ಪರೋಪಕಾರಗಳನ್ನು ಮಾಡು, ಯಜ್ಞ ಯಾಗಾದಿಗಳನ್ನು ಮಾಡು. ಇದರಿಂದ ನಿನಗೆ ಈ ಲೋಕದಲ್ಲಿ ಕೀರ್ತಿ ಗೌರವಗಳು ಬರುವುದಲ್ಲದೆ, ಸ್ವರ್ಗಲೋಕಾದಿ ಸುಖವೂ ಸಿಗುತ್ತದೆಂದು ಹೇಳಿ ಸತ್ಕರ್ಮಗಳನ್ನು ಮಾಡುವಂತೆ ಬೋಧಿಸುವ ವಾಕ್ಯಗಳೇ ರೋಚಕ ವಾಕ್ಯಗಳು.

ಪ್ರ : ೪೦. ಭಯಾನಕ ವಾಕ್ಯಗಳೆಂದರೇನು ?

ಉ : ಭಯವನ್ನು ಹುಟ್ಟಿಸಿ ಕೆಟ್ಟ ಕೆಲಸಗಳನ್ನು ಬಿಡಿಸುವ ವಾಕ್ಯಗಳು. ಉದಾ : ಮಾನವರು ಮಾಡುವ ದುಷ್ಕರ್ಮಗಳಿಗೆ ತಕ್ಕ ಪ್ರಾಯಶ್ಚಿತ್ತ ಉಂಟಾಗುತ್ತದೆ. ನಾವು ಮಾಡುವ ಎಲ್ಲಾ ಕೆಟ್ಟ ಕರ್ಮಗಳನ್ನೂ ಸರ್ವ ಸಾಕ್ಷಿಯಾದ ಪರಮಾತ್ಮನೊಬ್ಬನು ನೋಡುತ್ತಿರುವನು, ಆಕರ್ಮಾದಿಗಳಿಗೆ ತಕ್ಕಂತೆ—ನರಕಾದಿಲೋಕಗಳನ್ನು ಹೊಂದಲೇಬೇಕಾಗಿರುತ್ತದೆ. ಪಾಪಕರ್ಮದ ಫಲವೇ ರೋಗರುಜನಾದಿಗಳು ಮತ್ತು ಬಡತನಾದಿಗಳು. “ಪೂರ್ವಜನ್ಮ ಕೃತಂ ಪಾಪಂ ವ್ಯಾಧಿ ರೂಪೇಣ ಬಾಧಿತಂ”—ಹೀಗೆ ಶಾಸ್ತ್ರದಲ್ಲೂ ಹೇಳಿದೆ ಈ ರೀತಿ ಬೋಧಿಸುವ ವಾಕ್ಯಗಳು ಭಯಾನಕ ವಾಕ್ಯಗಳು.

ಪ್ರ : ೪೧. ಸಿದ್ಧಾರ್ಥ ಬೋಧಕ ವಾಕ್ಯಗಳೆಂದರೇನು ?

ಉ : ಮೊದಲೇ ಸಿದ್ಧವಾಗಿರುವ ವಸ್ತುವನ್ನು ಇದ್ದಕ್ಕಿದ್ದಂತೆ ಬೋಧಿಸುವ ವಾಕ್ಯಗಳಿಗೆ ಸಿದ್ಧಾರ್ಥ ಬೋಧಕ ವಾಕ್ಯಗಳೆಂದು ಹೆಸರು. ಈ ಸಿದ್ಧಾರ್ಥ ಬೋಧಕವಾಕ್ಯಗಳಲ್ಲಿ, ಅವಾಂತರ ವಾಕ್ಯಗಳೆಂದೂ, ಮಹಾ ವಾಕ್ಯಗಳೆಂದೂ ಎರಡುವಿಧ—

ಜೀವ ಮತ್ತು ಬ್ರಹ್ಮದ ಲಕ್ಷಣಗಳನ್ನು ಪ್ರತ್ಯೇಕ ಪ್ರತ್ಯೇಕವಾಗಿ ಬೋಧಿಸುವುದಕ್ಕೆ ಅವಾಂತರ ವಾಕ್ಯಗಳೆಂದೂ ಹೆಸರು. “ಏ ಏಷಾ ಹೃದ್ಯಂತರ್ ಜ್ಯೋತಿಃ ಪುರುಷಃ” ಎಂಬುದಾಗಿ ಜೀವನ ಲಕ್ಷಣವನ್ನೂ, “ಸತ್ಯಂ ಜ್ಞಾನಮನಂತಂ ಬ್ರಹ್ಮ” ಎಂಬುದಾಗಿ ಬ್ರಹ್ಮದ ಲಕ್ಷಣವನ್ನೂ ಪ್ರತ್ಯೇಕ ಪ್ರತ್ಯೇಕವಾಗಿ ಬೋಧಿಸುವುದಕ್ಕೆ ಅವಾಂತರ ವಾಕ್ಯಗಳೆಂದು ಹೆಸರು. ಇದರಿಂದ “ಅಸತ್ತ್ವಾಪಾದಕ ಅವರಣ ನಿವೃತ್ತಿಯೂ, ಪರೋಪ್ಪ ಬ್ರಹ್ಮಜ್ಞಾನವೂ ಆಗುತ್ತದೆ.

ಜೀವ ಬ್ರಹ್ಮದ ಏಕತೆಯನ್ನು ಬೋಧಿಸುವ ವಾಕ್ಯಗಳಿಗೆ ಮಹಾ ವಾಕ್ಯಗಳೆಂದು ಹೆಸರು. ಈ ಮಹಾ ವಾಕ್ಯಗಳು ಮುಖ್ಯವಾಗಿ ನಾಲ್ಕು—“ತತ್ತ್ವಮಸಿ”

“ಅಯನೂತ್ಮಾ ಬ್ರಹ್ಮ”, “ಅಹಂ ಬ್ರಹ್ಮಾಸ್ಮಿ”, “ಪ್ರಜ್ಞಾನಂ ಬ್ರಹ್ಮ” - ಇವೇ ನಾಲ್ಕು ಮಹಾವಾಕ್ಯಗಳು. “ತ್ವಂ” ಅಂದರೆ “ನೀನು” ಎಂಬ ಸ್ವರೂಪ ಬೋಧಕ ಸದ ಯಾವ ವಾಕ್ಯದಲ್ಲಿರುತ್ತದೆಯೋ ಅದು ಮಹಾವಾಕ್ಯ ಈ ಮಹಾವಾಕ್ಯದಿಂದ ಅಪರೋಕ್ಷ ಬ್ರಹ್ಮಜ್ಞಾನ ಉಂಟಾಗುತ್ತದೆ.

ಪ್ರ : ೪೨. ಪರೋಕ್ಷ ಹಾಗೂ ಅಪರೋಕ್ಷ ಬ್ರಹ್ಮಜ್ಞಾನಗಳನ್ನು ಉದಾಹರಣೆ ಪೂರ್ವಕ ತಿಳಿಸಿ.

ಉ : ದಶಮನ ದೃಷ್ಟಾಂತ ದ್ರಾಷ್ಟಾಂತಗಳಿಂದ ಇದನ್ನು ಜಿನ್ನಾಗಿ ತಿಳಿದು ಕೊಳ್ಳಬಹುದು.

ದೃಷ್ಟಾಂತ : ದಶಮನ ಕಥೆ : ಒಂದು ಆಶ್ರಮದಲ್ಲಿ ಒಬ್ಬ ಶ್ರೋತ್ರೀಯ ಬ್ರಹ್ಮನಿಷ್ಠ ಗುರುಗಳಿದ್ದರು. ಅವರ ಬಳಿ ಹತ್ತು ಮಂದಿ ಶಿಷ್ಯರು ಆಧ್ಯಯನ ಮಾಡುತ್ತಿದ್ದರು. ಒಂದು ದಿನ ಯಾವುದೋ ಪರ್ವಕಾಲ ಬರಲು ಅದಕ್ಕಾಗಿ ಹೂವು ಪತ್ರ ಹಣ್ಣು ಮುಂತಾದವುಗಳನ್ನು ತರಲು ಹತ್ತು ಮಂದಿಯೂ ಗುರುಗಳ ಅಪ್ಪಣೆ ಪಡೆದು ಕಾಡಿಗೆ ಹೊರಟರು. ಎಲ್ಲರೂ ಒಂದೇ ದಿಕ್ಕಿಗೆ ಹೋಗುವುದಕ್ಕಿಂತ ಒಬ್ಬೊಬ್ಬರು ಒಂದೊಂದು ದಿಕ್ಕಿಗೆ ಹೋಗಿ ಪುನಃ ಸಂಜೆಯ ವೇಳೆಗೆ ಎಲ್ಲರೂ ಒಟ್ಟಾಗಿ ಬಂದು ಗೊತ್ತಾದ ಸ್ಥಳದಲ್ಲಿ ಕೂಡಿ ಆಶ್ರಮಕ್ಕೆ ಹೋಗೋಣವೆಂದು ಮಾತನಾಡಿಕೊಂಡು, ಒಬ್ಬೊಬ್ಬರು ಒಂದೊಂದು ಕಡೆ ಹೋದರು. ಎಲ್ಲರೂ ತಮ್ಮ ಕೈಲಾದಷ್ಟು ಹಣ್ಣು ಹಂಪಲು, ಗೆಡ್ಡೆ ಗೆಣಸು, ಹೂ ಪತ್ರ, ಮಾವಿನ ಸೊಪ್ಪು, ಬಾಳೆ ಎಲೆ, ಸಮಿತ್ತು ಇತ್ಯಾದಿಗಳನ್ನು ಶೇಖರಿಸಿಕೊಂಡು ಗೊತ್ತಾದ ಸ್ಥಳದಲ್ಲಿ ಬಂದು ಸೇರಿದರು. ಈ ಅಡವಿಯಲ್ಲಿ ಭಯಂಕರ ಕ್ರೂರ ವೃಗಗಳಿರುವುದರಿಂದ ಹತ್ತು ಮಂದಿಯೂ ಬಂದು ಸೇರಿದ್ದೇವೆಯೋ ಇಲ್ಲವೋ ಎಣಿಸಿ ನೋಡೋಣವೆಂದು ಒಬ್ಬನು ಎಣಿಸತೊಡಗಿದನು. ಅವನು ಸ್ವಲ್ಪ ದಪ್ಪ ಬುದ್ಧಿ ಉಳ್ಳವನಾಗಿದ್ದ ಕಾರಣ ಎದುರಿಗಿದ್ದ ಜನರನ್ನು ಎಣಿಸಿ ಹತ್ತನೆಯವನಾದ ತನ್ನನ್ನೇ ಬಿಟ್ಟು ಬಿಟ್ಟ. ಸರಿ, ಒಬ್ಬನು ಇನ್ನೂ ಬಂದಿಲ್ಲ ಎಂದನು. ಮತ್ತೊಬ್ಬ ದಡ್ಡ ಶಿಖಾಮಣಿಯೂ ಅದೇ ರೀತಿ ಎಣಿಸಿ ಒಬ್ಬನು ಎಲ್ಲೋ ಹೊರಟು ಹೋಗಿದ್ದಾನೆ ಎಂದನು. ಇದೇ ರೀತಿ ಆ ಹತ್ತು ಜನರೂ ತಮ್ಮನ್ನು ಬಿಟ್ಟು ಉಳಿದ ಒಂಭತ್ತು ಜನರನ್ನು ಎಣಿಸಿ ಹತ್ತನೆಯವನು ಇಲ್ಲ, ಬಹುಶಃ ಹುಲಿ ಸಿಂಹದ ಬಾಯಿಗೆ ತುತ್ತಾಗಿರಬಹುದು.

ದೆಂದು ಇಲ್ಲದ ವಿಶ್ವೇಶ ಮಾಡಿಕೊಂಡು, ಈಗ ಗುರುಗಳಿಗೆ ಎನು ಹೇಳುವುದು ಎಂದು ಎಲ್ಲರೂ ಅಳತೊಡಗಿದರು. ಆಗ ಅಪ್ಪೇ ದಾರಿಯಲ್ಲಿ ಹೋಗುತ್ತಿದ್ದ ಅಶ್ವಮದ ಭಕ್ತರೊಬ್ಬರು ಇವರ ಅರ್ತಧ್ವನಿಯನ್ನು ಕೇಳಿ ಗಾಬರಿಗೊಂಡು ಬಂದು ಎನಾಯಿತೆಂದು ವಿಚಾರಿಸಲಾಗಿ ಅವರು ಹತ್ತನೆಯವನು ಇಲ್ಲದ ವಿಷಯವನ್ನು ತಿಳಿಸಿದರು. ಅವರ ಕಣ್ಣಿಗೆ ಹತ್ತು ಜನರೂ ಕಾಣಿಸುತ್ತಿದ್ದರು. ಆಗ ಅವರ ಮನಸ್ಸಿನಲ್ಲೇ ಇವರ ದಡ್ಡತನಕ್ಕೆ ನಕ್ಕು, ಎಲೈ ಮಟುಗಳಿರಾ! ಅಳಬೇಡಿ. ಹತ್ತನೆಯವನು ಇದ್ದಾನೆ, "ದಶಮೋಸ್ತಿ"ಎಂದರು. ಆಗ ಆ ಹತ್ತು ಮಂದಿಗೂ ಬಹಳ ಸಂತೋಷವಾಯಿತು. ಮತ್ತು ಧೈರ್ಯವೂ ಬಂದಿತು. ಇದು ದಶಮನ ಪರೋಕ್ಷ ಜ್ಞಾನ. ಆದರೆ ಇಷ್ಟದಿಂದಲೇ ಅವರಿಗೆ ತೃಪ್ತಿಯಾಗಲಿಲ್ಲ. ಹತ್ತನೆಯವನು ಇದ್ದರೆ ಈಗ ಎಲ್ಲಿದ್ದಾನೆ? ಎಂದು ಆತುರದಿಂದ ಕೇಳಿದರು. ಆಗ ಅವರು ಎಲ್ಲಿದ್ದಾನೆ? ಎಂದು ಪ್ರಶ್ನಿಸುವ, ನೀನೇ ಹತ್ತನೆಯವರಾಗಿದ್ದೀರಿ "ದಶಮಸ್ತ್ವಮಸಿ"ಎಂಬುದಾಗಿ ದಶಮನ ಅಪರೋಕ್ಷ ಜ್ಞಾನವನ್ನುಂಟು ಮಾಡಿಕೊಟ್ಟರು. ನೀವು ಎಣಿಸುವಾಗ ಎದುರಿಗಿರುವವರನ್ನು ಮಾತ್ರ ಎಣಿಸಿ, ಎಣಿಸುವ ನಿಮ್ಮನ್ನೇ ಮರೆತು ದುಃಖಿಸುತ್ತಿದ್ದೀರಲ್ಲಾ; ನಿಮ್ಮ ಅವಿವೇಕಕ್ಕೆ ನನು ಹೇಳಲಿ ಎಂದು ಅವರು ಹೇಳಲಾಗಿ ಆ ಹತ್ತು ಮಂದಿಯೂ ತಮ್ಮ ಮೂರ್ಖತನಕ್ಕೆ ನಾಚಿ ಅವರಿಗೆ ನಮಸ್ಕರಿಸಿ ಸಂತೋಷವಿಂದ ಅಶ್ವಮಕ್ಕೆ ಹೋದರು.

ದ್ರಾಷ್ಟಾಂತ: ೧) ಕರ್ಮೋದ್ರಿಯ ಪಂಚಕ, ೨) ಜ್ಞಾನೋದ್ರಿಯ ಪಂಚಕ, ೩) ಪ್ರಾಣ ಪಂಚಕ, ೪) ಭೂತ ಪಂಚಕ, ೫) ಅಂತಃಕರಣ, ೬) ಅನಿದ್ಯಾ, ೭) ಕಾಮ, ೮) ಕರ್ಮ, ೯) ಸ್ಥೂಲ ದೇಹ, ೧೦) ಜೀವ—ಹೀಗೆ ದೇಹಾದಿ ಸಂಘಾತವಲ್ಲೂ ಒಟ್ಟು ಹತ್ತು ವಸ್ತುಗಳಿರುವುದರಿಂದ ವೇದಾಂತ ಶಾಸ್ತ್ರದಲ್ಲಿ ವಿಶೇಷವಾಗಿ ದಶಮನ ದೃಷ್ಟಾಂತವನ್ನೇ ತೆಗೆದುಕೊಳ್ಳುತ್ತಾರೆ. ಈ ಅಜ್ಞಾನಿಯಾದ ಜೀವನು ತನ್ನನ್ನು ಬಿಟ್ಟು ಎದುರಿಗೆ ಕಾಣುವ ಒಬ್ಬತ್ತು ವಸ್ತುಗಳೊಡನೆ ಸೆರಿ ಆವುಗಳ ಧರ್ಮಗಳನ್ನು ತನ್ನ ಮೇಲೆ ಆರೋಪಿಸಿಕೊಂಡು, ದುಃಖಿಯಾಗಿದ್ದಾನೆ. ಅಥವಾ 'ಪೂರ್ಯಷ್ಟಕ'ವೆಂದು ಹೇಳಿಸಿಕೊಳ್ಳುವ ಎಂಟು ವಸ್ತುಗಳಿಂದ ಕೂಡಿರುವ ಲಿಂಗದೇಹ, ೯) ಸ್ಥೂಲ ದೇಹ, 10) ಜೀವ—ಹೀಗೆ ಬೇಕಾದರೂ

ಹೇಳಬಹುದು. ಜೀವನು ಅಜ್ಞಾನಿಯಾಗಿರುವುದರಿಂದ ಬ್ರಹ್ಮವಿಲ್ಲ, ತೋರು ವುದಿಲ್ಲವೆಂಬುದಾಗಿ ತಿಳಿದು ದುಃಖಿಯಾಗಿದ್ದಾನೆ. ಆಗ ಸದ್ಗುರುಗಳು 'ಬ್ರಹ್ಮ ವಿದೆ' ಎಂದಾಗ ಪರೋಕ್ಷ ಬ್ರಹ್ಮಜ್ಞಾನವೂ, ಆ ಬ್ರಹ್ಮವೇ ನೀನಾಗಿದ್ದೀಯೆ, ತತ್ ತ್ವಂಅಸಿ" ಎಂದು ಹೇಳಿದಾಗ ಅಪರೋಕ್ಷ ಬ್ರಹ್ಮಜ್ಞಾನವೂ ಉಂಟಾಗಿ ಅನಂದಪಡುತ್ತಾನೆ.

ಪ್ರ : ೪೩. ಜ್ಞಾನದ ಸ್ವರೂಪ, ಅದರ ಪೂರ್ಣತೆ ಮತ್ತು ಅದರ ಫಲಗಳೇನು ?

ಉ : ಆತ್ಮ ಅನಾತ್ಮವನ್ನು ಬೇರ್ಪಡಿಸಿ ತಿಳಿಯುವುದೇ ಜ್ಞಾನ. ಹೀಗೆ ಬೇರ್ಪಡಿಸಿದ ಮೇಲೆ, ಅನಾತ್ಮದಲ್ಲಿ ಕೂಡದಿರುವುದೇ ಅದರ ಫಲ. ಪರಬ್ರಹ್ಮ ವೇನಾನೆಂಬ ದೃಢ ಭಾವನೆ ಉಂಟಾಗಿ ಅದು ಅನುಭವಕ್ಕೆ ಬರುವುದೇ ಅದರ ಪೂರ್ಣತೆ.

ಪ್ರ : ೪೪. ವಿಚಾರವೆಂದರೇನು ? ವಿಚಾರ ಶಕ್ತಿ ಉಂಟಾ ಗುವ ಬಗೆ ಹೇಗೆ ?

ಉ : ಆತ್ಮಾನಾತ್ಮಗಳನ್ನು ಶೈತಿಯುಕ್ತಿ ಅನುಭವಗಳಿಂದ ವಿಚಾರ ವಿಮರ್ಶೆ ಮಾಡಿ, ಬೇರ್ಪಡಿಸಿ ತಿಳಿದುಕೊಳ್ಳುವುದೇ ವಿಚಾರ. ಈ ವಿಚಾರ ಶಕ್ತಿ ಉಂಟಾಗಬೇಕಾದರೆ ಚತುರ್ವಿಧ ಕೃಪೆಗಳು ಅಗತ್ಯ:—

- ೧) ಈಶ್ವರ ಕೃಪೆ, ೨) ನೇದ ಕೃಪೆ
 - ೩) ಗುರು ಕೃಪೆ ೪) ಅಂತಃಕರಣ ಕೃಪೆ
- ಈ ನಾಲ್ಕರಿಂದ ಉಂಟಾಗುತ್ತದೆ.

ಪ್ರ : ೪೫. ಈಶ್ವರ ಕೃಪೆಯ ಸ್ವರೂಪವೇನು ?

ಉ : ಇದು ನಾಲ್ಕು ವಿಧ—

- ೧) ಮನುಷ್ಯನಾಗಿ ಹುಟ್ಟುವುದು.
- ೨) ಜೀವನಕ್ಕೆ ಕೊರತೆ ಇಲ್ಲದಿರುವುದು.
- ೩) ಸದ್ಗುರು ದೊರೆಯುವುದು.

೪) ಶ್ರವಣಕ್ಕೆ ಹೋಗಲು ಯಾವ ಆತಂಕವು ಇಲ್ಲದಿರುವುದು—ಈ ನಾಲ್ಕೂ ಈಶ್ವರ ಕೃಪೆಯ ಫಲವಾಗಿವೆ.

ಪ್ರ : ೪೬. ನೇದ ಕೃಪೆಯ ಸ್ವರೂಪವೇನು ?

ಉ : ಗುರುಗಳು ಬೋಧಿಸಿದ ವಿಷಯಗಳೂ, ಶಾಸ್ತ್ರಾರ್ಥಗಳೂ ಚೆನ್ನಾಗಿ ತಿಳಿಯುವುದೇ ವೇದ ಕೃಪೆ.

ಪ್ರ : ೪೭. ಗುರುಕೃಪೆಯ ಸ್ವರೂಪವೇನು ?

ಉ : ಶಾಸ್ತ್ರ, ಯುಕ್ತಿ, ಸ್ವಾನುಭವ ಪೂರ್ವಕವಾಗಿ ತನ್ನ ಶಿಷ್ಯನ ಅಂತಃಕರಣಕ್ಕೆ ತಿಳಿಯುವಂತೆ, ನಿಷ್ಪ್ರಹತೆಯಿಂದಲೂ, ದಯೆಯಿಂದಲೂ, ಆತ್ಮ ಅಥವಾ ಬ್ರಹ್ಮದ ವಿಚಾರವನ್ನು ಬೋಧಿಸುವುದು ಗುರುಕೃಪೆಯ ಫಲವಾಗಿದೆ.

ಪ್ರ : ೪೮. ಅಂತಃಕರಣ ಕೃಪೆಯ ಸ್ವರೂಪವೇನು ?

ಉ : ಗುರು, ಶಾಸ್ತ್ರಗಳು ಬೋಧಿಸಿದ ರೀತಿಯಲ್ಲಿ ನಾವು ಸಾಧನೆ ಮಾಡುವುದಕ್ಕೆ ತಮ್ಮ ಮನಸ್ಸು ಅನುಕೂಲವಾಗಿರುವುದು—ಮತ್ತು ಆ ವಿಷಯಗಳು ಅನುಭವಕ್ಕೆ ಬರುವುದು—ಇದು ಅಂತಃಕರಣದ ಕೃಪೆಯ ಫಲವಾಗಿದೆ.

ಪ್ರ : ೪೯. ವಿಚಾರಕ್ಕೆ ಫಲವೇನು ?

ಉ : ದೃಢ ಅಪರೋಕ್ಷ ಬ್ರಹ್ಮ ಜ್ಞಾನವೇ ಫಲ.

ಪ್ರ : ೫೦. ವಿಚಾರವನ್ನು ಎಲ್ಲಿಯವರೆಗೆ ಮಾಡುತ್ತಿರಬೇಕು ?

ಉ : ಉಟವನ್ನು ಎಲ್ಲಿಯವರೆಗೆ ಮಾಡಬೇಕೆಂದರೆ ಹೊಟ್ಟೆ ತುಂಬುವವರೆಗೆ ಮಾಡಬೇಕು. ಇದರಂತೆ ದೃಢ ಅಪರೋಕ್ಷ ಬ್ರಹ್ಮಜ್ಞಾನವು ಸಿದ್ಧಿಸಿ ಅನುಭವಕ್ಕೆ ಬರುವವರೆಗೂ ವಿಚಾರ ಮಾಡುತ್ತಲೇ ಇರಬೇಕು.

ಪ್ರ : ೫೧. ವಿಚಾರಕ್ಕೆ ವಿಷಯಗಳಿಷ್ಟು ? ಅವುಗಳ ಸಾಧಾರಣ ಸ್ವರೂಪವೇನು ?

ಉ : ವಿಚಾರಕ್ಕೆ ವಿಷಯಗಳು ಮೂರು—

೧ ಜೀವ (ನಾನಾರು ?), ಜಗತ್ತು, ೨ ಈಶ್ವರ—

ಇವರಲ್ಲಿ ಜೀವ ಮತ್ತು ಈಶ್ವರ ಇಬ್ಬರೂ ಜೀತನ ಸ್ವರೂಪ ಜಗತ್ತು ಜಡ ಸ್ವರೂಪ.

ಪ್ರ : ೫೨. ಜೀತನ, ಎಂದರೇನು ?

ಉ : ತನ್ನ ಬೆಳಕಿನಲ್ಲಿ ತಾನು ಬೆಳಗಿ, ತನಗೆ ಸಂಬಂಧಪಟ್ಟ ಎಲ್ಲಾ ವಸ್ತುಗಳನ್ನೂ, ಇತರ ಬೆಳಕಿನ ಆಪೇಕ್ಷೆಯಿಲ್ಲದೆ ಬೆಳಗುವುದೇ ಜೀತನ.

ಉದಾ : ಸೂರ್ಯನು ತನ್ನ ಬೆಳಕಿನಲ್ಲಿ ತಾನು ಬೆಳಗಿ ತನ್ನ ಬೆಳಕಿಗೆ ಸಂಬಂಧಪಟ್ಟ ಸಮಸ್ತ ನಾಮ ರೂಪ ಪ್ರಪಂಚವನ್ನು ಬೆಳಗುವುದರಿಂದ ಸೂರ್ಯನು ಜೀತನ. ಇದಕ್ಕೆ ಶಾಸ್ತ್ರದಲ್ಲಿ “ಸ್ವಯ ಮಿತರಜ್ಞಪ್ತಿ” ಉಳ್ಳದ್ದೆಂದು ಹೇಳಿದೆ.

ಪ್ರ : ೫೩. “ಜಡ” ಎಂದರೇನು ?

ಉ : ಸ್ವಯ ಮಿತರಜ್ಞಪ್ತಿ ಶೂನ್ಯವಾದುದು ಜಡ ಎಂಬುದಾಗಿ ಶಾಸ್ತ್ರಗಳಲ್ಲಿ ಹೇಳಿದೆ. ಜಡ ವಸ್ತುವು ತನ್ನನ್ನು ತಾನೂ ತಿಳಿಯುವುದಿಲ್ಲ ಮತ್ತು ಇತರ ಯಾವುದನ್ನೂ ತಿಳಿಯಲಾರದು.

ಉದಾ : ಘಟೆ—ಇದು ತನ್ನನ್ನು ತಾನೂ ತಿಳಿಯಲಾರದು, ಅನ್ಯವನ್ನೂ ತಿಳಿಯಲಾರದು. ಅದುದರಿಂದ ಘಟೆ ಪಟಾದಿ ಸಮಸ್ತ ನಾಮ ರೂಪ ಪ್ರಪಂಚವು ಜಡ. ಆತ್ಮವೊಂದೇ ಜೀತನ.

ಪ್ರ : ೫೪. ಜಡವರ್ಗಗಳು ಯಾವುವು ?

ಉ : ಅಜ್ಞಾನಸಹಿತಸ್ತ ಮುಷ್ಟಿ, ವ್ಯುಷ್ಟಿ, ಸ್ಥೂಲ, ಸೂಕ್ಷ್ಮ ಮತ್ತು ಕಾರಣ ದೇಹಗಳು, ಇವುಗಳ ಅಭಿಮಾನಿ (ಜೀವರುಗಳು) ಇವರ ಧರ್ಮಗಳು—ಇವೆಲ್ಲಾ ಜಡವರ್ಗಗಳೇ. ಇವುಗಳ ಸಮೂಹಕ್ಕೆ ಪ್ರಪಂಚವೆನ್ನುತ್ತಾರೆ.

ಪ್ರ : ೫೫. ಸಮುಷ್ಟಿ, ವ್ಯುಷ್ಟಿಗಳ ಸ್ವರೂಪವೇನು ?

ಉ : ಸಮುಷ್ಟಿ ಎಂದರೆ ಅನೇಕ ಅಥವಾ ಗುಂಪು. ವ್ಯುಷ್ಟಿ ಎಂದರೆ ಏಕ ಅಥವಾ ಒಂದೇ ಒಂದು ವಸ್ತುವಿಗೆ ಸಂಬಂಧಪಟ್ಟಿರುವುದು.

ಉದಾ : ಒಂದು ತೋಟದಲ್ಲಿ ಹತ್ತು ಮಾವಿನ ಮರಗಳಿವೆ. ಆ ತೋಟದ ಮಾಲೀಕನು ಎಲ್ಲಾ ಮರಗಳನ್ನೂ ತನ್ನವೆನ್ನುತ್ತಾನೆ. ಒಂದು ಮರವನ್ನು ಒಬ್ಬನಿಗೆ ಮಾರಿದರೆ, ಅವನು ಅವನ್ನು ಮಾತ್ರ ತನ್ನದೆನ್ನುತ್ತಾನೆ. ಇದರಂತೆ ಸಮುಷ್ಟಿ ಅಭಿಮಾನಿ ಈಶ್ವರ, ವ್ಯುಷ್ಟಿ ಅಭಿಮಾನಿ ಜೀವ.

ಪ್ರ : ೫೬. ಸಮುಷ್ಟಿ ತತ್ವದ ದೇಹಗಳು, ಅಭಿಮಾನಿಗಳು ಮತ್ತು ಅವಸ್ಥೆಗಳಾವುವು ?

ಉ : ವಿರಾಟ, ಹಿರಣ್ಯಗರ್ಭ, ೩ ಅವ್ಯಾಕೃತ—ಇವು ಸಮುಷ್ಟಿ ದೇಹಗಳು, ವೈಶ್ವಾನರ, ಸೂತ್ರಾತ್ಮ, ಅಂತರ್ಯಾಮಿ—ಇವರು ಅಭಿಮಾನಿಗಳು, ಸ್ತೋಮ, ಸ್ಥಿತಿ ಮತ್ತು ಪ್ರಳಯ ಇವು ಅವಸ್ಥೆಗಳು.

ಪ್ರ : ೫೭. ವ್ಯಷ್ಟಿ ತತ್ವದ ದೇಹಗಳು, ಅಭಿಮಾನಿಗಳು ಮತ್ತು ಅವಸ್ಥೆಗಳಾವುವು ?

ಉ : ಸ್ಥೂಲ, ಸೂಕ್ಷ್ಮ ಕಾರಣಗಳೆಂಬ ದೇಹಗಳು, ವಿಶ್ವ, ತೈಜಸ, ಪ್ರಾಜ್ಞರೆಂಬ ಜೀವರುಗಳು, ಜಾಗ್ರತಾ, ಸ್ವಪ್ನ ಮತ್ತು ಸುಷುಪ್ತಿಗಳೆಂಬ ಅವಸ್ಥೆಗಳು.

ಪ್ರ : ೫೮. ಭೂತಗಳಿಂದರೇನು ?

ಉ : “ಭವತು ಇತಿ ಭೂತಃ”-ಯಾವುದು ಆಗುತ್ತದೆಯೋ ಅದು ಭೂತ. ಭೂತಗಳು ಆಕಾಶ, ವಾಯು, ಅಗ್ನಿ, ಜಲ ಮತ್ತು ಸ್ಪರ್ಧಿ ಎಂಬುದಾಗಿ ಐದು. ಈ ಪಂಚ ಮಹಾ ಭೂತಗಳಿಂದ ಆಗಿರುವ ವಸ್ತುಗಳಿಗೆ ಭೌತಿಕ ವಸ್ತುಗಳೆನ್ನುತ್ತಾರೆ.

ಪ್ರ : ೫೯. ಅಜ್ಞಾನವೆಂದರೇನು ?

ಉ : ಅಜ್ಞಾನವು ೧. ಆವರಣ, ೨. ವಿಕ್ಷೇಪಗಳೆಂಬ ಶಕ್ತಿಗಳಿಂದ ಕೂಡಿದ್ದು ೩. ಭಾವರೂಪವಾದುದು, ೪. ಅನಾದಿ ಸಾಂತವಾದುದು, ೫. ಭ್ರಾಂತಿ ಹುಟ್ಟಿಸುವುದು ಮತ್ತು ಏಕವಾಗಿರುವುದು.

ಪ್ರ : ೬೦. ಈಶ್ವರನ ಸ್ವರೂಪದ ವಾಚ್ಯಾರ್ಥವೇನು ?

ಉ : ಈಶ್ವರನ ಸ್ವರೂಪಕ್ಕೆ ಪ್ರಧಾನವಾಗಿ ವಾಚ್ಯಾರ್ಥವೆನಿಸಿಕೊಳ್ಳುವುದು ಮೂರು ಸ್ವರೂಪಗಳು—

೧. ಕಾರ್ಯ. ೨. ಕಾರಣ. ೩. ಅಧಿಷ್ಠಾನ. ವಿರಾಟ್, ಹಿರಣ್ಯಗರ್ಭ, ಅನ್ಯಾಕೃತಗಳೆಂಬ ಮೂರು ದೇಹಗಳು, ವೈಶ್ವಾನರ, ಸೂತ್ರಾತ್ಮ, ಅಂತರ್ಯಾಮಿಗಳೆಂಬ ಮೂರು ಅಭಿಮಾನಿಗಳು, ಸೃಷ್ಟಿ, ಸ್ಥಿತಿ, ಪ್ರಳಯಗಳೆಂಬ ಮೂರು ಅವಸ್ಥೆಗಳು—ಈ ಒಂಭತ್ತು ಸೇರಿ ಕಾರ್ಯವೆನಿಸುತ್ತದೆ. ಹತ್ತನೆಯದಾದ ಮಾಯೆಯೇ ಕಾರಣ. ಹನ್ನೊಂದನೆಯದಾದ ಪರಬ್ರಹ್ಮವೇ ಅಧಿಷ್ಠಾನ. ಇವೆಲ್ಲಾ ಸೇರಿ ಈಶ್ವರ ಸ್ವರೂಪದ ವಾಚ್ಯಾರ್ಥವೆನಿಸುತ್ತದೆ.

ಪ್ರ : ೬೧. ಈಶ್ವರ ಸ್ವರೂಪಕ್ಕೆ ಅಕ್ಷಾರ್ಥವೇನು ?

ಉ : ಮೇಲೆ ಹೇಳಿದ ಕಾರ್ಯ, ಕಾರಣಗಳಾದ ಹತ್ತು ವಸ್ತುಗಳನ್ನೂ ಬಿಟ್ಟು, ಹನ್ನೊಂದನೆಯದಾದ ಅಧಿಷ್ಠಾನವಾದ ಪರಬ್ರಹ್ಮವೇ ಈಶ್ವರಸ್ವರೂಪಕ್ಕೆ ಅಕ್ಷಾರ್ಥ.

ಪ್ರ : ೬೨. ಜೀವನ ಸ್ವರೂಪಕ್ಕೆ ವಾಚ್ಯಾರ್ಥವೇನು ?

ಉ : ಜೀವನ ಸ್ವರೂಪಕ್ಕೆ ಕೆಳಗಿನ ಮೂರು ಅಂಶಗಳು ಸೇರಿವೆ:—

೧) ಕಾರ್ಯ, ಸ್ಥೂಲ, ಸೂಕ್ಷ್ಮ, ಕಾರಣ ದೇಹಗಳು, ವಿಶ್ವ, ಕೈಜಸ, ಪ್ರಾಜ್ಞರೆಂಬ ಮೂರು ಜೀವರುಗಳು, ಜಾಗ್ರತ್, ಸ್ವಪ್ನ, ಸುಷುಪ್ತಿಗಳೆಂಬ ಮೂರು ಅವಸ್ಥೆಗಳು—ಈ ಒಂಭತ್ತು ಸೇರಿ 'ಕಾರ್ಯ'ವೆನಿಸುತ್ತದೆ.

೨) ಕಾರಣ—ಅವಿದ್ಯೆ.

೩) ಅಧಿಷ್ಠಾನ—ಕೂಟಸ್ಥ ಚೇತನ.

ಈ ಮೂರೂ 'ಜೀವನ' ಸ್ವರೂಪಕ್ಕೆ ವಾಚ್ಯಾರ್ಥಗಳಾಗಿವೆ.

ಪ್ರ : ಜೀವನ ಸ್ವರೂಪಕ್ಕೆ ಲಕ್ಷಾರ್ಥವೇನು ?

ಉ : ಕಾರ್ಯಕಾರಣಗಳಿಗೆ ಬೇರೆಯಾಗಿ ಉಳಿದ ಹನ್ನೊಂದನೆಯದಾದ ಅಧಿಷ್ಠಾನ ಕೂಟಸ್ಥ ಚೇತನವೇ 'ಜೀವ' ಸಮದ ಲಕ್ಷಾರ್ಥ.

ಪ್ರ : ೬೪. ಜಗತ್ತು, ಜೀವ, ಈಶ್ವರ—ಈ ಮೂರರ ವಿಚಾರಕ್ಕೆ ಫಲವೇನು ?

ಉ : ಜಗತ್ತೇನು ಎಂಬುದಾಗಿ ವಿಚಾರಮಾಡುತ್ತಾ ಹೊರಟರೆ ಅದು ಹಗ್ಗದಲ್ಲೊಂದು ಕಂಡ ಜಾವನ್ನು ವಿಚಾರ ಮಾಡುತ್ತಾ ಹೋದರೆ ಹಾವು ಮಿಥ್ಯೆಯಾಗಿ ಹಗ್ಗವೊಂದೇ ಉಳಿಯುವಂತೆ, ನೋಟು ಮರದಲ್ಲಿ ಕಂಡ ಕಳ್ಳ, ಮರು ವ.ರೀಚಿಕೆ ಜಲ ಇವುಗಳನ್ನು ವಿಚಾರ ಮಾಡ ಹೊರಟರೆ ಅವು ಇಲ್ಲವಾಗುವಂತೆ, ಜಗತ್ತೂ ಸಹ ಸುಳ್ಳಾಗುತ್ತದೆ. ಸ್ವಪ್ನ ಸಾಕ್ಷಿಯನ್ನು ವಿಚಾರ ಮಾಡಿದಾಗ ಸ್ವಪ್ನವು ಮಿಥ್ಯೆಯಾಗುವಂತೆ, ಜಗತ್ತಿನ ಸ್ವರೂಪವನ್ನು ವಿಚಾರ ಮಾಡ ಹೊರಟರೆ ಅದು ಕೇವಲ ನುಡಿ ಮಾತ್ರವಾಗಿರುವುದರಿಂದ ಮಿಥ್ಯೆ ಎಂಬುದಾಗಿ ತಿಳಿದು ಬರುತ್ತದೆ. ಜೀವೇಶ್ವರರ ವಿಚಾರ ಮಾಡುವುದರಿಂದ, ಇವರಲ್ಲಿ ತೋರುವ ಸರ್ವಜ್ಞತ್ವ, ಕೆಂಚೆಜ್ಞತ್ವಾದಿ ವಿಷಮತ್ವವು ವಾಚ್ಯಾರ್ಥಕ್ಕೆ ಸೇರಿರುವುದರಿಂದ ಅವು ಮಿಥ್ಯೆ ಎಂಬುದಾಗಿ ಕಳೆದು, ಇಬ್ಬರ ಲಕ್ಷಾರ್ಥವಾದ ಚೇತನದಲ್ಲಿ ಯಾವ ಬೇಧವೂ ಇಲ್ಲವೆಂಬುದಾಗಿ ತಿಳಿದುಬರುತ್ತದೆ. "ಬ್ರಹ್ಮ ಸತ್ಯಂ ಜಗನ್ನಿತ್ಯಂ ಜೀವೋ ಬ್ರಹ್ಮೈವನಾಪರಃ" ಎಂಬ ತೀರ್ಮಾನವೇ ಈಮೂರರ ವಿಚಾರ ದಿಂದಾಗುವ ಫಲ.

ಪ್ರ : ೬೫. ಆತ್ಮವಿಚಾರ ಅಥವಾ ಜೀವೇಶ್ವರರ ವಿಚಾರಕ್ಕೆ ಅಧಿಕಾರಿ ಯಾರು ?

ಉ : ಪ್ರತಿಯೊಂದು ವಸ್ತುವಿಗೂ ಒಬ್ಬೊಬ್ಬ ಅಧಿಕಾರಿಯಿರುತ್ತಾನೆ. ಹೇಗೆಂದರೆ ಹಸಿದವನೇ ಊಟಕ್ಕೆ ಅಧಿಕಾರಿ, ರೋಗಿಯೇ ಔಷಧಕ್ಕೆ ಅಧಿಕಾರಿ ; ಹೈಸ್ಕೂಲಿ ದಾಟಿದವನೇ ಕಾಲೇಜಿಗೆ ಸೇರಲು ಅಧಿಕಾರಿ ; ಅನಧಿಕಾರಿಗೆ ವಸ್ತು ವನ್ನು ಕೊಟ್ಟರೆ ಅದರ ಯೋಗ್ಯತೆ ಆತನಿಗೆ ತಿಳಿಯದೆ ಅದು ಹಾಳಾಗುವುದಲ್ಲದೆ ಅದನ್ನು ಪಡೆದವನಿಗೂ ತೊಂದರೆಯೇ ಆಗುತ್ತದೆ.

ಉದಾ : ಒಂದು ಸಣ್ಣ ಮಗುವಿನ ಕೈಗೆ ಚಾಕು ಕೊಟ್ಟಂತೆ.

ಇದರಂತೆ ಯಾವಾತನು ಶಾಸ್ತ್ರಗಳಲ್ಲಿ ಹೇಳಿರುವ ಪ್ರಕಾರ ಹಿಂದಿನಿಂದಲೂ ನಿಷ್ಕಾಮ ಕರ್ಮ, ಉಪಾಸನೆಗಳಿಂದ ಅಂತಃಕರಣದ ಮಲವಿಕ್ಷೇಪ ದೋಷಗಳನ್ನು ಕಳೆದುಕೊಂಡು, ಸಾಧನ ಚತುಷ್ಟಯ ಸಂಪತ್ತನ್ನು ಪಡೆದುಕೊಂಡು ಸದ್ಗುರುಗಳ ಬಳಿಗೆ ಶ್ರವಣಕ್ಕಾಗಿ ಹೋಗುವವನೇ ಆತ್ಮ ವಿಚಾರಕ್ಕೆ ಅಧಿಕಾರಿ.

ಪ್ರ : ೬೬. ಮಲವಿಕ್ಷೇಪ ಅವರಣ ದೋಷಗಳಿಗೆ ಸ್ಥಾನ ಯಾವುದು ?

ಉ : ಅಂತಃಕರಣ ಅಥವಾ ಸೂಕ್ಷ್ಮ ದೇಹವೇ ಸ್ಥಾನ.

ಪ್ರ : ೬೭. ನಮ್ಮಲ್ಲಿ ಮಲ ದೋಷ ಇನ್ನೂ ಇರುವುದೆ ಅಥವಾ ಇಲ್ಲವೇ ಎಂಬುದನ್ನು ಹೇಗೆ ಗುರುತಿಸುವುದು.

ಉ : ಅಂತಃಕರಣ ಅಥವಾ ಮನಸ್ಸಿನಲ್ಲಿ ವಿಷಯಾಸಕ್ತಿ, ಕಾಮ ಕ್ರೋಧಾದಿಗಳಿದ್ದರೆ ಮಲದೋಷವಿದೆ ಎಂದು ತಿಳಿದುಕೊಳ್ಳಬೇಕು. “ಊಟಕ್ಕೆ ವಿಷಯಕ್ಕೆ ಮರುಗುತಿರ್ಪಾತಂಗೆ ಕೂಟವಪ್ಪುದೆ ತಿವಪಥದೊಳು” ಎಂಬಂತೆ ಸದಾ ವಿಷಯಗಳಲ್ಲೇ ಆಸಕ್ತನಾಗಿ ಮಲದೋಷಯುಕ್ತರಾದವರಿಗೆ ಶರಣರ ಸಂಗ ರುಚಿಸದು.

ಪ್ರ : ೬೮. ವಿಕ್ಷೇಪದೋಷದ ಪರಿಚಯವೇನು ?

ಮನೋಚಾಂಚಲ್ಯತೆಯೇ ವಿಕ್ಷೇಪದೋಷ.

ಉದಾ : ವರ್ತಿಯ ನೀರು ಅಲ್ಲಾಡುತ್ತಿದ್ದರೆ ಅದರ ತಳ ಸ್ಪಷ್ಟವಾಗಿ ಕಾಣಲಾರದು. ಇದರಂತೆ ಅಂತಃಕರಣವೆಂಬ ಜಲ ಚಂಚಲತೆಯಿಂದ ಕೂಡಿದ್ದರೆ ಅದರ ತಳದೋಪಾದಿಯಾಗಿ ಅಧಿಷ್ಠಾನವಾಗಿರುವ ಆತ್ಮನು ಸರಿಯಾಗಿ ಕಾಣಿಸುವುದಿಲ್ಲ.

ಪ್ರ : ೬೯. ಅಂತಃಕರಣದ ಪರಿಚಯವೇನು ?

ಉ : 'ನೀನಾರು ?' ಎಂದು ಯಾರಾದರೂ ಪ್ರಶ್ನಿಸಿದರೆ ನಾನು ತಿಮ್ಮಪ್ಪನ ಮಗ, ಬೊಮ್ಮಪ್ಪನ ಮಗ ಇತ್ಯಾದಿಯಾಗಿ ಹೇಳಿ ದೇಹವನ್ನೇ ತೋರಿಸಿ ಇದೇ ನಾನು ಎನ್ನುತ್ತೇನೆ. 'ಎನಯ್ಯಾ' ಈ ಜಡವಾದ ದೇಹ ನೀನು ಹೇಗೆ ಅಗುವೆ ? ಇದಕ್ಕಿಂತ ನೀನು ಜೀವರೂಪವೆನಿಸುವೆ ನಿನ್ನ ನಿಜ ಸ್ವರೂಪವೇನೆಂದು ಕೃತ್ರಿಮದರೆ. ಹಾಗಾದರೆ ನಾನಾದರೂ ನನಗೆ ತಿಳಿಯದು ಸ್ವಾಮಿ ಎಂದುತ್ತರ ಕೊಡುತ್ತೇನೆ. ಇದೇ ಅವರಣ ದೋಷದ ಪರಿಚಯ.

ಪ್ರ : ೭೦. ಇವುಗಳಿಗೆ ನಿವಾರಣೋಪಾಯವೇನು ?

ಉ : ನಿಷ್ಕಾಮ ಕರ್ಮೋಪಾಸನೆಗಳಿಂದ ಮಲವಿಕ್ಷೇಪ ದೋಷಗಳನ್ನೂ, ಶ್ರವಣ ಮನನಾದಿಗಳಿಂದ ಅವರಣ ದೋಷವನ್ನೂ ನಿವಾರಿಸಿಕೊಳ್ಳಬೇಕು.

ಪ್ರ : ೭೧. ಸಾಧನ ಚತುಷ್ಟಯ ಸಂಪತ್ತಿ ಎಂದರೇನು ?

ಉ : ಸಾಧನ ಅಥವಾ ಪುರುಷಾರ್ಥವನ್ನು ಮಾಡಿ ನಮ್ಮಲ್ಲಿರುವ ದುರ್ಗುಣಗಳ ಸಮೂಹ ಅಥವಾ ಕಾಮಾದಿಗಳೆಂಬ ಅರಿವಿವಿಧಗಳನ್ನು ಗೆಲ್ಲುವುದರಿಂದಲೂ ಯಾವ ನಾಲ್ಕು ಉತ್ತಮ ಗುಣಗಳು ಪ್ರಾಪ್ತವಾಗುವವೋ ಅವುಗಳಿಗೆ ಸಾಧನ ಚತುಷ್ಟಯ ಸಂಪತ್ತಿ ಎನ್ನುತ್ತಾರೆ. ಮುಖ್ಯವಾಗಿ ಸಾಧನ ಚತುಷ್ಟಯಗಳು ನಾಲ್ಕು—

೧. ವಿವೇಕ,

೨. ವೈರಾಗ್ಯ.

೩. ಶಮಾದಿವಟ್ಟ ಸಂಪತ್ತಿ.

೪. ಮುಮುಕ್ಷುಸ್ವ.

ಈ ನಾಲ್ಕು ಸಾಧನ ಚತುಷ್ಟಯ ಸಂಪತ್ತನ್ನು ತ್ತಾರೆ.

ಪ್ರ : ೭೨. ಇವುಗಳನ್ನು ಸಂಪತ್ತೆಂದು ಕರೆಯಲು ಕಾರಣವೇನು ?

ಉ : ಸಂಪತ್ತೆಂದರೆ ಐಶ್ವರ್ಯ. ಲೌಕಿಕ ಜನರು ದುಡ್ಡು ಕಾಸು, ಒಡವೆ ನಸ್ತು, ಮನೆಮಠ ಇತ್ಯಾದಿಗಳು ಯಾರ ಬಳಿ ಹೇರಳವಾಗಿರುತ್ತದೋ ಅವರನ್ನು ಶ್ರೀಮಂತರೆಂದೂ, ಬಹಳ ಸಂಪತ್ತುಳ್ಳವರೆಂದೂ ತಿಳಿಯುತ್ತಾರೆ. ಮತ್ತೆ ಕೆಲವರು ದೊಡ್ಡ ಆಧಿಕಾರಗಳಿರುವುದು, ಅರೋಗ್ಯವಿರುವುದೇ ಸಂಪತ್ತು

ಎಂದು ತಿಳಿದಿರುತ್ತಾರೆ. ಆದರೆ ಪಾರಮಾರ್ಥದಲ್ಲಿ ಈ ಸಂಪತ್ತುಗಳು ಉಪಯೋಗಕ್ಕೆ ಬರುವುದಿಲ್ಲ. ದುಡ್ಡು ಕೊಟ್ಟು ಗುರುಗಳಿಂದ ಜ್ಞಾನ ಪಡೆಯಬಹುದಾಗಿದ್ದರೆ ಶ್ರೀಮಂತರೆಲ್ಲಾ ಜ್ಞಾನಿಗಳಾಗ ಬಹುದಾಗಿದ್ದಿತು. ಆದರೆ ಹೀಗೆ ಯಾರೂ ಆಗಿಲ್ಲ. ಆದ್ದರಿಂದ ಲೌಕಿಕ ಸಂಪತ್ತು ನಿಜವಾದ ಸಂಪತ್ತುಲ್ಲ. ಯಾವ ಸಂಪತ್ತನ್ನು ಗಳಿಸುವುದರಿಂದ ನಮಗೆ ಅನುಲಾಭವಾದ ಬ್ರಹ್ಮಜ್ಞಾನವು ದೊರಕಿ ತದ್ವಾರ ಜನ್ಮ ರಾಹಿತ್ಯ ಉಂಟಾಗುವುದೋ ಅದೇ ನಿಜವಾದ ಸಂಪತ್ತು ಈ ಸಾಧನ ಚತುಷ್ಟಯಗಳಲ್ಲಿ ಈ ಶಕ್ತಿ ಇರುವುದರಿಂದ ಇವುಗಳನ್ನು ಸಂಪತ್ತೆಂದು ಕರೆದಿದ್ದಾರೆ. ಸದ್ಗುರುಗಳು ಶಿಷ್ಯನಲ್ಲಿ ಈ ಸಂಪತ್ತಿರುವುದೋ ಇಲ್ಲವೋ ಎಂದು ಪರೀಕ್ಷಿಸಿ ನೋಡಿ ಇದ್ದರೆ ಅವನನ್ನು ಆದರಿಸಿ. ಗೌರವಿಸಿ, ಪ್ರೇಮದಿಂದ ಮಹಾವಾಕ್ಯ ಉಪದೇಶ ಮಾಡಿ ಅವನನ್ನು ಮುಕ್ತನನ್ನಾಗಿ ಮಾಡುತ್ತಾರೆ.

ಪ್ರ : ೭೩. ಸಾಧನ ಚತುಷ್ಟಯಗಳಲ್ಲಿ ಮೊದಲನೆಯದಾದ ವಿನೇಕ ಎಂದರೇನು ?

ಉ : 'ವಿನೇಕ'ದಲ್ಲಿ ಸಾಧಾರಣ ವಿನೇಕವೆಂದೂ ವಿಶೇಷ ವಿನೇಕವೆಂದೂ ಎರಡು ವಿಧವಾಗಿದೆ.

ಗ್ರಂಥಗಳನ್ನೋದಿ ಆತ್ಮಾನಾತ್ಮರುಗಳನ್ನು ವಿಭಜನೆ ಮಾಡಿ ತಿಳಿಯುವುದು ಸಾಧಾರಣ ವಿನೇಕ. ಇದರಿಂದ ವೈರಾಗ್ಯವೆಂಬ ಮಗ ಹುಟ್ಟುವುದಿಲ್ಲ.

ಅಂತಃಕರಣದ ಮಲವಿಕ್ಷೇಪ ದೋಷಗಳನ್ನು ಕಳೆದುಕೊಂಡು ಶುದ್ಧವಾದ ಹೃದಯದಲ್ಲಿ ಉದಯಿಸಿದ ವಿನೇಕವೇ ವಿಶೇಷ ವಿನೇಕ. ಇದರಿಂದ ವೈರಾಗ್ಯವು ತಾನಾಗಿ ಜನಿಸುತ್ತದೆ,

ಪ್ರ : ೭೪. ವೈರಾಗ್ಯವೆಂದರೇನು ?

ಉ : ವಿ+ರಾಗ=ವೈರಾಗ್ಯ. ವಿಷಯಗಳಲ್ಲಿ ರಾಗವಿಲ್ಲದಿರುವುದೇ ವೈರಾಗ್ಯ. ಭಗವದ್ಗೀತೆಯ ೧೩ನೇ ಅಧ್ಯಾಯದಲ್ಲಿ "ಆಸಕ್ತಿರನ ಭಿಷ್ಣುಂಗೆ ಪುತ್ರದಾರ ಗೃಹಾದಿಷು" ಎಂಬುದಾಗಿಯೂ, "ಇಂದ್ರಿಯಾರ್ಥೇಷು ವೈರಾಗ್ಯಂ" ಎಂದೂ ಮುಂತಾಗಿ ಹೇಳಿದೆ. ಈ ವೈರಾಗ್ಯದಲ್ಲಿ ಪುರಾಣ ವೈರಾಗ್ಯ ಸ್ಮಶಾನ ವೈರಾಗ್ಯ, ಪ್ರಸೂತಿ ವೈರಾಗ್ಯ ಮತ್ತು ಕ್ಷಣಿಕ ವೈರಾಗ್ಯಗಳೆಂಬುದಾಗಿ ಆನೇಕ ವಿಧ ವೈರಾಗ್ಯಗಳಿವೆ. ಇವುಗಳಿಂದ ಯಾವ ಪ್ರಯೋಜನವೂ ಇಲ್ಲ. ವಾಂತಿ ಮಾಡಿದ ಅನ್ನದಲ್ಲಿ ದೋಷವನ್ನು ಕಂಡು ಅದನ್ನು ಪುನಃ ತಿನ್ನದಂತೆ,

ಉಟದಲ್ಲಿ ಒಂದು ಹನಿ ವಿಷ ಬೆರೆತಿದೆ ಎಂದು ತಿಳಿದರೆ ಅದು ಎಷ್ಟೇ ಮಧುರ ಮನೋಹರವಾಗಿ ಕಂಡರೂ ಅದನ್ನು ಉಟಮಾಡದಂತೆ ಉಪ್ಪಿನ ಕಾಯಿಯಲ್ಲಿ ಹುಳು ಬಿದ್ದಿದೆ ಎಂದು ತಿಳಿದರೆ ಅದನ್ನು ಬಿಸಾಕುವಂತೆ, ಇಹಲೋಕದ ಸುಖವು ಅನಿತ್ಯವಾದುದೆಂದೂ, ಆಸೆಗಳನ್ನು ಹೆಚ್ಚಿಸುವುದೆಂದೂ. “ಭೋಗೇ ರೋಗ ಭಯಂ” — ವಿಷಯ ಭೋಗಾನಂತರ ಅದು ರೋಗಕ್ಕೆ ಕಾರಣವಾಗುವುದೆಂಬ ದೋಷಗಳನ್ನು ಕಂಡು ಇಹಲೋಕ ಸುಖವನ್ನು ತ್ಯಾಗ ಮಾಡುವುದು ಮತ್ತು ಕ್ಷಯ, ಸಾತಿಯ, ಪತನಗಳೆಂಬ ದೋಷಗಳಿಂದ ಪರಲೋಕ ಸುಖವು ಕೂಡಿರುವುದರಿಂದ ಅದನ್ನೂ ತ್ಯಾಗಮಾಡಿ, ಪುನರಾವೃತ್ತಿ ರಹಿತವಾದ ಶಾಶ್ವತವಾದ ನಿರ್ವಿಷಯಾನಂದ ಸ್ವರೂಪವೇ ಆಗಿರುವ ಮೋಕ್ಷವನ್ನು ಬಿಟ್ಟು ಮತ್ಯಾವ ಸುಖವೂ ನನಗೆ ಬೇಡ ಎಂಬುದಾಗಿ ದೃಢ ನಿಶ್ಚಯ ಮಾಡುವುದೇ ನೈರಾಗ್ಯ. ವಿಷಯಗಳಲ್ಲಿ ದೋಷಗಳನ್ನು ಕಂಡು ವಿನೇಕ ಯುಕ್ತವಾದ ಬುದ್ಧಿಯಿಂದ ವಿಚಾರ ಮಾಡಿ ಅವುಗಳನ್ನು ತ್ಯಾಗ ಮಾಡುವುದೇ ವಿರಾಗ. ಇಂತಹ ತ್ಯಾಗದಿಂದಲೇ ಮೋಕ್ಷವೆಂಬುದಾಗಿ “ಕೈವಲ್ಯೋಪನಿಷತ್ತಿನಲ್ಲಿ ತ್ಯಾಗೇ ನೈಕೇ ಅವ್ಯತತ್ಸಮಾನಶುಃ” ಎಂಬುದಾಗಿ ಹೇಳಿದೆ.

ಪ್ರ : ೭೫. ಶಮಾದಿಗಳಿಷ್ಟು ? ಅವುಗಳ ಹೆಸರೇನು ?

ಉ : ಶಮಾದಿಗಳು ಆರು—

೧. ಶಮ, ೨. ದಮ, ೩. ತಿತಿಕ್ಷೆ, ೪. ಸಮಾಧಾನ, ೫. ಉಪರತಿ
೬. ಶ್ರದ್ಧೆ.

ಪ್ರ : ೭೬. ಶಮ ಎಂದರೇನು ?

ಉ : ಶಮನೆಂದರೆ ಮನೋನಿಗ್ರಹ.

ಉದಾ ; ಮದೋನ್ಮತ್ತವಾದ ಆನೆಯನ್ನು ಮಾವಟಿಗನು ಅಂಕುಶದಿಂದ ತಿವಿದು ತನ್ನ ವಶದಲ್ಲಿಟ್ಟು ಕೊಂಡಿರುವಂತೆ, ಮನಸ್ಸೆಂಬ ಗಜವು ಮದೋನ್ಮತ್ತವಾಗಿ ವಿಷಯಗಳೆಂಬ ಅರಣ್ಯದಲ್ಲಿ ಸ್ವೇಚ್ಛೆಯಾಗಿ ಹೋಗದಂತೆ ಅದನ್ನು ಜನ್ಮ ಮೃತ್ಯು ಜರಾವ್ಯಾಧಿ ದುಃಖದೋಷಾನು ದರ್ಶನಂ—ವಿಷಯಗಳಲ್ಲಿ ದೋಷ ದರ್ಶನ ಮಾಡಿಸುವುದೆಂಬ ಅಂಕುಶದ ಸಹಾಯದಿಂದ ಅದನ್ನು ತನ್ನ ಸ್ವಾಧೀನದಲ್ಲಿಟ್ಟುಕೊಳ್ಳುವುದಕ್ಕೆ ‘ಶಮ’ವೆಂದು ಹೆಸರು.

ಪ್ರ : ೭೭. ಶಮವೆಂದರೇನು ? Digitized by eGangotri

ಉ ; ಬಾಹ್ಯೇಂದ್ರಿಯಗಳನ್ನು ತನ್ನ ಸ್ವಾಧೀನದಲ್ಲಿಟ್ಟು ಕೊಳ್ಳುವುದಕ್ಕೆ ದಮನೆಂದು ಹೆಸರು. ಅಂದರೆ ಪಂಚಜ್ಞಾನೇಂದ್ರಿಯ ಹಾಗೂ ಪಂಚ ಕರ್ಮೇಂದ್ರಿಯಗಳಿಂದ ಶಾಸ್ತ್ರ ಸಮ್ಮತವಾದ ವೇದ ಸಮ್ಮತವಾದ ಆತ್ಮೋದ್ಧಾರಕ್ಕೆ ಸಾಧನವಾದ ಕೆಲಸಗಳನ್ನೇ ಮಾಡುವುದಕ್ಕೆ ದಮನೆನ್ನು ಬಹುದು.

ಹೀಗೆ ಮನಸ್ಸೆಂಬ ಲಗಾಮನ್ನೂ, ಇಂದ್ರಿಯಗಳೆಂಬ ಕುದುರೆಗಳನ್ನೂ ತನ್ನ ವಶದಲ್ಲಿಟ್ಟುಕೊಂಡಿರುವ ಬುದ್ಧಿ ಎಂಬ ಸಾರಥಿಯು ಶರೀರವೆಂಬ ರಥದಲ್ಲಿ ಕುಳಿತು ತನ್ನ ಸ್ವಧಾಮವನ್ನು ಸೇರಬಲ್ಲನು.

ಪ್ರ : ೭೮. ತಿತಿಕ್ಷೆ ಎಂದರೇನು ?

ಉ : ತಿತಿಕ್ಷೆ ಎಂದರೆ ಸಹನೆ. ಶೀತ-ಉಷ್ಣ, ಸುಖ-ದುಃಖ, ಮಾನ ಅವಮಾನ, ಲಾಭ-ನಷ್ಟ, ಇತ್ಯಾದಿ ದ್ವಂದ್ವಗಳನ್ನು ನಿವೇಕದಿಂದ ಅಂದರೆ ಇವು ಆಗ ಮಾಪಾಯಿಗಳು ಆರ್ಥಾತ್ ಬಂದು ಹೋಗತಕ್ಕವುಗಳೆಂದು ತಿಳಿದು ಸಹಿಸುವುದು. ಶಕ್ತಿ ಇಲ್ಲದೆ ಬಲಾತ್ಕಾರದಿಂದಾಗಲೀ ಅಥವಾ ಮತ್ತೊಬ್ಬರ ದಾಕ್ಷಿಣ್ಯ ಕ್ಯಾಗಲೀ ಸಹಿಸುವುದಲ್ಲ. ಜಟಿಕಾ ಗಾಡಿಯ ಕುದುರೆ ವೆಟ್ಟನ್ನು ಸಹಿಸಿದಂತೆ ಅಥವಾ ಕೂಲಿಯವನು ಭಾರ ಹೊತ್ತು ಅದನ್ನು ಸಹಿಸಿಕೊಳ್ಳುವಂತೆ ಅಂದರೆ ಒಳಗೆ ಅಸಹನೆ, ಹೊರಗೆ ಸಹನೆ ಇರುವುದಲ್ಲ. ಒಳಗೂ ಶಾಂತಿ, ಹೊರಗೂ ಸಹನೆ ಈ ರೀತಿ ಇರುವುದಕ್ಕೆ ಸಹನೆ ಎನ್ನುತ್ತಾರೆ.

ಪ್ರ : ೭೯. ಸಮಾಧಾನವೆಂದರೇನು ?

ಉ : ಸಮಾಧಾನವೆಂದರೆ ಶಾಂತಿಯಿಂದಿರುವುದು ಅಂದರೆ ಭಗವಂತನು ಮಾಡುವುದೆಲ್ಲಾ ನಮ್ಮ ಒಳ್ಳೆಯದಕ್ಕೆ ಎಂದು ಭಾವಿಸಿ ಮನಸ್ಸನ್ನು ಒಂದೇ ಸಮವಾಗಿರಿಸಿಕೊಳ್ಳುವುದಕ್ಕೆ ಸಮಾಧಾನವೆಂದು ಹೆಸರು.

ಪ್ರ : ೮೦. ವುಪರತಿ ಎಂದರೇನು ?

ಉ : ವಿಷಯಗಳ ಕಡೆ ಧಾವಿಸುವ ಮನಸ್ಸನ್ನು ಆತ್ಮನ ಕಡೆಗೆ ತಿರುಗಿಸಿಕೊಳ್ಳುವುದು ಅಥವಾ ವೈರಾಗ್ಯ ಸಾಧನೆಯ ಕಾಲದಲ್ಲಿ ದೋಷಗಳಿಂದ ಕೂಡಿದವುಗಳೆಂದು ತಿಳಿದು ತ್ಯಜಿಸಿದ ವಿಷಯಗಳನ್ನು ಮತ್ತೆಂದೂ ಬಯಸದಂತಿರುವುದು, ಒಂದು ವೇಳೆ ಅವು ತಾವಾಗಿಯೂ ಬಂದರೂ ಸಹ ಭೋಗಿಸದಂತಿರುವುದು. ಅಥವಾ ಮನಸ್ಸು ಪತಿ, ಪ್ರತ್ಯಗಾತ್ಮನು ಪತಿ. ಮನಸ್ಸೆಂಬ ಪತಿಯು ತನ್ನ ಪತಿಯಾದ ಪ್ರತ್ಯಗಾತ್ಮನನ್ನು ಬಿಟ್ಟು ಇತರ ವಿಷಯಗಳ ಕಡೆ ಹೋಗ

ದಂತಿರುವುದು. 'ಉಪರತಿ' ಎಂಬ ಪದಕ್ಕೆ ಮೇಲಿನ ಮೂರು ಅರ್ಥಗಳಲ್ಲಿ ಯಾವುದನ್ನಾದರೂ ಗ್ರಹಿಸಬಹುದು.

ಪ್ರ : ೮೧. ಶ್ರದ್ಧೆ ಎಂದರೇನು ?

ಉ : ಗುರು ವಾಕ್ಯಗಳಲ್ಲಿಯೂ, ಶಾಸ್ತ್ರ ವಿಷಯದಲ್ಲಿಯೂ ಧೃಢ ನಂಬಿಕೆ ಇಡುವುದೇ ಶ್ರದ್ಧೆ.

ಪ್ರ : ೮೨. ಶಮಾದಿ ಪಟಾ ಸಂಪತ್ತಿಯಲ್ಲಿ 'ಶ್ರದ್ಧೆ' ಎಂಬುದು ಅಂತ್ಯದಲ್ಲಿ ಬರಲು ಕಾರಣವೇನು ?

ಉ : 'ಶ್ರದ್ಧೆ' ಎಂಬುದು ಒಂದು ಪಾತ್ರೆ ಇದ್ದಂತೆ ಈ ಶ್ರದ್ಧೆ ಎಂಬ ಪಾತ್ರೆ ಸರಿಯಾಗಿದ್ದರೆ ಅಂದರೆ ಭದ್ರವಾಗಿದ್ದರೆ ಅದರಲ್ಲಿ ಯಾವ ಸಾಮಾನು ಹಾಕಿದರೂ ಅದರ ರಕ್ಷಣೆಯಾಗುವುದು. ಪಾತ್ರೆಯೇ ಭದ್ರವಾಗಿಲ್ಲದಿದ್ದರೆ ಅದರಲ್ಲಿ ಹಾಕುವ ವಸ್ತುಗಳೂ ಡಾಳಾಗುವಂತೆ, ಶ್ರದ್ಧೆ ಇಲ್ಲದಿದ್ದರೆ ಮೇಲೆ ಹೇಳಿದ ಶಮಾದಿಗಳಿದ್ದೂ ಫಲವಿಲ್ಲ ಮತ್ತು ಶ್ರದ್ಧೆ ಇಲ್ಲದೆ ಯಾವ ಕೆಲಸ ಮಾಡಿದರೂ ಅದರ ಸರಿಯಾದ ಶುದ್ಧವಾದ ಫಲ ದೊರೆಯುವುದಿಲ್ಲ. ಆದುದರಿಂದಲೇ ಭಗವದ್ಗೀತೆಯ ೪ನೇ ಅಧ್ಯಾಯದಲ್ಲಿ, 'ಶ್ರದ್ಧಾವಾ ಲಭತೇ ಜ್ಞಾನಂ' ಎಂದು ಹೇಳಿದೆ.

ಪ್ರ : ೮೩. ಮುಮುಕ್ಷುತ್ವ ನೆಂದರೇನು ?

ಉ : ಮುಮುಕ್ಷುತ್ವನೆಂದರೆ ಮೋಕ್ಷದ ಇಚ್ಛೆ. ಮೋಕ್ಷನೆಂದರೂ, ಸುಖನೆಂದರೂ ಒಂದೇ ಅಂದ ಮೇಲೆ ಸುಖವನ್ನು ಇಚ್ಛಿಸುವವರೆಲ್ಲರೂ ಮುಮುಕ್ಷುಗಳೇ ? ಎಂಬ ಶಂಕೆ ಬರುತ್ತದೆ. ಹಾಗಲ್ಲ : ವಿಷಯ ಸುಖ ಇಂದ್ರಿಯ ಸುಖಗಳನ್ನು ಬಯಸುವವರೆಲ್ಲಾ ಮುಮುಕ್ಷುಗಳೆನಿಸುವುದಿಲ್ಲ ; ಸರ್ವ ದುಃಖಗಳ ಆತ್ಯಂತಿಕ ನಿವೃತ್ತಿ, ಪರಮಾನಂದ ಪ್ರಾಪ್ತಿಯು ಮೋಕ್ಷ ಅದಕ್ಕಾಗಿ ಬಯಸುವವರು ಮುಮುಕ್ಷುಗಳು. ಈ ಮುಮುಕ್ಷುಗಳಲ್ಲೂ ಎರಡು ವಿಧ—

(೧) ಮಂದ ಮುಮುಕ್ಷುಗಳು (೨) ತೀವ್ರ ಮುಮುಕ್ಷುಗಳು.

ಪ್ರಪಂಚ ಸುಖವೂ ಬೇಕು, ಮೋಕ್ಷವೂ ಬೇಕು ಎಂದು ಬಯಸುವವರು ಮಂದ ಮುಮುಕ್ಷುಗಳು. ಆದರೆ ಸಂಸಾರದ ತಾಪತ್ರಯನೆಂಬ ಅಗ್ನಿಯಲ್ಲಿ ಬೆಂದು, ಇದರಿಂದ ಕೂಡಲೇ ಪಾರಾಗಬೇಕು. ಮೋಕ್ಷವೊಂದೇ ನಮಗೆ ಬೇಕೆಂದು ತೀವ್ರವಾಗಿ ಇಚ್ಛಿಸುವವರು ತೀವ್ರ ಮುಮುಕ್ಷುಗಳು.

ಉದಾ : ಮನೆಗೆ ಬೆಂಕಿ ಹತ್ತಿದಾಗ, ತಾನು ಮೊದಲು ಪ್ರಾಣ ಸಹಿತ ಪಾರಾಗಬೇಕೆಂದು ಹೇಗೆ ತೀವ್ರೇಚ್ಛೆ ಮಾಡುತ್ತಾನೋ, ನೀರಿನಲ್ಲಿ ಮುಳುಗಿದ ವನು. ನೀರಿನಿಂದ ಮೇಲಕ್ಕೆ ಬರಲು ಹೇಗೆ ತನ್ನ ಸರ್ವ ಪ್ರಯತ್ನಗಳನ್ನು ಮಾಡುತ್ತಾನೋ, ಅದರಂತೆ ಮೋಕ್ಷೇಚ್ಛೆಯೂ ಸಹ ತೀವ್ರವಾಗಿರಬೇಕು.

ಪ್ರ : ಲಳ. ದುಃಖಗಳೆಷ್ಟು ? ಮತ್ತು ಅವು ಯಾವುವು ?

ಉ : ದುಃಖಗಳು ಅಧ್ಯಾತ್ಮಿಕ, ಅದಿಭೌತಿಕ ಮತ್ತು ಆದಿದೈವಿಕ ಗಳೆಂದು ಮೂರು ವಿಧ.

ಪ್ರ : ಲಜ. ಅಧ್ಯಾತ್ಮಿಕ ದುಃಖವೆಂದರೇನು ?

ಉ : ಸ್ಥೂಲ ಸೂಕ್ಷ್ಮ ದೇಹಗಳಲ್ಲಿ ತೋರಿಬರುವ ಆಧಿ ಮತ್ತು ವ್ಯಾಧಿ ಗಳೆಂಬ ಎರಡು ವಿಧವಾದ ದುಃಖಗಳಿಗೆ ಅಧ್ಯಾತ್ಮಿಕ ದುಃಖವೆಂದು ಹೆಸರು. ಮನಸ್ಸಿನಲ್ಲಿ ಕಾಮಕ್ರೋಧಾದಿಗಳಿಂದಲೂ, ಹಸಿವು ತೃಷೆಗಳಿಂದಲೂ ಉಂಟಾಗುವ ದುಃಖಕ್ಕೆ ಆಧಿ ದುಃಖವೆಂದು ಹೆಸರು. ಸ್ಥೂಲ ದೇಹದಲ್ಲಿ ವಾತ, ಪಿತ್ತ, ಕಫ-ಇವುಗಳ ವ್ಯತ್ಯಾಸದಿಂದ ಜ್ವರ ಬರುವ ಇತ್ಯಾದಿ ರೋಗಗಳಿಗೆ “ವ್ಯಾಧಿ” ಎಂದು ಹೆಸರು. ಇವುಗಳಲ್ಲಿ ಮತ್ತೆ ೧ ಕರ್ಮಜ, ೨ ಧಾತುಜ, ೩ ಗ್ರಹಜವೆಂದು ಮೂರು ವಿಧಗಳಿವೆ.

“ಕರ್ಮಜ”ವೆಂದರೆ “ಪೂರ್ವಜನ್ಮಕೃತಂಪಾಪಂ ವ್ಯಾಧಿರೂಪೇಣ ಬಾಧಿತಂ”-ಅಂದರೆ ಪೂರ್ವಜನ್ಮಗಳಲ್ಲಿ ಮಾಡಿದ ಪಾಪವು ಈ ಜನ್ಮದಲ್ಲಿ ವ್ಯಾಧಿ ರೂಪದಿಂದ ಬಾಧಿಸುತ್ತದೆ. “ಧಾತುಜ”ವೆಂದರೆ ವಾತ, ಪಿತ್ತ, ಕಫಗಳ ಕಾಗೂ ಆಹಾರ, ಪಾನೀಯಗಳ ವ್ಯತ್ಯಾಸದಿಂದ ಉಂಟಾಗುವ ರೋಗಗಳು. “ಗ್ರಹಜ”ವೆಂದರೆ ಗ್ರಹಗತಿಗಳ ಬದಲಾವಣೆಯಿಂದ ಅಥವಾ ಭೂತ ಪ್ರೇತ ಪಿಶಾಚಿಗಳಿಂದ ಉಂಟಾಗುವ ದುಃಖಗಳಿಗೆ ‘ಗ್ರಹಜ’ ದುಃಖವೆನ್ನುತ್ತಾರೆ.

ಪ : ಅದಿಭೌತಿಕ ದುಃಖವೆಂದರೇನು ?

ಉ : ಸ್ವಸಂಘಾತಕ್ಕಿಂತ (ಅಂದರೆ ಶರೀರ ಮೊದಲುಗೊಂಡು ಅಹಂಕಾ ಪರ್ಯಂತರ) ಭಿನ್ನವಾಗಿದ್ದು, ನೇತ್ರಾದಿ ಇಂದ್ರಿಯಗಳಿಗೆ ಗೋಚರವಾಗುವ ಸಂಚಮಹಾ ಭೂತಗಳಿಂದ ಅಥವಾ ಹಾವು ಚೀಳು, ಕಳ್ಳರು ಇವರಿಂದ ಉಂಟಾಗುವ ದುಃಖಗಳಿಗೆ ಅದಿಭೌತಿಕ ದುಃಖವೆನ್ನುತ್ತಾರೆ.

ಪ್ರ : ಲ೭. ಆದಿದೈವಿಕ ದುಃಖವೆಂದರೇನು ?

ಉ : ಸ್ವಸಂಘಾತಕ್ಕಿಂತ ಭಿನ್ನವಾಗಿದ್ದು, ನೇತ್ರಾದಿ ಇಂದ್ರಿಯಗಳಿಗೆ ಗೋಚರವಾಗದ ದೇವತೆಗಳಿಂದಾಗಲೀ ಅಥವಾ ಅತಿವೃಷ್ಟಿ—ಅನಾವೃಷ್ಟಿ, ಸಿಡಿಲು, ಅತಿ ಬಿಸಿಲು, ಭೂಕಂಪ, ವಾಹನಗಳ ಅಸಘಾತ ಇವುಗಳಿಂದ ಆಗುವ ತಾಪಗಳಿಗೆ ಆದಿಭೈವಿಕ ದುಃಖಗಳೆಂದು ಹೆಸರು.

ಪ್ರ : ೮೮. ಉತ್ತಮ ಜಿಜ್ಞಾಸುವಿನ ಲಕ್ಷಣವೇನು ?

ಉ : ೧) ಸಾಧನ ಚತುಷ್ಟಯ ಸಂಪತ್ತಿರುವುದು.

೨) ಗುರು ಶಾಸ್ತ್ರಾದಿ ವಚನದಲ್ಲಿ ಶ್ರದ್ಧಾ ವಿಶ್ವಾಸವಿಡುವುದು.

೩) ಕುತರ್ಕ ಮಾಡದಿರುವುದು.

೪) ಈ ಜನ್ಮದಲ್ಲೇ ಮೋಕ್ಷವನ್ನು ಪಡೆಯಬೇಕೆಂಬ ತೀವ್ರೇಚೆ ಇರುವುದು.

ಈ ನಾಲ್ಕು ಉತ್ತಮ ಜಿಜ್ಞಾಸುವಿನ ಲಕ್ಷಣಗಳು.

ಪ್ರ : ೮೯. ಉತ್ತಮ ಜಿಜ್ಞಾಸುವಿನ ಕರ್ತವ್ಯವೇನು ?

ಉ : ಭಗವದ್ಗೀತೆಯ ನಾಲ್ಕನೇ ಅಧ್ಯಾಯದಲ್ಲಿ ಹೇಳಿರುವಂತೆ, “ತದ್ವಿದ್ಧಿ ಪ್ರಣಿಸಾತೇನ ಪರಿಪ್ರಶ್ನೇನ ಸೇವಯಾ” ಅಂದರೆ ಶ್ರೋತ್ರೀಯ ಬ್ರಹ್ಮನಿಷ್ಠ ಸದ್ಗುರುಗಳ ಬಳಿಗೆ ಹೋಗಿ ಅವರಿಗೆ ಸಾಷ್ಟಾಂಗ ನಮಸ್ಕಾರಮಾಡಿ ತನ್ನ ವಿನಯ ಭಾವವನ್ನೂ, ಶರಣಾಗತಿಯನ್ನೂ ಪ್ರದರ್ಶಿಸಿ, ಗುರುಗಳು ಅಷ್ಟರಿಂದಲೇ ಪ್ರಸನ್ನರಾದರೆ ಅವರನ್ನು ಶಾಸ್ತ್ರ ಸಮ್ಮತವಾದ ಪ್ರಶ್ನೆಗಳನ್ನು ಕೇಳಿ ಅವರಿಂದ ಉಪದೇಶವನ್ನು ಪಡೆಯಬೇಕು.

ಪ್ರ : ೯೦. ಶಿಷ್ಯನ ಪ್ರಶ್ನೆಯ ಸ್ವರೂಪವೇನು ?

ಉ : ೧) ಬಂಧನೇಂದರೇನು ? ೨) ಮೋಕ್ಷನೇಂದರೇನು ? ೩) ಜೀವ ನೇಂದರೇನು ? ೪) ಈಶ್ವರನೇಂದರೇ ಯಾರು ? ೫) ಜೀವೇಶ್ವರರ ಏಕತೆಹೇಗೆ ಸಿದ್ಧಿಸುತ್ತದೆ ? ೬) ನಾನಾರು ? ೭) ಪ್ರಪಂಚವು ಸತ್ಯವೋ ಅಥವಾ ಮಿಥ್ಯವೋ ? ೮) ಮೋಕ್ಷಕ್ಕೆ ನೇರವಾದ ಸಾಧನ ಯಾವುದು ? ಹೀಗೆಯೆ ಮುಂತಾಗಿ ಅತಿ ವಿನಯದಿಂದ ಪ್ರಶ್ನಿಸಬೇಕು.

ಪ್ರ : ೯೧. ಸಾಷ್ಟಾಂಗ ನಮಸ್ಕಾರವೇಂದರೇನು ?

ಉ : ಶ್ಲೋಕ : “ಉರಸಾ, ಶಿರಸಾ, ದೃಷ್ಟ್ಯಾ, ಮನಸಾ, ವಚ ಸಾತಥಾ, ಪದ್ಮಾಂ, ಕರಾಭ್ಯಾಂ, ಜಾನುಭ್ಯಾಂ ಪ್ರಣಾಮೋಽಷ್ಟಾಂಗ

ಉಚ್ಚತೇ — ಎದೆ, ತಲೆ, ಕಣ್ಣುಗಳು, ಮನಸ್ಸು, ವಾಣಿ ಹಾಗೂ ಪಾದಗಳು, ಎರಡು ಕೈಗಳು, ಎರಡು ತೊಡೆಗಳು—ಈ ಎಂಟು ಅಂಗಗಳನ್ನು ನೆಲಕ್ಕೆ ಮುಟ್ಟಿಸಿ ಮಾಡುವ ನಮಸ್ಕಾರಕ್ಕೆ ಸಾಷ್ಟಾಂಗ ನಮಸ್ಕಾರವೆಂದು ಹೆಸರು. ಮನಸ್ಸು, ವಾಣಿಗಳನ್ನು ನೆಲಕ್ಕೆ ಮುಟ್ಟಿಸುವುದು ಹೇಗೆ ಎಂದು ಪ್ರಶ್ನಿಸಿದರೆ, ಮನಸ್ಸಿನಲ್ಲಿ ಸದ್ಗುರುಗಳು ಸಾಕ್ಷಾತ್ ಪರಬ್ರಹ್ಮವೇ ಎಂಬ ಶುದ್ಧ ಭಾವನೆ ಉಳ್ಳವರಾಗಿ, ವಾಣಿಯಿಂದ ಅದೇ ರೀತಿ ಅವರ ಸ್ತುತಿ ಮಾಡುತ್ತಿದ್ದರೆ, ಆಗ ಮನವಾಣಿಗಳನ್ನೂ ನೆಲಕ್ಕೆ ಮುಟ್ಟಿದಂತಾಗುತ್ತದೆ. ಅರ್ಥಾತ್ ಮೇಲ್ಕಂಡ ಎಂಟು ಅಂಗಗಳನ್ನು ಗುರುವಿಗೆ ಅರ್ಪಿಸಿದ್ದೇನೆಂಬ ನಿರ ಹಂಕಾರಭಾವ.

ಪ್ರ : ೯೨. ಉತ್ತಮ ಜಿಜ್ಞಾಸುವು ಪಡೆಯುವ ಅನುಭವ ವೇನು ?

ಉ : ಈ ದೇಹ ನಾನಲ್ಲ, ಪ್ರಪಂಚ ಸತ್ಯವಲ್ಲ— ಪರಬ್ರಹ್ಮವೇ ನಾನು ಎಂದು ಧೃಢವಾಗಿ ತಿಳಿಯುವುದೇ ಅವನು ಪಡೆಯುವ ಅನುಭವ.

ಪ್ರ : ೯೩. ಸದ್ಗುರುಗಳ ಲಕ್ಷಣವೇನು ?

ಉ : ಶ್ರೋತ್ರಿಯತ್ವ ಅಂದರೆ ಸಮಸ್ತ ಶಾಸ್ತ್ರಗಳ ಪಾಂಡಿತ್ಯ ಮತ್ತು ಬ್ರಹ್ಮನಿಷ್ಕತ್ವ ಅಂದರೆ 'ಅಹಂಬ್ರಹ್ಮಾಸ್ಮಿ' ಎಂಬ ಧೃಢ ಅಪರೋಕ್ಷ ಬ್ರಹ್ಮಜ್ಞಾನ—ಈ ಎರಡು ಲಕ್ಷಣಗಳಿರುವವರೇ ನಿಜವಾದ ಸದ್ಗುರುಗಳು. ಇದಕ್ಕೆ ಭಗವದ್ಗೀತೆಯ ೪ನೇ ಅಧ್ಯಾಯದ ೩೪ನೇ ಶ್ಲೋಕದಲ್ಲಿ ಭಗವಂತನು "ಜ್ಞಾನಿನಃ ತತ್ತ್ವದರ್ಶಿನಃ" ಎಂಬುದಾಗಿ ಹೇಳಿದ್ದಾನೆ. ಇನ್ನು ಇದೇವಿಷಯವನ್ನು ಮುಂಡ ಕೋಪ ನಿಷತ್ತಿನಲ್ಲಿ ತದ್ವಿಜ್ಞಾನಾರ್ಥಂ ಸಗುರು ಮೇವಾಭಿಗಚ್ಛೇತ್ | ಸಮಿತ್ಪಾಣಿಃ ಶ್ರೋತ್ರೀಯಂ ಬ್ರಹ್ಮನಿಷ್ಕಂ" ಎಂಬುದಾಗಿಯೂ ಹೇಳಿದೆ. ಶ್ರೀಮನ್ನಿಜಗುಣ ಶಿವಯೋಗಿಗಳು "ಕರುಣರಸದ ಕೋಡಿನರಿವ ಕಟಾಕ್ಷದ ಪರ ತತ್ತ್ವವನು ಪವಾಲಾಪದ, ವರಪುಣ್ಯಮಯ ಶರೀರದ ನಿರಾಭಾರಿ ಸದ್ಗುರುವಿರಲೆನ್ನ ಮಾನಸದಲ್ಲಿ" ಎಂಬುದಾಗಿ ಪರಮಾನುಭವ ಬೋಧೆಯಲ್ಲಿ ಹೇಳಿದ್ದಾರೆ. "ಕರುಣರಸದ ಕೋಡಿನರಿವ ಕಟಾಕ್ಷದ" ಕಟಾಕ್ಷದ ಎಂಬುದು ಬ್ರಹ್ಮನಿಷ್ಕತ್ವವನ್ನೂ, ಪರತತ್ತ್ವವನು ಪವಾಲಾಪದ ಎಂಬುದು ಶ್ರೋತ್ರೀಯತ್ವ ಲಕ್ಷಣವನ್ನೂ ಸೂಚಿಸಿದೆ. ಕೇವಲ ಶ್ರೋತ್ರೀಯತ್ವವಿದ್ದು ಬ್ರಹ್ಮನಿಷ್ಕತ್ವವಿಲ್ಲದಿದ್ದರೆ, ಅವನು ತಾನೇ ಸ್ವತಃ ಬ್ರಹ್ಮದ ಅನುಭವ ಮಾಡಿ

ಕೊಂಡಿರುವುದಿಲ್ಲವಾಗಿ ಮತ್ತೊಬ್ಬರಿಗೆ ಹೇಗೆ ಮಾಡಿಕೊಟ್ಟರು. “ಧರ್ಮೀ
ಪಾಕರ ಸಂಯುಕ್ತಾ” ಸೌಟು ಪಾಯಸದಲ್ಲೇ ಸಾಯಂಕಾಲದವರೆಗೂ ಇದ್ದರೂ
ಅದು ಹೇಗೆ ಅದರ ಮಧುರವನ್ನು ಸವಿಯಲಾರದೋ ಅದರಂತೆ ಕೇವಲ ಶಾಸ್ತ್ರ
ಪಾಂಡಿತ್ಯವಿರುವವರು ಸದಾ ಆತ್ಮವಿಚಾರವಾಗಿಯೇ ಮಾತಾಡುತ್ತಿದ್ದರೂ ಅದರ
ಆನಂದದ ಅನುಭವ ಅವರಿಗಾಗಿರುವುದಿಲ್ಲ. ಇನ್ನು ಬ್ರಹ್ಮನಿಷ್ಠತ್ವವಿದ್ದು,
ಶ್ರೋತ್ರಿಯತ್ವವಿಲ್ಲದಿದ್ದರೂ ಅವರು ತಮಗೆ ತಾವು ಉದ್ಧಾರವಾಗಿ, ಉತ್ತಮ
ಜಿಜ್ಞಾಸುವನ್ನು ಸಹ ಉದ್ಧಾರಮಾಡಬಹುದು. ಆದರೆ ಎಲ್ಲಾ ಮುಮುಕ್ಷು
ಗಳಿಗೆ ಬರುವ ಅನೇಕ ವಿಧವಾದ ಸಂದೇಹಗಳನ್ನು ಕಳೆದು, ಅನೇಕ ಶ್ವಾಸ್ಮೃತಿ
ಯುಕ್ತಿಗಳ ಸಹಾಯದಿಂದ ಅವರಿಗೆ ಬೋಧೆ ಮಾಡಲು ಬರುವುದಿಲ್ಲವಾದ
ಕಾರಣ ಶ್ರೋತ್ರಿಯತ್ವವೆಂಬ ಲಕ್ಷಣವೂ ಸದ್ಗುರುವಿನಲ್ಲಿರಬೇಕು.

ಉದಾ : ಒಬ್ಬ ವ್ಯಾಪಾರಿಯು ವ್ಯಾಪಾರಕ್ಕಾಗಿ ಮತ್ತೊಂದು ಊರಿಗೆ
ಹೋಗಬೇಕಾಯಿತು. ಆಗ ರೈಲು ಮೋಟಾರುಗಳೇನೂ ಇರಲಿಲ್ಲವಾಗಿ ಕಾಲು
ನಡಿಗೆಯಿಂದಲೇ ಪ್ರಯಾಣ ಮಾಡುತ್ತಿದ್ದ. ಮಧ್ಯೆ ಒಂದುನದಿ ಅಡ್ಡವಿದ್ದರಿಂದ
ಅ ನದಿಯನ್ನು ದಾಟಿ ಆ ದಂಡೆಯನ್ನು ತಲುಪುವ ಬಗೆ ಹೇಗೆಂದು ಯೋಚಿಸಿ
ಆ ವ್ಯಾಪಾರಿಯು ದಂಡೆಯ ಬಳಿ ಭಿಕ್ಷೆ ಬೇಡಲು ಕುಳಿತಿದ್ದ ಒಬ್ಬ ಕುರುಡನ
ಬಳಿಗೆ ಹೋಗಿ ನದಿಯನ್ನು ಹೇಗೆ ದಾಟುವುದೆಂದು ಪ್ರಶ್ನಿಸಿದನು. ಆ ಕುರುಡನು
ಹಣದಾಸೆಯಿಂದ ನನ್ನ ಹೆಗಲಮೇಲೆ ಕುಳಿತುಕೊಳ್ಳಿರಿ. ನಾನು ದಾಟಿಸಿ
ಬಿಡುತ್ತೇನೆ ಎಂದನು. ಆದರೆ ಈ ಕುರುಡನು ಸ್ವತಃ ತಾನೇ ಆ ದಂಡೆಯನ್ನು
ನೋಡಿದ್ದ. ಇನ್ನು ನನ್ನನ್ನು ಹೇಗೆ ತಲುಪಿಸುತ್ತಾನೆ ಎಂಬ ಸಂಶಯ ಉಂಟಾಗಿ
ಆ ವ್ಯಾಪಾರಿಯು ಇನ್ನು ಸ್ವಲ್ಪ ಮುಂದೆ ಹೋಗಲು, ಅಲ್ಲಿ ಒಬ್ಬ ಕುಂಟನು
ಕುಳಿತಿದ್ದನು. ಅವನನ್ನು ಕೇಳಲು, ಅವನು ನಾನು ಇಲ್ಲಿ ೨೫ ವರ್ಷಗಳಿಂದ
ಕುಳಿತು ಈ ದಂಡೆಯಿಂದ ಆ ದಂಡೆಗೆ ಆ ದಂಡೆಯಿಂದ ಈ ದಂಡೆಗೆ ಬರುವ
ಜನರನ್ನು ನೋಡಿದ್ದೇನೆ. ನಾನು ಹೇಳುವ ದಾರಿಯಲ್ಲಿ ಹೋದರೆ ನೀನು ಸುಖ
ವಾಗಿ ನದಿಯನ್ನು ದಾಟಬಹುದು. ನದಿಯೂ ಅಷ್ಟೇನೂ ಅಳವಾಗಿಲ್ಲವೆಂದು
ಹೇಳಿ ಆ ಕುಂಟನು ನದಿಯಲ್ಲಿ ಇಳಿದು ಸ್ವಲ್ಪ ದೂರ ಹೋದರೆ ಅಲ್ಲಿ ಒಂದು
ಮರ ಸಿಗುತ್ತದೆ. ಅದರ ಎಡಬಾಗದಲ್ಲೇ ಹೋದರೆ ಮಧ್ಯದಲ್ಲಿ ಒಂದು ಮರಳ
ದಿಬ್ಬ ಸಿಗುತ್ತದೆ. ಅದರಿಂದ ಬಲಗಡೆಗೆ ತಿರುಗಿ ನೆಟ್ಟಗೆ ಹೋದರೆ ಆ ದಂಡೆ

ಸಿಗುತ್ತದೆ ಎಂದು ಮುಂತಾಗಿ ಹೇಳಿದನು. ಆದರೆ ಇವನು ಹೇಳುವ ಮಾರ್ಗದಲ್ಲಿ ಹೊರಟರೆ ಏನಾದರೂ ಅಪಾಯ ಸಂಭವಿಸಿದರೆ ಈ ಕುಂಟನು ಬಂದು ಕಾಪಾಡಲಾರ ; ಏಕೆಂದರೆ ಅವನಿಗೆ ಕಾಲುಗಳೇ ಇಲ್ಲ. ಎಂಬುದಾಗಿ ಯೋಚಿಸುತ್ತಿರಲು, ಅಲ್ಲಿಗೆ ಕಣ್ಣು ಕಾಲುಗಳಿರಡೂ ಇದ್ದು ಈಜು ಬರುತ್ತಿದ್ದ ವ್ಯಕ್ತಿ ಅಲ್ಲಿಗೆ ಬರಲು ಅವನನ್ನು ಆಶ್ರಯಿಸಿ ಆ ವ್ಯಾಪಾರಿಯು ನದಿಯನ್ನು ದಾಟಿದನು ಇದು ದೃಷ್ಟಾಂತ.

ದ್ರಾಷ್ಟಾಂತ : ಜೀವನೇಂಬ ವ್ಯಾಪಾರಿಯು ತನ್ನ ಪ್ರಾರಬ್ಧ ಕರ್ಮಗಳನ್ನು ಭೋಗಿಸುತ್ತಾ ಮೋಕ್ಷ ಸಂಪಾದನೆಗಾಗಿ ಈ ಇಹಲೋಕಕ್ಕೆ ಬಂದಿದ್ದಾನೆ. ಅವನು ಜನನ ಮರಣ ರೂಪಿ ಸಂಸಾರ ಪ್ರವಾಹವನ್ನು ದಾಟಿಬೇಕಾದರೆ ಕೇವಲ ಶ್ರೋತ್ರೀಯತ್ವವುಳ್ಳ ಗುರುಗಳನ್ನೂ ಆಶ್ರಯಿಸಲಾಗದು ; ಅಥವಾ ಕುಂಟನಂತಿರುವ ಕೇವಲ ಬ್ರಹ್ಮನಿಷ್ಠರನ್ನೂ ಆಶ್ರಯಿಸದೆ ಕಣ್ಣು ಕೈಕಾಲುಗಳಿದ್ದು, ಈಜುವುದನ್ನೂ ಕಲಿತಿರುವ ಮನುಷ್ಯನನ್ನು ಆಶ್ರಯಿಸಿದಂತೆ ಶ್ರೋತ್ರೀಯತ್ವ ಬ್ರಹ್ಮನಿಷ್ಠತ್ವಗಳಿರಡೂ ಉಳ್ಳ ಸದ್ಗುರುವನ್ನೇ ಕುರಿತು ಶರಣಾಗತನಾಗಬೇಕು.

ಪ್ರ : ೯೪. ಸದ್ಗುರುಗಳ ಕರ್ತವ್ಯವೇನು ?

ಉ : ಸದ್ಗುರುಗಳ ಪ್ರಥಮ ಕರ್ತವ್ಯವೇನೆಂದರೆ—ಶಿಷ್ಯನ ಅಂತಃಕರಣದಲ್ಲಿರುವ ವಿಜಾತೀಯ ಪ್ರತ್ಯಯವನ್ನು ಅಂದರೆ ದೇಹಾತ್ಮ ಬುದ್ಧಿಯನ್ನು ಕಳೆದು ಸಜಾತೀಯ ಪ್ರತ್ಯಯ ಅಂದರೆ ಅಹಂಬ್ರಹ್ಮಾಸ್ಮಿ ವೃತ್ತಿಯನ್ನು ಹುಟ್ಟಿಸಿ, ಅದ್ಯದೃಢವಾಗುವಂತೆ ತತ್ವಮುಷ್ಯಾದಿ ಮಹಾವಾಕ್ಯಗಳನ್ನು ಪದೇ ಪದೇ ಬೋಧಿಸುವುದು. ಮತ್ತೊಂದುಕರ್ತವ್ಯವೇನೆಂದರೆ ಶಿಷ್ಯನ ಬುದ್ಧಿಯಲ್ಲಿರುವ ಪಂಚವಿಧ ಬೇಧಗಳನ್ನು ಕಳೆಯುವುದು.

ಪ್ರ ; ೯೫. ಪಂಚವಿಧ ಬೇಧಗಳೆಂದರೆ ಯಾವುವು ?

ಉ ; ೧) ಜೀವ-ಈಶ್ವರ ಬೇಧ.

೨) ಜೀವ-ಜೀವರುಗಳ ಪರಸ್ಪರ ಬೇಧ.

೩) ಜೀವ-ಜಡ ಬೇಧ.

೪) ಈಶ್ವರ ಜಡ ಬೇಧ.

೫) ಜಡಜಡ ಬೇಧ.

ಇವೇ ಪಂಚವಿಧ ಬೇಧಗಳು.

ಪ್ರ : ೯೬. ಜೀವೇಶ್ವರ ಬೇಧದ ಸ್ವರೂಪವೇನು ?

ಉ : ಈಶ್ವರನು ಸರ್ವಜ್ಞ. ಜೀವನು ಕೆಂಚಿಜ್ಞ.

ಈಶ್ವರನು ಸರ್ವಶಕ್ತ. ಜೀವನು ಅಲ್ಪಶಕ್ತ.

ಈಶ್ವರನು ಸರ್ವವ್ಯಾಪಿ, ಜೀವನು ಪರಿಚ್ಛಿನ್ನ.

ಹೀಗೆ ತಿಳಿದಿರುವುದೇ ಜೀವೇಶ್ವರ ಬೇಧದ ಸ್ವರೂಪ ಇದರಿಂದ ಅದ್ವೈತ ಸಿದ್ಧಿಯಾಗುವುದಿಲ್ಲ.—

ಪ್ರ : ೯೭. ಜೀವೇಶ್ವರ ಬೇಧದ ನಿವೃತ್ತಿಯ ಉಪಾಯವೇನು ?

ಉ : ಜೀವೇಶ್ವರ ಬೇಧವು ಉಪಾಧಿ ಕಲ್ಪಿತವಾದದ್ದೇ ಹೊರತು ಸಹಜ ವಾದದ್ದಲ್ಲ—ಇದಕ್ಕೆ ಉದಾ :— ಘಟಾಕಾಶ, ಮಹಾಕಾಶಗಳಂತೆ. ಒಂದೇ ಆಕಾಶದಲ್ಲಿ ಮಠದ ಉಪಾಧಿಯಿಂದ ಮಹಾಕಾಶವೆಂದೂ ಘಟದ ಉಪಾಧಿಯಿಂದ ಘಟಾಕಾಶವೆಂದೂ ಹೆಸರು ಒಂದಿದೆ. ಮಠದ ಉಪಾಧಿ ದೊಡ್ಡದಾದ್ದರಿಂದ ಅದರಲ್ಲಿ ಅನೇಕ ಜನರು ಕುಳಿತುಕೊಳ್ಳಬಹುದು. ಶ್ರವಣಾದಿಗಳನ್ನು ಮಾಡಬಹುದು—ಇನ್ನು ಘಟದ ಉಪಾಧಿ ಚಿಕ್ಕದಾದ್ದರಿಂದ ಅದರಲ್ಲಿ ನೀರು ತರುವ ಅಡಿಗೆ ಮಾಡುವ ಕೆಲಸ ಮಾತ್ರ ಮಾಡಬಹುದು—ಅದರೇ ಈ ಘಟ ಮಠಗಳ ಉಪಾಧಿಬಿಟ್ಟರೆ ಆಕಾಶದಲ್ಲಿ ಯಾವ ವ್ಯತ್ಯಾಸವೂ ಇಲ್ಲ—ಯಾವ ಹೆಸರೂ ಇಲ್ಲ—ಇದರಂತೆ—ಈಶ್ವರನ ಉಪಾಧಿ ಮಾಯೆ, ಇದು ಶುದ್ಧ ಸತ್ಯ ಗುಣಉಳ್ಳದ್ದು ಮತ್ತು ದೊಡ್ಡದು—ಆದ್ದರಿಂದ ಈಶ್ವರನಿಗೆ ಸರ್ವಜ್ಞತ್ವಾದಿ ಗುಣಗಳು ಬಂದಿವೆ.—ಜೀವನ ಉಪಾಧಿ ಅವಿದ್ಯೆ. ಇದು ಮಲಿನ ಸತ್ಯಗುಣ ಉಳ್ಳದ್ದು, ಮತ್ತು ಚಿಕ್ಕದು—ಆದ್ದರಿಂದ ಜೀವನಿಗೆ ಕೆಂಚಿಜ್ಞತ್ವಾದಿಗಳು ಬಂದಿವೆ—ಜೀವೇಶ್ವರರ ಉಪಾಧಿಗಳು ಕಲ್ಪಿತವಾದುದರಿಂದ ವಿಚಾರದಿಂದ ಮಿಥ್ಯೆ ಎಂದು ತಿಳಿದು ಬಾಧೆ ಮಾಡಿದರೆ—ಅಧಿಷ್ಠಾನವಾದ ಬ್ರಹ್ಮಚೇತನವು ಒಂದೇ ಆಗಿರುತ್ತದೆ. ಹೀಗೆ ನಿಶ್ಚಯಿಸುವುದೇ ಜೀವೇಶ್ವರ ಬೇಧವನ್ನು ನಿವೃತ್ತಿ ಮಾಡಿಕೊಳ್ಳುವ ಉಪಾಯ ಇದರಿಂದ ಅದ್ವೈತ ಸಿದ್ಧಿಯಾಗುತ್ತದೆ.—

ಪ್ರ : ೯೮. ಜೀವ ಜೀವರುಗಳ ಪರಸ್ಪರ ಬೇಧದ ಸ್ವರೂಪವೇನು ?

ಉ : ಜೀವರುಗಳಲ್ಲಿರುವ ಪರಸ್ಪರ ಬೇಧವೇನೆಂದರೆ :—

ಒಬ್ಬನು ಸುರೂಪಿ, ಮತ್ತೊಬ್ಬನು ಕುರೂಪಿ,

ಒಬ್ಬನು ಆರೋಗ್ಯವಂತನು ಮತ್ತೊಬ್ಬನು ರೋಗಿ

ಒಬ್ಬನು ಸುಖ-ಮತ್ತೊಬ್ಬನು ದುಃಖ

ಒಬ್ಬನು ಶ್ರೀಮಂತ-ಮತ್ತೊಬ್ಬನು ಬಡವ

ಒಬ್ಬನು ಬುದ್ಧಿವಂತ-ಮತ್ತೊಬ್ಬನು-ದಡ್ಡ-ಈ ರೀತಿ

ಹೀಗೆ ತಿಳಿದಿರುವುದೇ ಜೀವೇಶ್ವರ ಬೇಧ.

ಈ ರೀತಿ ಅನೇಕ ವಿಧ ಬೇಧಗಳು ಜೀವರುಗಳಲ್ಲಿ ತೋರಿಬರುತ್ತವೆ

ಇದರಿಂದ ಅದ್ವೈತ ಸಿದ್ಧಿಯಾಗುವುದಿಲ್ಲ—

ಪ್ರ : ೯೯. ಜೀವರುಗಳ ಪರಸ್ಪರ ಬೇಧದ ನಿವೃತ್ತಿಯ

ಉಪಾಯವೇನು ?

ಉ : ಈ ಬೇಧವೂ ಸಹ ಉಪಾಧಿಗತವಾದ್ದರಿಂದ ಕಲ್ಪಿತವಾದುದೇ
ವಿನಾ ಸಹಜವಾದುದಲ್ಲ. ಇದಕ್ಕೆ ಉದಾ:—ಘಟಾಕಾಶಗಳ ಬೇಧದಂತೆ—
ಅಥವಾ “ಏಕದಾ ಬಹುಧಾ ಚೈವ ದೃಶ್ಯತೇ ಜಲಚಂದ್ರವತ್”-ಎಂಬ
ದೃಷ್ಟಾಂತದಂತೆ-ಎಂದರೆ-ಒಂದು ಪೂರ್ಣವೂ ರಾತ್ರಿ ಒಂದು ಮೈದಾನದಲ್ಲಿ
-ಸಾವಿರಾರು ಘಟಗಳಲ್ಲಿ ನೀರು ತುಂಬಿಟ್ಟಿದೆ. ಅವುಗಳಲ್ಲಿ ಸಾವಿರಾರುಚಂದ್ರನ
ಪ್ರತಿ ಬಿಂಬಗಳು ಬೀಳುತ್ತವೆ—ಆದರೆ ಚಂದ್ರನೇನೂ ಅನೇಕನಾಗಿಲ್ಲ-ಒಬ್ಬನೇ
ಇದ್ದಾನೆ. ಅಲ್ಲದೆ ಅಭೋಮುಖ ದೃಷ್ಟಿ ಉಳ್ಳವರಿಗೆ ಮಾತ್ರ ಚಂದ್ರನ ಪ್ರತಿ
ಬಿಂಬವು ಅನೇಕವಾಗಿ ಕಂಡರೂ ಊರ್ಧ್ವ ದೃಷ್ಟಿಯುಳ್ಳವರಿಗೆ, ಒಬ್ಬನೇ
ಚಂದ್ರನು ಹೇಗೆ ಕಾಣುತ್ತಾನೋ ಅದರಂತೆ ಅವಿಚಾರ ಕಾಲದಲ್ಲಿ ಜೀವರುಗಳು
ಅನೇಕರಾಗಿ ಕಂಡು ಬಂದರೂ ವಿಚಾರ ಮಾಡುವುದರಿಂದ ಆತ್ಮ ಒಬ್ಬನೇ
ಎಂಬ ನಿಶ್ಚಯ ಉಂಟಾಗುತ್ತದೆ—ಈ ಬೇಧಗಳು ಜೀವರುಗಳ ಸಾಭಾಸ ಅಂತಃ
ಕರಣ ಬೇಧದಿಂದ ತೋರುತ್ತವೆ. ಈ ಅಂತಃಕರಣ ಉಪಾಧಿಯು ಮಿಥ್ಯೆ.
ಇದು ನಮಗೆ ದಿನವೂ ಅನುಭವಕ್ಕೆ ಬರುತ್ತದೆ. ನಮಗೆ ನಿದ್ರೆ ಬಂದಾಗ ಅಂದರೆ
ಸುಷುಪ್ತಿಯಲ್ಲಿ ತಂದೆ, ತಂದೆಯಲ್ಲ, ಮಗ, ಮಗನಲ್ಲ, ಸ್ತ್ರೀ, ಸ್ತ್ರೀ ಅಲ್ಲ,
ಪುರುಷ, ಪುರುಷನಲ್ಲ-ಆದ್ದರಿಂದ ಉಪಾಧಿಮಿಥ್ಯೆಯಾದ್ದರಿಂದ ಬೇಧವೂ ಮಿಥ್ಯೆ
ಎಂದು ತಿಳಿಯುವುದರಿಂದ ಜೀವರುಗಳ ಪರಸ್ಪರ ಬೇಧವು ಹೋಗಿ ಅದ್ವೈತ
ಸಿದ್ಧಿಯಾಗುತ್ತದೆ. ಇದಕ್ಕೆ ಭಗವದ್ಗೀತಾ ಪ್ರಮಾಣವೂ ಇದೆ—ಭಗವಂತನು
೧೩ನೇ ಅಧ್ಯಾಯದ ೨ನೇ ಶ್ಲೋಕದಲ್ಲಿ “ಕ್ಷೇತ್ರಜ್ಞಂ ಚಾಪಿಮಾಂವಿದ್ಧಿ—

ಸರ್ವಕ್ಷೇತ್ರೇಷು ಭಾರತ"-ಎಂದರೆ-ಎಲ್ಲಾ ಕ್ಷೇತ್ರಗಳಲ್ಲಿರುವ ಕ್ಷೇತ್ರಜ್ಞನು ನಾನೇ ಎಂದು ಹೇಳಿರುವುದರಿಂದ-ವಿಚಾರದಿಂದ ಉಪಾಧಿಗಳನ್ನು ಬಾಧಾ ಮಾಡಿದರೆ-ಸರಬ್ರಹ್ಮ ಜೀತನವಾದ ಆತ್ಮನೊಬ್ಬನೇ ಉಳಿಯುತ್ತಾನೆ.—

ಪ್ರ : ೧೦೦. ಜೀವ, ಜಡ ಭೇದದ ಸ್ವರೂಪವೇನು ? ಮತ್ತು ಅದನ್ನು ನಿವೃತ್ತಿಸುವ ಉಪಾಯವೇನು ?

ಉ : ಜೀವನು ಜೀತನನಾಗಿರುವುದರಿಂದ ಅವನು ಸುಖ ದುಃಖಗಳ ಅನುಭವ ಮಾಡುವವನೆಂತಲೂ, ಜಡ ವಸ್ತುಗಳು ಜೀತನ ರಹಿತವಾಗಿರುವುದರಿಂದ ಅವುಗಳಿಗೆ ಸುಖ-ದುಃಖಗಳ ಪರಿವೇ ಇಲ್ಲವೆಂಬುದಾಗಿಯೂ, ಜೀವ-ಜಡ ಬೇಧವು ತೋರಿಬರುತ್ತದೆ, ಇದರಿಂದ ಅದ್ವೈತ ಸಿದ್ಧಿಯಾಗುವುದಿಲ್ಲ.

ಆದರೆ ಈ ಬೇಧವು ಸತ್ಯವೋ ಅಥವಾ ಮಿಥ್ಯವೋ ಎಂದು ವಿಚಾರ ಮಾಡಿದರೆ, ಈ ಬೇಧವೂ ಉಪಾಧಿಗತವಾದುದರಿಂದ ಮಿಥ್ಯೆಯೆ. ಹೇಗೆಂದರೆ ಜೀವನ ಉಪಾಧಿ ಸಾಭಾಸ ಅಂತಃಕರಣ, ಜಡಗಳ ಉಪಾಧಿ ನಿರಾಭಾಸ ನಾಮ ರೂಪಗಳು. ಜೀವನು ಅಂತಃಕರಣ ಉಳ್ಳವನಾದ್ದರಿಂದ ಸುಖದುಃಖಗಳು ಅವನಲ್ಲಿ ತೋರುತ್ತವೆ. ಜಡ ವಸ್ತುಗಳಿಗೆ ಅಂತಃಕರಣವಿಲ್ಲದ್ದರಿಂದ ಅವುಗಳಲ್ಲಿ ಸುಖ-ದುಃಖಗಳು ತೋರುವುದಿಲ್ಲ. ಸ್ಪಷ್ಟದಲ್ಲಿ ಹೇಗೆ, ಸ್ಪಷ್ಟ ಸಾಕ್ಷಿಯೊಬ್ಬನೇ ಜೀವಜಡ ಎರಡೂ ಆಗಿ ತೋರಿ ಎದ್ದ ನಂತರ ಎಲ್ಲವೂ ತಾನೇ ಆಗಿ ತೋರಿದೆನೆಂಬ ಅನುಭವ ಬರುವುದೋ, ಅದರಂತೆ ಜೀವ-ಜಡಗಳ ಬೇಧವೂ ಉಪಾಧಿಗಳಿಂದ ತೋರುವುದರಿಂದ, ಉಪಾಧಿಗಳು ಮಿಥ್ಯೆಯಾದ್ದರಿಂದ ಜೀವ ಜಡ ಬೇಧವೂ ಮಿಥ್ಯೆಯಾಗಿದೆ. ಈ ರೀತಿ ವಿಚಾರ ಮಾಡುವುದರಿಂದ ಅದ್ವೈತ ಸಿದ್ಧಿಯಾಗುತ್ತದೆ.

ಪ್ರ : ೧೦೧. ಈಶ್ವರ-ಜಡ ಭೇದದ ಸ್ವರೂಪವೇನು? ಮತ್ತು ಅದನ್ನು ನಿವೃತ್ತಿಸುವ ಉಪಾಯವೇನು ?

ಉ : ಈಶ್ವರನು ಜಡವಸ್ತುಗಳನ್ನು ಸೃಷ್ಟಿಸಿದ ಸೃಷ್ಟಿ ಕರ್ತನೆಂಬುದಾಗಿಯೂ, ಜಡವಸ್ತುಗಳು ಈಶ್ವರನಿಂದ ಸೃಷ್ಟಿಸಲ್ಪಡತಕ್ಕವುಗಳೆಂಬುದಾಗಿಯೂ ತೋರುವುದೇ, ಈಶ್ವರ-ಜಡ ಭೇದದ ಸ್ವರೂಪವಾಗಿದೆ. ಇದರಿಂದ ಅದ್ವೈತ ಸಿದ್ಧಿಯಾಗುವುದಿಲ್ಲ.

ಈ ಬೇಧವು ಸತ್ಯವೋ ಮಿಥ್ಯವೋ ಎಂದು ವಿಚಾರ ಮಾಡಿದರೆ, ಈ ಬೇಧವೂ ಸಹ ಉಪಾಧಿ ಗತವಾದುದರಿಂದ ಮಿಥ್ಯೆಯಾಗಿದೆ.

ಉದಾ : ಸ್ವಸ್ತ ಸಾಕ್ಷಿಗೂ, ಸ್ವಸ್ತದಲ್ಲಿ ಕಾಣುವ ಪದಾರ್ಥಗಳಿಗೂ ಇರುವ ಬೇಧದಂತೆ ಸ್ವಸ್ತ ಸಾಕ್ಷಿಯೊಬ್ಬನೇ ಸತ್ಯವೇ ಹೊರತು ಅಲ್ಲಿ ತೋರಿದ ಜಡವಸ್ತುಗಳೆಲ್ಲಾ ಮಿಥ್ಯೆಯಾಗಿವೆ.

ಇದರಂತೆ ಈಶ್ವರನ ಉಪಾಧಿ ಸಾಭಾಸಮಾಯೆ. ಇದು ಅಘಟಿತ ಘಟನಾ ಶಕ್ತಿಉಳ್ಳದ್ದು ಮತ್ತು ಎಲ್ಲವನ್ನೂ ಸೃಷ್ಟಿ ಮಾಡಿ ತೋರಿಸಬಲ್ಲದು, ಘಟದ ಉಪಾಧಿ ನಿರಾಭಾಸ ನಾಮರೂಪಗಳು. ಉಪಾಧಿಗಳ ಬೇಧವೇ ಹೊರತು ಜೀತನದಲ್ಲಿ ಯಾವ ಬೇಧವೂ ಇಲ್ಲ. ಹೀಗೆ ವಿಚಾರ ಮಾಡುವುದರಿಂದ ಅದ್ವೈತ ಸಿದ್ಧಿಯಾಗುತ್ತದೆ.

ಪ್ರ : ೧೦೨. ಜಡಾಜಡ ಬೇಧದ ಸ್ವರೂಪವೇನು ? ಮತ್ತು ಅದರ ನಿವಾರಣೋಪಾಯವೇನು ?

ಉ : ಒಂದು ಜಡ ವಸ್ತುವಿನ ನಾಮರೂಪ ಕ್ರಿಯೆಗಳು ಮತ್ತೊಂದು ಜಡವಸ್ತುವಿನಲ್ಲಿಲ್ಲ. ಅದರ ನಾಮರೂಪ ಕ್ರಿಯೆಗಳು ಇನ್ನೊಂದರಲ್ಲಿಲ್ಲ. ಹೀಗೆ ತೋರುತ್ತದೆ.

ಉದಾ : ಪುಸ್ತಕದ ನಾಮರೂಪ ಕ್ರಿಯೆಗಳು ಗಡಿಯಾರದಲ್ಲಿಲ್ಲ. ಗಡಿಯಾರದ ನಾಮರೂಪ ಕ್ರಿಯೆಗಳು ಕುರ್ಚಿಯಲ್ಲಿಲ್ಲ. ಹೀಗೆ ಬೇಧ ತೋರುವುದರಿಂದ ಅದ್ವೈತ ಸಿದ್ಧಿಯಾಗುವುದಿಲ್ಲ.

ಇದರ ನಿವಾರಣೋಪಾಯವೇನೆಂದರೆ-ನಾಲ್ಕು ಜನ ದಾರಿಹೋಕರಿಗೆ ಮುಂದಾಂಧಕಾರದಲ್ಲಿ ಒಂದೇ ಒಂದಾದ ಹಗ್ಗವು ಅವರವರ ಸಂಸ್ಕಾರಕ್ಕೆನುಗುಣವಾಗಿ ಸರ್ಪ, ಮಾಲ, ದಂಡ, ನೀರಿನ ಧಾರೆ ಇತ್ಯಾದಿಯಾಗಿ ಕಂಡು ಬಂದು, ವಿಚಾರ ಮಾಡಿದ ಮೇಲೆ ಅಲ್ಲಿರುವುದು ಅಧಿಷ್ಠಾನವಾದ ಹಗ್ಗವೊಂದೇ ಎಂಬ ಜ್ಞಾನ ಉಂಟಾಗುವಂತೆ, ಅಧಿಷ್ಠಾನ ದೃಷ್ಟಿ ಅಂದರೆ ಅಸ್ತಿ, ಭಾತಿ, ಪ್ರಿಯ ರೂಪವಾಗಿರುವ ಬ್ರಹ್ಮದ ಅಂಶವು ಎಲ್ಲಾ ಜಡವಸ್ತುಗಳಲ್ಲಿ ಏಕರೂಪವಾಗಿದೆ ಎಂದು ತಿಳಿಯುವವರಿಗೆ, ಕೇವಲ ಮಾಯೆಗೆ ಸೇರಿದ ಅಂಶಗಳಾದ ನಾಮರೂಪಗಳನ್ನೇ ನೋಡುವವರಿಗೆ ಜಡಾಜಡ ಬೇಧವು ತೋರುವುದೇ ಹೊರತು, ಅಧಿಷ್ಠಾನ ದೃಷ್ಟಿಉಳ್ಳವರಿಗೆ ಈ ಬೇಧವು ತೋರುವುದಿಲ್ಲ. ನಾಮರೂಪಗಳು ವ್ಯತಿರೇಕವಾಗಿದ್ದರೂ ಬ್ರಹ್ಮದ ಅಂಶವಾದ "ಇದೆ, ತೋರುತ್ತಿದೆ, ಬೇಕಾಗಿದೆ" ಎಂಬುದು ಎಲ್ಲಾ ವಸ್ತುಗಳಲ್ಲೂ ಅನ್ವಯವಾಗಿದೆ. ಹೀಗೆ ತಿಳಿಯುವುದರಿಂದ ಅದ್ವೈತ ಸಿದ್ಧಿಯಾಗುತ್ತದೆ.

ಪ್ರ ; ೧೦೩. ಈ ಪಂಚವಿಧ ಬೇಧಗಳ ವಿಚಾರದಿಂದ ಪ್ರಯೋಜನವೇನು ?

ಉ : ಎಲ್ಲಾ ಬೇಧಗಳೂ ಉಪಾಧಿಗಳ ಬೇಧದಿಂದ ತೋರಿ ಬರುತ್ತವೆಯೆ ವಿನಹ ವಾಸ್ತವವಾಗಿಲ್ಲ. ಉಪಾಧಿಗಳು ಮಿಥ್ಯೆಯಾದುದರಿಂದ ಅವುಗಳಿಂದ ತೋರಿಬರುವ ಬೇಧಗಳೂ ಮಿಥ್ಯೆ. ಇವೆಲ್ಲಕ್ಕೂ ಅಧಿಷ್ಠಾನವಾದ ಪರಬ್ರಹ್ಮವೊಂದೇ ಸತ್ಯ, ಆ ಪರಬ್ರಹ್ಮವೇ ನಾನು. ಎಂಬ ಅಬೇಧ ತಿಳುವಳಿಕೆ ಉಂಟಾಗುವುದೇ ಈ ಪಂಚವಿಧ ಬೇಧಗಳನ್ನು ತಿಳಿಯುವುದರಿಂದಾಗುವ ಪ್ರಯೋಜನ.

ಓಂ ತತ್ಸತ್

ಇತಿ ಉಪೋದ್ವಾತ ನಾನು ಪ್ರಥಮ ಕಲಾ ಸಮಾಪ್ತಃ

ಓಂ

ನಮೋ ಭಗವತೆ ಶಿವಾನಂದಾಯ

ಅಥ

“ ಪ್ರಪಂಚಾರೋಪಾಪವಾದ ”

ನಾನು ದ್ವಿತೀಯ ಕಲಾ ಪ್ರಾರಂಭ:

ಪ್ರ : ೧. ಅಧ್ಯಾರೋಪವೆಂದರೇನು ?

ಉ : ಅಧಿ + ಆರೋಪ = ಅಧ್ಯಾರೋಪ ; ಇದ್ದದ್ದರಲ್ಲಿ ಇಲ್ಲದ್ದನ್ನು ಕಲ್ಪಿಸುವುದಕ್ಕೆ ಅಧ್ಯಾರೋಪವೆಂದು ಹೆಸರು. ಇದ್ದ ಬ್ರಹ್ಮದಲ್ಲಿ ಇಲ್ಲದ ಜಗತ್ತನ್ನು ಕಲ್ಪಿಸುವುದಕ್ಕೆ ಅಧ್ಯಾರೋಪವೆಂದು ಹೆಸರು.

ಪ್ರ : ೨. ಅಪವಾದವೆಂದರೇನು ?

ಉ : ಇದ್ದ ವಸ್ತುವಿನಲ್ಲಿ ಕಲ್ಪಿಸಿದ ಇಲ್ಲದ ವಸ್ತುವನ್ನು ಇಲ್ಲವೆಂದು ವಿಚಾರ ಮಾಡಿ ತೆಗೆದುಹಾಕುವುದಕ್ಕೆ ಅಪವಾದವೆಂದು ಹೆಸರು.

ಪ್ರ : ೩. ಅಧ್ಯಾರೋಪ ಅಪವಾದಗಳ ಲಕ್ಷಣವೇನು ?

ಉ : ವಸ್ತುವಿನಲ್ಲಿ ಅವಸ್ತುವನ್ನು ಕಲ್ಪಿಸುವುದೇ ಅಧ್ಯಾರೋಪ. ವಸತಿ ಇತಿ ವಸ್ತು :—ಮೂರು ಕಾಲದಲ್ಲಿಯೂ ಯಾವುದರಿಂದಲೂ ಬಾಧೆಯಾಗದಿರುವುದೇ ವಸ್ತು. ಅವಸ್ತುವೆಂದರೆ ಇಲ್ಲದೇ ತೋರುವುದು. ಉದಾ : ಹೆಗ್ಗವು ವಸ್ತು ; ಹಾವು ಅ ವಸ್ತು. ಇದ್ದ ಹೆಗ್ಗದಲ್ಲಿ ಇಲ್ಲದ ಹಾವನ್ನು ಕಲ್ಪಿಸುವುದೇ ಅಧ್ಯಾರೋಪ. ವಿಚಾರಮಾಡಿ ಕಲ್ಪಿಸಿದ ಅವಸ್ತುವನ್ನು ಇಲ್ಲವೆಂದು ಕಳೆಯುವುದೇ ಅಪವಾದ.

ಪ್ರ : ೪. ಅನಾದಿಯಾದ ಶುದ್ಧ ಬ್ರಹ್ಮದಲ್ಲಿ ಪ್ರಪಂಚವು ಹೇಗೆ ಕಲ್ಪಿಸಿದೆ ?

ಉ : ಅನಾದಿಯಾದ ಶುದ್ಧ ಬ್ರಹ್ಮವೊಂದಿದೆ. ಈ ಅನಾದಿ ಶುದ್ಧ ಬ್ರಹ್ಮದಲ್ಲಿ ಅನಾದಿ ಕಲ್ಪಿತ ಪ್ರಕೃತಿ ಒಂದಿದೆ. ಈ ಪ್ರಕೃತಿಗೂ, ಬ್ರಹ್ಮಕ್ಕೂ

ಅನಾದಿ ಕಲ್ಪಿತ ತಾದಾತ್ಮ್ಯ ಸಂಬಂಧವಿದೆ. ಈ ಪ್ರಕೃತಿಯಿಂದ ಪ್ರಪಂಚವು ಕಲ್ಪಿಸಲ್ಪಟ್ಟಿದೆ.

ಪ್ರ : ೫. ಅನಾದಿ ವಸ್ತುಗಳೆಷ್ಟು ? ಅವು ಯಾವುವು ?

ಉ : ಅನಾದಿ ವಸ್ತುಗಳು ಹುಟ್ಟು ಆರು:—

೧. ಅನಾದಿ ಶುದ್ಧ ಬ್ರಹ್ಮ.

೨. ಅನಾದಿ ಮಾಯೆ.

೩. ಇವುಗಳ ಪರಸ್ಪರ ಸಂಬಂಧ.

೪. ಈಶ್ವರ.

೫. ಜೀವ.

೬. ಇವರ ಪರಸ್ಪರ ಭೇದ.

ಪ್ರ : ೬. ಅನಾದಿ ಅನಂತ ಯಾವುದು ? ಅನಾದಿ ಸಾಂತ ಗಳಾವುವು ?

ಉ : ಶುದ್ಧ ಬ್ರಹ್ಮವು ಅನಾದಿ ಅನಂತ. ಉಳಿದ ಐದೂ ಅನಾದಿ ಸಾಂತಗಳು. ಅನಾದಿ ಎಂದರೆ ಆದಿ ಅಥವಾ ಹುಟ್ಟುವಿಕೆ ಇಲ್ಲದ್ದು. ಅನಂತ ಎಂದರೆ ಅಂತ ಅಥವಾ ನಾಶವಿಲ್ಲದ್ದು. ೧ ಬ್ರಹ್ಮವು ಅನಾದಿ ಅನಂತ. ಅನಾದಿ ೨ ಮಾಯೆ, ೩ ಈ ಮಾಯೆಗೂ ಬ್ರಹ್ಮಕ್ಕೂ ಇರುವ ಸಂಬಂಧ, ೪ ಈಶ್ವರ, ಜೀವ, ೫ ಇವರಿಬ್ಬರಲ್ಲಿ ತೋರುವ ಭೇದ, ಈ ಐದೂ ಅನಾದಿಯಾದರೂ ಅಂದರೆ ಇವುಗಳ ಆದಿ ತಿಳಿಯದಿದ್ದರೂ, ವಿಚಾರದ್ವಾರ ಅಂತವಾಗುವುದರಿಂದ ಇವು ಅನಾದಿ ಸಾಂತ ವಸ್ತುಗಳು.

ಉದಾ : ಹತ್ತು ಸೇರು ಕಡಲೆಕಾಳು ನಮ್ಮ ಬಳಿ ಇದೆ. ಇದರ ಹುಟ್ಟು 'ಬೀಜ ವೃಕ್ಷ ನ್ಯಾಯದಿಂದ' ನಮಗೆ ಸಿಕ್ಕದಿದ್ದರೂ, ಇದನ್ನು ಹುರಿದುಬಿಟ್ಟರೆ ಮತ್ತೆ ಭೂಮಿಯಲ್ಲಿ ಹಾಕಿದರೆ ಬೆಳೆಯುವುದಿಲ್ಲ. ಅಂದರೆ ಅಂತ್ಯವಾದಂತೆ ಆಯಿತು. ಇದರಂತೆ ಮೇಲೆ ಹೇಳಿದ ಐದು ವಸ್ತುಗಳ ಆದಿ ನಮಗೆ ಗೊತ್ತಿಲ್ಲದಿದ್ದರೂ, ಅವುಗಳು ಮಿಥ್ಯೆ ಎಂಬುದಾಗಿ ವಿಚಾರದ್ವಾರ ಅವುಗಳನ್ನು ಅಂತ್ಯಗೊಳಿಸುವುದು ನಮ್ಮ ಕೈಲಿ ಇದೆ.

ಪ್ರ : ೭. ಕಲ್ಪಿತ ಮತ್ತು ಕಲ್ಪಿತ ಸಂಬಂಧವೆಂದರೇನು ?

ಉ : ಇಲ್ಲದೆ ತೋರುವುದು ಕಲ್ಪಿತ. ಸಂಬಂಧ ನಿಜವಾಗಿ ಇಲ್ಲದಿದ್ದರೂ ಇದ್ದಂತೆ ತೋರುವುದಕ್ಕೆ ಕಲ್ಪಿತ ಸಂಬಂಧವೆಂದು ಹೆಸರು.

ಪ್ರ : ೮. ಸಂಬಂಧಗಳು ಎಷ್ಟು ವಿಧ ! -

ಉ : ೧. ಸಂಯೋಗ ಸಂಬಂಧ. ೨. ಸಮವಾಯು ಸಂಬಂಧ.
೩. ಕಲ್ಪಿತ ತಾದಾತ್ಮ್ಯ ಸಂಬಂಧ-ಎಂಬುದಾಗಿ ಸಂಬಂಧಗಳು ಮೂರು ವಿಧವಾಗಿದೆ.

ಪ್ರ : ೯. ಸಂಯೋಗ ಸಂಬಂಧ ವೆಂದರೇನು ?

ಉ : ಎರಡು ಸಾಕಾರ ಅಥವಾ ಸಾವಯವ ವಸ್ತುಗಳು ಒಂದಕ್ಕೊಂದು ಪರಸ್ಪರ ಕೂಡಿ ನಂತರ ಅಗಲುವುದಕ್ಕೆ ಸಂಯೋಗ ಸಂಬಂಧವೆನ್ನುತ್ತಾರೆ.

ಉದಾ : ಒಂದು ಪಕ್ಷೆಯು ಒಂದು ಮರದ ಕೆಂಬೆಯ ಮೇಲೆ ಸ್ವಲ್ಪ ಹೊತ್ತು ಕುಳಿತಿದ್ದು ನಂತರ ಹಾರಿ ಹೋಗುತ್ತದೆ. ಇದು ಸಂಯೋಗ ಸಂಬಂಧ. ಇಲ್ಲಿ ಪಕ್ಷೆಯೂ ಸಾಕಾರ, ಮರವೂ ಸಾಕಾರ. ಆದ್ದರಿಂದ ಇವೆರಡಕ್ಕೆ ಸಂಯೋಗ ಸಂಬಂಧ ಉಂಟಾಗಬಹುದು.

ಆದರೆ ಶುದ್ಧ ಬ್ರಹ್ಮಕ್ಕೂ, ಪ್ರಪಂಚಕ್ಕೂ ಈ ವಿಧವಾದ ಸಂಬಂಧ ವಿದೆಯೇ ಎಂಬುದಾಗಿ ವಿಚಾರ ಮಾಡಿದರೆ, ಶುದ್ಧ ಬ್ರಹ್ಮವು ನಿರಾಕಾರ ವಸ್ತು ಜಗತ್ತು ಸಾಕಾರ. ಆದ್ದರಿಂದ ಈ ಸಂಬಂಧ ಸಂಭವಿಸುವುದಿಲ್ಲ.

ಪ್ರ : ೧೦. ಸಮವಾಯು ಸಂಬಂಧವೆಂದರೇನು ?

ಉ : ಯಾವುದು ಒಂದು ವಸ್ತುವಿನಲ್ಲಿ ನಿತ್ಯ ಸಂಬಂಧವಾಗಿದ್ದು, ಬೇರ್ಪಡಿಸಲಿಕ್ಕಾಗದೆ ಇರುತ್ತದೋ ಅದಕ್ಕೆ ಸಮವಾಯು ಸಂಬಂಧವೆನ್ನುತ್ತಾರೆ.

ಉದಾ : ಬೆಳ್ಳಿ ಮತ್ತು ಅದರ ಸಿಹಿ, ದೀಪ ಮತ್ತು ಅದರ ಪ್ರಕಾಶ, ಸೂರ್ಯ ಮತ್ತು ಆತನ ಕಿರಣ.

ಬ್ರಹ್ಮಕ್ಕೂ ಜಗತ್ತಿಗೂ ಈ ವಿಧವಾದ ಸಂಬಂಧವಿರುವುದೇ ಎಂಬುದಾಗಿ ವಿಚಾರ ಮಾಡಿದರೆ, ಜಗತ್ತು ಬ್ರಹ್ಮದಲ್ಲಿ ಯಾವಾಗಲೂ ತೋರುವುದಿಲ್ಲ—ಬ್ರಹ್ಮದ ಅಜ್ಞಾನ ಕಾಲದಲ್ಲಿ ಮಾತ್ರ ತೋರುತ್ತದೆ. ಗಾಢ ನಿದ್ರೆಯಲ್ಲೇ ಈ ಜಗತ್ತು ಪತ್ತೆ ಇರುವುದಿಲ್ಲ. ಆದ್ದರಿಂದ ಈ ಸಂಬಂಧವೂ ಬ್ರಹ್ಮಕ್ಕೂ ಜಗತ್ತಿಗೂ ಸಂಭವಿಸುವುದಿಲ್ಲ.

ಪ್ರ : ೧೧. ಕಲ್ಪಿತ ತಾದಾತ್ಮ್ಯ ಸಂಬಂಧ ವೆಂದರೇನು ?

ಉ : ಒಂದು ವಸ್ತು ವಿನಲ್ಲಿ ಮತ್ತೊಂದು ವಸ್ತು ಅದರ ಅಜ್ಞಾನ ಕಾಲದಲ್ಲಿ ಮಾತ್ರ ಅದಕ್ಕಿಂತ ಬೇರೆಯಾಗಿ ತೋರಿ, ಜ್ಞಾನ ಕಾಲದಲ್ಲಿ ಅದೇ ಆಗಿರುವುದಕ್ಕೆ ಕಲ್ಪಿತ ತಾದಾತ್ಮ್ಯ ಸಂಬಂಧವೆನ್ನುತ್ತಾರೆ.

ಉದಾ : ಹಗ್ಗದಲ್ಲಿ ಹಾವು, ಹಗ್ಗದ ಅಜ್ಞಾನ ಕಾಲದಲ್ಲಿ ಹಗ್ಗಕ್ಕಿಂತ ಬೇರೆಯಾಗಿ ತೋರಿ, ಹಗ್ಗದ ಜ್ಞಾನವಾದ ಕೂಡಲೇ ಹಾವು ಇಲ್ಲವಾಗಿ ಹಗ್ಗವೊಂದೇ ಉಳಿಯುವಂತೆ, ಬ್ರಹ್ಮದ ಅಜ್ಞಾನ ಕಾಲದಲ್ಲಿ ಪ್ರಸಂಚವು ಅದಕ್ಕಿಂತ ವಿಲಕ್ಷಣವಾದ ಲಕ್ಷಣಗಳಿಂದ ಕೂಡಿದೆಯೋ ಎಂಬಂತೆ ತೋರಿ, ಜ್ಞಾನ ಕಾಲದಲ್ಲಿ ಜಗತ್ತು ಮಿಥ್ಯೆಯಾಗಿ ಬ್ರಹ್ಮವೊಂದೇ ಉಳಿಯುವುದರಿಂದ, ಬ್ರಹ್ಮಕ್ಕೂ ಜಗತ್ತಿಗೂ ಕಲ್ಪಿತ ತಾದಾತ್ಮ್ಯ ಸಂಬಂಧವಿದೆ ಎಂದು ಎಲ್ಲಾ ಶಾಸ್ತ್ರಗಳೂ ಒಪ್ಪಿವೆ.

ಪ್ರ : ೧೨. ಬ್ರಹ್ಮವು ಅನಾದಿ ಎನ್ನುವುದಕ್ಕೆ ಪ್ರಮಾಣವೇನು

ಉ : “ಸದೇವ ಸೌಮ್ಯೋದ ಮಗ್ರಮಾಸೀತ್ ! ಏಕಮೇವಾದ್ವಿತೀಯಂ ಬ್ರಹ್ಮ, ನೇಹನಾನಾಸ್ತಿ ಕಿಂಚನ||” ಎಂಬುದಾಗಿ ಛಾಂದೋಗ್ಯ ಶ್ಲೋಕದಲ್ಲಿ ಹೇಳಿದೆ. ಅಂದರೆ ಈ ಸೃಷ್ಟಿಗೆ ಪೂರ್ವ ಸದ್ಭೂತವಾದ ಪರಬ್ರಹ್ಮವೊಂದೇ ಇತ್ತೆಂದು ಉಪನಿಷತ್ತುಗಳಲ್ಲಿ ಹೇಳಿರುವುದರಿಂದ ಬ್ರಹ್ಮವು ಅನಾದಿ ಈ ಬ್ರಹ್ಮಕ್ಕೆ ಆದಿ ಇದೆ ಎಂದು ಹೇಳಬೇಕಾದರೆ, ಹುಟ್ಟಿಸಿದ ಜೈತನ್ಯ ವಸ್ತು ಒಂದಿರಬೇಕು. ಆದರೆ ಜೈತನ್ಯ ವಸ್ತು ಬ್ರಹ್ಮವನ್ನು ಬಿಟ್ಟು ಇನ್ನೊಂದಿಲ್ಲ. ಉಳಿದ ಎಲ್ಲಾ ವಸ್ತುಗಳೂ ಇದರಲ್ಲಿ ಅಧ್ಯಸ್ಥಗಳಾಗಿವೆ. ಅಧ್ಯಸ್ಥ ವಸ್ತುವಿನಿಂದ ಅಧಿಷ್ಠಾನ ಎಂದೂ ಹುಟ್ಟಲಾರದು. ಬ್ರಹ್ಮವು ಸರ್ವಕ್ಕೂ ಅಧಿಷ್ಠಾನವಾಗಿರುವುದರಿಂದ ಅದು ಅನಾದಿ.

ಪ್ರ : ೧೩. ಮಾಯೆಯು ಅನಾದಿ ಹೇಗೆ ?

ಉ : ಮಾಯೆಯು ಕಲ್ಪಿತವಾದ್ದರಿಂದ ಅದರಹುಟ್ಟು ನಮಗೆ ಸಿಕ್ಕುವುದಿಲ್ಲ. ಶುದ್ಧ ಬ್ರಹ್ಮವು ನಿರ್ವಿಕಾರವಾದ್ದರಿಂದ ಇದು ಮಾಯೆಯನ್ನು ಹುಟ್ಟಿಸುವ ಗೋಜಿಗೆ ಹೋಗುವುದಿಲ್ಲ. ಈಶ್ವರನು ಹುಟ್ಟಿಸಿರಬಹುದೇ ಎಂದರೆ ಮಾಯೆಯು ಸಿದ್ಧಿಯಾದ ಮೇಲೆ ಈಶ್ವರ ಸಿದ್ಧಿ, ಆದ್ದರಿಂದ ಈಶ್ವರನು ಮಾಯೆಯ ಹಿರಿಯ ಮಗನಿದ್ದಂತೆ ; ಇನ್ನು ಜೀವಿನಿಂದ ಮಾಯೆ ಹುಟ್ಟಿರಬಹುದೇ ಎಂದರೆ ಜೀವನೂ ಸಹ ಈಶ್ವರನ ಸಿದ್ಧಿಯಾದ ಮೇಲೆ ಸಿದ್ಧಿಯಾಗುವುದರಿಂದ ಇವನು ಮಾಯೆಯ

ಕಿರಿಯ ಮಗನಿದ್ದಂತೆ ಮಕ್ಕಳಿಂದ ತಾಯಿಯು ಹುಟ್ಟುವುದಿಲ್ಲವಾದ ಕಾರಣ ಮಾಯೆಯು ಬ್ರಹ್ಮದಿಂದಲೂ ಹುಟ್ಟಿಲ್ಲ, ಜೀವೇಶ್ವರರಿಂದಲೂ ಹುಟ್ಟಿಲ್ಲ. ಹೋಗಲಿ, ಜಗತ್ತಿನಿಂದ ಮಾಯೆ ಸಂಭವಿಸಿರಬಹುದೇ ಎಂದರೆ ಜಗತ್ತು ಮಾಯಾಕಾರ್ಯ, ಕಾರ್ಯದಿಂದ ಕಾರಣ ಎಂದಿಗೂ ಹುಟ್ಟಲಾರದು. ಆದ್ದರಿಂದ ಮಾಯೆಯು ಅನಾದಿ.

ಪ್ರ : ೧೪. ಬ್ರಹ್ಮ ಮತ್ತು ಮಾಯೆಯ ಸಂಬಂಧವು ಅನಾದಿ ಹೇಗೆ ?

ಉ : ಬ್ರಹ್ಮ ಹಾಗೂ ಮಾಯೆ ಎರಡೂ ಅನಾದಿಯಾದುದರಿಂದ, ಇವರ ಸಂಬಂಧವೂ ಅನಾದಿ.

ಪ್ರ : ೧೫. ಈಶ್ವರನು ಅನಾದಿ ಎನ್ನುವುದಕ್ಕೆ ಪ್ರಮಾಣವೇನು ?

ಉ : ಬ್ರಹ್ಮಜೇತನವೂ ಅನಾದಿ, ಮಾಯೆಯೂ ಅನಾದಿ ಆದ್ದರಿಂದ ಮಾಯೆಯಲ್ಲಿ ಬಿದ್ದ ಬ್ರಹ್ಮಜೇತನದ ಪ್ರತಿಬಿಂಬವೂ ಅನಾದಿ. ಈ ಪ್ರತಿಬಿಂಬವೇ ಈಶ್ವರನಾಗಿರುವುದರಿಂದ ಅವನೂ ಅನಾದಿ.

ಉದಾ : ಒಂದು ಕನ್ನಡಿಯನ್ನು ನಾವು ಹಿಡಿದುಕೊಂಡರೆ ಅದರಲ್ಲಿ ನಮ್ಮ ಪ್ರತಿಬಿಂಬ ಬೀಳುತ್ತದೆ. ಪ್ರತಿಬಿಂಬ ಯಾವಾಗ ಹುಟ್ಟಿತೆಂದರೆ, ಆ ಕನ್ನಡಿಯಾವಾಗ ಹಿಡಿದುಕೊಂಡೆವೋ ಆಗಿನಿಂದಲೂ ಇದೆ ಎನ್ನಬೇಕಾಗುತ್ತದೆ. ಇದರಂತೆ ಮಾಯೆ ಎಂಬ ಕನ್ನಡಿಯ ಉಪಾಧಿ ಇರುವವರೆಗೂ ಈಶ್ವರನಿರುತ್ತಾನೆ. ಮಾಯೆಯಾವಾಗ ಹುಟ್ಟಿತೋ ಆಗಲೇ ಈಶ್ವರನೂ ಹುಟ್ಟಿದ್ದಾನೆಂದು ಹೇಳಬೇಕಾಗುತ್ತದೆ. ಮಾಯೆಯು ಅನಾದಿ ; ಬಿಂಬರೂಪವಾದ ಬ್ರಹ್ಮವೂ ಅನಾದಿ ಆದ್ದರಿಂದ ಪ್ರತಿಬಿಂಬ ರೂಪನಾದ ಈಶ್ವರನೂ ಅನಾದಿ.

ಪ್ರ : ೧೬. ಜೀವನು ಅನಾದಿ ಎನ್ನುವುದಕ್ಕೆ ಪ್ರಮಾಣವೇನು ?

ಉ : ಶ್ರೀಮಚ್ಛಂಕರಾಚಾರ್ಯರು “ಜೀವೋ ಬ್ರಹ್ಮೈವನಾ ಪರಃ” ಜೀವನು ಬ್ರಹ್ಮನೇ ಬೇರೆಯಲ್ಲವೆಂಬುದಾಗಿ ಹೇಳಿದ್ದಾರೆ. ಬ್ರಹ್ಮವೂ ಅನಾದಿ, ಅವಿದ್ಯೆಯೂ ಅನಾದಿ, ಆದ್ದರಿಂದ ಅವಿದ್ಯೆಯಲ್ಲಿ ಬಿದ್ದ ಪ್ರತಿಬಿಂಬ ರೂಪನಾದ ಜೀವನೂ ಅನಾದಿ.

ಪ್ರ : ೧೭. ಈಶ್ವರ ಜೀವ ಇವರ ಬೇಧವು ಅನಾದಿ ಹೇಗೆ ?

ಉ : ಈಶ್ವರ ಜೀವ ಇಬ್ಬರೂ ಅನಾದಿಯಾದುದರಿಂದ ಇವರಲ್ಲಿ ತೋರುವ ಬೇಧವೂ ಸಹ ಅನಾದಿಯೇ ಆಗಿದೆ.

ಪ್ರ : ೧೮. ಅನಾದಿಯಾದ ಮೇಲಿನ ಆರು ಪದಾರ್ಥಗಳನ್ನು ತಿಳಿಯುವುದರಿಂದ ಫಲವೇನು ?

ಉ : ಅನಾದಿಯಾದ ಮೇಲಿನ ಆರು ಪದಾರ್ಥಗಳನ್ನು ವಿಚಾರ ಮಾಡುವುದರಿಂದ ಶುದ್ಧ ಬ್ರಹ್ಮವು ಅನಾದಿ ಅನಂತವಾದುದು, ಉಳಿದ ಐದು ಅನಾದಿ ಸಾಂತವಾದುವುಗಳೆಂಬುದಾಗಿ ತಿಳಿದು ಅನಾದಿಸಾಂತವಾದ ಐದು ವಸ್ತುಗಳೂ ಮಿಥ್ಯೆ ಎಂಬುದಾಗಿ ತಿಳಿದು ಬಾಧೆಮಾಡಿ ಅಧಿಷ್ಠಾನವಾದ ಪರಬ್ರಹ್ಮ ಒಂದೇ ಉಳಿಯುವುದೆಂಬ ಧೃಢ ನಿಶ್ಚಯವಾಗಿ ಅದ್ವೈತ ಸಿದ್ಧಿಯಾಗುವುದೇ ಫಲ.

ಪ್ರ : ೧೯. ಪ್ರಕೃತಿಯು ಎಷ್ಟು ವಿಧ ?

ಉ : ಪ್ರಕೃತಿಯು ಮೂರು ವಿಧ:—

- ೧) ಶುದ್ಧ ಸತ್ಯಮಾಯೆ.
- ೨) ಮಲಿನ ಸತ್ಯ ಅವಿದ್ಯೆ.
- ೩) ತಮಃ ಪ್ರಧಾನ ಪ್ರಕೃತಿ.

ಮಾಯೆ ಎಂದರೆ ಶುದ್ಧ ಸತ್ಯ ಪ್ರಕೃತಿ, ಅವಿದ್ಯೆ ಎಂದರೆ ಮಲಿನ ಸತ್ಯ ಪ್ರಕೃತಿ, ತಮಃ ಪ್ರಧಾನ ಪ್ರಕೃತಿ ಎಂದರೆ ತಮೋಗುಣವೇ ಪ್ರಧಾನವಾಗಿರುವ ಪ್ರಕೃತಿ.

ಪ್ರ : ೨೦. ಶುದ್ಧ ಸತ್ಯಗುಣವೆಂದರೇನು ?

ಉ : ರಜೋಗುಣ ತಮೋಗುಣಗಳನ್ನು ದಬಾಯಿಸಿ ಅವುಗಳನ್ನು ತನ್ನ ಅಧೀನದಲ್ಲಿಟ್ಟುಕೊಂಡು ಅವುಗಳ ಮೇಲೆ ಅಧಿಕಾರ ನಡೆಸುವ ಸತ್ಯಗುಣಕ್ಕೆ ಶುದ್ಧ ಸತ್ಯಗುಣವೆಂದು ಹೆಸರು.

ಉದಾ : ಧರ್ಮಬಲ, ದರ್ಪಬಲ ಇರುವ ಒಬ್ಬ ರಾಜನು ತನ್ನ ಇಬ್ಬರು ಮಂತ್ರಿಗಳನ್ನು ಆಳುವಂತೆ, ಶುದ್ಧ ಸತ್ಯಗುಣವು ರಜೋಗುಣ ತಮೋಗುಣಗಳ ಮೇಲೆ ತನ್ನ ಆಳ್ವಿಕೆಯನ್ನು ನಡೆಸುತ್ತದೆ.

ಪ್ರ : ೨೧. ಮಲಿನ ಸತ್ಯಗುಣವೆಂದರೇನು ?

ಉ : ರಜೋಗುಣ ತಮೋಗುಣಗಳಿಗೆ ಅಧೀನವಾದ ಸತ್ಯಗುಣ.

ಉದಾಹರಣೆ : ಧರ್ಮಬಲ, ದರ್ಶನಬಲವಿಲ್ಲದ ರಾಜನು ತನ್ನ ಇಬ್ಬರು ಮಂತ್ರಿಗಳ ಆಧೀನನಾಗಿರುವಂತೆ, ರಜೋಗುಣ ತನೋಗುಣಗಳು ಯಾವ ಸತ್ವಗುಣವನ್ನು ದಬಾಯಿಸಿ ಅದರ ಮೇಲೆ ತಮ್ಮ ಅಧಿಕಾರ ನಡೆಸುವುದೋ ಅದಕ್ಕೆ ಮಲಿನ ಸತ್ವಗುಣವೆಂದು ಹೆಸರು,

ಪ್ರ : ೨೨. ಎಷ್ಟು ವಸ್ತುಗಳು ಸೇರಿ ಈಶ್ವರನೆನಿಸುತ್ತಾನೆ ?

ಉ : ನಾವು ಪ್ರಥಮ ಕಲಾದಲ್ಲಿ ತಿಳಿದುಕೊಂಡಿರುವಂತೆ ಬ್ರಹ್ಮಜೇತನ ಮಾಯ, ಅದರಲ್ಲಿ ಬಿದ್ದ ಪ್ರತಿಬಂಧ ಇವು ಮೂರೂ ಸೇರಿ ಈಶ್ವರನೆನಿಸುತ್ತಾನೆ. ಆದರೆ ಇಲ್ಲಿ ಈಶ್ವರನು ಜಗತ್ತಿಗೆ ಅಭಿನ್ನನಿಮಿತ್ತೋಪಾದಾನ ಕಾರಣನಾಗಿರುವನೆಂದು ಹೇಳಲ್ಪಡುವುದರಿಂದ ಮಾಯೆಯ ಜೊತೆಗೆ ತಮಃ ಪ್ರಧಾನ ಪ್ರಕೃತಿಯನ್ನೂ ಸೇರಿಸಬೇಕು.

ಪ್ರ : ೨೩. ನಿಮಿತ್ತ ಕಾರಣವೆಂದರೇನು ?

ಉ : ಒಂದು ಕಾರ್ಯವಾಗುವುದಕ್ಕೆ ಕಾರಣವಾಗಿದ್ದು ಆ ಕಾರ್ಯವಾದ ನಂತರ, ಕಾರ್ಯಕ್ಕಿಂತ ಬೇರೆಯಾಗಿರುವುದು ಮತ್ತು ಜೇತನವಾಗಿರುವುದು.

ಉದಾ : ಕುಂಬಾರನು ಒಂದು ಘಟವಾಗುವುದಕ್ಕೆ ಕಾರಣನಾಗಿ ಘಟವಾದನಂತರ ಬೇರೆ ಇರುತ್ತಾನೆ, ಆದ್ದರಿಂದ ಘಟವೆಂಬ ಕಾರ್ಯಕ್ಕೆ ಕುಂಬಾರ ನಿಮಿತ್ತ ಕಾರಣ.

ಪ್ರ : ೨೪. ಉಪಾದಾನ ಕಾರಣವೆಂದರೇನು ?

ಉ : ಕಾರ್ಯಕ್ಕೆ ಕಾರಣವಾಗಿದ್ದು ಕಾರ್ಯದಲ್ಲೇ ವ್ಯಾಪಕವಾಗಿರುವುದು ಮತ್ತು ಕಾರ್ಯದ ಉತ್ಪತ್ತಿ, ಸ್ಥಿತಿ ಮತ್ತು ಲಯ-ಈ ಮೂರರಲ್ಲೂ ಇರುವುದು.

ಉದಾ : ಮಣ್ಣು ಘಟಕ್ಕೆ ಕಾರಣವಾಗಿದ್ದು ಘಟದಲ್ಲೆಲ್ಲಾ ವ್ಯಾಪಕವಾಗಿರುತ್ತದೆ. ಮತ್ತು ಘಟದ ಉತ್ಪತ್ತಿ ಸ್ಥಿತಿ ಲಯ ಮೂರರಲ್ಲೂ ಇರುತ್ತದೆ. ಆದ್ದರಿಂದ ಸತ್ ಆಗಿದೆ. ಮಣ್ಣನ್ನು ಉಪಾದಾನ ಕಾರಣವೆನ್ನುತ್ತಾರೆ.

ಪ್ರ : ೨೫. ಈಶ್ವರನು ಜಗತ್ತಿಗೆ ನಿಮಿತ್ತ ಮತ್ತು ಉಪಾದಾನ ಕಾರಣನು ಹೇಗೆ ?

ಉ : ಈಶ್ವರನು ಶುದ್ಧ ಸತ್ವ ಮಾಯೆಯ ಉಪಾಧಿಯಿಂದ ಜಗತ್ತಿಗೆ ನಿಮಿತ್ತ ಕಾರಣನೂ, ತಮಃ ಪ್ರಧಾನ ಪ್ರಕೃತಿಯ ಉಪಾಧಿಯಿಂದ ಉಪಾದಾನ ಕಾರಣನೂ ಆಗಿದ್ದಾನೆ.

ಪ್ರ : ೨೬ : ಈಶ್ವರನು ಜಗತ್ತಿಗೆ ಅಭಿನ್ನ ನಿಮಿತ್ತೋಪಾದಾನ ಕಾರಣನು ಹೇಗೆ ?

ಉ : ಈಶ್ವರನು ಜೀತನಾದುದರಿಂದ ಜಗತ್ತಿಗೆ ನಿಮಿತ್ತ ಕಾರಣನೂ, ಸದ್ರೂಪನಾದುದರಿಂದ ಉಪಾದಾನ ಕಾರಣನೂ, ಸರ್ವವ್ಯಾಪಕ, ಸರ್ವಾಧಿಷ್ಠಾನನೂ ಆಗಿರುವುದರಿಂದ ಅಭಿನ್ನನೂ, ಹೀಗೆ ತಾನು ಸೃಷ್ಟಿಸಿದ ಜಗತ್ತಿಗೆ ಈಶ್ವರನು ಅಭಿನ್ನ ನಿಮಿತ್ತೋಪಾದಾನ ಕಾರಣನಾಗಿದ್ದಾನೆ.

ಪ್ರ : ೨೭. ಮಾಯೆಯು ಜಗತ್ತಿಗೆ ನಿಮಿತ್ತ ಕಾರಣವಾಗಲೀ ಅಥವಾ ಉಪಾದಾನ ಕಾರಣವಾಗಲೀ ಏಕೆ ಆಗುವುದಿಲ್ಲ ?

ಉ : ಮಾಯೆಯು ಜೀತನಲ್ಲ, ಜಡ, ಮತ್ತು ಅದು ಸದಸದ್ವಿಲಕ್ಷಣವಾದುದು. ಆದ್ದರಿಂದ ಅದು ಜಗತ್ತಿಗೆ ನಿಮಿತ್ತ ಕಾರಣವೂ ಆಗಲಾರದು ಮತ್ತು ಉಪಾದಾನ ಕಾರಣವೂ ಆಗಲಾರದು.

ಪ್ರ : ೨೮. ಜೀವನೆಂದರೇನು ? ಅವನ ಸ್ವಭಾವವೇನು ?

ಉ : ಬ್ರಹ್ಮ ಜೀತನ, ಮಲಿನ ಸತ್ತ್ವ ಅವಿದ್ಯೆ, ಅದರಲ್ಲಿ ಬಿದ್ದ ಪ್ರತಿಬಿಂಬ ಈ ಮೂರೂ ಸೇರಿ ಜೀವ ಇವನು ತನ್ನ ಸ್ವರೂಪವನ್ನು ಮರೆತು ಜನನ ಮರಣ ರೂಪ ಸಂಸಾರದಲ್ಲಿ ಬಿದ್ದು ಹೊರಳಾಡುತ್ತಿರುವುದೇ ಇವನ ಸ್ವಭಾವವಾಗಿದೆ.

ಪ್ರ : ೨೯. ಜೀವನು ಭೋಕ್ತನು ಹೇಗೆ ?

ಉ : ಜೀವನ ಉಪಾಧಿ ಅವಿದ್ಯೆ. ಇದು ತಪ್ಪು ತಿಳುವಳಿಕೆಯಿಂದ ಕೂಡಿದೆ. ಇದರಿಂದ ಇವನು ಫಲದಾಸೆ ಉಳ್ಳವನಾಗಿರುವುದರಿಂದ ಭೋಕ್ತನಾಗಿದ್ದಾನೆ.

ಪ್ರ : ೩೦. ಈಶ್ವರನ ಕರ್ತೃತ್ವ ನಿಷಯದಲ್ಲಿ ವಿಶೇಷ ವಿಚಾರವೇನು ?

ಉ : ಪ್ರಪಂಚದ ಪ್ರತಿಯೊಂದು ಕಾರ್ಯವಾಗುವುದಕ್ಕೂ ಮೂರು ಕಾರಣಗಳಿರಬೇಕು— ೧) ನಿಮಿತ್ತ ಕಾರಣ, ೨) ಉಪಾದಾನ ಕಾರಣ, ೩) ಸಹಕಾರಿ ಕಾರಣ ಒಂದು ಘಟವಾಗುವುದಕ್ಕೆ ಕುಂಬಾರ ನಿಮಿತ್ತ ಕಾರಣ, ಮಣ್ಣು ಉಪಾದಾನ ಕಾರಣ. ಚಕ್ರದಂಡಾದಿಗಳು ಸಹಕಾರಿ ಕಾರಣ. ನಿಮಿತ್ತ ಮತ್ತು ಸಹಕಾರಿ ಕಾರಣಗಳು ಕಾರ್ಯವಾದ ನಂತರ ಅದಕ್ಕಿಂತ ಬೇರೆಯಾಗಿ

ಉಳಿಯುವುದರಿಂದ ಎರಡನ್ನೂ ಸೇರಿಸಿ ನಿಮಿತ್ತ ಕಾರಣವೆಂದು ಹೇಳಬಹುದು. ಆಪರೆ ಈಶ್ವರನು ಜಗತ್ತೆಂಬ ಕಾರ್ಯಕ್ಕೆ ತಾನೊಬ್ಬನೇ ಅಭಿನ್ನ ನಿಮಿತ್ತೋಪಾ ದಾನ ಕಾರಣನಾಗಿದ್ದಾನೆ. ಪ್ರಪಂಚದಲ್ಲಿ ಇಂಥಾ ವಸ್ತು ಯಾವುದಿದೆ ಎಂಬುದಾಗಿ ನೋಡಿದರೆ ಉಪಾಧಿವಾಚಿ ಅಥವಾ ಜೇಡರ ಹುಳು ಎಂಬುದಿದೆ—ಇದು ತನ್ನ ಗೂಡು. ಅಥವಾ ಪಟ (ಬಲೆ)ವನ್ನು ಕಟ್ಟುವುದಕ್ಕೆ ಕಾಗೆ ಗುಬ್ಬಿಗಳಂತೆ ಹೊರಗಿನಿಂದ ಯಾವ ಸಾಮಗ್ರಿಯನ್ನೂ ತರದೆ ತನ್ನ ದೇಹದಿಂದಲೇ ಎಳೆಗಳನ್ನು ತೆಗೆದು ತನ್ನ ಬುದ್ಧಿಶಕ್ತಿಯನ್ನು ಪಯೋಗಿಸಿ ಸುಂದರವಾದ ಬಲೆಯನ್ನು ರಚಿಸಿ ತಾನು ಅದರಲ್ಲಿಗೆ ವಾಸ ಮಾಡುತ್ತದೆ. ಈ ಹುಳು ತನ್ನ ಪಟಕ್ಕೆ ತನ್ನ ಬುದ್ಧಿ ಶಕ್ತಿ ಎಂಬ ಉಪಾಧಿಯಿಂದ ನಿಮಿತ್ತ ಕಾರಣವೂ ದೇಹದ ಉಪಾಧಿಯಿಂದ ಉಪಾದಾನ ಕಾರಣವೂ ಆಗಿದೆ. ಇಂತಹ ಒಂದು ತುಚ್ಛವಾದ ಕೀಟನೇ ತನ್ನ ಗೂಡಿಗೆ ನಿಮಿತ್ತ—ಉಪಾದಾನಗಳೆಂಬ ಎರಡೂ ಕಾರಣವಾಗಿರಬೇಕಾದರೆ ಸರ್ವ ಶಕ್ತನಾದ ಈಶ್ವರನು ಏಕೆ ಆಗಿರಬಾರದು.

ಆದರೆ, ಈ ಉದಾಹರಣೆಯೆಲ್ಲೂ ಒಂದು ಕೊರತೆ ಇದೆ. ಅದೇನೆಂದರೆ—ಜೇಡರ ಹುಳುವು ತಾನು ಹೇಣದ ಬಲೆಗಿಂತ ತಾನು ಬೇರೆಯಾಗಿರುತ್ತದೆ. ಅಂದರೆ ಬಲೆಯು ನಾಶವಾದರೆ ತಾನು ಬೇರೆಯಾಗಿ ಉಳಿಯುತ್ತದೆ. ಅಥವಾ ಬಲೆ ನಾಶವಾಗುವ ಮೊದಲೇ ಆ ಹುಳುವೇ ಸಾಯಬಹುದು. ಆದರೆ ಈಶ್ವರನು ಹೀಗಿಲ್ಲ, ತನ್ನ ಸೃಷ್ಟಿಗೆ ಅಭಿನ್ನನಾಗಿದ್ದಾನೆ. ಹೇಗೆಂದರೆ—ಸ್ವಪ್ನಕ್ಕೆ ಸ್ವಪ್ನ ಸಾಕ್ಷಿಯೇ ನಿಮಿತ್ತ ಕಾರಣ. ಸಾಕ್ಷಿಯ ಆಶ್ರಯದಲ್ಲಿರುವ ನಿದ್ರೆಯೇ ಉಪಾ ದಾನ ಕಾರಣ. ಇನ್ನು ಸ್ವಪ್ನ ಸಾಕ್ಷಿಯೇ ಸ್ವಪ್ನದಲ್ಲಿ ಕಾಣುವ ಸಮಸ್ತ ಪದಾರ್ಥಗಳೂ ಆಗಿರುತ್ತಾನೆ ಹೊರತು ಅವನಿಗಿಂತ ಭಿನ್ನವಾದುದು ಯಾವುದೂ ಇರುವುದಿಲ್ಲ. ಸ್ವಪ್ನ ಕಾಲದಲ್ಲಿ ಮಾತ್ರ ಬೇರೆಯಾಗಿದ್ದಂತೆ ತೋರಿದರೂ ಎಚ್ಚರವಾದ ಕೂಡಲೇ ಎಲ್ಲವೂ ಸುಳ್ಳಾಗಿ ತಾನೊಬ್ಬ ಸತ್ಯವಾಗಿ ಉಳಿಯುವಂತೆ, ಅವಿಚಾರ ಕಾಲದಲ್ಲಿ ಈಶ್ವರನಿಗೂ ಜಗತ್ತಿಗೂ ಬೇಧ ತೋರಿದರೂ ವಿಚಾರ ಮಾಡಿದರೆ ಜಗತ್ತು ಮಿಥ್ಯವಾಗುತ್ತದೆ. ಆದ್ದರಿಂದ ಈಶ್ವರನು ಜಗತ್ತಿಗೆ ಅಭಿನ್ನನಿಮಿತ್ತ ಉಪಾದಾನ ಕಾರಣನಾಗಿದ್ದಾನೆ.

ಪ್ರ : ೩೧. ಕರ್ತೃತ್ವಗಳು ಎಷ್ಟು ವಿಧ ?

ಉ : ಕರ್ತೃತ್ವಗಳು—೧) ಕರಣ ಕರ್ತೃತ್ವ.

೨) ಸಂಕಲ್ಪ ಕರ್ತೃತ್ವ.

೩) ಸನ್ನಿಧಾನ ಕರ್ತೃತ್ವಗಳೆಂಬುದಾಗಿ ಮೂರು ವಿಧ.

ಪ್ರ : ೩೨. ಕರಣ ಕೃತ್ಯತ್ವವೆಂದರೇನು?

ಉ : ಕರಣವೆಂದರೆ ಸಾಧನ. ಒಂದು ಘಟವನ್ನು ಕುಂಬಾರನು ತನ್ನ ಕಾಲುಗಳು ಮತ್ತು ಚಕ್ರ ದಂಡಾದಿಗಳೆಂಬ ಕರಣಗಳ ಸಹಾಯದಿಂದ ಮಾಡುವುದರಿಂದ ಕುಂಬಾರನು ಕರಣ ಕರ್ತನಾಗಿದ್ದಾನೆ.

ಹೀಗೆ ಈಶ್ವರನು ಜಗತ್ತಿಗೆ ಕರಣ ಕರ್ತನಾಗಿದ್ದಾನೆ ಎಂದು ಹೇಳಿದರೆ ಕುಂಬಾರನಂತೆ ಈಶ್ವರನೂ ಕರಚರಣಾದಿ ಅವಯವ ಸಹಿತನಾದ ಮನುಷ್ಯನೆಂದು ಹೇಳಬೇಕಾಗುತ್ತದೆ ಇದರಿಂದ ಈಶ್ವರನಿಗೂ ಜನನ ಮರಣಾದಿ ಸರ್ವ ದುಃಖಗಳನ್ನೂ ಒಪ್ಪಬೇಕಾಗುತ್ತದೆ, ಆದರೆ ಈಶ್ವರನಲ್ಲಿ ಈ ದೋಷಗಳಿಲ್ಲವಾದುದರಿಂದ ಅವನು ಕರಣ ಕರ್ತನಾಗುವುದಿಲ್ಲ.

ಪ್ರ : ೩೩. ಸಂಕಲ್ಪ ಕರ್ತೃತ್ವವೆಂದರೇನು ?

ಉ : ಸಂಕಲ್ಪ ಮಾಡಿ ಯಾವುದಾದರೊಂದು ಕಾರ್ಯ ಮಾಡುವುದಕ್ಕೆ ಸಂಕಲ್ಪ ಕರ್ತೃತ್ವವೆನ್ನುತ್ತಾರೆ.

ಉದಾ : ವಿಶ್ವಾಮಿತ್ರಾದಿ ಮಹರ್ಷಿಗಳು ತಮ್ಮ ಸಂಕಲ್ಪ ಮಾತ್ರದಿಂದ ತ್ರಿಶಂಕು ಸ್ವರ್ಗ ಇತ್ಯಾದಿಗಳ ಸೃಷ್ಟಿ ಮಾಡಿದರೆಂಬುದಾಗಿ ಪುರಾಣಗಳಿಂದ ತಿಳಿದು ಬರುತ್ತದೆ. ಆದರೆ ಈ ಶಕ್ತಿ ಅವರ ಸಹಜ ಶಕ್ತಿಯಲ್ಲ. ತಪಶ್ಚರ್ಯಾದಿಗಳಿಂದ ಬಂದ ಅಗಂತುಕ ಶಕ್ತಿ ಮತ್ತು ಸಂಕಲ್ಪ ಮಾಡಬೇಕಾದರೆ ಮನಸ್ಸಿರಬೇಕು. ಮನಸ್ಸಿದ್ದರೆ ಸುಖ ದುಃಖಗಳಿರಬೇಕಾಗುತ್ತದೆ-ಇದರಿಂದ ಮನಸ್ಸಿರುವವನು ಜೀವನೆಂದು ಹೇಳಬೇಕಾಗುತ್ತದೆ. ಆದರೆ ಈಶ್ವರನು ತನ್ನ ಜಗತ್ಸೃಷ್ಟಿಗೆ ಸಹಜ ಶಕ್ತನೂ, ಅದಕ್ಕೆ ಅಭಿನ್ನನೂ ಆಗಿರುವುದರಿಂದ ಅವನಿಗೆ ಸಂಕಲ್ಪ ಕರ್ತೃತ್ವ ಇಲ್ಲ.

ಶಂಕೆ : ಜಗತ್ತಿನ ಸೃಷ್ಟಿ ಕ್ರಮವನ್ನು ಹೇಳುವ ಶಾಸ್ತ್ರಗಳಲ್ಲಿ ಈಶ್ವರನು ಏಕೋಹಂ ಬಹುಶ್ಯಾಷ್ ಎಂಬುದಾಗಿ ಸೃಷ್ಟಿಗೆ ಪೂರ್ವಸಂಕಲ್ಪ ಮಾಡಿದನೆಂಬುದಾಗಿ ಹೇಳುವುದರಿಂದ, ಈಶ್ವರನಲ್ಲಿ ಸಂಕಲ್ಪ ಕರ್ತೃತ್ವವನ್ನು ಏಕೆ ಒಪ್ಪಬಾರದು ?

ಸಮಾಧಾನ :- ಈ ರೀತಿ ಹೇಳಿರುವ ಶಾಸ್ತ್ರಗಳು ದುರ್ಬಲ ಶೈತಿಗಳೇ ಹೊರತು ಸಬಲ ಶೈತಿ ವಾಕ್ಯಗಳಲ್ಲ. ಮಂದ ಮುಮುಕ್ಷುಗಳನ್ನು ಅಥವಾ ಈಶ್ವರನಿಗಿಂತ ಭಿನ್ನವಾದ ಜಡ ಪದಾರ್ಥಗಳನ್ನು ಜಗತ್ತಿಗೆ ಕಾರಣವೆಂದು ಹೇಳುವ ನಾಸ್ತಿಕರನ್ನು ಕುರಿತು ಈಶ್ವರನ ಸಂಕಲ್ಪದಿಂದ ಈ ಜಗತ್ತಾಗಿದೆ ಎಂಬುದಾಗಿ ಅವರಲ್ಲಿ ಈಶ್ವರನ ಭಾವನೆ ಹುಟ್ಟಿಸಲು ಹೇಳಿರುವುದೇ ಹೊರತು ಉತ್ತಮಾಧಿ ಕಾರಿಗಳಿಗೆ ಹೇಳಿರುವುದಿಲ್ಲ ಉತ್ತಮಾಧಿಕಾರಿಗಳಿಗೆ ಶಾಸ್ತ್ರಗಳು 'ಅಜಾತವಾದ' ಅಂದರೆ ಜಗತ್ತು ಹುಟ್ಟಿಯೇ ಇಲ್ಲ ಎಂಬುದಾಗಿ ಹೇಳುವುದರಿಂದ ಈಶ್ವರನಲ್ಲಿ ಸಂಕಲ್ಪ ಕರ್ತೃತ್ವವನ್ನು ಒಪ್ಪಲಾಗುವುದಿಲ್ಲ.

ಪ್ರ:- ೩೪ ಸನ್ನಿಧಾನ ಕರ್ತೃತ್ವವೆಂದರೇನು ?

ಉ:-ಯತ್ನ, ಇಚ್ಛೆ, ಪ್ರಯತ್ನ, ಸಂಕಲ್ಪಗಳೇನೂ ಇಲ್ಲದೆ, ಕೇವಲ ಸನ್ನಿಧಾನ ಮಾತ್ರದಿಂದ ಎಲ್ಲಾ ಕಾರ್ಯಗಳು ನಡೆಯುವುದಕ್ಕೆ ಸನ್ನಿಧಾನ ಕರ್ತೃತ್ವವೆನ್ನುತ್ತಾರೆ.

ಉದಾ :- ಸೂರ್ಯನು ಉದಯಿಸಿದ ಕೂಡಲೇ ಕನ್ನೈದಿಲೆಗಳು ಮುಂದುಡುತ್ತವೆ, ತಾವರೆಗಳು ಆರಳುತ್ತವೆ, ಮೇಣ ಕರಗುತ್ತದೆ, ಕೆಸರು ಒಣಗುತ್ತದೆ, ಪಕ್ಷಿಗಳು ಗೂಡಿನಿಂದ ಹೊರಬಂದು ಆಹಾರಕ್ಕಾಗಿ ತಿರುಗಾಡುತ್ತವೆ. ಮನುಷ್ಯರೆಲ್ಲಾ ತಮ್ಮ ತಮ್ಮ ದಿನಚರೈಗಳನ್ನು ಆರಂಭಿಸುತ್ತಾರೆ. ಇದರಲ್ಲಿ ಸೂರ್ಯನ ಯತ್ನ ಇಚ್ಛೆ ಪ್ರೇರೇಪಣೆಗಳೇನೂ ಇರುವುದಿಲ್ಲ. ಅಯಸ್ಕಾಂತ ತಿಲೆಯ ಸನ್ನಿಧಾನದಲ್ಲಿ ಸೂಜಿಗಳು ಚಲಿಸುತ್ತವೆ. ಇದೇ ಸನ್ನಿಧಾನ ಕರ್ತೃತ್ವ.

ಈ ದೃಷ್ಟಾಂತವು ಈಶ್ವರನಿಗೆ ಬಹುಮಟ್ಟಿಗೆ ಹೊಂದುತ್ತಾದರೂ ಒಂದು ಕೊರತೆ, ಏನೆಂದರೆ ಸೂರ್ಯನು ತನ್ನ ಸನ್ನಿಧಿಯಲ್ಲಿ ನಡೆಯುವ ಎಲ್ಲಾ ಕಾರ್ಯಗಳಿಗಿಂತ ತಾನು ಬೇರೆಯಾಗಿರುತ್ತಾನೆ. ಆದರೆ ಈಶ್ವರನು ಅಭಿನ್ನನಾಗಿರುತ್ತಾನೆ. ಇದನ್ನು ನಾವು ಮತ್ತೊಂದು ದೃಷ್ಟಾಂತದಿಂದ ತಿಳಿದುಕೊಳ್ಳಬಹುದು ಅದು ಯಾವುದೆಂದರೆ ರಜ್ಜು-ಸರ್ಪ. ರಜ್ಜುವಿನಲ್ಲಿ ಕಲ್ಪಿತವಾದ ಸರ್ಪಕ್ಕೆ ರಜ್ಜು-ಉಪಹತ ಜೀತನವೇ ವಿಮಿತ್ತ ಕಾರಣ. ಈ ಜೀತನದ ಶ್ರಯದಲ್ಲಿರುವ ಅಜ್ಞಾನವೇ ಉಪಾಧಾನ ಕಾರಣ. ರಜ್ಜುವಿಗಿಂತ ಸರ್ಪವು ಬೇರೆಯಾಗಿಲ್ಲ. ಮತ್ತು ರಜ್ಜುವಿಗೆ ಯತ್ನ ಇಚ್ಛೆಗಳೇನೂ ಇಲ್ಲದೆ ಸರ್ಪವು ತೋರಿದೆ. ಸರ್ಪವು

ಏನೆಂದು ವಿಚಾರ ಮಾಡಿದ ಕೂಡಲೇ ಅದು ಭ್ರಾಂತಿ ಕಲ್ಪಿತವಾದ್ದರಿಂದ ಮಿಥ್ಯೆಯಾಗಿ ಹೋಗಿ ಅಧಿಷ್ಠಾನವಾದ ರಜ್ಜುವೊಂದೇ ಉಳಿಯುತ್ತದೆ. ಕಲ್ಪಿತ ಪದಾರ್ಥಕ್ಕೆ ಅಧಿಷ್ಠಾನವೇ ಸ್ವರೂಪ. ಇದರಂತೆ ಕಲ್ಪಿತ ಜಗತ್ತಿಗೆ ಅಧಿಷ್ಠಾನವಾದ ಈಶ್ವರನೇ ಸ್ವರೂಪನಾಗಿದ್ದಾನೆ. ಹೀಗೆ ಈಶ್ವರನು ಜಗತ್ತಿಗೆ ಅಭಿನ್ನ ನಿಮಿತ್ತೋಪಾದಾನ ಕಾರಣನಾಗಿದ್ದಾನೆಂದು ಶ್ರುತಿಗಳಲ್ಲಿ ಹೇಳಲ್ಪಟ್ಟಿದೆ.

ಪ್ರ:—೩೫. ಈಶ್ವರನಿಗೂ ಜೀವನಿಗೂ ಇರುವ ವ್ಯತ್ಯಾಸವೇನು ?

ಉದಾ:—ಈಶ್ವರನ ಉಪಾಧಿ ಶುದ್ಧಸತ್ಯ ಮಾಯೆ, ಇದು ಏಕವೂ, ಸಾಪೇಕ್ಷವೂ, ವ್ಯಾಪಕವೂ ಆಗಿದೆ ಉಪಾಧಿಯ ಧರ್ಮ, ಪ್ರತಿಬಿಂಬದಲ್ಲಿ ತೋರುವುದರಿಂದ, ಈಶ್ವರನು ಏಕನೂ ಸಾಪೇಕ್ಷಿಕ ವ್ಯಾಪಕನೂ ಆಗಿದ್ದಾನೆ. ಇನ್ನು ಜೀವನ ಉಪಾಧಿ ಅನಿರ್ದಿಷ್ಟ. ಇದು ಅನೇಕವೂ, ಪರಿಚ್ಛಿನ್ನವೂ ಆಗಿದೆ. ಉಪಾಧಿಯ ಧರ್ಮ ಜೀವನದಲ್ಲಿ ತೋರುವುದರಿಂದ ಜೀವರು ಅನೇಕರೆಂತಲೂ, ಪರಿಚ್ಛಿನ್ನರೆಂತಲೂ ಕಂಡು ಬರುತ್ತದೆ. ಇದೇ ಈಶ್ವರನಿಗೂ ಜೀವನಿಗೂ ಇರುವ ವ್ಯತ್ಯಾಸ.

ಪ್ರ:—೩೬. ಸಾಪೇಕ್ಷಿಕ ವ್ಯಾಪಕವೆಂದರೇನು ?

ಉದಾ:—ಒಂದರ ಅಪೇಕ್ಷೆಯಿಂದ ದೊಡ್ಡದಾಗಿಯೂ ಮತ್ತೊಂದರ ಅಪೇಕ್ಷೆಯಿಂದ ಚಿಕ್ಕದಾಗಿಯೂ ಇರುವುದು ಸಾಪೇಕ್ಷಿಕ ವ್ಯಾಪಕ. ಉದಾ: ಒಂದು ರೂಪಾಯಿಯು ನಯಾಪೈಸದ ದೃಷ್ಟಿಯಿಂದ ದೊಡ್ಡದು; ಒಂದು ಸವರ್ ದೃಷ್ಟಿಯಿಂದ ಚಿಕ್ಕದು. ಇದರಂತೆ ಒಂದು ಮನೆ ಅದರೊಳಗಿರುವ ಸಾಮಾನುಗಳ ದೃಷ್ಟಿಯಿಂದ ದೊಡ್ಡದಾದರೂ, ಆ ಊರಿಗಿಂತ ಚಿಕ್ಕದು. ಅದರಿಂದ ಇಲ್ಲಿ ಮನೆ ಸಾಪೇಕ್ಷಿಕ ವ್ಯಾಪಕ. ಇನ್ನು ಊರು ಮನೆಗಿಂತ ದೊಡ್ಡದಾದರೂ ದೇಶಕ್ಕಿಂತ ಚಿಕ್ಕದು. ಅದರಿಂದ ಊರು ಸಾಪೇಕ್ಷಿಕ ವ್ಯಾಪಕ, ದೇಶ ಊರಿಗಿಂತ ದೊಡ್ಡದಾದರೂ ಖಂಡಕ್ಕಿಂತ ಚಿಕ್ಕದು. ಅದರಿಂದ ದೇಶ ಸಾಪೇಕ್ಷಿಕ ವ್ಯಾಪಕ. ಖಂಡ ದೇಶಕ್ಕಿಂತ ದೊಡ್ಡದಾದರೂ ಪೃಥ್ವಿಗಿಂತ ಚಿಕ್ಕದು. ಅದರಿಂದ ಖಂಡವು ಸಾಪೇಕ್ಷಿಕ ವ್ಯಾಪಕ. ಇನ್ನು ಪೃಥ್ವಿಯು ಖಂಡದ ದೃಷ್ಟಿಯಿಂದ ದೊಡ್ಡದಾದರೂ, ತನಗೆ ಕಾರಣವಾದ ಜಲ ತತ್ವಕ್ಕಿಂತ ಚಿಕ್ಕದಾಗಿರುವುದರಿಂದ ಪೃಥ್ವಿಯು ಸಾಪೇಕ್ಷಿಕ ವ್ಯಾಪಕ. ಜಲವು ಪೃಥ್ವಿಗಿಂತ ದೊಡ್ಡದಾದರೂ ತನಗೆ ಕಾರಣವಾದ ಅಗ್ನಿಗಿಂತ ಚಿಕ್ಕದಾಗಿರುವುದರಿಂದ ಜಲವೂ ಸಾಪೇಕ್ಷಿಕ ವ್ಯಾಪಕ.

ಅಗ್ನಿ ಯು ಜಲಕ್ಕಿಂತ ದೊಡ್ಡದಾದರೂ ತನಗೆ ಕಾರಣವಾದ ವಾಯು ತತ್ತ್ವಕ್ಕಿಂತ ಚಿಕ್ಕದಾಗಿರುವುದರಿಂದ ಅಗ್ನಿಯೂ ಸಾಪೇಕ್ಷಿಕ ವ್ಯಾಪಕ. ಇನ್ನು ವಾಯುವು ಅಗ್ನಿಗಿಂತ ದೊಡ್ಡದಾಗಿದ್ದರೂ, ತನಗೆ ಕಾರಣವಾದ ಆಕಾಶಕ್ಕಿಂತ ಚಿಕ್ಕದಾಗಿರುವುದರಿಂದ ವಾಯುವೂ ಸಾಪೇಕ್ಷಿಕ ವ್ಯಾಪಕ. ಇನ್ನು ಆಕಾಶವು ವಾಯುವಿಗಿಂತ ದೊಡ್ಡದಾದರೂ. ತನಗೆ ಕಾರಣವಾದ ಮಾಯೆಗಿಂತ ಚಿಕ್ಕದಾದುದರಿಂದ ಆಕಾಶವೂ ಸಾಪೇಕ್ಷಿಕ ವ್ಯಾಪಕ. ಇನ್ನು ಮಾಯೆಯು ಆಕಾಶಕ್ಕಿಂತ ದೊಡ್ಡದಾದರೂ ಈಶ್ವರನಿಗಿಂತ ಚಿಕ್ಕದಾಗಿರುವುದರಿಂದ ಮಾಯೆಯು ಸಾಪೇಕ್ಷಿಕ ವ್ಯಾಪಕ. ಈಶ್ವರನು ಮಾಯೆಗಿಂತ ದೊಡ್ಡವನಾದರೂ, ಪರಬ್ರಹ್ಮಕ್ಕಿಂತ ಚಿಕ್ಕವನಾಗಿರುವುದರಿಂದ ಈಶ್ವರನೂ ಸಹ ಸಾಪೇಕ್ಷಿಕ ವ್ಯಾಪಕ.

ಪರಬ್ರಹ್ಮಕ್ಕಿಂತ ದೊಡ್ಡವಸ್ತು ಮತ್ತಾವುದೂ ಇಲ್ಲವಾದುದರಿಂದ ಅದೊಂದೇ ನಿರಪೇಕ್ಷಿಕ ವ್ಯಾಪಕ. ಶಾಸ್ತ್ರಗಳಲ್ಲಿ ಬ್ರಹ್ಮವನ್ನು ಕುರಿತು ಭೂಮಾ ಎಂದು ಸಂಖ್ಯಾಧಿಸಿದೆ. 'ಭೂಮಾ' ಎಂದರೆ ದೊಡ್ಡವಸ್ತು. ಎಷ್ಟು ದೊಡ್ಡದೆಂದರೆ ನಾವು ಎಷ್ಟು ದೊಡ್ಡದೆಂದು ಕಲ್ಪನೆ ಮಾಡುತ್ತೇವೋ ಅದಕ್ಕಿಂತ ದೊಡ್ಡದೆಂದರ್ಥ. ಹೀಗಿರುವುದರಿಂದ ಬ್ರಹ್ಮವೊಂದೇ ಪರಿಪೂರ್ಣ ವಸ್ತುವಾದುದರಿಂದ ಅದು ನಿರಪೇಕ್ಷಿಕ ವ್ಯಾಪಕವಾಗಿದೆ.

ಪ್ರ:—೩೭. ಈಶ್ವರನು ನಿತ್ಯ ಮುಕ್ತನು ಹೇಗೆ ?

ಉದಾ:—ಈಶ್ವರನ ಉಪಾಧಿ ಶುದ್ಧ ಸತ್ವಮಾಯೆ. ಇದರ ಸ್ವಭಾವ ಹೀಗಿದೆ—'ಸ್ವಾಶ್ರಯಾಽವ್ಯಾನೋಹಕರೀ ಮಾಯಾ' ಎಂದರೆ ಈಶುದ್ಧ ಸತ್ತ್ವ ಪ್ರಕೃತಿಯಾದ ಮಾಯೆಯು ತನಗೆ ಆಶ್ರಯಕೊಟ್ಟ ಈಶ್ವರನಿಗೆ ಮೋಹವನ್ನುಂಟುಮಾಡುವುದಿಲ್ಲ. ಇದರಿಂದ ಈಶ್ವರನಿಗೆ ತನ್ನ ಸ್ವರೂಪದ ಅವರಣೆ ಮಿರುವುದಿಲ್ಲ. ಆದ ಕಾರಣ ಬಂಧವೂ ಇಲ್ಲ. ಬಂಧವೇ ಇಲ್ಲವಾಗಿ ಮುಕ್ತಿಯನ್ನೂ ಪಡೆಯ ಬೇಕಾಗಿಲ್ಲ. ಜೀವನಂತೆ ಮೊದಲು ಬದ್ಧನಾಗಿ ನಂತರ ಗುರು ಶಾಸ್ತ್ರಾದಿಗಳಿಂದ ಜ್ಞಾನವನ್ನು ಹೊಂದಿ ಮುಕ್ತನಾಗಬೇಕಾಗಿಲ್ಲ.

ಉದಾ:—ಶುದ್ಧವಾದ ಕನ್ನಡಿಯು ನಮ್ಮ ಮುಖವನ್ನು ಇದ್ದಕ್ಕಿದ್ದಂತೆ ತೋರಿಸುವುದರಿಂದ ಭ್ರಾಂತಿಗೆ ಅವಕಾಶವಿರದಂತೆ ಈಶ್ವರನಿಗೆ ತನ್ನ ಸ್ವರೂಪದ ಯಥಾರ್ಥ ಜ್ಞಾನವಿರುವುದರಿಂದ ಅವನು ನಿತ್ಯಮುಕ್ತನಾಗಿದ್ದಾನೆ.

ಪ್ರ:—೩೮. ಈಶ್ವರನು ಸರ್ವಜ್ಞನು ಹೇಗೆ ?

ಉದಾ:—ಸರ್ವಜ್ಞನೆಂದರೆ ಎಲ್ಲವನ್ನೂ ತಿಳಿದವನು ಈಶ್ವರನಿಗೆ ತೂಲಾ ವಿದ್ಯೆ ಇಲ್ಲ. ತೂಲಾವಿದ್ಯೆ ಎಂದರೆ ಘಟ ಪಟಾದಿ ಸಮಸ್ತನಾಮ ರೂಪಗಳನ್ನು ಆವರಿಸಿರುವ ಅವಿದ್ಯೆ. ಈಶ್ವರನು ಸರ್ವ ವ್ಯಾಪಕನೂ ಸರ್ವಕ್ಕೂ ಅಧಿಷ್ಠಾನನೂ ಆಗಿರುವುದರಿಂದ ಅವನು ಸರ್ವಜ್ಞನಾಗಿದ್ದಾನೆ. ಆದಕಾರಣ ಜೀವನಂತೆ ಇವನು ‘ಇದೇನು ಇದೇನು’ ಎಂದು ಕೇಳಿ ಹೊಸದಾಗಿ ಏನನ್ನೂ ತಿಳಿದುಕೊಳ್ಳಬೇಕಾಗಿಲ್ಲ.

ಪ್ರ.—೩೯. ಜೀವನು ಬದ್ಧನೂ, ಕಿಂಚಿಜ್ಞನೂ ಹೇಗೆ ?

ಉದಾ:—ಜೀವನ ಉಪಾಧಿ ಅವಿದ್ಯೆ. ಇದರ ಸ್ವಭಾವವೇನೆಂದರೆ—‘ಸ್ವಾಶ್ರಯ ವ್ಯಾಮೋಹ ಕರಿ ಅವಿದ್ಯಾ’ ಅಂದರೆ ಇದು ತನಗೆ ಆಶ್ರಯಕೊಟ್ಟವನನ್ನೇ ಕಾಣದಂತೆ ಮರೆ ಮಾಡಿ ಬಿಡುತ್ತದೆ.

ಉದಾ:—ಮೋಡವು ತನಗೆ ಆಶ್ರಯ ಕೊಟ್ಟ ಸೂರ್ಯನನ್ನೇ ಮುಚ್ಚುವಂತೆ, ಕತ್ತಲೆಯು ತನಗೆ ಆಶ್ರಯ ಕೊಟ್ಟ ಕೋಣೆಯನ್ನೇ ಮುಚ್ಚುವಂತೆ, ಈ ಅವಿದ್ಯೆಯು ಜೀವನಿಗೆ ತನ್ನ ಸ್ವರೂಪದ ಅರಿವುಂಟಾಗದಂತೆ ಆವರಿಸಿ ಬಿಟ್ಟಿದೆ. ಆದ್ದರಿಂದ ಜೀವನು ಬದ್ಧನಾಗಿದ್ದಾನೆ.

ಇನ್ನು ಜೀವನ ಉಪಾಧಿಯಾದ ಅವಿದ್ಯೆ ಪರಿಚ್ಛಿನ್ನವಾಗಿರುವುದರಿಂದಲೂ ಮತ್ತು ಇವನಿಗೆ ಮೂಲಾವಿದ್ಯೆ ಅಂದರೆ ಸ್ವರೂಪದ ಅಜ್ಞಾನವಿರುವುದರಿಂದಲೂ ಹೊರಗಿನ ಎಲ್ಲಾ ನಾಮ ರೂಪಗಳನ್ನು ಆವರಿಸಿರುವ ತೂಲಾವಿದ್ಯೆಯೂ ಈತನಿಗಿದೆ. ಆದ್ದರಿಂದ ಇವನು ಕಿಂಚಿಜ್ಞನಾಗಿದ್ದಾನೆ. ಅಂದರೆ ಪ್ರತಿ ಯೊಂದನ್ನೂ ಇದೇನು ಇದೇನೆಂಬುದಾಗಿ ವಿಚಾರಿಸಿ ತಿಳಿದುಕೊಳ್ಳಬೇಕಾಗಿದೆ. ಮತ್ತು ಮತ್ತೊಂದು ಕ್ಷಣಕ್ಕೆ ತನಗೆ ಏನಾಗುವೆಂಬುದೂ ಜೀವನಿಗೆ ತಿಳಿಯಲಾರದು.

ಪ್ರ.—೪೦ ಶುದ್ಧ ಬ್ರಹ್ಮದಲ್ಲಿ ಪ್ರಪಂಚದ ಆರೋಪವು ಹೇಗೆ ಆಯಿತು ?

ಉ:—ಶ್ರುತಿಗಳಲ್ಲಿ “ಸದೇವ ಸೌಮ್ಯೋದಮಗ್ರಮಾಸೀತ್, ಏಕಮೇವಾದ್ವಿತೀಯಂ ಬ್ರಹ್ಮ ನೇಹನಾನಾಸ್ತಿ ಕಿಂಚನ” ಎಂಬುದಾಗಿ ಪ್ರಪಂಚವು ಸೃಷ್ಟಿಯಾಗುವದಕ್ಕಿಂತ ಮೊದಲು ಸದ್ರೂಪವಾದ ಬ್ರಹ್ಮವೊಂದೇ ಇತ್ತೆಂದು ಹೇಳಿದೆ. ಪ್ರಳಯ ಕಾಲದಲ್ಲಿ ಜೀವರುಗಳ ಸಂಸ್ಕಾರವು ಅವಿದ್ಯೆಯಲ್ಲಿ ಲಯಿಸಿರುತ್ತದೆ.

ಉದಾ:- ಕೋಳಿಯು ಸಂಜೆಯಾದ ಕೂಡಲೇ ತನ್ನ ಎಲ್ಲಾ ಸಣ್ಣ ಸಣ್ಣ ಮರಿಗಳನ್ನು ತನ್ನ ರೆಕ್ಕೆಯಲ್ಲಿ ಅಡಗಿಸಿಕೊಂಡು ಕುಳಿತಂತೆ-ಈ ಅವಿದ್ಯೆಯು ಮಾಯೆಯಲ್ಲಿ ಲಯಿಸುತ್ತದೆ. ಮಾಯೆಯು ಪರಬ್ರಹ್ಮದಲ್ಲಿ ಅಭಿನ್ನವಾಗಿರುತ್ತದೆ. ಹೇಗೆಂದರೆ ನಮಗೆ ಸುಷುಪ್ತಿಯಲ್ಲಿ ಆತ್ಮನಿದ್ದಾನೆ. ಮತ್ತು ಅಲ್ಲಿ ಅವಿದ್ಯೆಯೂ ಇದೆ. ಆದರೆ ಅದು ಆತ್ಮನಲ್ಲಿ ಅಭಿನ್ನವಾಗಿರುತ್ತದೆ. ಇದರಂತೆ ಮಾಯೆಯು ಪರಬ್ರಹ್ಮದಲ್ಲಿ ಅಭಿನ್ನವಾಗಿರುತ್ತದೆ. ಇನ್ನು ಜೀವರುಗಳ ಕರ್ಮ ಪರಿಪಕ್ವವಾಗಿ ಫಲಕೊಡುವ ಕಾಲ ಬಂದಾಗ, ಈಶ್ವರನು “ಏಕೋಹಂ ಬಹುಶ್ಯಾಮ್” ಅಂದರೆ ನಾನೊಬ್ಬನೇ ಇದ್ದೇನೆ, ಬಹುರೂಪನಾಗಬೇಕು ಎಂದು ಸಂಕಲ್ಪ ಮಾಡಿದ ಕೂಡಲೇ, ಮಾಯೆಯಲ್ಲಿ ಕ್ಷೋಭೆ ಉಂಟಾಗಿ ಅಂದರೆ ಕಾರಣವು ಕಾರ್ಯೋನ್ಮುಖವಾಗುವುದಕ್ಕೆ ಕ್ಷೋಭೆವೆಂದು ಹೆಸರು. ಇದರಿಂದ ಅಸಂಚೀಕೃತ ಪಂಚ ಮಹಾಭೂತಗಳು ಅಥವಾ ಪಂಚತನ್ಮಾತ್ರಗಳು ಉಂಟಾಗುತ್ತವೆ. ಇವುಗಳಿಂದ ಸಮಷ್ಟಿವೃಷ್ಟಿ ಸೂಕ್ಷ್ಮದೇಹಗಳುಂಟಾಗುತ್ತದೆ. ಆದರೆ ಇವುಗಳಿಂದ ಜೀವರು ಕರ್ಮಭೋಗದಿಂದ ಮೋಕ್ಷ ಪಡೆಯಲಾಗುವುದಿಲ್ಲ. ವಾದಕಾರಣ ಪುನಃ ಈಶ್ವರನ ಇಚ್ಛೆಯಂತೆ ಅಸಂಚೀಕೃತ ಪಂಚ ಮಹಾಭೂತಗಳು ಪಂಚೀಕೃತವಾಗಿ ಅಂದರೆ ಒಂದಕ್ಕೊಂದು ಸರಿಯಾಗಿ ಸೇರಿ, ಭೋಗಕ್ಕೆ ಯೋಗ್ಯವಾದ ಸಮಷ್ಟಿವೃಷ್ಟಿ ಸ್ಥೂಲದೇಹಗಳೂ ಭೋಗ್ಯ ಪದಾರ್ಥಗಳಿಂದ ಕೂಡಿದ ಭುವನ ಬ್ರಹ್ಮಾಂಡಗಳೂ ಉಂಟಾದವು. ಇದರಿಂದ ಎಲ್ಲಾ ಜೀವರುಗಳ ಭೋಗ ಮೋಕ್ಷಕ್ಕೆ ಅನುಕೂಲವಾಯಿತು. ಇದರಲ್ಲಿ ಸಮಷ್ಟಿ ಸ್ಥೂಲ, ಸೂಕ್ಷ್ಮ ಕಾರಣ ದೇಹಗಳ ಅಭಿಮಾನಿ ಈಶ್ವರ, ವೃಷ್ಟಿ, ಸ್ಥೂಲ ಸೂಕ್ಷ್ಮ ಕಾರಣ ದೇಹಗಳ ಅಭಿಮಾನಿ ಜೀವ, ಈ ರೀತಿ ಶುದ್ಧ ಬ್ರಹ್ಮದಲ್ಲಿ ಪ್ರಪಂಚವ ಆರೋಪವಾಯಿತು. ಅಂದರೆ ಪ್ರಪಂಚವು ನಿಜವಾಗಿ ಸೃಷ್ಟಿಯಾಗಿಲ್ಲ. ಮಾಯೆಯಿಂದ ಆಗಿರುವುದರಿಂದ ಅದು ಮಿಥ್ಯೆ ಎಂದೇ ತಿಳಿದುಕೊಳ್ಳಬೇಕಾಗಿದೆ. ಅದುದರಿಂದಲೇ ಇಲ್ಲಿ ಶುದ್ಧ ಬ್ರಹ್ಮದಲ್ಲಿ ಪ್ರಪಂಚವು ಹೇಗೆ ಆರೋಪಿಸಲ್ಪಟ್ಟಿದೆ? ಎಂಬುದಾಗಿ ಪ್ರಶ್ನೆ ಮಾಡಿರುವರೇ ಹೊರತು ಬ್ರಹ್ಮದಿಂದ ಜಗತ್ತು ಹೇಗೆ ಹುಟ್ಟಿತೆಂಬುದಾಗಿ ಕೇಳಿಲ್ಲ. ಒಂದುವೇಳೆ ನಿಜವಾಗಿ ಹುಟ್ಟಿದ್ದರೆ “ಬ್ರಹ್ಮಸತ್ಯಂ ಜಗನ್ನಿಥ್ಯ” ಎಂದು ಹೇಳುತ್ತಿರಲಿಲ್ಲ.

ಪ್ರ:—೪೦. ಶುದ್ಧ ಬ್ರಹ್ಮದಲ್ಲಿ ಆರೋಪಿಸಿರುವ ಪ್ರಪಂಚ ಸತ್ಯವೋ ಅಥವಾ ಮಿಥ್ಯವೋ ? ಮಿಥ್ಯವಾದರೆ ಹೇಗೆ ?

ಉ:— ಶುದ್ಧ ಬ್ರಹ್ಮದಲ್ಲಿ, ಆರೋಪಿಸಿರುವ ಜಗತ್ತು ಅಜ್ಞಾನದಿಂದ ಬ್ರಹ್ಮದಲ್ಲಿ ಕಾಣಬರುವುದರಿಂದ ಅದು ಮಿಥ್ಯೆಯೇ ಹೊರತು ಸತ್ಯವಾಗಿಲ್ಲ. ಹೇಗೆಂದರೆ—

ಉದಾ:— ಒಂದು ಸಾರಿ ಬಂಜೆಯ ಮಗ ಮತ್ತು ಮೋಟು ಮರದಲ್ಲಿ ತೋರಿದ ಮನುಷ್ಯ ಇಬ್ಬರೂ ಸ್ನೇಹಿತರಾಗಿ ಗಂಧರ್ವ ನಗರಕ್ಕೆ ವ್ಯಾಪಾರಕ್ಕಾಗಿ ಹೊರಟರು. ಇವರಿಗೆ ಕಾಮನ ಬಿಲ್ಲೇದಾರಿ. ಆಕಾಶ ಕುಸುಮಗಳ ಮಾಲೆಯನ್ನು ಮಾಡಿ ಅದನ್ನು ಹಾಕಿಕೊಂಡು ಅಲಂಕರಿಸಿಕೊಂಡು, ಕಪ್ಪೆ ಚಿಪ್ಪಿನಲ್ಲಿ ಕಂಡ ಬೆಳ್ಳಿಯಿಂದ ರೂಪಾಯಿಗಳನ್ನು ಮಾಡಿಸಿಕೊಂಡು ಮೋಡಗಳಲ್ಲಿ ಕಾಣುವ ಆನೆಗಳ ಮೇಲೆ ಕೂತು ಗಂಧರ್ವ ನಗರಕ್ಕೆ ಹೋಗಿ ಜಿನ್ನಾಗಿ ವ್ಯಾಪಾರ ಮಾಡಿದಾಗ ಅದರಿಂದ ಹೆಚ್ಚು ಲಾಭ ಬಂದಿತು. ಅದನ್ನು ಹಂಚಿಕೊಳ್ಳುವಾಗ ಇಬ್ಬರಿಗೂ ಜಗಳ ಬಂದು ಮೊಲದ ಕೊಂಬಿನಿಂದ ಹೊಡೆದಾಡಿಕೆಗಳಿಗೆ ಬಿದ್ದಾಗ, ಹಗ್ಗದಲ್ಲಿ ಕಂಡ ಹಾವು ಕಚ್ಚಿ ವಿಷವೇರಿ, ಅವರಿಬ್ಬರೂ ಸತ್ತು ಪಿಶಾಚಿಗಳಾಗಿ ಈಗಲೂ ಅಜ್ಞಾನಿ ಜನಗಳನ್ನೆಲ್ಲಾ ಹಿಡಿದಿರುತ್ತಾರೆ. ಇದು ಒಂದು ಸುಳ್ಳು ಕಥೆ. ಇದರಲ್ಲಿ ಮುಖ್ಯವಾದ ಕಥಾ ನಾಯಕರಾದ ಬಂಜೆಯ ಮಗ, ಮೋಟು ಮರದ ಮನುಷ್ಯ— ಇವರೇ ಸುಳ್ಳಾಗಿರುವಾಗ ಬಾಕಿ ಎಲ್ಲವೂ ಸುಳ್ಳೇ ಆಗಿರುವಂತೆ, ಈ ಪ್ರಪಂಚವು ಮಾಯೆಯಿಂದ ಆಗಿದೆ ಎಂದ ಮೇಲೆ ಮಾಯೆಯೇ ಮಿಥ್ಯೆಯಾಗಿರುವುದರಿಂದ ಪ್ರಪಂಚವೂ ಮಿಥ್ಯೆ ಎಂದು ಬೇರೆ ಹೇಳಬೇಕಾಗಿಲ್ಲ.

ಪ್ರ:—೪೧. ಈ ಆರೋಪಕ್ಕೆ ಕಾರಣವೇನು ?

ಉ :— ಬ್ರಹ್ಮದ ಅಜ್ಞಾನವೇ (ಅವಿದ್ಯೆ) ಕಾರಣ.

ಪ್ರ:—೪೨. ಈ ಆರೋಪವು ಏಕೆ ಆಯಿತು ? ಯಾವಾಗ ಆಯಿತು ?

ಉ:— ಈ ಪ್ರಶ್ನೆಗೆ ಸಮಾಧಾನವನ್ನು ಹುಡುಕಲು ಹೊರಟರೆ ಸಿಗುವುದೂ ಇಲ್ಲ ಮತ್ತು ಅದರಿಂದ ವೃಥಾ ಶ್ರಮವೇ ಹೊರತು ಪ್ರಯೋಜನವೇನೂ

ಇಲ್ಲ. ಹೇಗೆಂದರೆ—ಒಬ್ಬ ಪ್ರಯಾಣಿಕನು ಬಿಸಲಿನಿಂದ ಬಳಲಿ, ವಿಶ್ರಾಂತಿಗಾಗಿ ಒಂದು ಮರದ ಕೆಳಗೆ ಕುಳಿತುಕೊಂಡಾಗ ಮರದ ಮೇಲಿನಿಂದ ಒಂದು ಹಾವು ಅವನ ತೊಡೆಯ ಮೇಲೆ ಬಿತ್ತು. ಆಗ ಅವನು ಇದು ಯಾವ ಜಾತಿಯ ಹಾವು? ಇದು ಮರದ ಮೇಲೆ ಏಕೆ ಹೋಯಿತು? ಯಾವಾಗ ಹೋಗಿತ್ತು? ಏಕೆ ಬಿತ್ತು? ಎಂದು ವಿಚಾರ ಮಾಡುತ್ತಾ ಕುಳಿತುಕೊಳ್ಳುವುದು ಹೇಗೆ ಪ್ರಯೋಜನವಿಲ್ಲವೋ, ಅದರಂತೆ ಮತ್ತು ಮನೆಗೆ ಬೆಂಕಿ ಬಿದ್ದಾಗ, ಅಥವಾ ನೀರಿನಲ್ಲಿ ಮುಳುಗಿದಾಗ ಮೊದಲು ಅಲ್ಲಿಂದ ಪಾರಾಗಬೇಕಲ್ಲವೆ. ವಿಚಾರ ಮಾಡುತ್ತಾ ಕುಳಿತರೆ ಅರ್ಥವಾಗುತ್ತದೆ. ಇದರಂತೆ, ನಾವೂ ಸಹ ಈ ಮಾಯೆ ಅಥವಾ ಅಜ್ಞಾನ ಏಕೆ ಬಂತು? ಯಾವಾಗ ಬಂತು? ಈ ಜಗತ್ತು ಏಕೆ ಆರೋಪಿಸಲ್ಪಟ್ಟಿತು? ಎಂಬ ವಿಚಾರಗಳಿಂದ ಸ್ವಲ್ಪವೂ ಪ್ರಯೋಜನವಿಲ್ಲ.

ಪ್ರ:-೪೪. ಈ ಆರೋಪದ ನಿವೃತ್ತಿಯು ಹೇಗೆ ಆಗುತ್ತದೆ?

ಉ:-ಅಪವಾದದಿಂದ ಆರೋಪದ ನಿವೃತ್ತಿಯಾಗುತ್ತದೆ.

ಪ್ರ:-೪೫. ಅಪವಾದಕ್ಕೆ ಲಕ್ಷಣವೇನು?

ಉ:-ಕಾರ್ಯವನ್ನು ಕಾರಣದಲ್ಲಿ ಲಯಿಸಿ, ಕಾರಣವನ್ನು ಉಳಿಸುವುದು ಅಂದರೆ ಕಾರ್ಯವು ಕಾರಣಕ್ಕಿಂತ ಬೇರೆಯಲ್ಲ. ಕಾರಣದ ಸ್ವರೂಪವೇ ಎಂದು ತಿಳಿಯುವುದೇ ಅಪವಾದದ ಸ್ವರೂಪ.

ಉದಾ:- ಘಟೆ ಕಾರ್ಯ, ಮಣ್ಣು ಕಾರಣ; ಒಡವೆ ಕಾರ್ಯ, ಬಂಗಾರ ಕಾರಣ, ಒಟ್ಟು ಕಾರ್ಯ, ನೂಲು ಕಾರಣ. ಕುರ್ಚಿ ಮೇಜು ಇತ್ಯಾದಿ ಕಾರ್ಯ, ಮರ ಕಾರಣ. ಇದರಂತೆ ನಮ್ಮ ಕಣ್ಣಿಗೆ ಕಾಣುವ ಸಮಷ್ಟಿ ವೃಷ್ಟಿ ಸ್ಥೂಲ ದೇಹಗಳು, ಸಮಸ್ತ ನಾನುರೂಪ ಪ್ರಪಂಚವು ಕಾರ್ಯ, ಪಂಚೀಕೃತ ಪಂಚ ಮಹಾ ಭೂತಗಳು ಕಾರಣ. ಇನ್ನು ಈ ಪಂಚೀಕೃತ ಪಂಚ ಮಹಾಭೂತಗಳು ಕಾರ್ಯ, ಅಪಂಚೀಕೃತ ಪಂಚ ಮಹಾಭೂತಗಳು ಕಾರಣ. ಈ ಅಪಂಚೀಕೃತ ಪಂಚ ಭೂತಗಳೂ ಕಾರ್ಯ. ಮಾಯೆಯು ಕಾರಣ ಇದು ಒಂದು ವಿಧಾನ. ಇನ್ನೊಂದು ವಿಧಾನವೇನೆಂದರೆ—ಸೃಷ್ಟಿಕಾರ್ಯ, ಜಲ ಕಾರಣ. ಜಲಕಾರ್ಯ, ಅಗ್ನಿ ಕಾರಣ. ಅಗ್ನಿ ಕಾರ್ಯ, ವಾಯು ಕಾರಣ. ವಾಯು ಕಾರ್ಯ,

ಆಕಾಶ ಕಾರಣ, ಆಕಾಶ ಕಾರ್ಯ, ಮಾಯೆಯು ಕಾರಣ ಹೀಗೆ ಕಾರ್ಯವಾದ ಪಂಚ ಮಹಾಭೂತಗಳಿಗೂ ಚತುರ್ದಶ ಭುವನ ಬ್ರಹ್ಮಾಂಡಗಳಿಗೂ ಮಾಯೆಯೇ ಕಾರಣ. ಕಾರಣವಾದ ಮಾಯೆಗಿಂತ ಕಾರ್ಯವಾದ ಪಂಚ ಭೂತಗಳೂ, ಅವುಗಳಿಂದಾದ ಸಮಸ್ತ ಭೌತಿಕ ಪ್ರಪಂಚವೂ ಬೇರೆಯಲ್ಲ ಮಾಯೆ ಮಿಥ್ಯೆಯಾಗಿರುವುದರಿಂದ ಜಗತ್ತೂ ಮಿಥ್ಯೆ. ಹೀಗೆ ಮಾಯೆಯಿಂದ ಆರೋಪಿಸಿದ ಕಾರ್ಯವನ್ನೆಲ್ಲಾ ವಿಚಾರದಿಂದ ಕಳೆಯುವುದೇ ಅಪವಾದ.

ಪ್ರ:—೪೬. ಮಾಯೆಯು ಲಕ್ಷಣವೇನು ?

ಉ:— ಮಾಯೆಯು ಸತ್ತಲ್ಲ, ಅಸತ್ತಲ್ಲ, ಸದಸತ್ತಲ್ಲ. ಭಿನ್ನವಲ್ಲ, ಅಭಿನ್ನವಲ್ಲ, ಭಿನ್ನಾಭಿನ್ನವೂ ಅಲ್ಲ. ಸಾವಯವವಲ್ಲ, ನಿರವಯವವೂ ಅಲ್ಲ. ಸಾವಯವ ನಿರವಯವವೂ ಅಲ್ಲ. ಹೀಗೆ ಒಂಭತ್ತು ವಿಧಗಳಿಂದಲೂ ಹೇಳಲಿಕ್ಕೆ ಬಾರದಾಗಿರುವುದರಿಂದ ಮಾಯೆಯು ಅನಿರ್ವಚನೀಯ. ಯಾವುದು ಅನಿರ್ವಚನೀಯವೋ ಅದು ಮಿಥ್ಯೆ ಅಥವಾ ಬಾಧಾಯೋಗ್ಯವಾದುದೆಂದು ಶಾಸ್ತ್ರಗಳಲ್ಲಿ ಹೇಳಿದೆ.

ಪ್ರ:—೪೭. ಮಾಯೆಯು ಸದಸದ್ವಿಲಕ್ಷಣವಾದುದು ಹೇಗೆ

ಉ:— ಸತ್ ಪದಾರ್ಥವು ಮೂರು ಕಾಲದಲ್ಲಿಯೂ ಯಾವುದರಿಂದಲೂ ಬಾಧೆಯಾಗದೆ ಇರಬೇಕು. ಮೂರು ಕಾಲವೆಂದರೆ ಭೂತ, ಭವಿಷ್ಯತ್, ವರ್ತಮಾನಕಾಲಗಳು ಅಥವಾ ಸೃಷ್ಟಿಗೆ ಪೂರ್ವ, ಸ್ಥಿತಿ ಮತ್ತು ಲಯ ಕಾಲಗಳು. ಮಾಯೆಯು ಬ್ರಹ್ಮಜ್ಞಾನದಿಂದ ಬಾಧೆಯಾಗಿ ಹೋಗುವುದರಿಂದ ಇದು ಸತ್ತಲ್ಲ. ಇನ್ನು ಅಸತ್ ಪದಾರ್ಥಗಳಾದ ವಂಧ್ಯಾಪುತ್ರ, ಶಶವಿಷಾಣ, ಆಕಾಶ ಕುಸುಮ—ಇವುಗಳಂತೆ ಮಾಯೆಯು ತೋರದೇ ಇದ್ದಿದ್ದರೆ ಇದನ್ನು ಅಸದ್ವಸ್ತು ವೆಂದು ಹೇಳಬಹುದಾಗಿತ್ತು. ಆದರೆ ಇದು ಜಗದ್ರೂಪವಾಗಿ ಪ್ರಸಿದ್ಧವಾಗಿ ತೋರುವುದರಿಂದ ಅಸತ್ತೂ ಅಲ್ಲ. ಸತ್ತು—ಅಸತ್ತುಗಳು ಒಂದು ಕಡೆ ಕೂಡುವುದಿಲ್ಲ—ಹೇಗೆಂದರೆ ಕತ್ತಲೆ-ಬೆಳಕುಗಳು ಒಂದು ಕಡೆ ಕೂಡದಂತೆ ಮಾಯೆಯು ಸದಸದ್ವಿಲಕ್ಷಣವಾದುದು.

ಪ್ರ:— ೪೮. ಮಾಯೆಯು ಭಿನ್ನಾಭಿನ್ನವಲ್ಲವೆಂಬುದು ಹೇಗೆ ?

ಉ:—ಮಾಯೆಗೆ ಸ್ವಂತ ಇರುವಿಕೆ ಇಲ್ಲ. ಬ್ರಹ್ಮದ ಆಶ್ರಯದಲ್ಲಿ ಇದು ತೋರುತ್ತದೆ. ಹೇಗೆಂದರೆ ಸೂರ್ಯನ ತೇಜಸ್ಸನ್ನು ಪಡೆದುಕೊಂಡು ಚಂದ್ರನು ಬೆಳಗಿದಂತೆ, ಮಾಯೆಯು ಪರಬ್ರಹ್ಮಕ್ಕಿಂತ ಭಿನ್ನವೂ ಅಲ್ಲ. ಇನ್ನು ಮಾಯೆಯು ಅಸಜ್ಜಡ ದುಃಖ ರೂಪವಾದುದು. ಬ್ರಹ್ಮವು ಸಚ್ಚಿದಾನಂದ ರೂಪವಾದುದು. ಇದರ ಲಕ್ಷಣವೇ ಬೇರೆ, ಬ್ರಹ್ಮದ ಲಕ್ಷಣವೇ ಬೇರೆ. ಆದ್ದರಿಂದ ಇದು ಅಭಿನ್ನವೂ ಅಲ್ಲ. ಭಿನ್ನಾಭಿನ್ನಗಳು ಕತ್ತಲೆ ಬೆಳಕುಗಳಂತೆ ಒಂದು ಕಡೆ ಸೇರುವುದಿಲ್ಲವಾದುದರಿಂದ ಮಾಯೆಯು ಭಿನ್ನಾಭಿನ್ನವೂ ಅಲ್ಲ.

ಪ್ರ:—೪೯. ಮಾಯೆಯು ಸಾವಯವ ನಿರವಯವವಲ್ಲವೆಂಬುದು ಹೇಗೆ ?

ಉ:— ಸಾವಯವವೆಂದರೆ ಅದು ಕಣ್ಣಿಗೆ ಕಾಣಿಸಬೇಕು. ಮಾಯೆಯು ಅವ್ಯಕ್ತ ಅಂದರೆ ಕಣ್ಣಿಗೆ ಕಾಣಿಸುವುದಿಲ್ಲವಾಗಿ ಅದು ಸಾವಯವವಲ್ಲ.

ನಿರವಯವವಾದರೆ ಅದು ಜಗತ್ತನ್ನು ಹುಟ್ಟಿಸಬಾರದಿತ್ತು. ಆದರೆ ಅದರಲ್ಲಿ ಬೀಜದಲ್ಲಿ ವೃಕ್ಷವಾಗುವ ಶಕ್ತಿ ಅಡಗಿರುವಂತೆ, ಜಗತ್ತಾಗುವ ಶಕ್ತಿ ಅಡಗಿರುವುದರಿಂದ ಮಾಯೆಯು ನಿರವಯವವೂ ಅಲ್ಲ. ಸಾವಯವ ನಿರವಯವಗಳು ಒಂದು ಕಡೆ ಕೂಡುವುದಿಲ್ಲವಾಗಿ ಮಾಯೆಯು ಸಾವಯವನಿರವಯವವೂ ಅಲ್ಲ.

ಹೀಗೆ ಒಂಭತ್ತು ವಿಧವಾಗಿ ವಿಚಾರ ಮಾಡಿದರೂ ಮಾಯೆಯ ಲಕ್ಷಣ ನಿರ್ಧಾರವಾಗುವುದಿಲ್ಲ. ಆದ್ದರಿಂದ ಇದು ಅನಿರ್ವಚನೀಯ ಅಂದರೆ ವಚನದಿಂದ ಹೇಳಲು ಆಗುವುದಿಲ್ಲ ಇದು ಮಿಥ್ಯೆ ಅಂದರೆ ಇರುವಿಕೆ ಇಲ್ಲದೆ ತೋರುವುದು. ಬ್ರಹ್ಮದ ಅಜ್ಞಾನ ಕಾಲದಲ್ಲಿ ಮಾತ್ರ ತೋರಿ ಜ್ಞಾನ ಕಾಲದಲ್ಲಿ ಇಲ್ಲವಾಗುವುದರಿಂದ ಇದು ಮಿಥ್ಯೆ ಎಂದು ಶಾಸ್ತ್ರಗಳು ತೀರ್ಮಾನಿಸಿರುತ್ತವೆ.

ಪ್ರ:—೫೦. ಭೇದಶೂನ್ಯ ದೆಶೆಯಲ್ಲಿ ಆಗುವ ಪ್ರಯೋಜನವೇನು ?

ಉ:— ಎಲ್ಲಾ ಬೇಧಗಳೂ ಉಪಾಧಿಗಳಿಂದ ತೋರುವುದರಿಂದ ಮಿಥ್ಯೆ ಎಂದು ವಿಚಾರಮಾಡಿ ಕಳೆದ ಮೇಲೆ ಸತ್ಯವಾದ ಪರಬ್ರಹ್ಮ ಒಂದೇ ಉಳಿಯುತ್ತದೆ. ಇದೇ ಪ್ರಯೋಜನ.

ಪ್ರ:—೫೧. ಅಪನಾದದಿಂದ ಆಗುವ ಪ್ರಯೋಜನವೇನು ?

ಉ:— ಶುದ್ಧ ಬ್ರಹ್ಮನಲ್ಲಿ ಆರೋಪಿಸಿದ ಮಾಯೆ, ಈಶ್ವರ ಜೀವ: ಮತ್ತು ಜಗತ್ತು—ಇವೆಲ್ಲಾ, ವಿಚಾರ ಮಾಡಿದ್ದರಿಂದ ಮಿಥ್ಯೆ ಎಂಬುದಾಗಿಯೂ ಕಳೆದುಳಿದಮೇಲೆ ಉಳಿದುದನ್ನು ಕಳೆಯಲಿಕ್ಕೆ ಬಾರದ ಪರಬ್ರಹ್ಮನೇ ನಾನೆಂದು ತಿಳಿಯುವುದೇ ಪ್ರಯೋಜನ.

ಪ್ರ:—೫೨. ಆರೋಪದ ನಿವೃತ್ತಿಯನ್ನು ಸಾಧಿಸುವ ಬ್ರಹ್ಮ ಜ್ಞಾನವು ಯಾವ ಉಪಾಯದಿಂದ ಉಂಟಾಗುತ್ತದೆ ?

ಉ:— ಬ್ರಹ್ಮಜ್ಞಾನವು 'ವಿಚಾರ'ವೆಂಬ ಸಾಧನದಿಂದ ಉಂಟಾಗುತ್ತದೆ.

ಪ್ರ:—೫೩. ವಿಚಾರಕ್ಕೆ ವಿಷಯಗಳೆಷ್ಟು ?

ಉ:— ೧ ಆತ್ಮನು ಮೂರು ದೇಹಗಳ ದೃಷ್ಟಿ, ೨ ಪಂಚಕೋಶ: ನಿಲಕ್ಷಣನು, ೩ ಅವಸ್ಥಾತ್ರಯ ಸಾಕ್ಷಿ—ಎಂಬಿವೇ ವಿಚಾರಕ್ಕೆ ವಿಷಯಗಳು.

ಇತಿ, 'ಪ್ರಪಂಚಾರೋಪಾಪನಾದ' ನಾನು
ದ್ವಿತೀಯ ಕಲಾ ಸಮಾಪ್ತಃ

ಓಂ ತತ್ಸತ್

ಓಂ

ಓಂ ನಮೋ ಭಗವತೇ ಶಿವಾನಂದಾಯ

ತೃತೀಯ ಕಲಾ ಪ್ರಾರಂಭಃ

“ಆತ್ಮನು ಮೂರು ದೇಹಗಳ ದ್ರಷ್ಟಾ”

ಪ್ರ:—೧. ಶಾಸ್ತ್ರಗಳಲ್ಲಿ ಆತ್ಮನ ಲಕ್ಷಣ ಹೇಗೆ ಹೇಳಿದೆ ?

ಉ:— ‘ಕಃ ಆತ್ಮ’ ಆತ್ಮನು ಯಾರು ? ಎಂಬ ಪ್ರಶ್ನೆಗೆ ಶಾಸ್ತ್ರಗಳಲ್ಲಿ
೧ ಆತ್ಮನು ದೇಹತ್ರಯದ್ರಷ್ಟಾ, ೨ ಪಂಚಕೋಶವಿಲಕ್ಷಣ, ೩ ಅವಸ್ಥಾತ್ರಯ ಸಾಕ್ಷಿ
ಮತ್ತು ೪ ಸಚ್ಚಿದಾನಂದ ರೂಪನೆಂಬುದಾಗಿ ಹೇಳಿದೆ.

ಪ್ರ:—೨. ದೇಹಗಳೆಷ್ಟು ? ಅವು ಯಾವುವು ?

ಉ:— ದೇಹಗಳು ಸ್ಥೂಲದೇಹ, ಸೂಕ್ಷ್ಮದೇಹ ಮತ್ತು ಕಾರಣ ದೇಹ
ನೆಂಬುದಾಗಿ ಮೂರು ವಿಧವಾಗಿವೆ.

ಪ್ರ:—೩. ಇವುಗಳನ್ನು ದೇಹನೆಂಬುದಾಗಿ ಕರೆಯಲು ಕಾರಣ
ನೇನು ?

ಉ:— ‘ದಹ್ಯತೇ ಇತಿ ದೇಹ’ ಅಂದರೆ ದಹಿಸಲ್ಪಡುವ ಸ್ವಭಾವವಿರುವ
ದರಿಂದ ದೇಹನೆಂದು ಕರೆಯುತ್ತಾರೆ. ದಹಿಸಲ್ಪಡುವುದೆಂದರೆ ಸತ್ತ ಮೇಲೆ ಹೆಣ
ವನ್ನು ಜಡವಾದ ಅಗ್ನಿಯಿಂದ ಸುಡುವುದೆಂದರ್ಥವಲ್ಲ. ಏಕೆಂದರೆ ಹೆಣ
ಗಳನ್ನು ಕೆಲವರು ಸುಡಬಹುದು. ಮತ್ತೆ ಕೆಲವರು ನೆಲದಲ್ಲಿ ಹೂಳುತ್ತಾರೆ.
ಆದ್ದರಿಂದ ‘ದಹ್ಯತೇ’ ಎಂಬುದಕ್ಕೆ ಬದುಕಿರುವಾಗಲೇ ತಾಪತ್ರಯ ಅಥವಾ
ಚಿಂತೆ ಎಂಬ ಅಗ್ನಿಯಿಂದ ದಹಿಸಲ್ಪಡುತ್ತಿರುತ್ತವೆ.

ಶಾಸ್ತ್ರದಲ್ಲಿ-ಚಿಂತಾಯಾಶ್ಚ ಚಿತಾಯಾಶ್ಚ ಬಿಂದುನಾತ್ರೇಣ ವಿಶೇಷತಃ
ಚಿತಾದಹತಿ ನಿರ್ಜೀವ ಚಿಂತಾ ದಹತಿ ಜೀವಿನಮ್

ಅಂದರೆ—ಚಿತೆಯು ಸತ್ತ ಮನುಷ್ಯನನ್ನು ಒಂದೇ ಬಾರಿಗೆ ಸುಟ್ಟರೆ ಚಿತೆಯು ಬದುಕಿರುವ ಮನುಷ್ಯನನ್ನೇ ನಿಧಾನವಾಗಿ ದಿನ ದಿನವೂ ಸ್ವಲ್ಪ ಸ್ವಲ್ಪವಾಗಿ ಸುಡುತ್ತಿರುತ್ತದೆ. ಆದುದರಿಂದ ಇವುಗಳನ್ನು 'ದೇಹ'ವೆಂದು ಕರೆದಿದೆ.

ಪ್ರ:—೪. ಸ್ಥೂಲ ದೇಹವು ಎಷ್ಟು ವಸ್ತುಗಳಿಂದ ಕೂಡಿ ಆಗಿದೆ ?

ಉ:— ಸ್ಥೂಲ ದೇಹವು ಪಂಚೀಕೃತ ಪಂಚ ಮಹಾಭೂತಗಳ ಪಂಚ ವಿಂಶತಿ (ಇಪ್ಪತ್ತೈದು) ತತ್ವಗಳಿಂದ ಕೂಡಿ ಆಗಿದೆ.

ಪ್ರ:—೫. ಪಂಚ ಭೂತಗಳೆಂದರೆ ಯಾವುವು ?

ಉ:— ೧. ಆಕಾಶ, ೨. ವಾಯು, ೩. ಅಗ್ನಿ, ೪. ಜಲ ಮತ್ತು ೫. ಪೃಥ್ವಿ—ಇವೇ ಪಂಚ ಮಹಾಭೂತಗಳು.

ಪ್ರ:—೬. ಪಂಚ ಮಹಾಭೂತಗಳ ಇಪ್ಪತ್ತೈದು ತತ್ವಗಳು ಹೇಗೆ ಅದವೆಂಬುದನ್ನು ವಿವರಿಸಿ.

ಉ:— ಒಂದೊಂದು ಭೂತದಲ್ಲಿ ಐದೈದು ಭಾಗಗಳಾಗಿ ಒಟ್ಟು ಇಪ್ಪತ್ತೈದು ತತ್ವಗಳಾಗಿವೆ.

ಹೇಗೆಂದರೆ—

೧. ಆಕಾಶಭೂತದ ಪಂಚ ತತ್ವಗಳು

ಶೋಕ, ಕಾಮ, ಕ್ರೋಧ, ಮೋಹ ಮತ್ತು ಭಯ.

೨. ವಾಯುಭೂತದ ಪಂಚತತ್ವಗಳು

ಪ್ರಸಾರಣ, ಧಾವನ, ವಲನ, ಚಲನ ಮತ್ತು ಆಕುಂಚನ.

೩. ಅಗ್ನಿ ಭೂತದ ಪಂಚತತ್ವಗಳು

ನಿದ್ರಾ, ತೃಷಾ, ಹೃದಾ, ಕಾಂತಿ ಮತ್ತು ಆಲಸ್ಯ.

೪. ಜಲ ಭೂತದ ಪಂಚತತ್ವಗಳು.

ಲಾಲಾರಸ, ಸ್ವೇದ, ಮೂತ್ರ, ಶುಕ್ಲ ಮತ್ತು ಶೋಣಿತ.

೫. ಪೃಥ್ವಿಭೂತದ ಪಂಚತತ್ವಗಳು.

ರೋಮ, ತ್ವಚಾ, ನಾಡಿ, ಮಾಂಸ ಮತ್ತು ಅಸ್ಥಿ.

ಹೀಗೆ ಒಟ್ಟು ಇಪ್ಪತ್ತೈದು ತತ್ವಗಳಾಗಿವೆ.

ಸ್ಥೂಲ ದೇಹದ ಪಂಚೀಕರಣ ನಕ್ಷೆ
ಮುಖ್ಯ ಭಾಗಗಳು

ಅಮುಖ್ಯ ಭಾಗಗಳು

	ಆಕಾಶ	ನಾಯು	ಅಗ್ನಿ	ಜಲ	ಪೃಥ್ವಿ
ಆಕಾಶ	ಶೋಕ ಶಿರಾಕಾಶ	ಪ್ರಸಾರಣ	ನಿದ್ರಾ	ಲಾಲಾರಸ	ರೋಮ
ನಾಯು	ಕಾಮ ಕಂಠಾ ಕಾಶ	<u>ಧಾವನ</u>	ತೃಷಾ	ಸ್ವೇದ	ಚರ್ಮ
ಅಗ್ನಿ	ಕ್ರೋಧ ಹೃದಯಾ ಕಾಶ	ವಲನಾ	<u>ಕ್ಷುಧಾ</u>	ಮೂತ್ರ	ನಾಡಿ
ಜಲ	ಮೋಹ ಉದರಾ ಕಾಶ	ಜಲನಾ	ಕಾಂತಿ	<u>ಶುಕ್ಲ</u>	ಮಾಂಸ
ಪೃಥ್ವಿ	ಭಯ ಕಟ್ಮಾ ಕಾಶ	ಅಕುಂಚನ	ಅಲಸ್ಯ	ಶೋಣಿತ	<u>ಅಸ್ಥಿ</u>

ಪ್ರ:—೨. ಪಂಚೀಕರಣವು ಯಾರಿಂದ ಆಯಿತು ಮತ್ತು
ಏಕೆ ಆಯಿತು ?

ಉ:— ಪಂಚೀಕರಣವು ಈಶ್ವರನಿಂದಾಯಿತು. ಏಕೆಂದರೆ ಯಾವು
ದಾದರೂ ಒಂದು ವಸ್ತುವನ್ನು ತಯಾರು ಮಾಡಬೇಕಾದರೆ ಮಾಡುವವರಿಗೆ
ಆ ವಸ್ತುವಿನ ಸಂಪೂರ್ಣ ತಿಳುವಳಿಕೆ ಇರಬೇಕು. ಉದಾಹರಣೆಗೆ ಎರಡು ಲೋಟ
ಕಾಫಿ ಮಾಡಬೇಕಾದರೆ ಅದಕ್ಕೆ ಎಷ್ಟು ಸಕ್ಕರೆ, ಎಷ್ಟು ಕಾಫಿಪುಡಿ ಹಾಕಬೇ
ಕೆಂಬುದನ್ನೆಲ್ಲಾ ತಿಳಿದವರು ಕಾಫಿ ಮಾಡಿದರೆ ಅದು ಚೆನ್ನಾಗಿರುತ್ತದೆ. ಇದರಂತೆ
ಈ ಜಗತ್ತಿನ ಎಲ್ಲಾ ವ್ಯವಹಾರಗಳೂ ಇಷ್ಟು ಕ್ರಮವಾಗಿ ನಡೆಯುವುದನ್ನು
ಕಂಡು ಇದು ಸರ್ವಜ್ಞನಾದ ಈಶ್ವರನಿಂದಲೇ ಸೃಷ್ಟಿಸಲ್ಪಟ್ಟಿದೆ ಎಂಬುದಾಗಿ

ಹೇಳಬಹುದು. ಮತ್ತು ಈ ಸೃಷ್ಟಿಯು ಏಕೆ ಉಂಟಾಯಿತೆಂದರೆ ಜೀವರುಗಳು ಪ್ರಾರಬ್ಧವನ್ನು ಭೋಗಿಸಿ ಪುರುಷಾರ್ಥವನ್ನು ಅಂದರೆ ಮೋಕ್ಷವನ್ನು ಸಂಪಾದಿಸಿ ಕೊಳ್ಳುವುದಕ್ಕೋಸ್ಕರ ಉಂಟಾಗಿದೆ.

ಪ್ರ:—೮. ಪಂಚೀಕೃತ ಪಂಚ ಮಹಾಭೂತಗಳೆಂದರೇನು?

ಉ.—ಅಪಂಚೀಕೃತ ಪಂಚ ಮಹಾಭೂತಗಳು ಈಶ್ವರನ ಇಚ್ಛೆಯಂತೆ ಭಾಗಗಳಾಗಿರುವುದಕ್ಕೆ ಪಂಚೀಕೃತ ಪಂಚ ಮಹಾಭೂತಗಳೆನ್ನುತ್ತಾರೆ.

ಪ್ರ:—೯. ಪಂಚೀಕರಣದ ಪದ್ಧತಿಗಳೆಷ್ಟು? ಅವುಗಳನ್ನು ಉದಾಹರಣೆ ಸಹಿತ ವಿವರಿಸಿ.

ಉ.— ಪಂಚೀಕರಣದಲ್ಲಿ ಎರಡು ಪದ್ಧತಿಗಳಿವೆ. ಮೊದಲನೇ ಪದ್ಧತಿಯ ಪ್ರಕಾರ, ಪಂಚ ಮಹಾಭೂತಗಳು ಪ್ರತಿಯೊಂದೂ ಎರಡು ಭಾಗವಾಗಿ ಒಂದು ಭಾಗವನ್ನು ತನಗಾಗಿ ಇಟ್ಟುಕೊಂಡು, ಮತ್ತೊಂದು ಭಾಗದಲ್ಲಿ ನಾಲ್ಕು ಸಣ್ಣ ಭಾಗಗಳನ್ನು ಮಾಡಿ ಉಳಿದ ನಾಲ್ಕು ಭೂತಗಳಿಗೂ ಹಂಚಿದೆ. ಹೀಗೆ ಪ್ರತಿಯೊಂದು ಭೂತವೂ ಮಾಡಿದ್ದರಿಂದ ಪ್ರತಿಯೊಂದಕ್ಕೂ ತನ್ನದೇ ಆದ ದೊಡ್ಡ ಭಾಗ, ಮತ್ತು ಉಳಿದ ನಾಲ್ಕು ಭೂತಗಳ ನಾಲ್ಕು ಸಣ್ಣ ಭಾಗಗಳು ಸೇರಿ ಐದು ಭಾಗಗಳಾದವು. ಐದು ಭೂತಗಳ ಐವೈದು ಭಾಗಗಳು ಒಟ್ಟು ಸೇರಿ ಇಪ್ಪತ್ತೈದು ತತ್ವಗಳಾದವು.

ಉದಾ:— ಐದು ಜನ ಸ್ನೇಹಿತರು ಐದು ವಿಧವಾದ ಹಣ್ಣುಗಳನ್ನು ತೆಗೆದುಕೊಂಡು ವಿಹಾರಾರ್ಥವಾಗಿ ವನದಲ್ಲಿ ಅಡ್ಡಾಡಲು ಹೋದರು. ಸ್ವಲ್ಪ ಹೊತ್ತು ಸುತ್ತಿದ ನಂತರ ಒಂದು ಮರದ ಕೆಳಗೆ ಕುಳಿತು, ಪ್ರತಿಯೊಬ್ಬರೂ ತಮ್ಮ ಹಣ್ಣಿನಲ್ಲಿ ಎರಡು ಸಮಭಾಗ ಮಾಡಿ ಒಂದನ್ನು ತಮಗಾಗಿ ಇರಿಸಿಕೊಂಡು ಉಳಿದ ಅರ್ಧ ಭಾಗದಲ್ಲಿ ನಾಲ್ಕು ಚೂರುಮಾಡಿ ಉಳಿದ ನಾಲ್ಕರಿಗೂ ಹಂಚಿದರು. ಹೀಗೆ ಪ್ರತಿಯೊಬ್ಬರೂ ಮಾಡಿದ್ದರಿಂದ ಪ್ರತಿಯೊಬ್ಬರೂ ಅವರ ಹಣ್ಣಿನ ದೊಡ್ಡ ಭಾಗ ಮತ್ತು ಉಳಿದವರ ಹಣ್ಣುಗಳ ನಾಲ್ಕು ಚಿಕ್ಕ ಭಾಗಗಳು ಸೇರಿ ಐದು ಚೂರುಗಳಾದವು. ಐದು ಜನರ ಒಟ್ಟು ಚೂರುಗಳೂ ಸೇರಿ ಇಪ್ಪತ್ತೈದು ಚೂರುಗಳಾದವು.

ಪಂಚೀಕರಣದ ಎರಡನೇ ಪದ್ಧತಿಯ ಪ್ರಕಾರ, ಒಂದೊಂದು ಭೂತದಲ್ಲಿ ನೂರು ಭಾಗಗಳಾಗಿ, ೮೦ ಭಾಗ ತನಗಾಗಿ ಇರಿಸಿಕೊಂಡು, ಉಳಿದ ೨೦

ಭಾಗವನ್ನು ಐದು ಭಾಗಗಳಾಗಿ ಮಾಡಿ, ನಾಲ್ಕು ಭೂತಗಳಿಗೆ ನಾಲ್ಕು ಭಾಗ ಕೊಟ್ಟು ಉಳಿದ ಭಾಗವನ್ನೂ ತನಗೆ ಇಟ್ಟುಕೊಂಡಿತು.

ಉದಾ:—ಐದು ಜನ ಸ್ನೇಹಿಗಳು ತಮ್ಮಲ್ಲಿದ್ದ ಬೇರೆ ಬೇರೆ ಬಗೆಯ ನೂರು ಹಣ್ಣುಗಳಲ್ಲಿ ತಮಗೆ ೮೦ ಇಟ್ಟುಕೊಂಡು ಉಳಿದ ೨೦ ರಲ್ಲಿ ೫ ಭಾಗ ಮಾಡಿ, ನಾಲ್ಕು ಜನಗಳಿಗೂ ಒಂದೊಂದು ಭಾಗ ಅಂದರೆ ನಾಲ್ಕು ನಾಲ್ಕು ಹಣ್ಣುಗಳನ್ನು ಕೊಟ್ಟು ಉಳಿದ ನಾಲ್ಕು ಹಣ್ಣುಗಳನ್ನು ತಾನೇ ತೆಗೆದು ಕೊಂಡರು ಹೀಗೆ ಪ್ರತಿಯೊಬ್ಬರೂ ಮಾಡಿದ್ದರಿಂದ ಪುನಃ ಪ್ರತಿಯೊಬ್ಬರಿಗೂ ನೂರು ನೂರು ಹಣ್ಣುಗಳಾದುವು.

ಪ್ರ:—೧೦. ಎರಡು ವಿಧ ಪಂಚೀಕರಣದಲ್ಲಿರುವ ವ್ಯತ್ಯಾಸವೇನು ?

ಉ:—ಮೊದಲನೇ ವಿಧ ಪಂಚೀಕರಣದಲ್ಲಿ ಪ್ರತಿಯೊಂದು ಭೂತವು ತನ್ನ ಮುಖ್ಯ ಭಾಗದಲ್ಲಿ ಅರ್ಧ ಭಾಗವನ್ನೂ, ಎರಡನೇ ವಿಧದಲ್ಲಿ ಪ್ರತಿಯೊಂದು ಭೂತವು ತನ್ನ ಮುಖ್ಯ ಭಾಗದಲ್ಲಿ ಹದಿನಾರು ಭಾಗವನ್ನೂ ಉಳಿದ ಭೂತಗಳಿಗೆ ಕೊಟ್ಟಿದೆ.

ಮೊದಲನೇ ಪದ್ಧತಿಯ ಪ್ರಕಾರ ಪಂಚೀಕರಣವಾಗಿದ್ದರೆ ಪ್ರತಿ ಭೂತದಲ್ಲಿ ಅದರ ಮುಖ್ಯ ಭಾಗವೇ ಕಂಡು ಉಳಿದ ಭೂತಗಳ ಅಂಶಗಳ ಎದ್ದು ಕಾಣುವುದಿಲ್ಲವಲ್ಲಾ !

ಉದಾ :—ಪೃಥ್ವಿಯಲ್ಲಿ ಅದರ ಕಠಿಣ ಸ್ವಭಾವ ಮಾತ್ರ ಕಂಡು ಬರುತ್ತದೆ. ಉಳಿದ ಭೂತಗಳ ಅಂಶ ಕಾಣುವುದಿಲ್ಲ. ಎಂದು ಕೆಲವರು ಶಂಕೆ ಮಾಡುತ್ತಾರೆ. ಇದರ ಪರಿಹಾರಕ್ಕಾಗಿ ಎರಡನೇ ವಿಧವಾದ ಪಂಚೀಕರಣವನ್ನು ಹೇಳಿ ಪ್ರತಿಭೂತದಲ್ಲಿ ಉಳಿದ ಭೂತಗಳ ಅಂಶ ಬಹಳ ಕಡಿಮೆ (ಅಂದರೆ ಶೇಕಡಾ ನಾಲ್ಕು) ಇರುವುದರಿಂದ ಅದು ವ್ಯಕ್ತವಾಗುವುದಿಲ್ಲವೆಂಬುದಾಗಿ ಹೇಳಿದೆ.

ಪ್ರ:—೧೧. ಪಂಚೀಕರಣದ ವಿಶೇಷ ವಿಚಾರವೇನು ?

ಉ:—ಯಾವ ಯಾವ ಭೂತವು ಯಾವ ಯಾವ ಭೂತದಲ್ಲಿ ಎಷ್ಟೆಷ್ಟು ಸೇರಿ ಏನಾಗುತ್ತದೆ ಎಂಬುದನ್ನು ವಿವರವಾಗಿ ತಿಳಿದುಕೊಳ್ಳುವುದೇ ಪಂಚೀಕರಣದ ವಿಶೇಷ ವಿಚಾರ.

ಪ್ರ:—೧೨. ಆಕಾಶ ಭೂತದ ಪಂಚೀಕರಣದ ಹೆಸರು
ಗಳೇನು ? ಅದರ ವಿಶೇಷ ವಿಚಾರವೇನು ?

ಉ:— ಶೋಕ, ಕಾಮ, ಕ್ರೋಧ, ಮೋಹ ಮತ್ತು ಭಯ—

ಇವು ಆಕಾಶ ಭೂತದ ಪಂಚ ತತ್ವಗಳು,

ವಿವರಣೆ :—ಆಕಾಶ ಭೂತವು ಎರಡು ಸಮಭಾಗಗಳಾಗಿ, ಒಂದು ಭಾಗವನ್ನು ತನಗಾಗಿ ಇಟ್ಟುಕೊಂಡಿದೆ. ಇದು ಆಕಾಶದ ಮುಖ್ಯ ಭಾಗ. ಉಳಿದ ಅರ್ಧಭಾಗದಲ್ಲಿ ನಾಲ್ಕು ಭಾಗ ಮಾಡಿ ನಾಲ್ಕು ಭೂತಗಳಿಗೂ ಹಂಚಿದೆ.

ಆಕಾಶದ ಮುಖ್ಯ ಭಾಗವೇ 'ಶೋಕ' ಆಕಾಶದ ಒಂದನೇ ಅಮುಖ್ಯ ಭಾಗವು ವಾಯುವಿನ ಮುಖ್ಯ ಭಾಗದಲ್ಲಿ ಸೇರಿ 'ಪ್ರಸಾರಣ'ವಾಯಿತು. ಆಕಾಶದ ಎರಡನೇ ಅಮುಖ್ಯ ಭಾಗವು ಅಗ್ನಿಯ ಮುಖ್ಯ ಭಾಗದಲ್ಲಿ ಸೇರಿ 'ನಿದ್ರೆ'ಯಾಯಿತು. ಆಕಾಶದ ಮೂರನೇ ಅಮುಖ್ಯ ಭಾಗವು ಜಲದ ಮುಖ್ಯ ಭಾಗದಲ್ಲಿ ಸೇರಿ 'ಲಾಲಾರಸ'ವಾಯಿತು. ಆಕಾಶದ ನಾಲ್ಕನೇ ಅಮುಖ್ಯ ಭಾಗವು ಪೃಥ್ವಿಯ ಮುಖ್ಯ ಭಾಗದಲ್ಲಿ ಸೇರಿ 'ರೋಮ'ವಾಯಿತು.

ಪ್ರ:—೧೩. ವಾಯುಭೂತದ ಪಂಚೀಕರಣದ ಹೆಸರು
ಗಳೇನು ? ಅವುಗಳ ವಿಶೇಷ ವಿಚಾರವೇನು ?

ಉ:— ಪ್ರಸಾರಣ, ಧಾವನ, ವಲನ, ಚಲನ ಮತ್ತು ಆಕಂಚನ—

ಇವು ವಾಯುಭೂತದ ಪಂಚತತ್ವಗಳು.

ವಿವರಣೆ:—ವಾಯು ಭೂತವು ಎರಡು ಭಾಗವಾಗಿ, ಒಂದು ಭಾಗವನ್ನು ತನಗಾಗಿ ಇರಿಸಿಕೊಂಡು ಉಳಿದ ಅರ್ಧ ಭಾಗದಲ್ಲಿ ನಾಲ್ಕು ಭಾಗಮಾಡಿ ನಾಲ್ಕು ಭೂತಗಳಿಗೂ ಹಂಚಿದೆ.

ವಾಯುವಿನ ಮುಖ್ಯ ಭಾಗವೇ 'ಧಾವನ' ವಾಯುವಿನ ಒಂದನೇ ಅಮುಖ್ಯ ಭಾಗವು ಆಕಾಶದ ಮುಖ್ಯ ಭಾಗದಲ್ಲಿ ಸೇರಿ 'ಕಾಮ'ವಾಯಿತು. ವಾಯುವಿನ ಎರಡನೇ ಅಮುಖ್ಯ ಭಾಗವು ಅಗ್ನಿಯ ಮುಖ್ಯ ಭಾಗದಲ್ಲಿ ಸೇರಿ 'ತೃಷೆ'ಯಾಯಿತು. ವಾಯುವಿನ ಮೂರನೇ ಅಮುಖ್ಯ ಭಾಗವು ಜಲದ ಮುಖ್ಯ ಭಾಗದಲ್ಲಿ ಸೇರಿ 'ಸ್ವೇದ'ವಾಯಿತು. ವಾಯುವಿನ ನಾಲ್ಕನೇ ಅಮುಖ್ಯ ಭಾಗವು ಪೃಥ್ವಿಯ ಮುಖ್ಯ ಭಾಗದಲ್ಲಿ ಸೇರಿ 'ತ್ವಚ'ವಾಯಿತು.

ಪ್ರ:— ಅಗ್ನಿ ಭೂತದ ಪಂಚೀಕರಣದ ಹೆಸರುಗಳೇನು ?
ಅವುಗಳ ವಿಶೇಷ ವಿಚಾರವೇನು ?

ಉ:— ನಿವ್ರೆ, ತೃಷೆ, ಕ್ಷುಧೆ, ಕಾಂತಿ ಮತ್ತು ಅಲಸ್ಯ—
ಇವು ಅಗ್ನಿ ಭೂತದ ಪಂಚ ತತ್ವಗಳು.

ವಿವರಣೆ:— ಅಗ್ನಿ ಭೂತದಲ್ಲಿ ಎರಡು ಭಾಗವಾಗಿ ಒಂದು ಭಾಗವನ್ನು ತನಗಾಗಿ ಇರಿಸಿಕೊಂಡು, ಉಳಿದ ಭಾಗವನ್ನು ನಾಲ್ಕು ಸಮಭಾಗಗಳಾಗಿ ಮಾಡಿ ಉಳಿದ ನಾಲ್ಕು ಭೂತಗಳಿಗೂ ಒಂದೊಂದರಂತೆ ಹಂಚಿದೆ.

ಅಗ್ನಿಯ ಮುಖ್ಯ ಭಾಗವೇ 'ಕ್ಷುಧೆ' ಅಗ್ನಿಯ ಒಂದನೇ ಅಮುಖ್ಯ ಭಾಗವು ಆಕಾಶದ ಮುಖ್ಯ ಭಾಗದಲ್ಲಿ ಸೇರಿ 'ಕ್ರೋಧ'ವಾಯಿತು.

ಅಗ್ನಿಯ ಎರಡನೇ ಅಮುಖ್ಯ ಭಾಗವು ವಾಯುವಿನ ಮುಖ್ಯ ಭಾಗದಲ್ಲಿ ಸೇರಿ 'ವಲನ'ವಾಯಿತು. ಅಗ್ನಿಯ ಮೂರನೇ ಅಮುಖ್ಯ ಭಾಗವು ಜಲದ ಮುಖ್ಯ ಭಾಗದಲ್ಲಿ ಸೇರಿ 'ಮೂತ್ರ'ವಾಯಿತು. ಅಗ್ನಿಯ ನಾಲ್ಕನೇ ಅಮುಖ್ಯ ಭಾಗವು ಪೃಥ್ವಿಯ ಮುಖ್ಯ ಭಾಗದಲ್ಲಿ ಸೇರಿ 'ನಾಡಿ'ಯಾಯಿತು.

ಪ್ರ:—೧೫. ಜಲಭೂತದ ಪಂಚೀಕರಣದ ಹೆಸರುಗಳೇನು ?
ಅವುಗಳ ವಿಶೇಷ ವಿಚಾರವೇನು ?

ಉ:— ಲಾಲಾರಸ, ಸ್ವೇದ, ಮೂತ್ರ, ಶುಕ್ಲ ಮತ್ತು ಶೋಣಿತ—
ಇವು ಜಲಭೂತದ ಪಂಚ ತತ್ವಗಳು.

ವಿವರಣೆ:— ಜಲ ಭೂತದಲ್ಲಿ ಎರಡು ಸಮಭಾಗಗಳಾಗಿ ಒಂದು ಭಾಗ ವನ್ನು ತನಗಾಗಿ ಇರಿಸಿಕೊಂಡು ಉಳಿದ ಭಾಗವನ್ನು ನಾಲ್ಕು ಭಾಗಗಳಾಗಿ ಮಾಡಿ ನಾಲ್ಕು ಭೂತಗಳಿಗೂ ಹಂಚಿದೆ.

ಜಲಭೂತದ ಮುಖ್ಯ ಭಾಗವೇ 'ಶುಕ್ಲ' ಜಲ ಭೂತದ ಒಂದನೇ ಅಮುಖ್ಯ ಭಾಗವು ಆಕಾಶದ ಮುಖ್ಯ ಭಾಗದಲ್ಲಿ ಸೇರಿ 'ಮೋಹ'ವಾಯಿತು.

ಜಲಭೂತದ ಎರಡನೇ ಅಮುಖ್ಯ ಭಾಗವು ವಾಯುವಿನ ಮುಖ್ಯ ಭಾಗ ದಲ್ಲಿ ಸೇರಿ 'ಚಲನ'ವಾಯಿತು.

ಜಲಭೂತದ ಮೂರನೇ ಅಮುಖ್ಯ ಭಾಗವು ಅಗ್ನಿಯ ಮುಖ್ಯ ಭಾಗ ದಲ್ಲಿ ಸೇರಿ 'ಕಾಂತಿ'ಯಾಯಿತು.

ಜಲಭೂತದ ನಾಲ್ಕನೇ ಅಮುಖ್ಯ ಭಾಗವು ಸೃಷ್ಟಿಯ ಮುಖ್ಯ ಭಾಗದಲ್ಲಿ ಸೇರಿ 'ಮಾಂಸ'ವಾಯಿತು.

ಪ್ರ:-೧೬. ಸೃಷ್ಟಿ ಭೂತದ ಪಂಚೀಕರಣದ ಹೆಸರುಗಳೇನು ? ಅವುಗಳ ವಿಶೇಷ ವಿಚಾರವೇನು ?

ಉ:- ರೋಮ, ತ್ವಚ, ನಾಡಿ, ಮಾಂಸ ಮತ್ತು ಅಸ್ಥಿ—

ಇವು ಸೃಷ್ಟಿ ಭೂತದ ಪಂಚ ತತ್ವಗಳು.

ವಿನರಣೆ:- ಸೃಷ್ಟಿ ಭೂತದಲ್ಲಿ ಎರಡು ಭಾಗಗಳಾಗಿ, ಒಂದು ಭಾಗವನ್ನು ತನಗಾಗಿ ಇರಿಸಿಕೊಂಡು, ಉಳಿದ ಭಾಗವನ್ನು ನಾಲ್ಕು ಭಾಗಗಳಾಗಿ ಮಾಡಿ ನಾಲ್ಕು ಭೂತಗಳಿಗೆ ಹಂಚಿಕೊಟ್ಟಿದೆ.

ಸೃಷ್ಟಿಭೂತದ ಮುಖ್ಯ ಭಾಗವೇ 'ಅಸ್ಥಿ' ಸೃಷ್ಟಿಭೂತದ ಒಂದನೇ ಅಮುಖ್ಯ ಭಾಗವು ಆಕಾಶದ ಮುಖ್ಯ ಭಾಗದಲ್ಲಿ ಸೇರಿ 'ಭಯ'ವಾಯಿತು.

ಸೃಷ್ಟಿಭೂತದ ಎರಡನೇ ಅಮುಖ್ಯಭಾಗವು ವಾಯುವಿನ ಮುಖ್ಯ ಭಾಗದಲ್ಲಿ ಸೇರಿ 'ಆಕುಂಚನ'ವಾಯಿತು.

ಸೃಷ್ಟಿಭೂತದ ಮೂರನೇ ಅಮುಖ್ಯ ಭಾಗವು ಅಗ್ನಿಭೂತದ ಮುಖ್ಯ ಭಾಗದಲ್ಲಿ ಸೇರಿ ಆಲಸ್ಯವಾಯಿತು.

ಸೃಷ್ಟಿಭೂತದ ನಾಲ್ಕನೇ ಅಮುಖ್ಯ ಭಾಗವು ಜಲದ ಮುಖ್ಯ ಭಾಗದಲ್ಲಿ ಸೇರಿ 'ಶೋಣಿತ'ವಾಯಿತು.

ಪ್ರ:-೧೭. ಮೇಲೆ ಹೇಳಿದ ಆಕಾಶದ ತತ್ವಗಳು ಸೂಕ್ಷ್ಮ ದೇಹದಲ್ಲಿ ತೋರಿ ಬರುತ್ತಿವೆ. ಇವನ್ನು ಸ್ಥೂಲ ದೇಹಕ್ಕೆ ಸೇರಿದ್ದೆಂದು ಹೇಳಲು ಕಾರಣವೇನು ?

ಉ:- ಶೋಕ, ಕಾಮ, ಕ್ರೋಧ, ಮೋಹ ಮತ್ತು ಭಯಗಳೆಂಬ ಆಕಾಶದ ತತ್ವಗಳು ಸೂಕ್ಷ್ಮ ದೇಹದ ಧರ್ಮಗಳಾದರೂ ಇವುಗಳ ಲಕ್ಷಣಗಳು ಸ್ಥೂಲವೆ ಹವ್ಯಾಸವಾಗಿ ವ್ಯಕ್ತವಾಗುತ್ತವೆ.

ಉದಾ:- ಬೇಸಿಗೆ ಕಾಲದಲ್ಲಿ ಒಂದು ಮಣ್ಣಿನ ಹೊಸ ಗಡಿಗೆಯಲ್ಲಿ ನೀರು ತುಂಬಿಟ್ಟರೆ, ಅದರ ತುಪ್ಪು ಆ ಗಡಿಗೆಯ ಹೊರ ಭಾಗವೆಲ್ಲಾ ತೇವವಾಗುವುದರ ಮೂಲಕ ಹೊರಗೆ ವ್ಯಕ್ತವಾಗುತ್ತದೆ.

ಇದರಂತೆ ಮನುಷ್ಯನಿಗೆ ಆತಿಶೋಕ ಉಂಟಾದರೆ ಅವನ ಮುಖ ಸವ್ವೆ ಯಾಗಿ, ಕಣ್ಣುಗಳಿಂದ ನೀರು ಸುರಿಯುತ್ತಿರುತ್ತದೆ. ಕ್ರೋಧ ಉಂಟಾದಾಗ ಅವನು ಹುಬ್ಬು ಗಂಟುಹಾಕಿ ಕಣ್ಣು ಕೆಂಪಗೆ ಮಾಡುತ್ತಾನೆ. ಆಗ ಅವನಿಗೆ ಕೋಪ ಬಂದಿದೆ ಎಂದು ಬೇರೆಯವರು ತಿಳಿದುಕೊಳ್ಳಬಹುದು.

ಪ್ರ:-೧೮. ಆಕಾಶ ಭೂತದ ಎರಡನೇ ಪಂಚೀಕರಣದ ಹೆಸರು ಮತ್ತು ಅದರ ವಿವರಣೆ ಏನು ?

ಉ:-೧. ಶೀರ್ಷಾಕಾಶ, ೨. ಕಂಠಾಕಾಶ, ೩. ಹೃದಯಾಕಾಶ, ೪. ಉದರಾಕಾಶ ೫. ಕಟ್ಯಾಕಾಶ-

ಇವು ಆಕಾಶಭೂತದ ಎರಡನೇ ವಿಧವಾದ ಪಂಚೀಕರಣದ ಹೆಸರುಗಳು. ಮೇಲೆ ಹೇಳಿದ ಸಮಾಧಾನವನ್ನು ಒಪ್ಪದಿದ್ದವರಿಗೆ ಇದನ್ನು ಹೇಳಿದೆ.

ವಿವರಣೆ:-೧) ಶೀರ್ಷಾಕಾಶವು ಶಿರಸ್ಸಿನಲ್ಲಿದೆ. ಇದು ಅನಾಹತ ಧ್ವನಿಗೆ ಅವಕಾಶ ಕೊಟ್ಟಿದೆ. ಇದು ಆಕಾಶದ ಮುಖ್ಯ ಭಾಗ.

೨) ಕಂಠಾಕಾಶವು ಕಂಠಸ್ಥಾನದಲ್ಲಿದೆ. ಇದು ಶ್ವಾಸೋಚ್ಛಾಸಗಳಿಗೆ ಅವಕಾಶ ಕೊಟ್ಟಿದೆ. ಇದು ಆಕಾಶದಲ್ಲಿ ಸೇರಿದ ನಾಯುವಿನ ಭಾಗ.

೩) ಹೃದಯಾಕಾಶವು ಹೃದಯದಲ್ಲಿದೆ. ಇದು ಸಿತ್ತಕ್ಕೆ ಅವಕಾಶ ಕೊಟ್ಟಿದೆ. ಇದು ಆಕಾಶದಲ್ಲಿ ಸೇರಿದ ಅಗ್ನಿಯ ಭಾಗವಾಗಿದೆ.

೪) ಉದರಾಕಾಶವು ಹೊಟ್ಟೆಯಲ್ಲಿದೆ. ಇದು ಅನ್ನ-ನೀರುಗಳಿಗೆ ಅವಕಾಶ ಕೊಟ್ಟಿದೆ. ಇದು ಆಕಾಶದಲ್ಲಿ ಸೇರಿದ ಜಲದ ಭಾಗವಾಗಿದೆ.

೫) ಕಟ್ಯಾಕಾಶವು ಸೊಂಟದಲ್ಲಿದೆ. ಇದು ಗಂಧಕ್ಕೆ ಅವಕಾಶ ಕೊಟ್ಟಿರುವುದರಿಂದ ಇದು ಆಕಾಶದಲ್ಲಿ ಸೇರಿದ ಸ್ಪೃಧ್ವಿಯ ಭಾಗವಾಗಿದೆ.

ಆಕಾಶಭೂತದ ಈ ಐದು ತತ್ವಗಳನ್ನಾದರೂ ಗ್ರಹಿಸಬಹುದು.

ಪ್ರ:-೧೯. ಮೇಲೆ ಹೇಳಿದ ಇಪ್ಪತ್ತೈದು ತತ್ವಗಳನ್ನೂ ಕ್ರಮವಾಗಿ ಬರೆದು ತೋರಿಸಿರಿ :

.

ಸ್ಥೂಲ ಪಂಚೀಕರಣದ ನಕ್ಷೆ

ಭೂತಗಳು	ಆಕಾಶ	ನಾಯು	ಅಗ್ನಿ	ಜಲ	ಪೃಥ್ವಿ
ಆಕಾಶ	<u>ಶೋಕ</u>	ಕಾಮ	ಕ್ರೋಧ	ಮೋಹ	ಭಯ
ನಾಯು	ಪ್ರಸಾರಣ	<u>ಧಾವನ</u>	ವಲನ	ಚಲನ	ಅಕುಂಚನ
ಅಗ್ನಿ	ನಿದ್ರಾ	ತೃಷಾ	<u>ಕೃಷ್ಣಧಾ</u>	ಕಾಂತಿ	ಆಲಸ್ಯ
ಜಲ	ಲಾಲಾರಸ	ಸ್ವೇದ	ಮೂತ್ರ	<u>ಶುಕ್ಲ</u>	ಶೋಣಿತ
ಪೃಥ್ವಿ	ರೋಮ	ತ್ವಚ	ನಾಡಿ	ಮಾಂಸ	<u>ಅಸ್ಥಿ</u>

ಪ್ರ:-೨೦. ಈ ಇಪ್ಪತ್ತೈದು ತತ್ವಗಳು ಸ್ಥೂಲದೇಹದಲ್ಲಿ ಹೇಗೆ ಶೋರಿ ಬರುತ್ತವೆ?

ಶ್ಲೋಕ : “ಯತ್ ಕಠಿಣಂ ಸ್ಯಾಮೃತ್ಪ್ರಿಫ್ಲವಃ
ಯದ್ರವಂ ತದಾಪಃ
ಯದುಷ್ಣಂ ತತ್ತೇಜಃ
ಯಶ್ಚ ರತಿ ಸವಾಯುಃ
ಯತ್ ಸುಷಿರಂ ತದಾಕಾಶ ಮಿತ್ಯುಚ್ಯತೇ ”

ಅರ್ಥ ; ಶರೀರದಲ್ಲಿ ತೋರಿ ಬರುವ ಅಸ್ಥಿ ಮೊದಲಾದ ಕಠಿಣ ಭಾಗ
ವೆಲ್ಲಾ ಪೃಥ್ವಿಗೆ ಸೇರಿದ್ದು ; ದ್ರವರೂಪವಾದ್ದೆಲ್ಲಾ ಜಲಕ್ಕೆ ಸೇರಿದ್ದು, ಉಷ್ಣ
ಭಾಗವೆಲ್ಲಾ ಅಗ್ನಿಗೆ ಸೇರಿದ್ದು ; ಚಲನಾದಿ ಕ್ರಿಯೆಗಳೆಲ್ಲಾ ವಾಯುವಿಗೆ
ಸೇರಿದ್ದು ; ಅವಕಾಶ ಕೊಟ್ಟಿರುವುದು ಆಕಾಶಕ್ಕೆ ಸೇರಿದ್ದು. ಈ ರೀತಿ ಪಂಚ
ಭೂತಗಳ ಅಂಶವು ಸ್ಥೂಲದೇಹದಲ್ಲಿ ತೋರಿ ಬರುತ್ತದೆ.

ಪ್ರ:-೨೦. ಈ ರೀತಿ ಪಂಚವಿಂಶತಿ ತತ್ವಗಳನ್ನು ಬೇರ್ಪಡಿಸಿ
ತಿಳಿಯುವುದರಿಂದಾಗುವ ಪ್ರಯೋಜನವೇನು ?

ಉ :-ಶ್ರೀಮತ್ ಶಂಕರ ಭಗವತ್ಪಾದಾಚಾರ್ಯರು “ಪಂಚವಿಂಶತಿ”
ತತ್ವಗಳನ್ನು ತಿಳಿಯುವುದರಿಂದಾಗುವ ಮಹಾ ಪ್ರಯೋಜನವನ್ನು ಈ ರೀತಿ
ಹೇಳಿದ್ದಾರೆ-

ಶ್ಲೋಕ : “ಪಂಚವಿಂಶತಿ ತತ್ವಜ್ಞೋ,
ಯತ್ರಕುತ್ರಾಶ್ರಮೇ ಭವೇತ್ |
ಜಟೀಮುಂಡಿಶಿಖಿವಾಪಿ
ಮುಚ್ಯತೇನಾತ್ರಸಂಶಯಃ ||”

ಅರ್ಥ : ಮೇಲೆ ಹೇಳಿದ ಪ್ರಕಾರ ಸ್ಥೂಲದೇಹದ ಇಪ್ಪತ್ತೈದು ತತ್ವ
ಗಳನ್ನು ಕ್ರಮವಾಗಿ ವಿಚಾರ ಮಾಡಿ ಬೇರ್ಪಡಿಸಿ ತಿಳಿದುಕೊಂಡು, ಇಪ್ಪತ್ತೈದು
ತತ್ವಗಳನ್ನು ಆಯಾ ಭೂತಗಳಿಗೆ ಒಪ್ಪಿಸಿ, ದೇಹಾಭಿಮಾನ ಅಂದರೆ ದೇಹದಲ್ಲಿ
ರುವ ಅಹಂಕಾರ ಮಮಕಾರ ಅಥವಾ ಸ್ಥೂಲದೇಹವೇ ನಾನು ಮತ್ತು ನನ್ನದು
ಎಂಬ ತಪ್ಪು ಭಾವನೆಯನ್ನು ತ್ಯಜಿಸಿದ ವಿನೇಕಿಯು ಯಾರೇ ಆಗಿರಲಿ ಅಂದರೆ
ಅವನು ಯಾವ ಆಶ್ರಮದವನೇ ಆಗಿರಲಿ ಅಥವಾ ಅವನು ಜಡೆ ಬಿಟ್ಟ ಯೋಗಿ
ಯಾಗಿರಲಿ, ಅಥವಾ ತಲೆ ಬೋಳಿಸಿಕೊಂಡ ಸನ್ಯಾಸಿಯೇ ಆಗಿರಲಿ, ಅಥವಾ
ಗೃಹಸ್ಥನೇ ಆಗಿರಲಿ ಅವನು ಜನನ-ಮರಣರೂಪ ಸಂಸಾರದಿಂದ ಖಂಡಿತ
ಮುಕ್ತನಾಗುತ್ತಾನೆ-ಇದರಲ್ಲಿ ಸಂದೇಹವಿಲ್ಲ ಎಂಬುದಾಗಿ ಹೇಳಿದ್ದಾರೆ.

ಪ್ರ:-೨೧. ಪಂಚಭೂತಗಳ ಪಂಚಬಣ್ಣಗಳಾವುವು ?

ಉ ; ಆಕಾಶ ಭೂತದ್ದು - ನೀಲಿ ಬಣ್ಣ,
ವಾಯು ಭೂತದ್ದು - ಹಸುರು ಬಣ್ಣ,
ಅಗ್ನಿ ಭೂತದ್ದು - ಕೆಂಪು ಬಣ್ಣ
ಜಲ ಭೂತದ್ದು - ಬಿಳಿ ಬಣ್ಣ
ಸೃಷ್ಟಿ ಭೂತದ್ದು - ಹಳದಿ ಬಣ್ಣ

ಪ್ರ :- ೨೩. ಶೋಕವು ಯಾವುದರ ಯಾವ ಭಾಗ ?
ಹಾಗೆನ್ನಲು ಕಾರಣವೇನು ? ಮತ್ತು ಇದಕ್ಕಿರುವ
ಭಿನ್ನಾಭಿ ಪ್ರಾಯಗಳೇನು ?

ಉ ; ಶೋಕವು ಆಕಾಶದ ಮುಖ್ಯ ಭಾಗವಾಗಿದೆ. ಏಕೆಂದರೆ ಶೋಕ
ಉಂಟಾದಾಗ ಮನುಷ್ಯರ ಬುದ್ಧಿ ಶೂನ್ಯವಾಗಿ ಯಾವ ಯೋಚನೆ, ನಿಶ್ಚಯ,
ಏನನ್ನೂ ಮಾಡಲಾಗುವುದಿಲ್ಲ. ಇದರಿಂದ ದೇಹವೂ ಯಾವ ಕ್ರಿಯೆ ಮಾಡದೆ
ತಟಸ್ಥವಾಗುತ್ತದೆ. ಆಕಾಶವೂ ಶೂನ್ಯವಾಗಿರುವುದರಿಂದ ಶೋಕವು ಆಕಾಶದ
ಮುಖ್ಯ ಭಾಗ.

ಮತ್ತೆ ಕೆಲವರು ಲೋಭವು ಆಕಾಶದ ಮುಖ್ಯ ಭಾಗವೆನ್ನುತ್ತಾರೆ.
ಏಕೆಂದರೆ ಲೋಭಿಯ ಆಶೆಯೂ ಆಕಾಶದಂತೆ ಅಸರಿಮಿತವಾಗಿರುತ್ತದೆ ಅಂದರೆ
ಲೋಭಿಗೆ ಎಷ್ಟು ಹಣ ಬಂದರೂ ಅವನ ಆಶೆಗೆ ಮಿತಿ ಇರುವುದಿಲ್ಲ. ಮತ್ತಷ್ಟು
ಬರಲಿ ಎನ್ನುತ್ತಲೇ ಇರುತ್ತಾನೆ. ಆಕಾಶದಲ್ಲಿ ಎಷ್ಟೇ ವಸ್ತುಗಳನ್ನು ಹಾಕಿದರೂ
ಅದು ತುಂಬುವುದಿಲ್ಲ. ಅದುದರಿಂದ ಲೋಭವು ಆಕಾಶದ ಮುಖ್ಯ ಭಾಗ
ವೆನ್ನುತ್ತಾರೆ.

ಪ್ರ :- ೨೪. ಕಾಮವು ಯಾವುದರಲ್ಲಿ ಸೇರಿದ ಯಾವುದರ
ಭಾಗ ? ಹಾಗೆನ್ನಲು ಕಾರಣವೇನು ?

ಉ :- ಕಾಮವು ಆಕಾಶದಲ್ಲಿ ಸೇರಿದ ವಾಯುವಿನ ಭಾಗ. ವಾಯುವು
ಒಂದು ಕಡೆ ನಿಲ್ಲದೆ ಸದಾ ಚಲಿಸುತ್ತಿರುತ್ತದೆ. ಇದರಂತೆ ಕಾಮ ಉಳ್ಳವನು
ಅಂದರೆ ಅಂತಃಕರಣದಲ್ಲಿ ಸದಾ 'ಅದು ಬೇಕು, ಇದು ಬೇಕು' ಎಂಬ
ಕೋರಿಕೆಗಳುಳ್ಳವನು ಚಂಚಲನೂ ಅಶಾಂತನೂ ಆಗಿರುತ್ತಾನೆ. ಸಿತನ
ಗುಣವು ಪುತ್ರನಲ್ಲಿ ಕಂಡು ಬರುವಂತೆ ವಾಯುವಿನ ಈ ಚಂಚಲತ್ವವೆಂಬ

ಗುಣವು ಅದರ ಕಾರ್ಯವಾದ 'ಕಾಮ'ದಲ್ಲಿ ಕಂಡುಬರುವುದರಿಂದ ಕಾಮವು ಆಕಾಶದಲ್ಲಿ ಸೇರಿದ ವಾಯುವಿನ ಭಾಗವಾಗಿದೆ.

ಪ್ರ: ೨೫. ಕ್ರೋಧವು ಯಾವುದರಲ್ಲಿ ಯಾವುದು ಸೇರಿ ಆಗಿದೆ? ಕಾರಣವೇನು?

ಉ:-ಕ್ರೋಧವು ಆಕಾಶದಲ್ಲಿ ಸೇರಿದ ಅಗ್ನಿಯ ಭಾಗವಾಗಿದೆ. ಕ್ರೋಧ ಉಂಟಾದಾಗ ಮನಸ್ಸಿನಲ್ಲಿ ಹಾಗೂ ದೇಹದಲ್ಲಿಲ್ಲಾ ತಾಪ (ಬಿಸಿ) ಉಂಟಾಗಿ ಕಣ್ಣುಗಳು ಕೆಂಪಾಗುತ್ತವೆ. ಅಗ್ನಿಯಲ್ಲೂ ಸಹ ಈ ಉಷ್ಣತ್ವವಿರುವುದರಿಂದ ಪಿತನ ಗುಣವು ಪುತ್ರನಲ್ಲಿ ತೋರುವಂತೆ, ಅಗ್ನಿಯ ತಾಪ ಲಕ್ಷಣ ಕ್ರೋಧದಲ್ಲಿ ಕಂಡುಬರುವುದರಿಂದ ಕ್ರೋಧವು ಆಕಾಶದಲ್ಲಿ ಸೇರಿದ ಅಗ್ನಿಯ ಭಾಗ.

ಪ್ರ: ೨೬. ಮೋಹವು ಯಾವ ಭೂತದಲ್ಲಿ ಯಾವ ಭೂತ ಸೇರಿ ಉಂಟಾಯಿತು? ಕಾರಣವೇನು?

ಉ:-ಮೋಹವು ಆಕಾಶದಲ್ಲಿ ಸೇರಿದ ಜಲದ ಭಾಗವಾಗಿದೆ. ಜಲವು ಹರಿಯುವ ಸ್ವಭಾವ ಉಳ್ಳದ್ದು. ಮೋಹವೂ ಸಹ ಧನ, ಕನಕ, ವಸ್ತು, ವಾಹನ, ಪುತ್ರ, ಮಿತ್ರ, ಕಳತ್ರ ಮೊದಲಾದ ಕಡಿ ಹರಿಯುತ್ತಿರುತ್ತದೆ. ಪಿತನ ಗುಣವು ಪುತ್ರನಲ್ಲಿ ತೋರುವಂತೆ ಜಲದ ಹರಿಯುವ ಸ್ವಭಾವ ಮೋಹದಲ್ಲಿ ತೋರುವುದರಿಂದ 'ಮೋಹ'ವು ಆಕಾಶದಲ್ಲಿ ಸೇರಿದ ಜಲದ ಭಾಗವಾಗಿದೆ.

ಪ್ರ:-೨೭. ಭಯವು ಯಾವುದರಲ್ಲಿ ಸೇರಿದ ಯಾವುದರ ಭಾಗ? ಕಾರಣವೇನು?

ಉ:-ಭಯವು ಆಕಾಶದಲ್ಲಿ ಸೇರಿದ ಪೃಥ್ವಿಯ ಭಾಗ. ಭಯ ಉಂಟಾದ ಮನುಷ್ಯನು ಅತ್ತಿತ್ತ ಕದಲದೆ ಕಲ್ಲಿನಂತೆ ಅಥವಾ ಮರದಂತೆ ಜಡವಾಗಿ ಬಿಡುತ್ತಾನೆ. ಪೃಥ್ವಿಯೂ ಜಡಸ್ವಭಾವವುಳ್ಳದ್ದಾಗಿರುವುದರಿಂದ ಭಯವು ಆಕಾಶದಲ್ಲಿ ಸೇರಿದ ಪೃಥ್ವಿಯ ಭಾಗವಾಗಿದೆ.

ಪ್ರ: ೨೮. ಪ್ರಸಾರಣವು ಯಾವುದರಲ್ಲಿ ಸೇರಿದ ಯಾವ ಭಾಗ? ಕಾರಣವೇನು?

ಉ:-ಪ್ರಸಾರಣವು ವಾಯುವಿನಲ್ಲಿ ಸೇರಿದ ಆಕಾಶದ ಭಾಗ. ಪ್ರಸಾರಣ ವೆಂದರೆ ಪ್ರಸರಿಸುವುದು ಅಥವಾ ಹರಡುವುದು, ಈ ಪ್ರಸರಿಸುವ ಸ್ವಭಾವವು ನಮ್ಮ ದೇಹದಲ್ಲಿ ಕೈಕಾಲು ಚಾಚುವುದು, ಆಕಳಿಸುವುದು ಇತ್ಯಾದಿಗಳ

ಮೂಲಕ ವ್ಯಕ್ತವಾಗುತ್ತದೆ. ಆಕಾಶವೂ ಸಹ ಸರ್ವತ್ರ ಪ್ರಸರಿಸಿದೆ. ಅದುದರಿಂದ ಪ್ರಸಾರಣವು ವಾಯುವಿನಲ್ಲಿ ಸೇರಿದ ಆಕಾಶದ ಭಾಗವಾಗಿದೆ.

ಪ್ರ:- ಧಾವನವು ಯಾವುದರ ಯಾವ ಭಾಗ ? ಕಾರಣವೇನು ?

ಉ:- ಧಾವನವು ವಾಯುವಿನ ಮುಖ್ಯಭಾಗ. ಧಾವನವೆಂದರೆ ಧಾವಿಸುವುದು ಅಂದರೆ ವೇಗವಾಗಿ ಓಡುವುದು. ವಾಯುವೂ ಸಹ ಸಮ ಓಡುತ್ತಲೇ ಇರುತ್ತದೆ. ಸಮಯ ಬಂದಾಗ ನಾವೂ ಓಡುತ್ತೇವೆ. ಆದ್ದರಿಂದ ಧಾವನವು ವಾಯುವಿನ ಮುಖ್ಯ ಭಾಗವಾಗಿದೆ.

ಪ್ರ:- ೩೦. ವಲನವು ಯಾವುದರಲ್ಲಿ ಸೇರಿದ ಯಾವುದರ ಭಾಗ ? ಕಾರಣವೇನು ?

ಉ:- ವಲನವು ವಾಯುವಿನಲ್ಲಿ ಸೇರಿದ ಅಗ್ನಿಯ ಭಾಗ. ವಲನವೆಂದರೆ ಬಳುಕುವುದು ಅಥವಾ ಅಲ್ಲಾಡುವುದು. ಗ್ನಿಯೂ ಸಹ ಉರಿಯುವಾಗ ಅದರ ಜ್ವಾಲೆಗಳು ಬಳುಕಾಡುತ್ತವೆ. ನಮ್ಮ ದೇಹದಲ್ಲೂ ಈ ಬಳುಕಾಡುವ ಕ್ರಿಯೆ ಕಂಡುಬರುತ್ತದೆ. ಆದ್ದರಿಂದ ವಲನವು ವಾಯುವಿನಲ್ಲಿ ಸೇರಿದ ಅಗ್ನಿಯ ಭಾಗವಾಗಿದೆ.

ಪ್ರ:- ೩೧. ಚಲನವು ಯಾವುದರಲ್ಲಿ ಸೇರಿದ ಯಾವುದರ ಭಾಗ ? ಕಾರಣವೇನು ?

ಉ:- ಚಲನವು ವಾಯುವಿನಲ್ಲಿ ಸೇರಿದ ಜಲದ ಭಾಗ. ಚಲನವೆಂದರೆ ವಂದೆ ಮುಂದೆ ಹೋಗುವುದು. ಜಲವೂ ಸಹಾ ಒಂದೆಡೆ ನಿಲ್ಲದೆ ಚಲಿಸುತ್ತದೆ. ಆದ್ದರಿಂದ ಚಲನವು ವಾಯುವಿನಲ್ಲಿ ಸೇರಿದ ಜಲದ ಭಾಗವಾಗಿದೆ.

ಪ್ರ:- ೩೨. ಆಕುಂಚನವು ಯಾವುದರಲ್ಲಿ ಸೇರಿದ ಯಾವುದರ ಭಾಗ ? ಕಾರಣವೇನು ?

ಉ:- ಆಕುಂಚನವು ವಾಯುವಿನಲ್ಲಿ ಸೇರಿದ ಪೃಥ್ವಿಯ ಭಾಗ. ಆಕುಂಚನವೆಂದರೆ ಸಂಕುಚಿತವಾಗುವುದು. ಅಥವಾ ಮುದುಡಿಕೊಳ್ಳುವುದು. ಚಳಿಯಾದಾಗ ನಾವು ನಮ್ಮ ಕೈ ಕಾಲುಗಳನ್ನು ಮುದುರಿಕೊಳ್ಳುತ್ತೇವೆ. ಇದು ಆಕುಂಚನಕ್ಕೆ ಸೇರಿದ್ದು. ಪೃಥ್ವಿಯೂ ಸಹ ಸಂಕುಚಿತವಾಗಿದೆ, ಹೇಗೆಂದರೆ ಮಣ್ಣನ್ನು ಸ್ವಲ್ಪ ನೀರಿನಿಂದ ಕಲಸಿದರೆ ಅದರ ಅಣುಗಳು ಪರಸ್ಪರ ಸೇರಿಕೊಂಡು ಚಿಕ್ಕದಾಗುತ್ತವೆ. ಅದುದರಿಂದ ಆಕುಂಚನವು ವಾಯುವಿನಲ್ಲಿ ಸೇರಿದ ಪೃಥ್ವಿಯ ಭಾಗವಾಗಿದೆ.

ಪ್ರ:-೩೩. ನಿದ್ರೆಯು ಯಾವುದರಲ್ಲಿ ಸೇರಿದ ಯಾವ ಭಾಗ ? ಕಾರಣವೇನು ?

ಉ:- ನಿದ್ರೆಯು ಅಗ್ನಿಯಲ್ಲಿ ಸೇರಿದ ಆಕಾಶದ ಭಾಗವಾಗಿದೆ. ಏಕೆಂದರೆ ನಿದ್ರೆ ಬಂದರೆ ಬುದ್ಧಿ ಶೂನ್ಯವಾಗಿ, ದೇಹವೂ ನಿಷ್ಕ್ರಿಯವಾಗುತ್ತದೆ. 'ಆಕಾಶಂ ಗಗನಂ ಶೂನ್ಯಂ' - ಆಕಾಶವು ಶೂನ್ಯ ಸ್ವಭಾವ ಉಳ್ಳದ್ದು. ಆದ್ದರಿಂದ ನಿದ್ರೆಯು ಅಗ್ನಿಯಲ್ಲಿ ಸೇರಿದ ಆಕಾಶದ ಭಾಗ.

ಪ್ರ:-೩೪. 'ತೃಷೆ'ಯು ಯಾವುದರಲ್ಲಿ ಸೇರಿದ ಯಾವುದರ ಭಾಗ ? ಕಾರಣವೇನು ?

ಉ:- ತೃಷೆಯು ಅಗ್ನಿಯಲ್ಲಿ ಸೇರಿದ ವಾಯುವಿನ ಭಾಗ ತೃಷೆ ಅಂದರೆ ಬಾಯಾರಿಕೆ ಉಂಟಾದಾಗ ಗಂಟಲು ಒಣಗುತ್ತದೆ. ವಾಯುವಿನಲ್ಲೂ ಸಹ ಈ ಒಣಗಿಸುವ ಸ್ವಭಾವವಿರುವುದರಿಂದ ತೃಷೆಯು ಅಗ್ನಿಯಲ್ಲಿ ಸೇರಿದ ವಾಯುವಿನ ಭಾಗವಾಗಿದೆ.

ಪ್ರ:-೩೫. ಕ್ಷುಧೆಯು ಯಾವುದರ ಯಾವ ಭಾಗ ? ಕಾರಣವೇನು ?

ಉ:- ಕ್ಷುಧೆಯು ಅಗ್ನಿಯ ಮುಖ್ಯ ಭಾಗವಾಗಿದೆ. 'ಕ್ಷುಧೆ' ಎಂದರೆ ಹಸಿವು. ತುಂಬಾ ಹಸಿವುಂಟಾದವನಿಗೆ ಯಾವ ಪದಾರ್ಥ ಬಡಿಸಿದರೂ, ಅದು ಹೇಗಿದ್ದರೂ ತಿಂದು ಬಿಡುತ್ತಾನೆ. ಅಗ್ನಿಯೂಸಹ ತನ್ನೊಳಗೆ ಏನನ್ನೂ ಹಾಕಿದರೂ ಸುಟ್ಟು ಭಸ್ಮವಾಡಿಬಿಡುತ್ತದೆ. ಆದುದರಿಂದ ಕ್ಷುಧೆಯು ಅಗ್ನಿಯ ಮುಖ್ಯ ಭಾಗ.

ಪ್ರ:-೩೬. 'ಕಾಂತಿ'ಯು ಯಾವುದರಲ್ಲಿ ಸೇರಿದ ಯಾವುದರ ಭಾಗ ? ಕಾರಣವೇನು ?

ಉ:- ಕಾಂತಿಯು ಅಗ್ನಿಯಲ್ಲಿ ಸೇರಿದ ಜಲದ ಭಾಗವಾಗಿದೆ. ಕಾಂತಿ ಎಂದರೆ ಕಳೆ ಅಥವಾ ತೇಜಸ್ಸು. ಬಿಸಿಲಿನಲ್ಲಿ ಸುತ್ತಾಡಿ ಬಂದರೆ ಮುಖದ ತೇಜವು ಕಡಿಮೆಯಾಗುತ್ತದೆ. ಇದರಂತೆ ನೀರನ್ನು ಕಾಯಿಸಿದರೆ ಅಂದರೆ ಅದಕ್ಕೆ ಅಗ್ನಿಯ ಸ್ಪರ್ಶವಾದರೆ ಅದು ಇಂಗಿ ಹೋಗುತ್ತದೆ. ಆದುದರಿಂದ ಕಾಂತಿಯು ಅಗ್ನಿಯಲ್ಲಿ ಸೇರಿದ ಜಲದ ಭಾಗ.

ಪ್ರ:-೩೭. ಅಲಸ್ಯವು ಯಾವುದರಲ್ಲಿ ಸೇರಿದ ಯಾವುದರ ಭಾಗ ? ಕಾರಣವೇನು ?

ಉ:- ಅಲಸ್ಯವು ಅಗ್ನಿಯಲ್ಲಿ ಸೇರಿದ ವೃಥ್ವಿಯ ಭಾಗವಾಗಿದೆ. ಅಲಸ್ಯ ಉಂಟಾದಾಗ ಬುದ್ಧಿ. ದೇಹಗಳೆಲ್ಲವೂ ಜಡವಾಗಿ ಬಿಡುತ್ತವೆ. ಸೃಷ್ಟಿಯೂ ಜಡವಾಗಿದೆ. ಆದುದರಿಂದ ಅಲಸ್ಯವು ಅಗ್ನಿಯಲ್ಲಿ ಸೇರಿದ ಸೃಷ್ಟಿಯ ಭಾಗ.

ಪ್ರ:-೩೮. ಲಾಲಾರಸವು ಹೇಗುಂಟಾಯಿತು? ಕಾರಣವೇನು?

ಉ:- ಲಾಲಾರಸ ಅಥವಾ ಶ್ಲೇಷ್ಮವು ಜಲದಲ್ಲಿ ಸೇರಿದ ಆಕಾಶದ ಭಾಗವಾಗಿದೆ. ಲಾಲಾರಸವು ಜೊಲ್ಲಿನ ರೂಪದಿಂದ ಶರೀರದಲ್ಲಿಲ್ಲಾ ವ್ಯಾಪಿಸಿದೆ. ಆಕಾಶವೂ ವ್ಯಾಪಕವಾಗಿದೆ. ಆದ್ದರಿಂದ ಲಾಲಾರಸವು ಜಲದಲ್ಲಿ ಸೇರಿದ ಆಕಾಶದ ಭಾಗವಾಗಿದೆ.

ಪ್ರ:-೩೯. ಸ್ವೇದವು ಹೇಗಾಯಿತು? ಕಾರಣವೇನು?

ಉ:- ಜಲಭೂತದಲ್ಲಿ ವಾಯುವು ಸೇರಿ ಸ್ವೇದ ಅಂದರೆ ಬೆವರುಂಟಾಯಿತು. ದೇಹದಿಂದ ತುಂಬಾ ಪರಿಶ್ರಮ ಮಾಡಿದಾಗ ಬೆವರುಂಟಾಗುತ್ತದೆ. ಇದರಂತೆ ಬೀಸಣಿಗೆ, ಉದುಗೊಳವೆ ಇತ್ಯಾದಿಗಳ ಸಹಾಯದಿಂದ ಪರಿಶ್ರಮ ಮಾಡಿದಾಗ ನಮಗೆ ಗಾಳಿ ಉಂಟಾಗುತ್ತದೆ. ಅದುದರಿಂದ ಸ್ವೇದವು ಜಲದಲ್ಲಿ ಸೇರಿದ ವಾಯುವಿನ ಭಾಗವೆನ್ನು ಬಹುದು.

ಪ್ರ:-೪೦. ಮೂತ್ರವು ಹೇಗೆ ಆಯಿತು? ಕಾರಣವೇನು?

ಉ:- ಮೂತ್ರವು ಜಲಭೂತದಲ್ಲಿ ಅಗ್ನಿಯ ಅಮುಖ್ಯ ಭಾಗವು ಸೇರಿ ಉಂಟಾಯಿತು. ಮೂತ್ರವು ಬಿಸಿಯಾಗಿರುತ್ತದೆ. ಅಗ್ನಿಯೂ ಬಿಸಿಯಾಗಿರುತ್ತದೆ. ಆದ್ದರಿಂದ ಮೂತ್ರವು ಜಲಭೂತದಲ್ಲಿ ಸೇರಿದ ಅಗ್ನಿಯ ಭಾಗವಾಗಿದೆ.

ಪ್ರ:-೪೧. ಶುಕ್ಲವು ಯಾವುದರ ಯಾವ ಭಾಗ? ಕಾರಣವೇನು?

ಉ:- ಶುಕ್ಲವು ಜಲಭೂತದ ಮುಖ್ಯಭಾಗವಾಗಿದೆ. ಶುಕ್ಲವು ಶ್ವೇತ ಬಣ್ಣ ಉಳ್ಳದ್ದಾಗಿದೆ. ಜಲವೂ ಬಿಳುಪಾಗಿರುತ್ತದೆ. ಶುಕ್ಲ ಅಥವಾ ವೀರೈದಲ್ಲಿ ಗರ್ಭವನ್ನು ಹುಟ್ಟಿಸುವ ಶಕ್ತಿ ಇರುತ್ತದೆ. ಜಲದಲ್ಲೂ ಸಹ ಭೂಮಿಯಲ್ಲಿ ಬಿತ್ತಿರುವ ಬೀಜಗಳನ್ನು ವೃಕ್ಷಗಳನ್ನಾಗಿ ಮಾಡುವ ಶಕ್ತಿ ಇದೆ. ಆದ್ದರಿಂದ ಶುಕ್ಲವು ಜಲತತ್ವದ ಮುಖ್ಯ ಭಾಗವಾಗಿದೆ.

ಪ್ರ:-೪೨. ಶೋಣಿತವು ಯಾವುದರಲ್ಲಿ ಸೇರಿದ ಯಾವುದರ ಭಾಗ? ಕಾರಣವೇನು?

ಉ:- ಶೋಣಿತವು ಜಲದಲ್ಲಿ ಸೇರಿದ ಪೃಥ್ವಿಯ ಭಾಗವಾಗಿದೆ. ಶೋಣಿತವು ಅಂದರೆ ರಕ್ತವು ಕೆಂಪಾಗಿರುತ್ತದೆ. ಭೂಮಿಯೂ ಹಲವು ಕಡೆ ಕೆಂಪಾಗಿರುತ್ತದೆ. ಮತ್ತು ಸ್ವಲ್ಪ ಮಣ್ಣನ್ನು ನೀರಿನಲ್ಲಿ ಹಾಕಿ ಕಲಸಿದರೆ ಅದು ಕೆಂಪಾಗುತ್ತದೆ. ಅದುದರಿಂದ ಶೋಣಿತವು ಜಲಭೂತದಲ್ಲಿ ಸೇರಿದ ಪೃಥ್ವಿಯ ಭಾಗವಾಗಿದೆ.

ಪ್ರ:-೪೩. ರೋಮವು ಯಾವುದರಲ್ಲಿ ಸೇರಿದ ಯಾವುದರ ಭಾಗ ? ಕಾರಣವೇನು ?

ಉ:- ರೋಮವು ಪೃಥ್ವಿಯಲ್ಲಿ ಸೇರಿದ ಆಕಾಶದ ಭಾಗವಾಗಿದೆ. ರೋಮವೆಂದರೆ ಕೂದಲು, ಇದನ್ನು ಕತ್ತರಿಸುವಾಗ ನಮಗೆ ನೋವಾಗುವುದಿಲ್ಲ, ಅಂದರೆ ಇದರಲ್ಲಿ ಶೂನ್ಯ ಗುಣವಿದೆ. ಆಕಾಶವೂ ಸಹ ಶೂನ್ಯವಾಗಿರುವುದರಿಂದ ರೋಮವು ಪೃಥ್ವಿಯಲ್ಲಿ ಸೇರಿದ ಆಕಾಶದ ಭಾಗ.

ಪ್ರ:-೪೪, ಚರ್ಮ ಹೇಗಾಯಿತು ? ಕಾರಣವೇನು ?

ಉ:- ಪೃಥ್ವಿಯ ಮುಖ್ಯ ಭಾಗಕ್ಕೆ ವಾಯುವಿನ ಅಮುಖ್ಯ ಭಾಗವು ಸೇರುವುದರಿಂದ 'ತ್ವಚ' ಅಥವಾ ಚರ್ಮವಾಗಿದೆ. ಜ್ವರವನ್ನು ಉಷ್ಣ ಮಾಸಕ ಯಂತ್ರವು ಅಳೆಯುವಂತೆ ಈತ್ವಜಿಯು ಶೀತ, ಉಷ್ಣ, ಮೃದು, ಕಠಿಣ ಮೊದಲಾದವುಗಳನ್ನು ತಿಳಿದುಕೊಳ್ಳುತ್ತದೆ. ವಾಯುವೂ ಸಹ ಸ್ಪರ್ಶ ಗುಣಉಳ್ಳದ್ದು. ಅದುದರಿಂದ ತ್ವಜಿಯು ಪೃಥ್ವಿಯಲ್ಲಿ ಸೇರಿದ ವಾಯುವಿನ ಭಾಗವಾಗಿದೆ.

ಪ್ರ:-೪೫ ನಾಡಿಯು ಹೇಗಾಯಿತು ? ಕಾರಣವೇನು ?

ಉ:- ನಾಡಿಯು ಪೃಥ್ವಿಯಲ್ಲಿ ಸೇರಿದ ಅಗ್ನಿಯ ಭಾಗವಾಗಿದೆ. ನಾಡಿಯು ಉಷ್ಣದ ಪ್ರಮಾಣವನ್ನು ತಿಳಿಸುತ್ತದೆ. ಅಗ್ನಿಯೂ ಸಹ ಉಷ್ಣತ್ವದಿಂದ ಕೂಡಿದೆ. ಈ ಗುಣವು ನಾಡಿಯಲ್ಲಿ ತೋರುವುದರಿಂದ ನಾಡಿಯು ಪೃಥ್ವಿಯಲ್ಲಿ ಸೇರಿದ ಅಗ್ನಿಯ ಭಾಗವಾಗಿದೆ.

ಪ್ರ:-೪೬. ಮಾಂಸವು ಹೇಗಾಯಿತು ? ಕಾರಣವೇನು ?

ಉ:- ಪೃಥ್ವೀ ಭೂತದಲ್ಲಿ ಜಲಭೂತವು ಸೇರಿ ಮಾಂಸವಾಗಿದೆ. ಮಾಂಸವು ಸದಾಹಸ ಅಥವಾ ತೇವವಾಗಿರುತ್ತದೆ. ಜಲವೂ ಸಹ ತೇವ ಗುಣಉಳ್ಳದ್ದು. ಆದ್ದರಿಂದ ಮಾಂಸವು ಪೃಥ್ವೀ ಭೂತದಲ್ಲಿ ಸೇರಿದ ಜಲದ ಭಾಗವಾಗಿದೆ.

ಪ್ರ:-೪೨. ಅಸ್ಥಿಯು ಯಾವುದರ ಯಾವ ಭಾಗ ? ಕಾರಣ
ವೇನು ?

ಉ:- ಅಸ್ಥಿಯು ಪೃಥ್ವಿಭೂತದ ಮುಖ್ಯ ಭಾಗವಾಗಿದೆ. ಅಸ್ಥಿ ಅಂದರೆ
ಮೂಳೆಯು ಅತಿಕಠಿಣವಾಗಿರುತ್ತದೆ. ಪೃಥ್ವಿಯೂ ಸಹ ಗಟ್ಟಿಯಾಗಿರುತ್ತದೆ.
ಈ ಗುಣವು ಅಸ್ಥಿಯಲ್ಲಿ ತೋರಿಬರುವುದರಿಂದ ಇದು ಪೃಥ್ವಿಯ ಮುಖ್ಯಭಾಗ
ವಾಗಿದೆ.

ಪ್ರ:-೪೩. ಮೇಲೆ ಹೇಳಿದ ಇಪ್ಪತ್ತೈದು ತತ್ವಗಳನ್ನು ತಿಳಿದು
ಕೊಳ್ಳುವುದರಿಂದ ಉಂಟಾಗುವ ಜ್ಞಾನದ ಸ್ವರೂಪವೇನು?

ಉ:- ಇದುವರೆಗೆ ವಿವರಿಸಿದ ಇಪ್ಪತ್ತೈದು ತತ್ವಗಳು ನಾನಲ್ಲ. ಅವು
ನನ್ನವೂ ಅಲ್ಲ. ಇವು ಪಂಚಭೂತಗಳಿಗೆ ಸೇರಿದ್ದು, ನಾನು ಇವುಗಳನ್ನು
ನೋಡುವ 'ಸಾಕ್ಷಿ' ಎಂಬ ತಿಳುವಳಿಕೆಯೇ ಜ್ಞಾನದ ಸ್ವರೂಪ.

ಪ್ರ:-೪೪. ಇದಕ್ಕೆ ಪ್ರಮಾಣವೇನು ?

ಉ:- "ಘಟದ್ರಷ್ಟ್ವಾ ಘಟಾದ್ಭಿನ್ನಃ ಸರ್ವಥಾನಘಟೋ
ಯಥಾ | ದೇಹದ್ರಷ್ಟ್ವಾ ತಥಾದೇಹೋ ನಾಹಮಿತ್ಯವ
ಧಾರಯೇತ್||" -

ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುತ್ತಾನಲ್ಲದೆ ಅವನು
ಎಂದಿಗೂ ಹೇಗೆ ಘಟವಾಗಲಾರನೋ, ಅದರಂತೆ ದೇಹವನ್ನು ಇದಿರಿಟ್ಟು
ನೋಡುವ ನಾನು ಎಂದಿಗೂ ದೇಹವಾಗುವುದಿಲ್ಲವೆಂಬುದೇ ಜ್ಞಾನದ ಸ್ವರೂಪಕ್ಕೆ
ಪ್ರಮಾಣ.

ಪ್ರ:-೪೫. ಹೀಗೆ ತಿಳಿಯುವುದರಿಂದಾಗುವ ಲಾಭವೇನು ?

ಉ:- ಈ ಇಪ್ಪತ್ತೈದು ತತ್ವಗಳಿಂದ ಕೂಡಿದ ದೇಹವು ನಾನಲ್ಲ,
ಏಕೆಂದರೆ ಇದು ದೃಶ್ಯವಾಗಿದೆ. ನಾನು ದ್ರಷ್ಟೃನಾದ ಆತ್ಮನಾಗಿದ್ದೇನೆ. ಹೀಗೆ
ತಿಳಿಯುವುದರಿಂದ ದೇಹದಲ್ಲಿ 'ಅಹಂ ಬುದ್ಧಿಯು' ಹೋಗುತ್ತದೆ. ಇನ್ನು
ಈ ದೇಹವು ನನ್ನದೂ ಅಲ್ಲ. ಏಕೆಂದರೆ ಇದು ಪಂಚೀಕೃತ ಪಂಚಭೂತಾತ್ಮಕ
ವಾದದ್ದು. ಹೀಗೆ ತಿಳಿಯುವುದರಿಂದ ದೇಹದಲ್ಲಿ 'ಮನುತಾಬುದ್ಧಿಯೂ
ಹೋಗುತ್ತದೆ. ಹೀಗೆ ದೇಹದಲ್ಲಿ ಅಹಂಕಾರ ಮನುಕಾರಗಳು ಹೋಗುವುದೇ
ಪರಮ ಲಾಭವಾಗಿದೆ.

ಪ್ರ:—೫೦. ಆಕಾಶ ಭೂತದ ಸ್ವಚತತ್ವಗಳಲ್ಲಿ ಉದಾಹರಣೆ
ಗಾಗಿ ಒಂದನ್ನು ವಿವರಿಸಿ.

ಉ:- ಶೋಕವು ಆಕಾಶ ಭೂತದ ಮುಖ್ಯ ಭಾಗವಾಗಿದೆ. ಶೋಕ-
ಉಂಟಾದರೂ ನಾನು ಅದನ್ನು ತಿಳಿದುಕೊಳ್ಳುತ್ತೇನೆ. ಉಂಟಾಗದಿದ್ದರೂ
ನಾನು ಅದನ್ನು ಅರಿಯುತ್ತೇನೆ. ಹೀಗೆ ಶೋಕದ ಭಾವಾಭಾವಗಳನ್ನು ಅರಿ-
ಯುವ ನಾನು ಶೋಕಕ್ಕಿಂತ ಬೇರೆಯಾಗಿರುವುದರಿಂದ ಶೋಕವು ನಾನಲ್ಲ.
ಮತ್ತು ಇದು ಆಕಾಶದ ಮುಖ್ಯ ಭಾಗವಾದುದರಿಂದ ನನ್ನದೂ ಅಲ್ಲ.
ಇದರಂತೆ ಎಲ್ಲವನ್ನೂ ತಿಳಿಯಬೇಕು.

ಪ್ರ:—೫೧. ಈ ವಿವೇಕಕ್ಕೆ ಸಾರಾಂಶವೇನು ?

ಉ:—ಈ ಇಪ್ಪತ್ತೈದು ತತ್ವಗಳನ್ನು ವಿಚಾರ ಮಾಡುವುದಕ್ಕೆ ಮೊದಲು
ಈ ಸ್ಥೂಲ ದೇಹವೇ ನಾನು, ನನ್ನದೆಂದು ತಪ್ಪು ತಿಳಿದುಕೊಂಡಿದ್ದೆವು. ಈಗ
ವಿಚಾರ ಮಾಡಿದ ಮೇಲೆ ನಾನು ಈ ಸ್ಥೂಲ ದೇಹವನ್ನು ನೋಡುವವನಾದ್ದರಿಂದ
ಇದು ನಾನಲ್ಲ, ಮತ್ತು ಇದು ಸಂಚಭೂತಗಳಿಗೆ ಸೇರಿದ ವಸ್ತುವಾದ್ದರಿಂದ
ನನ್ನದೂ ಅಲ್ಲ ನಾನು ಇದಕ್ಕೆ ವಿಲಕ್ಷಣನಾದ ಸಾಕ್ಷಿಯಾಗಿದ್ದೇನೆಂದು.
ಸರಿಯಾದ ತಿಳುವಳಿಕೆ ಉಂಟಾಗುವುದೇ ಈ ವಿವೇಕಕ್ಕೆ ಸಾರಾಂಶ.

ಪ್ರ:—೫೨. ಆಗ ಉಂಟಾಗುವ ಮಾನಸಿಕ ಸ್ಥಿತಿ ಏನು ?

ಉ:- ಮೊದಲು ಮನಸ್ಸಿನಲ್ಲಿ ದೇಹ ನಾನು, ನನ್ನದು ಎಂಬ ಭಾವನೆ
ಇತ್ತು. ಈಗ ಅದು ಹೋಗಿ, ದೇಹವನ್ನು ನೋಡುವ ದೃಷ್ಟಿನಾದ ಆತ್ಮನೇ
ನಾನೆಂಬ ಭಾವನೆ ಮನಸ್ಸಿನಲ್ಲಿ ಉಂಟಾಗಿ, ದೇಹಾಭಿಮಾನ ಹೋಗಿ ಅದರಲ್ಲಿದ್ದ
ಆಸಕ್ತಿಯು ಕಡಿಮೆಯಾಗಿ ವೈರಾಗ್ಯ ಉಂಟಾಗುತ್ತದೆ.

ಪ್ರ:—೫೪ ಸ್ಥೂಲ ದೇಹದ ಧರ್ಮಗಳೆಷ್ಟು ? ಅವು ಯಾವುವು ?

ಉ:—ಸ್ಥೂಲ ದೇಹದ ಧರ್ಮಗಳು ಏಳು—ಅವು ಯಾವುವೆಂದರೆ—

೧ ನಾಮ, ೨ ಜಾತಿ, ೩ ಆಶ್ರಮ, ೪ ವರ್ಣ, ೫ ಸಂಬಂಧ, ೬ ಪರಿ-
ಮಾಣ, ೭ ಜನನ—ಮರಣ.

ಪ್ರ:—೫೫. ನಾನಾದ ವಿಚಾರವೇನು ? ಅದರ ಅಧ್ಯಾಸ-
ವನ್ನು ಬಿಡುವುದು ಹೇಗೆ ?

ಉ:- 'ನಾಮ'ವೆಂದರೆ ಹೆಸರು. ಇದು ಹುಟ್ಟುವುದಕ್ಕೆ ಮೊದಲೂ, ಹುಟ್ಟಿದ ಮೇಲೆ ಕೆಲವು ದಿವಸಗಳವರೆಗೂ ಇರಲಿಲ್ಲ. ನಂತರ ವ್ಯವಹಾರ ಕ್ಷೋಸ್ಕರ ಯಾವುದಾದರೂ ಹೆಸರನ್ನು ಇಡುತ್ತಾರೆ. ಈ ನಾಮದ ಅಧ್ಯಾಸವನ್ನು ಬಿಡಬೇಕಾದರೆ ವಿಚಾರ ಮಾಡಬೇಕು. ಈ ನಾಮವು ನಮ್ಮ ದೇಹದಲ್ಲಿ ಯಾವ ಭಾಗಕ್ಕೆ ಸೇರಿದ್ದೆಂದು ಹುಡುಕಲು ಹೊರಟರೆ, ಎಲ್ಲಾ ಭಾಗಕ್ಕೂ ಒಂದೊಂದು ಹೆಸರಿರುವುದರಿಂದ, ನಾಮವು ನುಡಿ ಮಾತ್ರವಾಗಿದೆ. 'ವಾಚಾರಂಭಣ'ವಾಗಿದೆ. ಈ ನಾಮವು ಕೇವಲ ಸ್ಥೂಲ ದೇಹಕ್ಕೆ ಸಂಬಂಧಿಸಿರುವುದೇ ಹೊರತು ಸೂಕ್ಷ್ಮ ದೇಹಕ್ಕೆ ಸಹ ಸಂಬಂಧವೇ ಇಲ್ಲ. ಇನ್ನು ಆತ್ಮನಿಗೆ ಇದರ ಸೇರಿಕೂ ಇಲ್ಲವೆಂದುವನ್ನು ಹೇಳಬೇಕಾಗಿಲ್ಲ. ಇದು ನಮಗೆ ಸುಷುಪ್ತಿಯಲ್ಲಿ ಅನುಭವಕ್ಕೆ ಬರುತ್ತದೆ ಈ ರೀತಿ ವಿಚಾರ ಮಾಡಿ ನಾಮದ ಅಧ್ಯಾಸವನ್ನು ಬಿಡಿಸಿಕೊಳ್ಳಬೇಕು.

ಪ್ರ:- ೫೬ ಜಾತಿಯ ವಿಚಾರವೇನು? ಅದರ ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಹೇಗೆ?

ಉ:- ಬ್ರಾಹ್ಮಣ, ಕ್ಷತ್ರಿಯ, ವೈಶ್ಯ ಮತ್ತು ಶೂದ್ರ ಮೊದಲಾದ ಜಾತಿಗಳು ವ್ಯವಹಾರಕ್ಷೋಸ್ಕರ ಸ್ಥೂಲ ದೇಹದಲ್ಲಿ ಕಲ್ಪಿಸಲ್ಪಟ್ಟಿವೆ. ಈ ಜಾತಿಗಳೂ ಸಹ ಸ್ಥೂಲ ದೇಹದಲ್ಲಿ ಯಾವ ಭಾಗದಲ್ಲಿ ಹುಡುಕಿದರೂ ಸಿಗುವುದಿಲ್ಲ. ಸೂಕ್ಷ್ಮ ದೇಹಕ್ಕೆ ಯಾವ ಜಾತಿಯೂ ಇಲ್ಲವೆಂಬುದು ಸುಷುಪ್ತಿಯಲ್ಲಿ ಅನುಭವಕ್ಕೆ ಬರುತ್ತದೆ. ಜಾತಿಯನ್ನು ತಿಳಿಯುವ ನಾನು ಜಾತಿಗಿಂತ ಜೀರೆಯಾಗಿದ್ದೇನೆ. ಈ ರೀತಿ ವಿಚಾರ ಮಾಡಿ ಜಾತಿಯ ಅಧ್ಯಾಸವನ್ನು ಬಿಡಬೇಕು.

ಪ್ರ:- ೫೭ ಆಶ್ರಮದ ವಿಚಾರವೇನು? ಅದರ ಅಧ್ಯಾಸವನ್ನು ಬಿಡುವುದು ಹೇಗೆ?

ಉ:- ಬ್ರಹ್ಮಚಾರಿ, ಗೃಹಸ್ಥ, 'ವಾನಪ್ರಸ್ಥ ಮತ್ತು ಸನ್ಯಾಸಿ ಎಂಬ ನಾಲ್ಕು ವಿಧ ಆಶ್ರಮಗಳು ಸ್ಥೂಲ ದೇಹದಲ್ಲಿ ಆಯಾಕಾಲ ಕರ್ಮಕ್ಕನುಸಾರವಾಗಿ ಕಲ್ಪಿಸಲ್ಪಟ್ಟಿವೆ ಸೂಕ್ಷ್ಮ ದೇಹ ಹಾಗೂ ಆತ್ಮನಿಗೆ ಈ ಆಶ್ರಮಗಳ ಸಂಬಂಧವಿಲ್ಲ. ಇದು ನಮಗೆ ಸುಷುಪ್ತಿಯಲ್ಲಿ ಅನುಭವಕ್ಕೆ ಬರುತ್ತದೆ. ಅಲ್ಲದೆ ಸ್ಥೂಲ ದೇಹವೇ ನಾವಲ್ಲವಾದುದರಿಂದ ಅದರ ಧರ್ಮವಾದ ಆಶ್ರಮವೂ ನಮಗಿಲ್ಲ. ಹೀಗೆ ತಿಳಿದು ನಾವು ಆಶ್ರಮದ ಅಧ್ಯಾಸವನ್ನು ಬಿಡಬೇಕು.

ಪ್ರ :- ೫೮. ವರ್ಣದ ವಿಚಾರವೇನು ? ವರ್ಣದ ಅಧ್ಯಾಸವನ್ನು ಬಿಡುವುದು ಹೇಗೆ ?

ಉ - ವರ್ಣವೆಂದರೆ ಬಣ್ಣ. ಕೆಂಪು, ಕಪ್ಪು, ಬಿಳುಪು, ಮಿಶ್ರವರ್ಣ ಇತ್ಯಾದಿ ಬಣ್ಣಗಳು ಸ್ಥೂಲ ದೇಹದಲ್ಲಿ ಪ್ರತ್ಯಕ್ಷವಾಗಿ ಕಂಡುಬರುತ್ತವೆ. ಈ ಬಣ್ಣಗಳಲ್ಲಿ ಜನರಿಗೆ ಬಹಳ ಆಭಿಮಾನ-ವಿಕ್ಷೇಪಗಳಿಗೆ ಕಾರಣವಾಗಿದೆ. ಆದರೆ ವಿಚಾರ ಮಾಡಿದರೆ ಇದು ಸ್ಥೂಲ ದೇಹಕ್ಕೆ ಮಾತ್ರ ಸಂಬಂಧಪಟ್ಟಿರುವುದೇ ಹೊರತು ಸೂಕ್ಷ್ಮದೇಹಕ್ಕೂ ಇಲ್ಲ, ಆತ್ಮನಿಗೂ ಇಲ್ಲ. ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ, ಸ್ಥೂಲ ದೇಹದ ಧರ್ಮವಾದ ಈ ವರ್ಣವನ್ನು ನೋಡುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ. ಹೀಗೆ ತಿಳಿದು ವರ್ಣದ ಅಧ್ಯಾಸವನ್ನು ಬಿಡಬೇಕು.

ಪ್ರ :- ೫೯. ಸಂಬಂಧದ ವಿಚಾರವೇನು ? ಇದರ ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಹೇಗೆ ?

ಉ :- ಪ್ರಸಂಜದಲ್ಲಿ ಅನೇಕ ವಿಧವಾದ ಸಂಬಂಧಗಳಿವೆ. ಮುಖ್ಯವಾಗಿ ಗುರು-ಶಿಷ್ಯ, ಪಿತಾ-ಪುತ್ರ, ಸ್ತ್ರೀ-ಪುರುಷ, ಸ್ವಾಮಿ-ಸೇವಕ ಇತ್ಯಾದಿ ಸಂಬಂಧಗಳಿವೆ. ಆದೂ ಅಲ್ಲದೆ ಧನ ಉಳ್ಳವನನ್ನು ಧನವಂತನೆಂದೂ, ವಿದ್ಯೆ ಉಳ್ಳವನು ವಿದ್ಯಾವಂತನೆಂದೂ ನೊದಲಾದ ಸಂಬಂಧಗಳಿವೆ. ಆದರೆ ಇದೂ ಸಹ ಸ್ಥೂಲ ದೇಹಕ್ಕೆ ಸಂಬಂಧಿಸಿದ್ದೇ ವಿನಹ ಆತ್ಮನಿಗೆ ಸಂಬಂಧವಿಲ್ಲ. ಈ ರೀತಿ ಆತ್ಮನಾದ ತನಗೆ ಸುಷುಪ್ತಿಯಲ್ಲಿ ಯಾವಸಂಬಂಧವೂ ಇಲ್ಲವೆಂಬ ಅನುಭವಕ್ಕೆ ಬರುತ್ತದೆ. ಈ ರೀತಿ ತಿಳಿದು ಸಂಬಂಧದ ಅಧ್ಯಾಸವನ್ನು ಬಿಡಬೇಕು.

ಪ್ರ :- ೬೦. ಪರಿಮಾಣದ ವಿಚಾರವೇನು ? ಅದರ ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಹೇಗೆ ?

ಉ :- ಪರಿಮಾಣವೆಂದರೆ ಅಳತೆ. ಉದ್ದ, ಗಿಡ್ಡ, ದಪ್ಪ, ಸಣ್ಣ, ದೊಂಕು ನೆಟ್ಟಗೆ ಇತ್ಯಾದಿಗಳು ಸ್ಥೂಲ ದೇಹದಲ್ಲಿ ತೋರಿ ಬರುತ್ತವೆ. ಈ ಪರಿಮಾಣವೂ ಸಹ ಜನಗಳಿಗೆ ವಿಕ್ಷೇಪಕ್ಕೆ ಕಾರಣವಾಗಿದೆ. ಹೇಗೆಂದರೆ—ಬಹಳ ಉದ್ದವಾಗಿರುವವರು ಸ್ವಲ್ಪ ಕುಳ್ಳಾಗಿರಬೇಕಾಗಿತ್ತೆಂತಲೂ, ಬಹಳ ಗಿಡ್ಡಗಿರುವವರು ಸ್ವಲ್ಪ ಉದ್ದವಾಗಿರಬೇಕಾಗಿತ್ತೆಂತಲೂ, ದಪ್ಪಗಿರುವವರು ಸಣ್ಣಗಾಗಬೇಕೆಂತಲೂ, ಸಣ್ಣಗಿರುವವರು ದಪ್ಪಗಾಗಬೇಕೆಂತಲೂ ನೊದಲಾಗಿ ಬಯಸುತ್ತಾರೆ. ಆದರೆ

ವಿಚಾರ ಮಾಡಿದರೆ ಈ ಪರಿಮಾಣವೂ ಸಹ ಸ್ಥೂಲದೇಹಕ್ಕೆ ಸಂಬಂಧಿಸಿದ್ದೇ ಹೊರತು ಸೂಕ್ಷ್ಮದೇಹಕ್ಕೆ ಯಾವ ಅಳತೆಯೂ ಇಲ್ಲ. ಆತ್ಮನಿಗಂತೂ ಇಲ್ಲವೇ ಇಲ್ಲ. ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ, ಈ ಪರಿಮಾಣವನ್ನು ನೋಡುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ. ಹೀಗೆ ತಿಳಿದು ಪರಿಮಾಣದ ಅಧ್ಯಾಸವನ್ನು ಬಿಡಿಸಿಕೊಳ್ಳಬೇಕು.

ಪ್ರ:-೬೦. ಜನನ-ಮರಣಗಳ ವಿಚಾರವೇನು ? ಅದರ

ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಹೇಗೆ?

ಉ:- ಜನನ-ಮರಣಗಳೂ ಸಹ ಸ್ಥೂಲ ದೇಹಕ್ಕೆ ಸಂಬಂಧಿಸಿದ್ದೇ ಹೊರತು ಸೂಕ್ಷ್ಮದೇಹಕ್ಕೂ ಇಲ್ಲ, ಆತ್ಮನಿಗೂ ಇಲ್ಲ. ಜಗತ್ತು ಸೃಷ್ಟಿಯಾದಾಗ ಬಂದ ಸೂಕ್ಷ್ಮದೇಹವು ಜ್ಞಾನವಾಗುವ ಪರ్యಂತರವಿರುತ್ತದೆ. ಆದರೆ ಈ ಸ್ಥೂಲ ದೇಹವು ಜಾಯತೆ, ಅಸ್ತಿ, ವರ್ಧತೆ, ವಿಪರೀಣಮತೆ, ಅಪಕ್ಷೇಯತೆ ಮತ್ತು ನಶ್ಯತೆ ಎಂಬ ಆರು ವಿಕಾರಗಳಿಗನುಕೂಲಿದೆ. ಈ ಆರು ವಿಕಾರಗಳನ್ನು ಅರಿಯುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ. ಈ ರೀತಿ ವಿಚಾರ ಮಾಡಿ ಜನನ-ಮರಣಗಳು ನನಗಿಲ್ಲವೆಂಬುದಾಗಿ ಅದರ ಅಧ್ಯಾಸವನ್ನು ಬಿಡಬೇಕು. ಇದನ್ನು ಬಿಡುವುದು ಬಹಳ ಕಷ್ಟವಾಗಿದೆ. ಏಕೆಂದರೆ ಸಾಮಾನ್ಯವಾಗಿ ಎಲ್ಲರೂ ನಾನು ಹುಟ್ಟುತ್ತೇನೆ. ನಾನು ಸಾಯುತ್ತೇನೆ ಎಂಬುದಾಗಿ ಧೃಢವಾಗಿ ತಿಳಿದಿರುತ್ತಾರೆ.

ಪ್ರ:-೬೧. ಜನನ-ಮರಣಗಳು ಆತ್ಮನಿಗೆ ಸಂಬಂಧಿಸಿವೆ ಎಂದು ಅಂಗೀಕರಿಸಿದರೆ ಬರತಕ್ಕ ದೋಷವೇನು ?

ಉ:- ಅಪರಾಧಿಯಲ್ಲದವನ ಮೇಲೆ ಅಪರಾಧ ಹೊರಿಸಿದಂತೆ, ಜನನ-ಮರಣವಿಲ್ಲದ ಆತ್ಮನ ಮೇಲೆ ಜನನ-ಮರಣಗಳನ್ನು ಆರೋಪಿಸಿದರೆ, ಆತ್ಮನೂ ಸಹ ದೇಹದಂತೆ ವಿಕಾರಿ, ಅನಿತ್ಯನೆನ್ನುವೇಕಾಗುತ್ತದೆ. ಆತ್ಮನಿಗೆ ಜನನ-ಮರಣಗಳಿಲ್ಲವೆಂದರೆ,

೧) ಅಕೃತಾಭ್ಯಾಗಮ ದೋಷ.

೨) ಕೃತ ಪ್ರಣಾಶ ದೋಷವೆಂಬ ಎರಡು ವಿಧವಾದ ದೋಷಗಳು ಬರುತ್ತವೆ.

ಪ್ರ:-೬೨. ಅಕೃತಾಭ್ಯಾಗಮ, ಕೃತಪ್ರಣಾಶ ದೋಷಗಳೆಂದರೇನು ?

ಉ:- ನಾವು ಮಾಡದೆ ಇದ್ದರೂ ಅದರ ಫಲವನ್ನು ಅನುಭವಿಸಬೇಕೆಂಬುದು ಅಕೃತಾಭ್ಯಾಗಮದೋಷ. ನಾವು ಮಾಡಿದ ಕರ್ಮಗಳ ಫಲವು ಭೋಗಿಸದೆ ಹಾಗೇ ನಷ್ಟವಾಯಿತೆಂಬುದು ಕೃತ ಪ್ರಣಾಶ ದೋಷ 'ನಾಭುಕ್ತಂ ಕ್ಷೀಯತೇ ಕರ್ಮ ಕಲ್ಪಕೋಟಿ ಶತೈರಪಿ' ಎಂದು ಹೇಳಿರುವ ಶೃತಿ ವಾಕ್ಯಕ್ಕೆ ವಿರೋಧ ಬರುತ್ತದೆ. ಸ್ಥೂಲದೇಹ ಹುಟ್ಟಿದಾಗ ಆತ್ಮನೂ ಹುಟ್ಟಿದೆ, ಅದು ಸತ್ತಾಗ ಆತ್ಮನೂ ಸತ್ತನೆಂದರೆ ಅವನು ಆ ದೇಹದಲ್ಲಿ ಮಾಡಿದ ಸಮಸ್ತ ಕರ್ಮಗಳ ಫಲವನ್ನು ಆ ದೇಹದಲ್ಲಿ ಇದ್ದು ಭೋಗಿಸಿ ಮುಗಿಸಲಾಗುವುದಿಲ್ಲ. ಅಂದ ಮೇಲೆ ಪೂರ್ತಿ ಭೋಗಿಸದೇ ಆತ್ಮನೂ ಸತ್ತು ಹೋಗಿ, ಮತ್ತೊಂದು ದೇಹದಲ್ಲಿ ಬೇರೊಬ್ಬ ಹೊಸ ಆತ್ಮನು ಬರುತ್ತಾನೆಂದರೆ ಏನೂ ಕರ್ಮ ಮಾಡದ ಆ ಹೊಸ ಆತ್ಮನು, ಸತ್ತು, ಹೋದ ಆತ್ಮನು ಮಾಡಿದ ಕರ್ಮ ಫಲ ಭೋಗಿಸಬೇಕಾಗುತ್ತದೆ. ಇದು ತರ್ಕಕ್ಕೆ ಒಪ್ಪದ ವಿಷಯ. ಮತ್ತು ಕರ್ಮವಾದಿಗಳೂ ಸಹ ಆತ್ಮನನ್ನು ಕರ್ತಾಭೋಕ್ತನೆಂಬುದಾಗಿ ಆತ್ಮನ ಮೇಲೆ ಕರ್ತೃತ್ವ-ಭೋಕ್ತೃತ್ವಗಳನ್ನು ಆರೋಪಿಸಿದರೂ, ಆತ್ಮನು ನಿತ್ಯನೆಂದು ಹೇಳುತ್ತಾರೆ. ಆದುದರಿಂದ ಆತ್ಮನಿಗೆ ಜನನ-ಮರಣಗಳಿಲ್ಲ.

ಪ್ರ:-೩೪. ಆತ್ಮನು ಹುಟ್ಟಿಲು ಯಾವ ಕಾರಣವೂ ಇಲ್ಲವೆಂಬುದಕ್ಕೆ ಯುಕ್ತಿ ಏನು ?

ಉ:-ಪ್ರಸಂಚದಲ್ಲಿ ಯಾವುದಾದರೂ ಒಂದು ವಸ್ತು ಅಥವಾ ಒಂದು ಮಗು ಹುಟ್ಟಿತೆಂದರೆ ಅದನ್ನು ಹುಟ್ಟಿಸಿದ ತಂದೆಯು ಮಗನಿಗಿಂತ ಬೇರೆ ಯಾಗಿರಬೇಕು ಮತ್ತು ಅದಕ್ಕಿಂತ ಮೊದಲಿರಬೇಕು. ಇದರಂತೆ. ಆತ್ಮನು ಹುಟ್ಟಿದನೆಂದರೆ ಹುಟ್ಟಿಸಿದ ಬೇರೆ ಯಾವ ವಸ್ತುವೂ ಅನಿಗಿಂತ ಭಿನ್ನವಾಗಿಲ್ಲ ಮತ್ತು ಮೊದಲೂ ಇಲ್ಲ. "ಸದೇವ ಸೌಮ್ಯೋದ ಮಗ್ರಮಾಸಿತ್" ಎಂಬುದಾಗಿ ಎಲ್ಲಕ್ಕಿಂತ ಮೊದಲು ಸದ್ರೂಪವಾದ ಪರಬ್ರಹ್ಮ ಒಂದಿತ್ತೆಂದು ಶೃತಿ ಹೇಳಿದೆಯಲ್ಲ ಎಂದು ಶಂಕಿಸಿದರೆ, ಆತ್ಮನು ಪರಬ್ರಹ್ಮಕ್ಕಿಂತ ಬೇರೆಯಲ್ಲ. ಎಂಬುದಾಗಿ "ಜೀವೋ ಬ್ರಹ್ಮೈವನಾಪರಃ:" ಎಂಬುದಾಗಿ ಹೇಳಿದೆ. ಮತ್ತು ಆತ್ಮನಿಗಿಂತ ಭಿನ್ನವಾದ ವಸ್ತುಗಳೆಲ್ಲವೂ ಅನಾತ್ಮಗಳೇ. ಆದ್ದರಿಂದ ಆತ್ಮನು ಹುಟ್ಟುವುದಕ್ಕೆ ಯಾವಕಾರಣವೂ ಸಿಗುವುದಿಲ್ಲವಾಗಿ ಆತ್ಮನು ಜನನ-ಮರಣರಹಿತನು ಎಂದು ಸ್ಪಷ್ಟವಾಗಿ ತಿಳಿದುಬರುತ್ತದೆ.

ಪ್ರ:-೬೫. ಇದಕ್ಕೆ ಭಗವದ್ಗೀತೆಯಲ್ಲಿ ಪ್ರಮಾಣವಿದೆಯೇ?

ಉ:-ಇದೆ. ಭಗವದ್ಗೀತೆಯ ಎರಡನೇ ಅಧ್ಯಾಯದ ೩೦ನೇ ಶ್ಲೋಕದಲ್ಲಿ ಭಗವಂತನು—

ಶ್ಲೋಕ:-ನ ಜಾಯತೇ ಮ್ರಿಯತೇ ನಾಕದಾಙಿ, ನಾಂಯಂ ಭೂತ್ವಾ
ಭವಿತಾ ನಾ ನ ಭೂಯಃ | ಅಜೋನಿತ್ಯಃ ಶಾಶ್ವತೋಽಯಂ
ಪುರಾಣೋ ನ ಹನ್ಯತೇ ಹನ್ಯಮಾನೇ ಶರೀರೇ ||

ಅರ್ಥ:-ಈ ಆತ್ಮನು ಹುಟ್ಟುವುದಿಲ್ಲ; ಸಾಯುವುದಿಲ್ಲ. ಮತ್ತು ಈ ಆತ್ಮನು ಹಿಂದೆ ಯಾವಾಗಲಾದರೂ ಇಲ್ಲದೆ ಹೋಗಿ ಪುನಃ ಉತ್ಪತ್ತಿಯಾದ ವನೂ ಅಲ್ಲಿ ಇವನು ಅಜನು (ಜನನ ರಹಿತನು,) ನಿತ್ಯನು, ಶಾಶ್ವತನು, ಮತ್ತು ಅನಾವಿ ಕಾಲದಿಂದ ಇರುವನು. ಆದರಿಂದಲೇ ಶರೀರವು ನಾಶವಾದರೂ ಇವನು ನಾಶವಾಗುವುದಿಲ್ಲ. ಘಟವು ಒಡೆದರೆ, ಘಟಾಕಾಶವು ಒಡೆಯದಂತೆ, ಕನ್ನಡಿ ಚೂರಾದರೆ, ಅದರಲ್ಲಿದ್ದ ಪ್ರತಿಬಿಂಬ ಚೂರಾಗದಂತೆ, ದೇಹ ನಾಶವಾದರೆ ಆತ್ಮ ನಾಶವಾಗುವುದಿಲ್ಲ.

ಪ್ರ:-೬೬. ಈ ವಿಚಾರದಿಂದಾಗುವ ನಿಶ್ಚಯವೇನು ?

ಉ:-ಸ್ಥೂಲ ದೇಹವೇ ನಾವಲ್ಲವಾದುದರಿಂದ, ಈ ದೇಹಕ್ಕೆ ಸಂಬಂಧ ಪಟ್ಟ ಮೇಲೆ ಹೇಳಿದ ಏಳು ಧರ್ಮಗಳೂ ನಮಗಿಲ್ಲವೆಂಬ ಅಸಂಗ ಭಾವನೆ ಉಂಟಾಗಿ. ಆದರಿಂದ ಧೃಢವಾಗಿ ನಿಶ್ಚಯ ಮಾಡಬೇಕು.

ಪ್ರ:-೬೭. ಸ್ಥೂಲ ದೇಹದ ಏಳು ಧರ್ಮಗಳು ಆತ್ಮನಿಗಿಲ್ಲವೆಂಬುದಕ್ಕೆ ಭಾಷ್ಯಕಾರರ ಪ್ರಮಾಣವೇನು ?

ಉ:-ಸ್ಥೂಲ ದೇಹದ ಏಳು ಧರ್ಮಗಳು ಆತ್ಮನಿಗಿಲ್ಲವೆಂಬುದನ್ನು ಭಾಷ್ಯಕಾರರಾದ ಶ್ರೀಮತ್ ಶಂಕರ ಭಗವತ್ಪಾದಾಚಾರ್ಯರು 'ಹಸ್ತಮಾಲಕ ಸ್ತೋತ್ರದಲ್ಲಿ ಈ ರೀತಿ ಹೇಳಿದ್ದಾರೆ.

ಶ್ಲೋಕ:- “ನಾಹಂ ಮನುಷ್ಯೋ ನ ಚ ದೇವಯಕ್ಷೋ. ನ ಬ್ರಹ್ಮಣ
ಕ್ಷತ್ರಿಯ ವೈಶ್ಯ ಶೂದ್ರಾಃ | ನ ಬ್ರಹ್ಮಚಾರಿ ನ ಗೃಹೀ
ವ ನ ಸೋ ಭಿಕ್ಷುರ್ನ ಜಾಹಂ, ನಿಜಬೋಧಮಾಸು ||”

ಅರ್ಥ:- ನಾನು ಮನುಷ್ಯನಲ್ಲ, ದೇವತೆಯಲ್ಲ, ಯಕ್ಷನೂ ಅಲ್ಲ. ಬ್ರಾಹ್ಮಣ ಕ್ಷತ್ರಿಯ, ವೈಶ್ಯ, ಶೂದ್ರನೂ ಅಲ್ಲ. ಬ್ರಹ್ಮಚಾರಿ, ಗೃಹಸ್ಥ, ವಾನಪ್ರಸ್ಥ, ಸಂನ್ಯಾಸಿಯೂ ಅಲ್ಲ. ನಾನು ಸ್ವಯಂ ಜ್ಞಾನ ಸ್ವರೂಪನು.

ಪ್ರ:-೬೮. ಪಂಚಭೂತಗಳ ಅಧ್ಯಾಸವನ್ನು ಬಿಡಿಸಿಕೊಳ್ಳುವ ಉಪಾಯವೇನು ?

ದೃಷ್ಟಾಂತ : ಒಬ್ಬಾನೊಬ್ಬ ಬ್ರಾಹ್ಮಣ ಯುವಕನಿಗೆ ಒಂದು ಮುಸ್ಲಿಂ ಜಾತಿಯ ಸ್ತ್ರೀ ಭೂತ ಅಥವಾ ದೆವ್ವ ಹಿಡಿಯಿತು. ಆಗ ಅವನು ತಾನು ಮುಸಲ್ಮಾನ ಸ್ತ್ರೀ ಎಂಬುದಾಗಿಯೂ, ತನ್ನ ಮನೆ ಅಲ್ಲಿದೆ ಇಲ್ಲಿದೆ, ತನ್ನ ಸಂಬಂಧಿಕರು ಇಂತಹವರು, ತನಗೆ ಇಂತಹ ವಸ್ತು ಬೇಕಾಗಿದೆ ಎಂದು ಮೊದಲಾಗಿ ಉರ್ದು ಭಾಷೆಯಲ್ಲಿ ಯದ್ವಾತದ್ವಾ ಮಾತಾಡತೊಡಗಿದನು. ಆಗ ಇವನಿಗೆ ದೆವ್ವ ಹಿಡಿದಿದೆ ಎಂಬುದಾಗಿ ತಿಳಿದುಕೊಂಡು ಅವನ ಸಂಬಂಧಿಕರು ಮಂತ್ರವಾದಿಯ ಒಳಿ ಕರೆದುಕೊಂಡು ಹೋದರು. ಆಗ ಮಂತ್ರವಾದಿಯು ಅವನನ್ನು ಎದುರಿಗೆ ಕೂರಿಸಿಕೊಂಡು ಮಂತ್ರಗಳನ್ನು ಹೇಳುತ್ತಾ, ಡಮರುಗ ಇತ್ಯಾದಿಗಳನ್ನು ಬಾರಿಸುತ್ತಾ, ಬೆಂಕಿಗೆ ಮೆಣಸಿನಕಾಯಿ ಹಾಕಿ ಘಾಟನ್ನು ಮಾಡಿ, ಬೇವಿನ ಸೊಪ್ಪಿನಿಂದ ಅವನ ಮುಖದ ಮೇಲೆ ಹೊಡೆದು ಅವನಿಗೆ ಹಿಡಿದ ಭೂತವನ್ನು ಬಿಡಿಸುತ್ತಾನೆ.

ಆಗ ಅವನು ಮೊದಲಿನಂತೆ ಮಾತಾಡುತ್ತಾನೆ.

ದ್ರಾಷ್ಟಾಂತ : ಇದರಂತೆ, ಸಚ್ಚಿದಾನಂದ ನಿತ್ಯ ಪರಿಪೂರ್ಣ, ಶುದ್ಧ ಬುದ್ಧ ಮುಕ್ತ ಸ್ವಭಾವವುಳ್ಳ ಆತ್ಮನೇ ತಾನಾಗಿದ್ದರೂ ಇಪ್ಪತ್ತೈದು ತತ್ವಗಳಿಂದ ಕೂಡಿದ, ಪಂಚಭೂತಗಳ ಸ್ವತ್ತಾದ ದೇಹವೇ ನಾನೆನ್ನುತ್ತೇನೆ. ಹೀಗೆ ಹೇಳುವವರಿಗಲ್ಲಾ ಐದು ಭೂತಗಳು ಹಿಡಿದಿವೆ ಎಂದೇ ತಿಳಿಯಬೇಕು. ಏಕೆಂದರೆ ತಾನಲ್ಲದ ದೇಹೇಂದ್ರಿಯಗಳನ್ನು ತಾನೆಂತಲೂ, ದೇಹದ ಧರ್ಮಗಳು ತನಗಿವೆ ಎಂತಲೂ, ದೇಹದ ಸಂಬಂಧಿಗಳೆಲ್ಲಾ ತನ್ನವರೆಂತಲೂ ಹುಚ್ಚು-ಹುಚ್ಚಾಗಿ ವರ್ತಿಸುತ್ತೇವೆ. ಇದನ್ನು ನೋಡಿದ ಸತ್ಪುರುಷರು 'ಸದ್ಗುರು'ವೆಂಬ ಮಂತ್ರವಾದಿಯ ಬಳಿಗೆ ಕರೆದುಕೊಂಡು ಹೋಗಿ, ಅವನಿಗೆ ಸಾಧನ ಚತುಷ್ಟಯಗಳೆಂಬ ಸಂಪತ್ತನ್ನು ದಕ್ಷಿಣೆಯ ರೂಪದಲ್ಲಿ ಒಪ್ಪಿಸುತ್ತಾರೆ. ಆಗ ಸದ್ಗುರುಗಳು ಆತ್ಮಾ

ನಾತ್ಮಾ ವಿಚಾರ, ವಿವೇಕಗಳೆಂಬ ಸದ್ವ್ಯಾಸನೆಗಳನ್ನುಂಟು ಮಾಡಿ, ಆತ್ಮಜ್ಞಾನ-
ಬೋಧೆ ಎಂಬ ಡಮರುಗವನ್ನು ಬಾರಿಸಿ 'ಮಹಾವಾಕ್ಯ'ಗಳೆಂಬ ಮಂತ್ರವನ್ನು
ಉಚ್ಚರಿಸಿ ದೇಹಾತ್ಮಬುದ್ಧಿ ಎಂಬ ದೆವ್ವವನ್ನು ಬಿಡಿಸುತ್ತಾರೆ. ಆಗ ನಾನು
ದೇಹವಲ್ಲ, ದೇಹಕ್ಕಿಂತ ವಿಲಕ್ಷಣನಾದ ಆತ್ಮನೆಂಬುದಾಗಿ ಸರಿಯಾದ ರೀತಿ
ಯಲ್ಲಿ ವರ್ತಿಸುತ್ತೇನೆ.

ಸ್ಕೂಲ ದೇಹದ ವಿಚಾರ ಸಮಾಪ್ತಿ

ಓಂ ತತ್ಸತ್

ಸೂಕ್ಷ್ಮ ದೇಹದ ವಿಚಾರ

ಪ್ರ :- ೬೯. ಸೂಕ್ಷ್ಮ ದೇಹಕ್ಕೆ ಹೆಸರುಗಳಿಷ್ಟು ?

ಉ :- ಸೂಕ್ಷ್ಮದೇಹ, ಲಿಂಗದೇಹ ಮತ್ತು ಪೂರ್ಯಷ್ಟಕವೆಂಬುದಾಗಿ ಮೂರು ಹೆಸರುಗಳಿವೆ.

ಪ್ರ :- ೭೦. ಸೂಕ್ಷ್ಮದೇಹ, ಲಿಂಗದೇಹ, ಪೂರ್ಯಷ್ಟಕ ವೆಂದರೇನು ?

ಉ :- i) ಸೂಕ್ಷ್ಮದೇಹವೆಂದರೆ ಇದು ಸ್ಥೂಲದೇಹದಂತೆ ಕರಚರಣಾದ್ಯವ ವಯ ಸಹಿತ (ಸ್ಥೂಲವಾಗಿ) ಕಂಬದಂತೆ ಪ್ರತ್ಯಕ್ಷವಾಗಿ ಕಣ್ಣಿಗೆ ಕಾಣಿಸುವುದಿಲ್ಲವಾದುದರಿಂದ ಇದಕ್ಕೆ ಸೂಕ್ಷ್ಮ ದೇಹವೆಂದು ಹೆಸರು ಬಂದಿದೆ.

ii) "ಲೀನಂ ಅರ್ಥಂ ಗಮಯತೀತಿ ಲಿಂಗಂ-ಕಾಣದಿರುವ ಅತ್ಮನನ್ನು ತೋರಿಸುವ ಕರಣವಾಗಿರುವುದರಿಂದ ಇದಕ್ಕೆ 'ಲಿಂಗ ದೇಹ'ವೆನ್ನುತ್ತಾರೆ.

iii) ಎಂಟು ಪುರಿಗಳಿಂದ ಕೂಡಿರುವುದರಿಂದ ಇದಕ್ಕೆ 'ಅಷ್ಟಪುರಿ' ಅಥವಾ 'ಪೂರ್ಯಷ್ಟಕ'ವೆನ್ನುತ್ತಾರೆ.

ಆ ಎಂಟು ಸಮೂಹಗಳಾವುವೆಂದರೆ-

೧) ಜ್ಞಾನೇಂದ್ರಿಯ ಪಂಚಕ. ೨) ಕರ್ಮೇಂದ್ರಿಯ ಪಂಚಕ. ೩) ಪ್ರಾಣಪಂಚಕ. ೪) ಭೂತಪಂಚಕ. ೫) ಅಂತಃಕರಣ. ೬) ಅವಿದ್ಯೆ ೭) ಕಾಮ. ಮತ್ತು ೮) ಕರ್ಮ ಈ ಎಂಟೂ ಸೇರಿ 'ಪೂರ್ಯಷ್ಟಕ' ವಾಗಿದೆ.

ಪ್ರ :- ೭೧. ಸೂಕ್ಷ್ಮದೇಹದ ತಾತ್ವಿಕ ವಿಚಾರವೇನು ?

ಉ :- ಅಪಂಚೀಕೃತ ಪಂಚ ಮಹಾಭೂತಗಳ ಹದಿನೇಳು ತತ್ವಗಳಿಂದ ಕೂಡಿಕೊಂಡಿರುವುದೇ ಸೂಕ್ಷ್ಮದೇಹ.

ಪ್ರ:- ೭೨. ಸೂಕ್ಷ್ಮದೇಹವಿದೆ ಎನ್ನುವುದಕ್ಕೆ ಪ್ರಮಾಣವೇನು

ಉ:- ಸೂಕ್ಷ್ಮದೇಹವಿದೆ ಎನ್ನುವುದಕ್ಕೆ ಸ್ಥೂಲ ದೇಹದಲ್ಲಿ ನಡೆಯುವ ಹದಿನೇಳು ಕ್ರಿಯೆಗಳೇ ಪ್ರಮಾಣವಾಗಿವೆ. ಹಾಗಾದರೆ ಆ ಹದಿನೇಳು ಕೆಲಸಗಳನ್ನು ಸ್ಥೂಲದೇಹವೇ ಮಾಡುತ್ತದೆಂದು ಏಕೆ ಹೇಳಬಾರದು? ಎಂದು ಶಂಕಿಸಿದರೆ ಸ್ಥೂಲ ದೇಹವೇ ಮಾಡುವಂತಿದ್ದರೆ ಸುಷುಪ್ತಿ, ಮರಣ, ಮೂರ್ಛಾ ಅವಸ್ಥೆಗಳಲ್ಲಿಯೂ ಇದು ಕ್ರಿಯೆ ಮಾಡಬೇಕಾಗಿತ್ತು. ಆದರೆ ಆ ಅವಸ್ಥೆಗಳಲ್ಲಿ ಇದು ಕಲ್ಲಿನಂತೆ ಜಡವಾಗಿ ಬಿದ್ದಿರುತ್ತದೆ. ಆದ್ದರಿಂದ ಇದಕ್ಕೆ ಸೂಕ್ಷ್ಮ ದೇಹದ ಅವಶ್ಯಕತೆಬೇಕೇಬೇಕು. ಹೀಗಿರುವುದಾದರೆ ಸ್ಥೂಲ ದೇಹವೇಕೆ ಬೇಕು? ಸೂಕ್ಷ್ಮ ದೇಹವೊಂದೇ ಕ್ರಿಯೆ ಮಾಡಬಾರದೇಕೆ ಎಂದು ಶಂಕಿಸಿದರೆ ನೀರನ್ನು ಬಿಸಿ ಮಾಡುವುದು ಅಗ್ನಿಯೇ ಆದರೂ ಅದು ಕಟ್ಟಿಗೆಯ ಮೂಲಕ ಕಾಯಿಸುವಂತೆ, ಸೂಕ್ಷ್ಮ ದೇಹವೇ ಎಲ್ಲಾ ಕ್ರಿಯೆ ಮಾಡುವುದಾದರೂ, ಅದಕ್ಕೆ ಸ್ಥೂಲ ದೇಹದ ಆಶ್ರಯವಿರಲೇಬೇಕು.

ಪ್ರ:- ೭೩. ಸೂಕ್ಷ್ಮದೇಹವು ಎಷ್ಟು ವಸ್ತುಗಳಿಂದ ಕೂಡಿ ಕೊಂಡಿದೆ?

ಉ:- ಸಂಚ ಜ್ಞಾನೇಂದ್ರಿಯ, ಸಂಚಕರ್ಮೇಂದ್ರಿಯ, ಸಂಚಪ್ರಾಣಗಳು ಮನಸ್ಸು ಮತ್ತು ಬುದ್ಧಿ—ಇವೇ ಹದಿನೇಳು ತತ್ವಗಳು.

ಸಂಚಜ್ಞಾನೇಂದ್ರಿಯಗಳು; ಶ್ರೋತ್ರ, ತ್ವಚ, ನೇತ್ರ, ಜಿಹ್ವೆ ಮತ್ತು ಘ್ರಾಣ.

ಸಂಚ ಕರ್ಮೇಂದ್ರಿಯಗಳು :-ವಾಕ್ಯ, ಪಾಣಿ, ಪಾದ, ಉಪಸ್ಥ ಮತ್ತು

ಗುದ.

ಸಂಚಪ್ರಾಣಗಳು : ಪ್ರಾಣ, ಅಪಾಣ, ಸಮಾಣ. ಉದಾನ ಮತ್ತು ವ್ಯಾನ್.

ಪ್ರ:- ೭೪. ಮನಸ್ಸು ಬುದ್ಧಿಗಳೆಂದರೇನು?

ಉ:- ಸಂಕಲ್ಪ ವಿಕಲ್ಪ ಮಾಡುವ ಅಂತಃಕರಣದ ವೃತ್ತಿಗೆ ಮನಸ್ಸೆಂತಲೂ, ನಿಶ್ಚಯಮಾಡುವ ವೃತ್ತಿಗೆ ಬುದ್ಧಿ ಎಂತಲೂ ಹೆಸರು.

ಪ್ರ:- ಅಪಂಚೀಕೃತ ಸಂಚ ಮಹಾಭೂತಗಳೆಂದರೇನು?

ಉ:- ಸಂಚೀಕರಣವಾಗದಿರುವ ಸಂಚ ಮಹಾಭೂತಗಳಿಗೆ ಅಪಂಚೀಕೃತ ಸಂಚ ಮಹಾ ಭೂತಗಳೆಂದೂ, ಸೂಕ್ಷ್ಮ ಭೂತಗಳೆಂದೂ, ಸಂಚ ತನ್ಮಾತ್ರಗಳೆಂದೂ ಹೆಸರುಗಳಿವೆ.

ಪ್ರ :- ೭೬. ಸೂಕ್ಷ್ಮದೇಹದ ಹದಿನೇಳು ತತ್ವಗಳು ಅಪಂಚೀಕೃತ ಪಂಚ ಮಹಾ ಭೂತಗಳಿಗೆ ಯಾವ ವಿಧವಾಗಿ ಸಂಬಂಧಿಸಿದೆ ?

ಉ :- ಅಪಂಚೀಕೃತ ಪಂಚ ಮಹಾಭೂತಗಳ ಸಮಷ್ಟಿ ಸತ್ವಗುಣದಿಂದ ಅಂತಃಕರಣವೂ, ಅಪಂಚೀಕೃತ ಪಂಚ ಭೂತಗಳ ವ್ಯಷ್ಟಿ ಸತ್ವಗುಣದಿಂದ ಪಂಚ ಜ್ಞಾನೇಂದ್ರಿಯಗಳೂ, ಅಪಂಚೀಕೃತ ಪಂಚ ಮಹಾ ಭೂತಗಳ ಸಮಷ್ಟಿ ರಜೋಗುಣದಿಂದ ಪಂಚ ಕರ್ಮೇಂದ್ರಿಯಗಳೂ ಆಗಿವೆ.

ಪ್ರ :- ೭೭. ಪಂಚ ಜ್ಞಾನೇಂದ್ರಿಯಗಳಲ್ಲಿ ಮೊದಲನೇ ಇಂದ್ರಿಯದ ಸ್ವರೂಪವೇನು ?

ಉ :- ಪಂಚ ಜ್ಞಾನೇಂದ್ರಿಯಗಳಲ್ಲಿ “ಶ್ರೋತ್ರೇಂದ್ರಿಯ” ಅಥವಾ “ಕಿವಿ”ಯು ಮೊದಲನೇ ಇಂದ್ರಿಯ, ಇದು ಆಕಾಶ ಭೂತದ ವ್ಯಷ್ಟಿ ಸತ್ವ ಗುಣ ದಿಂದಾಗಿದೆ. ಇದು ಶಬ್ದಗಳನ್ನು ಆರಿಯುವ ಸಾಧನವಾಗಿದೆ. ಶಬ್ದಗಳು ಎರಡು ವಿಧ—೧) ಲೌಕಿಕ ಮತ್ತು ೨) ವೈದಿಕ. ಪ್ರಾಪಂಚಿಕ ವಿಚಾರ, ಸಮಸ್ತ ಭಾಷೆಗಳೆಲ್ಲವೂ ‘ಲೌಕಿಕ ಶಬ್ದಗಳ ಗುಂಪಿಗೆ ಸೇರಿವೆ. ರಾಮಾಯಣ, ಭಾರತ, ಭಾಗವತ, ಇತ್ಯಾದಿ ಪುರಾಣಗಳ, ಭಗವದ್ಗೀತೆ, ಉಪನಿಷತ್ತು ಇತ್ಯಾದಿ ಅದ್ವೈತ ಶಾಸ್ತ್ರಗಳ ನಾಜ್ಞ್ಮಯವೆಲ್ಲಾ ವೈದಿಕ ಶಬ್ದಗಳ ಗುಂಪಿಗೆ ಸೇರಿವೆ. ಈ ಎರಡು ವಿಧವಾದ ಶಬ್ದಗಳನ್ನು ಸ್ಥೂಲ ದೇಹದಲ್ಲಿ ಕಂಡು ಬರುವ ‘ಕಿವಿ ಯೇ ಕೇಳಲಾರದು. ಇದು ಕೇವಲ ಶ್ರೋತ್ರೇಂದ್ರಿಯದ ಗೋಳಕಮಾತ್ರವಾಗಿದೆ. ಏಕೆಂದರೆ ಇದು ಸುಷುಪ್ತಿ, ಮರಣ, ಮೂರ್ಛೆ ಮೊದಲಾದ ಅವಸ್ಥೆಗಳಲ್ಲಿದ್ದರೂ ಇದು ತನ್ನ ಕ್ರಿಯೆಯನ್ನು ಮಾಡುವುದಿಲ್ಲ. ಅದುದರಿಂದ ನಿಜವಾದ ಶ್ರೋತ್ರೇಂದ್ರಿಯವು ಸೂಕ್ಷ್ಮದೇಹದಲ್ಲಿದೆ ಎಂದು ಊಹಿಸಬಹುದು. ಇದೂ ಸಹ ಸ್ವಂತ ಶಕ್ತಿಯಿಂದ ಕೆಲಸಮಾಡುವುದಿಲ್ಲ. ತನಗೆ ಅಧಿದೇವತೆಯಾದ ‘ದಿಗ್ದೇವತೆ’ಯಿಂದ ಪ್ರೇರಿತವಾಗಿ, ಸ್ಥೂಲದೇಹದಲ್ಲಿರುವ ‘ಕಿವಿ’ ಎಂಬ ಗೋಳಕದ ಮೂಲಕ ಶಬ್ದಗಳನ್ನು ಕೇಳುತ್ತದೆ.

ಪ್ರ :- ತ್ವಗೇಂದ್ರಿಯದ ಸ್ವರೂಪವೇನು ?

ಉ :- ಇದು ವಾಯುಭೂತದ ವ್ಯಷ್ಟಿ ಸತ್ವಗುಣಕ್ಕೆ ಸೇರಿದ್ದು. ಇದು ಸ್ಪರ್ಶಗಳನ್ನು ತಿಳಿಯುವ ಸಾಧನ. ಸ್ಪರ್ಶಗಳು—ಶೀತ, ಉಷ್ಣ, ಶೀತೋಷ್ಣ, ಮೃದು,

ಕಠಿಣವೆಂಬುದಾಗಿ ಐದು ವಿಧವಾಗಿದೆ ಸ್ಥೂಲ ದೇಹದಲ್ಲಿ ತೋರಿಬರುವ ಚರ್ಮವು ನಿಜವಾದ ತ್ವಗೇಂದ್ರಿಯವಲ್ಲ. ಇದು ಕೇವಲ ತ್ವಗೇಂದ್ರಿಯದ ಗೋಳಕ ಮಾತ್ರವಾಗಿದೆ. ಏಕೆಂದರೆ ಸುಷುಪ್ತಿ, ಮರಣ, ಮೂರ್ಛೆ ಮೊದಲಾದ ಅವಸ್ಥೆಗಳಲ್ಲಿ ಇದು ಇದ್ದರೂ ತನ್ನ ಕೆಲಸ ಮಾಡಲಾರದು. ಆದುದರಿಂದ ನಿಜವಾದ ತ್ವಗೇಂದ್ರಿಯವಿರುವುದು ಸೂಕ್ಷ್ಮದೇಹದಲ್ಲಿ. ಇದೊಸಹ ಸ್ವತಃ ಶಕ್ತಿಯಿಂದ ತನ್ನ ಕೆಲಸಮಾಡದೆ ತನಗೆ ಅಧಿಷ್ಠಾನ ದೇವತೆಯಾದ ವಾಯುವಿನಿಂದ ಪ್ರೇರೇಪಿತವಾಗಿ, ಹೊರಗಿರುವ 'ಚರ್ಮ'ವೆಂಬ ಗೋಳಕದ ಮೂಲಕ ತನ್ನ ಕೆಲಸ ಮಾಡುತ್ತದೆ.

ಪ್ರ:-೭೯. ನೇತ್ರೇಂದ್ರಿಯದ ಸ್ವರೂಪವೇನು ?

ಉ:— ನೇತ್ರೇಂದ್ರಿಯವು ಅಗ್ನಿಭೂತದ ವ್ಯಷ್ಟಿ ಸತ್ತ್ವ ಗುಣದಿಂದಾಗಿದೆ, ಇದು ರೂಪಗಳನ್ನು ನೋಡುವ ಸಾಧನವಾಗಿದೆ. ರೂಪಗಳು ಬಿಳುಪು, ಕಪ್ಪು, ಕೆಂಪು, ಹಳದಿ, ಹಸರು, ಶಬಲ (ಮಿಶ್ರ), ಹ್ರಸ್ವ, ದೀರ್ಘ, ಸ್ಥೂಲ ಮತ್ತು ಸೂಕ್ಷ್ಮವೆಂಬುದಾಗಿ ಹತ್ತು ಬಗೆಯಾಗಿವೆ. ಸ್ಥೂಲ ದೇಹದಲ್ಲಿರುವ ಕಣ್ಣುಗಳೇ ಈ ರೂಪವನ್ನು ನೋಡುವುದಿಲ್ಲ ೬ವು ಕೇವಲ ನೇತ್ರೇಂದ್ರಿಯದ ಗೋಳಕಗಳು. ಏಕೆಂದರೆ ಸುಷುಪ್ತ್ಯಾದಿ ಅವಸ್ಥೆಗಳಲ್ಲಿ ಅವು ಇದ್ದರೂ ರೂಪಗಳನ್ನು ನೋಡಲಾರವು. ಆದುದರಿಂದ ನಿಜವಾದ ನೇತ್ರೇಂದ್ರಿಯವು ಸೂಕ್ಷ್ಮದೇಹದಲ್ಲಿದೆ. ಆದರೆ ಅದಕ್ಕೆ ತನ್ನ ಕೆಲಸ ಮಾಡಲು ಸ್ವತಃ ಶಕ್ತಿ ಇಲ್ಲ. ತನಗೆ ಅಧಿಷ್ಠಾನ ದೇವತೆಯಾದ ಸೂರ್ಯದೇವನಿಂದ ಪ್ರೇರೇಪಿತವಾಗಿ, ಕಣ್ಣುಗಳೆಂಬ ಗೋಳಕಗಳ ಮೂಲಕ ರೂಪಗಳನ್ನು ನೋಡುತ್ತದೆ.

ಪ್ರ:—೮೦. ಜಿಹ್ವೇಂದ್ರಿಯದ ವಿಚಾರವೇನು ?

ಉ:— ರಸನೇಂದ್ರಿಯ ಅಥವಾ ಜಿಹ್ವೇಂದ್ರಿಯವು ಜಲ ಭೂತದ ವ್ಯಷ್ಟಿ ಸತ್ತ್ವಗುಣಕ್ಕೆ ಸೇರಿದೆ. ಇದು ರಸಗಳನ್ನು ತಿಳಿಯುವ ಸಾಧನ. ರಸಗಳು ಸಿಹಿ ಕಾರ, ಉಪ್ಪು, ಹುಳಿ, ಕಹಿ ಮತ್ತು ಒಗರು ಎಂಬುದಾಗಿ ಆರು ವಿಧ. ಸ್ಥೂಲ ದೇಹದಲ್ಲಿರುವ "ನಾಲಿಗೆ"ಯೇ ನಿಜವಾದ ಜಿಹ್ವೇಂದ್ರಿಯವಲ್ಲ. ಅದು ಕೇವಲ ಗೋಳಕವಾಗಿರುವುದರಿಂದಲೇ ಸುಷುಪ್ತ್ಯಾದಿ ಅವಸ್ಥೆಗಳಲ್ಲಿ ಅದು ಇದ್ದರೂ ತನ್ನ ಕ್ರಿಯೆಯನ್ನು ಮಾಡಲಾರದು. ಅಂದ ಮೇಲೆ ನಿಜವಾದ ಜಿಹ್ವೇಂದ್ರಿಯವು ಸೂಕ್ಷ್ಮದೇಹದಲ್ಲಿದೆ. ಇದೊ ಸಹ ತನಗೆ ಅಧಿದೇವತೆಯಾದ ವರುಣನಿಂದ

ಪ್ರೇರೇಪಿತವಾಗಿ ಹೊರಗಿರುವ “ನಾಲಿಗೆ” ಎಂಬ ಗೋಳಕದ ಮೂಲಕ ರಸಗಳನ್ನು ಗ್ರಹಿಸುತ್ತದೆ.

ಪ್ರ:—೮೦. ಘ್ರಾಣೇಂದ್ರಿಯದ ವಿಚಾರವೇನು ?

ಉ:— ಘ್ರಾಣೇಂದ್ರಿಯವು ಪೃಥ್ವೀಭೂತದ ವ್ಯಷ್ಟಿಸತ್ತ್ವ ಗುಣಕ್ಕೆ ಸೇರಿದೆ. ಇದು ವಾಸನೆಗಳನ್ನು ಗ್ರಹಿಸುವ ಸಾಧನವಾಗಿದೆ. ವಾಸನೆಗಳು ಸುಗಂಧ, ದುರ್ಗಂಧ, ಮಿಶ್ರಗಂಧವೆಂಬುದಾಗಿ ಮೂರು ವಿಧ. ಸ್ಥೂಲ ದೇಹದಲ್ಲಿ ಕಾಣಬರುವ ‘ಮೂಗೇ’ ನಿಜವಾದ ಘ್ರಾಣೇಂದ್ರಿಯವಲ್ಲ. ಇದೇ ನಿಜವಾದ ಇಂದ್ರಿಯವಾಗಿದ್ದರೆ ಸುಷುಪ್ತಿ ನೊದಲಾದ ಅವಸ್ಥೆಗಳಲ್ಲಿಯೂ ಸಹ ಇದು ತನ್ನ ಕೆಲಸ ಮಾಡಬಹುದಾಗಿತ್ತು. ಆದರೆ ಹಾಗೆ ಮಾಡುವುದಿಲ್ಲವಾಗಿ ನಿಜವಾದ ಘ್ರಾಣೇಂದ್ರಿಯವು ಸೂಕ್ಷ್ಮದೇಹದಲ್ಲಿದೆ ಎಂದು ತಿಳಿಯಬಹುದು. ಇದಕ್ಕೂ ಸಹ ತನ್ನ ಕೆಲಸ ಮಾಡಲು ಸ್ವತಃ ಶಕ್ತಿ ಇಲ್ಲ. ತನಗೆ ಅಧಿ ದೇವತೆಯಾದ ಅಶ್ವಿನೀಕುಮಾರರಿಂದ ಶಕ್ತಿ ಪಡೆದು, ಹೊರಗಿನ ಮೂಗಿಂಟ ಗೋಳಕದ ಮೂಲಕ ವಾಸನೆಗಳನ್ನು ಗ್ರಹಿಸುತ್ತದೆ.

ಪ್ರ:—೮೧. ಕರ್ಮೇಂದ್ರಿಯಗಳಲ್ಲಿ ನೊದಲನೆಯದಾದ ವಾಗೇಂದ್ರಿಯದ ಸ್ವರೂಪವೇನು ?

ಉ:— ವಾಗೇಂದ್ರಿಯವು ಆಕಾಶ ಭೂತದವ್ಯಷ್ಟಿ ರಜೋಗುಣವಾಗಿದೆ. ಇದು ನಾಲಿಗೆ, ಕಿರುನಾಲಿಗೆ (ತಾಲುಮೂಲ), ದಂತ, ತುಟಿಗಳು ಎರಡು, ಕಂಠ, ಹೃದಯ ಮತ್ತು ಬ್ರಹ್ಮರಂಧ್ರ ಎಂಬ ಎಂಟು ಸ್ಥಳಗಳಿಂದ ಕೂಡಿ ಮಾತನಾಡುವ ಕ್ರಿಯೆಯನ್ನು ಮಾಡುತ್ತದೆ. ಈ ಎಂಟು ಸ್ಥಳಗಳಿಂದ ಕೂಡಿದ್ದೇ ನಿಜವಾದ ವಾಗೇಂದ್ರಿಯವಲ್ಲ. ಏಕೆಂದರೆ ಸುಷುಪ್ತಾದಿ ಅವಸ್ಥೆಗಳಲ್ಲಿ ಇವಿದರೂ ಮಾತನಾಡಲಾರದು. ಆದುದರಿಂದ ನಿಜವಾದ ವಾಗೇಂದ್ರಿಯವು ಸೂಕ್ಷ್ಮದೇಹದಲ್ಲಿದೆ. ಇದೂ ಸಹ ತನ್ನ ಸ್ವಂತ ಶಕ್ತಿಯಿಂದ ಮಾತಾಡದೆ, ತನಗೆ ಅಧಿದೇವತೆಯಾದ ‘ಅಗ್ನಿ’ಯಿಂದ ಶಕ್ತಿ ಪಡೆದುಕೊಂಡು ಮೇಲೆ ಹೇಳಿದ ಎಂಟು ಸ್ಥಳಗಳೆಂಬ ಗೋಳಕಗಳ ಮೂಲಕ ಮಾತನಾಡುವ ಕ್ರಿಯೆಯನ್ನು ಮಾಡುತ್ತದೆ.

ಪ್ರ:—೮೨. ಪಾಣೇಂದ್ರಿಯದ ವಿಚಾರವೇನು ?

ಉ;— ಪಾಣೇಂದ್ರಿಯವು ವಾಯುಭೂತವೃಷ್ಟಿ ರಜೋಗುಣವಾಗಿದೆ. ಇದು 'ಹಾನೋಪದಾನ' ಅಂದರೆ ಕೊಡುವ ತೆಗೆದುಕೊಳ್ಳುವ ಕೆಲಸವನ್ನು ಮಾಡುತ್ತದೆ. ಸ್ಥೂಲ ದೇಹದಲ್ಲಿ ಕಂಡು ಬರುವ ಕೈಗಳೇ ನಿಜವಾದ ಪಾಣೇಂದ್ರಿಯವಲ್ಲ. ಇವು ಕೇವಲ ಪಾಣೇಂದ್ರಿಯದ ಗೋಳಕಗಳು. ಏಕೆಂದರೆ ಸುಷುಪ್ತಿ: ಮರಣ, ಮೂರ್ಛೆ, ಮೊದಲಾದವಸ್ಥೆಗಳಲ್ಲಿ ಈ ಕೈಗಳಿದ್ದರೂ, ಕೆಲಸ ಮಾಡಲಾರದು. ಆದುದರಿಂದ ನಿಜವಾದ ಪಾಣೇಂದ್ರಿಯವು ಸೂಕ್ಷ್ಮ ದೇಹದಲ್ಲಿದೆ. ಇದೂ ಸಹ ಸ್ವತಃ ಕೆಲಸ ಮಾಡದೆ ತನಗೆ ಅಧಿದೇವತೆಯಾದ 'ಇಂದ್ರ'ನಿಂದ ಶಕ್ತಿ ಪಡೆದು, ಹೊರಗಿನ ಕೈಗಳೆಂಬ ಗೋಳಕಗಳ ಮೂಲಕ ಕೊಡುವ ತೆಗೆದು ಕೊಳ್ಳುವ ಕ್ರಿಯೆಮಾಡುತ್ತದೆ.

ಪ್ರ:—೮೪. ಪಾದೇಂದ್ರಿಯದ ಸ್ವರೂಪವೇನು ?

ಉ;— ಪಾದೇಂದ್ರಿಯವು ಅಗ್ನಿ ಭೂತವೃಷ್ಟಿ ರಜೋಗುಣವಾಗಿದೆ. ಇದು 'ಗಮನಾಗಮನ' ಅಂದರೆ ಹೋಗುವಿಕೆ, ಬರುವಿಕೆ ಎಂಬ ಕೆಲಸವನ್ನು ಮಾಡುತ್ತದೆ. ಆದರೆ ಹೊರಗೆ ಕಾಣುವ ಕಾಲುಗಳೇ ನಿಜವಾದ ಪಾದೇಂದ್ರಿಯವಲ್ಲ. ಇದು ಆದರ ಗೋಳಕ ಮಾತ್ರವಾಗಿದೆ. ಏಕೆಂದರೆ ಸುಷುಪ್ತಿ ಮೊದಲಾದ ಅವಸ್ಥೆಗಳಲ್ಲಿ ಈ ಗೋಳಕವಿದ್ದರೂ ಓಡಾಡುವುದು ಕಂಡು ಬರುವುದಿಲ್ಲ. ಆದುದರಿಂದ ನಿಜವಾದ ಪಾದೇಂದ್ರಿಯವು ಸೂಕ್ಷ್ಮ ದೇಹದಲ್ಲಿದೆ. ಇದೂ ಸಹ ಸ್ವತಃ ಶಕ್ತಿಯಿಂದ ಕೆಲಸಮಾಡದೆ ತನಗೆ ಅಧಿಷ್ಠಾನ ದೇವತೆಯಾದ ಉಪೇಂದ್ರ ಅಥವಾ ವಾಮನನಿಂದ ಪ್ರೇರೇಪಿತವಾಗಿ ಹೊರಗಿನ ಕಾಲುಗಳೆಂಬ ಗೋಳಕಗಳ ಮೂಲಕ ಗಮನಾಗಮನಗಳನ್ನು ಮಾಡುತ್ತದೆ.

ಪ್ರ:—೮೫. ಉಪಸ್ಥೇಂದ್ರಿಯದ ವಿಚಾರವೇನು ?

ಉ;— ಉಪಸ್ಥೇಂದ್ರಿಯವು ಜಲಭೂತವೃಷ್ಟಿ ರಜೋಗುಣದಿಂದಾಗಿದೆ. ಇದು ಮೂತ್ರ, ಶುಕ್ಲ, ರಜಗಳನ್ನು ವಿಸರ್ಜಿಸುವ ಸಾಧನವಾಗಿದೆ. ಆದರೆ ಸ್ಥೂಲ ದೇಹದಲ್ಲಿರುವುದು ಉಪಸ್ಥೇಂದ್ರಿಯದ ಗೋಳಕ ಮಾತ್ರವಾಗಿದೆ. ಏಕೆಂದರೆ ಸುಷುಪ್ತಾದಿ ಅವಸ್ಥೆಗಳಲ್ಲಿ ಈಗೋಳಕವಿದ್ದರೂ ತನ್ನ ಕ್ರಿಯೆ ಮಾಡಲಾರದು. ಆದುದರಿಂದ ನಿಜವಾದ ಉಪಸ್ಥೇಂದ್ರಿಯವು ಸೂಕ್ಷ್ಮ ದೇಹದಲ್ಲಿದೆ. ಇದೂ ಸಹ ತಾನೇ ಕೆಲಸ ಮಾಡದೆ ತನಗೆ ಅಧಿದೇವತೆಯಾದ:

‘ಪ್ರಜಾಪತಿ’ಯಿಂದ ಶಕ್ತಿಯನ್ನು ಪಡೆದು ಹೊರಗಿನ ಗೋಳಕದವ ಮೂಲಕ ತನ್ನ ಕ್ರಿಯೆಯನ್ನು ಮಾಡುತ್ತದೆ.

ಪ್ರ:-೮೬. ಗುದೇಂದ್ರಿಯದ ವಿಚಾರವೇನು ?

ಉ:- ಗುದೇಂದ್ರಿಯವು ಪೃಥ್ವಿ ಭೂತದವ್ಯಷ್ಟಿ ರಜೋಗುಣದಿಂದಾಗಿದೆ- ಇದು ಮಲವಿಸರ್ಜನೆಯನ್ನು ಮಾಡುತ್ತದೆ. ಸ್ಥೂಲ ದೇಹದಲ್ಲಿರುವುದು ನಿಜವಾದ ಗುದೇಂದ್ರಿಯವಲ್ಲ. ಅದು ಗೋಳಕ ಮಾತ್ರ. ಏಕೆಂದರೆ ಸುಷುಪ್ತಾದಿ ಅವಸ್ಥೆಗಳಲ್ಲಿ ಈ ಗೋಳಕವಿದ್ದರೂ ತನ್ನ ಕ್ರಿಯೆ ಮಾಡದೆ ತಟಸ್ಥವಾಗಿರುತ್ತದೆ. ಆದುದರಿಂದ ನಿಜವಾದ ಗುದೇಂದ್ರಿಯವು ಸೂಕ್ಷ್ಮ ದೇಹದಲ್ಲಿದೆ. ಇದೂ ಸಹ ತನ್ನ ಸ್ವಂತ ಶಕ್ತಿಯಿಂದ ಕೆಲಸ ಮಾಡದೆ ತನಗೆ ಅಧಿಷ್ಠಾನ ದೇವತೆಯಾದ ಮೃತ್ಯು ದೇವತೆಯಿಂದ ಶಕ್ತಿ ಪಡೆದುಕೊಂಡು ಹೊರಗಿನ ಗೋಳಕದ ಮೂಲಕ ಮಲವಿಸರ್ಜನೆಯನ್ನು ಮಾಡುತ್ತದೆ.

ಪ್ರ:-೮೭. ಜ್ಞಾನೇಂದ್ರಿಯ ಕರ್ಮೇಂದ್ರಿಯಗಳಿಗಿರುವ ಸಂಬಂಧವೇನು ?

ಉ:- (i) ಶ್ರೋತ್ರೇಂದ್ರಿಯವು ಆಕಾಶ ಭೂತದವ್ಯಷ್ಟಿ ಸತ್ತ್ವ ಗುಣ ದಿಂದಲೂ, ವಾಗೇಂದ್ರಿಯವು ವ್ಯಷ್ಟಿ ರಜೋಗುಣದಿಂದಲೂ ಆಗಿವೆ. ಶ್ರೋತ್ರವು ಶಬ್ದಗಳನ್ನು ಒಳಕ್ಕೆ ಎಳೆದುಕೊಂಡರೆ, ವಾಗೇಂದ್ರಿಯವು ಅದನ್ನು ಹೊರಕ್ಕೆ ಬಿಡುತ್ತದೆ. ಈ ಎರಡು ಇಂದ್ರಿಯಗಳು ಒಂದೇ ಆಕಾಶ ಭೂತದವ್ಯಷ್ಟಿ ಸತ್ತ್ವ ಗುಣ ಮತ್ತು ರಜೋಗುಣಗಳಾಗಿರುವುದರಿಂದ, ಈ ಎರಡರಲ್ಲಿ ಪರಸ್ಪರ ಮಿತ್ರತ್ವವಿದೆ. ಹೇಗೆಂದರೆ ಒಬ್ಬ ತಂದೆಗೆ ಹಿರಿಯ ಮಗ, ಕಿರಿಯ ಮಗ ಇವರ ಸಂಬಂಧವಿದ್ದಂತೆ ಅಲ್ಲದೆ ಶ್ರೋತ್ರೇಂದ್ರಿಯವು ಶಬ್ದವನ್ನು ಒಳಗೆ ತೆಗೆದುಕೊಳ್ಳುವುದರಿಂದ ಇದು ಮುಂದಿನ ಬಾಗಿಲಿದ್ದಂತೆ, ವಾಗೇಂದ್ರಿಯವು ಶಬ್ದವನ್ನು ಹೊರಗೆ ಕಳಿಸುವುದರಿಂದ ಇದು ಹಿಂದಿನ ಬಾಗಿಲಿದ್ದಂತೆ. ಈ ರೀತಿ ಜ್ಞಾನೇಂದ್ರಿಯಕ್ಕೂ ಕರ್ಮೇಂದ್ರಿಯಕ್ಕೂ ಪರಸ್ಪರ ಸಂಬಂಧವಿದೆ.

(ii) ಜ್ಞಾನೇಂದ್ರಿಯಗಳಲ್ಲಿ ಎರಡನೆಯದಾದ ತ್ವಗೇಂದ್ರಿಯವು ವಾಯುಭೂತದವ್ಯಷ್ಟಿ ಸತ್ತ್ವಗುಣವಾಗಿದೆ ಕರ್ಮೇಂದ್ರಿಯಗಳಲ್ಲಿ ಎರಡನೆಯದಾದ ಪಾಣೇಂದ್ರಿಯವು ವಾಯುಭೂತದವ್ಯಷ್ಟಿ ರಜೋಗುಣವಾಗಿದೆ. ತ್ವಗೇಂದ್ರಿಯವು ಸ್ಪರ್ಶಗಳನ್ನು ಒಳಕ್ಕೆ ಗ್ರಹಿಸಿದರೆ, ಪಾಣೇಂದ್ರಿಯವು ಅದನ್ನು

ನಿವಾರಿಸುತ್ತದೆ. ಈ ಎರಡು ಇಂದ್ರಿಯಗಳು ಒಂದೇ ವಾಯುಭೂತದ ವ್ಯಷ್ಟಿ ಸತ್ತ್ವಗುಣ ರಜೋಗುಣಗಳಾಗಿರುವುದರಿಂದ ಇವೆರಡರಲ್ಲಿ ಪರಸ್ಪರ ಮಿತ್ರತ್ವವಿದೆ. ಮತ್ತು ತ್ವಗೇಂದ್ರಿಯವು ಸ್ಪರ್ಶವನ್ನು ಒಳಕ್ಕೆ ಗ್ರಹಿಸುವುದರಿಂದ ಇದು ಮುಂದಿನ ಬಾಗಿಲಿದ್ದಂತೆ ಪಾಣೇಂದ್ರಿಯವು ಅದನ್ನು ಹೋಗಲಾಡಿಸಿಕೊಳ್ಳುವುದರಿಂದ ಇದು ಹಿಂದಿನ ಬಾಗಿಲಿದ್ದಂತೆ. ಈ ರೀತಿ ಈ ಎರಡು ಇಂದ್ರಿಯಗಳಿಗೆ ಪರಸ್ಪರ ಸಂಬಂಧವಿದೆ.

iii) ನೇತ್ರೇಂದ್ರಿಯವು ಅಗ್ನಿ ಭೂತದ ವ್ಯಷ್ಟಿ ಸತ್ತ್ವಗುಣವೂ, ಪಾದೇಂದ್ರಿಯವು ಅಗ್ನಿ ಭೂತದ ವ್ಯಷ್ಟಿ ರಜೋಗುಣವೂ ಆಗಿದೆ. ನೇತ್ರೇಂದ್ರಿಯವು ರೂಪಗಳನ್ನು ಗ್ರಹಿಸಿದರೆ, ಪಾದೇಂದ್ರಿಯವು ಅದು ಕಂಡ ರೂಪದ ಬಳಿಗೆ ಹೋಗಿ ಅದನ್ನು ನಿವಾರಿಸಿಕೊಳ್ಳುತ್ತದೆ. ಆದುದರಿಂದ ಈ ಎರಡು ಇಂದ್ರಿಯಗಳಿಗೂ ಒಂದೇ ತಂದೆಯ ಹಿರಿಯ ಕಿರಿಯ ಮಕ್ಕಳಾಗಿರುವ ಸಂಬಂಧದಂತೆ, ಪರಸ್ಪರ ಮಿತ್ರತ್ವವಿದೆ. ನೇತ್ರೇಂದ್ರಿಯವು ರೂಪಗಳನ್ನು ಒಳಕ್ಕೆ ಗ್ರಹಿಸುವುದರಿಂದ ಅದು ಮುಂದಿನ ಬಾಗಿಲಿದ್ದಂತೆ; ಪಾದೇಂದ್ರಿಯವು ಅದನ್ನು ಹೊರಗೆ ಹರಿಸುವುದರಿಂದ ಹಿಂದಿನ ಬಾಗಿಲಿದ್ದಂತೆ.

(iv) ಜಿಹ್ವೇಂದ್ರಿಯವು ಜಲಭೂತದ ವ್ಯಷ್ಟಿ ಸತ್ತ್ವಗುಣವೂ ಉಪಸ್ಥೇಂದ್ರಿಯವು ಜಲಭೂತದ ವ್ಯಷ್ಟಿ ರಜೋಗುಣವೂ ಆಗಿದೆ. ಜಿಹ್ವೇಂದ್ರಿಯವು ರಸಗಳನ್ನು ಒಳಕ್ಕೆ ತೆಗೆದುಕೊಳ್ಳುವ ಸಾಧನವಾಗಿದ್ದರೆ, ಉಪಸ್ಥೇಂದ್ರಿಯವು ಅದನ್ನು ಹೊರಕ್ಕೆ ಕಳಿಸುವ ಸಾಧನವಾಗಿದೆ. ಈ ಎರಡು ಇಂದ್ರಿಯಗಳು ಒಂದೇ ಜಲಭೂತದ ವ್ಯಷ್ಟಿ ಸತ್ತ್ವಗುಣ—ರಜೋಗುಣಗಳಾಗಿರುವುದರಿಂದ, ಇವೆರಡರಲ್ಲಿ ಒಬ್ಬನೇ ತಂದೆಯ ಇಬ್ಬರು ಮಕ್ಕಳಾಗಿರುವಂತೆ ಪರಸ್ಪರ ಮಿತ್ರತ್ವವಿದೆ. ಮತ್ತು ಜಿಹ್ವೇಂದ್ರಿಯವು ರಸಗಳನ್ನು ಗ್ರಹಣ ಮಾಡುವುದರಿಂದ ಇದು ಮುಂದಿನ ಬಾಗಿಲು ಮತ್ತು ಉಪಸ್ಥೇಂದ್ರಿಯವು ತ್ಯಾಗಮಾಡುವುದರಿಂದ ಇದು ಹಿಂದಿನ ಬಾಗಿಲಿನಂತಿದೆ.

(v) ಘ್ರಾಣೇಂದ್ರಿಯವು ಪೃಥ್ವಿ ಭೂತದ ವ್ಯಷ್ಟಿ ಸತ್ತ್ವಗುಣವೂ, ಗುದೇಂದ್ರಿಯವು ಪೃಥ್ವಿ ಭೂತದ ವ್ಯಷ್ಟಿ ರಜೋಗುಣವೂ ಆಗಿದೆ. ಘ್ರಾಣೇಂದ್ರಿಯ ಅಥವಾ ಮೂಗು, ಗಂಧಗಳನ್ನು ಒಳಕ್ಕೆ ಎಳೆದುಕೊಳ್ಳುತ್ತದೆ. ಗುದೇಂದ್ರಿಯವು ಹೊರಕ್ಕೆ ಬಿಡುತ್ತದೆ. ಈ ಎರಡು ಇಂದ್ರಿಯಗಳು ಒಂದೇ

ಸೃಷ್ಟಿ ಭೂತದ ವ್ಯಷ್ಟಿ ಸತ್ಯಗುಣ, ರಜೋಗುಣಗಳಾಗಿರುವುದರಿಂದ ಪರಸ್ಪರ ಮಿತ್ರತ್ವವಿದೆ. ಮತ್ತು ಘ್ರಣೇಂದ್ರಿಯವು ಗಂಧವನ್ನು ಗ್ರಹಿಸುವುದರಿಂದ ಅದು 'ಈ ಸ್ಥೂಲದೇಹವೆಂಬ ಭವನದ' ಮುಂದಿನ ಬಾಗಿಲಿದ್ದಂತೆ; ಗುದೇಂದ್ರಿಯವು ಗಂಧಗಳನ್ನು ಹೊರಗೆ ಬಿಡುವುದರಿಂದ ಇದು ಹಿಂದಿನ ಬಾಗಿಲಿನಂತಿದೆ.

ಪ್ರ:—೮೮. ಪ್ರಾಣವಾಯುಗಳ ವಿಚಾರವನ್ನು ಅಮರ ನಿಘಂಟಿನಲ್ಲಿ ಹೇಗೆ ಹೇಳಿದೆ ?

ಉ:— "ಪ್ರಾಣಾಪಾನ ಸಮಾನಶ್ವೋರ್ದಾನ ವ್ಯಾನೌಚವಾಯುನಃ| ಹೃದಿಸ್ಪ್ರಾಣೋ ಗುದೇಪಾನ, ಸ್ಸಮಾನೋನಾಭಿ ಸಂಸ್ಥಿತಃ| ಉದಾನಃ ಕಂಠ ದೇಶಸ್ಥೋನ್ಯಾನಃ ಸ್ಸರ್ವ ಶರೀರಃ" ಎಂಬುದಾಗಿ ಅಮರ ನಿಘಂಟಿನಲ್ಲಿ ಹೇಳಿದೆ.

ಪ್ರ:೮೯. ಪ್ರಾಣವಾಯುವಿನ ಸ್ಥಾನ, ಕ್ರಿಯೆ, ಅಧಿದೇವತೆಗಳ ವಿಚಾರ ತಿಳಿಸಿ.

ಉ:— ಪ್ರಾಣ ವಾಯುವು ಹೃದಯ ಸ್ಥಾನದಲ್ಲಿದ್ದುಕೊಂಡು ತನಗೆ ಅಧಿಷ್ಠಾನ ದೇವತೆಯಾದ 'ವಿಶಿಷ್ಟ'ನೆಂಬ ದೇವತೆಯಿಂದ ಪ್ರೇರೇಪಿತವಾಗಿ ಒಂದು ದಿನಕ್ಕೆ ೨೧,೬೦೦ ಬಾರಿ ನಿಶ್ವಾಸ ಅಂದರೆ ಉಸಿರನ್ನು ಹೊರಗೆ ಬಿಡುವ ಕ್ರಿಯೆಯನ್ನು ಮಾಡುತ್ತದೆ.

ಪ್ರ:—೯೦. ಅಪಾನವಾಯುವಿನ ಸ್ಥಾನ, ಕ್ರಿಯೆ ಯಾವುದು ಅಧಿದೇವತೆ ಯಾರು ?

ಉ:— ಅಪಾನ ವಾಯುವು ಗುದಸ್ಥಾನದಲ್ಲಿದ್ದುಕೊಂಡು ತನಗೆ ಅಧಿದೇವತೆಯಾದ 'ವಿಶ್ವಕರ್ತ'ನಿಂದ ಪ್ರೇರೇಪಿತವಾಗಿ ಇದು ದಿನಕ್ಕೆ ೨೧,೬೦೦ ಬಾರಿ ಉಚ್ಛಾಸ ಕ್ರಿಯೆಯನ್ನೂ, ಮಲಮೂತ್ರ ವಿಸರ್ಜನಾದಿ ಕ್ರಿಯೆಯನ್ನೂ ಮಾಡುತ್ತದೆ.

ಪ್ರ:—೯೧. ಸಮಾನ ವಾಯುವಿನ ಕ್ರಿಯೆ, ಸ್ಥಾನ, ಅಧಿದೇವತೆಗಳ ವಿಚಾರ ತಿಳಿಸಿ.

ಉ:— ಸಮಾನ ವಾಯುವು ನಾಭಿಸ್ಥಾನದಲ್ಲಿದ್ದುಕೊಂಡು ತನಗೆ ಅಧಿದೇವತೆಯಾದ 'ಜಯ'ನಿಂದ ಪ್ರೇರಿತವಾಗಿ ನಾವು ತಿಂದ 'ಭಕ್ಷ್ಯ, ಭೋಜ್ಯ

ಲೇಹ್ಯ, ಮತ್ತು ಚೋಷ್ಯ'ಗಳೆಂಬ ನಾಲ್ಕು ವಿಧವಾದ ಆಹಾರಗಳನ್ನು ಜಠರಾಗ್ನಿಯ ಸಹಾಯದಿಂದ ಜೀರ್ಣಮಾಡುತ್ತದೆ.

ಪ್ರ:—೯೨. ಉದಾನ ವಾಯುವಿನ ಸ್ಥಾನ ಯಾವುದು ?
ಕ್ರಿಯೆ ಏನು ? ಅಧಿದೇವತೆ ಯಾರು ?

ಉ:— ಉದಾನ ವಾಯುವು ಕಂಠಕ್ಕೂ ಸದಲಿವ್ವುಕೊಂಡು, 'ಅಜ'ನೆಂಬ ಅಧಿಪೇವತೆಯಿಂದ ಪ್ರೇರೇಪಿಸಲ್ಪಟ್ಟು, ನಾವು ತೆಗೆದುಕೊಂಡ ಅನ್ನ-ನೀರುಗಳನ್ನು ಬೇರ್ಪಡಿಸಿ ಆಯಾಸ್ಥಾನಕ್ಕೆ ಕಳಿಸುತ್ತದೆ. ಮತ್ತು ಜಾಗ್ರದಾವಸ್ಥೆಯಲ್ಲಿ ಎಲ್ಲಾ ಇಂದ್ರಿಯಗಳನ್ನು ಅದರದರ ಗೋಳಕಕ್ಕೆ ಕಳುಹಿಸಿ ಆಯಾ ಕ್ರಿಯೆಗಳನ್ನು ಮಾಡುವಂತೆ ಪ್ರೇರೇಪಿಸಿ ಪುನಃ ಸಂಪುಟಿಯಲ್ಲಿ ಎಲ್ಲಾ ಇಂದ್ರಿಯಗಳನ್ನು ಒಳಗೊಂಡುಕೊಂಡು ಬಿಡುತ್ತದೆ. ಸ್ವಪ್ನಕ್ಕೂ ಇದೇ ಕಾರಣವಾಗಿದೆ. ಮತ್ತು ಬಿಕ್ಕಳಿಕೆ, ತೇಗು, ಸೀನು, ವಾಂತಿ, ಅಕಳಿಕೆ — ಇತ್ಯಾದಿ ಉರ್ಧ್ವಮುಖ ಕ್ರಿಯೆಗಳೆಲ್ಲಾ ಈ ಉದಾನ ವಾಯುವೇ ಹೆ ತುವಾಗಿದೆ.

ಪ್ರ:—೯೩. ವ್ಯಾನ ವಾಯುವಿನ ಸ್ಥಾನ ಯಾವುದು ?
ಕ್ರಿಯೆ ಏನು ? ಅಧಿದೇವತೆ ಯಾರು ?

ಉ:— ವ್ಯಾನ ವಾಯುವು ಶರೀರದಲ್ಲೆಲ್ಲಾ ವ್ಯಾಪಕವಾಗಿದ್ದುಕೊಂಡು 'ವಿಶ್ವಯೋನಿ' ಎಂಬ ತನ್ನ ಅಧಿಷ್ಠಾನ ದೇವತೆಯಿಂದ ಪ್ರೇರೇಪಿತವಾಗಿ, ಕೀಲುಗಳನ್ನು ಮಡಿಸುವ-ಬಿಚ್ಚುವ ಕ್ರಿಯೆಯನ್ನು ಮಾಡುತ್ತದೆ.

ಪ್ರ:—೯೪. ಉಪವಾಯುಗಳೆಷ್ಟು ? ಅವು ಯಾವುವು ?

ಉ:— ಉಪವಾಯುಗಳು—೧) ನಾಗ, ೨) ಕೂರ್ಮ, ೩) ಕೃಕರ ೪) ದೇವದತ್ತ ೫) ಧನಂಜಯ ಎಂಬುದಾಗಿ ಐದು ವಿಧವಾಗಿವೆ.

ಪ್ರ:—೯೫. ಉಪ ವಾಯುಗಳ ಕ್ರಿಯೆ ಏನು ?

ಉ:— ನಾಗ ವಾಯುವು ಹೃದಯ ಸ್ಥಾನದಲ್ಲಿರುವ ಪ್ರಾಣ ವಾಯುವಿನಲ್ಲಿ ಅಂತರ್ಗತವಾಗಿದ್ದುಕೊಂಡು 'ವಾಂತಿ' ಮಾಡುವ ಕ್ರಿಯೆಯನ್ನು ಮಾಡಿ ಸುತ್ತುತ್ತದೆ.

ಕೂರ್ಮ ವಾಯುವು ಗುಹಸ್ಥಾನದಲ್ಲಿರುವ ಅಪಾನ ವಾಯುವಿನಲ್ಲಿ ಅಂತರ್ಗತವಾಗಿದ್ದುಕೊಂಡು, ಕಣ್ಣುರಿವೈ ಮುಚ್ಚುವುದು-ತೆರೆಯುವುದು, ತುಟಗಳನ್ನು ಆಲಾಡಿಸುವಕೆಲಸವನ್ನು ಮಾಡುತ್ತದೆ. ಕೃಕರ ವಾಯುವು

ನಾಭಿಸ್ಥಾನದಲ್ಲಿರುವ ಸಮಾನ ವಾಯುವಿನಲ್ಲಿ ಅಂತರ್ಗತವಾಗಿದ್ದು ಕೊಂಡು ಸೀಸುನ ಕೆಲಸವನ್ನು ಮಾಡುತ್ತದೆ.

ದೇವದತ್ತವೆಂಬ ಉಪವಾಯುವು ಕಂಠಸ್ಥಾನದಲ್ಲಿರುವ ಉದಾನ ವಾಯುವಿನಲ್ಲಿ ಅಂತರ್ಗತವಾಗಿದ್ದು ಕೊಂಡು ಆಕಳಿಕೆಯನ್ನುಂಟು ಮಾಡುತ್ತದೆ.

ಧನಂಜಯ ವಾಯುವು ಶರೀರದಲ್ಲಿಲ್ಲಾ ವ್ಯಾಪಕವಾಗಿರುವ ವ್ಯಾನ ವಾಯುವಿನಲ್ಲಿ ಅಂತರ್ಗತವಾಗಿದ್ದು, ಮನುಷ್ಯನು ಸತ್ತ ಮೇಲೂ ಸಹ ಈ ವಾಯುವು ಇದ್ದು ದೇಹವನ್ನು ನೆಲದಲ್ಲಿ ಹೂಳಿದರೆ, ಅದು ಉಬ್ಬಿ ಬಾತು ಒಡೆದು ಪಂಚಭೂತಗಳಲ್ಲಿ ಲೀನವಾದ ಮೇಲೆ ಮಹಾಪ್ರಾಣದಲ್ಲಿ ಸೇರಿ ಹೋಗುತ್ತದೆ. ಒಂದು ವೇಳೆ ಶವವನ್ನು ಸುಟ್ಟರೆ, ತಲೆ ಬುರುಡೆ ಸಿಡಿಯುವವರೆಗೂ ಇದ್ದು ನಂತರ ಮಹಾಪ್ರಾಣದಲ್ಲಿ ಸೇರುತ್ತದೆ.

ಪ್ರ:—೯೬. ಅಂತಃಕರಣದ ವಿಚಾರವೇನು ?

ಉ:—ಅಂತಃಕರಣವು ಆಯಾ ವೃತ್ತಿಗನುಸಾರವಾಗಿ ನಾಲ್ಕು ಭಾಗವಾಗಿ “ಮನಸ್ಸು, ಬುದ್ಧಿ, ಚಿತ್ತ, ಅಹಂಕಾರ”ಗಳೆಂಬ ಹೆಸರುಗಳನ್ನು ಪಡೆದಿವೆ. ಇಲ್ಲಿ ಚಿತ್ತವನ್ನು ಮನಸ್ಸಿನಲ್ಲಿಯೂ, ಅಹಂಕಾರವನ್ನು ಬುದ್ಧಿಯಲ್ಲಿಯೂ, ಅಂತರ್ಗತಗೊಳಿಸಿ, ಮುಖ್ಯವಾಗಿ ಮನಸ್ಸು, ಬುದ್ಧಿಗಳೆರಡನ್ನೇ ತೆಗೆದುಕೊಂಡಿದೆ.

ಪ್ರ:—೯೭. ಮನಸ್ಸಿನ ಸ್ವರೂಪವೇನು ?

ಉ:—ಮನಸೋಚಂದ್ರವನಾ ಜಾತಾ - ಮನಸ್ಸುಗಳಾಂತರ ಅಥವಾ ಕುತ್ತಿಗೆಯಲ್ಲಿದ್ದು ಕೊಂಡು ತನಗೆ ಅಧಿ ದೇವತೆಯಾದ ಚಂದ್ರನಿಂದ ಪ್ರೇರಿತವಾಗಿ ಸಂಕಲ್ಪವಿಕಲ್ಪಗಳನ್ನು ಮಾಡುತ್ತದೆ.

ಪ್ರ:—೯೮. ಬುದ್ಧಿಯ ಸ್ವರೂಪವೇನು ?

ಉ:—ಬುದ್ಧಿಯು ಮುಖದಲ್ಲಿದ್ದುಕೊಂಡು ತನಗೆ ಅಧಿದೇವತೆಯಾದ ಬೃಹಸ್ಪತಿ ಅಥವಾ ಚತುರ್ಮುಖ ಬ್ರಹ್ಮನಿಂದ ಪ್ರೇರೇಪಿತವಾಗಿ ನಿಶ್ಚಯವನ್ನು ಮಾಡುತ್ತದೆ.

ಪ್ರ:—೯೯. ನಾನು ಜಾಗ್ರದಾವಸ್ಥೆಯಲ್ಲಿ ಎಲ್ಲವನ್ನೂ ಹೇಗೆ ಬೆಳಗುತ್ತೇನೆ ?

ಉ:— ನಾನು ಜಾಗ್ರದಾವಸ್ಥೆಯಲ್ಲಿ ಮನಸ್ಸು, ಇಂದ್ರಿಯಗಳ ಸಹಾಯದಿಂದ ಎಲ್ಲವನ್ನೂ ಬೆಳಗುತ್ತೇನೆ.

ಪ್ರ:—೧೦೦. ನಾನು ಸ್ವಪ್ನಾವಸ್ಥೆಯಲ್ಲಿ ಎಲ್ಲವನ್ನೂ ಹೇಗೆ ಪ್ರಕಾಶಿಸುತ್ತೇನೆ ?

ಉ:— ನಾನು ಸ್ವಪ್ನಾವಸ್ಥೆಯಲ್ಲಿ ಕೇವಲ ಅಂತಃಕರಣ ಉಪಾಧಿಯಿಂದ ಬೆಳಗುತ್ತೇನೆ.

ಪ್ರ:—೧೦೧. ನಾನು ಸುಷುಪ್ತಿಯಲ್ಲಿ ಇರುವೆನೆಂಬ ಅನುಭವವೇನು ?

ಉ:— ನಾನು ಸುಷುಪ್ತಾವಸ್ಥೆಯಲ್ಲಿ ಅವಿದ್ಯಾ ಉಪಾಧಿಯಿಂದ ಸುಖವನ್ನು ಬೆಳಗುವುದರಿಂದಲೇ, ನಿద್ರಮಾಡಿ ಎದ್ದನಂತರ 'ನಿದ್ರೆ ಹೇಗೆ ಮಾಡಿದೆ?' ಎಂದು ಯಾರಾದರೂ ಪ್ರಶ್ನಿಸಿದರೆ "ಸುಖವಾಗಿ, ಹಾಯಾಗಿ ವಲಗಿದ್ದೆ, ಎಸೊಂದೂ ಗೊತ್ತಾಗಲಿಲ್ಲ" ಎಂಬುದಾಗಿ ಸುಷುಪ್ತಿ ಅವಸ್ಥೆಯ ಅನುಭವವನ್ನು ಹೇಳುವುದರಿಂದ, ಸುಷುಪ್ತಿಯಲ್ಲಿ ನಾನಿದ್ದೇನೆ ಎಂಬುದು ಸಿದ್ಧವಾಗುತ್ತದೆ.

ಪ್ರ:— ೧೦೨ ಸೂಕ್ಷ್ಮದೇಹಕ್ಕೆ ಸಂಬಂಧಪಟ್ಟ ಹದಿನೇಳು ತತ್ವಗಳು ನಾನಲ್ಲ. ಮತ್ತು ನನ್ನವಲ್ಲವೆಂದು ಹೇಗೆ ತಿಳಿದುಕೊಳ್ಳಬೇಕು ?

ಉ:— ಈ ಹದಿನೇಳು ತತ್ವಗಳು ನನಗೆ ದೃಶ್ಯವಾಗಿ ತೋರುವುದರಿಂದ ನಾನಲ್ಲ; ಇವು ಅಪಂಚೀಕೃತ ಪಂಚ ಮಹಾಭೂತಗಳಿಗೆ ಸೇರಿರುವುದರಿಂದ ನನ್ನವೂ ಅಲ್ಲ. ನಾನು ಇದಕ್ಕೆ ವಿಲಕ್ಷಣನು. 'ಘಟವನ್ನು ನೋಡುವವನು ಘಟಕ್ಕಿಂತ ವಿಲಕ್ಷಣ ಹಾಗೂ ಬೇರೆಯಾಗಿರುತ್ತಾನೆ' ಎಂದಿಗೂ ಘಟವಾಗಲಾರ. ಇದರಂತೆ ಹದಿನೇಳು ತತ್ವಗಳಿಂದ ಕೂಡಿದ ಈ ಸೂಕ್ಷ್ಮದೇಹವನ್ನು ನೋಡುವ ನಾನು ಎಂದಿಗೂ ಈ ದೇಹವಾಗುವುದಿಲ್ಲ— ಈ ರೀತಿ ವಿಚಾರ ಮಾಡಿ ಸೂಕ್ಷ್ಮದೇಹ ನಾನೂ ಅಲ್ಲ. ನನ್ನದೂ ಅಲ್ಲವೆಂಬುದಾಗಿ ತಿಳಿದುಕೊಳ್ಳಬೇಕು.

ಪ್ರ:—೧೦೩. ಈ ರೀತಿ ತಿಳಿದುಕೊಳ್ಳುವುದರಿಂದ ಉಂಟಾಗುವ ಲಾಭವೇನು ?

ಉ:— ಈ ಹದಿನೇಳು ತತ್ವಗಳಿಂದ ಕೂಡಿದ ಸೂಕ್ಷ್ಮ ದೇಹವು ನಾನು, ಮತ್ತು ನನ್ನದು ಎಂಬುದಾಗಿ ಭಾವಿಸಿದ್ದ ತಪ್ಪು ತಿಳುವಳಿಕೆ ಹೋಗುವುದೇ ಲಾಭವಾಗಿದೆ.

ಪ್ರ:—೧೦೪. ಈ ವಿಷಯಕ್ಕೆ ದೃಷ್ಟಾಂತವೇನು ?

ಉ:— ಒಂದು ನಾಟಕ ಶಾಲೆಯಲ್ಲಿ ರಾಜ, ಮಂತ್ರಿ, ಸಭಿಕರು ತಮ್ಮ ತಮ್ಮ ಸ್ಥಾನಗಳಲ್ಲಿ ಕುಳಿತು ನೃತ್ಯವು ಶುರುವಾಗುವುದನ್ನೇ ಎದುರು ನೋಡುತ್ತಿದ್ದಾರೆ. ಆಗ ನರ್ತಕಿಯು ಬಂದು ನೃತ್ಯ ಮಾಡುತ್ತಾಳೆ. ಅದಕ್ಕನುಸಾರವಾಗಿ ಸಕ್ಕ ವಾದ್ಯದವರು ವಾದ್ಯಗಳನ್ನು ಬಾರಿಸುತ್ತಾರೆ. ರಾಜ, ಮಂತ್ರಿ, ಸಭಿಕರೆಲ್ಲರೂ ಸಂತೋಷದಿಂದ ನೋಡುತ್ತಾ ಕುಳಿತಿದ್ದಾರೆ. ಇದೆಲ್ಲವನ್ನೂ ಆ ನೃತ್ಯ ಶಾಲೆಯ ದೀಪವು ಬೆಳಗುತ್ತದೆ. ಸ್ವಲ್ಪ ಹೊತ್ತಾದ ನಂತರ ನೃತ್ಯ ಮುಗಿದು ಹೋಗುತ್ತದೆ. ಅವನ್ನೂ ಆ ದೀಪವು ಬೆಳಗುತ್ತದೆ. ನಂತರ ಎಲ್ಲರೂ ಹೋದ ಮೇಲೆ ಉಳಿದ ಖಾಲಿ ಸ್ಥಳವನ್ನೂ ಪ್ರಕಾಶಿಸುತ್ತದೆ.

ಪ್ರ:—೧೦೫. ದ್ರಾಷ್ಟಾಂತವೇನು ?

ಉ:— ಈ ಸ್ಥೂಲ ದೇಹವೇ ಒಂದು ನೃತ್ಯಶಾಲೆ. ಚಿದಾ ಭಾಸನೇ ರಾಜ, ಮನಸ್ಸೇ ಮಂತ್ರಿ, ಬುದ್ಧಿಯೇ ನರ್ತಕಿ, ದರ್ಶೇಂದ್ರಿಯಗಳೇ ವಾದ್ಯಗಾರರು. ಪಂಚಪ್ರಾಣಗಳೇ ಅನುಚರರು. ಶಬ್ದಾದಿ ಪಂಚ ವಿಷಯಗಳೇ ಸಭಿಕರು 'ಬುದ್ಧಿ' ಎಂಬ ನರ್ತಕಿಯು ಜಾಗೃತ, ಸ್ಪಷ್ಟಗಳಲ್ಲಿ ವಿಷಯಗಳೊಡನೆ ಕೂಡಿ ಅವುಗಳನ್ನು ಭೋಗಿಸುತ್ತಾ ಎಲ್ಲಾ ವ್ಯವಹಾರ ಮಾಡುತ್ತಾಳೆ. ಇಂದ್ರಿಯಗಳು ಬುದ್ಧಿಗನುಸಾರವಾಗಿ ಎಲ್ಲಾ ಕೆಲಸ ಮಾಡುತ್ತವೆ. ನಂತರ ಸುಷುಪ್ತಿಯಲ್ಲಿ ಬುದ್ಧಿಯು, ತನಗೆ ಕಾರಣವಾದ ಅಜ್ಞಾನದಲ್ಲಿ ಲಯಿಸುತ್ತದೆ. ಆಗ ಯಾವ ವ್ಯವಹಾರವೂ ನಡೆಯುವುದಿಲ್ಲ. ಇಲ್ಲಿ ಆತ್ಮನೇ ದೀಪ. ಜಾಗೃತ್ಸ್ವಸ್ಥಗಳಲ್ಲಿ ಎಲ್ಲಾ ವ್ಯವಹಾರಗಳು ನಡೆದರೂ, ಸುಷುಪ್ತಿಯಲ್ಲಿ ಏನೂ ನಡೆಯದಿದ್ದರೂ, ಆತ್ಮನು ನಿರ್ವಿಕಾರವಾಗಿದ್ದು, ಅಸಂಗವಾಗಿದ್ದು. ಸಾಕ್ಷಿಯಾಗಿದ್ದು ಬೆಳಗುತ್ತಾನೆ.

ಪ್ರ:—೧೦೬. ದೃಷ್ಟಾಂತ ದ್ರಾಷ್ಟಾಂತಗಳ ವಿವರಣೆ ಏನು ?

ಉ:— ನಾಟಕ ಶಾಲೆಯಲ್ಲಿನ ದೀಪವು ಅಲ್ಲಿ ನಡೆಯುವ ವ್ಯವಹಾರಗಳೆಲ್ಲವನ್ನೂ, ಎಲ್ಲವೂ ಮುಗಿದ ಮೇಲೆ ಅದರ ಅಭಾವವನ್ನೂ ನಿರ್ವಿಕಾರ

ವಾಗಿದ್ದು ಬೆಳಗಿದಂತೆ, ದೇಹದಲ್ಲಿರುವ ಸಾಕ್ಷಿಯಾದ ಅತ್ಮನು ನಿರ್ವಿಕಾರ ವಾಗಿದ್ದುಕೊಂಡು, ದೇಹೇಂದ್ರಿಯಾದಿಗಳಿಂದ ನಡೆಯುವ ಎಲ್ಲಾ ಕ್ರಿಯೆ ಗಳನ್ನೂ ಬೆಳಗುತ್ತಾನೆ.

ಪ್ರ:—೧೦೭. ಇದಕ್ಕೆ ಮತ್ತೊಂದು ದೃಷ್ಟಾಂತವೇನು ?

ಉ:—ಶ್ರೀ ಶಂಕರಾಚಾರ್ಯರವರು ಶ್ರೀ ದಕ್ಷಿಣಾಮೂರ್ತಿ ಸ್ತೋತ್ರದಲ್ಲಿ ಈ ರೀತಿ ಹೇಳಿದ್ದಾರೆ—

ಶ್ಲೋಕ : ನಾನಾಭಿದ್ರ ಘಟೋದರಸ್ಥಿತ ಮಹಾದೀಪ ಪ್ರಭಾ
ಭಾಸ್ವರಂ | ಜ್ಞಾನಂ ಯಸ್ಯತು ಚಕ್ಷುರಾದಿಕರಣ ದ್ವಾರಾ
ಬಹಿಸ್ಪಂದತೇ || ಜಾನಾಮೀತಿ ತಮೇವ ಭಾಂತ ಮನು
ಭಾತ್ಯೇತತ್ಸಮಸ್ತಂ ಜಗತ್ | ತಸ್ಮೈಶ್ರೀ ಗುರು ಮೂರ್ತಯೇ
ನಮುಇದಂ ಶ್ರೀ ದಕ್ಷಿಣಾಮೂರ್ತಯೇ ||

ಅರ್ಥ : ಐದು ಭಿದ್ರಗಳುಳ್ಳ ಒಂದು ಕೊಡವಿದೆ. ಅದರೊಳಗೆ ಒಂದು ಹಣತೆಯನ್ನು ಹಚ್ಚಿ ಇಟ್ಟಿದೆ. ಆ ದೀಪವು ತನ್ನ ಬೆಳಕಿನಲ್ಲಿ ತಾನು ಬೆಳಗಿ, ತನ್ನ ಬೆಳಕಿಗೆ ಸಂಬಂಧಪಟ್ಟ ಹಣತೆ, ಎಣ್ಣೆ, ಬತ್ತಿ ಮೊದಲಾದವು ವನ್ನೆಲ್ಲಾ ಬೆಳಗಿ, ಕೊಡದ ಒಳಭಾಗವನ್ನೆಲ್ಲಾ ಪ್ರಕಾಶಿಸುವುದಲ್ಲದೆ, ಆ ಐದು ಭಿದ್ರಗಳ ದ್ವಾರ ಹೊರಬಂದು ಹೊರಗಿನ ಎಲ್ಲಾ ವಸ್ತುಗಳನ್ನೂ ಬೆಳಗುತ್ತದೆ. ಮತ್ತು ಸೂರ್ಯರೂಪದಿಂದ ಸಮಸ್ತ ಜಗತ್ತನ್ನೂ, ಸಾಮಾನ್ಯ ರೂಪದಿಂದ ಸಮಸ್ತ ಬ್ರಹ್ಮಾಂಡಗಳನ್ನೂ ಬೆಳಗುತ್ತದೆ.

ಪ್ರ: ೧೦೮. ದ್ರಾಷ್ಟಾಂತವೇನು ?

ಉ:—ಸೂಲ ದೇಹವೇ ಕೊಡ ; ಪಂಚ ಜ್ಞಾನೇಂದ್ರಿಯಗಳೇ ಐದು ಭಿದ್ರಗಳು. ಹೃದಯವೇ ಪಣತೆ, ಮನಸ್ಸೇ ಎಣ್ಣೆ, ಬುದ್ಧಿಯೇ ಬತ್ತಿ. ಇದರಲ್ಲಿ ಆರೂಢವಾಗಿರುವ ಜ್ಯೋತಿಯೇ ಅತ್ಮ. ಈ ಅತ್ಮಜ್ಯೋತಿಯು ತನ್ನ ಬೆಳಕಿನಲ್ಲಿ ತಾನು ಬೆಳಗುತ್ತಾ, ತನ್ನ ಬೆಳಕಿಗೆ ಸಂಬಂಧಪಟ್ಟ ಹೃದಯವೆಂಬ ಪಣತೆಯನ್ನೂ, ಮನಸ್ಸೆಂಬ ಎಣ್ಣೆಯನ್ನೂ, ಬುದ್ಧಿ ಎಂಬ ಬತ್ತಿಯನ್ನೂ, ಹೀಗೆ ದೇಹದ ಒಳಭಾಗವನ್ನೆಲ್ಲಾ ಬೆಳಗಿ, ಶ್ರೋತ್ರಾದಿ ಪಂಚ ಜ್ಞಾನೇಂದ್ರಿಯಗಳ ದ್ವಾರ

ಹೊರಬಂದು ಶಬ್ದಾದಿ ಪಂಚವಿಷಯಗಳನ್ನೂ ಬೆಳಗುತ್ತದೆ. ಈ ಆತ್ಮ ಜ್ಯೋತಿಯೇ ಈಶ್ವರ ರೂಪದಿಂದ ಜಗತ್ತನ್ನೂ, ಅಸ್ತಿ, ಭಾತಿ, ಪ್ರಿಯರೂಪ ವೆಂಬ ಸಾಮಾನ್ಯ ರೂಪದಿಂದ ಸಮಸ್ತ ಬ್ರಹ್ಮಾಂಡವನ್ನೂ ಬೆಳಗುತ್ತದೆ.

ಪ್ರ: ೧೦೯. ಮೇಲಿನ ಎರಡು ದೃಷ್ಟಾಂತಗಳಿಂದ ತಿಳಿದು ಕೊಳ್ಳಬೇಕಾದ ಎರಡು ಅಂಶಗಳೇನು ?

ಉ: ನೃತ್ಯಶಾಲೆಯ ದೀಪವು: ನೃತ್ಯ ನಡೆದಾಗಲೂ, ಅದು ಮುಗಿದು ಎಲ್ಲರೂ ಎದ್ದುಹೋದ ಮೇಲೂ ಹೇಗೆ ನಿರ್ವಿಕಾರವಾಗಿದ್ದು ಪ್ರಕಾಶ ಮಾಡಿತೋ ಅದರಂತೆ ಆತ್ಮಜ್ಯೋತಿಯು ಈ ದೇಹದಲ್ಲಿ ಜಾಗ್ರತ್ ಸ್ವಪ್ನಗಳಲ್ಲಿ ದೇಹ, ಇಂದ್ರಿಯಗಳಿಂದ ವ್ಯವಹಾರ ನಡೆದರೂ, ಸುಷುಪ್ತಿಯಲ್ಲಿ ನಡೆಯ ದಿದ್ದರೂ, ಇದರ ಭಾವಾಭಾವಗಳನ್ನು ನಿರ್ವಿಕಾರವಾಗಿದ್ದು ಬೆಳಗುತ್ತದೆ. ಮತ್ತು ಘಟದೊಳಗಿನ ದೀಪವು ಘಟದ ಒಳಹೊರಗೆಲ್ಲಾ ಪ್ರಕಾಶ ಮಾಡಿದಂತೆ, ಆತ್ಮ ಜ್ಯೋತಿಯು ದೇಹದ ಒಳಹೊರಗೆಲ್ಲಾ ಸಾಕ್ಷರೂಪದಿಂದ ಸ್ವಯಂಪ್ರಕಾಶದಿಂದ ಬೆಳಗುತ್ತದೆ. ಈ ಎರಡು ಅಂಶಗಳನ್ನು ಮೇಲೆ ಹೇಳಿದ ಎರಡು ದೃಷ್ಟಾಂತ ಗಳಿಂದ ತಿಳಿದುಕೊಳ್ಳಬೇಕು.

ಪ್ರ:—೧೧೦. ಇಲ್ಲಿಯವರೆಗೂ ಮಾಡಿದ ವರ್ಣನೆಯ ವೇನು ?

ಉ:—ದೀಪಕ್ಕೆ ಬೆಳಗುವುದು ಹೇಗೆ ಸ್ವಭಾವವೋ ಹಾಗೆ ಆತ್ಮನಿಗೆ ಅರಿಯುವುದೇ ಸ್ವಭಾವ. ಆದ್ದರಿಂದ ಸ್ವಯಂ ಪ್ರಕಾಶನಾದ ಆತ್ಮನು ಜೀತನನಾಗಿ ದ್ದಾನೆ. ಸೂಕ್ಷ್ಮದೇಹವು ತನ್ನನ್ನು ತಾನೂ ಅರಿಯುವುದಿಲ್ಲ. ಅನ್ಯವನ್ನೂ ತಿಳಿಯುವುದಿಲ್ಲವಾದ್ದರಿಂದ ಜಡವಾಗಿದೆ.

ಪ್ರ:—೧೧೧. ಸೂಕ್ಷ್ಮದೇಹ ನಾನೂ ಅಲ್ಲ. ನನ್ನದೂ ಅಲ್ಲ. ನಾನು ಇದಕ್ಕೆ ವಿಲಕ್ಷಣನು ಎಂದು ಹೇಗೆ ತಿಳಿದುಕೊಳ್ಳಬೇಕು ?

ಉ:— ಈ ಸೂಕ್ಷ್ಮದೇಹವು ದೃಶ್ಯ, ಜಡ, ವಿಕಾರಿಯಾಗಿದೆ. ಆತ್ಮನಾದ ನಾನು ಇದನ್ನು ನೋಡುವ ದೃಷ್ಟನೂ, ಜೀತನನೂ, ನಿರ್ವಿಕಾರಿಯೂ ಆಗಿದ್ದೇನೆ. ಇದು ದೃಶ್ಯವಾದುದರಿಂದ ನಾನಲ್ಲ. ಮತ್ತು ಇದು ಅಪಂಚೀಕೃತ ಪಂಚ ಮಹಾಭೂತಗಳ ಕಾರ್ಯವಾದುದರಿಂದ ನನ್ನದೂ ಅಲ್ಲ. ನಾನು ಇದ

ಕೃಂತ ವಿಲಕ್ಷಣನಾಗಿದ್ದೇನೆ. ಘಟವನ್ನು ನೋಡುವವನು ಘಟಕೃಂತ ಬೇರೆಯಾಗಿರುವಂತೆ, ಸೂಕ್ಷ್ಮ ದೇಹವನ್ನೂ ಇದರ ಭಾವಾ ಭಾವಗಳನ್ನೂ ತಿಳಿಯುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:—೧೧೨. ಶ್ರೋತ್ರೇಂದ್ರಿಯವು ನಾನೂ ಅಲ್ಲ. ನನ್ನದೂ ಅಲ್ಲ. ನಾನು ಇದಕ್ಕಿಂತ ವಿಲಕ್ಷಣನು ಎಂದು ಹೇಗೆ ತಿಳಿದುಕೊಳ್ಳಬೇಕು ?

ಉ:— ಶ್ರೋತ್ರೇಂದ್ರಿಯವು ಜಾಗ್ರತ್ ಸ್ವಪ್ನಗಳಲ್ಲಿ ಶಬ್ದವನ್ನು ಕೇಳಿದರೂ ನಾನು ತಿಳಿಯುತ್ತೇನೆ. ಸುಷುಪ್ತಿಯಲ್ಲಿ ಅದು ಕೇಳದಿರುವ ಅಭಾವವನ್ನೂ ನಾನು ತಿಳಿಯುತ್ತೇನೆ. ಆದ್ದರಿಂದ ಇದು ನಾನಲ್ಲ. ಇದು ಆಕಾಶ ಭೂತದವ್ಯಷ್ಟಿ ಸತ್ವಗುಣವಾಗಿರುವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕಿಂತ ವಿಲಕ್ಷಣನಾಗಿದ್ದೇನೆ. ಘಟವನ್ನು ನೋಡುವವನು ಘಟಕೃಂತ ಬೇರೆಯಾಗಿರುವಂತೆ, ಶ್ರೋತ್ರೇಂದ್ರಿಯದ ಭಾವಾ ಭಾವಗಳನ್ನೂ ತಿಳಿಯುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:—೧೧೩. ತ್ವಗೇಂದ್ರಿಯದ ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಹೇಗೆ ?

ಉ:— ತ್ವಗೇಂದ್ರಿಯವು ಜಾಗ್ರತ್, ಸ್ವಪ್ನಗಳಲ್ಲಿ ಸ್ಪರ್ಶವನ್ನು ಗ್ರಹಿಸಿದರೂ, ಸುಷುಪ್ತಿಯಲ್ಲಿ ಗ್ರಹಿಸದಿದ್ದರೂ ನಾನು ತಿಳಿಯುತ್ತೇನೆ. ಅದುದರಿಂದ ಇದು ನಾನಲ್ಲ. ಇದು ವಾಯು ಭೂತದವ್ಯಷ್ಟಿ ಸತ್ವಗುಣಕ್ಕೆ ಸೇರಿರುವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕಿಂತ ವಿಲಕ್ಷಣನು. ಘಟವನ್ನು ನೋಡುವವನು ಘಟಕೃಂತ ಬೇರೆಯಾಗಿರುವಂತೆ, ತ್ವಗೇಂದ್ರಿಯದ ಭಾವಾಭಾವಗಳನ್ನೂ ನೋಡುವ ನಾನು ಇದಕ್ಕಿಂತ ಬೇರೆಯಾಗಿರುತ್ತೇನೆ.

ಪ್ರ:—೧೧೪. ನೇತ್ರೇಂದ್ರಿಯದ ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಹೇಗೆ ?

ಉ:— ನೇತ್ರೇಂದ್ರಿಯವು ಜಾಗ್ರತ್, ಸ್ವಪ್ನಗಳಲ್ಲಿ ರೂಪಗಳನ್ನು ನೋಡಿದರೂ, ಸುಷುಪ್ತಿಯಲ್ಲಿ ಅದು ನೋಡದಿದ್ದರೂ, ನನಗೆ ಗೊತ್ತಾಗುತ್ತದೆ. ಅದುದರಿಂದ ನೇತ್ರೇಂದ್ರಿಯವು ನಾನಲ್ಲ. ಮತ್ತು ಅದು ಅಗ್ನಿ ಭೂತದವ್ಯಷ್ಟಿ ಸತ್ವಗುಣಕ್ಕೆ ಸೇರಿರುವುದರಿಂದ ನನ್ನದೂ ಅಲ್ಲ. ನಾನು ನೇತ್ರೇಂದ್ರಿಯಕ್ಕಿಂತ

ವಿಲಕ್ಷಣನು. ಹೇಗೆಂದರೆ ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ, ನೇತ್ರೇಂದ್ರಿಯದ ಭಾವಾ ಭಾವಗಳನ್ನು ಅರಿಯುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:—೧೧೫. ಜಿಹ್ವೇಂದ್ರಿಯದ ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಹೇಗೆ ?

ಉ:—ಜಿಹ್ವೇಂದ್ರಿಯವು ಜಾಗ್ರತ, ಸ್ಪಷ್ಟಗಳಲ್ಲಿ ರಸವನ್ನು ಗ್ರಹಿಸಿದರೂ ನಾನು ತಿಳಿಯುತ್ತೇನೆ. ಸುಷುಪ್ತಿಯಲ್ಲಿ ಗ್ರಹಿಸದಿದ್ದರೂ ನಾನು ತಿಳಿಯುತ್ತೇನೆ. ಆದ್ದರಿಂದ ಇದು ನಾನಲ್ಲ. ಇದು ಜಲ ಭೂತದವ್ಯಷ್ಟಿ ಸತ್ವಗುಣಕ್ಕೆ ಸೇರಿರುವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕಿಂತ ವಿಲಕ್ಷಣನು. ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ, ಜಿಹ್ವೇಂದ್ರಿಯದ ಭಾವಾ ಭಾವಗಳನ್ನು ಅರಿಯುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:—೧೧೬. ಘ್ರಾಣೇಂದ್ರಿಯದ ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಹೇಗೆ ?

ಉ:—ಜಾಗ್ರತೆ, ಸ್ಪಷ್ಟಗಳಲ್ಲಿ ಘ್ರಾಣೇಂದ್ರಿಯವು ಗಂಧವನ್ನು ಗ್ರಹಿಸಿದರೂ, ಸುಷುಪ್ತಿಯಲ್ಲಿ ಗ್ರಹಿಸದಿದ್ದರೂ ನನಗೆ ಗೊತ್ತಾಗುವುದರಿಂದ ಘ್ರಾಣೇಂದ್ರಿಯವು ನನಗೆ ದೃಶ್ಯವಾಯಿತು. ಅದುದರಿಂದ ಇದು ನಾನಲ್ಲ. ಮತ್ತು ಇದು ಸೃಷ್ಟಿಭೂತದವ್ಯಷ್ಟಿ ಸತ್ವಗುಣಕ್ಕೆ ಸೇರಿರುವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕಿಂತ ವಿಲಕ್ಷಣನು. ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ, ಘ್ರಾಣೇಂದ್ರಿಯದ ಭಾವಾಭಾವಗಳನ್ನು ನೋಡುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ.

ಹೀಗೆ ವಿಚಾರಮಾಡಿ ಜ್ಞಾನೇಂದ್ರಿಯಗಳು ನಾನೂ ಅಲ್ಲ. ನನ್ನವೂ ಅಲ್ಲವೆಂಬುದಾಗಿ ಅವುಗಳ ಅಧ್ಯಾಸವನ್ನು ಬಿಡಿಸಿಕೊಳ್ಳಬೇಕು.

ಪ್ರ:—೧೧೭. ವಾಗೇಂದ್ರಿಯದ ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಹೇಗೆ ?

ಉ:—ವಾಗೇಂದ್ರಿಯವು ಜಾಗ್ರತ, ಸ್ಪಷ್ಟಗಳಲ್ಲಿ ಮಾತನಾಡಿದರೂ, ಸುಷುಪ್ತಿಯಲ್ಲಿ ಮಾತನಾಡದಿದ್ದರೂ ನಾನು ಅರಿಯುತ್ತೇನೆ. ಅದುದರಿಂದ ವಾಗೇಂದ್ರಿಯವು ನಾನಲ್ಲ. ಇದು ಆಕಾಶ ಭೂತದವ್ಯಷ್ಟಿ ರಜೋಗುಣವಾಗಿರು

ವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕಿಂತ ವಿಲಕ್ಷಣನು ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ ವಾಗೇಂದ್ರಿಯದ ಭಾವಾ ಭಾವಗಳನ್ನು ಅರಿಯುವ ನಾನು ಅದಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೧೦೮. ಪಾಣೇಂದ್ರಿಯದ ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಹೇಗೆ ?

ಉ:-ಪಾಣೇಂದ್ರಿಯವು ಜಾಗ್ರತ್, ಸ್ವಪ್ನಗಳಲ್ಲಿ ಕೊಡುವ ತೆಗೆದುಕೊಳ್ಳುವ ಕೆಲಸವನ್ನು ಮಾಡಿದರೂ, ಸುಷುಪ್ತಿಯಲ್ಲಿ ಮಾಡದಿದ್ದರೂ ನನಗೆ ಗೊತ್ತಾಗುತ್ತದೆ. ಅದುದರಿಂದ ಇದು ನಾನಲ್ಲ. ಇದು ವಾಯುಭೂತದ ವ್ಯಷ್ಟಿ ರಜೋಗುಣಕ್ಕೆ ಸೇರಿರುವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ. ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ, ಪಾಣೇಂದ್ರಿಯದ ಭಾವಾ ಭಾವಗಳನ್ನು ಅರಿಯುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೧೦೯. ಪಾದೇಂದ್ರಿಯದ ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಹೇಗೆ ?

ಉ:- ಪಾದೇಂದ್ರಿಯವು ಜಾಗ್ರತ್ ಸ್ವಪ್ನಗಳಲ್ಲಿ ಗಮನಾಗಮನಗಳನ್ನು ಮಾಡಿದರೂ, ಸುಷುಪ್ತಿಯಲ್ಲಿ ಮಾಡದಿದ್ದರೂ ನನಗೆ ಗೊತ್ತಾಗುವುದರಿಂದ ಇದು ನಾನಲ್ಲ. ಇದು ಅಗ್ನಿ ಭೂತದ ವ್ಯಷ್ಟಿ ರಜೋಗುಣಕ್ಕೆ ಸೇರಿರುವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕಿಂತ ವಿಲಕ್ಷಣನು ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ, ಪಾದೇಂದ್ರಿಯದ ಭಾವಾ ಭಾವಗಳನ್ನು ಅರಿಯುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೧೧೦. ಉಪಸ್ಥೇಂದ್ರಿಯದ ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಹೇಗೆ ?

ಉ:- ಈ ಇಂದ್ರಿಯವು ಜಾಗ್ರತ್, ಸ್ವಪ್ನಗಳಲ್ಲಿ ತನ್ನ ಕೆಲಸವನ್ನು ಮಾಡಿದರೂ, ಸುಷುಪ್ತಿಯಲ್ಲಿ ಮಾಡದಿದ್ದರೂ ನನಗೆ ತಿಳಿಯುವುದರಿಂದ, ಇದು ನಾನಾಗುವುದಿಲ್ಲ. ಮತ್ತು ಇದು ಜಲಭೂತದ ವ್ಯಷ್ಟಿ ರಜೋಗುಣಕ್ಕೆ ಸೇರಿರುವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕಿಂತ ವಿಲಕ್ಷಣನು. ಘಟವನ್ನು

ನೋಡುವವನು. ಘಟಕೃಂತ ಬೇರೆಯಾಗುವಂತೆ. ಉಪಸ್ಥೇಂದ್ರಿಯವನ್ನು ನೋಡುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೧೦೧. ಗುದೇಂದ್ರಿಯದ ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಹೇಗೆ ?

ಉ:- ಗುದೇಂದ್ರಿಯವು ಜಾಗ್ರತ್ ಸ್ವಪ್ನಗಳಲ್ಲಿ ತನ್ನ ಕ್ರಿಯೆಮಾಡಿ ದರೂ, ಸುಷುಪ್ತಿಯಲ್ಲಿ ಮಾಡದಿದ್ದರೂ, ನನಗೆ ಗೊತ್ತಾಗುವುದರಿಂದ ಇದು ನಾನಲ್ಲ. ಮತ್ತು ಗುದೇಂದ್ರಿಯವು ಪೃಥ್ವಿ ಭೂತದ ವೃಷ್ಟಿ ರಜೋಗುಣಕ್ಕೆ ಸೇರಿರುವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕೆ ವಿಲಕ್ಷಣನು. ಘಟವನ್ನು ನೋಡುವವನು ಘಟಕೃಂತ ಬೇರೆಯಾಗುವಂತೆ, ಗುದೇಂದ್ರಿಯದ ಭಾವಾ ಭಾವಗಳನ್ನು ಅರಿಯುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ.

ಹೀಗೆ ವಿಚಾರ ಮಾಡಿ ಕರ್ಮೇಂದ್ರಿಯಗಳ ಅಧ್ಯಾಸವನ್ನು ಬಿಡಿಸಿಕೊಳ್ಳಬೇಕು.

ಪ್ರ:-೧೦೨ ಪಂಚಪ್ರಾಣಗಳ ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಹೇಗೆ ?

ಉ:- ಪಂಚ ಪ್ರಾಣಗಳು ತಮ್ಮ ತಮ್ಮ ಕೆಲಸಗಳನ್ನು ಸರಿಯಾಗಿಮಾಡಿ ದರೂ ನನಗೆ ತಿಳಿಯುತ್ತದೆ. ಒಂದು ವೇಳೆ ಅವು ಸರಿಯಾಗಿ ಮಾಡದಿದ್ದರೂ ನನಗೆ ಗೊತ್ತಾಗುತ್ತದೆ. ಅದುದರಿಂದ ಪ್ರಾಣಗಳು ನಾನಲ್ಲ. ಇವು ಅಪಂಚಿ ಕೃತ ಪಂಚ ಮಹಾಭೂತಗಳ ಸಮಷ್ಟಿ ರಜೋಗುಣಕ್ಕೆ ಸೇರಿರುವುದರಿಂದ ನನ್ನವೂ ಅಲ್ಲ. ನಾನು ಇವುಗಳಿಗಿಂತ ವಿಲಕ್ಷಣನು. ಘಟವನ್ನು ನೋಡುವವನು ಘಟಕೃಂತ ಬೇರೆಯಾಗುವಂತೆ, ಪಂಚಪ್ರಾಣಗಳನ್ನು ಅರಿಯುವ ನಾನು ಇವುಗಳಿಗಿಂತ ಬೇರೆಯಾಗಿದ್ದೇನೆ.

ಪ್ರ:-೧೦೩. ನಾನು ಮನಸ್ಸಿನ ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಹೇಗೆ ?

ಈ ಮನಸ್ಸು ಜಾಗ್ರತ್-ಸ್ವಪ್ನಗಳಲ್ಲಿ ಸಂಕಲ್ಪ ವಿಕಲ್ಪಗಳನ್ನು ಮಾಡಿ ದರೂ, ಸುಷುಪ್ತಿಯಲ್ಲಿ ಮಾಡದಿದ್ದರೂ, ಮನಸ್ಸಿನ ಭಾವಾ ಭಾವಗಳು ನನಗೆ ಸ್ಪಷ್ಟವಾಗಿ ಗೋಚರವಾಗುವುದರಿಂದ ನಾನು ಮನಸ್ಸಲ್ಲ. ಮತ್ತು ಇದು ಅಪಂಚೀಕೃತ ಪಂಚ ಮಹಾಭೂತಗಳ ಸಮಷ್ಟಿ ಸತ್ತ್ವಗುಣಕ್ಕೆ ಸೇರಿರುವುದರಿಂದ

ವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕಿಂತ ವಿಲಕ್ಷಣನು ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ ವಾಗ್ಗೇಂದ್ರಿಯದ ಭಾವಾ ಭಾವಗಳನ್ನು ಅರಿಯುವ ನಾನು ಅದಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೧೦೮. ಪಾಣೇಂದ್ರಿಯದ ಅಧ್ಯಾಸವನ್ನು ಬಿಡಿಸಿ ಕೊಳ್ಳುವುದು ಹೇಗೆ ?

ಉ:-ಪಾಣೇಂದ್ರಿಯವು ಜಾಗ್ರತ್, ಸ್ವಪ್ನಗಳಲ್ಲಿ ಕೊಡುವ ತೆಗೆದುಕೊಳ್ಳುವ ಕೆಲಸವನ್ನು ಮಾಡಿದರೂ, ಸುಷುಪ್ತಿಯಲ್ಲಿ ಮಾಡದಿದ್ದರೂ ನನಗೆ ಗೊತ್ತಾಗುತ್ತದೆ. ಅದುದರಿಂದ ಇದು ನಾನಲ್ಲ. ಇದು ವಾಯುಭೂತದ ವ್ಯಷ್ಟಿ ರಜೋಗುಣಕ್ಕೆ ಸೇರಿರುವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ. ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ, ಪಾಣೇಂದ್ರಿಯದ ಭಾವಾ ಭಾವಗಳನ್ನು ಅರಿಯುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೧೦೯. ಪಾದೇಂದ್ರಿಯದ ಅಧ್ಯಾಸವನ್ನು ಬಿಡಿಸಿ ಕೊಳ್ಳುವುದು ಹೇಗೆ ?

ಉ:- ಪಾದೇಂದ್ರಿಯವು ಜಾಗ್ರತ್ ಸ್ವಪ್ನಗಳಲ್ಲಿ ಗಮನಾಗಮನಗಳನ್ನು ಮಾಡಿದರೂ, ಸುಷುಪ್ತಿಯಲ್ಲಿ ಮಾಡದಿದ್ದರೂ ನನಗೆ ಗೊತ್ತಾಗುವುದರಿಂದ ಇದು ನಾನಲ್ಲ. ಇದು ಅಗ್ನಿ ಭೂತದ ವ್ಯಷ್ಟಿ ರಜೋಗುಣಕ್ಕೆ ಸೇರಿರುವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕಿಂತ ವಿಲಕ್ಷಣನು ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ, ಪಾದೇಂದ್ರಿಯದ ಭಾವಾ ಭಾವಗಳನ್ನು ಅರಿಯುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೧೧೦. ಉಪಸ್ಥೇಂದ್ರಿಯದ ಅಧ್ಯಾಸವನ್ನು ಬಿಡಿಸಿ ಕೊಳ್ಳುವುದು ಹೇಗೆ ?

ಉ:- ಈ ಇಂದ್ರಿಯವು ಜಾಗ್ರತ್, ಸ್ವಪ್ನಗಳಲ್ಲಿ ತನ್ನ ಕೆಲಸವನ್ನು ಮಾಡಿದರೂ, ಸುಷುಪ್ತಿಯಲ್ಲಿ ಮಾಡದಿದ್ದರೂ ನನಗೆ ತಿಳಿಯುವುದರಿಂದ, ಇದು ನಾನಾಗುವುದಿಲ್ಲ. ಮತ್ತು ಇದು ಜಲಭೂತದ ವ್ಯಷ್ಟಿ ರಜೋಗುಣಕ್ಕೆ ಸೇರಿರುವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕಿಂತ ವಿಲಕ್ಷಣನು. ಘಟವನ್ನು

ನೋಡುವವನು. ಘಟಕೃಂತ ಬೇರೆಯಾಗಿರುವಂತೆ. ಉಪಸ್ಥೇಂದ್ರಿಯವನ್ನು ನೋಡುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೧೧೦. ಗುದೇಂದ್ರಿಯದ ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಹೇಗೆ ?

ಉ:- ಗುದೇಂದ್ರಿಯವು ಜಾಗ್ರತ್ ಸ್ವಪ್ನಗಳಲ್ಲಿ ತನ್ನ ಕ್ರಿಯೆಮಾಡಿದರೂ, ಸುಷುಪ್ತಿಯಲ್ಲಿ ಮಾಡದಿದ್ದರೂ, ನನಗೆ ಗೊತ್ತಾಗುವುದರಿಂದ ಇದು ನಾನಲ್ಲ. ಮತ್ತು ಗುದೇಂದ್ರಿಯವು ಪೃಥ್ವೀ ಭೂತದ ವೃಷ್ಟಿ ರಜೋಗುಣಕ್ಕೆ ಸೇರಿರುವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕೆ ವಿಲಕ್ಷಣನು. ಘಟವನ್ನು ನೋಡುವವನು ಘಟಕೃಂತ ಬೇರೆಯಾಗಿರುವಂತೆ, ಗುದೇಂದ್ರಿಯದ ಭಾವಾಭಾವಗಳನ್ನು ಅರಿಯುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ.

ಹೀಗೆ ವಿಚಾರ ಮಾಡಿ ಕರ್ಮೇಂದ್ರಿಯಗಳ ಅಧ್ಯಾಸವನ್ನು ಬಿಡಿಸಿಕೊಳ್ಳಬೇಕು.

ಪ್ರ:-೧೧೧ ಪಂಚಪ್ರಾಣಗಳ ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಹೇಗೆ ?

ಉ:- ಪಂಚ ಪ್ರಾಣಗಳು ತಮ್ಮ ತಮ್ಮ ಕೆಲಸಗಳನ್ನು ಸರಿಯಾಗಮಾಡಿದರೂ ನನಗೆ ತಿಳಿಯುತ್ತದೆ. ಒಂದು ವೇಳೆ ಅವು ಸರಿಯಾಗಿ ಮಾಡದಿದ್ದರೂ ನನಗೆ ಗೊತ್ತಾಗುತ್ತದೆ. ಆದುದರಿಂದ ಪ್ರಾಣಗಳು ನಾನಲ್ಲ. ಇವು ಅಪಂಚಿ ಕೃತ ಪಂಚ ಮಹಾಭೂತಗಳ ಸಮಷ್ಟಿ ರಜೋಗುಣಕ್ಕೆ ಸೇರಿರುವುದರಿಂದ ನನ್ನವೂ ಅಲ್ಲ. ನಾನು ಇವುಗಳಿಗಿಂತ ವಿಲಕ್ಷಣನು. ಘಟವನ್ನು ನೋಡುವವನು ಘಟಕೃಂತ ಬೇರೆಯಾಗಿರುವಂತೆ, ಪಂಚಪ್ರಾಣಗಳನ್ನು ಅರಿಯುವ ನಾನು ಇವುಗಳಿಗಿಂತ ಬೇರೆಯಾಗಿದ್ದೇನೆ.

ಪ್ರ:-೧೧೨. ನಾನು ಮನಸ್ಸಿನ ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಹೇಗೆ ?

ಈ ಮನಸ್ಸು ಜಾಗ್ರತ್-ಸ್ವಪ್ನಗಳಲ್ಲಿ ಸಂಕಲ್ಪ ವಿಕಲ್ಪಗಳನ್ನು ಮಾಡಿದರೂ, ಸುಷುಪ್ತಿಯಲ್ಲಿ ಮಾಡದಿದ್ದರೂ, ಮನಸ್ಸಿನ ಭಾವಾಭಾವಗಳು ನನಗೆ ಸ್ಪಷ್ಟವಾಗಿ ಗೋಚರವಾಗುವುದರಿಂದ ನಾನು ಮನಸ್ಸಲ್ಲ. ಮತ್ತು ಇದು ಅಪಂಚಿ ಕೃತ ಪಂಚ ಮಹಾಭೂತಗಳ ಸಮಷ್ಟಿ ಸತ್ವಗುಣಕ್ಕೆ ಸೇರಿರುವುದರಿಂದ

ನನ್ನದೂ ಅಲ್ಲ. ನಾನು ಮನಸ್ಸಿಗಿಂತ ವಿಲಕ್ಷಣನು ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ, ಮನಸ್ಸಿನ ಭಾವಾಭಾವಗಳನ್ನು, ಅದರ ಎಲ್ಲಾ ವಿಚಾರಗಳನ್ನೂ ತಿಳಿಯುವ ನಾನು ಅದಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೧೨೪. ಬುದ್ಧಿಯೇ ನಾನೆಂಬ ಅಧ್ಯಾಸವನ್ನು ಬಿಡಿಸಿ ಕೊಳ್ಳುವುದು ಹೇಗೆ ?

ಉ:- ಬುದ್ಧಿಯು ಜಾಗ್ರತ, ಸ್ಪಷ್ಟಗಳಲ್ಲಿ ನಿಶ್ಚಯಮಾಡಿದರೂ, ಸುಷುಪ್ತಿಯಲ್ಲಿ ತನ್ನ ಕೆಲಸ ಮಾಡದಿದ್ದರೂ ನಾನು ಅದನ್ನು ತಿಳಿಯುವುದರಿಂದ, ಬುದ್ಧಿಯು ನಾನಲ್ಲ. ಮತ್ತು ಇದು ಅಪಂಚೀಕೃತ ಪಂಚಮಹಾಭೂತಗಳ ಸಮಷ್ಟಿ ಸತ್ವಗುಣಕ್ಕೆ ಸೇರಿರುವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕೆ ವಿಲಕ್ಷಣನು. ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ, ಬುದ್ಧಿಯ ಭಾವಾ ಭಾವಗಳನ್ನು ಅರಿಯುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೧೨೫. ಈ ವರ್ಣನೆಗೆ ತಾತ್ಪರ್ಯವೇನು ?

ಉ:- ಇದುವರೆಗೂ ಅಂದರೆ ಅವಿಚಾರ ಕಾಲದಲ್ಲಿ ಈ ಲಿಂಗ ದೇಹವೇ ನಾನು. ನನ್ನದು ಎಂದು ತಪ್ಪು ತಿಳಿದುಕೊಂಡಿದ್ದೆ. ಈಗ ವಿಚಾರ ಮಾಡಿದ ಮೇಲೆ ಇದು ನನಗೆ ದೃಶ್ಯವಾಯಿತಾದ್ದರಿಂದ ಲಿಂಗದೇಹವು ನಾನಲ್ಲ. ಮತ್ತು ಇದು ಅಪಂಚೀಕೃತ ಪಂಚ ಮಹಾಭೂತಗಳಿಗೆ ಸೇರಿರುವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕಿಂತ ವಿಲಕ್ಷಣನು. ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ, ಲಿಂಗ ದೇಹವನ್ನು ನೋಡುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ-ಹೀಗೆ ತಿಳಿಯುವುದೇ ಇದುವರೆಗೆ ಮಾಡಿದ ವರ್ಣನೆಯ ತಾತ್ಪರ್ಯ.

ಪ್ರ:-೧೨೬. ಲಿಂಗದೇಹದ ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಹೇಗೆ ?

ಉ:- ವಿನೇಕದಿಂದ ವಿಚಾರ ಮಾಡುವುದೇ ಇದರ ಅಧ್ಯಾಸವನ್ನು ಬಿಡಿಸಿ ಕೊಳ್ಳಲು ಇರುವ ಸುಲಭೋಪಾಯ.

ವಿಚಾರ ಮಾಡಿದರೆ ಸೂಕ್ಷ್ಮ ದೇಹವು ದೃಶ್ಯವೆಂತಲೂ, ಇದನ್ನು ನೋಡುವ ಆತ್ಮನಾದ ನಾನು ದ್ರಷ್ಟವೆಂತಲೂ, ಇದು ವಿಚಾರಿ-ಆತ್ಮನಾದ

ನಾನು ನಿರ್ವಿಕಾರಿ, ಸೂಕ್ಷ್ಮದೇಹವು ಪರಿಚ್ಛಿನ್ನ, ನಾನು ಪರಿಪೂರ್ಣನೆಂಬುದಾಗಿ ತಿಳಿದು ಲಿಂಗದೇಹದ ಅಧ್ಯಾಸವನ್ನು ಬಿಡಿಸಿಕೊಳ್ಳಬೇಕು.

ಪ್ರ:-೧೨೭. ಅಧ್ಯಾಸವನ್ನು ಬಿಡಿಸಿಕೊಂಡ ಮೇಲೆ ಉಂಟಾಗುವ ನಿಶ್ಚಯವೇನು ?

ಉ:- ಈ ಸೂಕ್ಷ್ಮದೇಹವು ನಾನಲ್ಲವಾದುದರಿಂದ, ಇದರ ಧರ್ಮಗಳಾದ ಕರ್ತೃತ್ವ-ಭೋಕ್ತೃತ್ವಗಳೂ, ಅದರಿಂದುಂಟಾಗುವ ಸುಖ-ದುಃಖಗಳು ನನಗಿಲ್ಲವೆಂಬುದಾಗಿ ನಿಶ್ಚಯವಾಯಿತು.

ಪ್ರ:-೧೨೮. ಪುಣ್ಯ ಪಾಪಗಳಿಗೆ ನಾನು ಕರ್ತನೂ ಅಲ್ಲ. ಭೋಕ್ತನೂ ಅಲ್ಲ ಎಂಬುದನ್ನು ಹೇಗೆ ತಿಳಿದುಕೊಳ್ಳಬೇಕು ?

ಉ:-ಪುಣ್ಯ ಪಾಪ ಕರ್ಮಗಳು ನಡೆಯುವುದು ಕ್ರಿಯಾ ಶೀಲವಾದ, ಸಾವಯವ, ವಿಕಾರ ಪದಾರ್ಥಗಳಲ್ಲಿ. ದೇಹೇಂದ್ರಿಯಾದಿಗಳು ಮತ್ತು ಅಂತಃಕರಣವು ವಿಕಾರಿಗಳಾಗಿರುವುದರಿಂದ ಕ್ರಿಯೆಗಳು ನಡೆಯುತ್ತವೆ. ಆತ್ಮನಾದ ನಾನು ನಿಷ್ಕ್ರಿಯನೂ, ನಿರವಯವನೂ, ನಿರ್ವಿಕಾರಿಯೂ ಆಗಿರುವುದರಿಂದ ಪುಣ್ಯ-ಪಾಪಗಳಿಗೆ ಕರ್ತನೂ ಅಲ್ಲ. ಕರ್ತನೇ ಅಲ್ಲವಾದ್ದರಿಂದ ಪುಣ್ಯ ಪಾಪ ಕರ್ಮಗಳ ಫಲಗಳಾದ ಸುಖ ದುಃಖಗಳ ಭೋಕ್ತನೂ ಅಲ್ಲ. ಕರ್ತೃತ್ವವು ವಿಜ್ಞಾನಮಯ ಕೋಶಕ್ಕೂ, ಭೋಕ್ತೃತ್ವವು ಅನಂದಮಯ ಕೋಶಕ್ಕೂ ಸೇರಿದೆ. ಆತ್ಮನಾದ ನಾನು “ಸಾಕ್ಷೀ ಚೇತಾ ಕೇವಲೋ ನಿರ್ಗುಣಶ್ಚ” ಅಂದರೆ ಜೀತನನೂ, ಅಸಂಗನೂ ಅದ ಸಾಕ್ಷಿಯೂ, ನಿರ್ಗುಣನೂ ಆಗಿದ್ದಾನೆ.

ಪ್ರ:-೧೨೯. ಈ ಲೋಕಕ್ಕೆ ಬರುವಿಕೆ, ಪರಲೋಕಕ್ಕೆ ಹೋಗುವಿಕೆ ಎಂಬ ಲೋಕಾಂತರ ಗಮನಾಗಮನಗಳು ನನಗಿಲ್ಲವೆಂದು ಹೇಗೆ ತಿಳಿದುಕೊಳ್ಳಬೇಕು.

ಉ:- ಗಮನಾಗಮನಗಳು ಪರಿಚ್ಛಿನ್ನ ಪದಾರ್ಥಗಳಲ್ಲಿ ಉಂಟೇ ಹೊರತು ಎಲ್ಲೆಲ್ಲೂ ವ್ಯಾಪಕವಾದ ಪೂರ್ಣ ವಸ್ತುವಿನಲ್ಲಿಲ್ಲ. ಹೇಗೆಂದರೆ-ಆಕಾಶವು ವ್ಯಾಪಕ, ಘಟವು ಪರಿಚ್ಛಿನ್ನ. ಘಟವು ಆಕಾಶದಲ್ಲಿ ಓಡಾಡಿದರೂ ಆಕಾಶವು ಓಡಾಡುವುದಿಲ್ಲ. ಇದರಂತೆ ಆತ್ಮನು ಆಕಾಶದಂತೆ ಸರ್ವವ್ಯಾಪಕನೂ ಪೂರ್ಣನೂ ಆಗಿದ್ದಾನೆ. ಘಟದಂತೆ ಸೂಕ್ಷ್ಮದೇಹವು ಪರಿಚ್ಛಿನ್ನವಾಗಿದೆ.

ಆದುದರಿಂದ ಗಮನಾಗಮನಗಳು ಪರಿಚ್ಛಿನ್ನವಾದ ಲಿಂಗದೇಹಕ್ಕೆ ಹೊರತು ಆತ್ಮನಾದ ನನಗೆ ಅವುಗಳ ಸಂಬಂಧವಿಲ್ಲ. ಲಿಂಗ ದೇಹವು ತಾನು ಮಾಡಿದ ಪುಣ್ಯ ಪಾಪ ಕರ್ಮಗಳಿಗನುಸಾರವಾಗಿ, ಸ್ವರ್ಗ ಸರಕಗಳಿಗೆ ಓಡಾಡುತ್ತದೆ. ಆಕರ್ತಾ, ಅಭೋಕ್ತನಾದ ಆತ್ಮನು ಎಲ್ಲಿಗೂ ಹೋಗುವುದಿಲ್ಲ. ಎಲ್ಲಿಗೂ ಬರುವುದೂ ಇಲ್ಲ.

ಪ್ರ:-೧೩೦. ಸಾತ್ವಿಕೀ, ರಾಜಸೀ, ತಾಮಸೀ ವೃತ್ತಿಗಳು ನಾನೂ ಅಲ್ಲ, ನನ್ನವೂ ಅಲ್ಲವೆಂದು ಹೇಗೆ ತಿಳಿಯಬೇಕು.

ಉ:- ಅಂತಃಕರಣದಲ್ಲಿ ಸಾತ್ವಿಕ ವೃತ್ತಿ ಉಂಟಾದಾಗ ಶಮ, ದಮ, ಸತ್ಯ, ಅಹಿಂಸೆ ಕರುಣೆ ಮೊದಲಾದ ಸದ್ಗುಣಗಳೂ, ಅವುಗಳ ಕ್ರಿಯೆಗಳೂ ಕಂಡು ಬರುತ್ತವೆ. ರಾಜಸೀ ವೃತ್ತಿ ಉಂಟಾದಾಗ ಕಾಮ ಕ್ರೋಧಾಧಿಗಳೂ, ರಾಗ, ದ್ವೇಷ, ಸ್ಪರ್ಧೆ ಇತ್ಯಾದಿ ರಾಜಸ ಗುಣಗಳೂ, ತತ್ಕಾರ್ಯಗಳೂ ಕಂಡು ಬರುತ್ತವೆ. ತಾಮಸೀ ವೃತ್ತಿ ಉಂಟಾದಾಗ ನಿದ್ರಾ, ಅಲಸ್ಯ, ಪ್ರಮಾದ, ಮೋಹ ಇತ್ಯಾದಿ ತಮೋಗುಣವೂ, ಆ ಗುಣಗಳಿಗನುಸಾರವಾದ ಕ್ರಿಯೆಗಳೂ ಸ್ಥೂಲ ಸೂಕ್ಷ್ಮ ದೇಹಗಳಲ್ಲಿ ತೋರಿ ಬರುತ್ತವೆ. ಮತ್ತು ಜಾಗ್ರತ, ಸ್ವಪ್ನಗಳಲ್ಲಿ ಈ ವೃತ್ತಿಗಳು ತೋರಿದರೂ ನನಗೆ ಗೊತ್ತಾಗುತ್ತದೆ. ಗಾಢ ನಿದ್ರೆಯಲ್ಲಿ ಯಾವ ವೃತ್ತಿಯೂ ಇಲ್ಲದ ಅಭಾವವೂ ನನ್ನ ಅನುಭವಕ್ಕೆ ಬರುತ್ತದೆ ಈ ರೀತಿ ವೃತ್ತಿಗಳು ನನಗೆ ದೃಶ್ಯವಾಗಿರುವುದರಿಂದ ಅವು ನಾನಲ್ಲ. ಮತ್ತು ಇವು ಅಂತಃಕರಣಕ್ಕೆ ಸೇರಿದವುಗಳಾದ್ದರಿಂದ ನನ್ನವೂ ಅಲ್ಲ. ನಾನು ಇವಕ್ಕಿಂತ ವಿಲಕ್ಷಣ ಅಂದರೆ ನನ್ನಲ್ಲಿ ಯಾವ ಗುಣವೂ ಇಲ್ಲ. ನಿರ್ಗುಣನು ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ ಈ ವೃತ್ತಿಗಳ ಭಾವಾಭಾವಗಳನ್ನು ತಿಳಿಯುವ ನಾನು ಇವಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೧೩೧. ಈ ವಿಷಯಕ್ಕೆ ದೃಷ್ಟಾಂತವೇನು ?

ಉ:- ಒಬ್ಬ ರಾಜನು ಉದ್ಯಾನ ವನದಲ್ಲಿ ಕುಳಿತಿರುತ್ತಾನೆ. ಅವನ ವಿನೋದಾರ್ಥವಾಗಿ ಒಬ್ಬ ಕಾರಾಗಾರನು ಮೂರು ಕೊಳವೆಗಳುಳ್ಳ ಒಂದು ಕಾರಂಜಿಯನ್ನು ನಿರ್ಮಿಸಿ ಅದರಿಂದ ಮೂರು ವಿಧವಾದ ಬಣ್ಣಗಳ ನೀರಿನ ಧಾರೆಯು ಚಿಮ್ಮುವಂತೆ ಮಾಡಿರುತ್ತಾನೆ. ಆ ಧಾರೆಗಳಿಂದ ಅನೇಕ ಸಣ್ಣ

ಸಣ್ಣ ಧಾರೆಗಳು ಹೊರಡುತ್ತವೆ. ಸ್ವಲ್ಪ ಹೊತ್ತಾದ ಮೇಲೆ ಆ ಕೊಳವೆಗಳನ್ನು ಬಿರಟಿಗಳಿಂದ ಮುಚ್ಚಿದರೆ ಜಲಧಾರೆಗಳು ನಿಂತು ಹೋಗುತ್ತವೆ. ಜಲ ಧಾರೆಗಳು ಹೊರಡುತ್ತಿದ್ದಾಗಲೂ, ಅವು ನಿಂತು ಹೋದಾಗಲೂ, ರಾಜನು ನೋಡುತ್ತಲೇ ಇರುತ್ತಾನೆ. ಇದು ದೃಷ್ಟಾಂತ.

ದ್ರಾಷ್ಟಾಂತ : ಈ ಸ್ಥೂಲ ಶರೀರವೇ ಒಂದು ಉದ್ಯಾನವನ, ಆತ್ಮನೇ ರಾಜ. ಮಾಯೆ ಅಥವಾ ಅವಿದ್ಯೆ ಎಂಬ ಕಾರಾಗಾರನು, ಸಾಕ್ಷಿಕೆ, ರಾಜಸೀ, ತಾಮಸೀ ಎಂಬ ಮೂರು ವೃತ್ತಿಗಳುಳ್ಳ ಅಂತಃಕರಣವೆಂಬ ಕಾರಂಜಿಯನ್ನು ನಿರ್ಮಿಸಿರುತ್ತಾನೆ. ಜಾಗ್ರತ, ಸ್ವಪ್ನಗಳಲ್ಲಿ ಇವುಗಳ ಬಿರಟೆ ತೆಗೆದಿರುವುದರಿಂದ, ಸಾಕ್ಷಿಕೆ, ರಾಜಸೀ, ತಾಮಸೀ ವೃತ್ತಿಗಳು ಅನೇಕ ರೀತಿಯಾಗಿ ಹೊರಡುತ್ತಲೇ ಇರುತ್ತವೆ. ಸುಷುಪ್ತಿ ಅವಸ್ಥೆ ಬಂದ ಕೂಡಲೇ ಅಂತಃಕರಣ ಮತ್ತು ಅದರ ಎಲ್ಲಾ ವೃತ್ತಿಗಳೂ ತನಗೆ ಕಾರಣವಾದ ಅವಿದ್ಯೆಯಲ್ಲಿ ಅಡಗುವುದರಿಂದ ಅಲ್ಲಿ ಯಾವ ವೃತ್ತಿಗಳೂ ಇಲ್ಲ. ಆಗ ಆತ್ಮನೊಬ್ಬನೇ ಪ್ರಕಾಶಿಸುತ್ತಾನೆ. ಈ ರೀತಿ ಅಂತಃಕರಣದ ಸತ್ವಗುಣ, ರಜೋಗುಣ, ತಮೋಗುಣಗಳ ವೃತ್ತಿಗಳ ಭಾವಾ ಭಾವಗಳನ್ನು ಆತ್ಮನು ನಿರ್ವಿಕಾರವಾಗಿ ಸಾಕ್ಷಿಯಾಗಿದ್ದು ನೋಡುವವನಾದ್ದರಿಂದ ಈ ವೃತ್ತಿಗಳು ನಾನಲ್ಲ ಮತ್ತು ಇವು ಅಂತಃಕರಣಕ್ಕೆ ಸೇರಿರುವುದರಿಂದ ನನ್ನವೂ ಅಲ್ಲ-ಈ ರೀತಿ ನಿಶ್ಚಯಿಸಬೇಕು.

ಪ್ರ :-೧೩೨. ಅಂಧತ್ವ, ಮಂದತ್ವ, ಪಟುತ್ವಗಳು ನಾನಲ್ಲ ಮತ್ತು ನನ್ನವೂ ಅಲ್ಲ ಎಂಬ ನಿಶ್ಚಯವಾಗುವುದು ಹೇಗೆ ?

ಉ :- ಇದನ್ನೂ ಸಹ ವಿಚಾರದಿಂದ ನಿರ್ಧರಿಸಬಹುದು. ನನ್ನ ಕಣ್ಣು ಕಾಣಿಸುವುದೇ ಇಲ್ಲ, ಅಥವಾ ನನ್ನ ಕಿವಿ ಕೇಳುವುದಾಗಿದೆ ಎಂಬುದು ಅಂಧತ್ವ, ನನ್ನ ಕಣ್ಣು ಸ್ವಲ್ಪ ಸ್ವಲ್ಪ ಕಾಣುತ್ತದೆ ಎಂಬುದು ಮಂದತ್ವ, ನನ್ನ ಕಣ್ಣು ಜಿನ್ನಾಗಿ ಕಾಣುತ್ತದೆ ಎನ್ನುವುದು ಪಟುತ್ವ ; ಹೀಗೆ ಎಲ್ಲಾ ಇಂದ್ರಿಯಗಳಲ್ಲೂ ಈ ಮೂರು ಲಕ್ಷಣಗಳಿವೆ. ಅಂಧತ್ವ, ಮಂದತ್ವ, ಪಟುತ್ವಾದಿಗಳು ನನ್ನಿಂದ ಆರಿಸಿಕೊಳ್ಳುವುದರಿಂದ ಇವು ನಾನಲ್ಲ ; ಇವು ಇಂದ್ರಿಯಗಳ ಧರ್ಮಗಳಾಗಿರುವುದರಿಂದ ನನ್ನವೂ ಅಲ್ಲ. ನಾನು ಇದಕ್ಕಿಂತ ವಿಲಕ್ಷಣನಾಗಿದ್ದೇನೆ. ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ, ಇಂದ್ರಿಯಗಳ ಅಂಧತ್ವ,

ಮಂದತ್ವ, ಪಟುತ್ವಾದಿಗಳನ್ನು ತಿಳಿಯುವ ನಾನು, ಇವುಗಳಿಗಿಂತ ಬೇರೆಯಾಗಿದ್ದೇನೆ.

ಪ್ರ :- ೧೩೩. ಈ ಸೂಕ್ಷ್ಮದೇಹದ ವಿಚಾರದಿಂದ ಜಿಜ್ಞಾಸುಗಳಿಗೆ ಆಗುವ ನಿಶ್ಚಯವೇನು ?

ಉ :- ವಿಚಾರ ಮಾಡುವ ಮೊದಲು ಹದಿನೇಳು ತತ್ವಗಳಿಂದ ಕೂಡಿದ ಸೂಕ್ಷ್ಮದೇಹವೇ ನಾನು, ನನ್ನದು ಎಂದ ತಪ್ಪು ತಿಳಿದುಕೊಂಡಿದ್ದೆ. ವಿಚಾರ ಮಾಡಲಾಗಿ ಆ ತಪ್ಪು ತಿಳುವಳಿಕೆ ಹೋಗಿ, ಸೂಕ್ಷ್ಮದೇಹವೂ ಅದರ ಧರ್ಮಗಳೂ ನನಗೆ ದೃಶ್ಯವಾಗಿರುವುದರಿಂದ ಅದು ನಾನಲ್ಲವೆಂತಲೂ, ಇದು ಅಪಂಚೀಕೃತ ಪಂಚ ಮಹಾಭೂತಗಳ ಕಾರ್ಯವಾದ್ದರಿಂದ ನನ್ನದೂ ಅಲ್ಲವೆಂತಲೂ ಸೂಕ್ಷ್ಮದೇಹವು ಜಡ, ನಾನು ಚೇತನ, ಅದುದೃಶ್ಯ ನಾನು ದ್ರಷ್ಟ, ಅದು ವಿಕಾರಿ ನಾನು ನಿರ್ವಿಕಾರಿ, ಅದು ಪರಿಚ್ಛಿನ್ನ ನಾನು ಪರಿಪೂರ್ಣ, ಅದು ಕರ್ತೃತ್ವ ಭೋಕ್ತೃತ್ವ ಧರ್ಮುಳ್ಳದ್ದು. ಸುಖದುಃಖಗಳನ್ನು ಅನುಭವಿಸುವಂತಹುದು, ಇಹಲೋಕ ಪರಲೋಕಗಳಿಗೆ ಗಮನಾಗಮನಗಳನ್ನು ಮಾಡುವಂಥಾದ್ದು, ಆತ್ಮನಾದ ನಾನು ಆಕರ್ಷ, ಅಭೋಕ್ತ, ಸುಖದುಃಖಗಳ ಲೇಪವಿಲ್ಲದವನು, ಗಮನಾಗಮನರಹಿತನೂ ಆಗಿರುವೆನು. ಲಿಂಗದೇಹವು ಆತ್ಮಜ್ಞಾನದಿಂದ ಭಂಗ ಅಂದರೆ ನಾಶವಾಗಿ ಹೋಗುತ್ತದೆ. ನಾನು ಅವಿನಾಶಿ. ಈ ರೀತಿ ನಾನು ಲಿಂಗದೇಹಕ್ಕಿಂತ ವಿಲಕ್ಷಣ ಅಂದರೆ ವಿರುದ್ಧ ಲಕ್ಷಣಗಳುಳ್ಳವನಾಗಿದ್ದೇನೆ ಘಟವನ್ನು ನೋಡುವವನು ಘಟಕ್ಕಿಂತ ವಿಲಕ್ಷಣ ಹಾಗೂ ಬೇರೆಯಾಗಿರುವಂತೆ, ಘಟಮಾತಿರುವ ಜಡವಾದ ಈ ಸೂಕ್ಷ್ಮದೇಹವನ್ನು ನೋಡುವ ನಾನು ಇದಕ್ಕಿಂತ ವಿಲಕ್ಷಣನಾಗಿ, ಬೇರೆಯಾಗಿದ್ದೇನೆ.

‘ ಸೂಕ್ಷ್ಮದೇಹಕ್ಕೆ ನಾನು ದ್ರಷ್ಟನು ’ ಎಂಬ ವಿಚಾರವು ಮುಗಿಯಿತು.

ಓಂ ತತ್ಸತ್

ಕಾರಣ ದೇಹದ ವಿಚಾರ

ಪ್ರ :- ೧೩೪. ಕಾರಣ ದೇಹವೆಂದರೇನು ?

ಉ :- ಸ್ಥೂಲ ಸೂಕ್ಷ್ಮ ದೇಹಗಳಿಗೆ ಕಾರಣವಾಗಿರುವುದೇ ಕಾರಣದೇಹ.

ಪ್ರ :- ೧೩೫. ಕಾರಣ ದೇಹವಿದೆ ಎಂಬುದಕ್ಕೆ ಅನುಭವವೇನು ?

ಉ :- ಹೊಗೆಯನ್ನು ನೋಡಿ ಬೆಂಕಿ ಇದೆ ಎಂದು ಊಹಿಸುವಂತೆ.

ಕಾರ್ಯವನ್ನು ನೋಡಿ ಕಾರಣವನ್ನು ಊಹಿಸಬಹುದು. ಕಾರ್ಯಗಳಾದ ಸ್ಥೂಲ ಸೂಕ್ಷ್ಮದೇಹಗಳನ್ನು ನೋಡಿ ಕಾರಣವಿದೆ ಎಂದು ತಿಳಿಯಬಹುದು. ಹೇಗೆಂದರೆ—ಒಬ್ಬ ಬಾಲಕನು ಆಟದ ಸಾಮಾನುಗಳನ್ನಿಡುವುದಕ್ಕೆ ಒಂದು ಪೆಟ್ಟಿಗೆಯನ್ನು ಮಾಡಿಕೊಂಡಿರುತ್ತಾನೆ. ಆಟವಾಡುವಾಗ ಪೆಟ್ಟಿಗೆಯಿಂದ ಸಾಮಾನುಗಳನ್ನು ಹೊರಕ್ಕೆ ತೆಗೆದು ಸ್ವಲ್ಪ ಹೊತ್ತು ಆಟವಾಡಿ, ಪುನಃ ಆಟ ಮುಗಿದ ಕೂಡಲೇ ಆ ಸಾಮಾನುಗಳನ್ನು ಪೆಟ್ಟಿಗೆಯೊಳಗೆ ಹಾಕಿಬಿಡುತ್ತಾನೆ. ಇದರಂತೆ ಅಜ್ಞಾನಿ ಬಾಲಕನು ಜಾಗ್ರತ್ ಸ್ವಪ್ನಗಳಲ್ಲಿ ಸ್ಥೂಲ ಸೂಕ್ಷ್ಮದೇಹ ಗಳೆಂಬ ಆಟದ ಸಾಮಾನಿನೊಂದಿಗೆ ಎಲ್ಲಾ ವ್ಯವಹಾರಗಳನ್ನೂ ಮಾಡಿ, ಬೇಸರ ನಾದಾಗ ಆ ಸ್ಥೂಲ ಸೂಕ್ಷ್ಮದೇಹಗಳನ್ನು ಸುಷುಪ್ತಿ ಅವಸ್ಥೆಯಲ್ಲಿ 'ಅವಿದ್ಯೆ' ಎಂಬ ಪೆಟ್ಟಿಗೆಯಲ್ಲಿ ಸೇರಿಸಿ ಬಿಡುತ್ತಾನೆ. ಪುನಃ ಜಾಗ್ರದಾವಸ್ಥೆ ಬಂದ ಕೂಡಲೇ ಹೊರಬರುತ್ತವೆ.

ಪ್ರ :- ೧೩೬. ಜಾಗ್ರದಾವಸ್ಥೆಯಲ್ಲಿರುವ ಕಾರಣ ದೇಹದ ಸ್ವರೂಪವೇನು ?

ಉ :- ಜಾಗ್ರದಾವಸ್ಥೆಯಲ್ಲಿ ಯಾರಾದರೂ ಮಹನೀಯರು 'ನೀನು ಯಾರು' ? ಎಂದು ಪ್ರಶ್ನಿಸಿದರೆ ದೇಹವನ್ನು ತೋರಿಸಿಯೋ, ಅಥವಾ ಸ್ಥೂಲ ದೇಹದ ಹೆಸರನ್ನೋ, ಅಥವಾ ಸ್ಥೂಲ ದೇಹಕ್ಕೆ ಸಂಬಂಧಪಟ್ಟ ತಂದೆ ತಾಯಿ ಗಳ ಹೆಸರನ್ನು ಹೇಳಿ ನಾನು ಇಂತಹವರ ಮಗನೆಂಬುದಾಗಿಯೋ ಹೇಳುತ್ತೇವೆ. ಆಗ ಪ್ರಶ್ನೆ ಮಾಡಿದವರು, 'ಅಯ್ಯಾ' ನಿನ್ನ ಸ್ಥೂಲದೇಹದ ಪರಿಚಯವನ್ನು

ನಾನು ಕೇಳಿಲ್ಲ. ನಿನ್ನ ನಿಜ ಸ್ವರೂಪವೇನು ? ಎಂಬುದಾಗಿ ಪ್ರಶ್ನಿಸಿದನನಗೆ ಗೊತ್ತಿಲ್ಲ ಎಂಬುದಾಗಿ ಉತ್ತರ ಕೊಡುತ್ತೇವೆ. ಜಾಗ್ರದಾವಸ್ಥೆಯಲ್ಲಿ ನನ್ನ ಸ್ವರೂಪವೇನೋ ನನಗೆ ತಿಳಿಯದು ಎಂಬ ರೂಪದಲ್ಲಿ ಕಾರಣ ದೇಹವಿರುತ್ತದೆ.

ಪ್ರ:-೧೩೭. ಸ್ವಪ್ನಾವಸ್ಥೆಯಲ್ಲಿರುವ ಕಾರಣ ದೇಹದ ಸ್ವರೂಪವೇನು ?

ಉ:- ಸ್ವಪ್ನ ತೋರಬೇಕಾದರೆ ಮೊದಲು ನಿದ್ರೆ ಬರಬೇಕು. ಕತ್ತಲಲ್ಲೇ ಸಿನಿಮಾ ಕಾಣುವಂತೆ, ಸ್ವಪ್ನ ಪ್ರಪಂಚ ಕಾಣಲು ನಿದ್ರೆಯೇ ಹೇತುವಾಗಿರುವುದರಿಂದ ಸ್ವಪ್ನಾವಸ್ಥೆಯಲ್ಲಿ ಕಾರಣ ದೇಹವು ನಿದ್ರಾ ರೂಪವಾಗಿದೆ.

ಪ್ರ:-೧೩೮. ಸುಷುಪ್ತಿ ಅವಸ್ಥೆಯಲ್ಲಿ ಕಾರಣ ದೇಹದ ಸ್ವರೂಪವೇನು ?

ಉ:- ಗಾಢ ನಿದ್ರೆಯಿಂದ ಎಚ್ಚತ್ತ ಮನುಷ್ಯನನ್ನು ಕುರಿತು ಹೇಗೆ ನಿದ್ರೆ ಮಾಡಿದೆ ಎಂದು ಪ್ರಶ್ನಿಸಿದರೆ, ಸುಖವಾಗಿ ಮಲಗಿದ್ದೆ, ಏನೊಂದೂ ಗೊತ್ತಾಗಲಿಲ್ಲ ಎಂಬುದಾಗಿ ಹೇಳುತ್ತಾನೆ. ಆದ್ದರಿಂದ ಏನೊಂದೂ ಗೊತ್ತಾಗಲಿಲ್ಲ ಎಂಬ ರೂಪದಲ್ಲಿ ಸುಷುಪ್ತಿಯಲ್ಲಿ ಕಾರಣ ದೇಹವಿರುತ್ತದೆ.

ಪ್ರ:-೧೩೯. ಕಾರಣ ದೇಹಕ್ಕೆ ಮತ್ತೊಂದು ಹೆಸರೇನು ?

ಉ ; ಅವಿದ್ಯೆ ಅಥವಾ ಅಜ್ಞಾನವೆಂಬ ಮತ್ತೊಂದು ಹೆಸರಿದೆ.

ಪ್ರ:-೧೪೦. ಅಜ್ಞಾನದ ಸ್ವರೂಪವೇನು ?

ಉ:- ಅಜ್ಞಾನವು “ಸ್ವ ಆಶ್ರಯ ಸ್ವ ವಿಷಯ” ಎಂದು ಹೇಳಿರುವುದರಿಂದ, ಇದು ಸ್ವತಃ ಪ್ರಕಾಶ ಹೀನವಾಗಿದ್ದರೂ, ತನಗೆ ಆಶ್ರಯಕೊಟ್ಟ ಆತ್ಮನನ್ನೇ ಕಾಣದಂತೆ ಆವರಿಸಿ ಬಿಟ್ಟಿದೆ. ಹೇಗೆಂದರೆ- ಮೋಡವು ತನಗೆ ಆಶ್ರಯಕೊಟ್ಟ ಸೂರ್ಯನನ್ನೇ ಮುಚ್ಚುವಂತೆ, ಕತ್ತಲೆಯು ತನಗೆ ಆಶ್ರಯಕೊಟ್ಟ ಮನೆಯನ್ನೇ ಮುಚ್ಚುವಂತೆ, ಈ ಅಜ್ಞಾನವು ತನಗೆ ಆಶ್ರಯಕೊಟ್ಟ ಆತ್ಮನನ್ನೇ ಮುಚ್ಚಿ ಬಿಟ್ಟಿದೆ.

ಪ್ರ:-೧೪೧. ಅಜ್ಞಾನಕ್ಕೆ ಕಾರಣವೆಂದು ಏಕೆ ಹೇಳಬೇಕು ?

ಉ:- ಏಕೆಂದರೆ ಒಂದು ಮರ ಹುಟ್ಟಲು ಬೀಜವೇ ಹೇತುವಾಗಿದೆ. ಅದುದರಿಂದ ಮರಕ್ಕೆ ಬೀಜವೇ ಕಾರಣ. ಇದರಂತೆ ಸ್ಥೂಲ ಸೂಕ್ಷ್ಮ ದೇಹಗಳು ತೋರುವುದಕ್ಕೆ ಅಜ್ಞಾನವೇ ಕಾರಣವಾಗಿದೆ.

ಪ್ರ:-೧೪೨. ಇದಕ್ಕೆ ದೇಹವೆನ್ನುಲು ಕಾರಣವೇನು ?

ಉ:- “ದಹ್ಯತೇ ಇತಿ ದೇಹ” ದಹಿಸಲ್ಪಡುವುದರಿಂದ ದೇಹವೆನ್ನುತ್ತಾರೆ. ಈ ಕಾರಣ ದೇಹವು ಜಡವಾದ ಹೊರಗಿನ ಅಗ್ನಿಯಿಂದಾಗಲೀ ತಾಪತ್ರಯ ಚಿಂತೆಗಳೆಂಬ ಒಳಗಿನ ಅಗ್ನಿಯಿಂದಾಗಲೀ ಸುಡಲ್ಪಡುವುದಿಲ್ಲ. “ಅತ್ಮಜ್ಞಾನ”ವೆಂಬ ಜ್ಞಾಪ್ಯವ್ಯಯ ಮಾನ ಅಗ್ನಿಯಿಂದ ಸುಟ್ಟು ಭಸ್ಮವಾಗುವುದರಿಂದ ಇದಕ್ಕೆ ದೇಹವೆಂಬ ಹೆಸರು ಬಂದಿದೆ.

ಪ್ರ:-೧೪೩. ಕಾರಣ ದೇಹವು ಅಜ್ಞಾನಕ್ಕೆ ಸೇರಿದ್ದು ಎಂದರೆ ಬರುವ ದೋಷವೇನು ?

ಉ:- ಕಾರಣ ದೇಹವು ಅಜ್ಞಾನಕ್ಕೆ ಸೇರಿದ್ದು ಎಂದರೆ ಅಜ್ಞಾನ ಬೇರೆ, ಕಾರಣ ದೇಹ ಬೇರೆ ಎಂದು ಎರಡಾಗುತ್ತದೆ. ಆದರೆ ಎರಡಿಲ್ಲ. ಕಾರಣ ದೇಹವೇ ಅಜ್ಞಾನವೇ ಅಜ್ಞಾನವೇ ಕಾರಣ ದೇಹದ ಸ್ವರೂಪವಾಗಿದೆ.

ಪ್ರ:-೧೪೪. ಇದಕ್ಕೆ ಉದಾಹರಣೆ ಏನು ?

ಉ:- “ರಾಹೋಶಿರಃ” ಅಂದರೆ ರಾಹುವಿನ ತಲೆ ಎಂದರ್ಥ. ಆದರೆ ಹೀಗೆ ಹೇಳುವುದು ಸರಿಯಲ್ಲ. ಏಕೆಂದರೆ ರಾಹುವೇ ತಲೆ, ತಲೆಯೇ ರಾಹುವಾಗಿದೆ ಇದರಂತೆ ಅಜ್ಞಾನವೇ ಕಾರಣ ದೇಹವಾಗಿದೆಯೇ ಹೊರತು ಅಜ್ಞಾನಕ್ಕೆ ಸೇರಿದೆ ಎಂದು ಹೇಳಲಾಗದು.

ಪ್ರ:-೧೪೫. ಕಾರಣ ದೇಹವು ನಾನಲ್ಲ, ನನ್ನದೂ ಅಲ್ಲ. ನಾನು ಇದಕ್ಕಿಂತ ವಿಲಕ್ಷಣನೆಂದು ಹೇಗೆ ತಿಳಿದುಕೊಳ್ಳಬೇಕು ?

ಉ:- “ನಾನು ಪುಸ್ತಕವನ್ನು ನೋಡುತ್ತೇನೆ” ಎಂಬ ವಾಕ್ಯದಲ್ಲಿರುವ ‘ನಾನು’ ಎಂಬುದು ಪ್ರಮಾತೃ, ‘ಪುಸ್ತಕವನ್ನು’ ಎಂಬುದು ಪ್ರಮೇಯ, ‘ನೋಡುತ್ತೇನೆ’ ಎಂಬುದು ಪ್ರಮಾಣವಾಗಿದೆ. ‘ನಾನು ಪುಸ್ತಕವನ್ನು ನೋಡಲಿಲ್ಲ’ ಎಂಬ ವಾಕ್ಯದಲ್ಲಿಯೂ ಸಹ ಮೇಲೆ ಹೇಳಿದಂತೆ ಪ್ರಮಾತೃ, ಪ್ರಮಾಣ, ಪ್ರಮೇಯಗಳಿವೆ. ಪ್ರಮಾತೃನೆಂದರೆ ಚಿದಾಭಾಸ

ಅಥವಾ ಜೀವ, ಯಥಾರ್ಥಜ್ಞಾನಕ್ಕೆ ಯಾವುದು ಕಾರಣವೋ ಅದು ಪ್ರಮಾಣ, ಪ್ರಮಾಣದಿಂದ ಸಿದ್ಧವಾಗುವುದು ಪ್ರಮೇಯ. ಈ ರೀತಿ ತ್ರಿಪುಟಿಗಳಿಂದ ನಡೆಯುವ, ನಡೆಯದಿರುವ ವ್ಯವಹಾರಗಳೆರಡನ್ನೂ ತಿಳಿಯುವುದರಿಂದ, ಅರಿವು ಮರೆವು ಸ್ವರೂಪವಾದ ಅಜ್ಞಾನವನ್ನು ತಿಳಿದಂತಾಯಿತು. ಮೂರು ಅವಸ್ಥೆಗಳಲ್ಲೂ ಈ ಅಜ್ಞಾನವು ನನ್ನಿಂದ ಅರಿಸಿಕೊಳ್ಳುವುದರಿಂದಲೂ, ಇದು ಆತ್ಮಜ್ಞಾನದಿಂದ ಬಾಧೆಯಾಗಿ ಹೋಗುವುದರಿಂದಲೂ ಇದು ನಾನಲ್ಲ. ಕಾರಣ ದೇಹವು ಅನಂದಮಯ ಕೋಶ ಅಥವಾ ಅಜ್ಞಾನ ರೂಪವಾಗಿರುವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕಿಂತ ವಿಲಕ್ಷಣನಾಗಿದ್ದೇನೆ ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ, ಈ ಕಾರಣ ದೇಹದ ಸ್ವರೂಪ ವನ್ನೂ, ಇದರ ಭಾವಾ ಭಾವಗಳನ್ನೂ ತಿಳಿಯುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ;-೧೪೬. ನಾನು ಸ್ಥೂಲ, ಸೂಕ್ಷ್ಮ, ಕಾರಣ ಈ ಮೂರು ದೇಹಗಳಿಗೂ ದ್ರವ್ಯವು ಹೇಗೆ ?

ಉ;- ಆತ್ಮನಾದ ನಾನು ತ್ರಿಕಾಲಾ ಬಾಧಿತನಾದುದರಿಂದ ಸದ್ರೂಪನು, ಈ ದೇಹಗಳು ಒಂದು ಕಾಲದಲ್ಲಿ ತೋರಿ ಮತ್ತೊಂದು ಕಾಲದಲ್ಲಿ ತೋರದೆ ಅಹಗುವುದರಿಂದ ಅಥವಾ ಇರುವಿಕೆ ಇಲ್ಲದೆ ತೋರಿ, ಜ್ಞಾನದಿಂದ ಬಾಧೆಯಾಗಿ ಹೋಗುವುದರಿಂದ ಅಸತ್ತಾಗಿವೆ. ನಾನು ಸ್ವಯಂ ಪ್ರಕಾಶನಾಗಿ ಈ ಮೂರು ದೇಹಗಳನ್ನು ಇದಿರಿಟ್ಟು ಅರಿಯುವುದರಿಂದ ಚಿದ್ರೂಪನು, ಈ ದೇಹಗಳೇ ತಮ್ಮನ್ನು ತಾವೂ ತಿಳಿಯುವುದಿಲ್ಲ. ಅನ್ಯವನ್ನೂ ತಿಳಿಯುವುದಿಲ್ಲವಾಗಿ ಜಡು ನಾನು ನಿರ್ವಿಕಾರ ಸ್ವರೂಪನಾದುದರಿಂದ ಅನಂದ ರೂಪನು. ಈ ದೇಹಗಳು. ವಿಕಾರಿಗಳಾದುದರಿಂದ ದುಃಖ ರೂಪವಾಗಿವೆ. ಆದ್ದರಿಂದ ಆತ್ಮನಾದ ನಾನು ಸಚ್ಚಿದಾನಂದ ರೂಪನೂ, ಮೂರು ದೇಹಗಳು ಅಸಜ್ಜಡ ದುಃಖ ರೂಪಗಳೂ ಆಗಿರುವುದರಿಂದ ನಾನು ದೇಹಗಳಿಗಿಂತ ವಿಲಕ್ಷಣನಾಗಿದ್ದೇನೆ. ಆದ್ದರಿಂದ ಇವು ನಾನಲ್ಲ. ಸ್ಥೂಲ ದೇಹವು ಪಂಚೀಕೃತ ಪಂಚ ಮಹಾ ಭೂತಗಳ ಕಾರ್ಯ, ಸೂಕ್ಷ್ಮ ದೇಹವು ಅಪಂಚೀಕೃತ ಪಂಚ ಮಹಾಭೂತಗಳ ಕಾರ್ಯ. ಕಾರಣ ದೇಹವು ಅಜ್ಞಾನಕ್ಕೆ ಸೇರಿದೆ. ಅಥವಾ ಅಜ್ಞಾನ ರೂಪವಾಗಿದೆ. ಆದ್ದರಿಂದ ಈ ದೇಹಗಳು ನನ್ನವೂ ಅಲ್ಲ. ನಾನು ಇವಕ್ಕೆ ವಿಲಕ್ಷಣನು. ಘಟವನ್ನು

ನೋಡುವವನು ಘಟಕೃಂತ ಬೇರೆಯಾಗಿರುವಂತೆ, ಈ ದೇಹಗಳನ್ನೂ, ಇವುಗಳ ಧರ್ಮಗಳನ್ನೂ, ವಿಚಾರಗಳನ್ನೂ ತಿಳಿಯುವ ಅತ್ಮನಾದ ನಾನು ಇವುಗಳಿಗಿಂತ ಬೇರೆ. ಈ ರೀತಿ ನಾನು ದೇಹತ್ರಯದ ದ್ರಷ್ಟೃನಾಗಿದ್ದೇನೆ.

ಇತಿ, "ನಾನು ದೇಹ ಮೂರರ ದ್ರಷ್ಟೃ" ನಾಮ
ತೃತೀಯ ಕಲಾ ಸಮಾಪ್ತಃ

ಓಂ ತತ್ಸತ್

ಶ್ರೀ ಸದ್ಗುರು ಶಿವಾನಂದ ಪರಬ್ರಹ್ಮಣೀನಮಃ

ಚತುರ್ಥ ಕಲಾ ಪ್ರಾರಂಭಃ

“ ನಾನು ಪಂಚಕೋಶಾ ತೀತನು ”

ಪ್ರ:-೧. ಪಂಚಕೋಶ ವಿಚಾರದ ಅವಶ್ಯಕತೆ ಏನು ?

ಉ:- ಪಂಚ ಕೋಶಗಳನ್ನು ವಿಚಾರ ಮಾಡುವುದರಿಂದ ಮೊದಲನೆಯ ದಾಗಿ ನಮ್ಮ ನಿಜ ಸ್ವರೂಪದ ಪರಿಚಯ ಉಂಟಾಗುತ್ತದೆ. ಲೌಕಿಕ ವಿಚಾರ ದಿಂದ ಇಂಥ ಪ್ರಯೋಜನವಾಗುವುದಿಲ್ಲ. ಅಲ್ಲದೆ ಇದು ತತ್ವ ಮುಸಿ ಮಹಾ ವಾಕ್ಯದಲ್ಲಿನ ಪ್ವಪದ ಶೋಧವಾಗಿದೆ. ಮತ್ತು ಮೂರನೆಯದಾಗಿ ಪಂಚ ಕೋಶಗಳು ನಾನು ನನ್ನದೆಂಬುದಾಗಿ ತಿಳಿದುಕೊಂಡಿರುವ ಅಧ್ಯಾಸ ಅಥವಾ ತಪ್ಪು ತಿಳುವಳಿಕೆ ಹೋಗಬೇಕಾದರೆ ವಿಚಾರವು ಅತ್ಯಾವಶ್ಯಕ. ಏಕೆಂದರೆ “ಅವಿಚಾರೇಣ ಕೃತೋಬಂಧಃ ವಿಚಾರೇಣ ನಿವರ್ತತೇ”-ಆ ವಿಚಾರ ದಿಂದ ಉಂಟಾಗಿರುವ ಬಂಧದ ನಿವೃತ್ತಿಯು ವಿಚಾರ ಒಂದರಿಂದಲೇ ಸಾಧ್ಯ. ಶೋಕದಿಂದ ಬಿಡುಗಡೆ ಹೊಂದಬೇಕಾದರೆ ಆತ್ಮನನ್ನು ತಿಳಿಯಬೇಕೆಂಬುದಾಗಿ “ಶೃತಿಗಳಲ್ಲಿ ಆತ್ಮವಿಚ್ಛೋಕಂತರತಿ” ಎಂಬುದಾಗಿ ಹೇಳಿದೆ. ಆದುದರಿಂದ. ಆತ್ಮನ ಯಥಾರ್ಥ ಸ್ವರೂಪದ ಅರಿವುಂಟಾಗಬೇಕಾದರೆ ಪಂಚಕೋಶಗಳನ್ನು ವಿಚಾರ ಮಾಡುವುದು ಅತಿ ಅವಶ್ಯವಾಗಿದೆ.

ಪ್ರ:-೨. ಆತ್ಮನು ಪಂಚಕೋಶಾತೀತನು ಎಂದರೇನು ?

ಉ ; ಆತ್ಮನು ಪಂಚಕೋಶಾತೀತನೆಂದರೆ ಪಂಚಕೋಶಗಳಿಗಿಂತ ಬೇರೆ ಯಾಗಿಯೂ, ಅಸಂಗನಾಗಿಯೂ ಇರುವನೆಂದರ್ಥ, ಬೇರೆಯಾಗಿರುವನೆಂದರೆ

ಜೀವನು ಬೇರೆಯಾಗಿರುವಂತಲ್ಲ. ಜೀವನು ಬೇರೆಯಾಗಿದ್ದರೂ ಸುಖದುಃಖಗಳನ್ನು ಅನುಭವಿಸುತ್ತಾನೆ. ಹೇಗೆಂದರೆ ಪಕ್ಕದ ಊರಿಗೆ ಹೋದ ಒಬ್ಬ ಮನುಷ್ಯನಿಗೆ, ತನ್ನ ಮನೆಯಲ್ಲಿ ಏನೋ ಕೆಟ್ಟದ್ದಾಯಿತೆಂಬ ಸಮಾಚಾರ ತಿಳಿದರೆ, ಅವನು ತನ್ನ ಮನೆಗಿಂತ ದೂರವಿದ್ದರೂ ದುಃಖಪಡುತ್ತಾನೆ. ಒಳ್ಳೆಯದಾಯಿತೆಂದರೆ ಸಂತೋಷ ಪಡುತ್ತಾನೆ. ಆದರೆ ಆತ್ಮನು ಈ ಪಂಚಕೋಶಗಳಲ್ಲೇ ಇದ್ದರೂ, ತಾವರೆ ಎಲೆಯು ನೀರಿನಲ್ಲೇ ಇದ್ದರೂ ಅದಕ್ಕೆ ಅಂಟದಿರುವಂತೆ, ಆಕಾಶದಲ್ಲಿ ಎಷ್ಟೇ ಮಳೆ ಸುರಿದರೂ ಅದುನಿರ್ಲೇಪವಾಗಿರುವಂತೆ, ಆತ್ಮನು ಅಸಂಗನೂ, ನಿರ್ಲೇಪನೂ ಆಗಿದ್ದಾನೆ. ಹೀಗಿರುವುದರಿಂದ ಆತ್ಮನು ಪಂಚಕೋಶಾತೀತನೆಂಬುದಾಗಿ ಹೇಳಿದೆ.

ಪ್ರ:- ೩. ಕೋಶಗಳೆಂದರೇನು ?

ಉ:- ಕೋಶಗಳೆಂದರೆ ಆವರಣಗಳು ಅಥವಾ ಜೀಲಗಳು.

ಉದಾ:- ಒರೆಯು ಕತ್ತಿಯನ್ನೂ ಮುಚ್ಚಿರುವಂತೆಯೂ, ಸಿಪ್ಪೆಯು ಹುಣಸೆಹಣ್ಣನ್ನು ಮುಚ್ಚಿರುವಂತೆಯೂ, ಧನವನ್ನು ಪೆಟ್ಟಿಗೆಯು ಮುಚ್ಚಿರುವಂತೆಯೂ, ಈ ಪಂಚಕೋಶಗಳು ಆತ್ಮನನ್ನು ಮುಚ್ಚಿಕೊಂಡಿವೆ.

ಶಂಕಾ : ಕತ್ತಿಯನ್ನು ಮುಚ್ಚಿರುವ ಒರೆಯು ಕತ್ತಿಯ ರಕ್ಷಣೆ ಮಾಡುತ್ತದೆ. ಆದರೆ ಆತ್ಮನನ್ನು ಆವರಿಸಿರುವ ಪಂಚಕೋಶಗಳು, ಆತ್ಮನನ್ನು ರಕ್ಷಣೆ ಮಾಡದೆ, ಅಧ್ಯಾಸವನ್ನುಂಟುಮಾಡಿ ಅಧೋಗತಿಗೆ ತೆಗೆದುಕೊಂಡು ಹೋಗಲು ಕಾರಣವೇನು ?

ಸಮಾಧಾನ : ಉದಾಹರಣೆಯಲ್ಲಿ ಹೇಳಿದ ಕತ್ತಿಯೂ ಜಡ, ಒರೆಯೂ ಜಡ. ಆದ್ದರಿಂದ ಜಡವಾದ ಕತ್ತಿಯು ಒರೆಯನ್ನು ನಾನು, ನನ್ನದು ಎಂದು ಅಧ್ಯಾಸ ಮಾಡಿಕೊಳ್ಳುವುದಿಲ್ಲ. ಆದರೆ ಜೀವನು ಜೀತನಾಗಿರುವುದರಿಂದ, ಈ ಪಂಚಕೋಶಗಳಲ್ಲಿ ನಾನು-ನನ್ನದು ಎಂದು ಅಧ್ಯಾಸ ಹೊಂದುವುದರಿಂದ ಜನನ ಮರಣ ರೂಪ ಸಂಸಾರವೆಂಬ ಅಧೋಗತಿಯನ್ನು ಹೊಂದಬೇಕಾಯಿತು. ಹೇಗೆಂದರೆ-ಕೋಶಾಕಾರ ಕೀಟವು ಮುಳ್ಳಿನಿಂದ ಗೂಡನ್ನು ಕಟ್ಟಿಕೊಂಡು ತಾನು ಅದರೊಳಗೆ ಸೇರಿಕೊಂಡು ತಾನೇ ತೊಂದರೆ ಪಡುವಂತೆ, ಈ ಜೀವಾತ್ಮನು ಅಜ್ಞಾನದಿಂದ ಪಂಚಕೋಶಗಳಲ್ಲಿ ಬಂಧಿತನಾಗಿ ತೊಂದರೆ ಅನುಭವಿಸುತ್ತಾನೆ.

ಪ್ರ:-೪. ಪಂಚಕೋಶಗಳ ಹೆಸರುಗಳೇನು ?

- ೧) ಅನ್ನಮಯ ಕೋಶ.
- ೨) ಪ್ರಾಣಮಯ ಕೋಶ.
- ೩) ಮನೋಮಯ ಕೋಶ.
- ೪) ವಿಜ್ಞಾನಮಯ ಕೋಶ.
- ೫) ಆನಂದಮಯ ಕೋಶ.

ಎಂಬುದಾಗಿ ಶ್ರೀ ಶಂಕರಾಚಾರ್ಯರು ಹೇಳುತ್ತಾರೆ. ವಿದ್ಯಾರಣ್ಯ ಸ್ವಾಮಿಗಳು ಅನ್ನ, ಪ್ರಾಣ, ಮನ, ಕರ್ತಾ, ಭೋಕ್ತಾ ಎಂಬುದಾಗಿ ಹೇಳುತ್ತಾರೆ.

ಪ್ರ:-೫. ಅನ್ನಮಯ ಕೋಶವೆಂದರೇನು ?

ಉ:- ಅನ್ನದ ಸ್ವರೂಪ ಅಥವಾ ಅನ್ನದ ವಿಕಾರವಾಗಿರುವುದಕ್ಕೆ ಅನ್ನಮಯಕೋಶವೆಂದು ಹೆಸರು.

ಪ್ರ:-೬. ಅದಕ್ಕೆ ಆ ಹೆಸರು ಬರಲು ಕಾರಣವೇನು ?

ಪ್ರೊಂಗಳೋಪನಿಷತ್ತಿನಲ್ಲಿ ಈ ರೀತಿ ಹೇಳಿದೆ-

ಶ್ಲೋಕ : ಅನ್ನರ ಸೇನೈವ ಭೂತ್ವಾ ಅನ್ನರ ಸೇನಾಭಿವೃದ್ಧಿಂ
ಪ್ರಾಪ್ಯನ್ನರ ಸಮಯ ಪೃಥಿವ್ಯಾಂ ಯದ್ವಿಲೀಯತೇ
ಸೋನ್ನಮಯಕೋಶ ಸ್ತದೇವ ಸ್ಥೂಲತರೀರಂ"-

ಅರ್ಥ : ಅನ್ನರಸದಿಂದಲೇ ಹುಟ್ಟಿ, ಅನ್ನರಸದಿಂದಲೇ ವೃದ್ಧಿಯಾಗಿ ಕೊನೆಗೆ ಅನ್ನರಸಮಯ ಪೃಥಿವ್ಯಲ್ಲಿ ಯಾವುದು ಲೀನವಾಗುವುದೋ ಅದಕ್ಕೆ ಅನ್ನಮಯ ಕೋಶವೆಂದೂ, ಅದೇ ಸ್ಥೂಲದೇಹವೆಂಬುದಾಗಿಯೂ ಹೇಳಿದ್ದಾರೆ. ಹೇಗೆಂದರೆ-ಮಾತಾಪಿತರು ಉಂಡಂಥ ಅನ್ನವು ಮೂವತ್ತು ದಿನಗಳಲ್ಲಿ ಶುಕ್ಲ, ರಜಗಳಾಗಿ ಒಂದು ಕಡೆ ಸಂಯೋಗವಾಗುವುದರಿಂದ, ತಾಯಿಯ ಗರ್ಭದಲ್ಲಿ ಮೊದಲು ಹಿಡವಾಗಿ ನಂತರ ಮಗುವಾಗಿ ಜನಿಸಿದ ನಂತರ, ಹಾಲು ಅನ್ನರಸದಿಂದಲೇ ವೃದ್ಧಿಹೊಂದಿ ಕಡೆಗೆ ಅನ್ನಮಯಪೃಥಿವ್ಯಲ್ಲಿ ಲಯವಾಗುತ್ತದೆ. ಅದುದರಿಂದ ಈ ಸ್ಥೂಲ ದೇಹಕ್ಕೆ ಅನ್ನಮಯ ಕೋಶವೆನ್ನುತ್ತಾರೆ.

ಪ್ರ:-೭. ಅನ್ನಮಯ ಕೋಶಕ್ಕೆ ಮತ್ತೊಂದು ಹೆಸರೇನು?

ಉ:- ಅನ್ನಮಯ ಕೋಶಕ್ಕೆ ಸ್ಥೂಲ ಶರೀರ ಅಥವಾ ಭೋಗಾಯತನ ದೇಹವೆಂದು ಹೆಸರಿದೆ. ಸ್ಥೂಲ ದೇಹವೆನಿಸಿ ಕಣ್ಣಿಗೆ ಕಂಬದಂತೆ ಕಾಣುವುದರಿಂದ ಸ್ಥೂಲ ದೇಹವೆಂತಲೂ, ಜೀವಿಗಳ ಕರ್ಮ ಫಲ ಭೋಗಕ್ಕೆ ಸಾಧನವಾಗಿರುವುದರಿಂದ ಭೋಗಾಯತನ ದೇಹವೆಂದೂ ಹೆಸರು ಬಂದಿದೆ.

ಪ್ರ:-೮. ಅನ್ನಮಯ ಕೋಶಕ್ಕೆ ನಾನು ವಿಲಕ್ಷಣನು ಎಂಬ ವಿಷಯವನ್ನು ಹೇಗೆ ಗ್ರಹಿಸಬೇಕು ?

ಉ:- ಅನ್ನಮಯ ಕೋಶವು ಉತ್ಪತ್ತಿ ನಾಶವೇ ಮೊದಲಾದ ಷಡ್ಭಾವ ವಿಚಾರ ಉಳ್ಳದ್ದು. ಉತ್ಪತ್ತಿ ಅಂದರೆ ಮೊದಲು ತೋರದೆ ಇದ್ದು ಆಮೇಲೆ ತೋರುವುದಕ್ಕೆ ಉತ್ಪತ್ತಿ ಎಂತಲೂ, ತೋರುತ್ತಿದ್ದು, ತೋರದಂತಾಗುವುದಕ್ಕೆ ನಾಶವೆಂತಲೂ ಅರ್ಥ. ಈ ಅನ್ನಮಯ ಕೋಶವು ಜನಿಸುವುದಕ್ಕೆ ಮೊದಲು ತೋರುವುದಿಲ್ಲ, ಸತ್ತ ಮೇಲೆ ತೋರದಂತಾಗುತ್ತದೆ. ಆದ್ದರಿಂದ ಇದು ಉತ್ಪತ್ತಿ ನಾಶಗಳಿಂದ ಕೂಡಿ, ಘಟದಂತೆ ಕಾರ್ಯವಾಗಿದೆ. ಕಾರ್ಯವಾಗಿರುವುದರಿಂದ ದೃಶ್ಯವೂ, ಜಡವೂ ಆಗಿದೆ. ಆತ್ಮನಾದ ನಾನು ಉತ್ಪತ್ತಿ ನಾಶ ರಹಿತನಾಗಿದ್ದೇನೆ ಮತ್ತು ದ್ರಷ್ಟನೂ, ಜೇತನನೂ ಆಗಿರುವುದರಿಂದ ಈ ಅನ್ನಮಯ ಕೋಶವು ನಾನಲ್ಲ. ಇದು ಸ್ಥೂಲ ದೇಹ ರೂಪವಾಗಿರುವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕೆ ವಿಲಕ್ಷಣನಾಗಿದ್ದೇನೆ. ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ, ಈ ಅನ್ನಮಯ ಕೋಶವನ್ನೂ, ಅದರ ವಿಚಾರಗಳನ್ನೂ ತಿಳಿಯುವ ನಾನು ಅದಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೯. ಅನ್ನಮಯ ಕೋಶವನ್ನು ತಿಳಿಯುವುದರಿಂದ ಆಗುವ ಪ್ರಯೋಜನವೇನು ?

ಉ:- ಈ ಅನ್ನಮಯ ಕೋಶದ ಸ್ವರೂಪವನ್ನು ತಿಳಿಯುವ ಮೊದಲು ಇದೇ ನಾನು ಮತ್ತು ನನ್ನದು ಎಂದು ತಪ್ಪು ತಿಳಿದುಕೊಂಡಿದ್ದೆವು. ಈಗ ಆ ತಪ್ಪು ತಿಳುವಳಿಕೆ ಹೋಗಿ, ದೃಶ್ಯವಾಗಿ, ಸ್ಥೂಲವಾಗಿ ತೋರುವ ಈ ಅನ್ನಮಯ ಕೋಶವು ನಾನಲ್ಲವೆಂತಲೂ, ಇದರ ಧರ್ಮಗಳಾದ ಜನನ ಮರಣಗಳೇ ಮೊದಲಾದ ಆರು ವಿಚಾರಗಳೂ ನನಗಿಲ್ಲವೆಂದೂ ತಿಳಿದುಕೊಂಡು ದೇಹದ ಲ್ಲಿದ್ದ ಅಹಂಕಾರ ಮಮಕಾರಗಳು ಹೋದದ್ದೇ ಮೊದಲಾದ ಪ್ರಯೋಜನವಾಗಿದೆ.

ಇದಕ್ಕೆ ಶ್ರೀ ಶಂಕರಾಚಾರ್ಯರು. “ನಾಹಂ ಜಾತಾಜನ್ಮಮೃತ್ಯುಕುತೋನು ನಾನು ಈ ಸ್ಥೂಲ ದೇಹವಲ್ಲವಾದುದರಿಂದ ನನಗೆ ಜನ್ಮ ಮೃತ್ಯುವೆಲ್ಲಿದೆ ? ಎಂಬುದಾಗಿ ಹೇಳಿದ್ದಾರೆ.

ಪ್ರ:-೧೦. ಪ್ರಾಣಮಯಕೋಶದ ವಿಚಾರವೇನು ?

ಉ:- ಪ್ರಾಣಮಯ ಕೋಶವು ಅನ್ನಮಯ ಕೋಶಕ್ಕಿಂತಲೂ ಸೂಕ್ಷ್ಮವಾಗಿದೆ. ವ್ಯಾಪಕವಾಗಿದೆ ಮತ್ತು ಅಂತರದಲ್ಲಿದೆ. ಗಾಳಿಪಟವು ಗಾಳಿಯ ಆಧಾರದಿಂದ ಆಕಾಶದಲ್ಲಿ ಹಾರಾಡುವಂತೆ, ಈ ಸ್ಥೂಲ ದೇಹ ರೂಪವಾದ ಅನ್ನಮಯ ಕೋಶವಿರುವುದಕ್ಕೂ, ಇದರ ಚಲನ ವಲನಾದಿ ಕ್ರಿಯೆಗಳಿಗೂ, ಪ್ರಾಣಮಯ ಕೋಶವೇ ಆಧಾರವಾಗಿದೆ. ಅಲ್ಲದೆ ಇದು ಕ್ಷುತ್ ಪಿಪಾಸಾ ಧರ್ಮವುಳ್ಳದ್ದಾಗಿದೆ- ಪ್ರಾಣಮಯ ಕೋಶವು ನಾನು, ನನ್ನದು ಎಂಬ ಅಧ್ಯಾಸವನ್ನು ಬಿಡಿಸಿಕೊಳ್ಳಬೇಕಾದರೆ ಇದನ್ನು ವಿಚಾರ ಮಾಡಬೇಕು.

ಪ್ರ:-೧೧. ಪ್ರಾಣಮಯ ಕೋಶವು ಎಷ್ಟು ವಸ್ತುಗಳಿಂದ ಕೂಡಿದೆ ?

—:ಕರ್ಮೇಂದ್ರಿಯೈಸ್ಸಹ ಪ್ರಾಣಾದಿ ಪಂಚಕಂ
ಪ್ರಾಣಮಯ ಕೋಶಂ.

ಉ:- ಪಂಚ ಕರ್ಮೇಂದ್ರಿಯಗಳೂ, ಪಂಚಪ್ರಾಣಗಳೂ, ಪಂಚ ಉಪಪ್ರಾಣಗಳೂ ಸೇರಿ ಪ್ರಾಣಮಯ ಕೋಶವಾಗಿದೆ ಎಂದು ಪೈಂಗಬೋಪನಿಷತ್ತಿನಲ್ಲಿ ಹೇಳಿದೆ.

ಪ್ರ:-೧೨. ಪ್ರಾಣಮಯ ಕೋಶಕ್ಕೆ ಸ್ಥಾನ ಯಾವುದು? ಅಧಿಷ್ಟಾನ ದೇವತೆ ಯಾರು ? ಅದು ಮಾಡುವ ಕೆಲಸವೇನು ?

ಪ್ರಾಣಮಯ ಕೋಶವು ಒಂದೇ ಆಗಿದ್ದರೂ, ಸ್ಥಾನ ಭೇದದಿಂದಲೂ, ಕ್ರಿಯಾಭೇದದಿಂದಲೂ ಐದು ವಿಧವಾಗಿದೆ, ಇವುಗಳ ಸ್ಥಾನಗಳನ್ನೂ, ಅಧಿ ದೇವತೆಗಳನ್ನೂ, ಕ್ರಿಯೆಗಳನ್ನೂ, ಅಮರ ನಿಘಂಟಿನಲ್ಲಿ ಹೇಳಿರುವ ಪ್ರಕಾರ ಹಿಂದಿನ ಕಲಾದಲ್ಲಿ ತಿಳಿದುಕೊಂಡಿದ್ದೇವೆ. ಆದ್ದರಿಂದ ಇಲ್ಲಿ ವಿವರಿಸಬೇಕಾದ ಅಗತ್ಯವಿಲ್ಲವಲ್ಲವೇ ? ಈ ಪ್ರಾಣವು ಈಶ್ವರನ ದೂತನಿದ್ದಂತೆ ಏಕೆಂದರೆ- ನಮ್ಮ ಪ್ರಾರಬ್ಧ ಕರ್ಮಾನುಸಾರವಾಗಿ ಅನುಭವಿಸಬೇಕಾದ ಭೋಗ

ಗಳಿಗೆ ಸಹಾಯಕವಾಗಿದ್ದು, ಸ್ವರೂಪ ಜ್ಞಾನವಾದ ಮೇಲೆ ಬ್ರಹ್ಮ ಸ್ವರೂಪ ವಾಗುತ್ತದೆ.

ಪ್ರ:-೦೩. ಪ್ರಾಣಮಯ ಕೋಶಕ್ಕೆ ನಾನು ವಿಲಕ್ಷಣ ಎಂಬ ವಿಷಯವನ್ನು ಹೇಗೆ ತಿಳಿಯಬೇಕು ?

ಉ:- ಪ್ರಾಣಮಯ ಕೋಶವು ಕ್ರಿಯಾ ಶೀಲವಾಗಿದ್ದರೂ ಜಡವಾಗಿದೆ ಮತ್ತು ದೃಶ್ಯವಾಗಿದೆ. ಹೇಗೆಂದರೆ ನಾವು ಮಲಗಿ ನಿದ್ರಿಸುತ್ತಿದ್ದರೂ, ಪ್ರಾಣವು ತಾನು ಮಲಗಿದೆ ಕೆಲಸ ಮಾಡುತ್ತಲೇ ಇರುತ್ತದೆ. ಆದರೆ ಆಗ ನಮ್ಮ ಮಿತ್ರ ರಾದರೂ ಬಂದರೆ ಈ ಪ್ರಾಣವು ಎಚ್ಚರವಾಗಿದ್ದರೂ ಅವರನ್ನು ಸನ್ಮಾನಿಸುವುದಿಲ್ಲ ಅಥವಾ ಯಾರಾದರೂ ಕಳ್ಳರು ಬಂದರೆ ನಮ್ಮನ್ನು ಎಚ್ಚರಿಸುವುದಿಲ್ಲ. ಈ ರೀತಿ ಪ್ರಾಣಮಯ ಕೋಶವು ಜಡವಾಗಿ, ದೃಶ್ಯವಾಗಿ ನಮ್ಮಿಂದ ಅರಿಸಿಕೊಳ್ಳುವುದ ರಿಂದ ಇದು ನಾನಲ್ಲ. ಮತ್ತು ಇದು ಅಪಂಚೀಕೃತ ಪಂಚ ಮಹಾ ಭೂತಗಳ ಸಮಷ್ಟಿ ರಜೋಗುಣಕ್ಕೆ ಸೇರಿರುವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕೆ ವಿಲಕ್ಷಣನು. ಅಂದರೆ ಪ್ರಾಣಮಯ ಕೋಶದ ಹಸಿವು ತೃಷೆಗಳು ನನಗಿಲ್ಲ. ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ ಈ ಪ್ರಾಣಮಯ ಕೋಶವನ್ನು ನೋಡುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೦೪. ಮನೋಮಯ ಕೋಶ ವಿಚಾರದ ಅವಶ್ಯಕತೆ ಏನು ?

ಉ:-ಮನೋಮಯ ಕೋಶವು, ಅನ್ಮಯ, ಪ್ರಾಣಮಯ ಕೋಶ ಗಳಿಗಿಂತ ಅಂತರದಲ್ಲಿದೆ, ಸೂಕ್ಷ್ಮವಾಗಿದೆ ಮತ್ತು ವ್ಯಾಪಕವಾಗಿದೆ. ಮನಸ್ಸು ಸರಿಯಾಗಿದ್ದರೆ ನಾವು ಯಾವುದಾದರೂ ಒಂದು ಕಾರ್ಯ ಮಾಡಬಹುದು. "ಇಂದ್ರಿಯಾಣಾಂ ಮನೋನಾಥಃ"-ಮನಸ್ಸು ದಶೇಂದ್ರಿಯಗಳಿಗೂ ಒಡೆ ಯನೆಂತಲೂ. ಮನಸ್ಸಿನ ಸಹಾಯವಿಲ್ಲದೆ ಯಾವ ಇಂದ್ರಿಯಗಳೂ ತಮ್ಮ ಕೆಲಸ ವನ್ನು ಮಾಡಲಾರವು, ಮತ್ತು ಈ ಮನಸ್ಸು ಸುಖದುಃಖಗಳೆಂಬ ಧರ್ಮಗಳಿಂದ ಕೂಡಿಕೊಂಡಿದೆ. ಮರಗಿಡಗಳಲ್ಲಿ ಈ ಮನೋಮಯ ಕೋಶವಿರುವುದಿಲ್ಲವಾಗಿ ಅವುಗಳಿಗೆ ಸುಖ-ದುಃಖಗಳ ಅನುಭವವುಂಟಾಗುವುದಿಲ್ಲ. ಶ್ರೀ ಶಂಕರ ಭಗವ ತ್ಪಾದರು ಮನಃವಿವಮನುಷ್ಯಾಣಾಂ ಕಾರಣಂ ಬಂಧ ಮೋಕ್ಷಯೋಃ ಅಂದರೆ ಬಂಧ ಮೋಕ್ಷಗಳಿಗೆ ಮನಸ್ಸೇ ಕಾರಣವೆಂಬುದಾಗಿ ವಿನೇಕ ಚೂಡಾ

ಮಣಿ ಎಂಬ ಗ್ರಂಥದಲ್ಲಿ ಹೇಳಿರುತ್ತಾರೆ. ಇಷ್ಟು ಮಹತ್ವವುಳ್ಳದ್ದಾಗಿರುವ ಮನೋಮಯ ಕೋಶದ ಅಧ್ಯಾಸವನ್ನು ಬಿಡಿಸಿಕೊಳ್ಳಬೇಕಾಗಿರುವುದರಿಂದ ಇದರ ವಿಚಾರ ಮಾಡುವುದು ಅವಶ್ಯಕವಾಗಿದೆ.

ಪ್ರ:—೧೫. ಮನೋಮಯ ಕೋಶವು ಎಷ್ಟು ವಸ್ತುಗಳಿಂದ ಕೂಡಿಕೊಂಡಿದೆ ?

“ಜ್ಞಾನೇಂದ್ರಿಯೈಸ್ಸಹ ಮನೋಮಯಕೋಶಃ”

ಸಂಜಜ್ಞಾನೇಂದ್ರಿಯಗಳೂ, ಮನಸ್ಸು ಸೇರಿ ಮನೋಮಯ ಕೋಶವಾಗಿದೆ ಎಂಬುದಾಗಿ ಪೈಂಗಲೋಪನಿಷತ್ತಿನಲ್ಲಿ ಹೇಳಿದೆ.

ಪ್ರ:—೧೬. ಮನಸ್ಸಿನ ಸ್ವಭಾವವೇನು ?

ಉ:—ದೇಹದಲ್ಲಿ ಅಹಂಬುದ್ಧಿ, ದೇಹಕ್ಕೆ ಸಂಬಂಧಿಸಿದ ವಸ್ತುಗಳಲ್ಲಿ ಮಮತಾ ಬುದ್ಧಿ ಮತ್ತು ಇಂದ್ರಿಯಗಳ ಮೂಲಕ ಹೊರಗೆ ಹೋಗಿ ಶಬ್ದಾದಿ ವಿಷಯಗಳಲ್ಲಿ ಕೂಡುವುದು. ಇದೇ ಮನಸ್ಸಿನ ಸ್ವಭಾವ.

ಪ್ರ:—೧೭. ಮನೋಮಯ ಕೋಶಕ್ಕೂ ನನಗೂ ಸಂಬಂಧವೇನು ?

ಉ:—ಮನೋಮಯ ಕೋಶವು ವಿಚಾರಿ, ನಾನು ನಿರ್ವಿಕಾರಿ ಆದ್ದರಿಂದ ಮನೋಮಯ ಕೋಶಕ್ಕೂ ನನಗೂ ಯಾವ ವಿಧವಾದ ಸಂಬಂಧವೂ ಇಲ್ಲ. ಆದರೆ ತಪ್ಪು ತಿಳುವಳಿಕೆಯಿಂದ ಸಂಬಂಧ ಉಂಟಾದಂತೆ ಆಗಿದೆ.

ಪ್ರ:—೧೮. ಮನೋಮಯ ಕೋಶದ ವಿಶೇಷ ವಿಚಾರವೇನು ?

ಈ ಮನಸ್ಸು :— ೧) ಸಂಕಲ್ಪ ವಿಕಲ್ಪ ವೃತ್ತಿಗಳುಳ್ಳದ್ದು.

೨) ಸಂಶಯಾತ್ಮಕವಾದದ್ದು.

೩) ಯೋಚನಾತ್ಮಕವಾದದ್ದು.

೪) ಕಾಮಾದಿ ಅರಿಷಡ್ವರ್ಗ ಸಹಿತವಾದದ್ದು.

೫) ಇದಮಾಕಾರವಾದದ್ದು.

೧) ಯಾವುದಾದರೊಂದು ಕೆಲಸ ಮಾಡಬೇಕೆಂದು ಮನಸ್ಸಿನಲ್ಲಿ ಇಚ್ಛಿಸುವುದೇ ಸಂಕಲ್ಪ, ಅದು ಬೇಡವೆಂದು ಬೇರೆ ಕಲ್ಪನೆ ಮಾಡುವುದೇ ವಿಕಲ್ಪ.

೨) ಯಾವುದಾದರೊಂದು ಕಾರ್ಯಮಾಡುವಾಗ, ಮಾಡಬೇಕೋ ಬೇಡವೋ ಎಂಬುದಾಗಿ ಅಥವಾ ಏನಾದರೂ ತಿಳಿಯುವಾಗ ಇದು ಹೌದೋ ಅಲ್ಲವೋ ಎಂಬುದಾಗಿ ಕಳವಳ ಪಡುವುದೇ ಸಂಶಯ.

೩) ಒಂದು ಕಾರ್ಯ ಆಗಲಿ, ಬಿಡಲಿ, ಈ ಮನಸ್ಸು ವೃಥಾ ಚಿಂತೆ ಮಾಡುವ ಸ್ವಭಾವವುಳ್ಳದ್ದು.

ಹೇಗೆಂದರೆ—ದಾರಕ್ಕೆ ಗಂಟು ಹಾಕದೆ ಎಷ್ಟು ಹೊತ್ತು ಹೊಲಿದರೂ ಹೇಗೆ ಪ್ರಯೋಜನವಿಲ್ಲವೋ ಅದರಂತೆ ಮನಸ್ಸು ವೃಥಾವಾಗಿ ಯೋಚನೆ ಮಾಡುತ್ತಿರುತ್ತದೆ.

೪) ೧. ಕಾವ್ಯ, ೨. ಕ್ರೋಧ, ೩. ಲೋಭ, ೪. ಮೋಹ, ೫. ಮದ ಮತ್ತು ೬. ಮಾತ್ಸರ್ಯಗಳೆಂಬ ಆರು ವಿಧವಾದ ಒಳಗಿನ ಶತ್ರುಗಳಿಂದ ಈ ಮನಸ್ಸು ಕೂಡಿದೆ. ಇವುಗಳನ್ನು ಕಳ್ಳರೆಂದೂ ಸಹ ಶಂಕರಾ ಚಾರ್ಯರು ಕರೆದಿದ್ದಾರೆ. ಏಕೆಂದರೆ ಮನುಷ್ಯನ “ಜ್ಞಾನರತ್ನ”ವನ್ನು ಇವುಗಳು ಅಪಹರಿಸಿ ಬಿಡುತ್ತವೆ.

೧) ಕಾಮವೆಂದರೆ ಆಸೆ, ಇಚ್ಛೆ ಅಥವಾ ಬಯಕೆ.

೨) ಕ್ರೋಧವೆಂದರೆ ತಮ್ಮ ಇಚ್ಛಿತ ವಸ್ತು ದೊರೆಯದಿದ್ದರೆ ಅಥವಾ ಅದು ದೊರೆಯದಂತೆ ಯಾರಾದರೂ ಅಡ್ಡಿಮಾಡಿದರೆ ಆಗ ಉಂಟಾಗುವ ಅಂತಃ ಕರಣದ ವೃತ್ತಿಗೆ ಕ್ರೋಧವೆನ್ನುತ್ತಾರೆ.

೩) ಲೋಭವೆಂದರೆ ತಾನುಗಳಿಸಿದ್ದನ್ನು ತಾನೂ ತಿನ್ನದೆ, ಇತರರಿಗೂ ಕೊಡದೆ ಮುಚ್ಚಿಟ್ಟುಕೊಳ್ಳುವುದು.

೪) ಮೋಹವೆಂದರೆ ತಾನು ಬಚ್ಚಿಟ್ಟ ಹಣದಲ್ಲಾಗಲೀ, ಅಥವಾ ತನ್ನ ದೇಹ ಸಂಬಂಧಿಗಳಲ್ಲಾಗಲೀ ಅತ್ಯಂತ ಆಸಕ್ತಿ ಉಳ್ಳವರಾಗಿ ಪುನಃ ಪುನಃ ಅದನ್ನೇ ಸ್ಮರಿಸುತ್ತಿರುವುದು.

೫) ಮದವೆಂದರೆ ನನ್ನ ಸಮಾನರು ಯಾರೂ ಇಲ್ಲವೆಂದು ಗರ್ವಪಡುವುದು. ಈ ಮದಗಳು ಅನೇಕ ವಿಧವಾಗಿದ್ದರೂ ಮುಖ್ಯವಾಗಿ ಅಷ್ಟ ಮದಗಳಿವೆ—ರೂಪಮದ, ಯೌವನ ಮದ, ಜಾತಿಮದ, ಗುಣಮದ, ಧನಮದ, ವಿದ್ಯಾಮದ, ಜನಮದ ಮತ್ತು ಕೀರ್ತಿಮದ—ಈ ಎಂಟು ವಿಧವಾದ ಮದ

ಗಳಲ್ಲಿ ಯಾವುದಾದರೂ ಒಂದಿದ್ದರೆ ಸಾಕು. ನನ್ನ ಸಮಾನರಿಲ್ಲವೆಂದು ಆಭಿಮಾನ ಪಡುವುದಕ್ಕೆ ಗರ್ವವೆಂದು ಹೆಸರು.

೬) ಮಾತ್ಸರ್ಯವೆಂದರೆ ಹೊಟ್ಟೆಕಿಚ್ಚು ತನಗಿಂತಲೂ ಯಾರಾದರೂ ಯಾವ ವಿಧದಲ್ಲಾದರೂ ಜಿನ್ನಾಗಿದ್ದರೆ ಕಳವಳಪಡುವುದು.

೫) ಇದಮಾಕಾರವೆಂದರೆ-ಭಾವಿಯಲ್ಲಿರುವ ನೀರು ಕಪಿಲೆಯಿಂದ ಕಾಲುನೆಯಲ್ಲಿ ಬಿಟ್ಟಾಗ, ಆ ನೀರು ಕಾಲುನೆಯ ಆಕಾರವಾಗುತ್ತದೆ. ನಂತರ ಅದು ಪಾತಿಗಳಿಗೆ ಹೋದಾಗ ಅದರ ಆಕಾರವಾಗುತ್ತದೆ. ಇದರಂತೆ ಮನಸ್ಸಿಗೆ ಸ್ವಂತ ಆಕಾರವಿಲ್ಲ, ಇದು ಪ್ರಾಣದ ಸಹಾಯದಿಂದ ಇಂದ್ರಿಯಗಳ ಮೂಲಕ ವಿಷಯಗಳಲ್ಲಿ ಹರಿದಾಗ ತದಾಕಾರವಾಗುತ್ತದೆ. ಅಲ್ಲದೆ ಈ ಮನಸ್ಸು ಇದಂ ವೃತ್ತಿಗೆ ವಿಷಯವಾಗಿರುವುದರಿಂದ ಇದು ಇದಮಾಕಾರವಾಗಿದೆ.

ಪ್ರ:-೧೯. ಮನೋಮಯ ಕೋಶದ ಅಧ್ಯಾಸವನ್ನು ಬಿಡಿಸಿ ಕೊಳ್ಳುವುದು ಹೇಗೆ ?

ಉ:- ಜಾಗೃತ ಸ್ವಪ್ನಗಳಲ್ಲಿ ಮನೋಮಯ ಕೋಶವಿದ್ದರೂ ನನಗೆ ಗೊತ್ತಾಗುತ್ತದೆ. ಸಮಸ್ತಿಯಲ್ಲಿ ಇದು ಇಲ್ಲದಿದ್ದರೂ ನನಗೆ ತಿಳಿಯುತ್ತದೆ. ಹೀಗೆ ಭಾವಾ ಭಾವಗಳಿಂದ ಇದು ಅರಿಸಿಕೊಳ್ಳುವುದರಿಂದ ಇದು ದೃಶ್ಯವಾಗಿದೆ ಅದ್ದರಿಂದ ಇದು ನಾನಲ್ಲ ಇದು ಅಸಂಜ್ಞೆಕೃತ ಪಂಚ ಮಹಾ ಭೂತಗಳ ಸಮಷ್ಟಿ ಸತ್ವಗುಣಕ್ಕೆ ಸೇರಿರುವುದರಿಂದ ನನ್ನದೂ ಅಲ್ಲ. ನಾನು ಇದಕ್ಕೆ ವಿಲಕ್ಷಣನು. ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ ಮನೋಮಯ ಕೋಶದ ಸ್ವರೂಪ, ಇದರ ಭಾವಾಭಾವಗಳನ್ನು ತಿಳಿಯುವ ನಾನು ಇದಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೨೦. ನಾನು ಮನೋಮಯ ಕೋಶಕ್ಕಿಂತ ಬೇರೆ ಯಾದರೆ ತೊಲಗುವ ಬಾಧೆಗಳಾವುವು ?

ಉ:- ಮನೋಮಯ ಕೋಶವೇ ನಾನು ಮತ್ತು ನನ್ನದು ಎಂಬುದಾಗಿ ತಿಳಿದುಕೊಂಡಿದ್ದ ಅಧ್ಯಾಸವು ನಿವೃತ್ತಿಯಾಗಿ ಹೋಗುವುದರಿಂದ ಅದರ ಧರ್ಮಗಳಾದ ಅಥವಾ ವಿಕಾರಗಳಾದ ಸುಖ ದುಃಖಗಳೂ ನನಗಿಲ್ಲವೆಂಬುದಾಗಿ ನಿಶ್ಚಯವಾಗುತ್ತದೆ. ಈ ರೀತಿ ವಿಚಾರದಿಂದ ಮನೋಮಯ ಕೋಶದಲ್ಲಿದ್ದ

ಅಹಂಕಾರ ಮಮಕಾರಗಳೂ, ಅದರ ವಿಕಾರಗಳಾದ ಸುಖದುಃಖಗಳೂ ತೊಲಗಿ ಹೋಗುತ್ತವೆ.

ಪ್ರ:—೨೦. ವಿಜ್ಞಾನಮಯ ಕೋಶ ವಿಚಾರದ ಅವಶ್ಯಕತೆ ಏನು ?

ಉ:— ವಿಜ್ಞಾನಮಯ ಕೋಶವು ಅನ್ನಮಯ, ಪ್ರಾಣಮಯ, ಮತ್ತು ಮನೋಮಯ ಕೋಶಗಳಿಗಿಂತ ಅಂತರದಲ್ಲಿದೆ, ಸೂಕ್ಷ್ಮವಾಗಿದೆ ಮತ್ತು ವ್ಯಾಪಕವಾಗಿದೆ, ಈ ವಿಜ್ಞಾನಮಯ ಕೋಶವು ಇಲ್ಲದಿದ್ದರೆ ಮನೋಮಯ ಕೋಶದ ಯಾವ ವ್ಯಾಪಾರವೂ ನಡೆಯುವುದಿಲ್ಲ ಹೇಗೆಂದರೆ ಕೆರೆಯಲ್ಲಿ ನೀರು ತುಂಬಿದ್ದರೇ ತೂಬಿನ ಮೂಲಕ ಗದ್ದೆ ಮೊದಲಾದವುಗಳಿಗೆ ಹರಿಯುತ್ತದೆ. ವಿಜ್ಞಾನಮಯ ಕೋಶವು ಕೆರೆಯಲ್ಲಿರುವ ನೀರಿನಂತೆ, ಮನೋಮಯ ಕೋಶವು ತೂಬಿನ ನೀರಿನಂತೆ. ದೇವರು ಮಾನವರಿಗೆ ಕೊಟ್ಟಿರುವ ಅತಿ ಅಮೂಲ್ಯ ವಸ್ತು ವೆಂದರೆ 'ಬುದ್ಧಿ' ಅಥವಾ ವಿಜ್ಞಾನಮಯ ಕೋಶ. ಇದು ಕೆಟ್ಟು ಹೋದವನನ್ನು ಹುಚ್ಚನೆನ್ನುತ್ತಾರೆ. ವಿಜ್ಞಾನಮಯ ಕೋಶವು ಕರ್ತೃತ್ವ ಧರ್ಮ ಉಳ್ಳದ್ದಾಗಿದೆ. ಇದರ ಧರ್ಮವನ್ನು ತನ್ನ ಮೇಲೆ ಅರೋಪಿಸಿಕೊಂಡು 'ಅಹಂಕಾರ' ಎಂದು ಅಭ್ಯಾಸ ಹೊಂದಿದ್ದೇವೆ. ಇದನ್ನು ಬಿಡಿಸಿಕೊಳ್ಳಬೇಕಾದರೆ ವಿಜ್ಞಾನಮಯ ಕೋಶದ ಸ್ವರೂಪವನ್ನು ವಿಚಾರಮಾಡಬೇಕು.

ಪ್ರ:—೨೧. ವಿಜ್ಞಾನ ಮಯ ಕೋಶವು ಎಷ್ಟು ವಸ್ತುಗಳಿಂದ ಕೂಡಿಕೊಂಡಿದೆ ?

ಉ:— ವಿಜ್ಞಾನ ಮಯ ಕೋಶದ ಸ್ವರೂಪವನ್ನು ಪೈಂಗಲೋಪ ನಿಷತ್ತಿನಲ್ಲಿ.

“ಜ್ಞಾನೇಂದ್ರಿಯೈಸ್ಸಹ ಬುದ್ಧಿ ವಿಜ್ಞಾನಮಯಕೋಶಃ
ಏತತ್ ಕೋಶತ್ರಯಂ ಲಿಂಗ ಶರೀರಂ”

ಪಂಚ ಜ್ಞಾನೇಂದ್ರಿಯಗಳು, ಬುದ್ಧಿ ಸೇರಿ ವಿಜ್ಞಾನಮಯ ಕೋಶವಾಗಿದೆ ಎಂಬುದಾಗಿ ಹೇಳಿದೆ.

ಪ್ರ:—೨೨. ವಿಜ್ಞಾನ ಮಯ ಕೋಶವಿರುವುದೆಲ್ಲಿ ?

ಉ:— ಪೆಟ್ಟಿಗೆಯೊಳಗೆ ಧನವಿರುವಂತೆ, ಮನೋ ಮಯ ಕೋಶ ವೆಂಬ ಪೆಟ್ಟಿಗೆಯೊಳಗೆ 'ವಿಜ್ಞಾನ ಮಯ ಕೋಶ' ವೆಂಬ ಧನವಿರುತ್ತದೆ.

ಪ್ರ :- ೨೪. ಬುದ್ಧಿಯ ಸ್ವರೂಪವೇನು ? ಅದರ ಧರ್ಮ
ಗಳಾವುವು ?

ಉ :- ಬುದ್ಧಿಯು ಸುಷುಪ್ತಿಯಲ್ಲಿ ತನಗೆ ಕಾರಣವಾದ ಅವಿದ್ಯೆಯಲ್ಲಿ
ಲಯಿಸಿರುತ್ತದೆ. ಜಾಗ್ರದಾವಸ್ಥೆ ಬಂದ ಕೂಡಲೇ, ಈ ವಿಜ್ಞಾನಮಯ
ಕೋಶವು ಅಹಂವೃತ್ತಿ ರೂಪದಿಂದ ದೇಹದ ನಖ ಶಿಖಸದೃಂತರ ವ್ಯಾಪಿಸುತ್ತದೆ.
ನಂತರ ಮನೋಮಯ ಕೋಶದೊಡನೆ ಇದು ವ್ಯಕ್ತಿ ರೂಪದಿಂದ ಕೂಡಿ
ವಿಷಯಾದಿಗಳ ಕಡೆ ಹರಿಯುತ್ತದೆ. ನಿಶ್ಚಯ ಮಾಡುವುದು, ಕರ್ತೃತ್ವ—
ಇವೇ ಇದರ ಧರ್ಮಗಳಾಗಿವೆ.

ಪ್ರ :- ೨೫. ಬುದ್ಧಿಯು ನಿಶ್ಚಯ ಮಾಡುವುದು ಯಾರ
ಶಕ್ತಿಯಿಂದ ?

ಉ :- ಬುದ್ಧಿಯು ಭೌತಿಕವಾಗಿರುವುದರಿಂದ ಜಡವಾಗಿದೆ. ಇದು
ತನ್ನ ಸ್ವತಃ ಶಕ್ತಿಯಿಂದ ತನಗಿಂತ ಭಿನ್ನವಾದ ವಸ್ತುಗಳನ್ನು ಕುರಿತು
ನಿಶ್ಚಯ ಮಾಡಲಾರದು. ತನಗೆ ಅಧಿಷ್ಠಾನವಾದ ಆತ್ಮನ ಅಣುಮಾತ್ರ ಶಕ್ತಿ
ಯನ್ನು ಪಡೆದು ನಿಶ್ಚಯವನ್ನು ಮಾಡುತ್ತದೆ.

ಪ್ರ :- ೨೬. ಈ ಬುದ್ಧಿಯು ತನಗೆ ಶಕ್ತಿಯನ್ನು ಕೊಟ್ಟ
ಆತ್ಮನನ್ನು ಏಕೆ ತಿಳಿಯಲಾರದು ?

ಉ :- ಈ ಬುದ್ಧಿಗೆ ಬಹಿರ್ಮುಖವಾಗಿರುವುದೇ ಸ್ವಭಾವವಾಗಿರುವುದ
ರಿಂದ ಯಾವಾಗಲೂ ಹೊರಗಿನ ಶಬ್ದ ಸ್ಪರ್ಶಾದಿ ಪಂಚ ವಿಷಯಾತ್ಮಕವಾದ
ಜಗತ್ತನ್ನು ನೋಡುವುದೇ ಹೊರತು ತನಗೆ ಶಕ್ತಿ ಕೊಟ್ಟ ಅಂತರಾತ್ಮನನ್ನು
ನೋಡುವುದಿಲ್ಲ. ಇದೇ ವಿಷಯವನ್ನು ಕಠೋಪನಿಷತ್ತಿನಲ್ಲಿ, 'ಪರಾನ್
ಪಶ್ಯತಿ ನಾಂತರಾತ್ಮನ್' ಎಂಬುದಾಗಿ ಹೇಳಿದೆ. ಕಮ್ಮಾರನ ಇಕ್ಕಳವು
ತನ್ನ ಮುಂದಿರುವ ಕಾದ ಕಬ್ಬಿಣದ ತುಂಡುಗಳನ್ನೆಲ್ಲಾ ಹಿಡಿದರೂ ತನ್ನನ್ನು
ಹಿಡಿದಿರುವ ಕಮ್ಮಾರನ ಕೈಯನ್ನು ಹಿಂದಿರುಗಿ ಹೇಗೆ ಹಿಡಿಯಲಾರದೋ
ಅದಂತೆ ಬುದ್ಧಿಯು ತನ್ನ ಹಿಂದಿರುವ ಆತ್ಮನನ್ನು ತಿಳಿಯಲಾರದು.

ಪ್ರ :- ೨೭. ವಿಜ್ಞಾನಮಯ ಕೋಶಕ್ಕಿಂತ ನಾನು ಬೇರೆ
ಎಂಬುದನ್ನು ಹೇಗೆ ತಿಳಿಯಬೇಕು ?

ಉ :— ಜಾಗೃತ, ಸ್ವಪ್ನಗಳಲ್ಲಿ ಈ ವಿಜ್ಞಾನಮಯ ಕೋಶದ ಭಾವವನ್ನೂ, ಸುಷುಪ್ತಿಯಲ್ಲಿ ಇದರ ಅಭಾವವನ್ನೂ, ನಾನು ತಿಳಿಯುವುದರಿಂದ, ಈ ವಿಜ್ಞಾನಮಯ ಕೋಶವು ನಾನಲ್ಲ. ಇದು ಅಪಂಚೀಕೃತ ಪಂಚ ಮಹಾಭೂತಗಳ ಸಮಷ್ಟಿ ಸತ್ವ ಗುಣಕ್ಕೆ ಸೇರಿರುವುದರಿಂದ ನನ್ನದೂ ಅಲ್ಲ. ಇದು ವಿಕಾರಿ. ನಾನು ನಿರ್ವಿಕಾರಿ. ಅದುದರಿಂದ ನಾನು ಇದಕ್ಕಿಂತ ವಿಲಕ್ಷಣನು ಘಟವನ್ನು ನೋಡುವವನು, ಘಟಕ್ಕಿಂತ ಬೇರೆಯಾಗಿರುವಂತೆ ಈ ವಿಜ್ಞಾನಮಯ ಕೋಶದ ಭಾವಾ ಭಾವಗಳನ್ನು ಅರಿಯುವ ನಾನು ಇದಕ್ಕಿಂತಲೂ ಬೇರೆಯಾಗಿದ್ದೇನೆ.

ಪ್ರ:—೨೮. ಇದಕ್ಕೆ ಯುಕ್ತಿ ಏನು ?

ಉ:- ಭಾಸಕ ಭಾಸ್ಯ ಭಾವ ಸಂಬಂಧದಿಂದ ಇದನ್ನು ಸ್ಪಷ್ಟವಾಗಿ ತಿಳಿದು ಕೊಳ್ಳಬಹುದು. ಹೇಗೆಂದರೆ ಸೂರ್ಯನು ಭಾಸಕ. ಅವನ ಪ್ರಕಾಶದಿಂದ ತೋರುವ ವಸ್ತುಗಳೆಲ್ಲವೂ ಭಾಸ್ಯ ಪದಾರ್ಥಗಳು. ಭಾಸಕನಾದ ಸೂರ್ಯನಿಗಿಂತ ಭಾಸ್ಯ ಪದಾರ್ಥಗಳು ಬೇರೆಯಾಗಿರುತ್ತವೆ. ಮತ್ತು ಭಾಸ್ಯ ವಸ್ತುಗಳ ಗುಣ ಧರ್ಮಗಳು ಭಾಸಕನಾದ ಸೂರ್ಯನಿಗೆ ತ್ರಿಕಾಲದಲ್ಲೂ ಅಂಟುವುದಿಲ್ಲ. ಇದರಂತೆ ಆತ್ಮನು ಭಾಸಕ, ವಿಜ್ಞಾನಮಯ ಕೋಶವು ಭಾಸ್ಯ. ನನ್ನಿಂದ ಈ ಈ ವಿಜ್ಞಾನಮಯ ಕೋಶವು ಅರಿಸಿಕೊಳ್ಳುವುದರಿಂದ ನಾನು ಈ ವಿಜ್ಞಾನಮಯ ಕೋಶಕ್ಕಿಂತ ಬೇರೆಯಾಗಿದ್ದೇನೆ ಮತ್ತು ಈ ವಿಜ್ಞಾನಮಯ ಕೋಶದ ಕರ್ತೃತ್ವ, ಭಾವಾ ಭಾವಗಳೇ ಮೊದಲಾದ ವಿಕಾರಗಳು, ನಿಶ್ಚಯ ಮಾಡುವ ದೆಂಬ ಕ್ರಿಯೆ-ಇವುಗಳ ಸಂಬಂಧ ಆತ್ಮನಾದ ನನಗಿಲ್ಲ.

ಪ್ರ:—೨೯. ಮೇಲೆ ಹೇಳಿದ ಕೋಶತ್ರಯಗಳಿಂದ ಕೂಡಿದ ಲಿಂಗ ದೇಹಕ್ಕೂ, ಆತ್ಮನಿಗೂ, ಬೇರ್ಪಡಿಸಲಿಕ್ಕಾಗದಂತೆ ಉಂಟಾಗಿರುವ ಸಂಬಂಧವನ್ನು ಯಾವ ಯುಕ್ತಿಗಳಿಂದ ಬಿಡಿಸಿಕೊಳ್ಳಬೇಕು ?

ಉ:— ಆತ್ಮನಿಗೂ ಅಂತಃಕರಣಕ್ಕೂ ಬಹಳ ಕಾಲದಿಂದ ಪರಸ್ಪರ ಸಂಬಂಧ ಉಂಟಾಗಿದೆ. ಇದಕ್ಕೆ ಚಿಜ್ಜಡ ಗ್ರಂಥಿ, ಎಂಬುದಾಗಿಯೂ ಹೇಳಿದೆ. ಇದನ್ನು ಮುಂದೆ ಹೇಳುವ ಐದು ವಿಧವಾದ ಯುಕ್ತಿಗಳಿಂದ ಬಿಡಿಸಿಕೊಳ್ಳಬಹುದು—

(೧) ದೀಪದ ಪ್ರಕಾಶ ಮತ್ತು ಆಕಾಶ—ಇವೆರಡೂ ಬೇರೆ ಬೇರೆಯಾಗಿ ಕಾಣದಂತೆ ಕೂಡಿಕೊಂಡಿವೆ. ಆಕಾಶವನ್ನು ನೋಡಿದನೆಂದರೆ ಹಗಲಿನಲ್ಲಿ ಪ್ರಕಾಶ ಸಹಿತವಾಗಿ ಆಕಾಶವನ್ನೇ ನೋಡುತ್ತೇವೆ. ರಾತ್ರಿಯಲ್ಲಿ ಕತ್ತಲು ಸಹಿತವಾದ ಆಕಾಶವನ್ನೇ ನೋಡುತ್ತೇವೆ. ಯಾವ ಸಂಬಂಧವೂ ಇಲ್ಲದ ಆಕಾಶವನ್ನು ನೋಡಲಾಗುವುದಿಲ್ಲ. ಹಾಗಾದರೆ ಇದನ್ನು ಬೇರ್ಪಡಿಸುವುದು ಹೇಗೆ ಎಂದರೆ ಶಬ್ದ ಪ್ರಮಾಣದಿಂದ ಬೇರ್ಪಡಿಸಿ ತಿಳಿದುಕೊಳ್ಳಬಹುದು. ಹೇಗೆಂದರೆ ಶ್ರುತಿಗಳಲ್ಲಿ—

“ಸದೇನ ಸೌಮ್ಯೋದ ಮಗ್ರಮೋಸೀತ್” ಅಂದರೆ ಇದಂ ರೂಪವಾಗಿ ಅರಿಸಿಕೊಳ್ಳುವ ಧೃಶ್ಯವಾದ ಈ ಜಗತ್ತಿನ ಸೃಷ್ಟಿಗೆ ಮೊದಲು ಸದ್ರೂಪವಾದ ಆತ್ಮ ಅಥವಾ ಬ್ರಹ್ಮ ಒಂದೇ ಇತ್ತೆಂಬುದಾಗಿ ಹೇಳಿ ನಂತರ ಸೃಷ್ಟಿ ಕ್ರಮವನ್ನು ಹೇಳುತ್ತಾ, “ಆತ್ಮನ ಆಕಾಶ ಸಂಭೂತಃ”—ಅಂದರೆ ಮೊದಲು ಆತ್ಮನಿಂದ ಆಕಾಶ ಹುಟ್ಟಿತೆಂಬುದಾಗಿ ಹೇಳಿದೆ. ಆಕಾಶ ಹುಟ್ಟಿದಾಗ ಇನ್ನೂ ಅಗ್ನಿಯು ಹುಟ್ಟಿರಲಿಲ್ಲವಾಗಿ, ಪ್ರಕಾಶ ಅಥವಾ ಅಂಧಕಾರ ರಹಿತವಾದ ಆಕಾಶವಿದೆ ಎಂಬುದಾಗಿ ಬೇರ್ಪಡಿಸಿ ತಿಳಿದುಕೊಳ್ಳಬಹುದು. ಇದರಂತೆ ಶ್ರುತಿ, ಯುಕ್ತಿ, ಅನುಭವಗಳಿಂದ ಕೂಡಿದ ವಿಚಾರದಿಂದ ಆತ್ಮನೇ ಬೇರೆ. ಅಂತಃಕರಣವೇ ಬೇರೆ ಎಂಬುದಾಗಿ ಬೇರ್ಪಡಿಸಿ ತಿಳಿದುಕೊಳ್ಳಬಹುದು.

(೨) ಬಿಸಿನೀರು ಅಥವಾ ತಣ್ಣೀರು ಎಂಬುದನ್ನು ತಿಳಿಯಬೇಕಾದರೆ ತ್ವಗೇಂದ್ರಿಯ ಒಂದರಿಂದಲೇ ಸಾಧ್ಯವೇ ಹೊರತು ಮಿಕ್ಕ ಯಾವ ಇಂದ್ರಿಯಗಳಿಂದಲೂ ಸಾಧ್ಯವಿಲ್ಲ. ಇದರಂತೆ ಆತ್ಮನಿಗೂ ಅಂತಃಕರಣಕ್ಕೂ ಉಂಟಾಗಿರುವ ಅನ್ಯೋನ್ಯ ಅಧ್ಯಾಸವನ್ನು ವಿಚಾರ ಒಂದರಿಂದಲೇ ಕಳೆದುಕೊಳ್ಳಬೇಕಾಗಿದೆ.

(೩) ಗೋಡೆಯ ಮೇಲೆ ಬರೆದಿರುವ ಚಿತ್ರಗಳನ್ನು ಬೇರ್ಪಡಿಸಿ ತಿಳಿದುಕೊಳ್ಳಬೇಕಾದರೆ ನೇತ್ರೇಂದ್ರಿಯ ಒಂದರಿಂದಲೇ ಸಾಧ್ಯ. ಇದರಂತೆ ಆತ್ಮನಿಗೂ ಅಂತಃಕರಣಕ್ಕೂ ಉಂಟಾಗಿರುವ ತಾದಾತ್ಮ್ಯ ಸಂಬಂಧವನ್ನು ವಿಚಾರವೆಂಬ ಕಣ್ಣಿನಿಂದಲೇ ಬೇರ್ಪಡಿಸಿಕೊಳ್ಳಬೇಕಾಗಿದೆ.

(೪) ಉಪ್ಪು ನೀರು ಅಥವಾ ಸಿಹಿ ನೀರು ಎಂಬುದಾಗಿ ಗೊತ್ತಾಗುವುದು ಜಿಹ್ವೇಂದ್ರಿಯದಿಂದಲೇ ಹೊರತು ಮಿಕ್ಕ ಯಾವ ಇಂದ್ರಿಯಗಳಿಂದಲೂ

ಗೊತ್ತಾಗುವುದಿಲ್ಲ. ಇದರಂತೆ ಆತ್ಮನನ್ನು ಅಂತಃಕರಣದಿಂದ ಬೇರ್ಪಡಿಸಿ ತಿಳಿದುಕೊಳ್ಳಬೇಕಾದರೆ ವಿಚಾರ ಒಂದರಿಂದಲೇ ಸಾಧ್ಯ.

(೫) ಕರವಸ್ತ್ರಕ್ಕೆ ಅಂಟಿಕೊಂಡಿರುವ ಸುಗಂಧವನ್ನಾಗಲೀ, ಹೂವಿನಲ್ಲಿ ಸುಗಂಧ ವಿದೆಯೇ ಇಲ್ಲವೇ ಎಂಬುದನ್ನು ಪರೀಕ್ಷಿಸುವುದಕ್ಕಾಗಲಿ, ನಾಸಿಕೇಂದ್ರಿಯ ಒಂದರಿಂದಲೇ ಸಾಧ್ಯವೇ ಹೊರತು ಉಳಿದ ಇಂದ್ರಿಯಗಳಿಂದ ಸಾಧ್ಯವಿಲ್ಲ. ಇದರಂತೆ ಆತ್ಮನಿಗೂ ಅಂತಃಕರಣಕ್ಕೂ ಇರುವ ಕಲ್ಪಿತ ತಾದಾತ್ಮ್ಯ ಸಂಬಂಧದ ಬಿಡುಗಡೆಯು ವಿಚಾರ ಒಂದರಿಂದಲೇ ಸಾಧ್ಯವಾಗುತ್ತದೆ.

ಪ್ರ:—೩೦. ಆನಂದಮಯ ಕೋಶ ವಿಚಾರದ ಅವಶ್ಯಕತೆ ಏನು ?

ಉ:- ಆನಂದಮಯ ಕೋಶವು ಅನ್ನಮಯ, ಪ್ರಾಣಮಯ, ಮನೋಮಯ ಮತ್ತು ವಿಜ್ಞಾನಮಯ ಕೋಶಗಳಿಗಿಂತ ಸೂಕ್ಷ್ಮವಾಗಿದೆ, ಮತ್ತು ಅಂತರದಲ್ಲಿದೆ ಮತ್ತು ವ್ಯಾಪಕವಾಗಿದೆ. ಈ ಆನಂದಮಯ ಕೋಶವು ಉಳಿದ ನಾಲ್ಕು ಕೋಶಗಳಿಗೂ ಆಧಾರವಾಗಿದೆ ಮತ್ತು ಆಶ್ರಯವಾಗಿದೆ. ಹೇಗೆಂದರೆ ಮರಕ್ಕೆ ಬೇರೇ ಆಧಾರವಾಗಿರುವಂತೆ, ಮತ್ತು ಜೀವನು ಜಾಗೃತ, ಸ್ವಪ್ನಗಳಲ್ಲಿ ಉಳಿದ ನಾಲ್ಕು ಕೋಶಗಳಲ್ಲಿ ಸೇರಿಕೊಂಡು ಎಲ್ಲಾ ವ್ಯವಹಾರಗಳನ್ನೂ ಮಾಡಿ ಬೇಸತ್ತು ಸುಷುಪ್ತಿಯಲ್ಲಿ ತನ್ನ ಸ್ವಧಾಮದಂತಿರುವ ಆನಂದಮಯ ಕೋಶದಲ್ಲಿ ಲಯಿಸುವುದರಿಂದ ಅವನಿಗೆ ಶಾಂತಿ ಉಂಟಾಗುತ್ತದೆ. ಆದರೆ ಆನಂದಮಯ ಕೋಶವೇ ಆತ್ಮನಲ್ಲ-ಆನಂದಮಯ ಕೋಶವು ಭೋಕ್ತೃತ್ವ ಧರ್ಮ ಉಳ್ಳದ್ದಾಗಿದೆ. ಇದರ ಅಧ್ಯಾಸವನ್ನು ಬಿಡಿಸಿಕೊಳ್ಳದೆ ಉಳಿದ ನಾಲ್ಕು ಕೋಶಗಳ ಅಧ್ಯಾಸವನ್ನು ಮಾತ್ರ ಬಿಡಿಸಿಕೊಂಡರೆ, ಬೇರನ್ನು ಹಾಗೇ ಬಿಟ್ಟು ಮೇಲೆ ಮೇಲೆ ಗಿಡವನ್ನು ಕತ್ತರಿಸಿದರೆ ಅದು ಪುನಃ ಚಿಗುರುವಂತೆ, ಅಧ್ಯಾಸವು ತಾತ್ಕಾಲಿಕವಾಗಿ ನಿವೃತ್ತಿಯಾಗುತ್ತದೇ ಹೊರತು ಪೂರ್ಣವಾಗಿ ಮತ್ತು ಆತ್ಮಂತಿಕವಾಗಿ ನಿವೃತ್ತಿಯಾಗುವುದಿಲ್ಲ. ಆದುದರಿಂದ ಈ ಆನಂದಮಯ ಕೋಶವನ್ನೂ ವಿಚಾರ ಮಾಡುವುದು ಅತ್ಯಾವಶ್ಯಕವಾಗಿದೆ.

ಪ್ರ:—೩೧. ಆನಂದಮಯ ಕೋಶದ ಸ್ವರೂಪವೇನು ?

ಉ:- ಆನಂದಮಯ ಕೋಶದ ಸ್ವರೂಪವನ್ನು ಪೈಂಗಲೋಪನಿಷತ್ತಿನಲ್ಲಿ ಈ ರೀತಿ ಹೇಳಿದೆ-

“ಸ್ವರೂಪಾಜ್ಞಾನ ನಾನಂದಮಯ ಕೋಶಃ”

“ತತ್ತ್ವಾರಣ ಶರೀರಂ”—ಅಂದರೆ ಸ್ವರೂಪದ (ಆತ್ಮನ) ಅಜ್ಞಾನವೇ ಆನಂದಮಯ ಕೋಶವೆಂದೂ ಇದೇ ಕಾರಣ ಶರೀರವೆಂದೂ ಹೇಳಿದೆ.

ಪ್ರ:-೩೨. ಆನಂದಮಯ ಕೋಶದ ವಿಶೇಷ ವಿಚಾರವೇನು?

ಉ:- ಆನಂದಮಯ ಕೋಶವು ಮೂರು ವಿಧವಾದ ಸ್ವರೂಪಗಳಿಂದ ಕೂಡಿಕೊಂಡಿದೆ.

ಪ್ರ:-೩೩. ಆನಂದಮಯ ಕೋಶದ ಮೊದಲನೇ ಸ್ವರೂಪ ವೇನು ?

ಉ:- ಪುಣ್ಯ ಕರ್ಮಗಳಿಂದ ಅಂದರೆ ಅವು ಸಕಾಮವಾಗಿರಲಿ ಅಥವಾ ನಿಷ್ಕಾಮವಾಗಿರಲಿ, ಅವುಗಳಿಂದ ಬಂದ ಸುಖವನ್ನು ಭೋಗಿಸುವಾಗ ಅಥವಾ ಶಬ್ದ ಸ್ಪರ್ಶಾದಿ ಪಂಚವಿಷಯಗಳಿಂದ ಉಂಟಾಗುವ ಸುಖವನ್ನು ಭೋಗಿಸುವಾಗ, ಬುದ್ಧಿ ವೃತ್ತಿಯು ಅಂತರ್ಮುಖವಾಗುತ್ತದೆ. ಆಗ ಆತ್ಮನ ಪ್ರತಿಬಿಂಬವು ಅದರಲ್ಲಿ ಬಿದ್ದು ನಮಗೆ ಆನಂದವುಂಟಾಗುತ್ತದೆ. ಇದೇ ಆನಂದಮಯ ಕೋಶದ ಮೊದಲನೇ ಸ್ವರೂಪ.

ಪ್ರ:-೩೪. ಆನಂದಮಯ ಕೋಶದ ಎರಡನೇ ಸ್ವರೂಪ ವೇನು ?

ಉ:- ಜಾಗ್ರದಾವಸ್ಥೆಯು ಪ್ರಾರಬ್ಧ ಕರ್ಮಾನುಸಾರ ಮುಗಿದು, ಸುಷುಪ್ತಿ ಅವಸ್ಥೆ ಬಂದಾಗ. ಬುದ್ಧಿ ವೃತ್ತಿಯು ತನಗೆ ಕಾರಣವಾದ ಅವಿದ್ಯೆಯಲ್ಲಿ ಲಯ ಸುತ್ತುದೆ. ಈ ಅವಿದ್ಯೆಯಲ್ಲಿ ಆತ್ಮನ ಪ್ರತಿಬಿಂಬ ಬೀಳುವುದರಿಂದ ನಮಗೆ ಸುಖವಾಗುತ್ತದೆ. ಇದೇ ಆನಂದಮಯ ಕೋಶದ ಎರಡನೇ ಸ್ವರೂಪ.

ಪ್ರ:-೩೫. ಆನಂದಮಯ ಕೋಶದ ಮೂರನೇ ಸ್ವರೂಪ ವೇನು ?

ಉ:- ಈ ಆನಂದಮಯ ಕೋಶವು ಜಾಗ್ರದಾವಸ್ಥೆಯಲ್ಲಿ ಪ್ರಿಯ, ಮೋದ, ಪ್ರಮೋದ ವೃತ್ತಿಗಳ ರೂಪವಾಗಿದೆ.

ಪ್ರಿಯ ವೃತ್ತಿ ಎಂದರೆ ನಾವು ಯಾವುದಾದರೂ ಒಂದು ವಸ್ತುವನ್ನು ಬಯಸಿದಾಗ, ಅದು ನಮ್ಮ ಕಣ್ಣೆದುರಿಗೆ ಬಂದಾಗ ಉಂಟಾಗುವ ಬುದ್ಧಿ ವೃತ್ತಿಗೆ ಪ್ರಿಯವೃತ್ತಿ ಎನ್ನುತ್ತಾರೆ.

ನಮ್ಮ ಇಚ್ಛಿತ ವಸ್ತುವು ಕರಗತವಾದಾಗ ಉಂಟಾಗುವ ಅನಂದಕ್ಕೆ ಮೋದ ವೃತ್ತಿ ಎನ್ನುತ್ತಾರೆ.

ನಾವು ಬಯಸಿದ ವಸ್ತುವನ್ನು ಭೋಗಿಸುವಾಗ ಉಂಟಾಗುವ ಹೆಚ್ಚಿನ ಸಂತೋಷಕ್ಕೆ ಪ್ರಮೋದ ವೃತ್ತಿ ಎಂದು ಹೆಸರು. ಈ ಮೂರು ವೃತ್ತಿಗಳಿಂದ ಕೂಡಿದುದೇ ಅನಂದಮಯ ಕೋಶದ ಮೂರನೆ ಸ್ವರೂಪ.

ಪ್ರ:-೨೬. ಈ ವೃತ್ತಿಗಳಿಗೆ ಉದಾಹರಣೆ ಏನು ?

ಒಂದನೇ ದೃಷ್ಟಾಂತ: ಒಬ್ಬ ಮನುಷ್ಯನಿಗೆ ಮಾವಿನ ಹೆಣ್ಣಿನ ಮೇಲೆ ಬಹಳ ಪ್ರೇಮವಿದ್ದಿತು. ಒಂದಾನೊಂದು ದಿನ ಅವನು ಪಕ್ಕದ ಊರಿಗೆ ನಡೆದು ಹೋಗುತ್ತಿದ್ದಾಗ, ದೂರದಲ್ಲಿ ಮಾವಿನತೋಪು ಮತ್ತು ಅದರಲ್ಲಿ ಪವಾದ ಮಾವಿನ ಹೆಣ್ಣುಗಳಿಂದ ತುಂಬಿದ ಮರಗಳು ಅವನ ಕಣ್ಣಿಗೆ ಕಂಡವು. ನಾಗಿದ ಮಾವಿನ ಹೆಣ್ಣನ್ನು ಕಂಡಾಕ್ಷಣ ಅವನಿಗೆ ಉಂಟಾದ ಅನಂದಕ್ಕೆ ಪ್ರಿಯವೆಂದು ಹೆಸರು. ಅವನು ಆ ತೋಪಿನ ಬಳಿ ಹೋಗಿ, ಆ ತೋಪಿನ ಮಾಲಿಕನನ್ನು ಒಂದೆರಡು ಹೆಣ್ಣುಗಳನ್ನು ಕೇಳಲಾಗಿ ಅವನು ಕಿತ್ತುಕೊಟ್ಟನು. ಆಗ ಉಂಟಾಗುವ ಸ್ವಲ್ಪ ಹೆಚ್ಚಿನ ಸಂತೋಷಕ್ಕೆ ಮೋದವೆಂದೂ, ಆ ಹೆಣ್ಣುಗಳನ್ನು ತಿನ್ನುವಾಗ ಉಂಟಾಗುವ ಅತಿ ಹೆಚ್ಚಿನ ಅನಂದಕ್ಕೆ ಪ್ರಮೋದವೆಂದು ಹೆಸರು.

ಎರಡನೇ ದೃಷ್ಟಾಂತ: ಒಬ್ಬನೊಬ್ಬ ಮನುಷ್ಯನು ಬೇಸಿಗೆಯ ಮಧ್ಯಾಹ್ನ ದಾರಿ ನಡೆಯುತ್ತಿರುವಾಗ ಬಹಳ ಬಾಯಾರಿಕೆ ಉಂಟಾಗಿ ನೀರಿಗಾಗಿ ಅತ್ತಿತ್ತ ಹುಡುಕುತ್ತಾ ಹೊರಟನು. ಆಗ ದೂರದಲ್ಲಿ ಒಂದು ಭಾವಿ ಕಂಡು ಅವನಿಗೆ ಸ್ವಲ್ಪ ಸಂತೋಷವಾಯಿತು. ಇದೇ ಪ್ರಿಯವೃತ್ತಿ, ಆ ಭಾವಿಯ ಬಳಿಗೆ ಹೋದಾಗ ಅದರೊಳಗಿದ್ದ ನೀರು ತಿಳಿಯಾಗಿ, ಸ್ವಚ್ಛವಾಗಿದ್ದಿತು ಮತ್ತು ಆ ಕಟ್ಟೆಯ ಬಳಿ ಒಂದು ಗಡಿಗೆ, ಸೇದುವ ಹಗ್ಗ ಸಹ ಇದ್ದಿತು. ಇದರಿಂದ ಆ ಮನುಷ್ಯನು ಬೇಗ ಬೇಗ ನೀರನ್ನು ಸೇದಿಕೊಂಡನು. ನೀರು ಅವನ ಕರಗತವಾದಾಗ ಉಂಟಾದ ಸಂತೋಷಕ್ಕೆ ಮೋದವೆಂದೂ ಆ ನೀರನ್ನು ಕುಡಿದಾಗ ಉಂಟಾಗುವ ಹೆಚ್ಚಿನ ಸಂತೋಷಕ್ಕೆ ಪ್ರಮೋದವೆಂದೂ ಹೆಸರು.

ಪ್ರ:-೨೭. “ತೈತ್ತರೀಯೋಪನಿಷತ್ತಿ”ನಲ್ಲಿ ಅನಂದಮಯ ಕೋಶವನ್ನು ಯಾವ ಉಪಮಾನದಿಂದ ವರ್ಣಿಸಿದೆ ?

ಉ:- ಈ ಆನಂದಮಯ ಕೋಶವನ್ನು ಒಂದು ಪಕ್ಷಿಗೆ ಹೋಲಿಸಿದೆ. ಹೇಗೆಂದರೆ-ಪ್ರಿಯವೃತ್ತಿಯೇ ಪಕ್ಷಿಯ ಶಿರ. ಮೋದವೃತ್ತಿಯೇ ಪಕ್ಷಿಯ ಬಲರೆಕ್ಕೆ, ಪ್ರಮೋದ ವೃತ್ತಿಯೇ ಪಕ್ಷಿಯ ಎಡರೆಕ್ಕೆ, ಸುಷುಪ್ತಿಯಲ್ಲಿ ತೋರುವ ಆನಂದವೇ ಪಕ್ಷಿಯ ಸ್ವರೂಪವಾಗಿದೆ. ಸುಷುಪ್ತಿಯಲ್ಲಿ ತೋರಿದ ಆದಂದಕ್ಕೆ ಬಿಂಬ ರೂಪವಾದ ಆತ್ಮನೇ ಪಕ್ಷಿಗೆ ಆಧಾರವಾದ ಪುಚ್ಛ ವೆಂಬುದಾಗಿ ಉಪನಿಷತ್ತಿನಲ್ಲಿ ವರ್ಣಿಸಿದೆ.

ಪ್ರ:-೩೮. ಆತ್ಮನಾದ ನಾನು ಆನಂದಮಯ ಕೋಶಕ್ಕಿಂತ ವಿಲಕ್ಷಣನೆಂಬುದನ್ನು ಹೇಗೆ ತಿಳಿಯಬೇಕು ?

ಉ:- ಮಳೆಗಾಲದಲ್ಲಿ ಆಕಾಶದಲ್ಲಿ ಎಷ್ಟೋ ಮೋಡಗಳ ಬರುತ್ತವೆ ಬೇಸಗೆ ಯಲ್ಲಿ ಹೊರಟು ಹೋಗುತ್ತವೆ. ಅಂದರೆ ಮೋಡಗಳು ಕ್ಷಣಿಕ ಆದರೆ ಆಕಾಶವು ಮೋಡಗಳಂತೆ ಬಂದು ಹೋಗುವ ಸ್ವಭಾವದ್ದಲ್ಲ. ಅದು ಸ್ಥಿರವಾಗಿದೆ. ಇದ ರಂತೆ ಈ ಆನಂದಮಯ ಕೋಶವು ಜಾಗ್ರದಾವಸ್ಥೆಯಲ್ಲಿ ಪ್ರಿಯ, ಮೋದ ಪ್ರಮೋದ ವೃತ್ತಿಗಳ ಮೂಲಕ ತೋರುತ್ತಲೂ, ಅಡಗುತ್ತಲೂ ಇರುತ್ತದೆ. ಸುಷುಪ್ತಿಯಲ್ಲಿ ಸ್ವಲ್ಪ ಕಾಲ ಆನಂದವು ತೋರಿ, ಎಚ್ಚರವಾದ ಕೂಡಲೇ ಇಲ್ಲ ವಾಗುತ್ತದೆ. ಅದುವರಿಂದ ಈ ಆನಂದಮಯ ಕೋಶವು ಕ್ಷಣಿಕವೂ, ಭಾವಾ ಭಾವಗಳಿಂದ ಸಂವೃತವಾದ ಅರಿಸಿಕೊಳ್ಳುವ ದೃಶ್ಯ ವಸ್ತುವೂ ಆಗಿರುವುದರಿಂದ ಇದು ನಾನಲ್ಲ, ಇದು ಕಾರಣ ದೇಹಕ್ಕೆ ಸೇರಿದ್ದಾಗಿರುವುದರಿಂದ ನನ್ನದೂ ಅಲ್ಲ ನಾನು ಇದಕ್ಕೆ ವಿಲಕ್ಷಣನಾಗಿದ್ದೇನೆ. ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾಗಿರುವಂತೆ, ಈ ಆನಂದಮಯ ಕೋಶವನ್ನು ನೋಡುವ ನಾನು ಇದ ಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೩೯. ಪಂಚಕೋಶಗಳಿಗೂ ಆತ್ಮನಿಗೂ ಬೇರ್ಪಡಿಸುವ ಯುಕ್ತಿ ಯಾವುದು ?

ಉ:- ಪಂಚಕೋಶಗಳು ಒಂದರೊಳಗೊಂದಿಲ್ಲ ಮತ್ತು ಒಂದು ಕಾಲದಲ್ಲಿ ಧ್ವರೆ ಮತ್ತೊಂದು ಕಾಲದಲ್ಲಿರುವುದಿಲ್ಲವಾದುದರಿಂದ ಇವು ಆಸತ್ತು ಆತ್ಮನು ಈ ಪಂಚ ಕೋಶಗಳಲ್ಲಿ ಅಸುಸ್ಥಾನಾಗಿ, ಎಲ್ಲಾ ಕಾಲಗಳಲ್ಲೂ ಇರುವವನಾದ್ದ ರಿಂದ ಸತ್ತು, ಪಂಚಕೋಶಗಳು ಸ್ವಯಂ ಇತರ ಜ್ಞಾಪ್ತಿ ಶೂನ್ಯವಾದವುಗಳು ಅಂದರೆ ತಮ್ಮನ್ನೂ ತಾವು ತಿಳಿಯಲಾರವು. ಅನ್ಯವನ್ನೂ ತಿಳಿಯಲಾರವು,

ಅದುದರಿಂದ ಜಡ. ಆತ್ಮನು ತನ್ನನ್ನು ತಾನು ತಿಳಿದು, ಅನ್ಯವನ್ನೂ ಅಂದರೆ ಈ ಪಂಚಕೋಶಗಳನ್ನೂ ತಿಳಿಯುವುದರಿಂದ ಜೀತನನು. ಪಂಚಕೋಶಗಳು ವಿಕಾರಿಗಳಾದುದರಿಂದ ದುಃಖ ರೂಪವಾಗಿವೆ. ಆತ್ಮನು ನಿರ್ವಿಕಾರಿಯಾದುದರಿಂದ ಆನಂದ ರೂಪನು. ಹೀಗೆ ಆತ್ಮನು ಸಚ್ಚಿದಾನಂದ ರೂಪನೆಂದೂ, ಪಂಚಕೋಶಗಳೂ ಅಸಜ್ಜಡ ದುಃಖ ರೂಪಗಳೆಂದು ವಿಚಾರಮಾಡಿ ತಿಳಿದುಕೊಂಡು, ಪಂಚಕೋಶಗಳಿಂದ ಆತ್ಮನನ್ನು ಬೇರ್ಪಡಿಸಿ ತಿಳಿದುಕೊಳ್ಳಬಹುದು.

ಪ್ರ:-೪೦. ಆತ್ಮನು ಅನ್ನಮಯ ಕೋಶಕ್ಕಿಂತ ಬೇರೆ ಎಂಬುದು ಹೇಗೆ ?

ಉ:-ಅನ್ನಮಯ ಕೋಶವು ಉತ್ಪತ್ತಿ ನಾಶವೇ ನೊದಲಾದ ಷಡ್ಭಾವ ವಿಕಾರಗಳಿಂದ ಕೂಡಿದೆ ಮತ್ತು ಜಾಗ್ರದಾವಸ್ಥೆಯಲ್ಲಿ ಭಾವವಾಗಿಯೂ, ಸ್ವಪ್ನ ಸುಷುಪ್ತಿಗಳಲ್ಲಿ ಅಭಾವವಾಗಿಯೂ ಇದೆ. ಇದು ಭೌತಿಕವಾದದ್ದು, ಆತ್ಮನಾದ ನಾನು ಷಡ್ಭಾವ ವಿಕಾರ ರಹಿತನೂ ನಿರ್ವಿಕಾರನೂ, ಸದಾ ಭಾವ ರೂಪನೂ, ಅಭೌತಿಕನೂ ಆಗಿರುವುದರಿಂದ ನಾನು ಈ ಅನ್ನಮಯ ಕೋಶಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೪೧. ಆತ್ಮನು ಪ್ರಾಣಮಯ ಕೋಶಕ್ಕಿಂತ ಬೇರೆ ಎಂಬುದು ಹೇಗೆ ?

ಉ:- ಪ್ರಾಣಮಯ ಕೋಶವು ಯಂತ್ರದಂತೆ ಕ್ರಿಯಾತೀಲವಾಗಿದ್ದರೂ, ಸ್ವಯಂ ಇತರ ಜ್ಞಪ್ತಿ ಇಲ್ಲದ ಜಡ ವಸ್ತುವಾಗಿವೆ. ಮತ್ತು ಹಸಿವು, ತೃಷೆಗಳೆಂಬ ಧರ್ಮಗಳಿಂದ ಕೂಡಿದೆ. ಆತ್ಮನಾದ ನಾನು ನಿಷ್ಕ್ರಿಯನೂ, ಜೀತನನು ಕ್ಷೇತ್ರಪಾಸಾಧರ್ಮ ರಹಿತನೂ ಆಗಿರುವುದರಿಂದ, ನಾನು ಈ ಪ್ರಾಣಮಯ ಕೋಶಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೪೨. ಆತ್ಮನು ಮನೋಮಯ ಕೋಶಕ್ಕಿಂತ ಬೇರೆ ಎಂಬುದು ಹೇಗೆ ?

ಉ:- ಈ ಮನೋಮಯ ಕೋಶವು ಚಂಚಲವಾದದ್ದು, ವಿಕಾರಿಯಾದದ್ದು ಮತ್ತು ಸುಖ ದುಃಖ ರೂಪ ಧರ್ಮ ಉಳ್ಳದ್ದು. ಆತ್ಮನಾದ ನಾನು ಕೂಟಸ್ಥನಾಗಿಯೂ, ನಿರ್ವಿಕಾರಿಯೂ, ಸುಖದುಃಖಗಳನ್ನು ಅರಿಯುವ ಸಾಕ್ಷಿಯಾಗಿಯೂ ಇರುವುದರಿಂದ, ಈ ಮನೋಮಯ ಕೋಶಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೪೩. ಆತ್ಮನು ವಿಜ್ಞಾನಮಯ ಕೋಶಕ್ಕಿಂತ ಬೇರೆ ಎಂಬುದು ಹೇಗೆ ?

ಉ:- ಈ ವಿಜ್ಞಾನಮಯ ಕೋಶವು ಕರ್ತಾಭೋಕ್ತವಾಗಿದೆ. ಮತ್ತು ಇದು ಸುಷುಪ್ತಿಯಲ್ಲಿ ಅಭಾವವಾಗುತ್ತದೆ ಮತ್ತು ಶೋಕ ನೋಹಗಳಿಂದಲೂ, ತೀಕ್ಷ್ಣತ್ವ, ಮಂದತ್ವ ನೊದಲಾದವುಗಳಿಂದಲೂ ಅರಿಸಿಕೊಳ್ಳುವುದರಿಂದ ಆತ್ಮನಾದ ನಾನು ಅಂದರೆ ಇದನ್ನು ಅರಿಯುವ ನಾನು ಈ ವಿಜ್ಞಾನಮಯ ಕೋಶಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೪೪. ಆತ್ಮನು ಅನಂದಮಯ ಕೋಶಕ್ಕಿಂತ ಬೇರೆ ಎಂಬುದು ಹೇಗೆ ?

ಉ:- ಈ ಅನಂದಮಯ ಕೋಶವು ಭೋಕ್ತಾ ಸ್ವರೂಪವಾಗಿದೆ. ಮತ್ತು ಕ್ಷಣಿಕವಾಗಿದೆ. ಆತ್ಮನಾದ ನಾನು ಅಭೋಕ್ತನಾಗಿದ್ದೇನೆ. ಅಂದರೆ ಅನಂದವನ್ನಾಗಲೀ, ಸುಖವನ್ನಾಗಲೀ ಭೋಗಿಸುವವನಲ್ಲ ನಾನು ಸುಖ ಸ್ವರೂಪನೇ ಆಗಿದ್ದೇನೆ ಮತ್ತು ಈ ಅನಂದಮಯ ಕೋಶದ ಭಾವಾ ಭಾವಗಳನ್ನು ತಿಳಿಯುವ ನಾನು ನಿತ್ಯನಾಗಿದ್ದೇನೆ. ಆದ್ದರಿಂದ ನಾನು ಈ ಅನಂದಮಯ ಕೋಶಕ್ಕಿಂತ ಬೇರೆಯಾಗಿದ್ದೇನೆ.

ಪ್ರ:-೪೫. ವಿಚಾರದಿಂದ ಪಂಚಕೋಶಗಳು ಆತ್ಮನಲ್ಲ ನೆಂದು ತೆಗೆದು ಹಾಕಿದ ಮೇಲೆ ಏನೂ ಉಳಿಯುವುದಿಲ್ಲ. ಹಾಗಾದರೆ ಆತ್ಮನಾರು ?

ಉ:- ಆತ್ಮ-ಅನಾತ್ಮಗಳನ್ನು ಬೇರ್ಪಡಿಸಿ, ಅನಾತ್ಮವಾದ ಈ ಪಂಚಕೋಶಗಳನ್ನು ತೆಗೆದು ಹಾಕಿದ ಮೇಲೆ, ತೆಗೆದು ಹಾಕಲಿಕ್ಕೆ ಬಾರದ ಸತ್ಯ ಸ್ವರೂಪನಾದ ಆತ್ಮ ಉಳಿಯುತ್ತಾನೆ. ಆತ್ಮನನ್ನು ಕಳೆದು ಹಾಕಲು ಆಗುವುದಿಲ್ಲ. ಏಕೆಂದರೆ ಅದು ಸದಾಸಿದ್ಧವಾಗಿರುವ ಭಾಧಾರಹಿತವಾದ ವಸ್ತು. ಉದಾ : ಒಂದು ರೂಮನ್ನು ಖಾಲಿ ಮಾಡಿದರೆ ಅದರೊಳಗಿರುವ ಸಾಮಾನುಗಳನ್ನೆಲ್ಲಾ ತೆಗೆದು ಹಾಕಬಹುದು. ಅದರ ಆಕಾಶವನ್ನು ಖಾಲಿ ಮಾಡಲಾಗುವುದಿಲ್ಲ ಮತ್ತು ಮನೆಯಲ್ಲಿ ಯಾರಿದ್ದಾರೆ ಎಂದು ಯಾರಾದರೂ ಪ್ರಶ್ನಿಸಿದಾಗ ಯಾರೂ ಇಲ್ಲ ಎನ್ನುವಾಗ ಯಾರೂ ಇಲ್ಲವೆಂದು ಹೇಳುವವನೊಬ್ಬನಿರಬೇಕಲ್ಲವೇ! ಇದರಂತೆ ಅನಾತ್ಮ ವಸ್ತುಗಳಾದ ಪಂಚಕೋಶಗಳನ್ನು ವಿಚಾರ

ಮಾಡಿ ಬೇರ್ಪಡಿಸಿಕೊಂಡ ಮೇಲೆ ಕಳೆಯಲಿಕ್ಕೆ ಬಾರದ ಉಳಿವು ವಸ್ತುವೇ ಆತ್ಮನಾಗಿದ್ದಾನೆ.

ಪ್ರ:—೪೬. ಪಂಚಕೋಶಗಳು ಅನುಭವಕ್ಕೆ ಬರುವಂತೆ ಅವುಗಳಿಗೆ ವಿಲಕ್ಷಣವಾದ ಆತ್ಮನು ಅನುಭವಕ್ಕೆ ಬರುವುದಿಲ್ಲವಾದ್ದರಿಂದ ಪಂಚಕೋಶಗಳಿಗೆ ಆತ್ಮನು ವಿಲಕ್ಷಣನೆಂದು ಹೇಗೆ ತಿಳಿಯಬೇಕು ?

ಉ:—ಪಂಚಕೋಶಗಳಿಗಿಂತ ಆತ್ಮನು ವಿಲಕ್ಷಣನಾಗಿರುವುದರಿಂದಲೇ ಸುಲಭವಾಗಿ ಅನುಭವಕ್ಕೆ ಬರುವುದಿಲ್ಲ. ಪಂಚಕೋಶಗಳು ಭೌತಿಕ, ಜಡ, ದೃಶ್ಯ ಆತ್ಮನಾದ ನಾನು ಅಭೌತಿಕ, ಜೀತನ ಮತ್ತು ಸದಾ ದ್ರಷ್ಟೃನೂ ಆಗಿರುವುದರಿಂದ ಪಂಚಕೋಶಗಳು ನನ್ನ ಅನುಭವಕ್ಕೆ ಬರುತ್ತವೆ. ಆದುದರಿಂದ ನಾನು ಅನುಭವ ಸ್ವರೂಪನೇ ಆಗಿದ್ದೇನೆ. ಶಮದಮಾದಿಗಳಿಂದ ಸುಸಂಸ್ಕೃತವಾದ ಶುದ್ಧವಾದ ಅಂತಃಕರಣಕ್ಕೆ ಆತ್ಮನ ಅನುಭವ ಸುಲಭವಾಗಿ ಹಾಗೂ ಶೀಘ್ರವಾಗಿ ಉಂಟಾಗುತ್ತದೆ.

ಪ್ರ:—೪೭. ಆತ್ಮನಿಗೂ, ಪಂಚಕೋಶಗಳಿಗೂ ಸಂಬಂಧವಿವೆ ಉಂಟಾಯಿತು ?

ಉ:—ನಿಜವಾಗಿ ಸಂಬಂಧಉಂಟಾಗಿಲ್ಲದಿದ್ದರೂ ಅನ್ಯೋನ್ಯಾಭ್ಯಾಸದಿಂದ ಸಂಬಂಧ ಉಂಟಾದಂತೆ ಆಗಿದೆ.

ಪ್ರ:—೪೮. ಅನ್ಯೋನ್ಯಾಭ್ಯಾಸವೆಂದರೇನು ?

ಉ:—ಇದರ ಧರ್ಮವನ್ನು ಅದರಲ್ಲಿಯೂ ಅದರ ಧರ್ಮವನ್ನು ಇದರಲ್ಲಿಯೂ ತಿಳಿಯುವುದೇ ಅನ್ಯೋನ್ಯಾಭ್ಯಾಸ.

ಪ್ರ:—೪೯. ಅನ್ನಮಯ ಕೋಶಕ್ಕೂ ಆತ್ಮನಿಗೂ ಕೂಡುವಿಕೆಯ ಪ್ರಕಾರವೇನು ?

ಉ:—ಅನ್ನಮಯ ಕೋಶಕ್ಕೂ ಆತ್ಮನಿಗೂ ೧೨ ವಿಧವಾದ ಕೂಡುವಿಕೆ ಆಗಿದೆ.

೧. ಜೀವಾಭ್ಯಾಸ.

೨. ಸಾಮಾನ್ಯಜಾತಿ ಅಭ್ಯಾಸ.

೩. ವಿಕಾರಾಭ್ಯಾಸ.

೪. ಲಿಂಗಾಭ್ಯಾಸ.

೫. ವರ್ಣಾಭ್ಯಾಸ.

೬. ವಿಶೇಷ ಜಾತಿ ಅಭ್ಯಾಸ.

೭. ಆಶ್ರಮಾಧ್ಯಾಸ, ೮. ನಾಮಾಧ್ಯಾಸ.
 ೯. ರೂಪಾಧ್ಯಾಸ. ೧೦. ಸಂಸಾರಾಧ್ಯಾಸ.
 ೧೧. ವೇಷಾಧ್ಯಾಸ ಮತ್ತು ೧೨. ಕ್ರಿಯಾಧ್ಯಾಸ.

ಪ್ರ:—೫೦. ನಾನು ಜೀವನೆಂಬುದು ಯಾವ ಅಧ್ಯಾಸ ?

ಉ:—ಅಂತಃಕರಣ ವಿಶಿಷ್ಟ ಜೀತನಕ್ಕೆ ಜೀವನೆಂದು ಹೆಸರು. ಯಾವ ಉಪಾಧಿಗೂ ಸಂಬಂಧಿಸದ ಜೀತನಕ್ಕೆ ಆತ್ಮನೆಂದು ಹೆಸರು. ನಿರುಪಾಧಿಕವಾದ ಶುದ್ಧ ಜೀತನವೇ ತಾನಾಗಿದ್ದರೂ, ಉಪಾಧಿಗತವಾದ, ಜೀತನವಾದ ಜೀವನೇ ತಾನೆಂದುಕೊಂಡಿರುವುದೇ ಜೀವಾಧ್ಯಾಸ.

ಪ್ರ:—೫೧. ನಾನು ಸಾಮಾನ್ಯ ಜಾತಿಗೆ ಸೇರಿದವನೆಂಬುದು ಯಾವ ಅಧ್ಯಾಸ ?

ಉ:—ಸಜಾತೀಯ ವಿಜಾತೀಯ ಸ್ವಗತ ಭೇದ ಶೂನ್ಯನಾದ ಆತ್ಮನೇ ತಾನಾಗಿದ್ದರೂ, ದೇಹವನ್ನು ನೋಡಿಕೊಂಡು ನಾನು ನರ ಅಥವಾ ಮನುಷ್ಯ ಜಾತಿಗೆ ಸೇರಿದವನೆಂದು ತಿಳಿಯುವುದೇ ಸಾಮಾನ್ಯ ಜಾತಿ ಅಧ್ಯಾಸವಾಗಿದೆ.

ಪ್ರ:—೫೨. ನಾನು ವಿಚಾರ ಉಳ್ಳವನೆಂಬುದು ಯಾವ ಅಧ್ಯಾಸ ?

ಉ:—ನಿರ್ವಿಕಾರನಾದ ಆತ್ಮನೇ ತಾನಾಗಿ, ಷಡ್ಭಾವ ವಿಚಾರಿಗಳಿಂದ ಕೂಡಿದ ದೇಹದ ಧರ್ಮವನ್ನು ತನ್ನ ಮೇಲೆ ಆರೋಪಿಸಿಕೊಂಡು, ನನಗೆ ಜನನ ಮರಣಾದಿ ವಿಕೃತಿಗಳಿವೆ ಎಂದು ತಿಳಿದುಕೊಂಡಿರುವುದಕ್ಕೆ ವಿಕಾರಾಧ್ಯಾಸ ಎಂದು ಹೆಸರು.

ಪ್ರ:—೫೩. ನಾನು ಸ್ತ್ರೀ, ನಾನು ಪುರುಷನೆಂಬುದು ಯಾವ ಅಧ್ಯಾಸ ?

ಉ:—ಯಾವ ಲಿಂಗ ಭೇದವೂ ಇಲ್ಲದ ಆತ್ಮನೇ ತಾನಾಗಿದ್ದರೂ, ಸ್ಥೂಲ ದೇಹದಲ್ಲಿ ತೋರುವ ಲಿಂಗ ಭೇದವನ್ನು ತನ್ನ ಮೇಲೆ ಆರೋಪಿಸಿಕೊಂಡು, ನಾನು ಸ್ತ್ರೀ, ನಾನು ಪುರುಷನೆಂದು ತಪ್ಪಾಗಿ ತಿಳಿದುಕೊಂಡಿರುವುದಕ್ಕೆ ಲಿಂಗಾಧ್ಯಾಸವೆಂದು ಹೆಸರು.

ಪ್ರ:—೫೪. ನಾನು ಬ್ರಾಹ್ಮಣ, ಕ್ಷತ್ರಿಯ, ವೈಶ್ಯ ಮತ್ತು ಶೂದ್ರನೆಂಬುದು ಯಾವ ಅಧ್ಯಾಸ ?

ಉ:-ಇದು ವರ್ಣಾಧ್ಯಾಸವಾಗಿದೆ. ಯಾವ ವರ್ಣಕ್ಕೂ ಸೇರದ ಆತ್ಮನೇ ತಾನಾಗಿದ್ದರೂ, ಸ್ಥೂಲ ದೇಹದಲ್ಲಿ ಆಯಾ ಗುಣ ಕರ್ಮಗಳಿಗನುಸಾರ ವಾಗಿ ಕಲ್ಪಿಸಲ್ಪಟ್ಟ ಈ ಜಾತಿಗಳನ್ನು ತನ್ನ ಮೇಲೆ ಆರೋಪಿಸಿಕೊಂಡಿರುವುದಕ್ಕೆ ವರ್ಣಾಧ್ಯಾಸವೆನ್ನುತ್ತಾರೆ.

ಪ್ರ:-೫೫. ನಾನು ವಿಶೇಷ ಜಾತಿಗೆ ಸೇರಿದವನೆಂಬುದು ಯಾವ ಅಧ್ಯಾಸ ?

ಉ:- ಯಾವ ಜಾತಿಗೂ ಸೇರದ ಆತ್ಮನೇ ತಾನಾಗಿದ್ದರೂ, ಸ್ಥೂಲ ದೇಹ ದಲ್ಲಿ ಕ್ರಿಯಾಭೇದದಿಂದ ತೋರುವ ಕುರುಬ ಕುಂಬಾರ, ಗಾಣಿಗ, ನೇಯ್ಗೆ ಯವನು ಮುಂತಾದ ಜಾತಿಗಳೇ ತಾನೆಂದೂ, ತನ್ನದೆಂದೂ ತಪ್ಪು ತಿಳಿದು ಕೊಂಡಿರುವುದಕ್ಕೆ ವಿಶೇಷ ಜಾತಿ ಅಧ್ಯಾಸವೆಂದು ಹೆಸರು.

ಪ್ರ:-೫೬. ನಾನು ಬ್ರಹ್ಮಚಾರಿ, ಗೃಹಸ್ಥ, ವಾನಪ್ರಸ್ಥ ಮತ್ತು ಸನ್ಯಾಸಿ ಎಂಬುದು ಯಾವ ಅಧ್ಯಾಸ.

ಉ:-ಯಾವ ಆಶ್ರಮಕ್ಕೂ ಸೇರದ ಆತ್ಮನಾದ ತನ್ನಲ್ಲಿ ಸ್ಥೂಲ ದೇಹಕ್ಕೆ ಸಂಬಂಧಪಟ್ಟ ಬ್ರಹ್ಮಚಾರಿ ಮೊದಲಾದ ಆಶ್ರಮ ಧರ್ಮಗಳನ್ನು ಆರೋಪಿಸಿ ಕೊಂಡಿರುವುದೇ ಆಶ್ರಮಾಧ್ಯಾಸವಾಗಿದೆ.

ಪ್ರ:-೫೭. ನಾನು ಇಂತಹ ಹೆಸರುಳ್ಳವನೆಂಬುದು ಯಾವ ಅಧ್ಯಾಸ ?

ಉ:-ಯಾವ ಹೆಸರೂ ಇಲ್ಲದ ಆತ್ಮತಾನಾಗಿ, ವ್ಯವಹಾರಕ್ಕೋಸ್ಕರ ಸ್ಥೂಲ ದೇಹದಲ್ಲಿ ಕಲ್ಪಿಸಲ್ಪಟ್ಟ ಹೆಸರುಗಳನ್ನು ತನ್ನದೆಂದು ತಿಳಿದುಕೊಂಡಿರುವುದು. ' ನಾಮಾಧ್ಯಾಸ 'ವಾಗಿದೆ.

ಪ್ರ:-೫೮. ನಾನು ಕಪ್ಪಗಿದ್ದೇನೆ, ಕೆಂಪಗಿದ್ದೇನೆ. ಎಂಬುದು ಯಾವ ಅಧ್ಯಾಸ ?

ಉ:-ಯಾವ ಬಣ್ಣವೂ ಇಲ್ಲದ ಆತ್ಮನೇ ತಾನಾಗಿ, ಸ್ಥೂಲದೇಹ ಅಥವಾ ಅನ್ನಮಯ ಕೋಶದಲ್ಲಿ ತೋರುವ ಕಪ್ಪು, ಕೆಂಪು, ಬಿಳುಪು ಇತ್ಯಾದಿ ಬಣ್ಣಗಳನ್ನು ತನ್ನ ಮೇಲೆ ಆರೋಪಿಸಿ ಕೊಂಡಿರುವ ಈ ಅಧ್ಯಾಸವು ವರ್ಣಾಧ್ಯಾಸವಾಗಿದೆ.

ಪ್ರ:-೫೯. ನಾನು ಸಂಸಾರಿ ಎಂಬುದು ಯಾವ ಅಧ್ಯಾಸ ?

ಉ :—ಅ ಸಂಸಾರಿಯಾದ ಆತ್ಮ ತಾನಾಗಿ, ಸ್ಥೂಲದೇಹಕ್ಕೆ ಸಂಬಂಧಿಸಿದ ಸಂಸಾರವನ್ನು ತನ್ನ ಮೇಲೆ ಆರೋಪಿಸಿಕೊಂಡಿರುವ ಈ ಅಧ್ಯಾಸಕ್ಕೆ ಸಂಸಾರಾಧ್ಯಾಸವೆಂದು ಹೆಸರು.

ಪ್ರ :—೬೦. ನಾನು ತಪಸ್ವಿ, ಯೋಗಿ, ಎಂಬುದು ಯಾವ ಅಧ್ಯಾಸ ?

ಉ :—ಎನ್ನೊಂದೂ ಆಗದಿರುವ ಆತ್ಮನೇತಾನಾಗಿದ್ದರೂ, ಜಟಿ ಇತ್ಯಾದಿ ಬೆಳೆಸಿಕೊಂಡು ನಾನು ತಪಸ್ವಿ, ಯೋಗಿ ಎಂದು ತಪ್ಪಾಗಿ ಭಾವಿಸಿರುವುದಕ್ಕೆ 'ವೇಷಾಧ್ಯಾಸ' ಎಂದು ಹೆಸರು.

ಪ್ರ :—೬೧. ನಾನು ಇಂತಹ ಕರ್ಮಮಾಡುವವನೆಂಬುದು ಯಾವ ಅಧ್ಯಾಸ ?

ಉ :—ನಿಷ್ಕ್ರಿಯನಾದ ಆತ್ಮನೇ ತಾನಾಗಿದ್ದರೂ, ಸ್ಥೂಲದೇಹದಲ್ಲಿ ನಡೆಯುವ ಕರ್ಮಗಳನ್ನು ಭ್ರಾಂತಿಯಿಂದ ತನ್ನ ಮೇಲೆ ಆರೋಪಿಸಿಕೊಂಡಿರುವ ಈ ಅಧ್ಯಾಸವು ಕ್ರಿಯಾಧ್ಯಾಸವಾಗಿದೆ.

ಪ್ರ :—೬೨. ಅನ್ನಮಯ ಕೋಶಕ್ಕೆ ಆತ್ಮನಿಗೂ ಸಂಬಂಧವನ್ನಂಟು ಮಾಡಿದ ಅನ್ಯೋನ್ಯಾಧ್ಯಾಸವನ್ನು ಉದಾಹರಣೆ ಸಹಿತ ವಿವರಿಸಿ.

ಉ :—ಆರು ವಿಧವಾದ ಅಧ್ಯಾಸಗಳಲ್ಲಿ ಅನ್ಯೋನ್ಯಾಧ್ಯಾಸವೇ ಮುಖ್ಯವಾಗಿದೆ, ಆದ್ದರಿಂದ ಇದನ್ನು ಜಿನ್ನಾಗಿ ವಿಚಾರಮಾಡಿ, ಇದನ್ನು ಬಿಡಿಸಿಕೊಳ್ಳಬೇಕಾಗಿದೆ.

ಉದಾ :—ಒಂದು ಕಬ್ಬಿಣದ ಗುಂಡಿನಲ್ಲಿ ಕಪ್ಪಾಗಿರುವುದು, ತಣ್ಣಗಿರುವುದು ಮತ್ತು ಭಾರವಾಗಿರುವುದು ಎಂಬ ಮೂರು ಗುಣಗಳಿರುತ್ತವೆ. ಬೆಂಕಿಯಲ್ಲಿ ಕೆಂಪಾಗಿರುವುದು, ಬಿಸಿಯಾಗಿರುವುದು ಮತ್ತು ಹಗುರವಾಗಿರುವುದು ಎಂಬ ಮೂರು ಗುಣಗಳಿವೆ, ಕಬ್ಬಿಣದ ಗುಂಡನ್ನು ಅಗ್ನಿಯಲ್ಲಿ ಹಾಕಿ ಜಿನ್ನಾಗಿ ಕಾಯಿಸಿದಾಗ, ಕಾದ ಕಬ್ಬಿಣದ ತುಂಡನ್ನು ನೋಡಿ, ಕಬ್ಬಿಣ ಕೆಂಪಾಗಿದೆ ಮತ್ತು ಬಿಸಿಯಾಗಿದೆ ಎನ್ನುತ್ತೇವೆ. ಅಥವಾ ಬೆಂಕಿಯು ಗುಂಡಗಿದೆ. ಮತ್ತು ಭಾರವಾಗಿದೆ ಎಂತಲೂ ಹೇಳುತ್ತೇವೆ ಹೀಗೆ ಅಗ್ನಿಯ ಧರ್ಮವಾದ ಕೆಂಪು ಬಣ್ಣ ಮತ್ತು ಬಿಸಿಯಾಗಿರುವಿಕೆ ಇವುಗಳನ್ನು ಕಬ್ಬಿಣದ ಮೇಲೂ, ಕಬ್ಬಿಣದ ಧರ್ಮ

ಗಳಾದ ಗುಂಡಾಗಿರುವಿಕೆ ಮತ್ತು ಭಾರವಾಗಿರುವಿಕೆ ಎಂಬಿವುಗಳನ್ನು ಅಗ್ನಿಯ ಮೇಲೂ ಪರಸ್ಪರ ಆರೋಪಿಸಿ ಹೇಳುವುದೇ ಅನ್ಯೋನ್ಯಾಭ್ಯಾಸದ ಸ್ವರೂಪವಾಗಿದೆ. ಕಾದ ಕಬ್ಬಿಣವನ್ನು ಚಮ್ಮಟೆಗೆಯಿಂದ ಹೊಡೆದಾಗ ಕಬ್ಬಿಣದ ಚೂರುಗಳು ಸಿಡಿಯುತ್ತವೆ. ಆದರೂ ನೋಡುವವರು ಬೆಂಕಿ ಸಿಡಿಯುತ್ತಿದೆ ಎನ್ನುತ್ತಾರೆ.

ದ್ರಾಷ್ಟಾಂತ :- ಇದರಂತೆ ಆತ್ಮನ ಧರ್ಮಗಳು ಸತ್ತು, ಚಿತ್ತು, ಆನಂದ ಮತ್ತು ಅದ್ವೈತ, ಅನಾತ್ಮವಾದ ಪಂಚಕೋಶಗಳ ಧರ್ಮಗಳು ಅಸತ್ತು, ಜಡ, ದುಃಖ ಮತ್ತು ದ್ವೈತ ಇವೆ, ತೋರುತ್ತಿವೆ ಎಂಬುದು ಆತ್ಮನ ಧರ್ಮಗಳು. ನಾನು ದುಃಖ ಮತ್ತು ಪರಬ್ರಹ್ಮಕ್ಕಿಂತ ನಾನು ಬೇರೆ ಎಂಬುದಾಗಿ ತಿಳಿದು ಕೊಂಡಿರುವುದು ಪಂಚಕೋಶಗಳ ಧರ್ಮಗಳಾಗಿವೆ. ಹೀಗೆ ಆತ್ಮನ ಧರ್ಮಗಳಾದ ಸತ್ತು, ಚಿತ್ತುಗಳನ್ನು ಅನಾತ್ಮವಾದ ಪಂಚಕೋಶಗಳೆಲ್ಲೂ ಅನಾತ್ಮ ಧರ್ಮಗಳಾದ ದುಃಖ ದ್ವೈತಗಳನ್ನು ಆತ್ಮನಲ್ಲೂ ಆರೋಪಿಸಿ ಕೊಂಡಿರುವುದೇ ಅನ್ಯೋನ್ಯಾಭ್ಯಾಸದ ಸ್ವರೂಪವಾಗಿದೆ.

ಪ್ರ: — ೬೩. ಪ್ರಾಣಮಯ ಕೋಶಕ್ಕೂ, ಆತ್ಮನಿಗೂ, ಅನ್ಯೋನ್ಯಾಭ್ಯಾಸ ಹೇಗೆ ಉಂಟಾಯಿತು ?

ಉ: — ಪ್ರಾಣಮಯ ಕೋಶವು ಇದೆ. ತೋರುತ್ತಿದೆ ಎಂಬುದು ಆತ್ಮನ ಧರ್ಮವಾಗಿದೆ. ಪ್ರಾಣಮಯ ಕೋಶದ ಕ್ರಿಯಾ ಶೀಲತ್ವ, ಹಸಿವು-ತ್ಯವೆ ಮೊದಲಾದ ಧರ್ಮಗಳು ಆತ್ಮನಲ್ಲಿ ಆರೋಪಿಸಲ್ಪಟ್ಟಿದೆ. ಹೀಗೆ ಪ್ರಾಣಮಯ ಕೋಶಕ್ಕೂ, ಆತ್ಮನಿಗೂ ಅನ್ಯೋನ್ಯಾಭ್ಯಾಸ ಉಂಟಾಗಿದೆ.

ಪ್ರ: — ೬೪. ಮನೋಮಯ ಕೋಶಕ್ಕೂ, ಆತ್ಮನಿಗೂ ಅನ್ಯೋನ್ಯಾಭ್ಯಾಸ ಹೇಗೆ ಉಂಟಾಯಿತು ?

ಉ: — ಮನೋಮಯ ಕೋಶವು ತ್ರಿಗುಣಗಳಿಂದ ಕೂಡಿ ವಿಕಾರಿ ಆಗಿದೆ ಸುಖದುಃಖ ಧರ್ಮವುಳ್ಳದ್ದಾಗಿದೆ. ಆತ್ಮನಾದ ನಾನು ನಿರ್ಗುಣನಾಗಿಯೂ, ನಿರ್ವಿಕಾರಿಯಾಗಿಯೂ ಸುಖದುಃಖಗಳಿಗೆ ಸಾಕ್ಷಿಯಾಗಿಯೂ ಇದ್ದೇನೆ. ಹೀಗೆ ದ್ವರೂ ನಾನು ಸುಖ, ದುಃಖ, ಸತ್ವಾದಿಗುಣದಿಂದ ಕೂಡಿರುವವನು ಇತ್ಯಾದಿಯಾಗಿ ತಪ್ಪು ತಿಳಿದುಕೊಂಡಿರುವುದಕ್ಕೆ ಕಾರಣ ಮನೋಮಯ ಕೋಶದ ಧರ್ಮವನ್ನು ಆತ್ಮನ ಮೇಲೆ ಆರೋಪಿಸಿಕೊಂಡಿದ್ದೇನೆ. ಇನ್ನು ಇಲ್ಲಿನ ಮನೋ

ಮಯ ಕೋಶವು ಇದೆ, ತೋರುತ್ತಿದೆ ಎನ್ನುವುದಕ್ಕೆ ಕಾರಣ ಆತ್ಮನ ಸತ್ತು, ಚಿತ್ತುಗಳ ಧರ್ಮಗಳನ್ನು ಮನೋಮಯ ಕೋಶದ ಮೇಲೆ ಆರೋಪಿಸಿದ್ದೇನೆ. ಹೀಗೆ ಮನೋಮಯಕೋಶಕ್ಕೂ ಆತ್ಮನಿಗೂ ಪರಸ್ಪರ ಅಧ್ಯಾಸ ಉಂಟಾಗಿದೆ.

ಪ್ರ:—೬೫. ವಿ ಜ್ಞಾನಮಯ ಕೋಶಕ್ಕೂ ಆತ್ಮನಿಗೂ ಉಂಟಾಗಿರುವ ಅನ್ಯೋನ್ಯಾಧ್ಯಾಸದ ಲಕ್ಷಣವೇನು ?

ವಿಜ್ಞಾನಮಯ ಕೋಶವು ಜಾಗೃತ್ವಸ್ಥಗಳಲ್ಲಿ ಭಾವರೂಪವಾಗಿಯೂ, ಸುಷುಪ್ತಿಯಲ್ಲಿ ಅಭಾವರೂಪವಾಗಿಯೂ, ಕರ್ತಾರೂಪವಾಗಿಯೂ ಇದೆ. ಆತ್ಮನಾದ ನಾನು ಸದಾ ಭಾವರೂಪನೂ, ಅಕರ್ತನೂ ಆಗಿದ್ದೇನೆ. ಹೀಗಿದ್ದರೂ 'ಅಹಂಕರ್ತಾ' ಎಂಬುದಾಗಿ ಅಧ್ಯಾಸ ಮಾಡಿಕೊಂಡಿದ್ದೇನೆ. ಮತ್ತು ವಿಜ್ಞಾನಮಯ ಕೋಶವು ಇದೆ, ತೋರುತ್ತಿದೆ ಎನ್ನುವುದು ಆತ್ಮನ ಸತ್ತು, ಚಿತ್ತುಗಳೂ ಹೀಗೆ ಆತ್ಮನಿಗೂ ವಿಜ್ಞಾನಮಯ ಕೋಶಕ್ಕೂ ಅನ್ಯೋನ್ಯಾಧ್ಯಾಸ ಉಂಟಾಗಿದೆ.

ಪ್ರ:—೬೬. ಆನಂದಮಯಕೋಶಕ್ಕೂ, ಆತ್ಮನಿಗೂ ಅನ್ಯೋನ್ಯಾಧ್ಯಾಸ ಹೇಗಾಯಿತು ?

ಆನಂದಮಯಕೋಶವು ಭೋಕ್ತಾರೂಪವಾಗಿಯೂ, ಕ್ಷಣಿಕವಾಗಿಯೂ ಇದೆ. ಆತ್ಮನಾದ ನಾನು ಅಭೋಕ್ತನೂ, ನಿತ್ಯನೂ ಆಗಿದ್ದೇನೆ. ಆನಂದಮಯ ಕೋಶವು ಇದೆ, ತೋರುತ್ತಿದೆ ಎಂಬುದು ಆತ್ಮನ ಲಕ್ಷಣ. ಆತ್ಮನ ಸತ್ತು, ಚಿತ್ತು ಧರ್ಮಗಳನ್ನು ಆನಂದಮಯಕೋಶದಲ್ಲೂ, ಆನಂದಮಯ ಕೋಶದ ಭೋಕ್ತೃತ್ವ, ಕ್ಷಣಿಕತ್ವ ಮೊದಲಾದ ಧರ್ಮಗಳನ್ನು ಆತ್ಮನಲ್ಲೂ ಆರೋಪಿಸಿದ್ದೇನೆ. ಹೀಗೆ ಆತ್ಮನಿಗೂ ಆನಂದಮಯಕೋಶಕ್ಕೂ ಪರಸ್ಪರ ಅನ್ಯೋನ್ಯಾಧ್ಯಾಸ ಉಂಟಾಗಿದೆ,

ಪ್ರ:- ೬೭. ಪಂಚಕೋಶಗಳಿಗೆ ಆತ್ಮನಾದ ನಾನು ಆತೀತನೆಂದು ತಿಳಿಯುವುದು ಹೇಗೆ ?

ಉ:- ಅನ್ನಮಯ ಕೋಶದ ಜನನ ಮರಣಾದಿ ಷಡ್ಭಾವ ವಿಚಾರಗಳನ್ನೂ, ಪ್ರಾಣಮಯ ಕೋಶದ ಹಸಿವು-ತ್ಯಜೆ ಚಲನವಲನಾದಿ ಕ್ರಿಯೆಗಳನ್ನೂ, ಮನೋಮಯ ಕೋಶದ, ಸುಖದುಃಖಾದಿ ಧರ್ಮಗಳನ್ನೂ, ಸತ್ವಾದಿಗುಣಗಳನ್ನೂ ಮತ್ತು ಅದರ ವಿಚಾರಗಳನ್ನೂ, ವಿಜ್ಞಾನಮಯಕೋಶದ ಕರ್ತೃತ್ವ, ಭಾವಾ ಭಾವಗಳನ್ನೂ, ಆನಂದಮಯ ಕೋಶದ ಭೋಕ್ತೃತ್ವವೇ

ಮೊದಲಾದ ಧರ್ಮಗಳನ್ನೂ ಅತ್ಯನಾದ ನಾನು ತಿಳಿಯುವವನಾದ್ದರಿಂದ ನಾನು ಈ ಪಂಚಕೋಶಗಳಿಗೆ ಅತೀತನು ಅಂದರೆ ಈ ಪಂಚಕೋಶಗಳು ನಾನಲ್ಲ ಏಕೆಂದರೆ—

“ಘಟಿದ್ರಷ್ಟಾಘಟಾಧ್ವಿ ನ್ನ ಸರ್ವಥಾನ ಘಟೋಯಥಾ” —
ಘಟವನ್ನು ನೋಡುವವನು ಹೇಗೆ ಎಂದಿಗೂ ಘಟವಾಗದೆ. ಅದಕ್ಕಿಂತ ಬೇರೆ ಇರುವನೋ, ಅದರಿಂದ ಪಂಚಕೋಶಗಳನ್ನು ಇದಿರಿಟ್ಟು ನೋಡುವ ನಾನು ಪಂಚಕೋಶಗಳೆಂದಿಗೂ ಆಗುವುದಿಲ್ಲ. ಮತ್ತು ಈ ಪಂಚಕೋಶಗಳು ನನ್ನವೂ ಅಲ್ಲ; ಏಕೆಂದರೆ ಅನ್ನಮಯ ಕೋಶವು ಪಂಚೀಕೃತ ಪಂಚ ಮಹಾಭೂತಗಳಿಗೆ ಸೇರಿದ್ದು, ಪ್ರಾಣಮಯ, ಮನೋಮಯ ಮತ್ತು ವಿಜ್ಞಾನಮಯ ಕೋಶಗಳು ಅಪಂಚೀಕೃತ ಪಂಚಮಹಾಭೂತಗಳಿಗೆ ಸೇರಿದವುಗಳು. ಆನಂದಮಯ ಕೋಶವು ಅಜ್ಞಾನ ರೂಪವಾಗಿದೆ. ಅದರಿಂದ ಈ ಪಂಚಕೋಶಗಳಿಗೂ ನನಗೂ ಯಾವ ಸಂಬಂಧವೂ ಇಲ್ಲ. ಇವುಗಳ ವಿಚಾರಗಳನ್ನೂ, ಭಾವಾ ಭಾವಗಳನ್ನೂ ಅರಿಯುವ ನಾನು ಇವುಗಳಿಗಿಂತ ಬೇರೆಯಾಗಿದ್ದೇನೆ

ಪ್ರ:—೬೮. ಆತ್ಮನ ಲಕ್ಷಣವೇನು ?

ಉ:—ಆತ್ಮನು ಸಚ್ಚಿದಾನಂದ ನಿತ್ಯ ಪರಿಪೂರ್ಣ ಅದ್ವೈತ ರೂಪನಾಗಿ ದ್ದಾನೆ.

ಪ್ರ:—೬೯. ಪಂಚಕೋಶಗಳೂ, ಆತ್ಮನೂ ಬೇರೆ ಬೇರೆ ಎಂಬುದಕ್ಕೆ ಉದಾಹರಣೆ ಏನು ?

ಉ:—ಅಧಿಷ್ಠಾನವಾದ ಹಗ್ಗದಲ್ಲಿ ಕಲ್ಪಿತವಾದ ಸರ್ಪ, ಮಾಲ, ದಂಡಾದಿಗಳು ಹಗ್ಗಕ್ಕಿಂತ ಬೇರೆಯಾಗಿ ತೋರಿದಂತೆ, ಆತ್ಮನಲ್ಲಿ ಕಲ್ಪಿತವಾದ ಈ ಪಂಚಕೋಶಗಳು, ಆತ್ಮನಿಗಿಂತ ಬೇರೆಯಾಗಿ ತೋರುತ್ತವೆ.

ಪ್ರ:—೭೦. ರಜ್ಜುವಿನ ಜ್ಞಾನವಾದ ಮೇಲೆ ಕಲ್ಪಿತ ಸರ್ಪ, ಮಾಲದಂಡಾದಿಗಳು ತೋರುವುದಿಲ್ಲ. ಅದರೆ ಆತ್ಮನ ಜ್ಞಾನವಾದ ಮೇಲೂ ಈ ಪಂಚ ಕೋಶಗಳು ತೋರಲು ಕಾರಣವೇನು ?

ಉ:—ರಜ್ಜುವಿನಲ್ಲಿ ಕಲ್ಪಿತವಾದ ಸರ್ಪಾದಿಗಳು, ರಜ್ಜುವಿನಲ್ಲಿ ಅತ್ಯಂತಾ ಭಾವ (ಅಸತ್ತು)ವಾಗಿರುವುದರಿಂದ, ಅಧಿಷ್ಠಾನ ಜ್ಞಾನವಾದ ನಂತರ ಇವು

ತೋರುವುದಿಲ್ಲ. ಆದರೆ ಆತ್ಮನಲ್ಲಿ ಕಲ್ಪಿತವಾದ ಈ ಪಂಚಕೋಶಗಳು ಸರ್ವದಂತೆ ಅಸತ್ತಲ್ಲ. ಮಿಥ್ಯೆಯಾಗಿವೆ. ಆದ್ದರಿಂದ ಆತ್ಮನನ್ನು ತಿಳಿದ ಮೇಲೂ ಅವು ತೋರಿಬಹುದು. ಇದಕ್ಕೆ ಮತ್ತೊಂದು ದೃಷ್ಟಾಂತ ಮರು-ಮರೀಚಿಕೆ ಅಥವಾ ಮೃಗಜಲವು ಕಲ್ಪಿತವಾಗಿದೆ. ಮತ್ತು ಅದು ಕಲ್ಪಿತವೆಂದು ತಿಳಿದ ಮೇಲೂ ಅದು ಮೊದಲಿನಂತೆ ತೋರಿಬರುತ್ತದೆ. ಇದರಂತೆ ಆತ್ಮನ ಜ್ಞಾನವಾದ ನಂತರವೂ ಈ ಪಂಚ ಕೋಶಗಳು ತೋರಿ ಬರುತ್ತವೆ.

ಪ್ರ:—೭೧. ಮೃಗಜಲವು ಕಲ್ಪಿತವೆಂದು ತಿಳಿದ ಮೇಲೆಯೂ ತೋರಿಬರುತ್ತದೇನೂ ನಿಜ. ಆದರೆ ಆ ಜಲವು ಯಾವ ಕೆಲಸಕ್ಕೂ ಬರುವುದಿಲ್ಲ ಸರಿಯೆ ಪಂಚಕೋಶಗಳು ಉಪಯೋಗಕ್ಕೆ ಬರುವವಲ್ಲಾ ?

ಉ:—ಇದಕ್ಕೆ ಸಮಾಧಾನ ಹೇಳಬೇಕಾದರೆ ಮತ್ತೊಂದು ದೃಷ್ಟಾಂತವನ್ನು ತಿಳಿದುಕೊಳ್ಳಬೇಕು. ಏನೆಂದರೆ—ಮಣ್ಣಿನಲ್ಲಿ ಘಟವು ಮಿಥ್ಯೆಯೆಂದು ತಿಳಿದಮೇಲೂ ಎಲ್ಲಾ ಕೆಲಸಕ್ಕೂ ಬರುವಂತೆ, ಪಂಚಕೋಶಗಳು ಆತ್ಮನಲ್ಲಿ ಕಲ್ಪಿತವೆಂದು ತಿಳಿದನಂತರವು ಘಟದಂತೆ ಉಪಯೋಗಕ್ಕೂ ಬರುತ್ತದೆ. ಆದರೆ ಉಪಯೋಗಿಸುವಾಗ ಮೊದಲಿನಂತೆ ಪಂಚಕೋಶಗಳಲ್ಲಿ ನಾನು ನನ್ನದೆಂಬ ಅಹಂಕಾರ ಮಮಕಾರಗಳಿರುವುದಿಲ್ಲ. ಆದ ಕಾರಣ ಅವುಗಳನ್ನು ಉಪಯೋಗಿಸಿದರೂ ಬಂಧ ಉಂಟಾಗುವುದಿಲ್ಲ.

ಪ್ರ:—೭೨. ಪಂಚಕೋಶಗಳಿಗೆ ನಾನು ಅತೀತನೆಂಬುದಾಗಿ ತಿಳಿದ ಮಹಾ ಪುರುಷನ ಸ್ಥಿತಿ ಏನು ?

ಉ:—ಪಂಚಕೋಶಗಳು ಅನಾತ್ಮಗಳೆಂದು ತಿಳಿದು ಅದನ್ನು ಬೇರ್ಪಡಿಸಿ ಅದಕ್ಕೆ ವಿಲಕ್ಷಣವಾದ ಆತ್ಮನೇ ತಾನೆಂದು ತಿಳಿದು ತನ್ನ ಸ್ವರೂಪ ಸ್ಥಿತಿಯಲ್ಲಿ ನೆಲೆನಿಂತ ಮಹಾಪುರುಷನು “ಬ್ರಹ್ಮವಿದ್ ಬ್ರಹ್ಮೈವಭವತಿ” ಎಂಬಂತೆ ಬ್ರಹ್ಮವನ್ನು ತಿಳಿದವನು ಸಾಕ್ಷಾತ್ ಪರಬ್ರಹ್ಮವೇ ಆಗುತ್ತಾನೆ. ಆತನು ಮನುಷ್ಯನಂತೆ ಕಂಡರೂ ಮನುಷ್ಯನಲ್ಲ. ಹೇಗೆಂದರೆ—“ಸುರತರುವು ಮರನಲ್ಲ ಸುರಭಿ ಮೊಂದಾವಲ್ಲ, ಪರುಷ ಪಾಷಾಣವಲ್ಲ ಗುರುರಾಯ ನರರೊಳಗಲ್ಲ ಸರ್ವಜ್ಞ” ಎಂದು ಹೇಳಿರುವಂತೆ ಮತ್ತು ಕಪಿಗಳಲ್ಲಿ ಅಂಜನೇಯನೂ ಒಂದು ಸಾಮಾನ್ಯ ಕಪಿಯಾಗಿ ತೋರಿದರೂ ಅವನು ಸಾಮಾನ್ಯ ಕಪಿಯಲ್ಲ ಶ್ರೀರಾಮನ

ಭಕ್ತರಲ್ಲಿ ಅಗ್ರಗಣ್ಯನೂ, ನವವ್ಯಾಕರಣ ಪಂಡಿತನೂ ಜ್ಞಾನಿಗಳಲ್ಲಿ ಅಗ್ರ
ಗಣ್ಯನೂ ಆಗಿದ್ದಂತೆ; ಪಂಚಕೋಶಗಳಿಗೆ ನಾನು ಅತೀತನೆಂಬುದಾಗಿ ಧೃಢವಾಗಿ
ಅನುಭವ ಮಾಡಿಕೊಂಡ ಜ್ಞಾನಿ ಮಹಾಪುರುಷನು ಜಗದ್ವಂದ್ಯನಾಗಿರುತ್ತಾನೆ.

ಹೀಗೆ ಪಂಚಕೋಶಗಳಿಗೆ ನಾನು ಅತೀತನೆಂಬುದಾಗಿ ತಿಳಿದು, ಅಸಂಗ
ಸ್ಥಿತಿಯಲ್ಲಿ ನೆಲೆ ನಿಲ್ಲುವ ಸದವಕಾಶವನ್ನು ಸದ್ಗುರುನಾಥನು ಸಾಧಕರಾದ
ನಿಮಗೆಲ್ಲರಿಗೂ ದಯಪಾಲಿಸಲಿ !

ಇತಿ, ನಾನು ಪಂಚಕೋಶಾತೀತನು
ಎಂಬ ಚತುರ್ಥ ಕಲಾ ಸಮಾಪ್ತಃ
ಓಂ ತತ್ಸತ್

ಓಂ

ನಮೋ ಭಗವತೇ ಶಿವಾನಂದಾಯ

ಪಂಚನು ಕಲಾ ಪ್ರಾರಂಭಃ

ಆತ್ಮನು ಅವಸ್ಥಾತ್ರಯಗಳಿಗೆ ಸಾಕ್ಷಿ

ಪ್ರ:—೧. ಅವಸ್ಥೆಯೆಂದರೇನು ?

ಉ:—ಅವ + ಸ್ಥಾ = ಅವಸ್ಥಾ. ಅಂದರೆ ಎದ್ದು ನಿಲ್ಲು, ಅಥವಾ ಇರು
ವಿಕೆ ಇಲ್ಲದೆ ತೋರುವಿಕೆ ಎಂಬಂಥವನ್ನು ಸೂಚಿಸುತ್ತದೆ.

ಪ್ರ:—೨. ಅವುಗಳ ಹೆಸರೇನು ? ಉಪ ಅವಸ್ಥೆಗಳೆಷ್ಟು ?

ಉ:—(೧) ಜಾಗ್ರತ್ (೨) ಸ್ವಪ್ನ (೩) ಸುಷುಪ್ತಿಗಳೆಂದು ಮೂರು
ವಿಧ. ಇವುಗಳಲ್ಲಿ ಉಪ ಅವಸ್ಥೆಗಳು (೧೨)

(೧) ಮನೋವಿಕಲ್ಪಾವಸ್ಥೆ (೨) ಮದಾವಸ್ಥೆ (೩) ಮೂರ್ಛಾವಸ್ಥೆ
(೪) ಸನ್ನಿಪಾತಾವಸ್ಥೆ (೫) ಉನ್ಮಾದಾವಸ್ಥೆ (೬) ವಶ್ಯಾವಸ್ಥೆ (೭)
ಜಡಾವಸ್ಥೆ (೮) ತೂಷ್ಣೀಂ ಅವಸ್ಥೆ ಅಥವಾ ಉದಾಸೀನಾವಸ್ಥೆ (೯)
ಸಮಾಧಿ ಅವಸ್ಥೆ (೧೦) ತೂರ್ಯಾವಸ್ಥೆ (೧೧) ತೂರ್ಯಾತೀತಾವಸ್ಥೆ
(೧೨) ಮರಣಾವಸ್ಥೆ ಎಂದು ಉಪ ಅವಸ್ಥೆಗಳು ಹೆನ್ನರಡು ವಿಧ.

ಪ್ರ:—೧. ಮನೋವಿಕಲ್ಪಾವಸ್ಥೆ ಅಂದರೇನು ?

ಉ:—ಕಾರ್ಯರೂಪದಲ್ಲಿ ಪರಿಣಮಿಸದೆ ಹಾಗೆ ಮಾಡಬೇಕು. ಹೀಗೆ
ಮಾಡಬೇಕು ಎನ್ನುವ ಮನಸ್ಸಿನಲ್ಲಿ ಉಂಟಾಗುವ ವಿಕಲ್ಪಕ್ಕೆ ಮನೋವಿಕಲ್ಪಾ
ವಸ್ಥೆಯೆಂದು ಹೆಸರು.

ಪ್ರ:—೨. ಮದಾವಸ್ಥೆ ಅಂದರೇನು ?

ಉ:—ಅಮಲು ಪದಾರ್ಥಗಳಾದ ಹೆಂಡ, ಸಾರಾಯಿ ಮೊದಲಾದುವು
ಗಳನ್ನು ಸೇವಿಸಿದಾಗ ಉಂಟಾಗುವ ಅವಸ್ಥೆಗೆ ಮದಾವಸ್ಥೆ ಎಂದು ಹೆಸರು.

ಪ್ರ:—೩. ಮೂರ್ಛಾವಸ್ಥೆ ಅಂದರೇನು ?

ಉ:—ದೇಹಕ್ಕೆ ಅಪಾಯವು ಸಂಭವಿಸಿದಾಗ ಅಥವಾ ರೋಗಾದಿಗಳು ಉಬ್ಬಿರುವುದಾಗ ಉಂಟಾಗುವ ಅವಸ್ಥೆಗೆ ಮೂರ್ಛಾವಸ್ಥೆ ಎಂದು ಹೆಸರು.

ಪ್ರ:—೪. ಸನ್ನಿಪಾತಾವಸ್ಥೆ ಅಂದರೇನು ?

ಉ:—ವಿಷಮ ಶೀತ ಜ್ವರ—ಇತ್ಯಾದಿ ಖಾಯಿಲೆಗಳು ಬಂದಾಗ ಮನಸ್ಸು ಬಂದಂತೆ ಮಾತಾಡುವಿಕೆಗೆ ಸನ್ನಿಪಾತಾವಸ್ಥೆ ಎಂದು ಹೆಸರು.

ಪ್ರ:—೫. ಉನ್ಮಾದಾವಸ್ಥೆ ಅಂದರೇನು ?

ಉ:—ಬುದ್ಧಿ ಭ್ರಮಣೆಯುಂಟಾದಾಗ ಹುಚ್ಚನಂತೆ ಸಿಕ್ಕಾಪಟ್ಟಿ ಮಾತನಾಡುವಿಕೆಗೆ ಉನ್ಮಾದಾವಸ್ಥೆ ಯೆಂದು ಹೆಸರು.

ಪ್ರ:—೬. ವಶ್ಯಾವಸ್ಥೆ ಅಂದರೇನು ?

ಉ:—ಯಂತ್ರ ಮಂತ್ರಾದಿಗಳಿಂದ ಮತ್ತೊಬ್ಬರ ಶರೀರವನ್ನು ಮರೆಯು ವಂತೆ ಮಾಡುವುದಕ್ಕೆ ವಶ್ಯಾವಸ್ಥೆಯೆಂದು ಹೆಸರು.

ಪ್ರ:—೭. ಜಡಾವಸ್ಥೆ ಅಂದರೇನು ?

ಉ:—ನಿದ್ರಾ, ಮೂರ್ಛಾದಿಗಳ ಕಾಲದಲ್ಲಿ ಈ ಶರೀರವು ಮರದ ತುಂಡಿ ನಂತೆ ಜಡವಾಗಿ ಬಿದ್ದಿರುವುದಕ್ಕೆ ಜಡಾವಸ್ಥೆ ಎಂದು ಹೆಸರು.

ಪ್ರ:—೮. ತೂಷ್ಣೀಂ ಅವಸ್ಥೆ ಅಥವಾ ಉದಾಸೀನಾವಸ್ಥೆ ಅಂದರೇನು ?

ಉ:—ಅಂತಃಕರಣದಲ್ಲಿ ಒಂದು ವೃತ್ತಿಯು ಹೋಗಿ, ಮತ್ತೊಂದು ವೃತ್ತಿಯು ಬರುವ ಮುನ್ನ ನಿಸ್ತರಂಗ ಸಮುದ್ರದಂತೆ ಇರುವ ಅವಸ್ಥೆಗೆ ತೂಷ್ಣೀಂ ಅಥವಾ ಉದಾಸೀನಾವಸ್ಥೆಯೆಂದು ಹೆಸರು.

ಪ್ರಶ್ನೆ:—೯. ಸಮಾಧಿ ಅವಸ್ಥೆ ಅಂದರೇನು ?

ಉ:—ಯೋಗಿಗಳು ಪ್ರಾಣವನ್ನು ಕ್ರಮವಾಗಿ ತೆಗೆದುಕೊಂಡು ಹೋಗಿ ಸಹಸ್ರಾರದಲ್ಲಿ ನಿಲ್ಲಿಸುವುದಕ್ಕೆ ಸಮಾಧಿಯೆನ್ನುತ್ತಾರೆ, ವೇದಾಂತಿಗಳು ಬುದ್ಧಿಯ ಬ್ರಹ್ಮಾಕಾರ ಸ್ಥಿತಿಗೆ ಸಮಾಧಿ ಅವಸ್ಥೆ ಎಂದು ಹೇಳುತ್ತಾರೆ.

ಪ್ರ:—೧೦. ತೂರ್ಯಾವಸ್ಥೆ ಅಂದರೇನು ?

ಉ:—ಗುರುಶಾಸ್ತ್ರಾದಿಗಳಿಂದ ಮೂರು ಅವಸ್ಥೆಗಳನ್ನು ವಿಚಾರಮಾಡಿ ಇವು ತಾನಲ್ಲವೆಂದು ತಿಳಿದು ನೋಡುವುದಕ್ಕೆ ತೂರ್ಯಾವಸ್ಥೆ ಎಂದು ಹೆಸರು.

ಪ್ರ:—೧೧. ತೂರ್ಯಾ ತೀತಾವಸ್ಥೆ ಅಂದರೇನು ?

ಉ:—ಮೂರು ಅವಸ್ಥೆಗಳನ್ನು ಕಳೆದುಳಿದ ಕೇವಲ ಆತ್ಮನೇ ನಾನು ಎಂದು ತಿಳಿಯುವುದಕ್ಕೆ ತೂರ್ಯಾ ತೀತಾವಸ್ಥೆ ಎಂದು ಹೆಸರು.

ಪ್ರ:—೧೨. ಮರಣಾವಸ್ಥೆ ಅಂದರೇನು ?

ಉ:—ಸ್ಥೂಲ ಶರೀರವನ್ನು ಸೂಕ್ಷ್ಮ ಶರೀರವು ಬಿಡುಗಡೆ ಹೊಂದುವುದಕ್ಕೆ ಮರಣಾವಸ್ಥೆಯೆಂದು ಹೆಸರು.

ಪ್ರ:—೧೩. ಅವಸ್ಥಾತ್ರಯ ವಿಚಾರದ ಮಹತ್ವವೇನು ?

ಉ:—ಮೂರೂ ಅವಸ್ಥೆಗಳನ್ನು ವಿಚಾರ ಮಾಡುವುದರಿಂದ ಆತ್ಮನ ಪೂರ್ಣಾನುಭವವು ಉಂಟಾಗುತ್ತದೆ. ಮೂರವಸ್ಥೆಗಳ ವಿಚಾರ ಮಾಡದಿದ್ದರೆ ಆತ್ಮನ ಪೂರ್ಣ ಸ್ವರೂಪವು ತಿಳಿದು ಬರುವುದಿಲ್ಲ. ಒಂದೇ ಅವಸ್ಥೆಯನ್ನು ವಿಚಾರ ಮಾಡಿದರೆ ಆತ್ಮನ ಒಂದಂಶವು ತಿಳಿದು ಬರುತ್ತದೆ. ವೈದಿಕರಲ್ಲದ ಕೆಲವರು ಜಾಗ್ರದಾವಸ್ಥೆ ಒಂದನ್ನು ಮಾತ್ರ ವಿಚಾರ ಮಾಡಿದರೆ ಸಾಕೆಂತಲೂ ಹೇಳುತ್ತಾರೆ. ಏಕೆಂದರೆ, ಸ್ವಪ್ನಾವಸ್ಥೆಯು ಜಾಗ್ರದಾವಸ್ಥೆಗೆ ಬಂದ ಕೂಡಲೆ ಅದು ಮಿಥ್ಯೆಯಾಗುವುದರಿಂದಲೂ ಸುಷುಪ್ತಿ ಅವಸ್ಥೆಯು ಅಜ್ಞಾನದಿಂದ ಕೂಡಿರುವುದರಿಂದಲೂ ಅದನ್ನು ವಿಚಾರಿಸುವ ಅಗತ್ಯವಿಲ್ಲವೆಂದೂ ಜಾಗ್ರದಾವಸ್ಥೆ ಒಂದನ್ನೇ ವಿಚಾರಮಾಡಿದರೆ ಸಾಕೆಂದು ಹೇಳುತ್ತಾರೆ. ಸ್ವಪ್ನ, ಸುಪ್ತಿಗಳ ಅವಶ್ಯಕತೆ ಇಲ್ಲದಿದ್ದರೆ ಪರಮೇಶ್ವರನು ಅವುಗಳನ್ನು ಏಕೆ ಸೃಷ್ಟಿಸಬೇಕಿತ್ತು. ಉದಾ:—ಸುಷುಪ್ತಾವಸ್ಥೆಯು ಸರ್ವ ಪ್ರಾಣಿಗಳ ವಿಶ್ರಾಂತಿ ಸ್ಥಾನವಾಗಿದೆ. ಒಂದು ರಾತ್ರಿ ನಿದ್ರೆ ಗೆಟ್ಟರೆ ಮನುಷ್ಯನ ಆರೋಗ್ಯವು ಕೆಟ್ಟು ಶರೀರವು ಅಸ್ವಸ್ಥತೆಯಿಂದ ಕೂಡಿರುವುದು ಕಂಡು ಬರುತ್ತದಾದ ಕಾರಣ ಸುಷುಪ್ತಾವಸ್ಥೆಯು ಅಗತ್ಯವಾಗಿದೆ. ಪರಂತು ಮೂರು ಅವಸ್ಥೆಗಳ ವಿಚಾರವು ಅಗತ್ಯವಾಗಿದೆ. ಜಾಗ್ರದಾವಸ್ಥೆಯನ್ನು ವಿಚಾರ ಮಾಡುವುದರಿಂದ ಆತ್ಮನು ಸದ್ರೂಪನೆಂತಲೂ, ಸ್ವಪ್ನಾವಸ್ಥೆಯನ್ನು ವಿಚಾರ ಮಾಡುವುದರಿಂದ ಆತ್ಮನು ಚಿದ್ರೂಪನೆಂತಲೂ, ಸುಷುಪ್ತಾವಸ್ಥೆಯನ್ನು ವಿಚಾರ ಮಾಡುವುದರಿಂದ ಆತ್ಮನು ಅನಂದ ಸ್ವರೂಪನೆಂತಲೂ ತಿಳಿದುಬರುತ್ತದೆ. ಆದುದರಿಂದ ಅವಸ್ಥಾತ್ರಯದ ವಿಚಾರವು ಅಗತ್ಯವಾಗಿದೆ.

ಪ್ರ:—೪. ಜಾಗ್ರದಾವಸ್ಥೆ ಅಂದರೇನು ?

ಉ:—“ಇಂದ್ರಿಯೈಃ ಉಪಲಬ್ಧಸ್ಯ ಅರ್ಥನಾಂ ಜಾಗ್ರದಾವಸ್ಥಾ, ನಿद्रಾಯಾಂ ನುನಸ್ಯೈವ ಅರ್ಥೋಪಲಬ್ಧಿಃ ಸ್ವಪ್ನ ವಿಚ್ಯುತೇ ಸರ್ವೇಷಾಂ ಜ್ಞಾನರಹಿತಾಂ ಸ್ವಾತ್ ಸುಖಾತ್ಮಿಕಾ |

ತಾತ್ಪರ್ಯಃ— ಸ್ವಪ್ನ ಸುಷುಪ್ತಿಗಳಿಗಿಂತ ವ್ಯತಿರಿಕ್ತವಾಗಿ ಇಂದ್ರಿಯಗಳು ವಿಷಯಾದಿಗಳಲ್ಲಿ ಹರಿದಾಡುವುದಕ್ಕೆ ಜಾಗ್ರದಾವಸ್ಥೆ ಎಂದು ಹೆಸರು. ಅಥವಾ ೧೪ ಇಂದ್ರಿಯಗಳು ೧೪ ದೇವತೆಗಳೊಡನೆ ೧೪ ವಿಷಯಗಳೆಂಬ ತ್ರಿಪುಟಿಗಳೊಡನೆ ವ್ಯವಹರಿಸುವುದಕ್ಕೆ ಜಾಗ್ರದಾವಸ್ಥೆ ಎಂದು ಹೆಸರು.

ಪ್ರ:—೫. ಅಧಿ ದೇವತೆ ಎಂದರೇನು ?

ಉ:—ದೈವ + ಇತಿ = ಅದಿ ದೈವ, ಅಂದರೆ ಸ್ವಸಂಘಾತಕ್ಕಿಂತ ಭಿನ್ನವಾಗಿದ್ದು ನೇತ್ರಾದಿ ಇಂದ್ರಿಯಗಳಿಗೆ ಗೋಚರವಾಗದ ದೇವತೆಗಳಿಗೆ ಅಧಿ ದೈವವೆನ್ನುತ್ತಾರೆ.

ಪ್ರ:—೬. ಅಧ್ಯಾತ್ಮವೆಂದರೇನು ?

ಉತ್ತರ:—ಆತ್ಮನಿ + ಇತಿ = ಅಧ್ಯಾತ್ಮ. ಅಂದರೆ ಆತ್ಮನ ಆಶ್ರಯದಿಂದ ಪ್ರವೃತ್ತಿಯಾಗತಕ್ಕ (೧೪) ಇಂದ್ರಿಯಗಳು ಅಧ್ಯಾತ್ಮವೆನಿಸುತ್ತವೆ.

ಪ್ರ:—೭. ಅಧಿಭೂತವೆಂದರೇನು ?

ಉತ್ತರ:—ಭೂತೆ + ಇತಿ = ಅಧಿಭೂತ ಅಂದರೆ ಸ್ವಸಂಘಾತಕ್ಕಿಂತ ಭಿನ್ನವಾಗಿದ್ದು ನೇತ್ರಾದಿ ಇಂದ್ರಿಯಗಳಿಗೆ ಗೋಚರವಾಗುವ ಸುಖ ದುಃಖದಾಯಕ ದ್ರವ್ಯಗಳು ಅಧಿಭೂತವೆನಿಸುತ್ತದೆ.

ಪ್ರ:—೮. ಅಧ್ಯಾತ್ಮವೆಂದು ಹೇಳಿಸಿಕೊಳ್ಳುವ ಇಂದ್ರಿಯಗಳೆಷ್ಟು ?

ಉ:—ಜ್ಞಾನೇಂದ್ರಿಯಗಳೆದು:—೧. ಶ್ರೋತ್ರ, ೨ ತ್ವಚಾ ೩. ಚಕ್ಷು ೪. ಜಿಹ್ವಾ ೫. ಘ್ರಾಣವೆಂಬೀ ಐದು ಜ್ಞಾನೇಂದ್ರಿಯ ಸಂಚಕ.

ಕರ್ಮೇಂದ್ರಿಯಗಳೆದು:—೧. ವಾಕ್ ೨ ಪಾಣಿ ೩. ಪಾದ ೪. ಉಪಸ್ಥ ೫. ಗುದವೆಂಬೀ ಐದು ಕರ್ಮೇಂದ್ರಿಯ ಸಂಚಕ.

ಅಂತಃಕರಣಚತುಷ್ಟಯ:— ೧. ಮನ, ೨ ಬುದ್ಧಿ ೩. ಚಿತ್ತ ೪. ಅಹಂಕಾರವೆಂಬ ಅಂತಃಕರಣ ಚತುಷ್ಟಯ. ಈ ಒಟ್ಟು ೧೪ ಇಂದ್ರಿಯಗಳು ಅಧ್ಯಾತ್ಮವೆನಿಸಿಕೊಳ್ಳುತ್ತವೆ.

ಪ್ರ:—೯. ಸಂಚ ಜ್ಞಾನೇಂದ್ರಿಯಗಳಿಗೆ ಅಧಿದೇವತೆಗಳು ಯಾರು ?

ಉ:— ಇಂದ್ರಿಯ	ದೇವತಾ
೧ ಶ್ರೋತ್ರ	ದಿಕ್ಕು
೨ ತ್ವಕ್ಸು	ವಾಯು
೩ ಚಕ್ಷು	ಸೂರ್ಯ
೪ ಜಿಹ್ವಾ	ವರುಣ
೫ ಘ್ರಾಣ	ಅಶ್ವಿನಿ ಕುಮಾರರು

ಪ್ರ:—೧೦. ಸಂಚ ಕರ್ಮೇಂದ್ರಿಯಗಳಿಗೆ ಅಧಿದೇವತೆಗಳು ಯಾರು ?

ಉ:— ಇಂದ್ರಿಯ	ದೇವತಾ
೧ ವಾಕ್	ಅಗ್ನಿ
೨ ಹಸ್ತ	ಇಂದ್ರ
೩ ಪಾದ	ವಾಮನ
೪ ಉಪಸ್ಥ	ಪ್ರಜಾಪತಿ
೫ ಗುಡ	ಯಮ

ಪ್ರ:—೧೧. ಅಂತಃಕರಣ ಚತುಷ್ಟಯಕ್ಕೆ ಅಧಿ ದೇವತೆಗಳು ಯಾರು ?

ಉ:— ಇಂದ್ರಿಯ	ದೇವತಾ
೧ ಮನಸ್ಸು	ಚಂದ್ರ
೨ ಬುದ್ಧಿ	ಬ್ರಹ್ಮ
೩ ಚಿತ್ತಕ್ಕೆ	ವಾಸುದೇವ
೪ ಅಹಂಕಾರ	ರುದ್ರ

ಈ ರೀತಿ ಚತುರ್ದಶ ಇಂದ್ರಿಯಗಳಿಗೆ ಅಧಿ ದೇವತೆಗಳುಂಟು.

ಪ್ರ:—೧೨. ಹದಿನಾಲ್ಕು ಇಂದ್ರಿಯಗಳಿಗೆ ವಿಷಯಗಳಾ ವುವು ?

ಜ್ಞಾನೇಂದ್ರಿಯ ಪಂಚಕಗಳ ವಿಷಯ

ಉ:—	ಇಂದ್ರಿಯಕ್ಕೆ	ವಿಷಯ
೧	ಶ್ರೋತ್ರ	ಶಬ್ದ
೨	ತ್ವಕ್ಸು	ಸ್ಪರ್ಶ
೩	ಚಕ್ಷು	ರೂಪ
೪	ಜಿಂವ್ಹಾ	ರಸ
೫	ಘ್ರಾಣ	ಗಂಧ

ಕರ್ಮೇಂದ್ರಿಯ ಪಂಚಕಗಳ ವಿಷಯ.

	ಇಂದ್ರಿಯಕ್ಕೆ	ವಿಷಯ
೧	ವಾಕ್	ವಚನ
೨	ಪಾಣಿ	ಕೊಡು ತೆಗೆದುಕೊಳ್ಳುವುದು
೩	ಪಾದ	ಗಮನಾಗಮನ ಕ್ರಿಯೆ
೪	ಉಪಸ್ಥ	ಮೂತ್ರ ಪ್ರಿ ಭೋಗ ಮಲವಿಸರ್ಜನೆ
೫	ಗುದ	

ಅಂತಃಕರಣ ಚತುಷ್ಟಯಕ್ಕೆ ವಿಷಯ.

	ಇಂದ್ರಿಯಕ್ಕೆ	ವಿಷಯ
೧	ಮನಸ್ಸು	ಸಂಕಲ್ಪ, ವಿಕಲ್ಪ
೨	ಬುದ್ಧಿ	ನಿಶ್ಚಯ
೩	ಚಿತ್ತ	ಚಿಂತನ
೪	ಅಹಂಕಾರ	ಅಭಿಮಾನ

ಈ ರೀತಿ ಚತುರ್ಧಶ ಇಂದ್ರಿಯಗಳ ವಿಷಯಗಳೂ ಅಧಿಭೂತಗಳೆನಿಸಿ

ಪ್ರ.

ಪ್ರ:—೧೩. ಮನಸ್ಸಿನ ವಿಷಯ ಸಂಕಲ್ಪ ವಿಕಲ್ಪನೆನ್ನುವುದರಲ್ಲಿ ತಿಳಿದುಕೊಳ್ಳಬೇಕಾದ ಅಂಶವೇನು ?

ಉ:— ಮನಸ್ಸು ಯಾವ ವಸ್ತುವನ್ನು ಕುರಿತು ಸಂಕಲ್ಪ ವಿಕಲ್ಪ ಮಾಡುತ್ತದೆಯೋ ಅದು ಮನಸ್ಸಿಗೆ ವಿಷಯವೆನಿಸುತ್ತದೆ.

ಪ್ರ:—೧೪. ಬುದ್ಧಿಗೆ ವಿಷಯ ನಿಶ್ಚಯ ಎಂಬುದರಲ್ಲಿ ತಿಳಿದು ಕೊಳ್ಳಬೇಕಾದ ಅಂಶವೇನು ?

ಉ:—ಬುದ್ಧಿಯು ಯಾವ ವಸ್ತುವನ್ನು ಕುರಿತು ನಿಶ್ಚಯವನ್ನು ಮಾಡುತ್ತದೆಯೋ ಅದು ಬುದ್ಧಿಗೆ ವಿಷಯವೆನಿಸುತ್ತದೆ.

ಪ್ರ:—೧೫. ಚಿತ್ತಕ್ಕೆ ಚಿಂತನೆ ಮಾಡುವುದು ವಿಷಯ ಎಂಬುದರಲ್ಲಿ ತಿಳಿದು ಕೊಳ್ಳಬೇಕಾದ ಅಂಶವೇನು ?

ಉ:—ಚಿತ್ತವು ಯಾವ ವಸ್ತುವನ್ನು ಕುರಿತು ಚಿಂತನೆ ಮಾಡುತ್ತದೆಯೋ ಅದು ಚಿತ್ತಕ್ಕೆ ವಿಷಯವೆನಿಸುತ್ತದೆ.

ಪ್ರ:—೧೬. ಅಹಂಕಾರಕ್ಕೆ ಅಹಂಕರಿಸುವುದು ವಿಷಯ ಅಂದರೆ ಅರ್ಥವೇನು ?

ಉ:— ಅಹಂಕಾರವು ಯಾವ ವಸ್ತುವನ್ನು ಕುರಿತು ಅಭಿಮಾನಿಸುತ್ತದೆಯೋ, ಅಥವಾ ಅಹಂಕರಿಸುತ್ತದೆಯೋ ಆ ವಸ್ತುವೇ ಅಹಂಕಾರಕ್ಕೆ ವಿಷಯವೆನಿಸುತ್ತದೆ.

ಪ್ರ:—೧೭. ಅಧ್ಯಾತ್ಮ ಅಧಿದೈವ, ಅಧಿ ಭೂತ ಈ ಮೂರರ ಸಂಪುಟಿಗೆ ಹೆಸರೇನು ?

ಉ:— ಈ ಮೂರರ ಸಮೂಹಕ್ಕೆ ತ್ರಿಪುಟಿಯೆಂತಲೂ, ಸಮೂಹ ಎಂತಲೂ ಹೇಳುತ್ತಾರೆ.

ಪ್ರ:—೧೮, ತ್ರಿಪುಟಿಗಳೆಷ್ಟು ?

ಉ:—೧೪. ಇಂದ್ರಿಯಗಳು, ೧೪ ದೇವತೆಗಳು ೧೪ ವಿಷಯಗಳು ತ್ರಿಪುಟಿ ಎನಿಸುತ್ತದೆ.

ಪ್ರ:—೧೯. ಜ್ಞಾನೇಂದ್ರಿಯಗಳ ತ್ರಿಪುಟಿ ಯಾವುದು

ಉ:—ಜ್ಞಾನೇಂದ್ರಿಯ ತ್ರಿಪುಟಿ.

	ಇಂದ್ರಿಯ	ದೇವತಾ	ವಿಷಯ
	ಅಧ್ಯಾತ್ಮ	ಅಧಿದೈವ	ಅಧಿಭೂತ
೧	ಶ್ರೋತ್ರ	ದಿಗ್ಗೇವತೆ (ದಿಶಾ)	ಶಬ್ದ
೨	ಷ್ವಕೃ	ವಾಯು	ಸ್ಪರ್ಶ
೩	ಚಕ್ಷು	ಸೂರ್ಯ	ರೂಪ
೪	ಜಿಂಹವಾ	ವರುಣ	ರಸ
೫	ಘ್ರಾಣ	ಅಶ್ವಿನಿ ಕುಮಾರರು	ಗಂಧ

ಪ್ರ:—೨೦. ಕರ್ಮೇಂದ್ರಿಯಗಳ ತ್ರಿಪುಟ ಯಾವುದು

	ಇಂದ್ರಿಯ	ದೇವತಾ	ವಿಷಯ
	ಅಧ್ಯಾತ್ಮ	ಅಧಿದೈವ	ಅಧಿಭೂತ
೧	ವಾಕ್	ಅಗ್ನಿ	ವಚನ
೨	ಪಾಣಿ	ಇಂದ್ರ	ಕೊಡು ತೆಗೆದುಕೊಳ್ಳುವುದು
೩	ಪಾದ	ವಾಮನ	ಗಮನಾಗಮನ
೪	ಗುಹ್ಯ ಅಥವಾ ಉಸಫ್ಥ	ಪ್ರಜಾಪತಿ	ರತಿಭೋಗ
೫	ಗುದ	ಯಮ	ಮಲವಿಸರ್ಜನೆ

ಪ್ರ:—೨೧. ಅಂತಃಕರಣದ ತ್ರಿಪುಟ ಯಾವುದು

	ಇಂದ್ರಿಯ	ದೇವತಾ	ವಿಷಯ
	ಅಧ್ಯಾತ್ಮ	ಅಧಿದೈವ	ಅಧಿಭೂತ
೧	ಮನಸ್ಸು	ಚಂದ್ರ	ಸಂಕಲ್ಪ ವಿಕಲ್ಪ
೨	ಬುದ್ಧಿ	ಬೃಹಸ್ಪತಿ	ನಿಶ್ಚಯ
೩	ಚಿತ್ತ	ವಾಸುದೇವಾ,	ಚಿಂತನಾ
೪	ಅಹಂಕಾರ	ರುದ್ರ	ಅಭಿಮಾನ ಅಥವಾ ಅಹಂ

ಈ ರೀತಿ ಚತುರ್ದಶ ತ್ರಿಪುಟಗಳನ್ನು ತಿಳಿಯಬೇಕು.

ಪ್ರ:—೨೨. ತ್ರಿಪುಟಗಳ ಸ್ವಭಾವವೇನು ?

ಉ:— ಸ್ವ + ಎಂದರೆ ತಾನು, ಭಾವವೆಂದರೆ ಪರಿಸ್ಥಿತಿ ಅರ್ಥಾತ್ ತಾನು ಇರುವಿಕೆ ಅಥವಾ ಪರಿಸ್ಥಿತಿ.

ತ್ರಿಪುಟಗಳಲ್ಲಿ ಒಂದು ಇಲ್ಲದಿದ್ದರೆ ಅದರ ಸ್ವಭಾವವು ವ್ಯತಿರೇಕವಾಗಿದೆ.

ಹೇಗೆಂದರೆ :—ನಾನು ಒಂದು ವಸ್ತುವನ್ನು ನೋಡುತ್ತೇನೆ.

ಅಧ್ಯಾತ್ಮ	ಅಧಿಭೂತ	ಅಧಿದೈವ
ಚಕ್ಷುಃ	ವಸ್ತು	ಬೆಳಕು

ಚಕ್ಷುಃ, ವಸ್ತು ಎದ್ದು ಬೆಳಕಿಲ್ಲದಿದ್ದರೆ ಆಗಲೂ ವ್ಯವಹಾರ ನಡೆಯಲಾರದು. ಬೆಳಕು, ಚಕ್ಷುಃವಿದ್ದು ವಸ್ತುವಿಲ್ಲದಿದ್ದರೆ ಆಗಲೂ ವ್ಯವಹಾರ ನಡೆಯಲಾರದು. ಪರಂತು ಅಧ್ಯಾತ್ಮ ಅಧಿದೈವ ಅಧಿಭೂತಗಳೆಂಬ ತ್ರಿಪುಟಗಳ ಪೂರ್ಣತೆ ಇದ್ದರೇನೆ ಪೂರ್ಣ ವ್ಯವಹಾರವು ನಡೆಯಲು ಸಾಧ್ಯ. ಇವುಗಳಲ್ಲಿ ಒಂದು ಇಲ್ಲದಿರಲು ವ್ಯವಹಾರ ಪೂರ್ಣ ನಡೆಯಲಾರದು.

ಇದರಂತೆ ಎಲ್ಲಾ ತ್ರಿಪುಟಗಳನ್ನು ತಿಳಿಯಬೇಕು.

ಪ್ರ:—೨೩. ಆತ್ಮನಾದ ನನ್ನ ಸ್ವಭಾವವೇನು ?

ಉ:—ತ್ರಿಪುಟಗಳಲ್ಲಿ ಅಧ್ಯಾತ್ಮವಿದ್ದು ಅಧಿಭೂತ ಅಧಿದೈವವಿಲ್ಲದಿದ್ದಾಗ ಅದರ ಅಭಾವವನ್ನೂ, ಅಧ್ಯಾತ್ಮ ಅಧಿಭೂತಗಳೆಂಬ ತ್ರಿಪುಟವು ವ್ಯವಹಾರವು ನಡೆಯುವ ಭಾವವನ್ನು ನೋಡುತ್ತೇನೆ. ಆದ್ದರಿಂದ ಅವುಗಳ ಭಾವಾ ಭಾವಗಳನ್ನು ಅರಿಯುವ ಆತ್ಮನಾದ ನಾನು ಸಾಕ್ಷಿಯಾಗಿರುವುದೇ ಸ್ವಭಾವವಾಗಿದೆ.

ಪ್ರ:—೨೪. ಈ ಪ್ರಸಂಗಕ್ಕೆ ತಾತ್ಪರ್ಯವೇನು ?

ಉ:—ಜಾಗ್ರದವಸ್ಥೆಯಲ್ಲಿ ನಡೆಯುವ ತ್ರಿಪುಟಗಳು ದೃಶ್ಯವೆಂತಲೂ, ಆತ್ಮನಾದ ನಾನು ದೃಕ್ ಅಥವಾ ದ್ರಷ್ಟನೆಂತಲೂ ತಿಳಿಯುವುದೇ ಈ ಪ್ರಸಂಗಕ್ಕೆ ತಾತ್ಪರ್ಯವಾಗಿದೆ.

ಪ್ರ:—೨೫. ಜಾಗ್ರದಾವಸ್ಥೆಯಲ್ಲಿ ಜೀವನಿಗೆ ಉಪಕರಣಗಳಾವುವು ?

ಉ:—೧	ಜೀವನ ಸ್ಥಾನ —	ನೇತ್ರ
೨	ವಾಕ್ಯ —	ವೈಖರಿ
೩	ಭೋಗ —	ಸ್ಥೂಲ
೪	ಶಕ್ತಿ —	ಕ್ರಿಯಾ
೫	ಗುಣ —	ರಜೋ
೬	ಮೂತ್ರ —	“ಅ”ಕಾರ
೭	ಹೆಸರು —	ವಿಶ್ವ

ಈ ಏಳು ಜಾಗ್ರದಾವಸ್ಥೆಯ ಜೀವನ ಉಪಕರಣಗಳು

ಪ್ರ:-೨೯. ಜಾಗ್ರದಾವಸ್ಥೆಯ ವರ್ಣನೆಯಿಂದ ನಿರ್ಣಯ
ವಾದ ಅಂಶವಾವುದು ?

ಉ:-ಜಾಗ್ರದಾವಸ್ಥೆ, ಜಾಗ್ರದಾವಸ್ಥೆಯ ಕಾರ್ಯ ಎಲ್ಲವೂ ದೃಶ್ಯ
ವಾದ್ದರಿಂದ ಆತ್ಮನಾದ ನಾನು ಇವಕ್ಕೆ ಸಾಕ್ಷಿ ಎಂಬ ನಿರ್ಣಯವಾಗುತ್ತದೆ.

೬೦

ಸ್ವಪ್ನಾವಸ್ಥೆಯ ವಿಚಾರ

ಪ್ರ:-೨೭. ಸ್ವಪ್ನಾವಸ್ಥೆ ವಿಚಾರವೇನು ?

ಉ:- (೧) ಜಾಗ್ರದಾವಸ್ಥೆಯಲ್ಲಿ ನೋಡಿದ, ಕೇಳಿದ ಅನುಭವಿಸಿದ
ವಿಷಯ ಸಂಸ್ಕಾರಗಳು ಸ್ವಪ್ನಾವಸ್ಥೆಯಲ್ಲಿ ಕಂಠದಲ್ಲಿರುವ “ಹಿತಾ” ಎಂಬ
ನಾಡಿಯಲ್ಲಿ ಸೂಕ್ಷ್ಮವಾಗಿದ್ದು ಸ್ವಪ್ನಾವಸ್ಥೆಯು ಬಂದಾಗ ಹೊರ ಬಿಳುತ್ತವೆ.
ಆಗ ನಡೆಯುವ ವ್ಯವಹಾರಕ್ಕೆ ಸ್ವಪ್ನಾವಸ್ಥೆಯೆನಿಸುತ್ತದೆ.

(೨) ಯಾವ ಇಂದ್ರಿಯಗಳ ಅಗತ್ಯವಿಲ್ಲದೆ ಕೇವಲ ಪ್ರಾಣ ಮತ್ತು
ಅಂತಃಕರಣದ ಸಹಾಯದಿಂದ ನಡೆಯುವ ವ್ಯವಹಾರಕ್ಕೆ ಸ್ವಪ್ನಾವಸ್ಥೆ ಎಂದು
ಹೆಸರು.

(೩) ಜಾಗ್ರದಾವಸ್ಥೆಯ ಯಾವ ಉಪಕರಣಗಳೂ ಇಲ್ಲದೆ ಕೇವಲ
ಹೊಸ ಉಪಕರಣಗಳಿಂದ ವ್ಯವಹರಿಸುವುದಕ್ಕೆ ಸ್ವಪ್ನಾವಸ್ಥೆಯೆಂದುಹೆಸರು.

ಪ್ರ:-೨೮. ಸ್ವಪ್ನಾವಸ್ಥೆಯಲ್ಲಿನ ಜೀವನ ಉಪಕರಣಗಳೇನು?

ಉ:- ೧	ಜೀವನ ಸ್ಥಾನ	-	ಕಂಠ
೨	ವಾಕ್ಯ	-	ಮಧ್ಯಮಾ
೩	ಭೋಗ	-	ಸೂಕ್ಷ್ಮ
೪	ಶಕ್ತಿ	-	ಜ್ಞಾನ
೫	ಗುಣ	-	ಸತ್ಯ

೬ ಮಾತ್ರ - "ಉ"ಕಾರ

೭ ಹೆಸರು - ತೈಜಸ

ತೈಜಸನೆಂದರೆ, ಸ್ವಪ್ನದಲ್ಲಿ ಸೂರ್ಯಚಂದ್ರಾದಿಗಳ ಸಹಾಯವಿಲ್ಲದೆ ತನ್ನ ಬೆಳಕಿನಲ್ಲಿ ತಾನು ಬೆಳಗುವನು.

ಮೇಲ್ಕಂಡ ಏಳು ಸ್ವಪ್ನಾವಸ್ಥೆಯ ತೈಜಸನೆಂಬ ಜೀವನ ಉಪಕರಣಗಳು.

ಪ್ರ:-೨೯. ಸ್ವಪ್ನಾವಸ್ಥೆಯಲ್ಲಿನ ಸ್ವರೂಪವನ್ನು ತಿಳಿಯುವುದರಿಂದ ಲಾಭವೇನು ?

ಉ:-೧. ಸ್ವಪ್ನಾವಸ್ಥೆಯ ಭಾವವನ್ನೂ ತಿಳಿಯುತ್ತೇನೆ.

೨. ಜಾಗೃತ್ ಸುಷುಪ್ತಿಯಲ್ಲಿ ಅದು ಇಲ್ಲದಿರುವುದನ್ನು ನಾನು ತಿಳಿಯುತ್ತೇನೆ. ಅದರಿಂದ ಸ್ವಪ್ನ ನಾನಲ್ಲ. ಮತ್ತು ಇದು ನನ್ನದೂ ಅಲ್ಲ. ಸ್ವಪ್ನವು ಸೂಕ್ಷ್ಮಶರೀರದ ಧರ್ಮವೆನಿಸುವುದು. ನಾನು ಇದನ್ನು ತಿಳಿಯುವ ಸಾಕ್ಷಿ. ಘಟ ಸಾಕ್ಷಿಯಂತೆ ಇದಕ್ಕೆ ಭಿನ್ನನಿರುತ್ತೇನೆಂದು ಸಿದ್ಧವಾಗುತ್ತದೆ. ಈಕಾರಣದಿಂದ ಸ್ವಪ್ನಾವಸ್ಥೆಗೆ ನಾನು ಸಾಕ್ಷಿಯು.

೩. ಸುಷುಪ್ತಿ ಅವಸ್ಥೆಗೂ ನಾನು ಸಾಕ್ಷಿಯಾಗಿದ್ದೇನೆ.

ಪ್ರ:-೩೦. ಸುಷುಪ್ತಾವಸ್ಥೆ ಎಂದರೇನು? ಅದರ ಸ್ವರೂಪವೇನು ?

ಉ:-(೧) ನಿದ್ರೆಯಿಂದ ಎದ್ದ ಮನುಷ್ಯನನ್ನು ಹೇಗಿದ್ದೆ ಎಂದು ಕೇಳಿದರೆ ನಾನು ಸುಖವಾಗಿ ಮಲಗಿದ್ದೆ, ನನಗೆ ಏನೂ ಗೊತ್ತಾಗಲಿಲ್ಲ ಎಂಬ ಸ್ಥಿತಿಯನ್ನು ಮಾಡಿ ಹೇಳುತ್ತಾನೆ. ಹೀಗೆ ಹೇಳುವಾಗ ಸುಖ ಗೋಚರವೂ, ಅಜ್ಞಾನ ಗೋಚರವೂ ಒಬ್ಬನಲ್ಲೇ ಕಂಡು ಬರುತ್ತದೆ. ಅಲ್ಲದೆ ನೆನಪು, ಅನುಭವ, ಸ್ಮೃತಿಗಳು ಇವನಲ್ಲೇ ಕಂಡು ಬರುತ್ತದೆ.

(೨) ಸುಖ ಮತ್ತು ಅಜ್ಞಾನ ಗೋಚರವಾಗುವ ಬುದ್ಧಿಯೂ ವಿಲಯಾವಸ್ಥೆಯೆಂದು ಹೇಳಬಹುದು.

(೩) ಈ ಅವಸ್ಥೆಯಲ್ಲಿ ಯಾವ ಇಂದ್ರಿಯ ಅಂತಃಕರಣಗಳೂ ಇಲ್ಲದೆ ಕೇವಲ ಪ್ರಾಣದಿಂದ ಕೂಡಿ ನಡೆಯುವ ವ್ಯವಹಾರಕ್ಕೆ ಸುಷುಪ್ತಾವಸ್ಥೆ ಎಂದು ಹೆಸರು.

ಪ್ರ:-೩೧. ಸುಷುಪ್ತಾವಸ್ಥೆಯ ಜೀವನ ಉಪಕರಣಗಳು
ವು ?

ಉ:- ೧	ಸ್ಥಾನ	—	ಹೃದಯ
೨	ವಾಕ್ಯ	—	ಸತ್ಯಂತಿ
೩	ಭೋಗ	—	ನಿರ್ವಿಷಯಾನಂದ
೪	ಶಕ್ತಿ	—	ದ್ರವ್ಯ
೫	ಗುಣ	—	ತನೋಗುಣ
೬	ಮಾತ್ರ	—	"ಮ"ಾರ
೭	ಹೆಸರು	—	ಪ್ರಾಜ್ಞ

ಈ ಏಳು ಸುಷುಪ್ತಾವಸ್ಥೆಯ ಪ್ರಾಜ್ಞನ ಉಪಕರಣಗಳು.

ಪ್ರ:-೩೧. ಪ್ರಾಜ್ಞ ಅಂದರೇನು ?

ಉ:- ಪ್ರ + ಅಜ್ಞ = ಪ್ರಾಜ್ಞ, ಪ್ರಕರ್ಷಣ ಅಜ್ಞ. ಅಂದರೆ ವಿಶೇಷ
ಅಜ್ಞಾನದಿಂದ ಕೂಡಿರುವನು ಎಂದರ್ಥ.

ಪ್ರ:-೩೨. ಸುಷುಪ್ತಾವಸ್ಥೆಗೆ ಒಂದನೇ ದೃಷ್ಟಾಂತ
ವೇನು ?

ಉ:- ಒಬ್ಬ ಹೆಣ್ಣು ಮಗಳು ನೀರು ಸೇದುವಾಗ್ಗೆ ಆಕಸ್ಮಾತ್ತಾಗಿ ಹಗ್ಗವು
ಕಳಚಿ ಬಿಂದಿಗೆಯು ಬಾವಿಯಲ್ಲಿ ಬಿದ್ದು ಹೋಯಿತು. ಆ ಬಿಂದಿಗೆಯನ್ನು
ತೆಗೆಯಲು ಅನುಭವಜ್ಞನು ಬಾವಿಯಲ್ಲಿ ಇಳಿದು ನೋಡಿದಾಗ ಬಿಂದಿಗೆ ಸಿಕ್ಕಿರು
ವುದನ್ನೂ ಸಿಕ್ಕದೆ ಇರುವುದನ್ನೂ ತಿಳಿಯುತ್ತಾನೆ.

ಆದರೆ ಮಾತನಾಡಲು ಸಾಧನವಾದ ವಾಗ್ಗೇಂದ್ರಿಯವು ಇದ್ದಾಗ್ಯಾದರೂ
ಆದಕ್ಕೆ ಅಧಿದೇವತೆಯಾದ ಅಗ್ನಿಯು ಜಲದೊಡನೆ ವಿರೋಧವುಳ್ಳದ್ದರಿಂದ
ತ್ರಿಪುಟಿಯ ಪೂರ್ಣವಿಲ್ಲದ್ದರಿಂದ ವಚನ ಕ್ರಿಯೆಯು ನಡೆಯಲಾರದು,

ಮೇಲಕ್ಕೆ ಬಂದ ನಂತರ ವಚನ ರೂಪ ಕ್ರಿಯೆಗೆ ಸಾಧನವಾದ ದೇವತಾ.
ವಾಕ್, ವಸ್ತುಗಳೆಂಬ ತ್ರಿಪುಟಿಯ ಪೂರ್ಣತ್ವವು ಇರುವುದರಿಂದ ಆಗ ಮಾತ.
ದೊರೆತದ್ದನ್ನೂ ದೊರೆಯದ್ದನ್ನು ಸ್ಪಷ್ಟವಾಗಿ ಹೇಳುತ್ತಾನೆ.

ಪ್ರ:-೨೮. ಇದಕ್ಕೆ ದ್ರಾಷ್ಟಾಂತವೇನು ?

ಉ:—ಸುಷುಪ್ತಿಯಲ್ಲಿ ಸುಖ ಮತ್ತು ಅಜ್ಞಾನದ ಸಾಮಾನ್ಯ ಜ್ಞಾನವಿವೇಕ ವಿಶೇಷ ಜ್ಞಾನಕ್ಕೆ ಸಾಧನವಾದ ಇಂದ್ರಿಯ ಮತ್ತು ಅಂತಃಕರಣಗಳು ಅಭಾವವಿರುವುದರಿಂದ ಸುಖ ಮತ್ತು ಅಜ್ಞಾನಗಳ ವಿಶೇಷ ಜ್ಞಾನ ಉಂಟಾಗಲಾರದು. ಪುರುಷನು ಜಾಗ್ರದಾವಸ್ಥೆಗೆ ಬಂದಾಗ ವಿಶೇಷ ಜ್ಞಾನಕ್ಕೆ ಸಾಧನವಾದ ಇಂದ್ರಿಯಾದಿ ಅಂತಃಕರಣಗಳು ತೋರುವುದರಿಂದ ಸುಷುಪ್ತಿಯಲ್ಲಿ ಅನುಭವಿಸಿದ ಸುಖ ಮತ್ತು ಅಜ್ಞಾನದ ಸ್ಮೃತಿ ರೂಪ ವಿಶೇಷ ಜ್ಞಾನವು ಕಂಡು ಬರುತ್ತದೆ.

ಪ್ರ:—೨೫. ಎರಡನೇ ದೃಷ್ಟಾಂತವೇನು ?

ಉ:—ಗಟ್ಟಿ ತುಪ್ಪವನ್ನು ಬಿಸಿಲಿನಲ್ಲಿ ಇಟ್ಟಾಗ ಕರಗುತ್ತದೆ. ನೆರಳಿನಲ್ಲಿ ಇಟ್ಟಾಗ ಮತ್ತೆ ಗಟ್ಟಿಯಾಗುತ್ತದೆ. ಈ ಗಟ್ಟಿ ತುಪ್ಪವನ್ನು ಮತ್ತೆ ಬಿಸಿಲಿನಲ್ಲಿ ಇಟ್ಟರೆ ಕರಗುತ್ತದೆ.

ಪ್ರ:—೨೬. ದ್ರಾಷ್ಟಾಂತವೇನು ?

ಉ:—ಸುಷುಪ್ತಿಯಲ್ಲಿದ್ದ ಅಜ್ಞಾನವು ಜಾಗ್ರತ್ ಸ್ವಪ್ನದಲ್ಲಿ ಬುದ್ಧಿ ರೂಪವಾಗಿ ಪರಿಣಮಿಸುತ್ತದೆ ಮತ್ತೆ ಸುಷುಪ್ತಾವಸ್ಥೆಗೆ ಹೋದಾಗ ಅಜ್ಞಾನವಾಗಿ ಪರಿಣಮಿಸುತ್ತದೆ.

ಪ್ರ:—೧೭. ೩ನೇ ದೃಷ್ಟಾಂತವೇನು ?

ಉ:—ಒಬ್ಬನೊಬ್ಬ ಬಾಲಕನು ಕೆಲವು ಮಕ್ಕಳ ಸಂಗಡ ಆಟವಾಡುತ್ತ ಜಗಳ, ತಂಟೆಮಾಡುತ್ತಿರುವುದನ್ನು ಕಂಡ ತಾಯಿಯು ಆ ಮಗುವನ್ನು ಆಟ ಮತ್ತು ತಂಟೆಗಳಿಂದ ತಪ್ಪಿಸಿ ಒಂದು ಎಟು ಕೊಟ್ಟು ಹಿಂದಕ್ಕೆ ಕರೆದುಕೊಂಡು ಬಂದು ಮೊಲೆ ಹಾಲನ್ನು ಕೊಡುತ್ತಾ ತನ್ನ ತೊಡೆಯ ಮೇಲೆ ಮಲಗಿಸಿ ಕೊಳ್ಳುತ್ತಾಳೆ. ಪುನಃ ಮಕ್ಕಳು ಈ ಬಾಲಕನನ್ನು ಕರೆಯಲು ತಾಯಿ ತೊಡೆಯಿಂದ ತಪ್ಪಿಸಿಕೊಂಡು ಹೋಗುತ್ತಾನೆ. ಮತ್ತೆ ತಾಯಿ ಪೆಟ್ಟನ್ನು ಕೊಟ್ಟು ಕರೆದುಕೊಂಡು ಬಂದು ತನ್ನ ತೊಡೆಯ ಮೇಲೆ ಮಲಗಿಸಿಕೊಳ್ಳುತ್ತಾಳೆ.

ಪ್ರ:—೨೮. ದ್ರಾಷ್ಟಾಂತವೇನು ?

ಉ:—ಅಜ್ಞಾನ ರೂಪ ತಾಯಿಯು, ಬುದ್ಧಿ ರೂಪ ಬಾಲಕನು ಕರ್ಮ ರೂಪ ಅನ್ಯ ಮಕ್ಕಳೊಡನೆ ಜಾಗ್ರತ್ ಸ್ವಪ್ನ ರೂಪ ಪ್ರಪಂಚದಲ್ಲಿ ವ್ಯವಹಾರ ರೂಪ ಆಟವಾಡುತ್ತಿರುವಾಗ ಸುಖ, ದುಃಖ ದ್ವಂದ್ಯಗಳಿಂದ ಕೂಡಿ ವಿಕ್ಷೇಪ

ಹೊಂದುತ್ತಿರುವಾಗ್ಗೆ ಅಜ್ಞಾನ ರೂಪ ತಾಯಿಯ ಸುಸ್ತಿಯೆಂಬ ತನ್ನ ಕೊಡೆ
ಮೇಲೆ ಆನಂದವೆಂಬ ಅನ್ಯತವನ್ನು ಕೊಟ್ಟು ಮಲಗಿಸಿಕೊಳ್ಳುತ್ತಾಳೆ.

ಪ್ರ:-೨೯. ಇನ್ನೇ ದೃಷ್ಟಾಂತವೇನು ?

ಉ:-ಒಬ್ಬ ಮನುಷ್ಯ ಹಗ್ಗದಿಂದ ಕಟ್ಟಲ್ಪಟ್ಟ ಒಂದು ಕೊಡವನ್ನು ಬಾವಿ
ಯಲ್ಲಿ ಮುಳುಗಿಸಲು ಬಾವಿಯ ನೀರಿನಲ್ಲಿ ಕೊಡದ ಜಲವು ಅಭೇದವಾಗಿರುತ್ತದೆ
ಆದರೂ ಕೊಡವೆಂಬ ಉಪಾಧಿ ದೃಷ್ಟಿಯಿಂದ ಬಾವಿಯ ನೀರಿಗಿಂತ ಕೊಡದ
ನೀರು ಭಿನ್ನವೆನಿಸಿರುತ್ತದೆ. ನಂತರ ಹಗ್ಗವನ್ನು ಮೇಲಕ್ಕೆ ಸೆಳೆದರೆ ಬೇಧವು
ತೋರುತ್ತದೆ.

ಪ್ರ:-೪೦. ದ್ರಾಷ್ಟಾಂತವೇನು ?

ಉ:-ಅಜ್ಞಾನವೆಂಬ ಭಾವಿಯಲ್ಲಿ ಲಿಂಗ ದೇಹ ಅಥವಾ ಬುದ್ಧಿಯೆಂಬ
ಕೊಡವು ಹಗ್ಗವೆಂಬ ಪ್ರಾರಾಬ್ಧ ಕರ್ಮದೊಂದಿಗೆ ಅಜ್ಞಾನದಲ್ಲಿ ಮುಳುಗು
ತ್ತದೆ. ಆದರೂ ಲಿಂಗ ಶರೀರದ ಸಂಸ್ಕಾರ ರೂಪದಿಂದ ಭಿನ್ನವಾಗಿಯೇ
ಇರುತ್ತದೆ. ಜಾಗ್ರದಾವಸ್ಥೆ ಬಂದೊಡನೆಯ ಪ್ರಾರಾಬ್ಧ ಕರ್ಮಾನುಸಾರ
ಈಶ್ವರನಿಂದ ಪ್ರೇರೇಪಿಸಲ್ಪಟ್ಟಾಗ ಬುದ್ಧಿಯು ಬಹಿರ್ಮುಖವಾಗಿ ತನ್ನ ಸಂಸ್ಕಾ
ರಕೃಮಗುಣವಾಗಿ ವ್ಯವಹಾರವನ್ನು ಮಾಡುತ್ತಾನೆ.

ಪ್ರ:-೪೧. ಈ ರೀತಿ ಸುಷುಪ್ತಿ ಅವಸ್ಥೆಯ ಸ್ವರೂಪವನ್ನು
ತಿಳಿದುಕೊಳ್ಳುವುದರಿಂದ ಉಂಟಾಗುವ ಲಾಭವೇನು ?

ಉ:-ಈ ಸುಷುಪ್ತಿ ಅವಸ್ಥೆಯನ್ನು ವಿಚಾರ ಮಾಡುವದಕ್ಕಿಂತ ಮೊದಲು
ಭೋಕ್ತನೆಂದು ತಿಳಿದಿದ್ದೆ. ಈ ಸುಷುಪ್ತಿವಸ್ಥೆಯನ್ನು ವಿಚಾರ ಮಾಡಲಾಗಿ ನಾನು
ಅಭೋಕ್ತನೆಂದು ತಿಳಿದು ಬರುತ್ತದೆ. ಅಲ್ಲದೆ ಸುಪ್ತಾವಸ್ಥೆಯ ಭಾವವನ್ನೂ
ಜಾಗ್ರತ್ ಸ್ವಪ್ನದೊಳಗಿನ ಅಭಾವವನ್ನು ಅರಿಯುವುದರಿಂದ ಇದು ನಾನಲ್ಲ.
ಇದು ನನ್ನದಲ್ಲ. ಏಕೆಂದರೆ, ಇದು ಕಾರಣ ಶರೀರಕ್ಕೆ ಸೇರಿದ್ದರಿಂದ ಇದು
ವಿಕಾರವಂತವಾದದ್ದು. ನಾನು ನಿರ್ವಿಕಾರಿಯಾದವನು ಆದ್ದರಿಂದ ನಾನು
ವಿಲಕ್ಷಣನು. ಘಟವನ್ನು ನೋಡುವವನು ಘಟಕ್ಕಿಂತ ಬೇರೆಯಾದಂತೆ,
ಸುಪ್ತಾವಸ್ಥೆಯ ಭಾವವನ್ನೂ ಜಾಗ್ರತ್ ಸ್ವಪ್ನಗಳಲ್ಲಿ ಅದರ ಅಭಾವವನ್ನು
ತಿಳಿಯುತ್ತೇನಾದ್ದರಿಂದ ಇದಕ್ಕಿಂತಲೂ ಬೇರೆಯಿದ್ದೇನೆ. ಮತ್ತೆ ಸಾಕ್ಷಿ
ಯಾಗಿದ್ದೇನೆ.

ಪ್ರ:—೪೨. ಮೂರು ಅವಸ್ಥೆಗಳನ್ನು ವಿಚಾರ ಮಾಡುವುದರಿಂದ ಆಗುವ ನಿರ್ಣಯವೇನು ?

ಉ:—ಈ ಮೂರೂ ಅವಸ್ಥೆಗಳು ಒಂದರೊಳಗೊಂದಿಲ್ಲ ಹೇಗೆಂದರೆ—ಜಾಗ್ರದಾವಸ್ಥೆಯಿದ್ದಾಗ, ಸ್ವಪ್ನ ಸುಷುಪ್ತಿಗಳಿಲ್ಲ. ಸುಷುಪ್ತವಸ್ಥೆಯಿದ್ದಾಗ ಜಾಗ್ರತ್, ಸ್ವಪ್ನವಿಲ್ಲ. ಸ್ವಪ್ನಾವಸ್ಥೆಯಿದ್ದಾಗ ಜಾಗ್ರತ್ ಸುಪ್ತಿಗಳಿಲ್ಲವಾದ್ದರಿಂದ ಇವುಗಳು ಒಂದರೊಳಗೊಂದು ವ್ಯತಿರಿಕ್ತವಾಗಿವೆ. ಆತ್ಮನು ಮೂರೂ ಅವಸ್ಥೆಗಳಲ್ಲಿ ಅನ್ವಯನಾಗಿದ್ದಾನೆ. ಈ ರೀತಿ ಅನ್ವಯನಾಗಿರುವುದರಿಂದ ಸದ್ರೂಪನಾಗಿದ್ದಾನೆ. ಈ ಮೂರವಸ್ಥೆಗಳು ಒಂದರೊಳಗೊಂದಿಲ್ಲದ್ದರಿಂದ ಅಸದ್ರೂಪವಾಗಿವೆ. ಆತ್ಮನು ಮೂರು ಅವಸ್ಥೆಗಳನ್ನು ಅರಿಯುವುದರಿಂದ ಚಿದ್ರೂಪನು. ಮೂರು ಅವಸ್ಥೆಗಳು ಒಂದನ್ನೊಂದು ತಿಳಿಯುವುದಿಲ್ಲವಾದ್ದರಿಂದ ಜಡವಾಗಿವೆ. ಆತ್ಮನು ನಿರ್ವಿಕಾರಿಯಾದ್ದರಿಂದ ಆನಂದ ರೂಪನು. ಮೂರು ಅವಸ್ಥೆಗಳು ವಿಕಾರವಂತವುಗಳಾದ್ದರಿಂದ ದುಃಖ ರೂಪವಾಗಿವೆ.

ಈ ರೀತಿ ಆತ್ಮನು ಸತ್ತು, ಚಿತ್ತು, ಆನಂದ ರೂಪನೆಂತಲೂ, ಮೂರು ಅವಸ್ಥೆಗಳು ಅಸತ್, ಜಡ, ದುಃಖ ರೂಪಗಳೆಂದು ನಿರ್ಣಯವಾಗುತ್ತದೆ.

ಪ್ರ:—೪೩. ಮೂರು ಅವಸ್ಥೆಗಳಿಗೂ ಆತ್ಮನಿಗು ಸಂಬಂಧವೇನು ?

ಉ:—ಆತ್ಮನಾದ ನನಗೂ ಮೂರು ಅವಸ್ಥೆಗಳಿಗು ಯಾವ ಸಂಬಂಧವೂ ಇಲ್ಲ ಅಧ್ಯಾಸದಿಂದ ಸಂಬಂಧವಿದ್ದಂತೆ ಕಂಡುಬರುತ್ತದೆ.

ಪ್ರ:—೪೪. ಮೂರು ಅವಸ್ಥೆಗಳಿಗಿಂತಲೂ ಆತ್ಮನು ಬೇರೆ ಎಂಬುದಕ್ಕೆ ದೃಷ್ಟಾಂತವೇನು ?

ಉ:—ಶ್ಲೋಕ:—“ಘಟಾದ್ರಷ್ಟ್ಯ ಘಟಾದ್ಭಿನ್ನ ಸರ್ವಥಾನಘಟೋಯಥಾ”

ಅರ್ಥ:—ಘಟವನ್ನು ನೋಡುವವನು ಘಟಕ್ಕಿಂತಲೂ ಬೇರೆ ಇರುತ್ತಾನೆ. ಅವನು ಎಂದೂ ಘಟವಾಗಲಾರ.

ಪ್ರ:—೪೫. ದ್ರಾಷ್ಟಾಂತವೇನು ?

ಉ:—ಆತ್ಮನಾದ ನಾನು ಈ ಮೂರೂ ಅವಸ್ಥೆಗಳನ್ನು ಅರಿಯುವ ಮತ್ತು ನೋಡುವ ಸಾಕ್ಷಿಯಾಗಿದ್ದೇನೆ.

ಪ್ರ:—೪೬. ಆತ್ಮನು ಮೂರು ಅವಸ್ಥೆಗಳಿವೆ ಸಾಕ್ಷಿ ಎಂಬುದನ್ನು ಯಾವ ಯಾವ ಯುಕ್ತಿಯಿಂದ ನಿರ್ಣಯಿಸಬೇಕು.

ಉ:—ವಿವೇಕಯುತವಾದ ವಿಚಾರದಿಂದ ಮೂರೂ ಅವಸ್ಥೆಗಳಿಗೆ ಸಾಕ್ಷಿಯೆಂದು ನಿರ್ಣಯಿಸಬೇಕು.

ಪ್ರ:—೪೭. ನಿನಗೆ ಹಿಂದಿನ ದಿನದ ಅನುಭವವೇನು ?

ನಿನ್ನಿನ ದಿನದಲ್ಲಿ ಜಾಗ್ರತಾ, ಸ್ವಪ್ನ ಸುಷುಪ್ತಿಗಳನ್ನೂ ಆ ಅವಸ್ಥೆಗಳ ಜೀವರೂಗಳನ್ನೂ, ಅಲ್ಲಿನ ವ್ಯವಹಾರವನ್ನು ನೋಡಿರುವುದೇ ಅನುಭವ.

ಪ್ರ:—೪೮. ನಿನಗೆ ಹಿಂದಿನ ದಿನದ ವಿಷಯವು ಈ ದಿನ ಅನುಭವವೇ ಸ್ಮೃತಿಯೇ ?

ಉ:—ಅನುಭವವು ಪ್ರತ್ಯಕ್ಷವಾಗಿರಬೇಕು. ಪ್ರತ್ಯಕ್ಷವಿಲ್ಲವಾದ್ದರಿಂದ ಹಿಂದಿನ ದಿನದ ಅನುಭವದ ಸ್ಮೃತಿಯಾಗಿದೆ.

ಪ್ರ:—೪೯. ಸ್ಮೃತಿಯಾದರೆ ಹೇಗೆ ?

ಉ:—ಅನುಭವವಾದ ವಿಷಯವು ಎದುರಿದ್ದರೆ ಅನುಭವವಾಗುತ್ತದೆ. ಹಿಂದೆ ಅನುಭವಿಸಿದ್ದನ್ನು ಈಗ ಹೇಳುವುದಕ್ಕೆ ಸ್ಮೃತಿಯೆನಿಸುತ್ತದೆ.

ಪ್ರ:—೫೦. ಅನುಭವವಲ್ಲವೆಂಬುದಕ್ಕೆ ಯುಕ್ತಿಯೇನು ?

ಉ:—ಅನುಭವವಾಗಿದ್ದರೆ ವಿಷಯವು ಎದುರಿಗೆ ತೋರಬೇಕಿತ್ತು ಹಾಗೆ ತೋರುವುದಿಲ್ಲವೆಂಬುದು ಅನುಭವಕ್ಕೆ ಯುಕ್ತಿ.

ಪ್ರ:—೫೧. ನಿನ್ನೆ ಅದನ್ನು ಅನುಭವಿಸಿದವರಾರು ?

ಉ:—ಮೂರೂ ಅವಸ್ಥೆಗಳನ್ನು ಅನುಭವಿಸಿದವನು ನಾನೇ ಆದ್ದರಿಂದ ಅದರ ಅನುಭವವು ನನ್ನಲ್ಲಿದೆ.

ಪ್ರ:—೫೨. ನಾನೇ ಅನುಭವಿಸಿದೆ ಎಂಬುದಕ್ಕೆ ಯುಕ್ತಿಯೇನು ?

ಉ:—ಮರವನ್ನು ಹತ್ತಿದವನೇ ಇಳಿಯಬೇಕು. ಹತ್ತುವವನೊಬ್ಬ ಇಳಿಯುವವನೊಬ್ಬ ಹೇಗೆ ಸಾಧ್ಯವಿಲ್ಲವೋ ಅದರಂತೆ ಅನುಭವಿಸಿದವನೇ ಸ್ಮೃತಿ ಮಾಡಿಕೊಂಡು ಹೇಳುವುದೇ ಯುಕ್ತಿ.

ಪ್ರ:—೫೩. ನೀನು ಅನುಭವಿಸಿದ್ದರೆ ಕೂಡಿಕೊಂಡು ಅನುಭವಿಸಿದೆಯೇ ಬೇರೆಯಾಗಿದ್ದು ಅನುಭವಿಸಿದೆಯೇ ?

ಉ:-ಮೂರು ಅವಸ್ಥೆಗಳನ್ನು ಬೇರೆಯಾಗಿದ್ದು ಅನುಭವಿಸಿದ್ದೇನೆ.

ಪ್ರ:-೫೪. ಕೂಡಿಕೊಂಡು ಅನುಭವಿಸಿದ್ದೇನೆಂದರೆ ಬರುವ ದೋಷವೇನು ?

ಅವಸ್ಥೆಗಳು ಬದಲಾವಣೆಯಾಗುವಂತೆ ತಾನು ಬದಲಾವಣೆಯಾಗದೆ ನಿರ್ವಿಕಾರದಿಂದ ಇದ್ದುದರಿಂದ ಆ ಅವಸ್ಥೆಗಳ ಅನುಭವವುಂಟಾಯಿತು. ಅವಸ್ಥೆಗಳು ಬದಲಾದಂತೆ ತಾನೂ ಬದಲಾಯಿಸಿದ್ದರೆ ಆ ಅವಸ್ಥೆಗಳ ಅನುಭವವಾಗುತ್ತಿರಲಿಲ್ಲ. ಪರಂತು ಈ ಮೂರೂ ಅವಸ್ಥೆಗಳಿಗೆ ಬೇರೆಯೆಂದು ಅನುಭವಿಸಿದ್ದೇನೆ.

ಪ್ರ:-೫೫. ಈ ವಿವೇಕದಿಂದ ಆಗುವ ತೀರ್ಮಾನವೇನು ?

ಉ:-ಈ ವಿವೇಕದಿಂದ ಮೂರು ಅವಸ್ಥೆಗಳಿಗೂ ಸಾಕ್ಷಿಯಾಗಿರುವುದೇ ತೀರ್ಮಾನ.

ಪ್ರ:-೫೬. ನೀನು ಸಾಕ್ಷಿಯಾದರೆ ಯಾವಾಗಲೂ ಸಾಕ್ಷಿಯೇ ಅಥವಾ ಈಗ ಮಾತ್ರ ಸಾಕ್ಷಿಯೇ ?

ಉ:-ಆತ್ಮನಾದ ನಾನು ತ್ರಿಕಾಲದಲ್ಲೂ ಸಾಕ್ಷಿಯಾಗಿದ್ದೇನೆ.

ಪ್ರ:-೫೭. ಯಾವಾಗಲೂ ಸಾಕ್ಷಿಯಾದರೆ ಅದು ಏಕೆ ಗೊತ್ತಾಗಲಿಲ್ಲ ?

ಉ:-ಜೀವ,ಜಗತ್ತು,ಈಶ್ವರ ಎಂಬೀವಿಚಾರಮಾಡದ್ದರಿಂದ ಗೊತ್ತಾಗಲಿಲ್ಲ.

ಪ್ರ:-೫೮. ಸಾಕ್ಷಿಯು ಲಕ್ಷಣವನ್ನು ಉಪನಿಷತ್ತಿನಲ್ಲಿ ಹೇಗೆ ಹೇಳಿದೆ ?

ಉ:-“ಸಾಕ್ಷಿ ಚೇತಾಕೇವಲೋನಿರ್ಗುಣಶ್ಚ”ವೆಂದು ಶ್ವೇತಾಶ್ವತ ರೋಪನಿಷತ್ತಿನಲ್ಲಿ ಹೇಳಿದೆ.

ಪ್ರ:-೫೯. ಪ್ರಕರಣ ಗ್ರಂಥಗಳಲ್ಲಿ ಹೇಗೆ ಹೇಳಿದೆ ?

ಉ:-“ಉದಾಸೀನತ್ವೇಸತಿ ಬೊದ್ಧಾಸಾಕ್ಷಿ” ಎಂದು ಪ್ರಕರಣಗ್ರಂಥದಲ್ಲಿ ಹೇಳಿದೆ.

ಪ್ರ:-೬೦. ಸಾಕ್ಷಿಗೆ ಇರಬೇಕಾದ ಲಕ್ಷಣಗಳೆಷ್ಟು ?

ಉ:-೧. ಚೇತನನಾಗಿಯೂ. ೨. ವಾದಿ ಪ್ರತಿ ವಾದಿಗಳಲ್ಲಿ ಸೇರದವನಾಗಿಯೂ ೩. ಪ್ರತ್ಯಕ್ಷ ನೋಡಿರುವವನಾಗಿಯೂ ಇರಬೇಕು. ಇವು ಸಾಕ್ಷಿ ಲಕ್ಷಣಗಳು.

ಪ್ರ:—೬೦. ತಿಳಿವಳಿಕೆಯು ಮಾತ್ರವಿದ್ದು ಸಾಕ್ಷಿ ಲಕ್ಷಣವನ್ನು ಹೇಳಿ ವುದಾಸೀನತ್ವವನ್ನು ಹೇಳದಿದ್ದರೆ ಬರುವ ದೋಷವೇನು ?

ಉ:—ತಿಳಿವಳಿಕೆಯಿದ್ದು ಉದಾಸೀನತ್ವವಿಲ್ಲದಿದ್ದರೆ ಯಾವುದಾದರೊಂದು ಪಕ್ಷ ಅಥವಾ ಅವಸ್ಥೆ ಸೇರಿದಾಗ ಜೀವನನಿರ್ದೇಶಕಾಗುತ್ತದೆ ಪರಂತು ಸಾಕ್ಷಿ ಎನಿಸಲಾರನು.

ಪ್ರ:—೬೧. ಉದಾಸೀನತ್ವವನ್ನು ಹೇಳಿ ತಿಳಿವಳಿಕೆಯನ್ನು ಹೇಳದಿದ್ದರೆ ಬರುವ ದೋಷವೇನು ?

ಉ:—ಉದಾಸೀನತ್ವವನ್ನು ಹೇಳಿ ತಿಳಿವಳಿಕೆಯನ್ನು ಹೇಳದಿದ್ದರೆ ಜಡವೆನಿಸುತ್ತದೆ.

ಉದಾ:— ಒಂದು ಮರವು ಉದಾಸೀನವಾಗಿ ಯಾರ ಪಕ್ಷದಲ್ಲೂ ಸೇರದಿದ್ದರೂ ಜಡವಾಗಿದೆ. ಪರಂತು ಜೀತನಲ್ಲವಾದ್ದರಿಂದ ಉದಾಸೀನವಾದ ಮಾತ್ರಕ್ಕೆ ಸಾಕ್ಷಿಯೆನಿಸಲಾರದು. ಇದರಂತೆ ಆತ್ಮನು ಉದಾಸೀನನಾದರೂ ಜಡನಲ್ಲ ಜೀತನನು. ಆದ ಕಾರಣ ಆತ್ಮನು ಸಾಕ್ಷಿಯೆನಿಸುತ್ತಾನೆ.

ಪ್ರ:—೬೨. ಸ್ಥೂಲ, ಸೂಕ್ಷ್ಮ ಕಾರಣ ದೇಹಗಳು ಸಾಕ್ಷಿ ಅಲ್ಲವೆಂಬುದಕ್ಕೆ ಕಾರಣವೇನು ?

ಉ:—ಈ ಮೂರೂ ದೇಹಗಳು ಒಂದನ್ನೊಂದು ಅರಿಯುವುದಿಲ್ಲವಾದ್ದರಿಂದ ಜಡವಾಗಿವೆ. ಪರಂತು ಇವು ಸಾಕ್ಷಿಯೆನಿಸಲಾರವು.

ಪ್ರ:—೬೩. ಅವಸ್ಥೆಗಳಿಗೆ ಅಭಿನಾದಿಗಳಾದ ವಿಶ್ವ, ತೈಜ, ಪ್ರಾಜ್ಞ ರೆಂಬ ಜೀವರುಗಳು ಸಾಕ್ಷಿ ಅಲ್ಲವೆಂಬುದಕ್ಕೆ ಕಾರಣವೇನು ?

ಉ:—ವಿಶ್ವ, ತೈಜಸ, ಪ್ರಾಜ್ಞರು ಜೀತನರಾದರು, ಅವಸ್ಥೆಗಳಲ್ಲಿ ಸೇರಿರುವುದರಿಂದ ಉದಾಸೀನರಲ್ಲ ಪರಂತು ಇವರು ಸಾಕ್ಷಿಯೆನಿಸಲಾರರು.

ಪ್ರ:—೬೪. ಮೂರು ಅವಸ್ಥೆಗಳಿಗೆ ಆತ್ಮನಾದ ನಾನು ಸಾಕ್ಷಿಯೆಂದು ತಿಳಿದರೆ ಉಂಟಾಗುವ ಲಾಭವೇನು ?

ಉ:—ಶ್ಲೋಕ: “ಅಹಂಸಾಕ್ಷಿಧಿಯೋ ವಿದ್ವಾನ್ ವಿವಿಶ್ವೈವ ಪುನಃಪುನಃ ಸಯೇವಮುಕ್ತಸ್ಸ ವಿದ್ವಾನ್ ಇತಿ ನೇದಾಂತ ಡಿಂಡಿಮುಃ ||

ಅರ್ಥ:—ವಿವೇಕ ಯುಕ್ತವಾದ ಬುದ್ಧಿಯಿಂದ ನಾನು ಮೂರು ಆವಸೆಗಳಿಗೆ ಸಾಕ್ಷಿಯೆಂದು ಪದೇ ಪದೇ ಯಾವನು ವಿಮರ್ಶಿಸುತ್ತಿರುವನೋ ಅಂಥ ವಿದ್ವಾಂಸನು ಭವಸಾಗರವನ್ನು ದಾಟಿ ಖಂಡಿತವಾಗಿಯೂ ಮುಕ್ತನಾಗುತ್ತಾನೆಂದು ವೇದಾಂತದ ಭೇರಿ.

ಇಲ್ಲಿಗೆ ಪಂಚಮ ಕಲಾ ಸಮಾಪ್ತಿ.

ಓಂ ತತ್ಸತ್.

ಹಿಂ
ನಮೋ ಭಗವತೇ ಶಿವಾನದಾಯ

ಆರನೆಯ ಕಲಾ

ಪ್ರಪಂಚ ಮಿಥ್ಯತ್ವ ಪ್ರಕರಣ

ಸಂಬಂಧ:—ಹಿಂದೆ ಐದನೆ ಕಲೆಯ ಅಂತ್ಯದಲ್ಲಿ ಮೂರು ಅವಸ್ಥೆಗಳು ಕಲ್ಪಿತವಾಗಿ ತೋರುತ್ತವೆ, ಎಂದು ಹೇಳಿದೆ. ಅವು ಹೇಗೆ ಕಲ್ಪಿತವಾಗಿ ತೋರುತ್ತವೆ. ಎಂಬುದಕ್ಕೆ ಆರನೆ ಕಲೆಯು ಪ್ರಾರಂಭವಾಗುತ್ತದೆ.

ಪ್ರ:—೧. ಮೂರು ಅವಸ್ಥೆಗಳು ಅತ್ಮನಲ್ಲಿ ಕಲ್ಪಿತವಾಗಿ ತೋರುತ್ತವೆ ಎಂಬುದಕ್ಕೆ ದೃಷ್ಟಾಂತಗಳೇನು ?

ದೃಷ್ಟಾಂತ:—೧. ಕಪ್ಪೆ ಚಿಪ್ಪು ಬಳ್ಳಿ ಅಥವಾ ಶುಕ್ತಿ ರಜತ. ೨. ರಜ್ಜು ಸರ್ದದಂತೆ ಅತ್ಮನಲ್ಲಿ ಮೂರು ಅವಸ್ಥೆಗಳು ತೋರುತ್ತವೆ.

ಪ್ರ:—೨. ಕಪ್ಪೆ ಚಿಪ್ಪಿನಲ್ಲಿ ಭ್ರಾಂತಿಯಿಂದ ತೋರುವ ಪದಾರ್ಥಗಳೇನು ?

ಉ:—೧. ಬೆಳ್ಳಿ ೨. ಕಾಗದ ೩. ಅಭ್ರಕಗಳೆಂದು ಮೂರು ವಿಧವಾಗಿ ಭ್ರಾಂತಿಯಿಂದ ತೋರುತ್ತವೆ.

ಪ್ರ:—೩. ಅವು ಏಕೆ ತೋರುತ್ತವೆ ?

ಉ:—ಕಪ್ಪೆ ಚಿಪ್ಪನ್ನು ಕಪ್ಪೇ ಚಿಪ್ಪೇ ಎಂದು ತಿಳಿಯದ ದೋಷದಿಂದ ತೋರುತ್ತವೆ.

ಪ್ರ:—೪. ಹೇಗೆ ತೋರುತ್ತವೆ ?

ಉ:—ಅಧಿಷ್ಠಾನ ಜ್ಞಾನವಿಲ್ಲದ್ದರಿಂದ ತೋರುತ್ತವೆ.

ಪ್ರ:—೫. ಅವುಗಳ ಸ್ವರೂಪಗಳೇನು ?

ಉ:—೧. ಬೆಳ್ಳಿಯೆಂದು ತಿಳಿದವನ ದೃಷ್ಟಿಯಲ್ಲಿ ಕಾಗದ ಅಭ್ರಕಗಳು ತೋರುವುದಿಲ್ಲ.

೨. ಕಾಗದವೆಂದು ತಿಳಿದವನ ದೃಷ್ಟಿಯಲ್ಲಿ ಬೆಳ್ಳಿ, ಅಭ್ರಕಗಳು ತೋರುವುದಿಲ್ಲ.

೩. ಅಭ್ರಕವೆಂದು ತಿಳಿದವನ ದೃಷ್ಟಿಯಲ್ಲಿ ಬೆಳ್ಳಿ ಕಾಗದಗಳು ತೋರುವುದಿಲ್ಲ.

ಪರಂತು ಈ ಮೂರೂ ಪದಾರ್ಥಗಳು ಪರಸ್ಪರ ವೈತರೀಕವಾಗಿರುತ್ತವೆ. ಮತ್ತು ಶುಕ್ತಿಯಲ್ಲಿ ಈ ಮೂರು ಪದಾರ್ಥಗಳು ವ್ಯಾವಹಾರಿಕವಾಗಿ ಅಥವಾ ಪಾರಮಾರ್ಥಿಕವಾಗಿ ಅತ್ಯಂತ ಅಭಾವವಾಗಿರುವುದರಿಂದ ಶುಕ್ತಿಯಲ್ಲಿ ಆ ಮೂರು ಪದಾರ್ಥಗಳು ವೈತರೀಕವಿರುವುವು.

ಪ್ರ:—೬. ಅವುಗಳ ತೋರುವಿಕೆಗೆ ಆಧಾರವಾದ ಕಪ್ಪೆ ಚಿಪ್ಪಿನ ಸ್ವಭಾವವೇನು ?

ಉ:—೧. ಬೆಳ್ಳಿ, ಕಾಗದ, ಅಭ್ರಕಗಳು ಒಂದರೊಳಗೊಂದಿಲ್ಲವಾದ್ದರಿಂದ ವೈತರೀಕವಾಗಿವೆ.

೨ ಕಪ್ಪೆ ಚಿಪ್ಪು ಮೂರರಲ್ಲೂ ಅನ್ವಯವಾಗಿದೆಯಾದ್ದರಿಂದ ಆಧಾರವಾಗಿದೆ.

೩. ಕಪ್ಪೆ ಚಿಪ್ಪಿನಲ್ಲಿ ಈ ಮೂರೂ ಅತ್ಯಂತಾಭಾವವಾಗಿವೆ.

ಪ್ರ:—೭. ಅನ್ವಯ ಹೇಗೆ ?

ಉ:— ವಿಚಾರ ಮಾಡದ್ದರಿಂದ ಇವು ತೋರುವುದಾದರೂ—

೧. ಬೆಳ್ಳಿಯೆಂದು ಕಂಡವನಿಗೂ ಕಪ್ಪೆ ಚಿಪ್ಪೇ ಆಧಾರ.

೨. ಕಾಗದವೆಂದು ಕಂಡವನಿಗೂ ಕಪ್ಪೆ ಚಿಪ್ಪೇ ಆಧಾರ.

೩. ಅಭ್ರಕವೆಂದು ಕಂಡವನಿಗೂ ಕಪ್ಪೆ ಚಿಪ್ಪೇ ಆಧಾರವಾಗಿದೆ.

ಪರಂತು ಕಪ್ಪೆ ಚಿಪ್ಪು ಈ ಮೂರು ಪದಾರ್ಥಗಳು ತೋರುವುದಕ್ಕೆ ಆಧಾರವಾಗಿದ್ದರಿಂದ ಅನ್ವಯವಾಗಿದೆ.

ಪ್ರಶ್ನೆ :—೮. ಈ ಮೂರು ವಸ್ತುಗಳು ಹೇಗೆ ತೋರುತ್ತವೆ?

ಉ :—ಕಪ್ಪೆಚಿಪ್ಪಿನ ಸಾಮಾನ್ಯಾಂಶವು ತೋರಿ ವಿಶೇಷಾಂಶವು ತೋರದಿರುವುದರಿಂದ ಭ್ರಾಂತಿಯುಂಟಾಗಿ ಈ ಮೂರು ವಸ್ತುಗಳು ತೋರುತ್ತವೆ

ಪ್ರಶ್ನೆ :—೯. ಇದು ಅಭ್ರಕ, ಇದು ಕಾಗದ, ಇದು ಬೆಳ್ಳಿ ಎಂದು ಕಲ್ಪಿಸಿ ಹೇಳುವಾಗಲೂ, ಅವುಗಳಲ್ಲಿ ಶುಕ್ತಿಯ ಯಾವ ಅಂಶವು ಸೇರಿರುತ್ತದೆ.

ಉ :—ಇದು ಅಭ್ರಕ, ಇದು ಕಾಗದ, ಇದು ಬೆಳ್ಳಿ ಎಂದು ಹೇಳುವಾಗ “ಇದಂ” ರೂಪದಿಂದ ಸಾಮಾನ್ಯಾಂಶವಿರುತ್ತದೆ.

ಪ್ರಶ್ನೆ :—೧೦. ಶುಕ್ತಿಯಲ್ಲಿ ಎಷ್ಟು ಅಂಶಗಳಿರುತ್ತವೆ ?

ಉ :—ಶುಕ್ತಿಯಲ್ಲಿ - ೧ ಸಾಮಾನ್ಯಾಂಶ, ೨ ವಿಶೇಷಾಂಶ, ೩ ಕಲ್ಪಿತ ವಿಶೇಷಾಂಶವೆಂದು ಮೂರು ಅಂಶಗಳಿರುತ್ತವೆ.

ಪ್ರ :—೧೧. ಸಾಮಾನ್ಯಾಂಶವೆಂದರೇನು ?

ಉ :—ಸಾಮಾನ್ಯಾಂಶವೆಂದರೆ ತ್ರಿಕಾಲದಲ್ಲೂ ಇರುವಂಥಾದ್ದು ಅರ್ಥಾತ್ ಭ್ರಾಂತಿ ಕಾಲದಲ್ಲೂ, ಭ್ರಾಂತಿ ನಿವೃತ್ತಿ ಕಾಲದಲ್ಲೂ ತೋರುವುದು ಸಾಮಾನ್ಯಾಂಶ.

ಪ್ರ :—೧೨. ವಿಶೇಷಾಂಶವೆಂದರೇನು ?

ಉ :—ಯಾವುದು ತೋರುವುದರಿಂದ ಭ್ರಾಂತಿ ನಿವೃತ್ತಿಯಾಗಿ.

ಯಾವುದು ತೋರದಿದ್ದರೆ ಭ್ರಾಂತಿ ಉಂಟಾಗುತ್ತದೋ ಅದುವೇ ವಿಶೇಷಾಂಶ.

ಹೇಗೆಂದರೆ :—ಬೆಳ್ಳಿ ತೋರಿದಾಗ ಕಪ್ಪೆಚಿಪ್ಪು ಇಲ್ಲವಾಗುತ್ತದೆ, ಕಾಗದ ತೋರಿದಾಗ ಕಪ್ಪೆಚಿಪ್ಪು ಇಲ್ಲವಾಗುತ್ತದೆ. ಅಭ್ರಕ ತೋರಿದಾಗ ಕಪ್ಪೆಚಿಪ್ಪು ಇಲ್ಲವಾಗುತ್ತದೆ. ಇದರಂತೆ ಅಲ್ಪಕಾಲದಲ್ಲಿ ತೋರುವ ಕಪ್ಪೆಚಿಪ್ಪು ವಿಶೇಷಾಂಶವೆನಿಸುತ್ತದೆ.

ಪ್ರ :—೧೩. ಕಲ್ಪಿತ ವಿಶೇಷಾಂಶವೆಂದರೇನು ?

ಉ :—ಭ್ರಾಂತಿ ಕಾಲದಲ್ಲಿ ತೋರಿದ ಬೆಳ್ಳಿ, ಕಾಗದ, ಅಭ್ರಕಗಳು ಅಭಿಷ್ಠಾನ ಜ್ಞಾನಾನಂತರ ಇಲ್ಲವಾಗುವುದಕ್ಕೆ ಕಲ್ಪಿತ ವಿಶೇಷಾಂಶವೆಂದು ಹೆಸರು.

ಪ್ರ :—೧೪. ದ್ರಾಷ್ಟಾಂತವೇನು ?

ಉ :—ಕಪ್ಪೆಚಿಪ್ಪಿನಲ್ಲಿ ಬೆಳ್ಳಿ, ಕಾಗದ, ಅಭ್ರಕಗಳು ತೋರಿದಂತೆ ಆತ್ಮನಲ್ಲಿ ಭ್ರಾಂತಿಯಿಂದ ಜಾಗೃತ್, ಸ್ಪಷ್ಟ, ಸುಷುಪ್ತಾದಿ ಅವಸ್ಥೆಗಳು ತೋರುತ್ತವೆ. ವಿಚಾರಾನಂತರ ಇಲ್ಲವಾಗುತ್ತವೆ.

ಪ್ರ:—೧೫. ಆತ್ಮನಲ್ಲಿ ಅವಸ್ಥಾತ್ರಯಗಳು ಏಕೆ ತೋರುತ್ತವೆ?

ಉ:—ಆಧಿಷ್ಠಾನವಾದ ಆತ್ಮಜ್ಞಾನವಿಲ್ಲದ್ದರಿಂದ ಅವಸ್ಥಾತ್ರಯಗಳು ತೋರುತ್ತವೆ.

ಪ್ರ:—೧೬. ಅವುಗಳ ಸ್ವರೂಪವೇನು?

ಉ:—ಈ ಮೂರು ಅವಸ್ಥೆಗಳು ಪರಸ್ಪರ ವ್ಯತಿರೇಕವಾಗಿವೆ.

ಹೇಗೆಂದರೆ:—೧. ಜಾಗ್ರದಾವಸ್ಥೆ ತೋರಿದಾಗ ಸ್ವಪ್ನ, ಸುಷುಪ್ತಿಗಳು ತೋರುವುದಿಲ್ಲ. ೨. ಸ್ವಪ್ನಾವಸ್ಥೆ ತೋರಿದಾಗ ಜಾಗ್ರತ್, ಸುಷುಪ್ತಿಗಳು ತೋರುವುದಿಲ್ಲ. ೩. ಸುಷುಪ್ತಾವಸ್ಥೆ ತೋರಿದಾಗ ಜಾಗ್ರತ್ ಸ್ವಪ್ನಗಳು ತೋರುವುದಿಲ್ಲ.

ಪರಂತು ಮೂರು ಅವಸ್ಥೆಗಳು ಪರಸ್ಪರ ವ್ಯತಿರೇಕವಾಗಿವೆ. ಆತ್ಮನ ದೃಷ್ಟಿಯಿಂದ ಇವು ಅತ್ಯಂತಾಭಾವವಾಗಿವೆ.

ಪ್ರ:—೧೭. ಆತ್ಮನ ಸ್ವರೂಪವೇನು?

ಉ:—ಆತ್ಮನು ಮೂರು ಅವಸ್ಥೆಗಳಲ್ಲಿ ಅನ್ವಯನಾಗಿದ್ದಾನೆ,

ಹೇಗೆಂದರೆ:—ಜಾಗ್ರತ್, ಸ್ವಪ್ನ, ಸುಷುಪ್ತಾದಿ ಅವಸ್ಥೆಗಳು ತೋರಬೇಕಾದರೆ ಆತ್ಮನೇ ಆಧಾರವಾಗಿದ್ದಾನೆ. ಪರಂತು ಆತ್ಮನು ಮೂರವಸ್ಥೆಗಳಲ್ಲೂ ಅನ್ವಯನಾಗಿದ್ದಾನೆ,

ಪ್ರ:—೧೮. ವ್ಯತಿರೇಕವೆಂದರೇನು?

ಉ:—ಒಂದು ಅವಸ್ಥೆಯು ಬಂದಾಗ ಮತ್ತೆರಡು ಅವಸ್ಥೆಗಳು ತೋರದಿರುವುದು. ಅಥವಾ ಒಂದರೊಳಗೊಂದು ಇಲ್ಲದಿರುವುದು ವ್ಯತಿರೇಕವೆನಿಸುತ್ತದೆ.

ಪ್ರ:—೧೯. ಅನ್ವಯವೆಂದರೇನು?

ಉ:—ಉದಾಹರಣೆ:—ಗಡಿಗೆಯು ಮಣ್ಣಿನಲ್ಲಿ ವ್ಯತಿರೇಕವಾಗಿದೆ. ಮತ್ತು ಅತ್ಯಂತಾ ಭಾವವಾಗಿದೆ. ಆದರೂ ಮಣ್ಣನ್ನು ಬಿಟ್ಟು ಗಡಿಗೆಯಿಲ್ಲ. ಗಡಿಗೆಯಲ್ಲಿ ಮಣ್ಣು ಅನ್ವಯವಾಗಿರುವಂತೆ, ಆತ್ಮನು ಮೂರು ಅವಸ್ಥೆಗಳಲ್ಲಿ ಅನುಸ್ಯೂತನಾಗಿರುವುದರಿಂದ ಅನ್ವಯನಾಗಿದ್ದಾನೆ. ಆತ್ಮನಲ್ಲಿ ಮೂರೂ ಅವಸ್ಥೆಗಳು ತೋರದಿರುವುದರಿಂದ ವ್ಯತಿರೇಕವಾಗಿವೆ.

ಪ್ರ:—೨೦. ವ್ಯತಿರೇಕದ ವಿಶೇಷ ವಿಚಾರವೇನು?

ಉ :—೧. ಅಭಾವಂ ವ್ಯಾವೃತ್ತಿ ೩ ಖಂಡ ಎಂಬೀ ಮೂರು ಲಕ್ಷಣಗಳು ವೃತ್ತಿರೇಕದ ವಿಶೇಷವಿಚಾರ.

ಪ್ರ :—೨೧. ಅಷ್ಟಯ ಸ್ವರೂಪದ ವಿಶೇಷ ವಿಚಾರವೇನು ?

ಉ :—೧ ಭಾವ, ೨ ಅನುವೃತ್ತಿ, ೩ ಅಖಂಡ ಎಂಬೀ ಮೂರು ಲಕ್ಷಣಗಳು ಅನ್ವಯ ಸ್ವರೂಪದ ವಿಶೇಷ ವಿಚಾರ.

ಪ್ರ :—೨೨. ಆತ್ಮನಲ್ಲಿ ಸಾಮಾನ್ಯ, ವಿಶೇಷ, ಕಲ್ಪಿತ ವಿಶೇಷಗಳು ಹೇಗೆ ತೋರುತ್ತವೆ ?

ಉ :—ಆತ್ಮನ ಅಜ್ಞಾನದಿಂದ ಈ ಮೂರು ಅಂಶಗಳು ತೋರುತ್ತವೆ.

ಪ್ರ :—೨೩. ಆತ್ಮನ ಸಾಮಾನ್ಯಾಂಶವಾವುದು ?

ಉ :—ಆತ್ಮನ ಸಾಮಾನ್ಯಾಂಶವು ಸದ್ರೂಪ ಅಂದರೆ ತ್ರಿಕಾಲದಲ್ಲೂ ಇರುವುದು. ಹೆಚ್ಚುಕಾಲ ತೋರುವುದು. ಜಾಗ್ರತ್ ಇದೆ, ಸ್ವಪ್ನ ಇದೆ, ಸುಷುಪ್ತಿ ಇದೆ ಎಂಬ ರೂಪದಿಂದ ಸಾಮಾನ್ಯಾಂಶವಿದೆ.

ಪ್ರ :—೨೪. ಕಾರಣವೇನು ?

ಉ :—ಭ್ರಾಂತಿ ಕಾಲದಲ್ಲೂ, ಭ್ರಾಂತಿ ನಿವೃತ್ತಿ ಕಾಲದಲ್ಲೂ ಇದು, ಇದು ಎಂಬ ರೂಪದಿಂದ ತೋರುವುದು ಸಾಮಾನ್ಯಾಂಶವೆನಿಸುತ್ತದೆ.

ಹೇಗೆಂದರೆ—ಜಾಗ್ರದಾವಸ್ಥೆಯಲ್ಲಿ ಇದ್ದೆ - ಸ್ವಪ್ನಾವಸ್ಥೆಯಲ್ಲಿ ಇದ್ದೆ - ಸುಷುಪ್ತಾವಸ್ಥೆಯಲ್ಲಿ ಇದ್ದೆ ಈ ರೀತಿ ಇದ್ದೆ ಇದ್ದೆ ಎಂಬ ರೂಪದಿಂದ ತೋರುವುದು ಸದ್ರೂಪವೆನಿಸುತ್ತದೆ. ಯಾವುದು ಸದ್ರೂಪವೋ ಅದು ಸಾಮಾನ್ಯಾಂಶವೆನಿಸುತ್ತದೆ.

ಪ್ರ :—ಆತ್ಮನ ವಿಶೇಷಾಂಶಗಳಾವುವು ?

ಉ :—೧ ಚಿತ್, ೨ ಅನಂದ, ೩ ಅಕರ್ತ, ೪ ಅಭೋಕ್ತಾ, ೫ ಅಖಂಡ ಅದ್ವಿತೀಯ ಇತ್ಯಾದಿ ಆತ್ಮನ ವಿಶೇಷಾಂಶಗಳು.

ಪ್ರ :—೨೫. ಕಾರಣವೇನು ?

ಉ :—ಯಾವುದು ತೋರುವುದರಿಂದ ಭ್ರಾಂತಿ ನಿವೃತ್ತಿಯಾಗಿ, ಯಾವುದು ತೋರದಿರುವುದರಿಂದ ಭ್ರಾಂತಿಯುಂಟಾಗುವುದೋ ಅದು ವಿಶೇಷಾಂಶ. ಅರ್ಥಾತ್ ಅಲ್ಪಕಾಲದಲ್ಲಿ ತೋರುವುದು.

ಪ್ರ :—೨೬. ಅವಸ್ಥಾತ್ರಯ ರೂಪನಾದ ಈ ಪ್ರಪಂಚವು

ಯಾವ ಅಂಶಕ್ಕೆ ಸೇರಿದ್ದು ?

ಉ :—ಈ ಮೂರೂ ಅವಸ್ಥೆಗಳು ಕಲ್ಪಿತ ವಿಶೇಷಾಂಶಕ್ಕೆ ಸೇರಿದವುಗಳು.

ಪ್ರ :—೨೮. ಕಾರಣವೇನು ?

ಉ :—ಭ್ರಾಂತಿಯಿಂದ ಅವಸ್ಥಾತ್ರಯ ರೂಪವಾದ ಪ್ರಪಂಚವು ತೋರಿ ಅಧಿಷ್ಠಾನವಾದ ಆತ್ಮನ ಜ್ಞಾನವಾದ ಕೂಡಲೆ ಬಾಧೆಯಾಗುವುದಕ್ಕೆ ಕಲ್ಪಿತ ವಿಶೇಷಾಂಶವೆಂದು ಹೆಸರು.

ಪ್ರ :—೨೯. ಆತ್ಮನಲ್ಲಿ ಮಿಥ್ಯಾ ಪ್ರಪಂಚವು ಪ್ರತೀತಿಯಾಗುತ್ತದೆ ಎಂಬುದಕ್ಕೆ ದೃಷ್ಟಾಂತಗಳಾವುವು ?

ಉ :—೧. ರಜ್ಜು ಸರ್ದ ೨. ಮರು ಮರೀಚಿಕೆ ೩. ಸ್ಥಾನು ಜೋರ, ೪. ಸ್ವಪ್ನ ಸಾಕ್ಷಿ ೫. ಜಗವು ಕನ್ನಡಿಯೊಳಗೆ ಪ್ರತೀತಿಯಾದಂತೆ ಆತ್ಮನಲ್ಲಿ ಅಜ್ಞಾನ ಕಲ್ಪಿತವಾದ ಪ್ರಪಂಚವು ಮಿಥ್ಯಾ ರೂಪದಿಂದ ಪ್ರತೀತಿಯಾಗುತ್ತದೆ ಎಂದು ತಿಳಿಯಬೇಕು. ರಜ್ಜುವಿನ ಜ್ಞಾನದಿಂದ ಸರ್ಪವು ಬಾಧೆಯಾದಂತೆ ಆತ್ಮ ಜ್ಞಾನದಿಂದ ಪ್ರಪಂಚವು ಬಾಧೆಯಾಗುತ್ತದೆ.

ಪ್ರ :—೩೦. ಬಾಧೆ ಎಂದರೇನು ?

ಉ :—ಮಿಥ್ಯತ್ವ ನಿಶ್ಚಯ ಬಾಧೆಯೆನಿಸುತ್ತದೆ.

ಬಾಧೆಯೆಂದರೆ—ಪುನರುತ್ಪತ್ತಿ ಇಲ್ಲದ್ದು.

ನಾಶವೆಂದರೆ—ಪುನರುತ್ಪತ್ತಿ ಇರುವಿಕೆ.

ಪ್ರ :—೩೧. ಬಾಧೆ ಎಷ್ಟು ವಿಧ ?

ಉ :—ಮೂರು ವಿಧ—೧. ಶಾಸ್ತ್ರೀಯ ೨. ಯೌಕ್ತಿಕ. ೩. ಆಪ

ರೋಕ್ಷ.

ಪ್ರ :—೩೨. ಭ್ರಾಂತಿ ಎಷ್ಟು ವಿಧ ? ಅವು ಯಾವುವು ?

ಉ :— ಭ್ರಾಂತಿಗಳು ಐದು ವಿಧ.

೧. ಬೇಧ ಭ್ರಾಂತಿ ೨. ಕರ್ತೃತ್ವಭೋಕ್ತೃತ್ವಭ್ರಾಂತಿ ೩ ಸಂಗ ಭ್ರಾಂತಿ. ೪. ವಿಕಾರ ಭ್ರಾಂತಿ ೫. ಬ್ರಹ್ಮಕ್ಕೆ ಭಿನ್ನವಾದ ಪ್ರಪಂಚದ ಸತ್ಯತ್ವ ಭ್ರಾಂತಿ.

ಈ ರೀತಿ ಸಂಸಾರವು ಪಂಚ ಪ್ರಕಾರ ಭ್ರಾಂತಿಯಿಂದ ಕೂಡಿರುತ್ತದೆ.

ಪ್ರ :—೩೩. ಬೇಧ ಭ್ರಾಂತಿಗಳೆಷ್ಟು ?

ಉ :— ಬೇಧ ಭ್ರಾಂತಿಗಳು ಐದು ವಿಧ—

೧. ಜೀವೇಶ್ವರ ಬೇಧ ೨. ಜೀವರುಗಳ ಪರಸ್ಪರ ಬೇಧ ೩. ಜೀವ ಜಡಬೇಧ ೪. ಜಡ ಜಡಬೇಧ. ೫. ಈಶ್ವರ ಜಡಬೇಧ. ಎಂದು ಐದುವಿಧ ಪ್ರ:—೩೪. ಕರ್ತೃತ್ವ ಭೋಕ್ತೃತ್ವ ಭ್ರಾಂತಿಯ ಸ್ವರೂಪವೇನು ?

ಉ:—ಅಂತಃಕರಣದ ಧರ್ಮಗಳಾದ ಕರ್ತೃತ್ವ ಭೋಕ್ತೃತ್ವ ಭ್ರಾಂತಿಯನ್ನು ತಪ್ಪು ತಿಳುವಳಿಕೆಯಿಂದ ಆತ್ಮನಲ್ಲಿ ಆರೋಪಿಸುವುದು ಕರ್ತೃತ್ವ ಭೋಕ್ತೃತ್ವ ಭ್ರಾಂತಿಯ ಸ್ವರೂಪವಾಗಿದೆ.

ಪ್ರ:—೩೫. ಸಂಗಭ್ರಾಂತಿಯ ಸ್ವರೂಪವೇನು ?

ಉ:—ಅ ಸಂಗನಾದ ಆತ್ಮನಲ್ಲಿ ಸಂಗವನ್ನು ಕಲ್ಪಿಸುವುದು ಸಂಗ ಭ್ರಾಂತಿಯೆನಿಸುತ್ತದೆ.

ಪ್ರ:—೩೬. ವಿಕಾರ ಭ್ರಾಂತಿಯ ಸ್ವರೂಪವೇನು ?

ಉ:—ನಿರ್ವಿಕಾರನಾದ ಆತ್ಮನಲ್ಲಿ ತಪ್ಪು ತಿಳುವಳಿಕೆಯಿಂದ ವಿಕಾರವನ್ನು ಕಲ್ಪಿಸುವುದು ವಿಕಾರ ಭ್ರಾಂತಿಯೆನಿಸುತ್ತದೆ.

ಪ್ರ:—೩೭. ಬ್ರಹ್ಮಕ್ಕೆ ಅಭಿನ್ನವಾದ ಜಗತ್ತು ಸತ್ಯವೆಂಬ ಭ್ರಾಂತಿಯ ಸ್ವರೂಪವೇನು ?

ಉ:—ಪ್ರಪಂಚವು ಅಧಿಷ್ಠಾನ ಜ್ಞಾನದಿಂದ ಬಾಧೆಯಾಗುತ್ತದೆ. ಯೆಂಬುದನ್ನು ತಿಳಿಯದೆ ಪ್ರಪಂಚವು ಸತ್ಯವೆಂದು ತಿಳಿಯುವುದು ಪ್ರಪಂಚ ಸತ್ಯ ಭ್ರಾಂತಿಯ ಸ್ವರೂಪವಾಗಿದೆ.

ಪ್ರ:—೩೮. ಈ ಐದು ವಿಧ ಭ್ರಾಂತಿಗಳು ನಿವೃತ್ತಿಯಾಗುವ ದೃಷ್ಟಾಂತಗಳಾವುವು ?

ಉ:—೧. ಬಿಂಬ ಪ್ರತಿಬಿಂಬ ೨. ಸ್ಪಟಿಕ ಲೋಹಿತ ೩. ಘಟಾಕಾಶ ೪ ರಜ್ಜು ಸರ್ದ ೫. ಕಟಕ ಕುಂಡಲ ಅಥವಾ ಬಂಗಾರ ಮತ್ತು ಆಭರಣಗಳ ದೃಷ್ಟಾಂತವೆಂದು ಐದು ವಿಧ.

ಪ್ರ:—೩೯. ಯಾವ ಯಾವ ದೃಷ್ಟಾಂತಗಳಿಂದ ಯಾವ ಯಾವ ಭ್ರಾಂತಿಯು ನಿವೃತ್ತಿಯಾಗುತ್ತದೆ ?

ಉ:—೧. ಶ್ಲೋಕ: “ಬಿಂಬ ಪ್ರತಿ ಬಿಂಬ ದರ್ಮನೇನ ಬೇಧ

ಭ್ರಾಂತಿ ನಿವೃತ್ತಿ”

ಅರ್ಥ:—ಬಿಂಬ ಪ್ರತಿ ಬಿಂಬದ ದೃಷ್ಟಾಂತದಿಂದ ಬೇಧ ಭ್ರಾಂತಿಯು ನಿವೃತ್ತಿಯಾಗುತ್ತದೆ.

ಶ್ಲೋ: ೨. “ಸ್ವಟಿಕಲೋಹಿತ ದರ್ಮನೇನ ಕರ್ತೃತ್ವ ಭೋಕ್ತೃ ಭ್ರಾಂತಿ ನಿವೃತ್ತಃ”

ಅರ್ಥ:—ಸ್ವಟಿಕ ಮತ್ತು ಕೆಂಪು ಬಣ್ಣದ ದರ್ಮದಿಂದ ಕರ್ತೃತ್ವ ಭೋಕ್ತೃತ್ವ ಭ್ರಾಂತಿಯು ನಿವೃತ್ತಿಯಾಗುತ್ತದೆ.

ಶ್ಲೋ: ೩. “ಘಟಾಕಾಶದರ್ಮನೇನ ಸಂಗಭ್ರಾಂತಿ ನಿವೃತ್ತಃ”

ಅರ್ಥ:—ಘಟಾಕಾಶದ ದೃಷ್ಟಾಂತದಿಂದ ಸಂಗ ಭ್ರಾಂತಿಯು ನಿವೃತ್ತಿಯಾಗುತ್ತದೆ.

ಶ್ಲೋ: ೪. ರಜ್ಜು ಸರ್ದದರ್ಶನೇನ ವಿಚಾರ ಭ್ರಾಂತಿ ನಿವೃತ್ತಃ”

ಅರ್ಥ:—ರಜ್ಜು ಸರ್ದದ ದೃಷ್ಟಾಂತದಿಂದ ವಿಚಾರ ಭ್ರಾಂತಿಯು ನಿವೃತ್ತಿಯಾಗುತ್ತದೆ.

ಶ್ಲೋ: ೫. ಕಟಿಕ ಕುಂಡಲ ದರ್ಶನೇನ ಪ್ರಪಂಚ ಸತ್ಯತ್ವ ಭ್ರಾಂತಿ ನಿವೃತ್ತಃ”

ಅರ್ಥ:—ಕಟಿಕ, ಕುಂಡಲ ದೃಷ್ಟಾಂತದಿಂದ ಪ್ರಪಂಚ ಸತ್ಯತ್ವ ಭ್ರಾಂತಿಯು ನಿವೃತ್ತಿಯಾಗುತ್ತದೆ.

ಈ ರೀತಿ ಐದು ವಿಧವಾದ ದೃಷ್ಟಾಂತಗಳಿಂದ ಐದು ವಿಧ ಭ್ರಾಂತಿಗಳು ನಿವೃತ್ತಿಯಾಗುತ್ತವೆ.

ಪ್ರ:—೪೦. ಬೇಧ ಭ್ರಾಂತಿ ನಿವೃತ್ತಿಯಲ್ಲಿ ಬಿಂಬ ಪ್ರತಿಬಿಂಬ ದೃಷ್ಟಾಂತದ ವಿವರಣೆಯೇನು ?

ಉ:—ವ್ಯಾಸ ರಚಿತವಾದ ಬ್ರಹ್ಮ ಸೂತ್ರಕ್ಕೆ ಶ್ರೀ ಶಂಕರ ಭಗವತ್ಪಾದಾಚಾರ್ಯರು ಶಾರೀರಿಕ ಮೀಮಾಂಸವೆಂಬ ಬಾಷ್ಯವನ್ನು ಬರೆದಿರುತ್ತಾರೆ. ಆ ಬಾಷ್ಯಕ್ಕೆ ಪದ್ಮ ಪಾದಾಚಾರ್ಯರು “ಪಂಚಪಾದಿಕ”ವೆಂಬ ವ್ಯಾಖ್ಯಾನವನ್ನು ಬರೆದಿರುತ್ತಾರೆ. ಆ ವಾಖ್ಯಾನಕ್ಕೆ ಸರ್ವಜ್ಞಾತ್ಮ ಮುನಿಗಳು” ಸಂಕ್ಷೇಪಶಾರೀರಕ ಎಂಬ ವಿವರಣ ಗ್ರಂಥವನ್ನು ಬರೆದಿರುತ್ತಾರೆ. ಆ ವಿವರಣ ಗ್ರಂಥದಲ್ಲಿ “ಬಿಂಬ ಪ್ರತಿ ಬಿಂಬ ದೃಷ್ಟಾಂತವು ವಿವರಿಸಲ್ಪಟ್ಟಿದೆ.

ಹೇಗೆಂದರೆ;— ಮುಖವನ್ನು ನೋಡಿಕೊಳ್ಳಬೇಕೆಂಬ ಅಂತಃಕರಣದ ವೃತ್ತಿಯು ನೇತ್ರೇಂದ್ರಿಯದ ಮೂಲಕ ಕನ್ನಡಿಯವರೆಗೂ ಹೋಗಿ ಕನ್ನಡಿ

ಯಲ್ಲಿ ಪ್ರತಿಬಿಂಬವನ್ನು ನೋಡುತ್ತದೆ. ಆ ಪ್ರತಿಬಿಂಬವು ಸತ್ಯವೇ? ಮಿಥ್ಯವೇ? ಅಂದರೆ ಮೇಲೆ ಮೇಲೆನೋಡಿದರೆ ಪ್ರತಿಬಿಂಬವು ಮಿಥ್ಯೆಯೆಂದು ತೋರುತ್ತದೆ. ವಾಸ್ತವವಾಗಿ ಹಾಗಿಲ್ಲ. ಏಕೆಂದರೆ-ಅಂತಃಕರಣದ ವೃತ್ತಿಯು, ನೇತ್ರೇಂದ್ರಿಯದ ಮೂಲಕ ಕನ್ನಡಿಯವರೆಗೂ ಹೋಗಿ ಕನ್ನಡಿಯನ್ನು ತಾಕಿ ಮುಂದಕ್ಕೆ ಹೋಗಲಾರದೆ ಹೋಯಿತು. ಏಕೆಂದರೆ-ಕನ್ನಡಿಯು ಹಿಂದೆ ಪಾದರಸವನ್ನು ಸವರಿರುವುದರಿಂದ ಅದು ಅಲ್ಲಿಂದ ಹಿಂದಿರುಗಿದಾಗ ಬಿಂಬವೇ ಕಂಡು ಬಂತು. ಪರಂತು ಆ ಪ್ರತಿಬಿಂಬವು ಮಿಥ್ಯೆಯಲ್ಲ ಸತ್ಯವೇ ಆಗಿದೆ.

ಪ್ರ:-೪೦. ಪ್ರತಿಬಿಂಬದ ಧರ್ಮಗಳೇನು ?

ಉ:-೧. ಬಿಂಬಕ್ಕಿಂತ ಪ್ರತಿಬಿಂಬವು ಬೇರೆಯಾಗಿರುವುದು.

೨. ಕನ್ನಡಿಯಲ್ಲಿ ಇದ್ದಂತೆ ತೋರುವುದು.

೩. ಬಿಂಬಕ್ಕಿಂತ ಪ್ರತಿಬಿಂಬವು ವಿಪರೀತವಾಗಿ ತೋರುವುದು.

ಈ ಮೂರರ ಪ್ರತೀತಿ ಭ್ರಾಂತಿಯಿಂದ ತೋರುತ್ತವೆ.

ಪ್ರ:-೪೧. ಇದರಿಂದಾದ ನಿರ್ಣಯವೇನು ?

ಉ:-ದೃಷ್ಟಾಂತದಲ್ಲಿ ಕನ್ನಡಿಯೆಂಬ ಉಪಾಧಿಯಿರುವುದರಿಂದ ಬಿಂಬ ಮತ್ತು ಪ್ರತಿಬಿಂಬಗಳು ಭಿನ್ನವಾಗಿ ಕಂಡು ಬರುತ್ತವೆ. ವಿಚಾರಾನಂತರ ಕನ್ನಡಿಯೆಂಬ ಉಪಾಧಿಯನ್ನು ನಿರಸನಮಾಡಿದ ಮೇಲೆ ಬಿಂಬ ಮತ್ತು ಪ್ರತಿಬಿಂಬವು ಅರ್ಬೇಧವಾಗಿದೆಯೆಂದು ತಿಳಿದು ಬರುವುದೇ ಇದರಿಂದಾಗುವ ನಿರ್ಣಯ.

ಪ್ರ:-೪೨. ದ್ರಾಷ್ಟಾಂತದ ವಿನರಣೆ ಏನು ?

ಉ:-ಬ್ರಹ್ಮವೇ-ಬಿಂಬ. ಮಾಯೆ ಅಥವಾ ಅವಿದ್ಯೆಯೇ-ಕನ್ನಡಿ, ಜೀವನೇ-ಪ್ರತಿಬಿಂಬ.

ಇದರಂತೆ-ಶುದ್ಧ ಬ್ರಹ್ಮವೇ ಬಿಂಬವಾಗಿದೆ. ಅದು ಮಾಯೆಯೆಂಬ ಕನ್ನಡಿಯಲ್ಲಿ ಜೀವನೆಂಬ ಪ್ರತಿಬಿಂಬವು ತೋರುತ್ತದೆ. ಈ ಪ್ರತಿಬಿಂಬ ರೂಪವಾದ ಜೀವನು ಸತ್ಯವೇ? ಮಿಥ್ಯವೇ? ಎಂದು ವಿಚಾರ ಮಾಡೋಣದರಿಂದ ಸತ್ಯನಾಗಿಯೇ ಇದ್ದಾನೆ. ಮಾಯೋಪಾಧಿ ದೃಷ್ಟಿಯಿಂದ ಮಿಥ್ಯವಾಗಿ ತೋರುತ್ತಾನೆ. ಅಷ್ಟೆ.

ಪ್ರ:—೪೪. ಪ್ರತಿಬಿಂಬ ರೂಪನಾದ ಜೀವನು ಬಿಂಬ ರೂಪ ನಾಗಿರುವ ಈಶ್ವರನೊಂದಿಗೆ ಇರುವ ಸ್ವರೂಪ ವೇನು ?

ಉ:-ಪ್ರತಿಬಿಂಬ ರೂಪನಾದ ಜೀವನು ಮೊದಲು ಬ್ರಹ್ಮನೇ ಆಗಿದ್ದರೂ ಉಪಾಧಿ ಬೇಧದಿಂದ ಜೀವನಾಗಿ ತೋರುತ್ತಾನೆ. ವಿಚಾರಾನಂತರ ಜೀವ ಬ್ರಹ್ಮರ ಏಕತ್ವವು ಸಿದ್ಧಿಸುತ್ತದೆ.

ಪ್ರ:—೪೫. ಬಿಂಬ ಪ್ರತಿಬಿಂಬ ನ್ಯಾಯದಲ್ಲಿ ಭ್ರಾಂತಿಸಿದ್ಧ ಪದಾರ್ಥಗಳೆಷ್ಟು ?

ಉ:-ಮೂರು ೧. ಜೀವನು ಬ್ರಹ್ಮಕ್ಕಿಂತ ಬೇರೆಯಾಗಿರುವುದು.

೨ ಕೆಂಬಿಷ್ಟ ತ್ವಾದಿ ಗುಣಗಳುಳ್ಳವನಾಗಿರುವುದು.

೩. ಜನನ ಮರಣಾದಿ ಧರ್ಮಗಳು.

ಈ ಮೂರರ ಪ್ರತೀತಿಯು ಭ್ರಾಂತಿಯಿಂದ ತೋರುತ್ತದೆ.

ಪ್ರ:—೪೬. ಈ ದೃಷ್ಟಾಂತದಿಂದ ಭೇದಭ್ರಾಂತಿ ಹೇಗೆ ನಿವೃತ್ತಿಯಾಗುತ್ತದೆ ?

ಉ:-ದೃಷ್ಟಾಂತ ರೂಪ ಕನ್ನಡಿಯನ್ನು ತೆಗೆದರೆ ಪ್ರತಿಬಿಂಬವು ತೋರದೆ ಕೇವಲ ಬಿಂಬವೇ ತೋರುವಂತೆ—ಉಪಾಧಿಯಾದ ಅವಿದ್ಯೆಯನ್ನು ಮಿಥ್ಯತ್ವ ನಿಶ್ಚಯರೂಪ ಬಾಧಪಡಿಸಿದ ಮೇಲೆ ಜೀವನು ಬ್ರಹ್ಮಕ್ಕಿಂತಲೂ ಅಭಿನ್ನ ನಾಗಿರು ತ್ತಾನೆ.

“ಜೀವೋಬ್ರಹ್ಮೈವನಾಪರಃ” ಜೀವನು ಬ್ರಹ್ಮಕ್ಕಿಂತಲೂ ಬೇರಲ್ಲ ವೆಂದು ಈ ದರ್ಶನದಿಂದ ತಿಳಿದು ಬರುತ್ತದೆ. ಈ ರೀತಿ ಬಿಂಬ ಪ್ರತಿ ಬಿಂಬಗಳ ದೃಷ್ಟಾಂತದಿಂದ ಬೇಧ ಭ್ರಾಂತಿಯು ನಿವೃತ್ತಿಯಾಗುತ್ತದೆ

ಪ್ರ:—೪೭. ಸ್ಪಟಿಕ ಲೋಹಿತ ದೃಷ್ಟಾಂತದಿಂದ ಕರ್ತೃತ್ವ ಭೋಕ್ತೃತ್ವ ಭ್ರಾಂತಿಯು ಹೇಗೆ ನಿವೃತ್ತಿಯಾಗು ತ್ತದೆ ?

ಉ:-ಸ್ಪಟಿಕ ಶಿಲೆಯ ಪಕ್ಕದಲ್ಲಿರುವ ಕೆಂಪು ಹೂವಿನ ಸಂಯೋಗದಿಂದ ಸ್ಪಟಿಕ ಶಿಲೆಯು ಕೆಂಪಾಗಿ ತೋರುತ್ತದೆ. ವಾಸ್ತವವಾಗಿ ಸ್ಪಟಿಕ ಶಿಲೆಯಲ್ಲಿ ಕೆಂಪು ಇಲ್ಲವೇ ಇಲ್ಲ. ಆ ಹೂವನ್ನು ಸ್ಪಟಿಕ ಶಿಲೆಯಿಂದ ಬೇರ್ಪಡಿಸಿದಾಗ

ಸ್ವಟಿಕ ಶಿಲೆಯಲ್ಲಿ ಕೆಂಪು ತೋರುವುದೇ ಇಲ್ಲ. ಈ ಕೆಂಪು ಬಣ್ಣವು ಹೂವಿನ ದೇವನಾ ಸ್ವಟಿಕ ಶಿಲೆಯದ್ದಲ್ಲ. ಪರಂತು ಭ್ರಾಂತಿಯಿಂದ ಸ್ವಟಿಕ ಶಿಲೆಯಲ್ಲಿ ಕೆಂಪನ್ನು ಕಾಣುತ್ತೇವೆ. ವಾಸ್ತವ್ಯವಾಗಿ ಸ್ವಟಿಕ ಶಿಲೆಯಲ್ಲಿ ಕೆಂಪು ಇಲ್ಲವೇ ಇಲ್ಲ.

ದ್ರಾಷ್ಟಾಂತ:-

ಈ ರೀತಿ ಕರ್ತೃತ್ವ ಭೋಕ್ತೃತ್ವವು ಭ್ರಾಂತಿ ಜನ್ಯವಾದದ್ದೇ ಎನಿಸಹಜವಲ್ಲ. ಹೇಗೆಂದರೆ-ಅಂತಃಕರಣ ಧರ್ಮಗಳಾದ ಕರ್ತೃತ್ವ, ಭೋಕ್ತೃತ್ವಗಳು. ತಾದಾತ್ಮ್ಯ ಆಧ್ಯಾಸದಿಂದ ಭ್ರಾಂತಿಯುಂಟಾಗಿ, ಆತ್ಮನಲ್ಲಿ ತೋರುತ್ತವೆ. ನಿಚಾರ ಮಾಡಿದರೆ ಕರ್ತೃತ್ವ ಭೋಕ್ತೃತ್ವಗಳು ಆತ್ಮನಲ್ಲಿ ಇಲ್ಲವೇ ಇಲ್ಲ. ಇದ್ದಿದ್ದರೆ ಸುಪ್ತಿಯಲ್ಲಿ ತೋರಬೇಕಿತ್ತು. ಹಾಗಿಲ್ಲವಾದ್ದರಿಂದ ಈ ಕರ್ತೃತ್ವ ಭೋಕ್ತೃತ್ವಾದಿಗಳು ಅಂತಃಕರಣದ ಧರ್ಮವೇ ಆಗಿದೆ.

ಈ ರೀತಿ ಸ್ವಟಿಕದಲ್ಲಿ ಕೆಂಪು ಹೂವಿನ ಪ್ರತಿಷ್ಠೆಯ ದ್ರಾಷ್ಟಾಂತದಿಂದ ಕರ್ತೃತ್ವ ಭೋಕ್ತೃತ್ವ ಭ್ರಾಂತಿ ನಿವೃತ್ತಿಯಾಗುತ್ತದೆ.

ಪ್ರ:-೪೮. ಘಟಾಕಾಶ ದೃಷ್ಟಾಂತದಿಂದ ಸಂಗ ಭ್ರಾಂತಿಯಿರುವ ಹೇಗೆ ನಿವೃತ್ತಿಯಾಗುತ್ತದೆ ?

ಉ:-ಘಟದ ಉಪಾಧಿವುಳ್ಳ ಆಕಾಶವು ಘಟಾಕಾಶವೆನಿಸುತ್ತದೆ. ಘಟದ ಉತ್ಪತ್ತಿ ನಾಶ ಮತ್ತು ಗಮನಾಗಮನಾದಿ ಕ್ರಿಯೆಗಳು ಆಕಾಶವನ್ನು ಸ್ಪರ್ಶ ಮಾಡಲಾರವು. ಆಕಾಶವು ಅಸಂಗವಾಗಿದೆ. ಘಟದೊಡನೆ ತೋರುವ ಆಕಾಶದ ಸಂಬಂಧವು ಭ್ರಾಂತಿಯೆನಿಸುತ್ತದೆ.

ಪ್ರ:-೪೯. ದ್ರಾಷ್ಟಾಂತ :-

ಅದರಂತೆ ಸಂಗವು ಆತ್ಮನಲ್ಲಿ ಭ್ರಾಂತಿ ಸಿದ್ಧವಾದದ್ದೇ ಎನಿಸಹಜವಲ್ಲ. ಹೇಗೆಂದರೆ ಶರೀರಾದಿ ಅಂತಃಕರಣ ಉಪಾಧಿ ದೆಸೆಯಿಂದ ಆತ್ಮನು ಜೀವನಿನಿಸಲುತ್ತಾನು. ಆತ್ಮನು ಸಂಘಾತದೊಡನೆ ತೋರಿದರು ಸಂಘಾತ ಧರ್ಮಗಳಾದ ಜನನ .ಮರಣಾದಿಗಳು ಆತ್ಮನನ್ನು ಸ್ಪರ್ಶ ಮಾಡಲಾರವು ಯಾಕೆಂದರೆ-ಸಂಘಾತವೆಲ್ಲವೂ ದೃಶ್ಯವೆನಿಸಲ್ಪಡುತ್ತದೆ. ಆತ್ಮನು ದ್ರಷ್ಟನು. ಆತ್ಮನು ದ್ರಷ್ಟನಾದ್ದರಿಂದ ಇವೆಲ್ಲಕ್ಕೂ ಬೇರೆಯಾಗಿ ಅಸಂಗನಾಗಿದ್ದಾನೆ. ಆತ್ಮನು ಯಾವಾಗ ಸಂಘ ರೂಪವಲ್ಲವೋ ಆಗ ಆತ್ಮನಲ್ಲಿ ಅಹಂತಾ ರೂಪ

ಸಂಬಂಧವೂ ಸಂಭವಿಸಲಾರದು. ಈ ಸಂಘಾತವು ಪಂಚ ಭೂತಗಳಿಗೆ ಸೇರಿವ್ವರಿಂದ ಮಮತ್ವ ರೂಪ ಸಂಬಂಧವೂ ಸಂಭವಿಸಲಾರದು. ಪರಂತು ಅತ್ಮನು ಸಂಘಾತಕ್ಕಿಂತಲೂ ಭಿನ್ನನಾಗಿರುವುದರಿಂದ ಸಂಘಾತ ಸಂಬಂಧವಾದ ಪ್ರೀತಿ, ಪುತ್ರ ಗೃಹಾದಿಗಳಲ್ಲಿ ಮಮತಾ ರೂಪವೂ ಸಂಭವಿಸಲಾರದು.

ಈ ಕಾರಣದಿಂದ ಅತ್ಮನು ಸಂಘಾತದ ಕೂಡ ಅಹಂ, ಮಮತಾ ರೂಪ ಸಂಬಂಧವು ಭ್ರಾಂತಿಯಾಗಿರುವುದು. ಮತ್ತು ಅತ್ಮನಲ್ಲಿ ಸಜಾತೀಯ, ವಿಜಾತೀಯ, ಸ್ವಗತ ಸಂಬಂಧವೂ ಇಲ್ಲ.

೧. ಸಜಾತೀಯವೆಂದರೆ—ಅತ್ಮನಂತೆ ಮತ್ತೊಂದು ಅತ್ಮನಿಲ್ಲದಿರುವುದು.

೨. ವಿಜಾತೀಯವೆಂದರೆ—ಅತ್ಮನಿಗಿಂತ ಅನ್ಯ ವಸ್ತುಗಳೆಲ್ಲವೂ ಮಿಥ್ಯ ಮನುಷ್ಯ—ಕಲ್ಪು.

೩. ಸ್ವಗತ ಬೇಧವೆಂದರೆ—ಅತ್ಮನು ನಿರಾಕಾರ ನಿರವಯವ—ಉದಾ-ಮರದಲ್ಲಿ-ಕೊಂಬೆ, ಎಲೆ-ಮುಂತಾಗಿ ಬೇಧವಿದ್ದಂತೆ—ಆದ್ದರಿಂದ ಅತ್ಮನಲ್ಲಿ ಸ್ವಗತ ಸಂಬಂಧವೂ ಇಲ್ಲದ್ದರಿಂದ ಅಸಂಗನಾಗಿದ್ದಾನೆ.

ಈ ರೀತಿ ಘಟಾಶಯದ ದೃಷ್ಟಾಂತದಿಂದ ಸಂಗ ಭ್ರಾಂತಿಯು ನಿವೃತ್ತಿಯಾಗುತ್ತದೆ.

ಪ್ರ;—೫೦. ರಜ್ಜು ಸರ್ದೃಢ್ಯಷ್ಟಾಂತದಿಂದ ವಿಚಾರ ಭ್ರಾಂತಿಯು ಹೇಗೆ ನಾಶವಾಗುತ್ತದೆ ?

ಉ:-ವಿಚಾರವೆಂದರೆ—ಪರಿಣಾಮ.

ನಸುಗತ್ತಲೆಯಲ್ಲಿ ಒಬ್ಬ ಮನುಷ್ಯನು ಪ್ರಯಾಣ ಮಾಡುತ್ತಿರುವಾಗ ರಜ್ಜುವನ್ನು ನೋಡುವುದಕ್ಕಾಗಿ ಅಂತಃಕರದ ವೃತ್ತಿಯು ನೇತ್ರೇಂದ್ರಿಯದ ಮೂಲಕ ರಜ್ಜುವಿಗೆ ಹೋಗಿ ಅವರಣವನ್ನು ಭಂಗಮಾಡಲಾರದೆ ಹೋಯಿತು ಎಕೆಂದರೆ ರಜ್ಜು ಉಪಹಿತ ಜೀತನದ ಆಶ್ರಯದಲ್ಲಿರುವ ತೂಲಾ ವಿದ್ಯೆಯಿಂದಲೂ ನಸುಗತ್ತಲ ದೋಷದಿಂದಲೂ ರಜ್ಜುವನ್ನು ರಜ್ಜುವೆಂದು ತಿಳಿಯದ ಭ್ರಾಂತಿಯಿಂದ—ಈ ತೂಲಾ ವಿದ್ಯೆಯು ಕ್ಷೋಭೆಗೊಂಡು (ಕಾರ್ಯೋನ್ಮುಖವಾಗಿ) ಸರ್ಪ ರೂಪವಿಚಾರವಾಗಿ ಪರಿಣಮಿಸಿತು.

ಈ ಸರ್ಪವು ತೂಲಾ ವಿದ್ಯೆಯ ಪರಿಣಾಮ ಚೇತನದ ವಿವರ್ತವಾಗಿದೆ. ಅರ್ಥಾತ್ ರಜ್ಜು ಉಪಹಿತ ಚೇತನದ ವಿವರ್ತವಾಗಿದೆ. ಪರಿಣಾಮವಲ್ಲ (ವಿಕಾರವಲ್ಲ)

ಪ್ರ:—೫೧. ದ್ರಾಷ್ಟಾಂತ:—

ಬ್ರಹ್ಮವನ್ನು ನೋಡಬೇಕೆಂಬ ಅಂತಃಕರಣ ವೃತ್ತಿಯು ಹೊರಟಾಗ ಬ್ರಹ್ಮದ ಆಶ್ರಯದಲ್ಲಿರುವ ಮೂಲಾ ವಿದ್ಯೆಯನ್ನು ಭಂಗ ಮಾಡಲಾರದೆ ಹೋಯಿತು. ಆಗ ಬ್ರಹ್ಮದ ಆಶ್ರಯದಲ್ಲಿರುವ ಮೂಲಾ ವಿದ್ಯೆಯು ಕ್ಷೋಭ ಹೊಂದಿ ಜೀವ ಜಗತ್ತಾಗಿ ಪರಿಣಮಿಸಿತು.

ಈ ಜೀವ, ಜಗತ್ತು ಇವು ಮೂಲಾವಿದ್ಯೆಯ ಪರಿಣಾಮ ಬ್ರಹ್ಮ ಚೇತನದ ವಿವರ್ತವಾಗಿವೆ. ಪರಿಣಾಮವಲ್ಲ.

ಈ ರೀತಿ ರಜ್ಜು ಸರ್ದೃಷ್ಟಾಂತದಿಂದ ವಿಕಾರ ಭ್ರಾಂತಿಯು ನಿವೃತ್ತಿಯಾಗುತ್ತದೆ.

ಪ್ರ:—೫೨. ತೂಲಾ ವಿದ್ಯೆಯೆಂದರೇನು ?

ಉ:—ಘಟಪಟಾದಿನಾಮ ರೂಪ ವಿಷಯಾವಚ್ಛಿನ್ನ ಚೇತನವನ್ನು ಆವರಿಸಿರುವ ಅವಿದ್ಯೆಯು ತೂಲಾವಿದ್ಯೆಯೆನಿಸುತ್ತದೆ.

ಅವಚ್ಛಿನ್ನವೆಂದರೆ—ಅವಕಾಶ ಕೊಟ್ಟಿರುವುದು.

ಪ್ರ:—೫೩. ಮೂಲಾ ವಿದ್ಯೆಯೆಂದರೇನು ?

ಉ:—ಆತ್ಮವನ್ನು ಆವರಿಸಿರುವುದು ಅಥವಾ ಮುಚ್ಚಿರುವುದು ಮೂಲಾ ವಿದ್ಯೆಯೆನಿಸುತ್ತದೆ.

ಪ್ರ:—೫೪. ಕ್ಷೋಭವೆಂದರೇನು ?

ಉ:—ಕಾರಣವು ಕಾರ್ಯೋನ್ಮುಖವಾಗುವ ಸ್ಥಿತಿ.

(ಕಾರಣ ತೂಲಾವಿದ್ಯೆ ಕಾರ್ಯಸರ್ಪ)

ಪ್ರ:—೫೫. ಪರಿಣಾಮವೆಂದರೇನು ?

ಉ:—೧. ಮೊದಲಿನ ರೂಪವು ಹೋಗಿ ಮತ್ತೊಂದು ರೂಪವಾಗಿ ಪರಿಣಮಿಸುವಿಕೆ. ಅಥವಾ ಕಾರಣವು ಕಾರ್ಯವಾದ ಮೇಲೆ ಮತ್ತೆ ಕಾರಣವಾಗದಿರುವುದು.

೨. ಸಮಸತ್ತವುಳ್ಳ ಎರಡು ಪದಾರ್ಥಗಳು ಅನ್ಯಥಾ ರೂಪವಾಗುವಿಕೆ

ಹೇಗೆಂದರೆ—ಹಾಲು, ಮೊಸರು ವ್ಯವಹಾರಿಕ ಸತ್ತಾ. ಅನ್ಯಥಾ ಅಂದರೆ ಹಾಲು ಮೊಸರಾಗುವಿಕೆ. ಹಾಲು ಸಿಹಿಯಾಗಿದೆ ಅನ್ಯಥಾ ರೂಪ ಮೊಸರು ಹುಳಿಯಾಗಿದೆ.

ಕಾರ್ಯವಾದ ಮೊಸರು ಕಾರಣವಾದ ಹಾಲಾಗದಿರುವಿಕೆಗೆ ಪರಿಣಾಮವೆ ನಿಸಲ್ಪಡುತ್ತದೆ.

ಉದಾ:—೧. ಹೊಕ್ಕೆಟ್ಟು ಕಾಯಾದಂತೆ.

೨. ಅಕ್ಕಿಕೆಟ್ಟು ಅನ್ನವಾದಂತೆ.

ಪ್ರ:—೫೬. ಅಧಿಷ್ಠಾನ ಎಂದರೇನು ?

ಉ:—ಅಧಿ + ತಿಷ್ಠತಿ = ಅಧಿಷ್ಠಾನ ಅಂದರೆ ಅಧಿಕರಿಸಿರುವುದು ಅಧಿಷ್ಠಾನ.

ಅರ್ಥಾತ್ ಕಾರಣವು ಬದಲಾಯಿಸದೆ ಕಾರ್ಯರೂಪವಾಗಿ ತೋರುವಿಕೆ.

ಉದಾ:—೧. ರಜ್ಜು ಕೆಟ್ಟೆಲ್ಲ ಸರ್ಪವಾಗುವುದು ಬಿಟ್ಟೆಲ್ಲ.

೨. ಮಣ್ಣು ಕೆಟ್ಟೆಲ್ಲ ಗಡಿಗೆ ಆಗುವುದು ಬಿಟ್ಟೆಲ್ಲ.

ಪ್ರ:—೫೭. ಅಧಿ ಎಂಬ ಉಪ ಸರ್ಗಕ್ಕೆ ಲಕ್ಷಣಗಳೇನು ?

ಉ:—ಅಧಿ ಎಂಬ ಉಪಸರ್ಗಕ್ಕೆ ನಾಲ್ಕು ಅರ್ಥಗಳು.

೧. ಪೂರ್ವ, ೨. ಉಪರಿ, (ನಂತರ) ೩. ಅಧಿಕೃತ, ೪. ಅತಿಶಯ.

೧. ಪೂರ್ವವೆಂದರೆ—ಘಟ್ಟಕ್ಕಿಂತ ಮೊದಲನುಮಣ್ಣೆ.

೨. ಉಪರಿಯೆಂದರೆ—ವಿಚಾರದಿಂದ ಘಟವಲ್ಲ ಆಗಲೂ ಮಣ್ಣೆ ಎಂದು ತಿಳಿಯುವಿಕೆ.

೩. ಅಧಿಕೃತವೆಂದರೆ—ಗಡಿಗೆ ಮಿಥ್ಯ ಮಣ್ಣು ಸತ್ಯ.

೪. ಅತಿಶಯವೆಂದರೆ—ಗಡಿಗೆಗಿಂತಲೂ ಮಣ್ಣು ಶ್ರೇಷ್ಠವಾದದ್ದು. ಇದರಂತೆ—ಬ್ರಹ್ಮ-ಜಗತ್ತು.

ಪ್ರ:—೫೮. ಅಧಿಷ್ಠಾನ ಎಷ್ಟು ವಿಧ ?

ಉ:—೧. ಜಡ. ೨. ಚೇತನವೆಂದು ಎರಡು ವಿಧ.

೧. ಕಲ್ಪಿತ ಸರ್ವಕ್ಕೆ ರಜ್ಜು ಅಧಿಷ್ಠಾನ.

೨. ನಾಮ ರೂಪ ಜಿಗತ್ತಿಗೆ ಬ್ರಹ್ಮ ಅಧಿಷ್ಠಾನ.

ಪ್ರ:—೫೯. ವಿವರ್ತವೆಂದರೇನು ? ಉದಾಹರಣೆ ಏನು ?

ಉ:—ಅಧಿಷ್ಠಾನವು ಬದಲಾಯಿಸದೆ ಮತ್ತೊಂದು ರೂಪಾಗಿ ಪರಿಣಮಿಸುವುದು. ಉದಾ:—(ರಜ್ಜು ಸ್ವ) ರಜ್ಜುವೇ ಸರ್ಪವಾಗಿ ತೋರಿದರೂ ಸರ್ಪಕ್ಕೆ ಅಧಿಷ್ಠಾನವಾದ ರಜ್ಜುವು ಯಾವ ವಿಚಾರ ಹೊಂದದೆ ರಜ್ಜುವಾಗಿಯೆ ಉಳಿದಿದೆ.

ಇದರಂತೆ—ಶುದ್ಧ ಪರಬ್ರಹ್ಮದಲ್ಲಿ ಜಗದ್ರೂಪವಾಗಿರುವಂತೆ ತೋರಿದರೂ ಜಗತ್ತಿಗೆ ಅಧಿಷ್ಠಾನವಾದ ಬ್ರಹ್ಮವು ಯಾವ ವಿಚಾರ ಹೊಂದದೆ ಶುದ್ಧ ಬ್ರಹ್ಮವಾಗಿಯೆ ಉಳಿದಿದೆ. ಇದುವೇ ವಿವರ್ತನೆನಿಸುತ್ತದೆ.

ಬ್ರಹ್ಮವು ಪರಿಣಾಮವಾಗಿದ್ದರೆ ಮತ್ತೆ ಬ್ರಹ್ಮವು ಬ್ರಹ್ಮವಾಗ ಬಾರದಿತ್ತು ಹಾಗಿಲ್ಲವಾದ ಕಾರಣ ಈ ಜಗತ್ತು ಬ್ರಹ್ಮ ಜೀತನದ ವಿವರ್ತವಾಗಿದೆ.

ಪು:—೬೦. ಕನಕ ಕುಂಡಲ ದರ್ಶನದಿಂದ ಜಗತ್ಸತ್ಯತ್ವ ಭ್ರಾಂತಿಯು ಹೇಗೆ ನಿವೃತ್ತಿಯಾಗುತ್ತದೆ ?

ಉ:— ಕಾರಣವಾದ ಬಂಗಾರ ಅದರ ಕಾರ್ಯವಾದ ವಡವೆಗಳು ಬೇರೆ ಎಂದು ಕೆಲವರು ಹೇಳಿದರೂ ಅದನ್ನು ನೇದಾಂತಿಗಳು ಒಪ್ಪುವುದಿಲ್ಲ. ಕಾರ್ಯವಾದ ಒಡವೆಗಳು ವಿಚಾರ ಮಾಡಿದರೆ ಇಲ್ಲವೇ ಇಲ್ಲ. ಹಾಗಿದ್ದ ಸ್ವಪ್ನದಲ್ಲಿ ಬಂಗಾರ ಬೇರೆ. ವಡವೆಗಳು ಬೇರೆ ಎಂದು ಬೇರ್ಪಡಿಸಲಾಗುವುದೇ ? ಹಾಗಾಗದ ಕಾರಣ ಕಾರ್ಯವಾದ ಒಡವೆಗಳು ಕಾರಣವಾದ ಬಂಗಾರಕ್ಕಿಂತ ಬೇರಲ್ಲ. ವಡವೆಗಳು ಕೇವಲ ಕಲ್ಪಿತ ಮಾತ್ರವಾಗಿವೆ.

ದ್ರಾಷ್ಟಾಂತ:—

ಇದರಂತೆ—ಬ್ರಹ್ಮದಲ್ಲಿ—ಜಗತ್ತು ಕಾರ್ಯ ಕಾರಣ ಭಾವ ಮೂಲಕ ಜಗತ್ತು ಕಲ್ಪಿತವಾಗಿದೆ ಸರಂತು ಮಿಥ್ಯವಾಗಿದೆ. ಆದರೆ ಈ ಕಲ್ಪಿತ ಜಗತ್ತು ಅಧಿಷ್ಠಾನಕ್ಕೆ ಭಿನ್ನವೆನಿಸಲಾರದು. “ನಾಚಾರಂಭಣೋ ವಿಚಾರೋ ನಾಮುಭೇಯಃ ಸ್ವಾತಿ ಕತ್ಯೇವ ಸತ್ಯಂ” ಎಂಬಂತೆ ವ್ಯಾವಹಾರಿಕ ದೃಷ್ಟಿಯಿಂದ ಸತ್ತಾ ಇದ್ದಂತೆ ತೋರುತ್ತದೆ, ಅಧಿಷ್ಠಾನಕ್ಕೆ ಭಿನ್ನವೆನಿಸಲಾರದ್ದರಿಂದ ಬ್ರಹ್ಮಕ್ಕೆ ಜಗತ್ತು ಭಿನ್ನ ಸತ್ತಾವುಂಟಾಗಲಾರದು,

ಈ ರೀತಿ ಕನಕ ಕುಂಡಲಗಳ ದೃಷ್ಟಾಂತದಿಂದ ಜಗತ್ಸತ್ಯತ್ವ ಭ್ರಾಂತಿಯು ನಿವೃತ್ತಿಯಾಗುತ್ತದೆ,

ಪ್ರ:—೬೧. ಬ್ರಹ್ಮಕ್ಕು ಜಗತ್ತಿಗು ಇರುವ ಬೇಧವು ಯಾವುದನ್ನು ಆಶ್ರಯಿಸಿಕೊಂಡಿದೆ ?

ಉ:—ಬ್ರಹ್ಮಕ್ಕು ಜಗತ್ತಿಗು ಕಾರ್ಯ ಕಾರಣ ಭಾವವನ್ನನುಸರಿಸಿ ಬ್ರಹ್ಮ ಮತ್ತು ಜಗತ್ತಿಗೆ ಬೇಧವು ತೋರುತ್ತದೆ, ಅಂದರೆ ಮಾಯಾ ಕಾರಣ ದಿಂದ ಜಗದ್ರೂಪವಾಗಿ ತೋರಿ ಬ್ರಹ್ಮ ಜಗತ್ತುಗಳಿಗೆ ಬೇಧವು ತೋರುತ್ತದೆ.

ಪ್ರಶ್ನೆ:—೬೨. ಕಲ್ಪಿತ ವಸ್ತುವಿನ ತಾತ್ಪರ್ಯವೇನು ?

ಉ:—ಕಲ್ಪಿತ ವಸ್ತುವಿಗೆ ಅಧಿಷ್ಠಾನವೇ ಸ್ವರೂಪ ಹೇಗೆಂದರೆ ಕಲ್ಪಿತ ಸರ್ವಕ್ಕೆ ರಜ್ಜುವೇ ಅಧಿಷ್ಠಾನವಾದಂತೆ ಕಲ್ಪಿತ ನಾಮರೂಪ ಜಗತ್ತಿಗೆ ಬ್ರಹ್ಮವೇ ಅಧಿಷ್ಠಾನವಾಗಿದೆ.

ಪ್ರ:—೬೩. ಇದರಿಂದಾಗುವ ನಿರ್ಣಯವೇನು ?

ಉ:—ಜಗತ್ತು ಇಲ್ಲವೇ ಇಲ್ಲವೆಂತಲೂ ಇದ್ದರೂ ತೋರಿಕೆ ಮಾತ್ರ ವೆಂತಲೂ, ಇದಕ್ಕಧಿಷ್ಠಾನ ಬ್ರಹ್ಮವೇ ಸತ್ಯವೆಂತಲೂ ನಿರ್ಣಯವಾಗುತ್ತದೆ.

ಶ್ರೀ ಶಂಕರ ಭಗವತ್ಪಾದರವರು—

“ಶ್ಲೋಕಾರ್ಥೇನ ಪ್ರವಕ್ಷ್ಯಾಮಿ ಯದುಕ್ತಂ ಗ್ರಂಥ ಕೋಟಿಭಿಃ | ಬ್ರಹ್ಮಸತ್ಯಂ ಜಗನ್ನಿತ್ಯ ಜೀವೋ ಬ್ರಹ್ಮೈವ ನಾಪರಃ” ಎಂದು ನಿರ್ಣಯವನ್ನು ಮಾಡಿದ್ದಾರೆ.

ಪ್ರ:—೬೪. ಭ್ರಾಂತಿ ಅಂದರೇನು ?

ಉ:—ಭ್ರಾಂತಿಯೆಂದರೆ ಅಧ್ಯಾಸವೆಂದರ್ಥ.

ಪ್ರ:—೬೫. ಅಧ್ಯಾಸವೆಂದರೇನು ?

ಉ:—ಅಧ್ಯಾಸವೆಂದರೆ ೧ ಭ್ರಾಂತಿವಸ್ತು, ೨ ಭ್ರಾಂತಿವಸ್ತುವಿನ ಜ್ಞಾನ. ಈ ಎರಡೂ ಸೇರಿ ಅಧ್ಯಾಸವೆನಿಸುತ್ತದೆ.

ಪ್ರ:—೬೬. ಅಧ್ಯಾಸಕ್ಕೆ ಎರಡನೆಯ ಅರ್ಥವೇನು ?

ಉ:—ಅಧಿಷ್ಠಾನಕ್ಕಿಂತ ವಿಷಮ ಸತ್ತೆಯುಳ್ಳದ್ದಾಗಿ ಅವಭಾಸವಾಗಿ ತೋರುವುದು.

ಪ್ರ:—೬೭. ದ್ರಾಷ್ಟಾಂತವೇನು

ಉ:—೧. ರಜ್ಜುಸರ್ಟ. ೨. ಸ್ಥಾಣು ಚೋರ ೩. ಶುಕ್ತಿರಜತ.

೧. ಬ್ರಹ್ಮ ಪಾರಮಾರ್ಥಿಕ ಸತ್ತಾ, ೨. ರಜ್ಜು ವ್ಯಾವಹಾರಿಕ ಸತ್ತಾ
೩. ಸರ್ವ ಪ್ರಾತಿಭಾಸಿಕ ಸತ್ತಾ. ವಿಷಮ ಸತ್ತಾ ಅಂದರೆ - ಅಧಿಷ್ಠಾನ ರಜ್ಜು
ವಿಗಿಂತ ಬೇರೆಯಾದ ಸರ್ವ. ವಿಷಮಸತ್ತಾ.

೧. ಬ್ರಹ್ಮವು ಪಾರಮಾರ್ಥಿಕ ಸತ್ತಾ.

೨. ಜಗತ್ತು ವ್ಯಾವಹಾರಿಕ ಸತ್ತಾ.

ಅನಭಾಸವೆಂದರೆ - ಇಲ್ಲದೆ ತೋರುವಿಕೆ (ಸರ್ವ).

ಪ್ರ :—೬೮. ಅಧ್ಯಾಸಕ್ಕೆ ಮೂರನೆಯ ಲಕ್ಷಣವೇನು ?

ಉ :—“ಅತಸ್ಮಿನ್ ತದ್ಭದ್ಧಿ” ತಾನಿಲ್ಲದ ಸ್ಥಾನದಲ್ಲಿ ತಾನು
ತೋರುವುದು.

ಉದಾ :—ನೋಟು ಮರದಲ್ಲಿ ಕಳ್ಳನಿಲ್ಲದಿದ್ದರೂ ಕಳ್ಳನಿದ್ದಂತೆ ತೋರು
ವುದು ಇದರಂತೆ ತಾನು ದೇಹವಲ್ಲದಿದ್ದರೂ ತಾನು ದೇಹವೆನ್ನುವುದು.

ಪ್ರ :—೬೯. ದೃಷ್ಟಾಂತವೇನು ?

ಉ :—“ರಜ್ಜು ಸರ್ಪ” — ರಜ್ಜು ವಿನಲ್ಲಿ ಸರ್ಪವಿಲ್ಲದಿದ್ದರೂ ಅಧಿಕರಣ
ದಲ್ಲಿ ತೋರುವುದು.

ಪ್ರ :—೭೦. ಅಧಿಕರಣವೆಂದರೇನು ?

ಉ :—ತಪ್ಪು ತಿಳಿವಳಿಕೆಗೆ ಯಾವುದು ಆಶ್ರಯವೋ ಅದು ಅಧಿಕರಣ.

ಉದಾ :—ರಜ್ಜು ಅಧಿಕರಣ, - ಸರ್ಪ ತಪ್ಪು ತಿಳಿವಳಿಕೆ.

ಪ್ರ :—೭೧. ಆರೋಪವೆಂದರೇನು ?

ಉ :—ಕಲ್ಪಿತ ವಸ್ತುವಿಗೆ ಆರೋಪವೆಂದು ಹೆಸರು.

ಉದಾ :—ರಜ್ಜು-ಅಧಿಕರಣ, ಸರ್ಪ-ಆರೋಪ, ಬ್ರಹ್ಮ - ಅಧಿಕರಣ.
ಜಗತ್ತು - ಆರೋಪ.

ಪ್ರ :—೭೨. ಮುಖ್ಯವಾಗಿ ಅಧ್ಯಾಸವು ಎಷ್ಟು ವಿಧ ?

ಉ :—ಎರಡು ವಿಧ.

ಪ್ರ :—೭೩. ಅಧ್ಯಾಸದ ಒಂದನೇ ಲಕ್ಷಣವೇನು ?

ಉ :—೧. ಸ್ವರೂಪಾಧ್ಯಾಸವೆಂದು ಹೆಸರು.

ಪ್ರ :—೭೪. ಅಧ್ಯಾಸದ ಎರಡನೆಯ ಲಕ್ಷಣವೇನು ?

ಉ :—೨. ಸಂಸರ್ಗಾಧ್ಯಾಸವೆಂದು ಹೆಸರು.

ಪ್ರ:—೭೫. ಸ್ವರೂಪಾಧ್ಯಾಸವೆಂದರೇನು ?

ಉ:—ಆತ್ಮನಲ್ಲಿ ಅನಾತ್ಮ ಸ್ವರೂಪಗಳನ್ನು ಕಲ್ಪಿಸುವುದು ಸ್ವರೂಪಾಧ್ಯಾಸವೆನಿಸುತ್ತದೆ.

ಪ್ರ:—೭೬. ನಾನು ಅಜ್ಞಾನಿಯೆನ್ನುವುದು ಯಾವ ಅಧ್ಯಾಸ?

ಉ:—ಶುದ್ಧ ಜೀತನ ಆತ್ಮನಲ್ಲಿ ನಾನು ಅಜ್ಞಾನಿಯೆಂದು ತಪ್ಪು ತಿಳಿಯುವುದೇ ಶುದ್ಧ ಜೀತನಲ್ಲಿ ಅಜ್ಞಾನಾಧ್ಯಾಸವಾಗಿದೆ.

ಪ್ರ:—೭೭. ನಾನು ಇದ್ದೇನೆ ಎನ್ನುವುದು ಯಾವ ಅಧ್ಯಾಸ?

ಉ:—ಅಹಂಕಾರವು ಅಜ್ಞಾನೋಪಹಿತ ಜೀತನಲ್ಲಿ ಅಧ್ಯಾಸವಾಗಿದೆ.

ಪ್ರ:—೭೮. ನಾನು ಸುಖಿ ಎನ್ನುವುದು ಯಾವ ಅಧ್ಯಾಸ ?

ಉ:—ನಾನು ಸುಖಿ, ನಾನು ದುಃಖಿ ಎನ್ನುವುದು ಅಂತಃಕರಣದ ಧರ್ಮವಾಗಿದೆ. ಆತ್ಮನಾದ ನನ್ನಲ್ಲಿ ಯಾವ ಧರ್ಮಗಳಿಲ್ಲದಿದ್ದರೂ ನಾನು ಸುಖಿ, ನಾನು ದುಃಖಿ ಎನ್ನುವುದು, ಅಂತಃಕರಣ ಉಪಹಿತಜೀತನಲ್ಲಿ ಅಧ್ಯಾಸವಾಗಿದೆ.

ಪ್ರ:—೭೯. ನಾನು ಕುರುಡನೆನ್ನುವುದು ಯಾವ ಅಧ್ಯಾಸ?

ಉ:—ನಾನು ಕುರುಡನೆನ್ನುವುದು ಇಂದ್ರಿಯ ಧರ್ಮವಾಗಿದೆಯಾದರೂ ಅಂತಃಕರಣೋಪಹಿತ ಜೀತನಲ್ಲಿ ನಾನು ಕುರುಡನೆನ್ನುವುದು ಅಧ್ಯಾಸವಾಗಿದೆ.

ಪ್ರ:—೮೦. ನಾನು ದಪ್ಪಗಿದ್ದೇನೆ, ಸಣ್ಣಗಿದ್ದೇನೆ ಕೆಂಪಗಿದ್ದೇನೆ, ಬಿಳಗಿದ್ದೇನೆ, ಕರಗಿದ್ದೇನೆ ಎಂಬುದು ಯಾವ ಅಧ್ಯಾಸ ?

ಉ:—ದಪ್ಪ, ಸಣ್ಣ, ಕೆಂಪು, ಬಿಳುಪು, ಕಪ್ಪು ಮುಂತಾದುವು ದೇಹದ ಧರ್ಮವಾದರೂ ದೇಹೋಪಹಿತ ಜೀತನಲ್ಲಿ ಇವು ಅಧ್ಯಾಸವಾಗಿವೆ.

ಪ್ರ:—೮೧. ಈ ಅಧ್ಯಾಸದಿಂದ ತಿಳಿದುಕೊಳ್ಳಬೇಕಾದ ಅಂಶವೇನು ?

ಉ:—ಮೇಲ್ಕಂಡ ಅಹಂಕಾರಾದಿ ಧರ್ಮಗಳು ಕೂಟಸ್ಥ ಜೀತನಲ್ಲಿ ಅಧ್ಯಾಸವಾಗುವುದಿಲ್ಲ ಅಧ್ಯಾಸವಾಗುವುದು ಬ್ರಹ್ಮಜೀತನಲ್ಲಿ ಆದರೂ ತಪ್ಪು ತಿಳಿವಳಿಕೆಯಿಂದ ಕೂಟಸ್ಥ ಜೀತನಲ್ಲಿ ಆದಂತೆ ಕಾಣುತ್ತದೆ. ಈ ಧರ್ಮಗಳೆಲ್ಲವು ಕೂಟಸ್ಥನಲ್ಲಿ ಅಭೇದವಾಗಿ ತೋರುತ್ತವೆ.

ಪ್ರ :— ೮೨ ಇವುಗಳಿಗೆ ಸ್ವರೂಪಾಧ್ಯಾಸವೆಂದು ಹೇಳಲು ಕಾರಣವೇನು ?

ಉ :—೧ ಶುದ್ಧ ಚೇತನದಲ್ಲಿ ಆಯಾಯ ವಸ್ತುಗಳ ಸ್ವರೂಪವು ಅಧ್ಯಾಸವಾಗಿದೆ. ೨ ಶುದ್ಧ ಚೇತನದಲ್ಲಿ ದೇಹಾದಿ ಇಂದ್ರಿಯ ಧರ್ಮಗಳು ಅನಿರ್ವಚನೀಯವಾಗಿ ತೋರುತ್ತವೆ.

ಮೇಲ್ಕಂಡ ದೃಷ್ಟಾಂತಗಳೆಲ್ಲವು ಸ್ವರೂಪಾಧ್ಯಾಸಕ್ಕೆ ಸೇರಿದವುಗಳು.

ಪ್ರ :—೮೩ ಅನಿರ್ವಚನೀಯ ನೆಂದರೇನು ?

“ಸದ ಸದ್ವಿಲಕ್ಷಣ” ವಾದದ್ದು ಅನಿರ್ವಚನೀಯವಾಗಿದೆ.

ಸದ ಸದ್ವಿಲಕ್ಷಣವೆಂದರೆ—ಸತ್ತೂ ಅಲ್ಲ ಅಸತ್ತೂ ಅಲ್ಲದೆ, ಅವೆರಡಕ್ಕೂ ವಿಲಕ್ಷಣ :ವಾದದ್ದು.

ಉದಾ :—ರಜ್ಜು ಸರ್ಪ— ೧ ರಜ್ಜು ವಿನಲ್ಲಿ ಕಂಡ ಡಾವು ಸತ್ತವಾಗಿದ್ದರೆ ರಜ್ಜು ಜ್ಞಾನವಾದೊಡನೆಯೇ ಸರ್ಪವು ಇಲ್ಲದಂತಾಗಬಾರದು ಪರಂತು ಇಲ್ಲದಂತಾಗುವುದರಿಂದ ಆ ಸರ್ಪವು ಸತ್ತುಅಲ್ಲ.

೨ ಅದು ಅಸತ್ತಾದ ಸ್ಥಳದಲ್ಲಿ “ವಂದ್ಯಾವುತ್ರನಂತೆ ತೋರಬಾರದು. ತೋರುತ್ತದೆಯಾದಕಾರಣ ಅಸತ್ತುಅಲ್ಲ

೩. ಸದಸತ್ತೇನ್ನೋಣವೇ—ಕತ್ತಲು ಬೆಳಕು ಒಂದೆಡೆ ಕೂಡದಿರುವಂತೆ ವಿರುದ್ಧವಾಗಿದೆ. ಸದ ಸದ್ವಿಲಕ್ಷಣವಾದದ್ದು ಅನಿರ್ವಚನೀಯ ವೆನಿಸುತ್ತದೆ.

ಪ್ರ :—೮೪ ಇಲ್ಲಿಯವರೆಗೆ ಹೇಳಿದ ಸ್ವರೂಪಾಧ್ಯಾಸದಲ್ಲಿ ಅಂತರ್ಭೂತವಾಗಿರುವ ಅಧ್ಯಾಸಗಳು ಯಾವು ?

ಉ :—೧ ಕೇವಲ ಸಂಬಂಧಾಧ್ಯಾಸ, ೨ ಸಂಬಂಧೀಸಹಿತ ಸಂಬಂಧಾಧ್ಯಾಸ ಇವು ಸ್ವರೂಪಾಧ್ಯಾಸದಲ್ಲಿ ಅಂತರ್ಭೂತಗಳು

ಪ್ರ :—೮೫ ಹಿಂದೆ ಹೇಳಿದ ಪಂಚ ವಿಧಭ್ರಾಂತಿಗಳಲ್ಲಿ ಸ್ವರೂಪಾಧ್ಯಾಸಕ್ಕೆ ಯಾವ ಭ್ರಾಂತಿಗಳು ಸೇರಿವೆ ?

ಉ :—೧ ಬೇಧ ಭ್ರಾಂತಿ ೨ ಕರ್ತೃತ್ವ ಭೋಕ್ತೃತ್ವ ಭ್ರಾಂತಿ ೩ ವಿಚಾರ ಭ್ರಾಂತಿ ೪ ಜಗತ್ಸತ್ಯತ್ವ ಭ್ರಾಂತಿ. ಈ ನಾಲ್ಕು ಭ್ರಾಂತಿಗಳು ಸ್ವರೂಪಾಧ್ಯಾಸಕ್ಕೆ ಸೇರಿವೆ.

ಪ್ರ :—೮೬ ಸಂಗ ಭ್ರಾಂತಿಯು ಯಾವ ಅಧ್ಯಾಸಕ್ಕೆ ಸೇರಿದ್ದು.

ಉ :— ಸಂಗಭ್ರಾಂತಿಯು ಸಂಸರ್ಗಾಧ್ಯಾಸಕ್ಕೆ ಸೇರಿದ್ದಾಗಿದೆ.

ಪ್ರ :—೮೭ ಸಂಸರ್ಗಾಧ್ಯಾಸ ವೆಂದರೇನು?

ಉ :— ಯಾವನನ್ನು ಮೊದಲಿದ್ದು ಅದರ ಸ್ವರೂಪವು ಯಾವ ಸತ್ತಾದರು ಸರಿಯೆ ಅನಿರ್ವಚನೀಯವಾಗಿ ಮತ್ತೊಂದು ಕಡೆ ತೋರಿದರೆ ಅದು ಸಂಸರ್ಗಾಧ್ಯಾಸ ವೆನಿಸುತ್ತದೆ.

ಉ :—ಮುಖಕ್ಕೂ ಮತ್ತು ಕನ್ನಡಿಗು ಯಾವ ಸಂಬಂಧವೂ ಇಲ್ಲ. ಮುಖ ಮತ್ತು ಕನ್ನಡಿ ಎರಡೂ ವ್ಯವಹಾರಿಕ ಸತ್ತಾ ಆಗಿವೆ.

ಕನ್ನಡಿಯಲ್ಲಿ ಮುಖದ ಸಂಬಂಧ ವಿಧ್ಯಂತೆ ಕಾಣುತ್ತದೆ. ಪರಂತು ಇಲ್ಲಿ ಅನಿರ್ವಚನೀಯ ಸಂಬಂಧವು ಕಂಡುಬರುತ್ತದೆ.

ಪ್ರ :—೮೮. ಸಂಸರ್ಗಾಧ್ಯಾಸದ ವಿಶೇಷ ವಿಚಾರವೇನು ?

ಉ :—ವಸ್ತುಗಳು ಪೂರ್ವಸಿದ್ಧವಾಗಿದ್ದು ಒಂದು ಮತ್ತೊಂದರಲ್ಲಿ ಹೀಗೆ ಎಂದು ಹೇಳಲಿಕ್ಕೆ ಬಾರದೆ ಅನಿರ್ವಚನೀಯ ಸಂಬಂಧವಾದದ್ದು ಸಂಸರ್ಗಾಧ್ಯಾಸದ ವಿಶೇಷ ವಿಚಾರವೆನಿಸುತ್ತದೆ.

ಪ್ರ :—೮೯ ಅನಿರ್ವಚನೀಯ ಸಂಬಂಧವೆಂದರೇನು ?

ಉ :—ಸಂಬಂಧವು ಇದೆಯೆಂತಲೂ, ಇಲ್ಲವೆಂತಲೂ, ಇದೆ ಇಲ್ಲವೆಂತಲೂ ಹೇಳಲಿಕ್ಕೆ ಬಾರದ್ದು ಅನಿರ್ವಚನೀಯ ಸಂಬಂಧವೆನಿಸುತ್ತದೆ.

ಪ್ರ :—೯೦. ಅನಿರ್ವಚನೀಯ ಸಂಬಂಧವು ಇದೆಯೆಂದು ಏಕೆ ಹೇಳಲಿಕ್ಕೆ ಬರುವುದಿಲ್ಲ.

ಉ :—ವಿಚಾರದಿಂದ ಆ ಸಂಬಂಧವು ಇಲ್ಲದಂತಾಗುವುದರಿಂದ ಇದೆ ಎಂದು ಹೇಳಲಿಕ್ಕೆ ಬರುವುದಿಲ್ಲ—ಅವಿಚಾರ ಕಾಲದಲ್ಲಿ ತೋರುವುದರಿಂದ ಇಲ್ಲವೆಂತಲೂ ಹೇಳಲಾಗದು—ಇದೆ ಇಲ್ಲವೆಂಬ ಎರಡು ವಿರುದ್ಧ ಧರ್ಮ ಒಂದೆಡೆ ಸೇರಿದ್ದು ಎಲ್ಲೂ ಕಂಡುಬಂದಿಲ್ಲ ಇದೆ ಇಲ್ಲವೆಂದು ಹೇಳಲಿಕ್ಕೆ ಬರದಂತೆ ಅನಿರ್ವಚನೀಯ ಸಂಬಂಧವಾಗಿದೆ

ದ್ರಾಷ್ಟಾಂತವೇನು ?

ಲೋಕದಲ್ಲಿ ಕೆಂಪು ಬಣ್ಣದ ಬಟ್ಟೆಯನ್ನು ಕೆಂಪು ಬಟ್ಟೆಯನ್ನು ವುದುಂಟು. ನಿಜವಾಗಿ ನೋಡಿದರೆ ಅದು ಕೆಂಪು ಬಟ್ಟೆಯಲ್ಲ. ಕೆಂಪು ಬಣ್ಣಕ್ಕು ಬಟ್ಟೆಗು ತಾದಾತ್ಮ್ಯಸಂಬಂಧವುಂಟಾಗಿದೆ. ವಾಸ್ತವವಾಗಿ ಆ ತಾದಾತ್ಮ್ಯ ಸಂಬಂಧವೂ

ಇಲ್ಲಿ ಈ ರೀತಿ ಬಟ್ಟೆಗು ಬಣ್ಣಕ್ಕು ಅನಿರ್ವಚನೀಯವಾದ ತಾದಾತ್ಮ್ಯ ಸಂಬಂಧವಿರುವುದರಿಂದ ಇದು ಅನಿರ್ವಚನೀಯ ಸಂಬಂಧಕ್ಕೆ ಉದಾಹರಣೆ.

ಪ್ರ:—೯೦. ಅನಿರ್ವಚನೀಯ ಸಂಬಂಧಕ್ಕೆ ಮತ್ತೊಂದು ದೃಷ್ಟಾಂತವೇನು?

ಕೆಂಪು ದಾಸವಾಳದ ಹೂವಿನ ಪಕ್ಕದಲ್ಲಿ ಸ್ಪಟಿಕ ಶಿಲೆಯನ್ನು ಇಟ್ಟಾಗ, ಆ ಸ್ಪಟಿಕವು ಕೆಂಪು ಬಣ್ಣವಾಗಿ ತೋರುತ್ತದೆ. ಇಲ್ಲಿ ದಾಸವಾಳದ ಹೂವಿಗು, ಸ್ಪಟಿಕದ ಶಿಲೆಗು ನಿಜವಾದ ಸಂಬಂಧವಿಲ್ಲ ಅನಿರ್ವಚನೀಯ ಸಂಬಂಧವಿದೆ.

ನಿಜವಾದ ಸಂಬಂಧವಿದ್ದಿದ್ದರೆ ಕೆಂಪು ಹೂವನ್ನು ತೆಗೆದ ಮೇಲೂ ತೋರ ಬೇಕಿತ್ತು ಹಾಗೆ ತೋರುವುದಿಲ್ಲವಾದ್ದರಿಂದ ಆ ಕೆಂಪು ಹೂವಿಗು, ಸ್ಪಟಿಕ ಶಿಲೆಗು ಅನಿರ್ವಚನೀಯ ಸಂಬಂಧವಿದೆ.

ಪ್ರ:—೯೧. ಸಂಸರ್ಗಾಧ್ಯಾಸಕ್ಕೆ ಮತ್ತೊಂದು ಹೆಸರೇನು?

ಉ—ಸಂಬಂಧಾಧ್ಯಾಸವೆಂದು ಮತ್ತೊಂದು ಹೆಸರು.

ಪ್ರ:—೯೨. ಚೇತನಕ್ಕೂ ಅಹಂಕಾರಕ್ಕೂ ಉಂಟಾಗುವ ಸಂಬಂಧವು ಕಲ್ಪಿತವಾದರೆ ಅದು ಹೇಗೆ?

ಉ:—ಚೇತನವು ಅಹಂಕಾರದಲ್ಲಿ ಅಧ್ಯಾಸವಾಗಿಲ್ಲ. ಏಕೆಂದರೆ ಚೇತನವು ಸಾರಮಾರ್ಥಿಕ ವಸ್ತುವಾದರೂ ಚೇತನದ ಸಂಬಂಧವು ಅಹಂಕಾರದಲ್ಲಿ ಅನಿರ್ವಚನೀಯವಾಗಿ ತೋರುತ್ತದೆ. ಆತ್ಮತ್ವವಿರುವುದು ಚೇತನದಲ್ಲಿ. ತೋರುವುದು ಅಹಂಕಾರದಲ್ಲಿ. ಆತ್ಮ ತಾದಾತ್ಮ್ಯವು ಸದಾ ಚೇತನದಲ್ಲಿ ಇರುವುದಾದರೂ ಅವಿಚಾರದಿಂದ ಅಹಂಕಾರದಲ್ಲಿ ತೋರುತ್ತದೆ. ಅಹಂಕಾರದಲ್ಲಿ ತೋರುವ ಆತ್ಮ ಚೇತನದ ತಾದಾತ್ಮ್ಯ ಸಂಬಂಧವು ಅನಿರ್ವಚನೀಯ ಸಂಬಂಧವೆನಿಸುತ್ತದೆ.

ಇಲ್ಲಿ ತಿಳಿದುಕೊಳ್ಳಬೇಕಾದ ಅಂಶವೇನೆಂದರೆ—ಚೇತನವು ಕಲ್ಪಿತವಲ್ಲ. ಆದರೂ ಚೇತನಕ್ಕೂ ಅಹಂಕಾರಕ್ಕೂ ಇರುವ ಸಂಬಂಧ ಕಲ್ಪಿತ ಸಂಬಂಧವಾಗಿದೆ.

ಪ್ರ:—೯೩. ಅಧ್ಯಾಸವು ಎಷ್ಟು ವಿಧ? ಅವು ಯಾವುವು?

ಉ:—ಅಧ್ಯಾಸವು ಎರಡು ವಿಧ,

೧. ಜ್ಞಾನಾಧ್ಯಾಸ, ೨. ಅಧ್ಯಾಧ್ಯಾಸ.

ಪ್ರ:—೯೪. ಜ್ಞಾನಾಧ್ಯಾಸವೆಂದರೇನು?

ಉ :—ಜ್ಞಾನ + ಅಧ್ಯಾಸ = ಜ್ಞಾನಾಧ್ಯಾಸ.

ಉದಾ :—೧. ರಜ್ಜುವಿನಲ್ಲಿ ಕಂಡ ಸರ್ಪದಜ್ಞಾನ, ೨. ಸ್ಥಾನುವಿನಲ್ಲಿ ಕಂಡ ಜೋರನಜ್ಞಾನ, ೩. ಶುಕ್ತಿಯಲ್ಲಿ ಕಂಡ ಬೆಳ್ಳಿಯಜ್ಞಾನ. ಇವುಜ್ಞಾನಾಧ್ಯಾಸಕ್ಕೆ ಉದಾಹರಣೆ. ಕಲ್ಪಿತ ವಸ್ತುವಿನ ಜ್ಞಾನವೇ ಜ್ಞಾನಾಧ್ಯಾಸ

ಪ್ರ :—೯೬. ಅರ್ಥಾಧ್ಯಾಸವೆಂದರೇನು ?

ಉ :—ಅರ್ಥ + ಅಧ್ಯಾಸ = ಅರ್ಥಾಧ್ಯಾಸ ಅರ್ಥ-ವಿಷಯ ಇಲ್ಲವೇ ಪದಾರ್ಥ, ಅಂದರೆ ಕಲ್ಪಿತ ವಸ್ತುವು ಅರ್ಥಾಧ್ಯಾಸ.

ಉದಾ :—ಸರ್ಪ, ಜೋರ, ಬೆಳ್ಳಿ, ಇವು ಅರ್ಥಾಧ್ಯಾಸ.

ಪ್ರ :—ಅಧ್ಯಾಸ ಸಾಮಗ್ರಿಗಳೆಷ್ಟು ?

ಉ :—ಐದು.

೧. ಸತ್ಯ ವಸ್ತುವಿನ ಜ್ಞಾನಜನ್ಯ ಸಂಸ್ಕಾರ.

೨. ಪ್ರಮಾತೃದೋಷ.

೩. ಪ್ರಮಾಣ ದೋಷ.

೪. ಪ್ರಮೇಯ ದೋಷ.

೫. ಸಾಮಾನ್ಯ ರೂಪದಿಂದ ತೋರಿ ವಿಶೇಷ ರೂಪದಿಂದ ತೋರದಿರುವುದು.

-: ಪೂರ್ವಪಕ್ಷಿಯ ಶಂಕಾ :-

ಪ್ರ : ಉ : ೧. ಉದಾ-ರಜ್ಜು ಸರ್ಪ--ಹಗ್ಗದಲ್ಲಿ ಸರ್ಪದ ಅಧ್ಯಾಸವಾಗಬೇಕಿದ್ದರೆ ಘೊದಲು ಸತ್ಯವಾದ ಸರ್ಪವನ್ನು ನೋಡಿದ ಜ್ಞಾನಜನ್ಯ ಸಂಸ್ಕಾರವಿರಲೇಬೇಕು.

ಹಾಗಿದ್ದರೆ ಮಾತ್ರ ಹಗ್ಗವನ್ನು ನೋಡಿದ ಕೂಡಲೆ ಸರ್ಪದ ಸಂಸ್ಕಾರವು ಪ್ರಕಟವಾಗಿ ಸರ್ಪವು ತೋರುತ್ತದೆ. ಸತ್ಯವಾದ ಸರ್ಪವು ನೋಡಿದ ಸಂಸ್ಕಾರ ಎಲ್ಲದರಿಂದ ಸರ್ಪದ ಅಧ್ಯಾಸವಾಗಲು ಕಾರಣವಿಲ್ಲ. ಇದು ಮೊದಲನೆಯ ಅಧ್ಯಾಸದ ಸಾಮಗ್ರಿಯಾಗಿದೆ.

೨, ಪ್ರಮಾತೃದೋಷ-

ಪ್ರಮಾತೃವೆಂದರೆ ಜೀವ.

ಪ್ರಮಾತೃ ವಿನಲ್ಲಿ ಭಯಾದಿ ದೋಷವಿರಬೇಕು. ಭಯಾದಿ ದೋಷವಿಲ್ಲದ ಪಕ್ಷದಲ್ಲಿ ಸರ್ಪದ ಅಧ್ಯಾಸವಾಗುವುದಿಲ್ಲ. ಇದು ೨ನೆ ಅಧ್ಯಾಸ ಸಾಮಗ್ರಿಯಾಗಿದೆ.

೩. ಪ್ರಮಾಣಿ ದೋಷ.

ನೇತ್ರದಲ್ಲಿ ತಿಮಿರಾದಿ ದೋಷವಿದ್ದಲ್ಲಿ ಸರ್ಪದ ಅಧ್ಯಾಸವಾಗಬಹುದು. ಅದಿಲ್ಲದ ಪಕ್ಷದಲ್ಲಿ ಅಧ್ಯಾಸವಾಗಲಿಕ್ಕಿಲ್ಲ.

ಇದು ೩ ನೆ ಸಾಮಗ್ರಿಯಾಗಿದೆ.

೪. ಪ್ರಮೇಯ ದೋಷ ಅಥವಾ ಸಾದೃಶ್ಯದೋಷ.

ಪ್ರಮೇಯದಲ್ಲಿ ಸಾದೃಶ್ಯದೋಷವಿದ್ದರೆ ಸರ್ಪದ ಅಧ್ಯಾಸ ವಾಗಬಹುದು. ಅದಿಲ್ಲದ ಪಕ್ಷದಲ್ಲಿ ಅಧ್ಯಾಸವಾಗಲಿಕ್ಕಿಲ್ಲ.

ಇದು ೪ ನೆ ಸಾಮಗ್ರಿಯಾಗಿದೆ.

೫. ಸಾಮಾನ್ಯರೂಪದಿಂದ ತೋರಿ ವಿಶೇಷರೂಪದಿಂದ ತೋರದಿರುವ ದೋಷ.

ವಸ್ತುವಿನ ಸಾಮಾನ್ಯಾಂಶವು ತೋರಿ ವಿಶೇಷಾಂಶವು ತೋರದಿರುವುದು:

ಉದಾ :—ಹಗ್ಗದ “ಇದು” ಅಂಶವು ತೋರಿ ಹಗ್ಗದ ವಿಶೇಷಾಂಶವಾದ ಹೊರಿ, ಗುಂಜು-ಇತ್ಯಾದಿ ತೋರದಿರುವುದರಿಂದ ಸರ್ಪದ ಅಧ್ಯಾಸವಾಗಬಹುದು. ಇದು ೫ನೆ ಸಾಮಗ್ರಿಯಾಗಿದೆ.

ಪ್ರ :-ಬ್ರಹ್ಮದಲ್ಲಿ ಪ್ರಸಂಚದ ಅಧ್ಯಾಸವಾಗಿದೆ. ಎಂದರೆ ಮೇಲೆ ಹೇಳಿದ ಐದು ವಿಧ ದೋಷದಲ್ಲಿ ಯಾವುದೂ ಆಗಿದೆ.

ಉ :-ಮೇಲೆ ಹೇಳಿದ ಐದು ವಿಧ ದೋಷಗಳಲ್ಲಿ ಯಾವುದೂ ಆಗಿಲ್ಲ.

೧. ಏಕೆ ?

ಬ್ರಹ್ಮದಲ್ಲಿ ಪ್ರಸಂಚದ ಅಧ್ಯಾಸವಾಗಬೇಕಾದರೆ ಮೊದಲು ಐದು ವಿಧ ಸಾಮಗ್ರಿಗಳಿರಬೇಕು. ಅವು ಇಲ್ಲ ಮೊದಲು ಪ್ರಸಂಚ ಸತ್ಯತ್ವದ ಜ್ಞಾನ ಜನ್ಯ ಸಂಸ್ಕಾರವಿರಬೇಕು ಅದಂತೂ ಕಂಡುಬಂದಿಲ್ಲ. ಹಾಗಿದ್ದರೆ ಪ್ರಸಂಚ ಮಿಥ್ಯವಲ್ಲ ಸತ್ಯವೇ ಆಗಬೇಕು. ಈ ಕಾರಣದಿಂದ ಮೊದಲನೆ ಸಾಮಗ್ರಿ ಇಲ್ಲ.

೨. ಪ್ರಮಾತೃ ದೋಷ—ಅಧ್ಯಾಸ ಸಿದ್ಧವಾದಮೇಲೆಯೇ ಪ್ರಮಾತೃ ಸಿದ್ಧವಾಗಬೇಕು. ಪರಂತು ಅಧ್ಯಾಸವೇ ಇಲ್ಲದ ಮೇಲೆ ಪ್ರಮಾತೃವೆಂಬ ಎರಡನೆ ಸಾಮಗ್ರಿ ಇಲ್ಲ.

೩. ಪ್ರಮಾಣ ದೋಷ :—ಅಧ್ಯಾಸ ಸಿದ್ಧವಾದಮೇಲೆ ಪ್ರಮಾತ್ಯ ಸಿದ್ಧವಾಗಬೇಕು ಅಧ್ಯಾಸವೇ ಇಲ್ಲದಮೇಲೆ ಪ್ರಮಾಣ ದೋಷವು ಅಸಂಭವ. ಮೂರನೆ ಸಾಮಗ್ರಿ ಇಲ್ಲ.

೪. ಪ್ರಮೇಯ ದೋಷ :—ಬ್ರಹ್ಮಕ್ಕು ಪ್ರಪಂಚಕ್ಕು ಸಾದೃಶ್ಯವಿಲ್ಲ. ಏಕೆಂದರೆ ಬ್ರಹ್ಮ ನಿರಾಕಾರ, ಪ್ರಪಂಚ ಸಾಕಾರ ಹೀಗೆ ವಿರುದ್ಧಾಂಶವಿರುವುದರಿಂದ ನಾಲ್ಕನೆ ಸಾಮಗ್ರಿ ಇಲ್ಲ.

೫. ಸಾಮಾನ್ಯ ರೂಪದಿಂದ ತೋರಿ ವಿಶೇಷ ರೂಪದಿಂದ ತೋರದಿರುವ ದೋಷ.

ವಸ್ತುವಿನ “ಇದಂ” ರೂಪ ಸಾಮಾನ್ಯಾಂಶವು ತೋರಿ ವಿಶೇಷಾಂಶವು ತೋರುವುದಿಲ್ಲ ಏಕೆಂದರೆ, ಬ್ರಹ್ಮಕ್ಕೆ ಯಾವ ಅಂಶವೂ ಇಲ್ಲ. ನಿರಂಶ ವಾಗಿದೆ, ಪೂರ್ಣವಾಗಿದೆ. ಪ್ರಪಂಚವಾದರೂ ಅಂಶ ವುಳ್ಳದ್ದು ಆದ್ದರಿಂದ ಈ ದೋಷವೂ ಇಲ್ಲ.

ಮೇಲ್ಕಂಡ ಅಧ್ಯಾಸ ಸಾಮಗ್ರಿಗಳು ಇಲ್ಲದಿರುವುದರಿಂದ ಬ್ರಹ್ಮದಲ್ಲಿ ಜಗತ್ತು ಅಧ್ಯಾಸವಾಗಿಲ್ಲ. ಪರಂತು ಸತ್ಯವಾಗಿದೆಯೇ ಹೊರತು ಮಿಥ್ಯವಲ್ಲ ಎಂದು ಪೂರ್ವ ಪಕ್ಷಿ ಹೇಳುತ್ತಾನೆ.

ಶಂಕಾ :—ಬ್ರಹ್ಮದಲ್ಲಿ ಜಗತ್ತು ಅಧ್ಯಾಸವಾಗಬೇಕಿದ್ದರೆ. ಸತ್ಯವಸ್ತುವಿನ ಜ್ಞಾನಜನ್ಯ ಸಂಸ್ಕಾರವಿರಬೇಕು ಎಂದು ಪೂರ್ವ ಪಕ್ಷಿ ಹೇಳುತ್ತಾನೆ. ಇದಕ್ಕೆ ಸಿದ್ಧಾಂತಿ ಯಸ ಮಾಧಾನ.

ಪ್ರ :—೯೮. ಸಮಾಧಾನ :—

ಅಯ್ಯಾ ! ಐದು ದೋಷಗಳು ಇಲ್ಲದಿದ್ದರೂ ಅಧ್ಯಾಸವಾಗಬಹುದು ಹೇಗೆಂದರೆ—

ಸತ್ಯ ವಸ್ತುವಿನ ಜ್ಞಾನಜನ್ಯ ಸಂಸ್ಕಾರವು ಅಧ್ಯಾಸವಾಗಲಿಕ್ಕೆ ಬೇಕಿಲ್ಲ.

೧. ಕಲ್ಪಿತ ವಸ್ತು ಜ್ಞಾನ ಸಂಸ್ಕಾರದಿಂದ ಅಧ್ಯಾಸವಾಗಬಹುದು.

ವಸ್ತು ಸತ್ಯವಿರಲಿ ಮಿಥ್ಯವಿರಲಿ ವಸ್ತುಜ್ಞಾನ ಜನ್ಯ ಸಂಸ್ಕಾರವಿದ್ದರೆ ಸಾಕು ಅಧ್ಯಾಸವಾಗಬಹುದು ಎಂಬುದಾಗಿ ಸಿದ್ಧಾಂತಿ ಹೇಳುತ್ತಾನೆ.

ಉದಾ :—ವಿದ್ಯಾಜಾಲಿಕನು ಮಾಡಿ ತೋರಿಸಿದ ಮಾವಿನ ಗಿಡವನ್ನು ನೋಡಿದ ಒಬ್ಬ ಮನುಷ್ಯನು ದಾರಿಯಲ್ಲಿ ಹೋಗುವಾಗ ಆ ಮಾವಿನ ಗಿಡದಂತೆ ಯೇ ಇರುವ ಮತ್ತೊಂದು ಗಿಡವನ್ನು ನೋಡಿ ಇದು ಮಾವಿನ ಗಿಡವೇ ಎಂದು ಭ್ರಮಿಸಿದಂತೆ—ಈ ಮಿಥ್ಯಾಸನ್ನವಿನ ಜ್ಞಾನಜನ್ಯದಿಂದ ಅಧ್ಯಾಸವಾಗಿ ತೋರಬಹುದು. ಅವಿದ್ಯಾ ದೋಷದಿಂದ ಅಧ್ಯಾಸವಾಗಬಹುದು.

ಪ್ರ :—೯೯. ಪ್ರಮಾತ್ಯ, ಪ್ರಮಾಣ ಎರಡು ದೋಷವಿಲ್ಲದಿದ್ದರೂ ಅಧ್ಯಾಸವಾಗಬಹುದು ಹೇಗೆ ?

ಉ :—ಅಧ್ಯಾಸವಾದ ನಂತರವೇ ಪ್ರಮಾತ್ಯ ಸಿದ್ಧವಾಗುವುದು ಎಂದು ಹೇಳುವ ಮಾತು ಸರಿಯಲ್ಲ. ಏಕೆಂದರೆ ಪ್ರಮಾತ್ಯ, ಪ್ರಮಾಣಗಳಿಗೆ ಅವಿದ್ಯೆಯೊಂದಿದ್ದರೆ ಸಾಕು ಅಧ್ಯಾಸವಾಗಿ ಪ್ರಪಂಚಾಕಾರವಾಗಿ ತೋರುತ್ತದೆ.

ಪ್ರ :—೧೦೦. ಸಾದೃಶ್ಯ ದೋಷವಿಲ್ಲದಿದ್ದರೂ ಅಧ್ಯಾಸವಾಗಬಹುದು ಹೇಗೆ ?

ಉ :—ಸಾದೃಶ್ಯ ದೋಷವಿಲ್ಲದಿದ್ದರೂ ಅವಿದ್ಯೆಯೊಂದರಿಂದಲೇ ಅಧ್ಯಾಸವಾಗಿ ಪ್ರಪಂಚವು ತೋರಬಹುದು.

ಹೇಗೆಂದರೆ—

೧. ಉದಾ :—ಆಕಾಶವು ನೀಲಿ ವರ್ಣವಾಗಿ ತೋರುತ್ತದೆ ಆದರೆ ಆಕಾಶವು ಯಾವು ಬಣ್ಣವುಳ್ಳದ್ದಲ್ಲ. ಪರಂತು ಆಕಾಶವು ನಿರವಯವು, ಬಣ್ಣವು ಸಾವಯವವಾದ್ದರಿಂದ ಇವೆರಡರ ಏಕತ್ವವು ಘಟಿಸುವುದಿಲ್ಲ.

ಆಕಾಶದಲ್ಲಿ ಅಜ್ಞಾನದಿಂದ ನೀಲಿ ಬಣ್ಣವು ಅಧ್ಯಾಸವಾದಂತೆ, ಬ್ರಹ್ಮದ ಅಜ್ಞಾನದಿಂದ ಅಧ್ಯಾಸವಾಗಿ ಪ್ರಪಂಚವು ತೋರಬಹುದು.

೨. ಉದಾ :—ನಾನು ಕ್ಷತ್ರಿಯ, ನಾನು ಬ್ರಾಹ್ಮಣ—ಮುಂತಾಗಿ ಹೇಳುವಾಗ “ನಾನು” ಎನ್ನುವುದು ಆತ್ಮನ ಸಾಮಾನ್ಯಾಂಶ. ನಾನು ಕ್ಷತ್ರಿಯ ಬ್ರಾಹ್ಮಣವೆಂಬುವುಗಳು ವಿಶೇಷಾಂಶ. ಇವೆರಡಕ್ಕೂ ಸಾದೃಶ್ಯವಿಲ್ಲದಿದ್ದರೂ ಅವಿದ್ಯೆಯಿಂದ ಅಧ್ಯಾಸವಾಗಿ ತೋರಬಹುದು.

ಪ್ರ :—೧೦೧. ಬ್ರಹ್ಮದಲ್ಲಿ ಸಾಮಾನ್ಯ ವಿಶೇಷಾಂಶಗಳು ತೋರುತ್ತವೆ ಎಂಬುದು ಹೇಗೆ ?

ಉ :—ಅಜ್ಞಾನಿ ಮನುಷ್ಯನು ನಾನು ಇದ್ದೇನೆ ಎನ್ನುತ್ತಾನೆ. ಬ್ರಹ್ಮ ಜ್ಞಾನಿಯು ನಾನು ಚಿತ್ತು, ಅನಂದ ರೂಪನೆನ್ನುತ್ತಾನೆ.

ಇಲ್ಲಿ ನಾನು “ಇದ್ದೇನೆ” ಎನ್ನುವುದು ಸಾಮಾನ್ಯಾಂಶ. ಚಿತ್ತು, ಅನಂದ ಇವು ವಿಶೇಷಾಂಶ, ಪರಂತು ಬ್ರಹ್ಮದಲ್ಲಿ ಅವಿದ್ಯಾ ಕಾಲದಲ್ಲೂ ಸಾಮಾನ್ಯ ವಿಶೇಷಾಂಶಗಳು ಅವಿದ್ಯೆಯಿಂದ ತೋರಬಹುದು. ಅದಕಾರಣ ಪ್ರಪಂಚವು ಮಿಥ್ಯವಾಗಿದೆ ಸತ್ಯವಲ್ಲವೆಂಬುದು ಸಿದ್ಧಾಂತದ ಮಾತಾಗಿದೆ. ಉಪನಿಷಾದಾದಿ ವಾಕ್ಯಗಳು ಕೂಡ—“ಬ್ರಹ್ಮ ಸತ್ಯಂ ಜಗನ್ನಿತ್ಯ”ವೆಂದು ಹೇಳಿವೆ.

ಪ್ರ :—೧೦೨. ರಜ್ಜು ಸರ್ದದ ದೃಷ್ಟಾಂತದಲ್ಲಿ ಸರ್ಪದ ಅಧ್ಯಾಸ ವಾಗಬೇಕಿದ್ದರೆ, ಈ ಐದು ದೋಷಗಳಿರಬೇಕು. ಬ್ರಹ್ಮ ದಲ್ಲಿ ಪ್ರಪಂಚದ ಅಧ್ಯಾಸವಾಗಬೇಕಿದ್ದರೆ ಐದು ದೋಷ ಗಳು ಬೇಕಿಲ್ಲ, ಅವಿದ್ಯಾ ದೋಷವೊಂದಿದ್ದರೆ ಸಾಕು ಎಂದು ಹೇಳಿದಂತಾಯಿತು. ಅದರೆ ಎರಡೂ ಅಧ್ಯಾಸ ಗಳಿ ಅವರೂ ದೃಷ್ಟಾಂತದಲ್ಲಿ ಐದು ಅಧ್ಯಾಸಗಳು ಬೇಕು ದ್ರಾಷ್ಟಾಂತಕ್ಕೆ ಅವಿದ್ಯೆಯೊಂದೇ ಸಾಕು ಏಕೆ?

ಉ :—ಈ ಶಂಕೆಯು ಅಧ್ಯಾಸದ ವಿಭಾಗವನ್ನು ತಿಳಿಯದಿರುವುದರಿಂದ ಉಂಟಾಗಿದೆ.

೧. ಅಧ್ಯಾಸವು ಎಷ್ಟು ವಿಧ ?

ಉ :—ಎರಡು ವಿಧ.

೧. ಸಾಧಿ ಅಧ್ಯಾಸ ಅಂದರೆ ಆದಿವುಳ್ಳದ್ದು.

೨. ಅನಾದಿ ಅಧ್ಯಾಸ ಅಂದರೆ ಆದಿಯಿಲ್ಲದ್ದು.

ಉದಾ :—ರಜ್ಜು ಸರ್ದ, ಶುಕ್ತಿರಜತ, ಸ್ಥಾಣು ಚೋರ ಇವು ಸಾಧಿ ಅಧ್ಯಾಸಕ್ಕೆ ಸೇರಿದವುಗಳು.

ಬ್ರಹ್ಮದಲ್ಲಿ ಪ್ರಪಂಚವೆಂಬ ಅಧ್ಯಾಸವು ಅನಾದಿ ಅಧ್ಯಾಸಕ್ಕೆ ಸೇರಿದ್ದು. ಸಾಧಿ ಅಧ್ಯಾಸಕ್ಕೆ ಐದು ದೋಷಗಳಿರಬೇಕು. ಅನಾದಿ ಅಧ್ಯಾಸಕ್ಕೆ ಅವಿದ್ಯೆ ಯೊಂದಿದ್ದರೆ ಸಾಕು.

ಪ್ರ :—೧೦೩. ಅನಾದಿ ಅಧ್ಯಾಸವು ಎಷ್ಟು ವಿಧ ?

ಉ :—೧. ಅರ್ಥಾಧ್ಯಾಸ, ೨ ಜ್ಞಾನಾಧ್ಯಾಸವೆಂದು ಎರಡು ವಿಧ,

ಪ್ರ :—ಜ್ಞಾನಾಧ್ಯಾಸವು ಎಷ್ಟು ವಿಧ ?

ಉ :—ಒಂದು ವಿಧ.

ಕಲ್ಪಿತ ಸರ್ಪದ ಜ್ಞಾನವೇ ಜ್ಞಾನಾಧ್ಯಾಸ.

ಪ್ರ :—೧೦೪. ಅರ್ಥಾಧ್ಯಾಸವು ಎಷ್ಟು ವಿಧ.

ಉ :—ಆರು ವಿಧ.

೧. ಕೇವಲ ಸಂಬಂಧಾಧ್ಯಾಸ (ಸಂಸರ್ಗಾಧ್ಯಾಸ)

೨. ಸಂಬಂಧ ಸಹಿತ ಸಂಬಂಧೀ ಅಧ್ಯಾಸ.

೩. ಕೇವಲ ಧರ್ಮಾಧ್ಯಾಸ.

೪. ಧರ್ಮಸಹಿತ ಧರ್ಮಾ ಅಧ್ಯಾಸ.

೫. ಅನ್ಯೋನ್ಯಾಧ್ಯಾಸ.

೬. ಅನತ್ಯರಾಧ್ಯಾಸವೆಂದು ಆರು ವಿಧ.

ಪ್ರ :—೧೦೫. ಕೇವಲ ಸಂಬಂಧಾಧ್ಯಾಸವೆಂದರೇನು ?

ಉ :—ಸಂಬಂಧವು ಮಾತ್ರ ಅಧ್ಯಾಸವಾಗುವುದು. ಹೇಗೆಂದರೆ—ಅನಾತ್ಮವಾದ ಅಹಂಕಾರಾದಿಗಳಲ್ಲಿ ಆತ್ಮನಿಗೆ ಅಧ್ಯಾಸವಾಗುವುದು. ದೇಹಕ್ಕೆ ಸಂಬಂಧ ಪಟ್ಟ ಸ್ತ್ರೀ, ಪುತ್ರ, ಧನಕನಕ, ವಸ್ತುವಾಹನ, ಮನೆ ಮಠ—ಮುಂತಾದುವುಗಳು ಆತ್ಮನಲ್ಲಿ ಅಧ್ಯಾಸವಾಗುವುದಕ್ಕೆ ಸಂಬಂಧಾಧ್ಯಾಸವೆನ್ನುತ್ತಾರೆ.

ಪ್ರ :—೧೦೬. ಸಂಬಂಧಿಸಹಿತ ಸಂಬಂಧಾಧ್ಯಾಸವೆಂದರೇನು ?

ಉ :—ಸಂಬಂಧಿ ಮತ್ತು ಸಂಬಂಧ ಈ ಎರಡು ಆತ್ಮನಲ್ಲಿ ಅಧ್ಯಾಸವಾಗುವಿಕೆ.

೧ ಹಾಗೆಂದರೇನು ?

ಸ್ತ್ರೀ, ಪುತ್ರ ಧನಾದಿಗಳು ಸಂಬಂಧ ಸದಾರ್ಥಗಳು. ಇವು ನನ್ನವು ಎನ್ನುವ ಜೀವನು ಸಂಬಂಧಿ. ಈ ಸಂಬಂಧಿ ಎಂಬುವ ಜೀವನು ಸಂಬಂಧ ವೆಂಬ ಸದಾರ್ಥಗಳು ಎರಡೂ ಆತ್ಮನಲ್ಲಿ ಅಧ್ಯಾಸವಾಗುವಿಕೆ. ನನ್ನ ಹೊಲ, ನನ್ನ ಮನೆ ಎನ್ನುವುದು ಸಂಬಂಧಾಧ್ಯಾಸವಾದರೆ, ಜೀವನು ಮತ್ತು ಸಂಬಂಧ ಸದಾರ್ಥಗಳು ಎರಡೂ ಆತ್ಮನಲ್ಲಿ ಅಧ್ಯಾಸವಾಗುವಿಕೆ ಹೇಗೆಂದರೆ—ಮನೆಯು ಸರಿಯಾಗಿದ್ದರೆ ನಾನೇ ಸರಿಯಾಗಿದ್ದೇನೆ, ಮನೆ ಕೆಟ್ಟುಹೋದರೆ ನಾನೇ ಕೆಟ್ಟು ಹೋದೆ ಎನ್ನುವುದು ಸಂಬಂಧಿ ಸಹಿತ ಸಂಬಂಧಾಧ್ಯಾಸ.

ಪ್ರ:—೧೦೭. ಕೇವಲ ಧರ್ಮಾಧ್ಯಾಸವೆಂದರೇನು ?

ಉ:—ಕೇವಲ ಧರ್ಮವು ಮಾತ್ರ ಆತ್ಮನಲ್ಲಿ ಅಧ್ಯಾಸವಾಗುವುದು ಕೇವಲ ಧರ್ಮಾಧ್ಯಾಸ.

ಹಾಗೆಂದರೇನು ?

ದಪ್ಪಗಿದ್ದೇನೆ, ಕೆಂಪಗಿದ್ದೇನೆ ಎನ್ನುವುದು ದೇಹದಧರ್ಮ. ಇಂದ್ರಿಯಗಳು ಧರ್ಮ.

ಕೇಳುವುದು, ಮುಟ್ಟುವುದು, ನೋಡುವುದು, ರುಚಿಸುವುದು, ಆಘ್ರಾಣಿಸುವುದು ಇವು ಇಂದ್ರಿಯಗಳ ಧರ್ಮಗಳು ಇಲ್ಲಿ ಹೇಳುವುದು ದೇಹ ಮತ್ತು ಇಂದ್ರಿಯಗಳ ಅಧ್ಯಾಸವಲ್ಲ. ದೇಹ ಧರ್ಮಗಳು ಇಂದ್ರಿಯಗಳ ಧರ್ಮಗಳು ಆತ್ಮನಲ್ಲಿ ಅಧ್ಯಾಸವಾಗುವಿಕೆ.

ಹೇಗೆಂದರೆ—ನಾನು ದೇಹ, ನಾನು ಕಿವಿ, ನಾನು ಚರ್ಮ, ನಾನು ಕಣ್ಣು, ನಾನು ನಾಲಿಗೆ, ನಾನು ಮೂಗು ಎಂದು ಯಾರೂ ಹೇಳುವುದಿಲ್ಲ. ನನ್ನ ದೇಹ, ನನ್ನ ಕಿವಿ, ನನ್ನ ಚರ್ಮ, ನನ್ನ ಕಣ್ಣು, ನನ್ನ ನಾಲಿಗೆ, ನನ್ನ ಮೂಗು ಎಂದು ವ್ಯವಹರಿಸುವುದು ಕಂಡುಬರುತ್ತದೆ. ಆದುದರಿಂದ ಈ ಪ್ರಸಂಗದಲ್ಲಿ ಕೇವಲ ಧರ್ಮಗಳು ಆತ್ಮನಲ್ಲಿ ಅಧ್ಯಾಸವೆಂದು ತಿಳಿಯಬೇಕು.

೧೦೮. ಧರ್ಮ ಸಹಿತ ಧರ್ಮಾಧ್ಯಾಸವೆಂದರೇನು ?

ಧರ್ಮ ಮತ್ತು ಧರ್ಮದ ಅಧ್ಯಾಸವು ಎರಡೂ ಆತ್ಮನಲ್ಲಿ ಅಧ್ಯಾಸವಾಗುವುದಕ್ಕೆ ಧರ್ಮಸಹಿತ ಧರ್ಮಾಧ್ಯಾಸವೆಂದು ಹೆಸರು.

ಹೇಗೆಂದರೆ—

ಧರ್ಮ ಅಂತಃಕರಣ. ಧರ್ಮವೆಂದರೆ ಕರ್ತೃತ್ವ ಭೋಕ್ತೃತ್ವ, ಧರ್ಮ ಯಾದ ಅಂತಃಕರಣವು ಧರ್ಮಗಳಾದ ಕರ್ತೃತ್ವ, ಭೋಕ್ತೃತ್ವಗಳು ಆತ್ಮನಲ್ಲಿ ಅಧ್ಯಾಸವಾಗುವುದಕ್ಕೆ ಧರ್ಮಸಹಿತ ಧರ್ಮಾಧ್ಯಾಸವೆಂದು ಹೆಸರು.

ಅಂತಃಕರಣವೆಂದರೆ ನಾನು ಎಂಬುವ ವೃತ್ತಿ. ಆತ್ಮನು ಆ ವೃತ್ತಿಗಿಂತಲೂ ಬೇರೆ ಆದರೂ ನಾನೆಂಬ ವೃತ್ತಿಯ ಧರ್ಮಗಳಾದ ಕರ್ತೃತ್ವ ಭೋಕ್ತೃತ್ವಗಳನ್ನು ನಾನೆಂಬ ವೃತ್ತಿಗೆ ಸಾಕ್ಷಿಯಾದ ಆತ್ಮನಲ್ಲಿ ಅಧ್ಯಾಸ ಮಾಡುವುದು.

ವಿಚಾರ ಮಾಡಿದರೆ ನಾನೆಂಬ ಆತ್ಮನು ಕರ್ತನೂ ಅಲ್ಲ, ಭೋಕ್ತನೂ ಅಲ್ಲ. ಹೇಗೆಂದರೆ—ಸುಷುಪ್ತಿಯಲ್ಲಿ ಆತ್ಮನಿದ್ದರೂ ಕರ್ತೃತ್ವ ಭೋಕ್ತೃತ್ವದ

ಅಧ್ಯಾಸವಿಲ್ಲ ಹೀಗೆ ದಿನದಿನವೂ ನಾನು ಆಕರ್ಷಾ ಅಭೋಕ್ತನೆಂದು ಅನುಭವಿಸು
ತ್ತಿದ್ದರೂ, ನಾನು ಕರ್ತ, ನಾನು ಭೋಕ್ತನೆಂಬ ಅಧ್ಯಾಸ ಬಿಡುವದಿಲ್ಲ.

ಪ್ರ :—೧೦೯. ಅನ್ಯತರಾಧ್ಯಾಸವೆಂದರೇನು ?

ಉ :—ಯಾವ ಅಧ್ಯಾಸದಲ್ಲಿಯೇ ಆಗಲಿ, ಅನಾತ್ಮದಲ್ಲಿ ಆತ್ಮನ ಅಧ್ಯಾಸ
ವಾಗುವದಿಲ್ಲ. ಆತ್ಮನಲ್ಲಿ ಅನಾತ್ಮದ ಅಧ್ಯಾಸವಾಗುತ್ತದೆ.

ಹೇಗೆಂದರೆ

ಕೇವಲ ಸಂಬಂಧಾಧ್ಯಾಸದಲ್ಲಿ ಸಂಬಂಧ ವಸ್ತುಗಳು ಮಾತ್ರ ಆತ್ಮನಲ್ಲಿ
ಅಧ್ಯಾಸವಾಗಿವೆ.

ಸಂಬಂಧೀಸಹಿತ ಸಂಬಂಧಿ ಅಧ್ಯಾಸ ಸಂಬಂಧಿ ಮತ್ತು ಸಂಬಂಧ ಎರಡೂ
ಅನಾತ್ಮಗಳೇ. ಅವು ಆತ್ಮನಲ್ಲಿ ಅಧ್ಯಾಸವಾಗಿವೆ. ಅವುಗಳಲ್ಲಿ ಆತ್ಮನು
ಅಧ್ಯಾಸವಾಗಿಲ್ಲ.

ಕೇವಲ ಧರ್ಮಾಧ್ಯಾಸದಲ್ಲಿಯೂ ದೇಹದ ಮತ್ತು ಇಂದ್ರಿಯಗಳ ಧರ್ಮ
ಗಳು ಅನಾತ್ಮಗಳೇ ಅವು ಆತ್ಮನಲ್ಲಿ ಅಧ್ಯಾಸವಾಗಿರುತ್ತವೆ.

ಆತ್ಮನು ಅವುಗಳಲ್ಲಿ ಅಧ್ಯಾಸವಾಗಿಲ್ಲ ಅವು ಆತ್ಮನಲ್ಲಿ ಅಧ್ಯಾಸವಾಗಿವೆ.

ಧರ್ಮ ಸಹಿತ ಧರ್ಮಾಧ್ಯಾಸ, ಧರ್ಮ, ಧರ್ಮ ಎರಡೂ ಅನಾತ್ಮಗಳೇ.
ಧರ್ಮಿಯೆಂದರೆ ಶರೀರ ಇಂದ್ರಿಯಗಳು ಧರ್ಮವೆಂದರೆ ಅವುಗಳು
ಮಾಡುವ ಕರ್ಮಗಳು. ಆತ್ಮನಲ್ಲಿ ಅನಾತ್ಮ ಪದಾರ್ಥಗಳು ಅಧ್ಯಾಸವಾಗಿವೆ.
ಆತ್ಮನು ಅವುಗಳಲ್ಲಿ ಅಧ್ಯಾಸವಾಗಿಲ್ಲ. ಅರ್ಥಾತ್ ಜೀತನವು ಅಧ್ಯಾಸವಾಗ
ಲಾರದು. ಜಡ ಪದಾರ್ಥಗಳೇ ಅಧ್ಯಾಸವಾಗುವುದು.

ಅನಾತ್ಮದಲ್ಲಿ ಆತ್ಮನ ಅಧ್ಯಾಸವಾಗುವದಿಲ್ಲ. ಆತ್ಮನಲ್ಲಿ ಅನಾತ್ಮದ
ಅಧ್ಯಾಸವಾಗುತ್ತದೆ.

ಇದುವೇ ಅನ್ಯತರಾಧ್ಯಾಸ.

ಪ್ರ :—ಅನ್ಯೋನ್ಯಾಧ್ಯಾಸವೆಂದರೇನು ?

ಉ :—ಅನ್ಯೋನ್ಯಾಧ್ಯಾಸವೆಂದರೆ—ಒಂದು ಮತ್ತೊಂದರಲ್ಲಿ ಅಧ್ಯಾಸ
ವಾಗುವುದು ಈ ಅಧ್ಯಾಸವನ್ನು ಬಿಡಿಸಿಕೊಳ್ಳುವುದು ಬಹಳೇ ಪ್ರಾಮುಖ್ಯ
ವಾದದ್ದು. ಇದನ್ನು ಸರ್ವರೂ ತಿಳಿದುಕೊಳ್ಳಬೇಕು.

ಉದಾ :—“ತಪ್ತಾಯಃ ಪಿಂಡ”

ಕಾದ ಕಬ್ಬಿಣದ ಗುಂಡಿನಲ್ಲಿ-ಕಬ್ಬಿಣದ ಧರ್ಮವು ಅಗ್ನಿಯಲ್ಲೂ, ಅಗ್ನಿಯ ಧರ್ಮವು ಕಬ್ಬಿಣದಲ್ಲೂ ಅಧ್ಯಾಸವಾಗಿದೆ.

ಹೇಗೆಂದರೆ—ಕಾದ ಕಬ್ಬಿಣದ ಗುಂಡನ್ನು ಅಡಿಗಲ್ಲಿನ ಮೇಲಿಟ್ಟು, ಚಮ್ಮಟಿಗೆಯಿಂದ ಹೊಡೆದರೆ ಕಿಡಿಗಳು ಹಾರುತ್ತವೆ. ನೋಡಿದವರು ಬೆಂಕಿ ಕಿಡಿಗಳು ಹಾರುತ್ತವೆ ಎಂದು ತಿಳಿಯುತ್ತಾರೆ. ಆದರೆ ಅಲ್ಲಿ ಹಾರುವುದು ಕಬ್ಬಿಣದ ಚೂರುಗಳು. ಕಾದ ಕಬ್ಬಿಣದ ಗುಂಡನ್ನು ಮುಟ್ಟಿದರೆ ಸುಡುತ್ತದೆ ಎನ್ನುತ್ತಾರೆ. ಅಲ್ಲಿ ಸುಡುವ ಧರ್ಮವು ಅಗ್ನಿಯದೇ ಹೊರತು ಕಬ್ಬಿಣದ ಧರ್ಮವಲ್ಲ. ಪರಂತು ಕಬ್ಬಿಣದಲ್ಲಿ ಅಗ್ನಿಯ ಧರ್ಮ ಅಧ್ಯಾಸವಾದಂತಾಯಿತು.

ದ್ರಾಷ್ಟಾಂತವೇನು ?

ತಪ್ತಾಯಃ ಸಿಂಹದಂತೆ ಅಹಂಕಾರಾದಿ ಧರ್ಮಗಳು ಆತ್ಮನಲ್ಲಿ ಪರಸ್ಪರ ಅಧ್ಯಾಸವಾಗಿವೆ. ಅಂದರೆ ಅಹಂಕಾರದ ಧರ್ಮ. ಆತ್ಮನಲ್ಲಿಯೂ, ಆತ್ಮನ ಧರ್ಮವು ಅಹಂಕಾರದಲ್ಲಿಯೂ ತೋರುತ್ತದೆ. -

ಹೇಗೆಂದರೆ—ಸತ್ತು, ಚಿತ್ತು, ಆನಂದ, ಅದ್ವೈತ ಆತ್ಮನ ಧರ್ಮಗಳು.

ಅನ್ಯತ, ಜಡ, ದುಃಖ, ದ್ವೈತಗಳು ಅಹಂಕಾರ ಧರ್ಮಗಳು. ಇವುಗಳಲ್ಲಿ ಅಹಂಕಾರ ಧರ್ಮಗಳಾದ ಆಸತ್ತು, ಜಡನೆಂಬೆರಡು ಆತ್ಮನ ಧರ್ಮಗಳಾದ ಸತ್ತು, ಚಿತ್ತುಗಳನ್ನು ಆವರಿಸಿ ಅಹಂಕಾರವು ಇದೆ, ತೋರುತ್ತಿದೆ ಎಂಬ ರೂಪದಲ್ಲಿ ಭಾಸಿಸುತ್ತದೆ. ಅನಾತ್ಮ ಧರ್ಮಗಳಾದ ದುಃಖ ದ್ವೈತನೆಂಬೆರಡು ಆತ್ಮನ ಧರ್ಮಗಳಾದ ಆನಂದ-ಅದ್ವೈತಗಳನ್ನು ಆವರಿಸಿ ನಾನು ದುಃಖ, ನಾನು ಪರಿಚ್ಛಿನ್ನ ಎಂಬ ರೂಪದಲ್ಲಿ ವ್ಯವಹಾರದಲ್ಲಿ ಭಾಸಿಸುತ್ತದೆ.

ಈ ಪ್ರಕಾರ ಆತ್ಮಾನಾತ್ಮಗಳ ಪರಸ್ಪರ ಅನ್ಯೋನ್ಯಾಧ್ಯಾಸವಾಗಿದೆ.

ಪ್ರ:—೧೧೧. ಇದನ್ನು ತಿಳಿಯುವುದರಿಂದಾಗುವ ಪ್ರಯೋಜನವೇನು ?

ಉ:—ಆತ್ಮನಿಗೆ ಅಹಂಕಾರಾದಿ ಅನಾತ್ಮ ಧರ್ಮಗಳ ಸಂಗವು ತ್ರಿಕಾಲದಲ್ಲೂ ಇರುವುದಿಲ್ಲವೆಂಬುದೇ ಪ್ರಯೋಜನ.

ಉದಾ:—ಕಾದ ಕಬ್ಬಿಣದ ಗುಂಡನ್ನು ಚಮ್ಮಟಿಗೆಯಿಂದ ಹೊಡೆದರೆ ಆ ವೆಟ್ಟು ಬೀಳುವುದು ಕಬ್ಬಿಣಕ್ಕೆ ಹೊರತು ಅಗ್ನಿಗಲ್ಲ ಇದರಂತೆ ಅದ್ಯಾಸ

ರೂಪವಾದ ಪ್ರಪಂಚ ಧರ್ಮಗಳು, ಗುಣದೋಷಗಳು ಅಧಿಷ್ಠಾನವಾದ ಆತ್ಮನಿಗೆ ತ್ರಿಕಾಲದಲ್ಲಿಯೂ ಸಂಬಂಧವಾಗಿಲ್ಲ. ಇದುವೆ ಅನ್ಯೋನ್ಯಾಧ್ಯಾಸದ ರೀತಿ.

ಈ ರೀತಿ ವಿಚಾರದಿಂದ ಅನ್ಯೋನ್ಯಾಧ್ಯಾಸವನ್ನು ಬಿಡಿಸಿಕೊಳ್ಳುವುದರಿಂದ ದೇಹದ ಧರ್ಮಗಳು ತನಗಿಲ್ಲವೆಂತಲೂ ಸಜ್ಜಿದಾನಂದ ರೂಪ ಆತ್ಮನೇ ನಾನೆಂತಲೂ ತಿಳಿದುಬರುವುದೇ ಪ್ರಯೋಜನ.

ಈ ಅಧ್ಯಾಸದ ಸ್ವರೂಪವನ್ನು ಮುಷುಕ್ಷುಗಳು ಸಾವಧಾನವಾಗಿ ತಿಳಿದು ಯೋಚಿಸಿ ಮನನ ಮಾಡಿ ಅನುಭವಕ್ಕೆ ತಂದುಕೊಂಡು ಜೀವನ್ಮುಕ್ತರಾಗಬೇಕು.

ಇಲ್ಲಿಗೆ ಆರನೆ ಕಲಾ ಪ್ರಪಂಚ ಮಿಥ್ಯತ್ವಾ ಎಂಬ ಪ್ರಕರಣ ಸಮಾಪ್ತಿ.
ಓಂ ತತ್ಸತ್.

ಓಂ

ನಮೋ ಭಗವತೇ ಶಿವಾನಂದಾಯ

ಆತ್ಮನ ವಿಶೇಷಣ

ಸಸ್ತಮ ಕಲಾ

ಹಿಂದಿನ ಆರು ಕಲೆಗಳನ್ನು ಪಠನ ಪಾಠನ ಮಾಡುವುದಕ್ಕೆ ಅವಕಾಶ
ವನ್ನು ಕೊಟ್ಟ ಗ್ರಂಥಕರ್ತರಾದ ಶ್ರೋತ್ರೀಯ ಬ್ರಹ್ಮನಿಷ್ಠರಾದ ಪಂಡಿತ
ಪೀತಾಂಬರಜೀಯವರಿಗೆ ಹೃತ್ಪೂರ್ವಕ ನಮಸ್ಕಾರಗಳು.

ಪ್ರ:--೧. ಆತ್ಮನ ವಿಶೇಷಣ ಎಷ್ಟು ವಿಧ ?

ಉ:--ಎರಡು ವಿಧಗಳು.

ಪ್ರ:--೨. ಅವು ಯಾವುವು ?

ಉ:--೧. ವಿಧೇಯ ವಿಶೇಷಣ ೨. ನಿಷೇಧ್ಯ ವಿಶೇಷಣ.

ಪ್ರ:--೩. ವಿಧೇಯ ವಿಶೇಷಣವೆಂದರೇನು ?

ಉ:--ಸಾಕ್ಷಾತ್ತಾಗಿ ಬೋಧಿಸುವುದು ವಿಧೇಯ ವಿಶೇಷಣ.

ಪ್ರ:--೪. ಉದಾ :--ಎನು ?

ಉ:--“ಸಧವಾ ಸ್ತ್ರೀ” ಅಂದರೆ ಈ ಪದವು ವಿಧವಾ ಸ್ತ್ರೀಯನ್ನು ನಿಷೇಧಿ
ಸುತ್ತಾ ಸೌಭಾಗ್ಯವತಿಯಾದ ಸ್ತ್ರೀಯನ್ನು ಸಾಕ್ಷಾತ್ತಾಗಿ ಬೋಧಿಸುತ್ತದೆ.

ದ್ವಾಷ್ಟಾಂತವೇನು ?

ಇದರಂತೆ ಸತ್ತು ಚಿತ್ತು ಮೊದಲಾದ ಆತ್ಮನ ವಿಶೇಷಣಗಳು, ಅಸತ್ತು
ಜಡ ಮೊದಲಾದ ಪ್ರಪಂಚ ಸಂಬಂಧವಾದ ವಿಶೇಷಣಗಳನ್ನು ನಿಷೇಧಿಸುವುದ
ಲ್ಲದೆ ಬ್ರಹ್ಮವನ್ನು ಸಾಕ್ಷಾತ್ತಾಗಿ ಬೋಧಿಸುತ್ತವೆ.

ಪ್ರ:--೫. ನಿಷೇಧ್ಯ ವಿಶೇಷಣಗಳೆಂದರೇನು ?

ಉ:—ಪ್ರಪಂಚವನ್ನು ನಿಷೇಧ ಮಾಡುವುದರ ದ್ವಾರ ಬೋಧಿಸುವ ವಿಶೇಷಣಗಳು.

ಪ್ರ:—೨. ಉದಾ:—“ಅವಿಧನಾ ಸ್ತ್ರೀ” ಎಂಬ ಪದವು ವಿಧನಾ ಸ್ತ್ರೀಯನ್ನು ನಿಷೇಧ ಮಾಡುವುದರ ಮೂಲಕ ತದ್ವಿಲಕ್ಷಣವಾದ ಸೌಭಾಗ್ಯವತಿಯಾದ ಸ್ತ್ರೀಯನ್ನು ಬೋಧಿಸುತ್ತದೆ

ದ್ರಾಷ್ಟಾಂತ:—“ಅನಂತ” ನೊದಲಾದ ಶಬ್ದಗಳು ಆತ್ಮನಿಗೆ ಸಂಬಂಧಿಸಿದ ನಿಷೇಧ್ಯ ವಿಶೇಷಣಗಳು. ಅವು ಅಂತ್ಯವುಳ್ಳ ಪ್ರಾಪಂಚಿಕ ಪದಾರ್ಥಗಳ ಧರ್ಮವನ್ನು ನಿಷೇಧಿಸುವುದರ ಮೂಲಕ ಅದಕ್ಕೆ ವಿಲಕ್ಷಣವಾದ, ಬ್ರಹ್ಮ ಸ್ವರೂಪವಾದ ಆತ್ಮವನ್ನು ಬೋಧಿಸುತ್ತವೆ. ಈ ಕಾರಣಗಳಿಂದ ಇವುಗಳಿಗೆ ನಿಷೇಧ್ಯ ವಿಶೇಷಣವೆನ್ನುತ್ತಾರೆ.

ಪ್ರ:—೩. ಆತ್ಮನ ವಿಧೇಯ ವಿಶೇಷಣಗಳು ಎಷ್ಟು ?

ಉ:—ಆತ್ಮನ ವಿಧೇಯ ವಿಶೇಷಣಗಳು ಅನೇಕವಾಗಿವೆ, ಆದರೂ ಅವುಗಳನ್ನು ಕ್ರೋಡೀಕರಿಸಿ (ಸಂಕ್ಷೇಪ ಮಾಡಿ) ಹತ್ತನ್ನು ಮಾತ್ರ ಇಲ್ಲಿ ಹೇಳಿದ್ದೇ

೧. ಸತ್ತು ೨. ಚಿತ್ತು ೩. ಆನಂದ ೪. ಬ್ರಹ್ಮ ೫. ಸ್ವಯಂಪ್ರಕಾಶ ೬. ಕೂಟಸ್ಥ ೭. ಸಾರ್ವ ೮. ದ್ರಷ್ಟ ೯. ಉಪದ್ರಷ್ಟ ೧೦. ಏಕ ಎಂದು ಹತ್ತು ವಿಧವಾಗಿ ಹೇಳಿದೆ.

ಪ್ರ:—೯. ಆತ್ಮನು ಸದ್ರೂಪನು ಅಂದರೇನು ?

ಉ:—ಯಾವ ವಸ್ತುವಿಗೆ ಜ್ಞಾನದಿಂದಲೇ ಆಗಲಿ ಮತ್ತೆ ಯಾವುದರಿಂದಲೇ ಆಗಲಿ ನಿವೃತ್ತಿಯಾಗುವುದಿಲ್ಲವೋ ಅದೇ ಸತ್. ಇದನ್ನೇ ಶಾಸ್ತ್ರಗಳಲ್ಲಿ “ತ್ರಿಕಾಲಾ ಬಾಧ್ಯಂಸತ್” ಎಂದು ಹೇಳಿದೆ. ಆದುದರಿಂದ ಆತ್ಮನು ಮೂರೂ ಕಾಲಗಳಲ್ಲಿ ಬಾಧೆಯಾಗುದಿರುವ ವಸ್ತುವೆಂದು ಶಾಸ್ತ್ರಕಾರರು ನಿರ್ಣಯಿಸಿರುತ್ತಾರೆ.

ಪ್ರ:—೧೦. ಉದಾ:—ಏನು ?

ಉಪಲಕ್ಷಣಾತ್ಮಕವಾಗಿ ಅವಸ್ಥಾತ್ರಯಗಳನ್ನು ವಿಮರ್ಶಿಸೋಣ.

ಮೂರೂ ಅವಸ್ಥೆಗಳಲ್ಲಿಯೂ ಆತ್ಮನು ಇದ್ದಾನೆ. ಮೂರೂ ಅವಸ್ಥೆಗಳು ಬಾಧೆಯಾದ ಮೇಲೂ ಆತ್ಮನಿದ್ದಾನೆ. ಮೂರು ಅವಸ್ಥೆಗಳು ಒರುವುದಕ್ಕೆ

ಮೊದಲು ಇದ್ದಾನೆ ಆದ್ದರಿಂದ ಅವನು ಸದ್ರೂಪನು. ಛಾಂದೋಗ್ಯೋಪ
ನಿಷತ್ತಿನಲ್ಲಿಯೂ ಸಹ—“ಸದೇವ ಸೌಮ್ಯ ಇದ ಮಗ್ರ ಆಸೀತ್” ಎಂದು
ಹೇಳಿದೆ ಈ ವಾಕ್ಯಕ್ಕೆ ಸತ್ ಎಂದು ತಾತ್ಪರ್ಯ.

ಪ್ರ:—೧೧. ಆತ್ಮನು ಚಿದ್ರೂಪನೆಂದರೇನು ?

ಉ:—ಅಲುಪ್ತ ಪ್ರಕಾಶವುಳ್ಳದ್ದು “ಚಿತ್”

ಪ್ರ:—೧೨. ಅಲುಪ್ತ ಪ್ರಕಾಶನೆಂದರೇನು ?

ಉ:—“ಋಪ್ತವಿಲ್ಲದ ಪ್ರಕಾಶ” ಅರ್ಥಾತ್ ಲೋಪವಿಲ್ಲದ ಪ್ರಕಾಶ.
ಆತ್ಮನ ಪ್ರಕಾಶಕ್ಕೆ ಯಾವಾಗಲೂ ಲೋಪವಿಲ್ಲೆಂದು ಅರ್ಥ.

೨ನೇ ಅರ್ಥ:—ಆತ್ಮನು ಸ್ವಯಂ ನಿರಂತರ ಪ್ರಕಾಶವುಳ್ಳ ಸ್ವರೂಪ
ಆದುದರಿಂದ “ಚಿತ್”.

೩ನೇ ಅರ್ಥ:—ತನ್ನ ಬೆಳಕಿನಲ್ಲಿ ತಾನು ಬೆಳಗಿ ತನ್ನಲ್ಲಿ ಕಲ್ಪಿತವಾದ
ಎಲ್ಲಾ ಪದಾರ್ಥಗಳನ್ನು ಮತ್ತೊಂದು ಪ್ರಕಾಶದ ಅಪೇಕ್ಷೆಯಿಲ್ಲದೆ ಬೆಳಗುವುದು.

೪ನೇ ಅರ್ಥ:—“ಅದೃಶ್ಯತ್ವೇ ಸತಿ ಅಪರೋಕ್ಷತ್ವಂ ಸ್ವಯಂ
ಪ್ರಕಾಶಂ” ಅಂದರೆ ದೃಶ್ಯವಾಗದೆ ಅಪರೋಕ್ಷವಾಗಿರುವುದು, ಸ್ವಯಂಪ್ರಕಾಶ
ವಾದುದು ಅದೇ “ಚಿತ್” ಇದೇ ವಿಷಯವನ್ನು ಕಠೋಪನಿಷತ್ತಿನ ೨ ಅ ೨
ಮಲ್ಲಿಯ ೧೫ನೆ ಮಂತ್ರದಲ್ಲಿ—

ನತತ್ರ ಸೂರ್ಯೋ ಭಾತಿನಚಂದ್ರತಾರಕಂ

ನೇಮಾ ವಿದ್ಯುತೋ ಭಾಂತಿ ಕುತೋಯಮಗ್ನಿಃ

ತಮೇವಭಾಂತ ಮನುಭಾತಿ ಸರ್ವಂ

ತಸ್ಯಭಾಸಾ ಸರ್ವಮಿದಂ ವಿಭಾತಿ

ಅರ್ಥ:—ಅಲ್ಲಿ ಅಂದರೆ ಆತ್ಮನನ್ನು ಸೂರ್ಯನೂ ಪ್ರಕಾಶಿಸುವುದಿಲ್ಲ.
ಚಂದ್ರ ನಕ್ಷತ್ರಗಳು ಪ್ರಕಾಶಿಸುವುದಿಲ್ಲ. ಈ ಅಗ್ನಿಯು ಪ್ರಕಾಶಿಸುವುದಿಲ್ಲ ?
ಸ್ವಯಂಪ್ರಕಾಶನಾದ ಅವನನ್ನೇ ಎಲ್ಲವೂ ಅನುಸರಿಸಿ ಪ್ರಕಾಶಿಸುತ್ತಿರುವುದು.
ಇದೇ ವಿಷಯವನ್ನು ಕಠೋಪನಿಷತ್ತಿನ ಸಾರವಾದ ಶ್ರೀಮದ್ಭಗವದ್ಗೀತೆ
ಯಲ್ಲಿರುವ ೧೫ನೇ ಅಧ್ಯಾಯದ ೬ನೇ ಶ್ಲೋಕದಲ್ಲಿ—“ನತದ್ಭಾಸಯತೇ

ಸೂರ್ಯೋ ನಶಶಾಂಕೋನ ಸಾವಕಃ" ಎಂದು ಹೇಳಿದೆ. ಈ ವಾಕ್ಯಕ್ಕೆ ಆತ್ಮನು ಸ್ವಯಂಪ್ರಕಾಶನೆಂದರ್ಥ.

ಮೇಲೆ ಹೇಳಿದವುಗಳೆಲ್ಲವೂ ಆತ್ಮನ ಚಿದ್ರೂಪಗಳು.

ಪ್ರ:—೭೩. ಆತ್ಮನು ಆನಂದರೂಪನು ಅಂದರೇನು ?

ಉ:—ಆತ್ಮನು ಪರಮ ಪ್ರೇಮಾಸ್ಪದನು. ಅಂದರೆ ಸರ್ವೋತ್ತಮ ಪ್ರೀತಿಗೆ ವಿಷಯನಾದುದರಿಂದ ಆನಂದ ಸ್ವರೂಪನೆಂದು ಹೇಳಿಸಿಕೊಳ್ಳುತ್ತಾನೆ.

೨ನೇ ಲಕ್ಷಣ:—ಆತ್ಮನಲ್ಲಿ ಅಂದರೆ ತನ್ನ ಸ್ವರೂಪದಲ್ಲಿ ಪ್ರತಿಯೊಬ್ಬರಿಗೂ ಪರಮ ಪ್ರೀತಿಯಿರುವುದರಿಂದ ಆನಂದರೂಪನೆಂದು ಎನಿಸಿಕೊಳ್ಳುತ್ತಾನೆ.

ಪ್ರಮಾಣ:—ಯಾಜ್ಞವಲ್ಕ್ಯ ಮಹರ್ಷಿಗಳು ತನ್ನ ಪತ್ನಿಯಾದ ವೈತ್ರೇಯಿಯನ್ನು ಕುರಿತು-ವೈತ್ರೇಯಿ; ಪತ್ನಿಯು ಪತಿಯನ್ನು ವಿಶೇಷವಾಗಿ ಪ್ರೇಮಿಸುತ್ತಾಳೆ. ಆ ಪ್ರೇಮವು ನಿಜವಾಗಿ ನೋಡಿದರೆ ತನ್ನ ಕೋರಿಕೆಯನ್ನು ಪೂರ್ಣ ಮಾಡಿಕೊಳ್ಳುವುದಕ್ಕೆ.

ಅದರಂತೆ ಪತಿಯು ಪತ್ನಿಯನ್ನು ವಿಶೇಷವಾಗಿ ಪ್ರೇಮಿಸುತ್ತಾನೆಂದರೆ, ಪತ್ನಿಯ ಇಚ್ಛೆಯನ್ನು ಪೂರ್ಣ ಮಾಡುವುದಕ್ಕಾಗಿ ಅಲ್ಲ ತನ್ನ ಇಚ್ಛೆಯನ್ನು ಪೂರ್ಣ ಮಾಡಿಕೊಳ್ಳುವುದಕ್ಕೆ ಅದರಂತೆ ಧನದ ಮೇಲಿನ ಪ್ರೀತಿಯು ಧನಕ್ಕಾಗಿ ಅಲ್ಲ. ಆ ಧನವು ತನ್ನ ಇಷ್ಟಸಿದ್ಧಿಯನ್ನು ಉಂಟುಮಾಡುವುದರಿಂದಲೇ ಪ್ರೇಮಿಸಲ್ಪಡುತ್ತದೆ.

ಸಾರಾಂಶವೇನೆಂದರೆ:—ಪ್ರಪಂಚದ ಯಾವ ಪದಾರ್ಥದ ಮೇಲೂ ಪ್ರೇಮ ಮಾಡುತ್ತಿದ್ದರೂ ಅದು ಪ್ರಪಂಚಕ್ಕಾಗಿ ಅಲ್ಲ ತನಗಾಗಿ. ಇದರಂತೆ ಯಾಜ್ಞವಲ್ಕ್ಯ ಮಹರ್ಷಿಗಳು ಹನ್ನೊಂದು ವಿಧವಾಗಿ ಹೇಳಿರುತ್ತಾರೆ. ಇದರ ಮೇಲೆ ನೋಡಿದರೆ, ಆತ್ಮನು ಸರ್ವ ಪದಾರ್ಥಗಳಿಗಿಂತಲೂ ಪರಮ ಪ್ರೇಮಾಸ್ಪದನು.

೧೪. ಆತ್ಮನ ಆನಂದಸ್ವರೂಪಕ್ಕೆ ೨ ಲಕ್ಷಣ:—

ಪ್ರ:—ಆನಂದಸ್ವರೂಪನೆಂದರೇನು ?

ಉ:—ನಿತ್ಯವಾದ ನಿರತಿಶಯವಾದ, ನಿರುಪಾಧಿಕವಾದ ಸುಖವೇ ಆನಂದ.

ಈ ಲಕ್ಷಣವು ಆತ್ಮನಲ್ಲಿ ಅಲ್ಲದೆ ಬೇರೆ ಇನ್ನೆಲ್ಲಿಯೂ ತೋರುವುದಿಲ್ಲ. ಪ್ರಪಂಚದ ಯಾವ ಸುಖವೂ ನಿತ್ಯವಲ್ಲ. ನಿರತಿಶಯವೂ ಅಲ್ಲ. ನಿರುಪಾಧಿಕವೂ ಅಲ್ಲ.

ಪ್ರ :—೧೫. ಇದಕ್ಕೆ ಅನುಭವವೇನು ?

ಉ :—ಸುಷುಪ್ತಿಯೇ ಅನುಭವ. ಮಲಗಿದ್ದ ಮನುಷ್ಯನನ್ನು ಕೇಳಿದರೆ ನಾನು ಸುಖವಾಗಿ ಮಲಗಿದ್ದೆನೆಂದು ಹೇಳುತ್ತಾನೆ. ಈ ಅನುಭವದ ಮೇಲಿಂದ ಸುಷುಪ್ತಿಯಲ್ಲಿರುವ ಆತ್ಮನು ಸುಖ ಸ್ವರೂಪನೆಂದು ಹೇಳಿದಂತಾಯಿತು

ಶಂಕಾ :—ಸುಷುಪ್ತಿಯಲ್ಲಿ ದುಃಖದ ಅಭಾವವಿದೆ, ಸುಖವಿಲ್ಲವೆಂದರೆ ಬರುವ ಆಪತ್ತಿ ಏನು ?

ಸಮಾಧಾನ :—ಮಲಗಿದ್ದವನು ದುಃಖದ ಅಭಾವವನ್ನು ನೋಡಿದೆನೆಂದು ಹೇಳುವುದಿಲ್ಲ. ಸುಖದ ಭಾವವನ್ನು ನೋಡಿದೆನೆಂದು ಹೇಳುತ್ತಾನೆ. ಈ ಅನುಭವದ ಮೇಲೆ ನೋಡಿದರೆ ಸುಷುಪ್ತಿಯಲ್ಲಿ ಸುಖದ ಭಾವವೊಂದೇ ಹೊರತು ದುಃಖದ ಅಭಾವವಿಲ್ಲವೆಂದು ಗೊತ್ತಾಗುತ್ತದೆ.

ಪ್ರ :—೧೬. ಸುಷುಪ್ತಿಯ ಸುಖವು ಎಷ್ಟು ವಿಧವಾಗಿದೆ ?

ಉ :—ಅದು ಮೂರು ವಿಧ.

ಪ್ರ :—೧೭. ಅವು ಯಾವುವು ?

ಉ :—೧. ಸುಷುಪ್ತಿಯ ಸುಖವು ನಿತ್ಯವಾದದ್ದು.

೨. ಸುಷುಪ್ತಿಯ ಸುಖವು ನಿರುಪಾಧಿಕವಾದದ್ದು.

೩. ಸುಷುಪ್ತಿಯ ಸುಖವು ನಿರತಿಶಯವಾದದ್ದು.

ಪ್ರ :—೧೮. ಸುಷುಪ್ತಿಯ ಸುಖವು ನಿತ್ಯವಾದದ್ದು ಅಂದರೆನು ?

ಉ :—ಅದು ಸದಾ ಒಂದೇ ನಮೂನೆಯಾಗಿರುವುದರಿಂದ ಆ ಸುಖವು ನಿತ್ಯವಾದದ್ದು.

ಪ್ರ :—೧೯. ಸುಷುಪ್ತಿಯ ಸುಖವು ನಿರುಪಾಧಿಕವಾದದ್ದು ಅಂದರೇನು ?

ಉ :—ವಿಷಯಗಳೆಂಬ ಉಪಾಧಿಗಳ ಆವೇಕ್ಷೆಯಿಲ್ಲದೆ ನಿರ್ವಿಷಯವಾದುದರಿಂದ ಆ ಸುಖವು ನಿರುಪಾಧಿಕವಾದದ್ದು.

ಪ್ರ :—೨೦. ಸುಷುಪ್ತಿಯ ಸುಖವು ನಿರತಿಶಯವಾದುದಾದು ಅಂದರೇನು ?

ಉ :—ರಾಜನ ಮತ್ತು ಭಿಕ್ಷುಕನ ಸುಷುಪ್ತಿಯ ಸುಖದಲ್ಲಿ ಯಾವ ತಾರತಮ್ಯವೂ ಇಲ್ಲದಿರುವುದರಿಂದ ಆ ಸುಖವು ನಿರತಿಶಯವಾದದ್ದು.

ಸುಷುಪ್ತಿಯಲ್ಲಿ ಅಂದರೆ ಆತ್ಮನಲ್ಲಿ ಈ ಮೂರೂ ಸುಖಗಳು ತೋರುವುದರಿಂದ ಆನಂದಸ್ವರೂಪನು.

ಮತ್ತೊಂದು ವಿಚಾರ:—ಆತ್ಮನು ಆನಂದವನ್ನು ಭೋಗಿಸುವವನಲ್ಲ. ಆನಂದಸ್ವರೂಪನೇ ಆಗಿದ್ದಾನೆ. ಅವನ ಆನಂದದ ಒಂದಂಶದಿಂಟಲೇ ಪ್ರಪಂಚದ ಪ್ರತಿ ಪದಾರ್ಥಗಳು ಜೀವಿಸಿರುತ್ತವೆ.

ಇದಕ್ಕೆ ಪ್ರತ್ಯಕ್ಷ ಅನುಭವ :—ರಾಜ ಮಂತ್ರಿಗಳಿಬ್ಬರು ಮಾತನಾಡಲು ಕುಳಿತಾಗ ರಾಜನು ಪ್ರಪಂಚದ ಪ್ರತಿ ಪ್ರಾಣಿಗಳಿಗೂ ತನ್ನ ಸಂತಾನದ ಮೇಲೆ ವಿಶೇಷ ಪ್ರೀತಿಯೆಂದನು. ಅದರಲ್ಲಿಯೂ ಕೋತಿಗಳಲ್ಲಿ ಇದು ಪೂರ್ಣಾವಸ್ಥೆಗೆ ಸೇರಿದೆ. ಅವು ಮರಿಯು ಸತ್ತರೂ ಬಿಡದೆ ಕಚ್ಚಿಕೊಂಡು ಓಡಾಡುತ್ತವೆ ಎಂದು ಹೇಳಿದನು. ಅದಕ್ಕೆ ಮಂತ್ರಿಯು ಸಮ್ಮತಿಸಲಿಲ್ಲ. ಮಹಾರಾಜರೇ ! ತಮ್ಮ ಅಭಿಪ್ರಾಯದಲ್ಲಿ ತಪ್ಪಿದೆ. ಜಗತ್ತಿನಲ್ಲಿ ಆತ್ಮನಿಗಿಂತ ಪ್ರಿಯವಾದ ವಸ್ತುವು ಇಲ್ಲವೇ ಇಲ್ಲವೆಂದು ಹೇಳಿದನು. ಇದನ್ನು ಸ್ಪಷ್ಟಪಡಿಸುವುದಕ್ಕಾಗಿ ಒಂದು ಎತ್ತರವಾದ ಸಿಮೆಂಟ್ ತೊಟ್ಟೆಯಲ್ಲಿ ಒಂದು ಮರಿಯುಳ್ಳ ಕೋತಿಯನ್ನು ತಂದು ಮೇಲಕ್ಕೆ ಬರದಂತೆ ಕಟ್ಟಿಹಾಕಿದರು. ನಂತರ ಯಂತ್ರದಿಂದ ನೀರನ್ನು ಬಿಡಲು ಆರಂಭ ಮಾಡಿದರು. ನೀರು ಏರುತ್ತಾ ಬಂದಂತೆಲ್ಲಾ ಕೋತಿಯು ತನ್ನ ಮರಿಯನ್ನು ರಕ್ಷಿಸುವುದಕ್ಕಾಗಿ ತಲೆಯ ಮೇಲೆ ಕೂಡಿಸಿಕೊಂಡಿತು. ಬಾಯಿಯವರೆಗೆ ನೀರು ಬಂತು ಇನ್ನು ಕೋತಿಗೆ ಉಳಿಗಾಲ ವಿಲ್ಲವಾಯಿತು. ಅದು ತನ್ನ ಪ್ರಾಣವನ್ನು ಉಳಿಸಿಕೊಳ್ಳುವುದಕ್ಕಾಗಿ ಮರಿಯನ್ನು ಕಾಲ ಕೆಳಗೆ ಹಾಕಿ ಅದರ ಮೇಲೆ ನಿಂತುಕೊಂಡಿತು. ಮಂತ್ರಿಯು ಸರ್ವರಿಗೂ ಯಾವುದರ ಮೇಲೆ ಪ್ರೇಮ ಗೊತ್ತಾಯಿತೆ ? ಎಂದು ಕೇಳಿದನು. ಈ ಅನುಭವದ ಮೇಲೆ ಆತ್ಮನು ಪರಮ ಪ್ರೇಮಕ್ಕೆ ವಿಷಯನು ಎಂದು ನಿಶ್ಚಯವಾಗುತ್ತದೆ. ಅಲ್ಲದೆ ಆತ್ಮನು ಆನಂದಸ್ವರೂಪನೆಂದು ತಿಳಿದುಬರುತ್ತದೆ.

ಪ್ರ:—೨೧. ಆತ್ಮನು ಬ್ರಹ್ಮಸ್ವರೂಪನೆಂದರೇನು ?

ಇಲ್ಲಿಯವರೆಗೆ ಆತ್ಮನು ಸತ್ತು ಚಿತ್ತು ಆನಂದರೂಪನೆಂದು ಶಾಸ್ತ್ರಗಳಿಂದಲೂ ಯುಕ್ತಿಗಳಿಂದಲೂ, ಅನುಭವದಿಂದಲೂ, ಸಿದ್ಧವಾದಂತಾಯಿತು. ಇನ್ನು ಉಪನಿಷತ್ತುಗಳು “ಸತ್ಯಂ ಜ್ಞಾನಮನಂತಂ ಬ್ರಹ್ಮ” ಎಂದು ಬ್ರಹ್ಮಸ್ವರೂಪವನ್ನು ಪ್ರತಿಪಾದಿಸಿದೆ. ಆದ್ದರಿಂದ ಇಲ್ಲಿಯವರೆಗೆ

ವರ್ಣಿಸಿದ ಸತ್ತು ಚಿತ್ತು ಆನಂದ ರೂಪನಾದ ಆತ್ಮನೇ ಬ್ರಹ್ಮನೆಂದು ನಿರ್ಣಯ ವಾಯಿತು.

ಪ್ರ :—೨೨. ಬ್ರಹ್ಮವೆಂಬ ಪದಕ್ಕೆ ಅರ್ಥವೇನು ?

ಉ :—“ವ್ಯಾಪಕ”ವೆಂದರ್ಥ.

ಪ್ರ :—೨೩. ವ್ಯಾಪಕವೆಂದರೇನು ?

ಉ :—ಯಾವ ವಸ್ತುವಿಗೆ ದೇಶ, ಕಾಲ, ವಸ್ತುಗಳಿಂದ ಅಂತವಿಲ್ಲವೋ ಅದು ವ್ಯಾಪಕ.

ಪ್ರ :—೨೪. ಆತ್ಮನು ಬ್ರಹ್ಮಕ್ಕಿಂತ ಬೇರೆಯೆಂದರೆ ಬರುವ ದೋಷವೇನು ?

ಉ :—ಹಾಗೆಂದರೆ ಅದಕ್ಕೆ ದೇಶಕೃತ ಪರಿಚ್ಛೇದ ವುಂಟಾಗುತ್ತದೆ. ದೇಶಕೃತ ಪರಿಚ್ಛೇದ ಉಂಟಾದರೆ, ಕಾಲಕೃತ ಪರಿಚ್ಛೇದವು ತಪ್ಪಿದ್ದಲ್ಲ. ದೇಶಕೃತ ಕಾಲಕೃತ ಎರಡು ಪರಿಚ್ಛೇದ ಉಂಟಾದರೆ ಆ ವಸ್ತುವು ಅನಿತ್ಯವಾಗುತ್ತದೆ. ಶಾಸ್ತ್ರದಲ್ಲಿ - ಆತ್ಮನನ್ನು ಕುರಿತು ನಿತ್ಯವೆಂದು ಹೇಳಿದೆ. ಆದ್ದರಿಂದ ಆತ್ಮನು ಬ್ರಹ್ಮಕ್ಕಿಂತ ಬೇರೆಯಲ್ಲ.

ಪ್ರ :—೨೫. ಇನ್ನು ಆತ್ಮನಿಗಿಂತ ಬ್ರಹ್ಮವು ಬೇರೆಯೆಂದರೆ ಬರುವ ದೋಷವೇನು ?

ಉ :—ಆತ್ಮನಿಗಿಂತ ಬೇರೆಯಾದದ್ದು ಅನಾತ್ಮ. ಬ್ರಹ್ಮವು ಆತ್ಮನಿಗಿಂತ ಬೇರೆಯಾದರೆ ಅದು ಅನಾತ್ಮವಾಗಬೇಕಾಗುತ್ತದೆ. ಘಟಾದಿಗಳು ಅನಾತ್ಮ ವಾದುದರಿಂದ ಜಡ ಪದಾರ್ಥಗಳು. ಇದರಿಂದ ಬ್ರಹ್ಮವು ಆತ್ಮಕ್ಕಿಂತ ಬೇರೆಯಾದುದಾದರೆ ಅನಾತ್ಮವಾಗಿ ಜಡವಾಗಬೇಕಾಗುತ್ತದೆ. ಇದು ಶೃತಿಗೂ ಅನುಭವಕ್ಕೂ ವಿರೋಧ. ಅದುದರಿಂದ ಸಾಧಕ ಬಾಧಕಗಳನ್ನನುಸರಿಸಿ ಆತ್ಮಕ್ಕಿಂತ ಬ್ರಹ್ಮವು ಭಿನ್ನವಲ್ಲ. ಆತ್ಮವು ಬ್ರಹ್ಮಸ್ವರೂಪವೆ ಎಂದು ತಿಳಿಯ ಬೇಕು.

ಪ್ರ :—೨೬. ಆತ್ಮನು ಸ್ವಯಂ ಪ್ರಕಾಶವೆಂದರೇನು ?

ಉ :—ದೀಪದಂತೆ ಯಾವುದು ತನ್ನ ಪ್ರಕಾಶದಲ್ಲಿ ತಾನು ಪ್ರಕಾಶಿಸುತ್ತಾ ತನ್ನ ಪ್ರಕಾಶಕ್ಕೆ ಮತ್ತೊಂದು ಪ್ರಕಾಶದ ಸಹಾಯವನ್ನು ಬಯಸದೆ ತನ್ನ ಪ್ರಕಾಶಕ್ಕೆ ಸಂಬಂಧಪಟ್ಟ ವಸ್ತುಗಳನ್ನೆಲ್ಲಾ ಪ್ರಕಾಶ ಮಾಡುವುದು ಸ್ವಯಂ

ಪ್ರಕಾಶ. ಇದರಂತೆ ಆತ್ಮನು ಪ್ರಕಾಶಕ್ಕೆ ಸೂರ್ಯ, ಚಂದ್ರ, ಅಗ್ನಿ, ನಕ್ಷತ್ರ, ಮುಂತಾದ ಹೊರಗಿನ ಪ್ರಕಾಶವನ್ನು ಅನೇಕ್ಷಿಸುವುದಿಲ್ಲ. ಆದುದರಿಂದ ಆತ್ಮನು ಸ್ವಯಂಪ್ರಕಾಶನು. ಭಗವದ್ಗೀತೆಯ ೧೩ನೇ ಅಧ್ಯಾಯದಲ್ಲಿ “ಜ್ಯೋತಿಷಾಮಪಿ ತ ಜ್ಯೋತಿ ತಮಸಃ ಪರಮುಚ್ಯತೇ” ಎಂದು ಹೇಳಿದೆ.

ಮತ್ತೊಂದು ಲಕ್ಷಣ :—ಯಾವುದು ಸದಾ ಸ್ವಯಂ ಅಪರೋಕ್ಷವಾಗಿರುವುದೋ, ಯಾವುದು ಇತರೇ ಯಾವ ಜ್ಞಾನಕ್ಕೂ ವಿಷಯವಾಗುವುದಿಲ್ಲವೋ ಅದನ್ನು ಸ್ವಯಂ ಪ್ರಕಾಶವೆನ್ನುತ್ತಾರೆ. ಇದಕ್ಕೆ ಶಾಸ್ತ್ರದಲ್ಲಿ — “ಅನೇದ್ಯತ್ವೈ ಸತಿ ಅಪರೋಕ್ಷತ್ವಂ ವ್ಯವಹಾರ ಯೋಗ್ಯತ್ವಂ ಸ್ವಯಂ ಪ್ರಕಾಶತ್ವಂ” ಎಂದು ಲಕ್ಷಣ ವಾಕ್ಯವನ್ನು ಹೇಳಿದೆ. ಈ ಲಕ್ಷಣವನ್ನು ಅನುಸರಿಸಿ ನೋಡಿದರೆ ಆತ್ಮನು ಸದಾ ಅಪರೋಕ್ಷ ಸ್ವರೂಪನಾಗಿದ್ದು ಇತರೇ ಯಾವ ಜ್ಞಾನಕ್ಕೂ ವಿಷಯನಾಗದೆ ಇರುವುದರಿಂದ ಅವನು ಸ್ವಯಂಪ್ರಕಾಶನು.

ಆತ್ಮನು ಕೂಟಸ್ಥನು ಹೇಗೆ ?

ಪ್ರ :—೨೭. ಕೂಟಸ್ಥನೆಂದರೇನು ?

ಉ :—ಗೃಹದಲ್ಲಿರುವವನು ಗೃಹಸ್ಥನೆಂಬಂತೆ. ಕೂಟದಲ್ಲಿ ಇರುವವನು ಕೂಟಸ್ಥ.

ಪ್ರ :—೨೮. ಕೂಟವೆಂದರೇನು ?

ಉ :—ಕಮ್ಮಾರನ ಶಾಲೆಯಲ್ಲಿರುವ ಅಡಿಗಲ್ಲು. ಅದು ನಿರ್ವಿಕಾರವಾಗಿರುತ್ತದೆ. ಹೇಗೆಂದರೆ ; ಕಮ್ಮಾರನು ಅಡಿಗಲ್ಲಿನ ಮೇಲೆ ಅನೇಕ ವಸ್ತುಗಳನ್ನು ಮಾಡಿದರು ಅದು ತಾನೇ ತಾನಾಗಿರುತ್ತದೆ. ಯಾವ ವಸ್ತುವಿನ ಆಕಾರವೂ ಆಗುವುದಿಲ್ಲ. ತಾನು ಏನೂ ಆಗದೆ ಮತ್ತೊಂದಾಗುವುದಕ್ಕೆ ಅವಕಾಶವನ್ನು ಕೊಡುವುದೇ ಅದರ ಮುಖ್ಯ ಲಕ್ಷಣ. ಇದರಂತೆ ಮನಸ್ಸೆಂಬ ಕಮ್ಮಾರನು ಆತ್ಮನೆಂಬ ಅಡಿಗಲ್ಲಿನ ಮೇಲೆ ತನ್ನ ಸಂಕಲ್ಪಕ್ಕನುಸಾರವಾಗಿ ಅನೇಕ ವಸ್ತುಗಳನ್ನು ರಚಿಸುತ್ತಾನೆ. ಆದರೂ ಆತ್ಮನು ತಾನೇ ತಾನಾಗಿದ್ದು ಎಲ್ಲಾ ವಸ್ತುಗಳು ಆಗುವುದಕ್ಕೆ ಅವಕಾಶವನ್ನು ಕೊಡುತ್ತಾನೆ. ಕೂಟಸ್ಥನೆಂಬ ಪದಕ್ಕೆ ಆಚಲ, ಅಕ್ರಿಯ, ನಿರ್ವಿಕಾರನೆಂದು ಬೇರೆ ಬೇರೆ ಅರ್ಥಗಳು.

ಕೂಟಸ್ಥನೆಂಬುದಕ್ಕೆ ಮತ್ತೊಂದು ಲಕ್ಷಣ :—ಕೂಟವೆಂದರೆ ಮಾಯೆ. ಸುಳ್ಳಾದ ಮಾಯೆಗೆ ಅಧಿಷ್ಠಾನನಾಗಿರುವವನು ಆತ್ಮ, ಆದುದರಿಂದ ಅವನು ಕೂಟಸ್ಥನು.

ಪ್ರ :—೨೯. ಆತ್ಮನು ಸಾಕ್ಷಿಯೆಂದರೇನು ?

ಉ :—ಸಾಕ್ಷಿಗೆ ಪ್ರಧಾನವಾಗಿ ಮೂರು ಲಕ್ಷಣಗಳು.

೧. ಯಾವ ಪಕ್ಷಕ್ಕೂ ಸೇರದೆ, ರಾಗ ದ್ವೇಷಗಳಿಲ್ಲದೆ ಉದಾಸೀನನಾಗಿರುವುದು.

೨. ಸಮಾಸದಲ್ಲಿರುವುದು.

೩. ಜೀತನನಾಗಿರುವುದು.

ಈ ಮೂರು ಲಕ್ಷಣಗಳುಳ್ಳ ಪದಾರ್ಥವು ಸಾಕ್ಷಿಯೆಂದು ಲೋಕವ್ಯವಹಾರದ ಸಿದ್ಧಿ. ಇದರಂತೆ ಆತ್ಮನಲ್ಲಿ ಈ ಮೂರೂ ಲಕ್ಷಣಗಳಿವೆ.

೧ ಆತ್ಮನು ದೇಹಾದಿ ಸಂಘಾತದಲ್ಲಿ ಉದಾಸೀನನಾಗಿರುತ್ತಾನೆ.

೨. ಆತ್ಮನು ದೇಹಾದಿ ಸಂಘಾತದಲ್ಲಿ ಅತ್ಯಂತ ಸಮಾಸನಾಗಿರುತ್ತಾನೆ. ಮತ್ತು ಜಡ ದೇಹಾದಿ ಸಂಘಾತದಲ್ಲಿ ಜೀತನನಾಗಿರುತ್ತಾನೆ.

ಈ ಲಕ್ಷಣಗಳಿಂದ ಆತ್ಮನು ಸಾಕ್ಷಿ. ಶಾಸ್ತ್ರ ಪರಿಭಾಷೆಯಲ್ಲಿ ಅಂತಃಕರಣ ಉಪಾಧಿಯಾಗಿರುವ ಜೀತನಕ್ಕೆ ಸಾಕ್ಷಿಯೆನ್ನುತ್ತಾರೆ.

ಮತ್ತೊಂದು ಅರ್ಥ :—ಅಂತಃಕರಣದಲ್ಲಿಯೂ, ಅಂತಃಕರಣದಲ್ಲಿಯೂ ವೃತ್ತಿಗಳಲ್ಲಿಯೂ ಇರುವ ಕೇವಲ ಜೀತನವನ್ನು ಸಾಕ್ಷಿಯೆನ್ನುತ್ತಾರೆ. ಆತ್ಮನು ಈ ವಿಧವಾಗಿಯೇ ಇರುವುದರಿಂದ ಅವನು ಸಾಕ್ಷಿ.

ಪ್ರ :—೩೦. ಬ್ರಹ್ಮಕ್ಕೆ ಸಾಕ್ಷಿಯೆಂಬ ಹೆಸರು ಅಂತಃಕರಣವನ್ನು ಬೆಳಗುವದೆಂಬ ಕ್ರಿಯೆಯು ಏಕೆ ಬಂದವು ?

ಉ :—ಆಕಾಶಕ್ಕೆ ಘಟಾಕಾಶವೆಂಬ ಹೆಸರು, ನೀರು ತರುವುದೆಂಬ ಕ್ರಿಯೆಯು, ಘಟದ ಉಪಾಧಿಯಿಂದ ಬಂದಂತೆ, ಬ್ರಹ್ಮಕ್ಕೆ ಸಾಕ್ಷಿಯೆಂಬ ಹೆಸರು, ಅಂತಃಕರಣವನ್ನು ಬೆಳಗುವುದೆಂಬ ಕ್ರಿಯೆಯು, ಅಂತಃಕರಣದ ಉಪಾಧಿಯಿಂದ ಬಂದಿದೆ.

ಪ್ರ :—೩೧. ಆತ್ಮನು ದ್ರಷ್ಟನೆಂದರೇನು ?

ಉ :—ದ್ರಷ್ಟನೆಂದರೆ ನೋಡುವವನು. ಅಂದರೆ ಕಾಣುವ ಪದಾರ್ಥಕ್ಕಿಂತ ವಿಲಕ್ಷಣವಾಗಿದ್ದು ಯಾವ ವಿಕಾರವೂ ಆಗದೆ ನೋಡುವವನು.

ಪ್ರ :—೩೨. ಶಾಸ್ತ್ರ ಪರಿಭಾಷೆಯಲ್ಲಿ ಕಾಣುವ ಪದಾರ್ಥವನ್ನು ಏನೆಂದು ಹೇಳುತ್ತಾರೆ ?

ಉ :—“ದೃಶ್ಯ”ನೆನ್ನುತ್ತಾರೆ. ಹೀಗೆನ್ನುವುದರಿಂದ ಆತ್ಮನು ದೃಶ್ಯ ಪದಾರ್ಥಗಳಿಗಿಂತ ಬೇರೆಯಾಗಿರುವುದರಿಂದ ದ್ರಷ್ಟನೆನಿಸುತ್ತಾನೆ.

ಇದಕ್ಕೆ ಪ್ರಮಾಣ :—ಭಗವದ್ಗೀತೆಯ ೭ ನೆ ಅಧ್ಯಾಯದ ೨೬ ನೆ ಶ್ಲೋಕದಲ್ಲಿ :—

ನೇದಾಹಂ ಸ ಮತೀ ತಾನಿ ವರ್ತಮಾನಾನಿ ಚಾರ್ಜುನ |

ಭವಿಸ್ಯಣಿ ಚ ಭೂತಾನಿ ಮಾಂತು ನೇಗನಕಶ್ಚನ ||

ಅರ್ಥ :—ನಾನು ಹಿಂದೆ ಆಗಿಹೋದೆ, ಈಗಿರುವ, ಮುಂದೆ ಬರುವ ಭೂತಗಳೆಲ್ಲವನ್ನೂ ನೋಡುತ್ತೇನೆ. ನನ್ನನ್ನು ಯಾರೂ ನೋಡಲಾರರು ಅಂದರೆ ಇಲ್ಲಿ ಶ್ರೀಕೃಷ್ಣನು ದ್ರಷ್ಟನೆಂತಲೂ, ಭೂತಗಳು ದೃಶ್ಯವೆಂತಲೂ ಹೇಳಿ ದಂತಾಯಿತು. ಶ್ರೀಕೃಷ್ಣನೆಂದರೂ ಆತ್ಮನೆಂದರೂ ಒಂದೇ ಅರ್ಥ. ಆದುದರಿಂದ ಆತ್ಮನು ದ್ರಷ್ಟನೆಂದು ತಿಳಿದರೆ ಅವನು ಯಾವುದಕ್ಕೂ ಅಂಟದ ಪರಿಶುದ್ಧ ಪದಾರ್ಥವೆಂದರ್ಥ. ಇದೇ ವಿಷಯವನ್ನು ವೇದಾಂತ ಡಿಂಡಿಮನೆಂಬ ಗ್ರಂಥದಲ್ಲಿ ಶ್ರೀಮದಾಚಾರ್ಯರು :—

“ದೃಗ್ ದೃಶ್ಯಾ ದ್ವೌ ಪದಾರ್ಥೌ ತೌ ಪರಸ್ಪರ ವಿಲಕ್ಷಣಂ |

ದೃಗ್ ಬ್ರಹ್ಮ ದೃಶ್ಯಂ ಮಾಯೇತಿ ವೇದಾಂತ ಡಿಂಡಿಮಃ ||”

ಅರ್ಥ :—ದೃಗ್ ದೃಶ್ಯಗಳೆಂದು ಎರಡು ಪದಾರ್ಥಗಳಿವೆ. ಅವೆರಡು ಪರಸ್ಪರ ವಿಲಕ್ಷಣವಾಗಿವೆ. ಅವುಗಳಲ್ಲಿ ದೃಕ್ ಬ್ರಹ್ಮ, ದೃಶ್ಯ ಮಾಯೆಗೆ ಸೇರಿದ್ದು ಎಂಬುದು ವೇದಾಂತದ ಡಂಗುರ.

ಪ್ರ :—೩೩. ಉಪದ್ರಷ್ಟ ಅಂದರೇನು ?

ಉ :—ಸಮೀಪದಲ್ಲಿದ್ದು ನೋಡುವವನಿಗೆ ಉಪದ್ರಷ್ಟನೆನ್ನುತ್ತಾರೆ.

ಪ್ರ :—೩೪. ಆತ್ಮನು ದ್ರಷ್ಟನೆಂದು ಹೇಳಿದ ಮೇಲೆ ಉಪ ದ್ರಷ್ಟನೆಂದು ಹೇಳಲು ಕಾರಣವೇನು ?

ಉ :—ಆತ್ಮನು ದ್ರಷ್ಟನೆಂದು ಮಾತ್ರ ಹೇಳಿದರೆ ಅತಿವ್ಯಾಪ್ತಿ ದೋಷ ಬರುತ್ತದೆ.

ಪ್ರ :—೩೫. ಎಲ್ಲಿ ಬರುತ್ತದೆ ?

ಉ :—ಎದುರಿಗೆ ಕಾಣುವ ಪುಸ್ತಕವು ದೃಶ್ಯ. ಅದನ್ನು ನೋಡುವ ಕಣ್ಣು ದ್ರಷ್ಟ. ಆತ್ಮನು ದ್ರಷ್ಟನೆಂದು ಮಾತ್ರ ಹೇಳಿದರೆ ಕಣ್ಣು ಸಹ ಆತ್ಮನೆಂದು ಹೇಳಬೇಕಾಗುತ್ತದೆ. ಕಣ್ಣು ಸಹ ನಿಜವಾದ ದ್ರಷ್ಟನಲ್ಲ. ಮನಸ್ಸಿಗೆ ದೃಶ್ಯ ವಾಗುತ್ತದೆ. ಈಗ ಮನಸ್ಸು ದ್ರಷ್ಟ ಕಣ್ಣು ದೃಶ್ಯವಾಯಿತು. ಮನಸ್ಸು ಸಹ ದೃಶ್ಯವಾಯಿತು. ಆಗ ಆತ್ಮನು ದ್ರಷ್ಟನೆನಿಸುತ್ತಾನೆ. ಈ ವಿಷಯವನ್ನು ತಿಳಿಸುವುದಕ್ಕೆ ಆತ್ಮನು ಉಪದ್ರಷ್ಟನೆನ್ನಬೇಕು.

ಇದೇ ವಿಷಯವನ್ನು ಭಗವದ್ಗೀತೆ ೧೩ ನೇ ಅಧ್ಯಾಯದ ೨೦ನೇ ಶ್ಲೋಕದಲ್ಲಿ :—

ಉಪದ್ರಷ್ಟಾನು ಮಂತಾಚ ಭರ್ತಾ ಭೋಕ್ತಾ ಮಹೇಶ್ವರಃ |
ಪರಮಾತ್ಮೇತಿ ಚಾಪ್ಯುಕ್ತೋ ದೇಹೇಸ್ಥಿನ್ ಪುರುಷಃ ಪರಃ ||

ಎಂದು ಹೇಳಿದೆ. ಭಗವದ್ಗೀತೆಯ ವ್ಯಾಖ್ಯಾನದಲ್ಲಿ ಉಪದ್ರಷ್ಟನೆಂದರೆ ಯಜ್ಞ ಶಾಲೆಯಲ್ಲಿ ಯಜ್ಞ ಕ್ರಿಯೆಗಳನ್ನು ಮಾಡುವುದಕ್ಕಾಗಿ ಹದಿನೈದು ಜನ ಋತ್ವಿಜರು ಇರುತ್ತಾರೆ. ೧೬ ನೇಯವನು ಯಜಮಾನ. ಹದಿನೇಳನೆಯವಳು ಯಜಮಾನಿ. ಈ ಹದಿನೇಳು ಜನಗಳ ಕ್ರಿಯೆಗಳನ್ನು ನಿರೀಕ್ಷಿಸುವುದಕ್ಕಾಗಿ ಹದಿನೆಂಟನೆಯವನು ಒಬ್ಬನಿರುತ್ತಾನೆ. ಅವನೇ ಉಪದ್ರಷ್ಟ. ಉಪದ್ರಷ್ಟ ಯಾವ ಕ್ರಿಯೆಯನ್ನು ಮಾಡುವನಲ್ಲ. ನೋಡುವವನು.

ದ್ರಾಷ್ಟಾಂತ :—ಲಿಂಗದೇಹವು ಯಜ್ಞ ಶಾಲೆ - ಜ್ಞಾನೇಂದ್ರಿಯ, ಕರ್ಮೇಂದ್ರಿಯ, ಪಂಚಪ್ರಾಣಗಳು ಹದಿನೈದು. ಮನಸ್ಸು ಯಜಮಾನ. ಬುದ್ಧಿ ಯಜಮಾನಿ. ಈ ಹದಿನೇಳನ್ನೂ ನೋಡುವವನು ಆತ್ಮ. ಅವನೇ ಉಪದ್ರಷ್ಟ. ಅವನು ಮಾಡುವನಲ್ಲ. ನೋಡುವವನು. ಆದುದರಿಂದ ಅವನಿಗೆ ಉಪದ್ರಷ್ಟನೆನ್ನುತ್ತಾರೆ.

ಪ್ರ :—೩೬. ಆತ್ಮನು ಏಕನೆಂದರೇನು ?

ಉ :—ಏಕನೆಂದರೆ ಒಬ್ಬನೇ. ಅವನಿಗೆ ಸಜಾತೀಯವಾದ ಆತ್ಮ ಮತ್ತೊಂದು ಇಲ್ಲದ್ದರಿಂದ ಅವನನ್ನು ಏಕನೆನ್ನುತ್ತಾರೆ “ಏಕ” ಎಂಬುದು ಆತ್ಮನ ಲಾಕ್ಷಣಿಕವಾದ ಹೆಸರು. ಉಪನಿಷತ್ತುಗಳಲ್ಲಿಯೂ “ಏಕೋದೇವ” ಯೆಂತಲೂ “ಏಕಮೇವಾದ್ವಿತೀಯಮ್” ಎಂತಲೂ ಹೇಳಿದೆ. ಆದುದರಿಂದ ಆತ್ಮನು ಏಕನು.

ಪ್ರ :—ಆತ್ಮನ ನಿಷೇದ್ಯ ವಿಶೇಷಣಗಳು. ಎಷ್ಟು ?

ಉ :—೧. ಅನಂತ, ೨. ಅಖಂಡ, ೩. ಅಸಂಗ, ೪. ಅದ್ವಿತೀಯ, ೫. ಅಜನ್ಮ, ೬. ನಿರ್ವಿಕಾರ, ೭. ನಿರಾಕಾರ, ೮. ಅವ್ಯಕ್ತ, ೯. ಅವ್ಯಯ ೧೦. ಅಕ್ಷರ ಇವೇ ಮೊದಲಾದ ಹತ್ತು ಆತ್ಮನ ನಿಷೇದ್ಯ ವಿಶೇಷಣಗಳು.

ಪ್ರ :—೩೮. ಆತ್ಮನು ಅನಂತನೆಂದರೇನು ?

ಉ :—ವ್ಯಾಪಿತ್ವಾತ್ ದೇಶ ತೋಂತೋನ ನಿತ್ಯತ್ವಾಪಿ ಕಾಲತಃ |
ನವಸ್ತು ತೋಪಿಸರ್ವಾತ್ಮಾದಾನಂತ್ಯಂ ಬ್ರಹ್ಮಣಿಸ್ತ್ರಿಧಾ ||

ಅರ್ಥ :- ಆತ್ಮನು ವ್ಯಾಪಕನಾದುದರಿಂದ ಆತ್ಮನಿಗೆ ದೇಶಗತ, ಅಂತ್ಯವಿಲ್ಲ. ಆತ್ಮನು ನಿತ್ಯನಾದುದರಿಂದ ಆತ್ಮನಿಗೆ ಕಾಲಗತ ಅಂತ್ಯವಿಲ್ಲ. ಆತ್ಮನು ಸರ್ವಕ್ಕೂ ಅಧಿಷ್ಠಾನನಾದುದರಿಂದ ಸರ್ವ ರೂಪಗಳು ಅವನವೇ ಆದುದರಿಂದ ವಸ್ತುಗತ ಅಂತ್ಯವಿಲ್ಲ. ದೇಶಗತ, ಕಾಲಗತ, ವಸ್ತುಗತ, ಅಂತ್ಯವಿಲ್ಲದ ವಸ್ತುವನ್ನು ಅನಂತವೆನ್ನುತ್ತಾರೆ. ಅನಂತ, ಅಪಾರ, ಅಪರಿಚ್ಛಿನ್ನ ಇವು ಸರ್ವಾಯ ಪದಗಳು.

ಪ್ರ :—೩೯. ಆತ್ಮನು ಅನಂತನೆಂಬುದಕ್ಕೆ ಉದಾ :-

ಉ :—೧. ಒಂದು ಪ್ರದೇಶದಲ್ಲಿದ್ದು, ಮತ್ತೊಂದು ಪ್ರದೇಶದಲ್ಲಿ ಇಲ್ಲದೇ ಹೋದರೆ, ಅದಕ್ಕೆ ದೇಶಗತ ಪರಿಚ್ಛಿನ್ನವೆನ್ನುತ್ತಾರೆ.

ಕಾಶೀ ವಿಶ್ವನಾಥನು ಕಾಶಿಯಲ್ಲೇ ಇದ್ದಾನೆ. ಇತರ ಸ್ಥಳಗಳಲ್ಲಿ ಇಲ್ಲ. ತಿರುಪತಿ ವೆಂಕಟೇಶ್ವರನು ತಿರುಪತಿಯಲ್ಲೇ ಇದ್ದಾನೆ ಇತರ ಸ್ಥಳಗಳಲ್ಲಿ ಇಲ್ಲ. ಆದುದರಿಂದ ಅವರಿಗೆ ದೇಶಗತ ಪರಿಚ್ಛಿನ್ನ ವುಂಟು. ಇನ್ನೂ ಆತ್ಮನಾದರೋ

ಕಾಶಿಯಲ್ಲೂ ಇದ್ದಾನೆ, ತಿರುಪತಿಯಲ್ಲೂ ಇದ್ದಾನೆ. ಮತ್ತೆಲ್ಲೆಲ್ಲಿಯೂ ಇದ್ದಾನೆ. ಅದುದರಿಂದ ಆತ್ಮನಿಗೆ ದೇಶಗತ ಪರಿಚ್ಛಿನ್ನವಿಲ್ಲ.

೨. ರಾಮಕೃಷ್ಣಾದಿಗಳು ಹಿಂದೆ ಒಂದಾನೊಂದು ಕಾಲದಲ್ಲಿ ಇದ್ದರೂ ಈಗ ಕಂಡುಬರುವುದಿಲ್ಲ. ಆದುದರಿಂದ ಅವರಿಗೆ ಕಾಲಗತ ಪರಿಚ್ಛೇದವು ಸಂಭವಿಸುತ್ತದೆ. ಆತ್ಮನು ಅವರಿದ್ದ ಆ ಕಾಲದಲ್ಲಿಯೂ ಅವರಿಲ್ಲದ ಈ ಕಾಲದಲ್ಲಿಯೂ, ಅವರಿರುವುದನ್ನು ಅವರಿಲ್ಲದ್ದನ್ನು ಅರಿಯುತ್ತಾ ಇರುವುದರಿಂದ ಆತ್ಮನಿಗೆ ಕಾಲಗತ ಪರಿಚ್ಛಿನ್ನವು ಸಂಭವಿಸುವುದಿಲ್ಲ.

೩. ಪ್ರಪಂಚದಲ್ಲಿ ಅನೇಕ ವಸ್ತುಗಳಿರುತ್ತವೆ. ಅವು ಒಂದರಂತೆ ಮತ್ತೊಂದಿಲ್ಲ. ಅವು ಇವಲ್ಲ ಇವು ಅವಲ್ಲ. ಪ್ರತಿ ಪದಾರ್ಥಗಳೂ ತನ್ನ ಹದಿನಲ್ಲಿ ಪರಿಚ್ಛಿನ್ನಗಳೇ ಆಗಿರುತ್ತವೆ. ಒಂದರೆ ಪ್ರಪಂಚದಲ್ಲಿರುವ ಪ್ರತಿ ವಸ್ತುಗಳು ವಸ್ತುಗತ ಪರಿಚ್ಛೇದ ವುಳ್ಳವುಗಳೆಂದರ್ಥ.

ಆತ್ಮನು ಸರ್ವ ವಸ್ತುಗಳಿಗೆ ಅಧಿಷ್ಠಾನನಾದುದರಿಂದ ಆತ್ಮನಿಗೆ ವಸ್ತುಗತ ಪರಿಚ್ಛಿನ್ನವು ಸಂಭವಿಸುವುದಿಲ್ಲ. ಈ ವಿಧವಾಗಿ ಆತ್ಮನು ತ್ರಿವಿಧ ಪರಿಚ್ಛಿನ್ನ ಶೂನ್ಯವೆಂಬುದು ಸಾರಾಂಶ. ಅದುದರಿಂದ ಆತ್ಮನು ಅನಂತ.

ಪ್ರಶ್ನೆ :—೪೦. ಆತ್ಮನು ಅಖಂಡನೆಂದರೇನು ?

ಉ :—ಆತ್ಮನು ಖಂಡವಿಲ್ಲದವನು, ಬೇಧಶೂನ್ಯನು ಎಂದರ್ಥ.

ಪ್ರ :—೪೧. ಬೇಧಗಳೆಂದರೇನು ? ಅವು ಎಷ್ಟು ?

ಉ :—೧ ಜೀವೇಶ್ವರಬೇಧ, ೨ ಜೀವ ಜೀವರ ಪರಸ್ಪರ ಬೇಧ, ೩ ಜೀವ ಜಡಬೇಧ, ೪ ಈಶ್ವರ ಜಡಬೇಧ, ೫ ಜಡಗಳ ಪರಸ್ಪರ ಬೇಧ. ಇವು ಪಂಚವಿಧ ಬೇಧಗಳು. ಈ ಬೇಧಗಳು ಇಲ್ಲದ್ದರಿಂದ ಆತ್ಮನು ಅಖಂಡನು.

ಮತ್ತೊಂದು ಅರ್ಥ :—೧ ಸಜಾತೀಯ, ೨ ವಿಜಾತೀಯ, ೩ ಸ್ವಗತ ಈ ಮೂರೂ ವಿಧವಾದ ಬೇಧವಿಲ್ಲದವನು. ಅದರಿಂದ ಆತ್ಮನು ಅಖಂಡ

ವೈಕ್ಲಸ್ಯ ಸ್ವಗತೋಬೇಧ ಪತ್ರಪುಷ್ಪ ಫಲಾದಿತಃ |

ವೃಕ್ಷಾಂತರ ಸ್ಸಜಾತೀಯ ವಿಜಾತೀಯ ಶ್ರೀಲಾಜಿತಃ ||

ಅರ್ಥ :—ಪತ್ರ ಪುಷ್ಪ ಫಲಗಳು ವೈಕ್ಲದ ಸ್ವಗತ ಬೇಧಗಳು. ವೈಕ್ಲದಂತೆ ಮತ್ತೊಂದು ವೈಕ್ಲವಿರುವುದು ಸಜಾತೀಯ ಬೇಧ. ವೈಕ್ಲಕ್ಕೆ ಭಿನ್ನವಾದ

ಶಿಲೆಯಿರುವುದು ವಿಜಾತೀಯ ಬೇಧ. ಇದರಂತೆ ಆತ್ಮನಲ್ಲಿ ಯಾವ ಬೇಧವೂ ಇಲ್ಲದ್ದರಿಂದ ಸ್ವಗತಬೇಧವಿಲ್ಲ. ಆತ್ಮನಂತೆ ಮತ್ತೊಂದು ಆತ್ಮನಿಲ್ಲದ್ದರಿಂದ ಸಜಾತೀಯ ಬೇಧವಿಲ್ಲ. ಆತ್ಮನ ವ್ಯತಿರಿಕ್ತನಾಗಿರುವ ಅನಾತ್ಮವು ಸತ್ಯವಲ್ಲ ವಾದ್ದರಿಂದ ವಿಜಾತೀಯ ಬೇಧವೂ ಇಲ್ಲ.

ಪ್ರ :—೪೨. ಆತ್ಮನು ಅಸಂಗನೊಂದರೇನು ?

ಉ :—ಸಂಗವೆಂಬ ಪದಕ್ಕೆ ಸಂಬಂಧವೆಂದರ್ಥ. ಆ ಸಂಬಂಧಗಳು ಮೂರು ವಿಧ. ೧ ಸಜಾತೀಯ ಸಂಬಂಧ, ೨ ವಿಜಾತೀಯ ಸಂಬಂಧ, ೩ ಸ್ವಗತ ಸಂಬಂಧ ಇವು ಮೂರು ಸಂಬಂಧಗಳ ಹೆಸರುಗಳು.

ಪ್ರ :—೪೩. A ಸಜಾತೀಯ ಸಂಬಂಧದ ವಿವರಣೆ ಏನು ?

ಉ :—ತನ್ನ ಜಾತಿಯವರೊಂದಿಗೆ ಇರುವ ಸಂಬಂಧಕ್ಕೆ ಸಜಾತೀಯ ಸಂಬಂಧವೆನ್ನುತ್ತಾರೆ.

ಉದಾ :—ಒಬ್ಬ ಬ್ರಾಹ್ಮಣನಿಗೆ ಮತ್ತೊಬ್ಬ ಬ್ರಾಹ್ಮಣನೊಂದಿಗೆ ಇರುವ ಸಂಬಂಧವು ಸಜಾತೀಯ ಸಂಬಂಧ.

ಪ್ರ :—B. ವಿಜಾತೀಯ ಸಂಬಂಧವೆಂದರೇನು ?

ಉ :—ತನ್ನ ಜಾತಿಯವರೊಂದಿಗಲ್ಲದೆ ಇತರೆ ಜಾತಿಯವರೊಂದಿಗೆ ಇರುವ ಸಂಬಂಧವು ವಿಜಾತೀಯ ಸಂಬಂಧವೆನಿಸುತ್ತದೆ.

ಉದಾ :—ಬ್ರಾಹ್ಮಣನಿಗೂ ಶೂದ್ರನಿಗೂ ಇರುವ ಸಂಬಂಧ.

ಪ್ರ :—C. ಸ್ವಗತ ಸಂಬಂಧವೆಂದರೇನು ?

ಉ :—ತನ್ನ ಅವಯವಗಳೊಂದಿಗೆ ಇರುವ ಸಂಬಂಧಕ್ಕೆ ಸ್ವಗತ ಸಂಬಂಧವೆನ್ನುತ್ತಾರೆ.

ಉದಾ :—ಮನುಷ್ಯನಿಗೆ ತನ್ನ ಕೈ ಕಾಲು ಮೊದಲಾದುವುಗಳಲ್ಲಿರುವ ಸಂಬಂಧದಂತೆ.

ಪ್ರ :—೪೪. A. ಆತ್ಮನಿಗೆ ಸಜಾತೀಯ ಸಂಬಂಧವಿಲ್ಲ ವೆಂಬುದಕ್ಕೆ ಕಾರಣವೇನು ?

ಉ :—ಆತ್ಮನು ಜೈತನ್ಯ ವಸ್ತುವು. ಮತ್ತು ಆತ್ಮನು ಏಕನು. ಅದರಂತಹ ವಸ್ತುವು ಮತ್ತೊಂದಿಲ್ಲ. ಜೀವ, ಈಶ್ವರ, ಬ್ರಹ್ಮ, ವಿಷ್ಣು, ರುದ್ರ, ಶಿವ, ನೀನು, ನಾನು ಎಂದು ತೋರುವ ಬೇಧಗಳು ಉಪಾಧಿಗಳನ್ನು ಆಶ್ರಯಿಸಿರುವ

ದರಿಂದ ಅವು ನಿಜವಲ್ಲ. ಮಿಥ್ಯೆಗಳು. ಆದುದರಿಂದ ಆತ್ಮನಿಗೆ ಯಾವುದರಿಂದಲೂ ಸಜಾತೀಯ ಸಂಬಂಧವು ಸಂಭವಿಸಲಾರದು.

ಪ್ರ :—B. ಆತ್ಮನಿಗೆ ವಿಜಾತೀಯ ಸಂಬಂಧವಿಲ್ಲನೆಂಬುದಕ್ಕೆ ಕಾರಣವೇನು ?

ಉ :—ಆತ್ಮನು ಅದ್ವೈತ ಸ್ವರೂಪನು. ಆದುದರಿಂದ ಸತ್ಯಸ್ವರೂಪನು. ಆತ್ಮನಿಗಿಂತ ಭಿನ್ನವಾಗಿ ತೋರುವ ಮಾಯೆ ಮತ್ತು ಮಾಯಾ ಕಾರ್ಯಗಳಾದ ಸ್ಥೂಲ, ಸೂಕ್ಷ್ಮ, ಪ್ರಪಂಚಗಳು ಪ್ರತೀತಿಯಾಗುತ್ತಿದ್ದರೂ, ಅವು “ಅಸತ್” ಎಂದು ಹೇಳಿಸಿಕೊಳ್ಳುತ್ತವೆ. ಅಸತ್ ಎಂಬುದು ಒಂದು ವಸ್ತುವೇ ಅಲ್ಲ. ಅದು ಅವಸ್ತುವು. ಆದುದರಿಂದ ಆತ್ಮನಿಗೆ ವಿಜಾತೀಯ ಸಂಬಂಧವು ಸಂಭವಿಸಲಾರದು.

ಪ್ರ :—C. ಆತ್ಮನಿಗೆ ಸ್ವಗತ ಸಂಬಂಧವಿಲ್ಲನೆಂಬುದಕ್ಕೆ ಕಾರಣವೇನು ?

ಉ :—ಆತ್ಮನು ನಿರವಯವನಾದುದರಿಂದ ಅವನಿಗೆ ಅವಯವಗಳಿಲ್ಲ. ಸತ್ತು, ಚಿತ್ತು, ಅನಂದಾದಿಗಳು ಆತ್ಮನ ಅವಯವಗಳಿಲ್ಲ. ಅವು ಆತ್ಮನ ಸ್ವರೂಪಗಳು. ಆದುದರಿಂದ ಆತ್ಮನಿಗೆ ಯಾವ ಪದಾರ್ಥದೊಂದಿಗೂ ಸ್ವಗತ ಬೇಧವು ಸಂಭವಿಸುವುದಿಲ್ಲ.

ಈ ವಿಧವಾಗಿ ಆತ್ಮನು ಸರ್ವ ಸಂಬಂಧ ರಹಿತನಾದುದರಿಂದ ಅಸಂಗನೆಂದು ಹೇಳಿಸಿಕೊಳ್ಳುತ್ತಾನೆ.

ಪ್ರ :—೪೫. ಆತ್ಮನು ಅದ್ವೈತನೆಂದರೇನು ?

ಉ :—ಅದ್ವೈತನೆಂದರೆ ದ್ವೈತಶೂನ್ಯವಾದದ್ದು ದ್ವೈತ ರೂಪವಾಗಿ ತೋರುವ ಪ್ರಪಂಚವು ಸ್ವಪ್ನದಂತೆ ಕಲ್ಪಿತ. ಆದುದರಿಂದ ದ್ವೈತ ಪ್ರಪಂಚವು ಮೃಗಜಲದ ನೀರಿನಂತೆ ಇರುವಿಕೆ ಇಲ್ಲದೆ ತೋರುತ್ತದೆ. ಹೀಗಿರುವುದರಿಂದ ದ್ವೈತ ಪ್ರಪಂಚವು ನಿಜವಾಗಿ ಇಲ್ಲವೇ ಇಲ್ಲ. ಆತ್ಮನು ದ್ವೈತ ರಹಿತನಾದುದರಿಂದ ಅದ್ವೈತನೆಂದು ಹೇಳಿಸಿಕೊಳ್ಳುತ್ತಾನೆ.

ಪ್ರ :—೪೬. ಆತ್ಮನು ಅಜನ್ಮನೆಂದರೇನು ?

ಉ :—ಜನ್ಮನೆಂದರೆ ಮೊದಲು ತೋರದಿದ್ದು ನಂತರ ತೋರುವುದು. ಇದು ಸ್ಥೂಲ ದೇಹದ ಧರ್ಮ. ಸೂಕ್ಷ್ಮದೇಹದ ಧರ್ಮವೂ ಸಹ ಅಲ್ಲ.

ಅಂದರೆ ಜನ್ಮವು ಸೂಕ್ಷ್ಮ ದೇಹದಲ್ಲೂ ಕಂಡುಬರುವುದಿಲ್ಲ. ಸೂಕ್ಷ್ಮದೇಹದಲ್ಲಿಯೇ ಕಂಡುಬರದ ಮೇಲೆ ಆತ್ಮನಿಗೆಲ್ಲಿ ಕಂಡುಬರುತ್ತದೆ ?

ಪ್ರ:—೪೭. ಆತ್ಮನಿಗೆ ಜನ್ಮವನ್ನು ಒಪ್ಪಿಕೊಂಡರೆ ಬರುವ ದೋಷವೇನು ?

ಉ:—ಆತ್ಮನಿಗೆ ಜನ್ಮವನ್ನು ಒಪ್ಪಿಕೊಂಡರೆ ಮರಣವನ್ನು ಒಪ್ಪಿಕೊಳ್ಳಲೇಬೇಕು. ಆತ್ಮನಿಗೆ ಜನನ ಮರಣಗಳು ಇರುತ್ತವೆಯೆಂದರೆ ಅದು ಅನಿತ್ಯವಾಗುತ್ತದೆ. ಆತ್ಮನು ಅನಿತ್ಯವೆಂಬ ವಿಷಯವು ಪರಲೋಕವಾದಿಗಳಾದ ಆಸ್ತಿಶರೂಪ ಸಹ ಒಪ್ಪಿಕೊಳ್ಳುವುದಿಲ್ಲ. ವೇದವು ಅದನ್ನು ಎಲ್ಲಿಯೂ ಒಪ್ಪಿಲ್ಲ.

ಪ್ರ:—೪೮. ವೇದವು ಒಪ್ಪದಿದ್ದರೆ ಹೋಗಲಿ ! ಬರುವ ದೋಷವೇನು ?

ಉ:—ಅಕೃತಾಭ್ಯಾಗಮ, ಕೃತಪ್ರಣಾಶವೆಂಬ ಎರಡು ದೋಷಗಳು ಬರುತ್ತವೆ.

ಪ್ರ:—೪೯. ಅಕೃತಾಭ್ಯಾಗಮ ದೋಷವೆಂದರೇನು ?

ಉ:—ಜನನ ಮರಣವಿರುವ ವಸ್ತುವು ಜನನ ಪೂರ್ವ ಮರಣ ನಂತರ ಇರುವುದಿಲ್ಲ. ಅದುದರಿಂದ ಆತ್ಮನಿಗೆ ಪೂರ್ವ ಜನ್ಮವಿರುವುದೆಂತಲೂ ಆ ಜನ್ಮದಲ್ಲಿ ಮಾಡಿದ ಕರ್ಮಗಳೆಂತಲೂ ಸಂಭವಿಸುವುದಿಲ್ಲ. ಈ ಜನ್ಮದಲ್ಲಿ ಅಂತು ಆತ್ಮನು ಸುಖದುಃಖಗಳು ಭೋಗಿಸುವುದು ಕಂಡುಬರುತ್ತದೆ. ಕರ್ಮವನ್ನು ಮಾಡದೆ ಸುಖ ದುಃಖಗಳನ್ನು ಭೋಗಿಸುವುದು ಅಸಂಭವ. ಇದಕ್ಕೆ ಅಕೃತಾಭ್ಯಾಗಮ ದೋಷವೆನ್ನುತ್ತಾರೆ.

ಪ್ರ:—೫೦. ಅಕೃತಾಭ್ಯಾಗಮವೆಂಬ ಪದಕ್ಕೆ ಅರ್ಥವೇನು ?

ಉ:—ಅಕೃತವೆಂದರೆ, ಮಾಡದೇ ಇರುವುದು ಅಭ್ಯಾಗಮವೆಂದರೆ ಮಾಡದೇ ಇದ್ದದ್ದು ಬಂದು ಗಂಟು ಬೀಳುವುದು ಎಂದರ್ಥ.

ಪ್ರ:—೫೧. ಕೃತಪ್ರಣಾಶ ದೋಷವೆಂದರೇನು ?

ಉ:—ಕೃತಪ್ರಣಾಶವೆಂದರೆ ಮಾಡಿದ್ದು ಭೋಗಿಸದೆ ನಾಶವಾಗುವುದು ಎಂದರ್ಥ.

ಮರಣದ ನಂತರ ಆತ್ಮನು ಇಲ್ಲದೆ ಹೋದರೆ ಈ ಜನ್ಮದಲ್ಲಿ ಮಾಡಿದ ಕರ್ಮಗಳು ಅನುಭವಿಸದೆ ನಾಶವಾಗುತ್ತವೆ ಎಂದು ಹೇಳಬೇಕಾಗುತ್ತದೆ. ಇದೇ

ಕೃತಪ್ರಣಾಶ ದೋಷ. ಹೀಗೆ ಹೇಳಿದರೆ ವೇದೋಕ್ತ ಕರ್ಮಗಳು ವ್ಯರ್ಥವಾಗುತ್ತವೆ ಈ ದೋಷಗಳನ್ನು ನಿವಾರಿಸುವುದಕ್ಕಾಗಿ ಆತ್ಮನು ಅಜನ್ಮನೆಂದು ಹೇಳಬೇಕು. ಅಜನ್ಮನೆಂದು ಹೇಳಿದರೆ ಅಜರನೆಂತಲೂ, ಅಮರನೆಂತಲೂ ಹೇಳಿದಂತಾಯಿತು.

ಪ್ರ:—೫೨. ಆತ್ಮನು ನಿರ್ವಿಕಾರನೆಂದರೇನು ?

ಉ:—ನಿರ್ವಿಕಾರನೆಂದರೆ ವಿಕಾರವಿಲ್ಲದವನು. ವಿಕಾರವೆಂದರೆ—ಬದಲಾವಣೆ ಅಥವಾ ರೂಪಾಂತರ, ಅದಿಲ್ಲದವನು.

ಉದಾ:—ಒಂದು ಘಟವಿದೆ, ಅದಕ್ಕೆ ಜನ್ಮ, ಅಸ್ತಿ, ವೃದ್ಧಿ, ಪರಿಣಾಮ, ಅಪಕ್ಷಯ, ವಿನಾಶ, ಈ ಆರು ವಿಕಾರಗಳು ಘಟಕ್ಕೆ ಕಂಡುಬರುತ್ತವೆ. ಈ ಆರು ವಿಕಾರಗಳು ಘಟಕ್ಕೆ ಸಂಬಂಧಪಟ್ಟಿದ್ದೇವೆನಾ ಘಟದ ಒಳಗಿರುವ ಆಕಾಶಕ್ಕೆ ಸಂಬಂಧಪಡದ ಮೇಲೆ ಮಹಾಕಾಶಕ್ಕೆ ಎಲ್ಲಿಯ ಸಂಬಂಧ.

ದ್ರಾಷ್ಟಾಂತ:—ದೇಹವು ಹುಟ್ಟಿತು. ಇದು ಜನ್ಮ. ಹುಟ್ಟುವ ಮೊದಲು ಇಲ್ಲದ ವಸ್ತುವು ಈಗ ಇದೆ, ಇದು ಅಸ್ತಿ. ಹುಟ್ಟಿದ ಮೇಲೆ ಬಾಲ್ಯಾವಸ್ಥೆಗೆ ಬಂತು ಇದು ವೃದ್ಧಿ. ಬಾಲ್ಯಾವಸ್ಥೆಯ ನಂತರ ಯೌವನಾವಸ್ಥೆಗೆ ಬಂದರೆ ಅದು ಪರಿಣಾಮ. ಅಮೇಲೆ ವಾರ್ಧಿಕ್ಯವು ಬಂದರೆ ಅದು ಅಪಕ್ಷಯ ಸತ್ತರೆ ನಾಶ. ಈ ಆರು ವಿಕಾರಗಳು ದೇಹ ಧರ್ಮಗಳು. ದೇಹವನ್ನು ಅರಿಯುತ್ತಾ ದೇಹಕ್ಕಿಂತ ಬೇರೆಯಾಗಿರುವ ಆತ್ಮನಿಗೆ ಈ ವಿಕಾರಗಳು ಸಂಭವಿಸುವುದಿಲ್ಲ. ಈ ರೀತಿ ಆತ್ಮನು ಷಡ್ಭಾವ ವಿಕಾರರಹಿತನಾದುದರಿಂದ ನಿರ್ವಿಕಾರನೆಂದು ಹೇಳಿಸಿಕೊಳ್ಳುತ್ತಾನೆ.

ಪ್ರ:—ಆತ್ಮನು ನಿರಾಕಾರನೆಂದರೇನು ?

ಪ್ರ:—ಪ್ರಪಂಚದಲ್ಲಿ ಅನೇಕ ಆಕಾರಗಳು ಕಂಡುಬರುತ್ತವೆ. ಅವುಗಳೆಲ್ಲವು, ಸ್ಥೂಲ ಸೂಕ್ಷ್ಮ, ಎತ್ತರ, ಗಿಡ್ಡ ಈ ನಾಲ್ಕರಲ್ಲಿಯೇ ಸೇರಿಹೋಗುತ್ತವೆ. ಆತ್ಮನಿಗೆ ಸ್ಥೂಲವೆಂಬ ಆಕಾರವಿಲ್ಲ. ಏಕೆಂದರೆ, ಅವನು ಇಂದ್ರಿಯಗಳಿಗು ಮನಸ್ಸಿಗು ಗೋಚರನಾಗುವವನಲ್ಲ.

ಆತ್ಮನಿಗೆ ಸೂಕ್ಷ್ಮವೆಂಬ ಆಕಾರವಿಲ್ಲ. ಏಕೆಂದರೆ, ಅವನು ವ್ಯಾಪಕನು. ಆತ್ಮನಿಗೆ ಎತ್ತರ ಗಿಡ್ಡಗಳೆಂಬ ಆಕಾರಗಳಿಲ್ಲ. ಏಕೆಂದರೆ ಅವನು ಎಲ್ಲೆಲ್ಲಿಯೂ ಓತಪ್ರೋತನಾಗಿರುತ್ತಾನೆ. ಆದುದರಿಂದ ಆತ್ಮನು ನಿರಾಕಾರನು.

ಪ್ರ:—ಆತ್ಮನು ಅವ್ಯಕ್ತನೆಂದರೇನು ?

ಉ:—ಅವ್ಯಕ್ತನೆಂದರೆ ವ್ಯಕ್ತವಾಗದಿರುವುದು. ಸ್ಪಷ್ಟವಾಗಿ ತೋರದಿರುವುದು. ಅವಯವಗಳಿಲ್ಲದೆ, ಮನಸ್ಸು ವಾಣಿಗಳಿಗೆ ಸಿಗದ್ದು ಎಂದರ್ಥ. ಇವುಗಳಲ್ಲಿ ಮುಖ್ಯವಾಗಿ ಆತ್ಮನು ಮನಸ್ಸಿಗು ಇಂದ್ರಿಯಗಳಿಗೂ ಅಗೋಚರನಾದುದರಿಂದ ಅವನು ಅವ್ಯಕ್ತನೆಂದು ಹೇಳಬಹುದು. ಇದೇ ವಿಷಯವನ್ನು ಭಗವದ್ಗೀತೆಯಲ್ಲಿ ೨ ಅ. ೨೫ನೆ ಶ್ಲೋಕದಲ್ಲಿ.

ಅವ್ಯಕ್ತೋಯ ಮಚಿಂತ್ಯೋಯ

ಸುನಿಕಾಯೋಯ ಮುಚ್ಯತೆ

ಅಂದರೆ, ಅಯಂ ಅವ್ಯಕ್ತಃ, ಅಯಂ ಅಚಿಂತ್ಯಃ ಅಯಂ ಅವಿಕಾರ್ಯಃ, ಈ ಅಪರೋಕ್ಷವಾದ ಆತ್ಮನು ಅವ್ಯಕ್ತನು ಎಂದು ಆತ್ಮನು ಅವ್ಯಕ್ತನೆಂದು ಸ್ಪಷ್ಟವಾಗಿ ಹೇಳಿದೆ. ಆದುದರಿಂದ ಆತ್ಮನು ಅವ್ಯಕ್ತನು.

ಪ್ರ:—ಊ. ಆತ್ಮನು ಅವ್ಯಯನೆಂದರೇನು ?

ಉ:—ಅವ್ಯಯನೆಂದರೆ ವ್ಯಯವಿಲ್ಲದವನು ವ್ಯಯವೆಂದರೆ, ನಾಶ, ಸ್ಥಿತಿ ಸುವುದು. ಅದಿಲ್ಲದವನು ಅವ್ಯಯನು.

ಉದಾ:—ನೀವು ಒಂದು ಬ್ಯಾಂಕಿನಲ್ಲಿ ಹತ್ತು ಸಾವಿರ ರೂಪಾಯಿಗಳನ್ನು ಶೇಖರಿಸಿರುತ್ತೀರಿ. ಮತ್ತೊಂದು ಸಾವಿರವನ್ನು ಅದಕ್ಕೆ ಹಾಕಿದರೆ ಹನ್ನೊಂದು ಸಾವಿರ ಆಗುತ್ತದೆ. ಈ ರೀತಿ ಜಡ ಪದಾರ್ಥಗಳು ಬೆಳೆಯುವುದುಂಟು, ವ್ಯಯವಾಗುವುದುಂಟು. ಆತ್ಮನಿಗೆ ಈ ಎರಡೂ ಧರ್ಮಗಳಿಲ್ಲ. ಅವನು ಬೆಳೆಯುವುದೂ ಇಲ್ಲ, ಕ್ಷಯಿಸುವುದೂ ಇಲ್ಲ. ಆದುದರಿಂದ ಆತ್ಮನು ಅವ್ಯಯನು.

ಪ್ರ:—ಊ. ಆತ್ಮನು ಅಕ್ಷರನೆಂದರೇನು ?

ಉದಾ:—ಕ್ಷರವೆಂದರೆ-ನಾಶ. ಅಕ್ಷರವೆಂದರೆ ನಾಶವಿಲ್ಲದ್ದು, ಇದನ್ನು ಶ್ವತಿಯಲ್ಲಿ “ನನಶ್ಯತೀತಿ ನಕ್ಷರತಿ ಇತಿ ಅಕ್ಷರಃ” ಎಂದು ಹೇಳಿದೆ. ಅಂದರೆ ಆತ್ಮನು ಕ್ಷಯವೂ ನಾಶವೂ ಇಲ್ಲದವನು ಎಂದರ್ಥ. ಬೇರೆ ಶಾಸ್ತ್ರಗಳಲ್ಲಿ ಅಕ್ಷರ ಸ್ವರೂಪನಾದ ಆತ್ಮನನ್ನು ಕುರಿತು ಅನ್ಯತ ಮತ್ತು ಅವಿನಾಶಿ ಎಂದು ಹೇಳಿದೆ. ಇವೆಲ್ಲವೂ ಪರ್ಮಾಯ ಪದಗಳು.

ಪ್ರ:—೫೭. ಆತ್ಮನ ವಿಶೇಷಣಗಳು ಎಂಬ ಏಳನೆ ಕಲೆ ಯಿಂದ ನಾವು ತಿಳಿದುಕೊಳ್ಳಬೇಕಾದ ಅಂಶವೇನು ?

ಉ:—ಈ ವಿಶೇಷಣಗಳು ಆತ್ಮನ ಗುಣಗಳಲ್ಲ, ಸ್ವರೂಪಗಳು. ಮತ್ತು ಇವು ಪರಸ್ಪರ ಅಭಿನ್ನವಾಗಿವೆ.

ಪ್ರ:—೫೮. ಅದು ಹೇಗೆ ?

ಉ:—ಸತ್ತು ಚಿತ್ತು ಆನಂದ ಮೊದಲಾದ ವಿಶೇಷಣಗಳು ಆತ್ಮನ ಗುಣಗಳಾಗಿದ್ದರೆ ಪರಸ್ಪರ ಭಿನ್ನವಾಗಿರುತ್ತಿದ್ದುವು. ಇವು ಆತ್ಮನ ಸ್ವರೂಪಗಳೇ ಆದುದರಿಂದ ಇವು ಪರಸ್ಪರ ಭಿನ್ನಗಳಲ್ಲ ಅಭಿನ್ನವಾಗಿವೆ.

ಪ್ರ:—೫೯. ಈ ವಿಷಯವನ್ನು ಮತ್ತಷ್ಟು ವಿವರಿಸಿರಿ ?

ಉ:—ಆತ್ಮನು ನಾಶವಿಲ್ಲದವನು ಆದುದರಿಂದ ಅವನು ಸದ್ರೂಪನು. ಜಡಕ್ಕೆ ವಿಲಕ್ಷಣವಾದುದರಿಂದ ಚಿದ್ರೂಪನು ದುಃಖದ ಸಂಬಂಧವಿಲ್ಲದವನಾದುದರಿಂದ ಆನಂದರೂಪನು. ಉಳಿದ ವಿಶೇಷಣಗಳ ವಿಷಯದಲ್ಲಿ ಹೀಗೆಯೇ ತಿಳಿದು ಕೊಳ್ಳಬೇಕು.

ಒಬ್ಬ ಮನುಷ್ಯನಿದ್ದಾನೆಂದು ಭಾವಿಸಿರಿ, ತಂದೆ ದೃಷ್ಟಿಯಲ್ಲಿ ಮಗನು, ತಾತನ ದೃಷ್ಟಿಯಲ್ಲಿ ಮೊಮ್ಮಗನು, ಮಾವನ ದೃಷ್ಟಿಯಲ್ಲಿ ಅಳಿಯನು, ಸತ್ತಿಯ ದೃಷ್ಟಿಯಲ್ಲಿ ಗಂಡನು ಆದರೆ ಅವನು ಮಾತ್ರ ಒಬ್ಬನೆ.

ಬೀದಿಯಲ್ಲಿ ನಿಂತಿದ್ದ ಒಬ್ಬ ಸನ್ಯಾಸಿಯನ್ನು ಪಶುವು ನೋಡಿ ಮನುಷ್ಯನೆಂದು ಭಾವಿಸುತ್ತದೆ. ಆ ಸನ್ಯಾಸಿಯು ಸ್ತ್ರೀಯರ ದೃಷ್ಟಿಯಲ್ಲಿ ಪುರುಷನು, ಗೃಹಸ್ಥ ಭಕ್ತರ ದೃಷ್ಟಿಯಲ್ಲಿ ಸ್ವಾಮಿ. ಒಬ್ಬನೇ ಸನ್ಯಾಸಿಯು, ಮನುಷ್ಯನೂ, ಪುರುಷನು ಸ್ವಾಮಿ ಎಂಬುವುಗಳು ವಿಧೇಯ ವಿಶೇಷಣಗಳು. ಆ ಸನ್ಯಾಸಿಯನ್ನು ಘಟ, ಪಾಷಾಣ, ವೃಕ್ಷ ಇವುಗಳ ದೃಷ್ಟಿಯಿಂದ ಹೇಳಬೇಕಾದರೆ ಸನ್ಯಾಸಿಯು ಅಘಟ ಅಪಾಷಾಣ, ಅವೃಕ್ಷ ಎಂದು ನಿರ್ವೇದ್ಯ ವಿಶೇಷಣಗಳನ್ನು ಹೇಳಬೇಕಾಗುತ್ತದೆ. ಇದರಂತೆ ಒಬ್ಬನೇ ಆತ್ಮನು ಪ್ರಪಂಚ ಸಂಬಂಧವಾದ ಅಸತ್, ಜಡ, ದುಃಖ, ಅಂತ, ಖಂಡ, ಸಂಗ, ಮೊದಲಾದ ವಿಶೇಷಣಗಳ ದೃಷ್ಟಿಯಿಂದ ಹೇಳಬೇಕಾದರೆ, ಆತ್ಮನು ಸತ್ತು ಚಿತ್ತು ಆನಂದ, ಅನಂತ, ಅಖಂಡ ಅಸಂಗ ಮೊದಲಾದ ಹೆಸರುಗಳಿಂದ ಹೇಳಬೇಕಾಗುತ್ತದೆ.

ನಿತ್ಯಾನಂದ ಸ್ವಾಮಿಗಳು ಜಾಣರು ಎಂಬುದು ವಿಧೇಯ ವಿಶೇಷಣ.

ನಿತ್ಯಾನಂದ ಸ್ವಾಮಿಗಳು ದಡ್ಡರಲ್ಲ ಎಂಬುದು ನಿಷೇಧ ವಿಶೇಷಣ.

ಈ ರೀತಿಯಾಗಿ ಆತ್ಮನನ್ನು ಕುರಿತು ಹೇಳಿದ ವಿಶೇಷಣಗಳು ಪರಸ್ಪರ
ಭಿನ್ನಗಳಲ್ಲ.

ಇಲ್ಲಿಗೆ ಏಳನೆ ಕಲೆ ಮುಗಿಯಿತು.

೬೦

ಸಮೋ ಭಗವತೇ ಶಿವಾನಂದಾಯ

ಎಂಟನೆಯ ಕಲಾ

ಸಚ್ಚಿದಾನಂದ ವಿಶೇಷ ವರ್ಣನೆ

ಪ್ರ :—೧. ಆತ್ಮನ ಲಕ್ಷಣಗಳೇನು ?

ಉ :—ಶೈತ್ಯರೋಪನಿಷತ್ತಿನಲ್ಲಿ ಆತ್ಮನನ್ನು ಕುರಿತು ಹೇಳುವಾಗ ಸತ್ತು ಚಿತ್ತು ಆನಂದ ಸ್ವರೂಪನೆಂದು ಹೇಳಿದೆ.

ಪ್ರ :—೨. “ಸತ್” ಎಂದರೇನು ?

ಉ :—ಜಾಗ್ರತ್ ಸ್ವಪ್ನ ಸುಷುಪ್ತಿಗಳಲ್ಲಿಯೂ ಜ್ಞಾನದಿಂದಲೂ ಅಜ್ಞಾನದಿಂದಲೂ ಮತ್ತೆ ಯಾವುದರಿಂದಲೂ ಬಾಧೆಯಾಗದಿರುವುದನ್ನು ಸತ್ ಎನ್ನುತ್ತಾರೆ. ಇದನ್ನು ಕುರಿತು ಪಂಡಿತರು “ತ್ರಿಕಾಲಾಬಾಧ್ಯ”ವೆಂದು ಹೇಳುತ್ತಾರೆ. ಸತ್ ಎಂಬುವ ಪದಕ್ಕೆ ಇರುವಿಕೆ ಎಂದರ್ಥ. ಇದನ್ನು ಕುರಿತು ಗೀತೆಯ ೨ ಅ. ೧೬ ಶ್ಲೋಕದಲ್ಲಿ “ನಾಭಾವೋ ವಿದ್ಯತೇ ಸತಃ” ಅಂದರೆ ಸತ್ತಿಗೆ ಅಭಾವವಿಲ್ಲವೆಂದು ಹೇಳಿದೆ.

ಪ್ರ :—೩. “ಚಿತ್” ಎಂದರೇನು ?

ಉ :—ಯಾವುದು ಮೂರೂ ಕಾಲದಲ್ಲಿಯೂ ಸರ್ವವನ್ನು ತಿಳಿದು ಕೊಳ್ಳುತ್ತದೆಯೋ ಅದು “ಚಿತ್” ಇದು ಅಲುಪ್ತ ಪ್ರಕಾಶವುಳ್ಳದ್ದೆಂದು ಶಾಸ್ತ್ರಗಳು ಹೇಳುತ್ತವೆ. ಬೃಹದಾರಣ್ಯಕ ಶ್ವತಿಯಲ್ಲಿ ಇದನ್ನು ಕುರಿತು — “ಅತ್ರಾಯಂ ಪುರುಷಃ ಸ್ವಯಂ ಜ್ಯೋತಿರ್ಭವತಿ” ಎಂದು ಹೇಳಿದ್ದಾರೆ “ಪ್ರಜ್ಞಾನಂ ಬ್ರಹ್ಮ” ಎಂಬ ಮಹಾ ವಾಕ್ಯದಲ್ಲಿರುವ “ಪ್ರಜ್ಞಾ” ಎಂಬ

ಪದಕ್ಕೆ ಚಿತ್ ಅಥವಾ ಆರಿವು ಎಂದರ್ಥ. ಈ ಎಲ್ಲಾ ಕಾರಣಗಳಿಂದ ಚಿತ್ ಎಂದರೆ ನಿರ್ವಿಕಾರವಾಗಿದ್ದು ಸರ್ವವನ್ನು ತಿಳಿದುಕೊಳ್ಳುವುದು ಎಂದರ್ಥ.

ಪ್ರ :—೪. ಆನಂದವೆಂದರೇನು ?

ಉ :—ಮೂರೂ ಕಾಲದಲ್ಲಿ ಪರಮ ಪ್ರೀತಿಗೆ ವಿಷಯವಾದದ್ದನ್ನು ಆನಂದವೆನ್ನುತ್ತಾರೆ. ನಿತ್ಯವಾದ, ನಿರತಿಶಯವಾದ, ನಿರುಪಧಿವಾದ ಸುಖವೇ ಆನಂದವೆಂಬುದು ಮತ್ತೊಂದು ಅರ್ಥ.

ಪ್ರ :—೫. ಸಾಮಾನ್ಯವಾಗಿ ಸತ್ತು ಚಿತ್ತು ಆನಂದವೆಂಬ ಪದಗಳ ಅರ್ಥವನ್ನು ತಿಳಿದಂತಾಯಿತು. ಇನ್ನು ನಾನು ಸದ್ರೂಪನು, ನಾನು ಚಿದ್ರೂಪನು, ನಾನು ಆನಂದ ರೂಪನು ಎಂಬುದನ್ನು ತಿಳಿಯುವುದು ಹೇಗೆ ?

ಉ :—ನೀನು ಮೂರು ಕಾಲದಲ್ಲಿ ಇರುವವನಾದುದರಿಂದ ಸದ್ರೂಪನು.

ಪ್ರ :—೬. ನಾನು ಮೂರುಕಾಲದಲ್ಲಿ ಇರುವವನಾದುದ ರಿಂದ ಸದ್ರೂಪನು ಎಂಬುದನ್ನು ಯಾವ ಆಧಾರದಿಂದ ತಿಳಿಯಬೇಕು.

ಉ :—ನಿನ್ನ ಅನುಭವವೇ ಇದಕ್ಕೆ ಆಧಾರ. ನೀನು ಜಾಗ್ರತನಲ್ಲಿ ಇರುವಿ, ಸ್ವಪ್ನದಲ್ಲಿ ಇರುವಿ, ಸುಷುಪ್ತಿಯಲ್ಲಿ ಇರುವಿ, ಅದರಂತೆ ಪ್ರಾತಃ ಕಾಲದಲ್ಲಿ ಇರುವಿ, ಮಧ್ಯಾಹ್ನ ಕಾಲದಲ್ಲಿ ಇರುವಿ, ಸಾಯಂಕಾಲದಲ್ಲಿಯೂ ಇರುವಿ, ಹಗಲೂ ಇರುವಿ, ರಾತ್ರಿಯಲ್ಲೂ ಇರುವಿ, ಪಕ್ಷದಲ್ಲಿ ಇರುವಿ, ತಿಂಗಳಲ್ಲಿ ಇರುವಿ, ಋತುಗಳಲ್ಲಿ ಇರುವಿ, ಸಂವತ್ಸರಗಳಲ್ಲಿ ಇರುವಿ, ಬಾಲ್ಯದಲ್ಲಿ ಇರುವಿ, ಯೌವನದಲ್ಲಿ ಇರುವಿ, ವೃದ್ಧಾಪ್ಯದಲ್ಲಿ ಇರುವಿ, ಹಿಂದಿನ ದೇಹದಲ್ಲಿ ಇರುವಿ ಈಗಿನ ದೇಹದಲ್ಲಿ ಇರುವಿ, ಮುಂದಿನ ದೇಹದಲ್ಲಿ ಇರುವಿ, ಯುಗಗಳಲ್ಲಿ ಇರುವಿ, ಮನ್ವಂತರಗಳಲ್ಲಿ ಇರುವಿ, ಕಲ್ಪಗಳಲ್ಲಿ ಇರುವಿ, ಭೂತ, ವರ್ತಮಾನ, ಭವಿಷ್ಯ ತ್ಕಾಲಗಳಲ್ಲಿಯೂ ಇರುವಿ.

ಶಂಕಾ :—೭. ಹಿಂದಿನ ದೇಹದಲ್ಲಿ ಇರುವೆ ಈ ದೇಹದಲ್ಲಿ ಇರುವೆ, ಮುಂದಿನದೇಹದಲ್ಲಿ ಇರುವೆ ಎಂದು ಹೇಳುವುದರಲ್ಲಿ ಒಂದು ಶಂಕೆ ಬರುತ್ತದೆ. ಹಿಂದಿನ ದೇಹದಲ್ಲಿ ಇದ್ದೆ, ಈಗಿನ ದೇಹದಲ್ಲಿ ಇರುವೆ, ಮುಂದಿನ ದೇಹದಲ್ಲಿ ಇರುತ್ತೀಯೆ ಎಂದು ಹೇಳಿದರೆ

ಭೂತ, ವರ್ತಮಾನ, ಭವಿಷ್ಯತ್ ಕಾಲಗಳ ಪ್ರಯೋಗಗಳು ಸರಿಯಾಗುತ್ತಿದ್ದವು. ಹಿಂದಿನ ದೇಹದಲ್ಲಿ ಇರುವೆ ಎನ್ನುವುದು ವರ್ತಮಾನ ಮಾಲ. ಈ ದೇಹದಲ್ಲಿ ಇರುವೆ ಎಂಬುದು ವರ್ತಮಾನ ಕಾಲ, ಮುಂದಿನ ದೇಹದಲ್ಲಿರುವೆ ಎಂಬುದು ವರ್ತಮಾನ ಕಾಲ. ಆದುದರಿಂದ ಹೀಗೆ ಹೇಳಲು ಕಾರಣವೇನು? ಅಂದರೆ

ಉದಾ:-ಶಾಸ್ತ್ರಗಳಲ್ಲಿ ಆತ್ಮನೊಬ್ಬನೇ ಸತ್ಯವೆಂತಲೂ ತದ್ವ್ಯತಿರಿಕ್ತವಾದ ಪದಾರ್ಥಗಳಿಲ್ಲಾ ಕಲ್ಪನಾ ಮಾತ್ರವೆಂತಲೂ, ಆತ್ಮನ ದೃಷ್ಟಿಯಲ್ಲಿ ಅವು ಇಲ್ಲವೇ ಇಲ್ಲವೆಂತಲೂ ಹೇಳಿದೆ, ಮತ್ತು ಆತ್ಮನ ಸದ್ರೂಪವನ್ನು ಕುರಿತು ಶ್ರುತಿಗಳಲ್ಲಿ ಅನೇಕ ಪ್ರಮಾಣಗಳಿರುತ್ತವೆ. ಆತ್ಮನು ಅಸದ್ರೂಪನೆಂದು ಹೇಳುವ ಒಂದು ಪ್ರಮಾಣವೂ ಕಂಡುಬರುವುದಿಲ್ಲ. ಆದುದರಿಂದ ಈ ಸತ್ಯತ್ವವನ್ನು ತಿಳಿಸುವುದಕ್ಕೋಸ್ಕರ ವರ್ತಮಾನ ಕಾಲವು ಪ್ರಯೋಗಿಸಲ್ಪಟ್ಟಿದೆ. ಇದೂ ಕೂಡ ಕಲ್ಪನಾ ಮಾತ್ರವೆ.

ಸಾರಾಂಶವೇನೆಂದರೆ :-ಮೇಲೆ ಹೇಳಿದಂತೆ ನೀನು ತ್ರಿಕಾಲದಲ್ಲೂ ಇರುವುದರಿಂದ ನಾನು ಸದ್ರೂಪನೆಂದು ನಿಶ್ಚಯ ಮಾಡಿಕೊ.

ಪ್ರ :-೮. ನಾನು ನನ್ನನ್ನು ಸದ್ರೂಪನೆಂದು ನಿಶ್ಚಯ ಮಾಡಿಕೊಂಡಮೇಲೆ ನನಗಿಂತ ಭಿನ್ನವಾದ ಸರ್ವ ನಾಮರೂಪ ವಸ್ತುಗಳು ಕಾಲತ್ರಯದಲ್ಲಿ ಹೇಗಿರುತ್ತವೆಂದು ತಿಳಿಯಬೇಕು ?

ಉ :-ಸದ್ರೂಪನಾದ ನಿನಗಿಂತ ಭಿನ್ನವಾದ ಸರ್ವ ನಾಮರೂಪ ವಸ್ತುಗಳು ಮತ್ತು ವಸ್ತುಗಳು ತೋರುವ ಕಾಲತ್ರಯಗಳು ಅಸತ್ತೆಂದು ನಿಶ್ಚಯಿಸಿಕೊಳ್ಳಬೇಕು.

ಪ್ರ :-೯. ಧಾನ್ಯವನ್ನು ಅಳಿಯಲು ಸೇರು ಪ್ರಮಾಣವಾಗಿರುವಂತೆ ಸತ್ ಅಸತ್‌ಗಳನ್ನು ಅಳಿಯುವ ಪ್ರಮಾಣವಾವುದು ?

ಉ :-ಸತ್, ಅಸತ್‌ಗಳ ನಿರ್ಣಯವನ್ನು ಅನ್ವಯ ವ್ಯತಿರೇಕದಿಂದ ತಿಳಿದುಕೊಳ್ಳಬೇಕು.

ಪ್ರ :-೧೦. ಅನ್ವಯ ವ್ಯತಿರೇಕಗಳ ವಿಧಾನವಾವುದು ?

ಉ :—ಅನ್ವಯವೆಂದರೆ, ಸಂಬಂಧಿಸಿರುವುದು. ಅಥವಾ ಅನುಸರಿಸಿರುವುದು. ವ್ಯತಿರೇಕವೆಂದರೆ ಬೇರೆಯಾಗಿರುವುದು, ಅಥವಾ ಇಲ್ಲದಿರುವುದು. ಇದಕ್ಕೊಂದು ಉದಾ :-ಮಣ್ಣಿನಲ್ಲಿ ಘಟವಿಲ್ಲ. ಇದು ಘಟದ ವ್ಯತಿರೇಕ, ಘಟದಲ್ಲಿ ಮಣ್ಣನ್ನು ಬಿಟ್ಟು ಬೇರೆ ಏನೂ ಇಲ್ಲ. ಅದು ಅನ್ವಯ.

ದ್ರಾಷ್ಟಾಂತ :-ಜಾಗ್ರದಾವಸ್ಥೆಯಲ್ಲಿರುವ ನೀನೆ, ಸ್ವಪ್ನಾವಸ್ಥೆಯಲ್ಲೂ ಸಹ ಇರುವೆ, ಆದುದರಿಂದ ನೀನು ಅನ್ವಯ ಸ್ವರೂಪನು. ಈ ಕಾರಣದಿಂದ ನೀನು ಸದ್ರೂಪನು. ಜಾಗ್ರದಾವಸ್ಥೆಯು ನಿನಗೆ ಯಾವಾಗಲೂ ಸಂಬಂಧಪಟ್ಟಿಲ್ಲ. ಸಾಕ್ಷ್ಯ ಪದಾರ್ಥವು ಸಾಕ್ಷಿಗೆ ಸಂಬಂಧಪಟ್ಟಿದ್ದು ಎಲ್ಲಿಯೂ ಕಂಡುಬಂದಿಲ್ಲ. ಆದುದರಿಂದ ಜಾಗ್ರದಾವಸ್ಥೆಯು ಅಸತ್ ಇದೇ ವ್ಯತಿರೇಕ, ಇನ್ನು ಸ್ವಪ್ನದಲ್ಲಿಯೂ ನೀನೇ ಸುಷುಪ್ತಿಯಲ್ಲೂ ಸಹ ಇರುವೆ ಆದುದರಿಂದ ನೀನು ಸದ್ರೂಪನು. ಇದು ಅನ್ವಯ. ಸ್ವಪ್ನವು ನಿನ್ನಲ್ಲಿ ಇಲ್ಲವೇ ಇಲ್ಲ. ಹಿಂದಿನ ನಿಯಮವನ್ನು ಇಲ್ಲಿ ನೆನಪಿಸಿಕೊಳ್ಳಬೇಕು. ಆದುದರಿಂದ ಸ್ವಪ್ನಾವಸ್ಥೆಯು ಅಸತ್, ಇದು ವ್ಯತಿರೇಕ. ನಿದ್ರೆಯಲ್ಲಿದ್ದ ನೀನೇ ಈಗ ಎಚ್ಚರದಲ್ಲಿರುವೆ. ಆದುದರಿಂದ ನೀನು ಸದ್ರೂಪನು. ಇದು ಅನ್ವಯ. ಸುಷುಪ್ತಿಯು ನಿನ್ನಲ್ಲಿ ಇಲ್ಲವೇ ಇಲ್ಲ, ಆದುದರಿಂದ ಸುಷುಪ್ತಿಯು ಅಸತ್ತು ಆದುದರಿಂದ ಇದು ವ್ಯತಿರೇಕ.

ಈ ವಿಧವಾಗಿ ಬೆಳಗ್ಗೆ ಮಧ್ಯಾಹ್ನ ಸಾಯಂಕಾಲ ಕಾಲಗಳಲ್ಲಿಯೂ, ಹಗಲು ರಾತ್ರಿ, ಪಕ್ಷ, ಮಾಸ, ಋತು ಮೊದಲಾದ ಕಾಲ ವಿಭಾಗಗಳಲ್ಲಿಯೂ, ಬಾಲ್ಯ ಯೌವನ ವಾರ್ಧಿಕ್ಯಾದಿ ಅವಸ್ಥೆಗಳಲ್ಲಿಯೂ ಹಿಂದಿನ ಈಗಿನ ಮುಂದಿನ ಜನ್ಮಗಳಲ್ಲಿಯೂ ಯುಗಾಂತರ, ಮನ್ವಂತರ, ಕಲ್ಪಾಂತರಗಳಲ್ಲಿಯೂ, ಭೂತ, ವರ್ತಮಾನ ಭವಿಷ್ಯತ್ ಕಾಲಗಳಲ್ಲಿಯೂ ಇರುವುದರಿಂದ ನೀನು ಸದ್ರೂಪನಾದ ಆತ್ಮನು. ಮೇಲೆ ಹೇಳಿದ ಇವುಗಳೆಲ್ಲ ನಿನ್ನಲ್ಲಿ ಇಲ್ಲದೇ ಇರುವುದರಿಂದ ಅವು ಅಸತ್ ಪದಾರ್ಥಗಳು. ಈ ರೀತಿಯಾಗಿ ಅನ್ವಯ, ವ್ಯತಿರೇಕ ರೂಪವಾದ ಯುಕ್ತಿಯಿಂದ ಸತ್, ಅಸತ್ತುಗಳನ್ನು ನಿರ್ಣಯಿಸಿಕೊಂಡು ಅಸತ್ತನ್ನು ದೂರೀಕರಿಸಿ, ನಾನು ಸದ್ರೂಪನೆಂದು ನಿಶ್ಚಯ ಮಾಡಿಕೊಳ್ಳಬೇಕು.

ಪ್ರ :-೧೧. ನಾನು ಚಿದ್ರೂಪನು ಎಂದು ಹೇಗೆ ನಿರ್ಣಯಿಸಿಕೊಳ್ಳಬೇಕು ?

ಉ :—ಮೂರೂ ಕಾಲಗಳನ್ನು ನೀನು ನಿರ್ವಹಾರಪಾಗಿದ್ದು ತಿಳಿದು ಕೊಳ್ಳುವುದರಿಂದ ಚಿದ್ರೂಪನು.

ಪ್ರ :—೧೨. ಮೂರೂ ಕಾಲಗಳನ್ನು ನಾನು ತಿಳಿದುಕೊಳ್ಳುತ್ತೇನೆ ಆದುದರಿಂದ ನಾನು ಚಿದ್ರೂಪನು ಎಂಬುವುದನ್ನು ತಿಳಿಯುವುದು ಹೇಗೆ ವಿವರಿಸಿ ?

ಉ :—ಜಾಗ್ರದಾವಸ್ಥೆಯನ್ನು ನೀನು ತಿಳಿದುಕೊಳ್ಳುವೆ, ಸ್ವಪ್ನಾವಸ್ಥೆಯನ್ನು ನೀನು ತಿಳಿದುಕೊಳ್ಳುವೆ ಸುಷುಪ್ತಾವಸ್ಥೆಯನ್ನು ನೀನು ತಿಳಿದುಕೊಳ್ಳುವೆ ಅದರಂತೆ ಪ್ರಾತಃಕಾಲ ಮಧ್ಯಾಹ್ನ ಸಾಯಂಕಾಲ ಗಳನ್ನೂ ರಾತ್ರಿ ಹಗಲು ಪಕ್ಷ, ಮಾಸ, ಋತು, ಸಂವತ್ಸರ ಮೊದಲಾದುವುಗಳನ್ನು ತಿಳಿದುಕೊಳ್ಳುವೆ. ಈ ವಿಧವಾಗಿ ಬಾಲ್ಯ ಯೌವನ ವಾರ್ಧಿಕ್ಯ ದೇಶಗಳನ್ನೂ ಅತೀತ ವರ್ತಮಾನ ಅನಾಗತ ದೇಹಗಳನ್ನೂ ಯುಗಾಂತರ, ಮನ್ವಂತರ, ಕಲ್ಪಾಂತರಗಳನ್ನೂ, ಹಾಗೆಯೇ ಭೂತ ಭವಿಷ್ಯತ್ ವರ್ತಮಾನ ಕಾಲಗಳೆಲ್ಲವೂ ನಿನ್ನಿಂದ ಅರಿಸಿ ಕೊಳ್ಳುತ್ತವೆ. ನೀನು ಅವುಗಳನ್ನು ಅರಿಯುವವನು ಆದುದರಿಂದ ನೀನು ಚಿದ್ರೂಪನು ಈ ವಿಚಾರ ಮಾರ್ಗವನ್ನು ಅನುಸರಿಸಿ ನಾನು ಚಿದ್ರೂಪನೆಂದು ನಿಶ್ಚಯಮಾಡಿಕೊ.

ಪ್ರ :—೧೩: ಹಿಂದೆ ಎಲ್ಲವುಗಳಲ್ಲಿಯೂ ಇದ್ದ ನಾನೇ ಅವೆಲ್ಲವುಗಳನ್ನು ತಿಳಿದು ಕೊಳ್ಳುತ್ತೇನೆಯೆ? ಅಥವಾ ಇರುವವನು ಬೇರೆ ತಿಳಿಯುವವನು ಬೇರೆಯೆ ?

ಉ :—ಇರುವವನೇ ಆರಿಯ ಬೇಕು. ಇರುವವನೊಬ್ಬ ಅರಿಯುವವನೊಬ್ಬನಲ್ಲ. ಆದ್ದರಿಂದ ಹಿಂದೆ ಇದ್ದವನೂ ನೀನೆ ಈಗ ಅರಿಯುವವನು ನೀನೆ. ಆದುದರಿಂದ ನೀನೇ ಸದ್ರೂಪನು ಚಿದ್ರೂಪನು.

ಪ್ರ :—೧೪ ಹಾಗಾದರೆ ನನ್ನಿಂದ ಅರಿಸಿಕೊಳ್ಳುವ ದೇಶ, ಕಾಲ, ನಾಮ, ರೂಪ ವಸ್ತುಗಳ ಸ್ವರೂಪವನ್ನು ಹೇಗೆ ನಿಶ್ಚಯಮಾಡಿಕೊಳ್ಳಬೇಕು ?

ಉ :—ಸರ್ವವನ್ನು ಅರಿಯುವ ಚಿದ್ರೂಪನಾದ ನಿನಗಿಂತ ಭಿನ್ನವಿಳಿದ ಪದಾರ್ಥಗಳು ಸ್ವಯ ಮಿತರ ಜ್ಞಪ್ತಿ ಇಲ್ಲದವುಗಳಾದುದರಿಂದ ಅವು ಜಡ ಪದಾರ್ಥಗಳೆಂದು ನಿಶ್ಚಯಿಸಬೇಕು.

ಪ್ರ :—೧೫. ಚಿತ್ತು, ಜಡಗಳನ್ನು ನಿರ್ಣಯಿಸಲು ಪ್ರಮಾಣವೇನು ?

ಉ :—ಚಿತ್ತು, ಜಡಗಳ ನಿರ್ಣಯವನ್ನು ಅನ್ವಯ ವ್ಯತಿರೇಕದಿಂದ ನಿರ್ಣಯಿಸಿ ಕೊಳ್ಳಬೇಕು.

ಪ್ರ :—೧೬. ಈ ಸಂದರ್ಭದಲ್ಲಿ ಅನ್ವಯ ವ್ಯತಿರೇಕ ಸ್ವರೂಪವನ್ನು ತಿಳಿಸಿರಿ.

ಉ :—ಜಾಗ್ರದಾವಸ್ಥೆಯನ್ನು ತಿಳಿಯುವನಾರು ನೀನೇ ಅಲ್ಲವೆ ? ಜಾಗ್ರದಾವಸ್ಥೆಯನ್ನು ತಿಳಿದ ನೀನೇ ಸ್ವಪ್ನಾವಸ್ಥೆಯನ್ನು ತಿಳಿಯುವೆ ಅಲ್ಲವೆ ? ಅದುದರಿಂದ ನೀನು ಚಿದ್ರೂಪನು. ಇದು ಅನ್ವಯ. ಜಾಗ್ರದಾವಸ್ಥೆಯು ನಿನ್ನನ್ನು ತಿಳಿಯಲಾರದು ಅದುದರಿಂದ ಅದು ಜಡ, ಇದು ಜಾಗ್ರದಾವಸ್ಥೆಯ ವ್ಯತಿರೇಕ. ಸ್ವಪ್ನವನ್ನು ತಿಳಿದ ನೀನೇ ಸುಷುಪ್ತಿಯನ್ನೂ ತಿಳಿಯುವೆ. ಅದುದರಿಂದ ನೀನು ಚಿದ್ರೂಪನು, ಇದು ನಿನ್ನ ಅನ್ವಯ. ಸ್ವಪ್ನಾವಸ್ಥೆಯು ನಿನ್ನನ್ನು ತಿಳಿಯಲಾರದು ಅದುದರಿಂದ ಅದು ಜಡ ಇದು ಸ್ವಪ್ನಾವಸ್ಥೆಯ ವ್ಯತಿರೇಕ ಸುಷುಪ್ತಾವಸ್ಥೆಯನ್ನು ತಿಳಿದ ನೀನೇ ತೂರಾವಸ್ಥೆಯನ್ನೂ ತಿಳಿಯುವೆ ಅದುದರಿಂದ ನೀನು ಚಿದ್ರೂಪನು ಇದು ನಿನ್ನ ಅನ್ವಯ, ಸುಷುಪ್ತಾವಸ್ಥೆಯು ನಿನ್ನನ್ನು ತಿಳಿಯಲಾರದು ಅದುದರಿಂದ ಇದು ಜಡ, ಇದು ಸುಷುಪ್ತಾವಸ್ಥೆಯ ವ್ಯತಿರೇಕ, ಈ ವಿಧವಾಗಿ ಅನ್ವಯ ವ್ಯತಿರೇಕ ಯುಕ್ತಿಯನ್ನು ಉಪಯೋಗಿಸಿ ಕೊಂಡು ಚಿತ್ ಜಡಗಳ ನಿರ್ಣಯವನ್ನು ಮಾಡಿಕೊಳ್ಳಬೇಕು.

ಪ್ರ :—೧೭. ನಾನು ಅನಂದ ರೂಪನೆಂದು ತಿಳಿಯುವುದು ಹೇಗೆ ?

ಉ :—ಮೂರು ಕಾಲಗಳಲ್ಲಿಯೂ ನೀನು ಪರಮ ಪ್ರೀತಿಗೆ ವಿಷಯ ನಾದುದರಿಂದ ಅನಂದರೂಪನು.

ಪ್ರ :—೧೮. ಮೂರು ಕಾಲಗಳಲ್ಲಿಯೂ ನಾನು ಪರಮ ಪ್ರಿಯನು, ಅನಂದ ರೂಪನು ಆಗಿರುವೆನು ಎಂಬುದಕ್ಕೆ ನಿರ್ದರ್ಶನವೇನು ?

ಉ :—ಜಾಗ್ರತ್ ನಲ್ಲಿಯೂ ನೀನು ನಿನಗೆ ಪ್ರಿಯನಾಗಿರುವೆ. ಸ್ವಪ್ನಾವಸ್ಥೆಯಲ್ಲಿಯೂ ನೀನು ನಿನಗೆ ಪ್ರಿಯನಾಗಿರುವೆ ಸುಷುಪ್ತಾವಸ್ಥೆಯಲ್ಲಿಯೂ

ನೀನು ನಿನಗೆ ಪ್ರಿಯನಾಗಿರುವೆ ಅದರಂತೆ ಪ್ರಾತಃಕಾಲ, ಮಧ್ಯಾಹ್ನ, ಸಾಯಂಕಾಲಗಳಲ್ಲಿಯೂ ನೀನು ನಿನಗೆ ಪ್ರಿಯನಾಗಿರುವೆ. ಹಗಲು, ಪಕ್ಷ, ಮಾಸ, ಋತು ವರ್ಷಗಳಲ್ಲಿಯೂ ನೀನು ನಿನಗೆ ಪ್ರಿಯನಾಗಿರುವೆ. ಬಾಲ್ಯ ಯೌವನ, ವಾರ್ಧಿಕ್ಯಗಳಲ್ಲಿಯೂ ನೀನು ನಿನಗೆ ಪ್ರಿಯನಾಗಿರುವೆ, ಗತ ದೇಹ, ವರ್ತಮಾನ ದೇಹ ಬಾವೀ ದೇಹಗಳಲ್ಲಿಯೂ ನೀನು ನಿನಗೆ ಪ್ರಿಯನಾಗಿರುವೆ, ಯುಗಾಂತರ, ಮನ್ವಂತರ, ಕಲ್ಪಾಂತರಗಳಲ್ಲಿಯೂ ನೀನು ನಿನಗೆ ಪ್ರಿಯನಾಗಿರುವೆ, ಭೂತ, ವರ್ತಮಾನ, ಭವಿಷ್ಯತ್ ಕಾಲಗಳಲ್ಲಿಯೂ ನೀನು ನಿನಗೆ ಪ್ರಿಯನಾಗಿರುವೆ, ಎಲ್ಲಾ ಕಾಲಗಳಲ್ಲಿಯೂ ನೀನು ನಿನಗೆ ಪ್ರಿಯನಾಗಿರುವುದರಿಂದ ನೀನು ಆನಂದಸ್ವರೂಪನು.

ಪ್ರ :—೧೯. ನನಗಿಂತ ಭಿನ್ನಗಳಾದ ನಾಮರೂಪ ವಸ್ತುಸಹಿತ ಕಾಲತ್ರಯಗಳನ್ನು ಏನೆಂದು ತಿಳಿದುಕೊಳ್ಳಬೇಕು.

ಉ :—ಆನಂದ ಸ್ವರೂಪನಾದ ನಿನಗಿಂತ ಭಿನ್ನಗಳಾದ, ವಸ್ತು ಸಹಿತ ಕಾಲತ್ರಯಗಳು ದುಃಖರೂಪಗಳೆಂದು ತಿಳಿಯಬೇಕು.

ಪ್ರ :—೨೦. ಇದು ಆನಂದವೆಂತಲೂ, ಇದು ದುಃಖವೆಂತಲೂ, ವಿಂಗಡಿಸಿ ತಿಳಿದುಕೊಳ್ಳುವ ಪದ್ಧತಿ ಯಾವುದು ?

ಉ :—ಹಿಂದೆಹೇಳಿದ ಅನ್ವಯ ವ್ಯತಿರೇಕ ಪದ್ಧತಿಯನ್ನೇ ಇಲ್ಲಿಯೂ ಅನುಸರಿಸಬೇಕು. ಹೇಗೆಂದರೆ—ಜಾಗ್ರದಾವಸ್ಥೆಯಲ್ಲಿ ಪರಮ ಪ್ರಿಯನಾದ ನೀನೆ ಸ್ವಪ್ನದಲ್ಲಿಯೂ ಪರಮಪ್ರಿಯನಾಗಿರುವೆ. ಆದುದರಿಂದ ನೀನು ಆನಂದ ರೂಪನು ಇದು ನಿನ್ನ ಅನ್ವಯ. ಜಾಗ್ರದಾವಸ್ಥೆಯು ನಿನಗೆ ಪ್ರೀತಿ ಪಾತ್ರವಲ್ಲ ಆದುದರಿಂದ ಅದು ದುಃಖರೂಪವಾಗಿದೆ.

ಪ್ರ :—೨೧. ಜಾಗ್ರದಾವಸ್ಥೆಯು ದುಃಖರೂಪವೆಂದು ಹೇಳಿದ್ದು ಸರಿಯಾಗಿ ಗೊತ್ತಾಗಲಿಲ್ಲ ವಿನರಿಸಿ ತಿಳಿಸಿರಿ ?

ಉ :—ಆತ್ಮನಲ್ಲಿ ತೋರಿದ ಜಾಗ್ರತ್ ಮೊದಲಾದ ಅವಸ್ಥೆಗಳು ನಿಜವಾಗಿ ನೋಡಿದರೆ ದುಃಖರೂಪಗಳೇ, ಆದರೂ ಅವು ಅಧ್ಯಾಸಬಲದಿಂದ ಆಯಾ ವಸ್ಥೆಗಳು ಆತ್ಮನ ಚಿದಾಭಾಸನ ದ್ವಾರ ಪ್ರಿಯವಾಗಿ ತೋರುತ್ತವೆ. ಈಗ ಅನುಭವಿಸುತ್ತಿರುವ ಅವಸ್ಥೆಯನ್ನು ಬಿಟ್ಟರೆ ಅದಕ್ಕಿಂತ ಭಿನ್ನವಾದ ಅವಸ್ಥೆಗಳೇ ಆಗಲೀ ಫಲಗಳೇ ಆಗಲೀ ಪ್ರೀತಿ ಪಾತ್ರವಾಗಿ ತೋರಿ ಬರಲಾರವು ಅವುಗಳಲ್ಲಿ

ಏನಾದರೂ ಪ್ರೀತಿ ತೋರಿಬಂದರೆ ಅದು ವ್ಯಭಿಚಾರ ಪ್ರೀತಿಯೆಂದು ತಿಳಿಯಬೇಕು ವಾಸ್ತವವಾಗಿ ಅದು ದುಃಖರೂಪವೆ. ಆತ್ಮನಿಗೆ ತನ್ನ ಮೇಲೆ ತನಗೆ ತೋರುವ ಪ್ರೀತಿಯು ವ್ಯಭಿಚಾರ ಪ್ರೀತಿಯಲ್ಲ. ಅದು ನಿರತಿಶಯ ಪ್ರೀತಿ. ಆದುದರಿಂದ ಆತ್ಮನು ಅನಂದಸ್ವರೂಪನೆಂದು ಹೇಳಿದೆ.

ಪ್ರ :—೨೨. ನಾನು ಪರಮ ಪ್ರಿಯನು ಎಂದು ತಿಳಿದು ಕೊಳ್ಳುವುದು ಹೇಗೆ ?

ಉ :—ಉದಾ:—ನಿನ್ನ ಮಗನಿಗೊಬ್ಬ ಮಿತ್ರನಿರುವನೆಂದು ತಿಳಿದುಕೊ. ನೀನು ಆ ಮಿತ್ರನನ್ನೂ ಸಹ ಪ್ರೀತಿಸುವೆ. ಏಕೆ ? ನಿನ್ನ ಮಗನ ಮೇಲಿರುವ ಪ್ರೇಮಕ್ಕಾಗಿ ಅವನನ್ನೂ ಪ್ರೇಮಿಸುವೆ ಅಷ್ಟೆ. ಅವನು ನಿನ್ನ ಮಗನ ಮಿತ್ರ ನಾಗದಿದ್ದರೆ ಪ್ರೀತಿಸುತ್ತಿರಲಿಲ್ಲ. ಹೀಗಾದಮೇಲೆ ನಿನ್ನ ಮಗನ ಮಿತ್ರನ ಪ್ರೇಮವು ನಿಜವಾದ ಪ್ರೇಮವಲ್ಲ. ಮತ್ತು ನಿನ್ನ ಮಗನನ್ನು ಪ್ರೀತಿಸುವುದು ನಿನ್ನ ಮಗನ ಮಿತ್ರನಿಗಾಗಿ ಅಲ್ಲ ಅದು ಸ್ವಂತ ಪ್ರೇಮ ಆದುದರಿಂದ ಪುತ್ರನು ಅಧಿಕ ಪ್ರೇಮಾಸ್ಪದನು. ಇದರಂತೆ ಧನ, ಧಾನ್ಯ, ಸ್ತ್ರೀ ಪುತ್ರಾದಿಗಳಲ್ಲಿ ತೋರಿಸುವ ಪ್ರೇಮವು ತನ್ನನ್ನು ಆಶ್ರಯಿಸಿ ಅಂದರೆ ಆತ್ಮನನ್ನು ಆಪೇಕ್ಷಿಸಿ ಉಂಟಾಗುತ್ತದೆ. ಅದರೇ ತನ್ನ ಮೇಲಿರುವ ಪ್ರೇಮವು ಅಂದರೆ ತನಗೆ ತಾನು ತೋರಿಸುವ ಪ್ರೇಮವು ಮತ್ತೆ ಯಾವುದನ್ನೂ ಆಶ್ರಯಿಸಿರುವುದಿಲ್ಲ. ಅದು ನಿರಪೇಕ್ಷಿಕ ಪ್ರೇಮ. ಆದುದರಿಂದ ಎಲ್ಲವುಗಳಿಗಿಂತಲೂ ತನಗೆ ತಾನೇ ಅಧಿಕ ಪ್ರಿಯಸ್ವರೂಪನು. ಈ ವಿಧವಾಗಿ ನಾನು ಪರಮ ಪ್ರಿಯನು ಎಂದು ನಿಶ್ಚಯ ಮಾಡಿಕೊಳ್ಳಬೇಕು.

ಪ್ರ :—೨೩. ನೀವು ಹೇಳಿದ ಮಾತಿನ ಮೇಲೆ ನನಗೊಂದು ಸಂದೇಹ ಬರುತ್ತದೆ- ನನ್ನ ಮೇಲಿರುವ ಪ್ರೇಮವು ನಿರಪೇಕ್ಷಿಕ ಪ್ರೇಮವೆಂತಲೂ ನನಗಿಂತ ಭಿನ್ನವಾದ ವಸ್ತುಗಳಲ್ಲಿರುವ ಪ್ರೇಮವು ಸಾಪೇಕ್ಷಿಕ ಪ್ರೇಮ ಎಂತಲೂ ಹೇಳಿದಂತಾಯಿತು. ಹಾಗಾದರೆ ಪ್ರೇಮದಲ್ಲಿ ಹೆಚ್ಚು ಕಮ್ಮಿಯೆಂಬ ತಾರತಮ್ಯವಿರುವುದೆ ?

ಉ :—ಶ್ರೇಮದ್ ವಿದ್ಯಾರಣ್ಯ ಸ್ವಾಮಿಗಳು ಪಂಚದಶಿ ಗ್ರಂಥದಲ್ಲಿ ಪ್ರೇಮದಲ್ಲಿ ತಾರತಮ್ಯವಿರುವುದೆಂದು ಹೇಳಿರುತ್ತಾರೆ.

“ನಿತ್ಯಾತ್ ಪುತ್ರಪ್ರಿಯಃ ಪುತ್ರಾತ್ |
 ಸಿಂಡಃ ಸಿಂಡಾತ್ ತಥೇಂದ್ರಿಯಮ್ |
 ಇಂದ್ರಿಯಾಚ ಪ್ರಿಯಃ ಸ್ವಾಣಾಃ ||
 ಸ್ವಾಣಾದಾತ್ಮ ಪರಃ ಪ್ರಿಯಃ ||

ಎಂದು ಅಭಿಪ್ರಾಯ. ಇದಕ್ಕೆ ವಿವರಣೆ.

೧. ಪ್ರಪಂಚದಲ್ಲಿ ಸರ್ವರಿಗೂ ಹಣದ ಮೇಲೆ ಪ್ರೀತಿಯು ಕಂಡು ಬರುತ್ತದೆ. ಅದಕ್ಕಾಗಿಯೇ ಜನರು ದೇಶ ದೇಶಾಂತರಗಳನ್ನು ತಿರುಗುತ್ತಾರೆ. ಅನೇಕ ವಿಧವಾಗಿ ಕಷ್ಟಪಡುತ್ತಾರೆ. ಅವರಿಗೆ ಧರ್ಮ, ಕರ್ಮಗಳ ಕಡೆ ದೃಷ್ಟಿಯೂ ಸಹ ಇರುವುದಿಲ್ಲ. ಇದರಿಂದ ನೋಡಿದರೆ ಧನವು ಅತ್ಯಂತ ಪ್ರಿಯವೆಂದು ಕಂಡುಬರುತ್ತದೆ. ಇದು ನಿಜವೇ ?

೨. ಇದು ನಿಜವಲ್ಲ? ಯಾಕೆಂದರೆ, ಕೆಲವು ಜನರಲ್ಲಿ ದುಡ್ಡಿಗಿಂತಲೂ ಮಗನ ಮೇಲೆ ಹೆಚ್ಚು ಪ್ರೀತಿವಿರುತ್ತದೆ. ಮಗನು ಏನಾದರೂ ಕೆಟ್ಟ ಕೆಲಸ ಮಾಡಿ ಜೈಲಿನಲ್ಲಿ ಬಿದ್ದರೆ ಇದ್ದ ದುಡ್ಡನ್ನೆಲ್ಲಾ ಖರ್ಚು ಮಾಡಿ ಮಗನನ್ನು ಬಿಡಿಸುತ್ತಾನೆ. ಅವನು ಮಗನಿಗಾಗಿ ದುಡ್ಡನ್ನು ಬಿಡುತ್ತಾನೆ. ದುಡ್ಡಿಗಾಗಿ ಮಗನನ್ನು ಬಿಡಲು ಒಪ್ಪುವುದಿಲ್ಲ. ಈ ದೃಷ್ಟಿಯಿಂದ ನೋಡಿದರೆ ದುಡ್ಡಿಗಿಂತ ಮಗನು ಪ್ರೇಮಾಸ್ಪದನೆಂದು ತೋರುತ್ತದೆ.

೩. ಇದೂ ನಿಜವೇ? ಇದೂ ಸಹ ನಿಜವಲ್ಲ. ಮಗನಿಗಿಂತಲೂ ತನ್ನ ದೇಹದ ಮೇಲೆ ಅಧಿಕ ಪ್ರೀತಿಯು ಕಂಡುಬರುತ್ತದೆ. ಬರಗಾಲ ಬಂದಾಗ ಅನ್ನ ದೊರೆಯದೆ ಕಷ್ಟಪಡುತ್ತಿದ್ದರೆ ಮಗನನ್ನು ಮಾರಿ ಹೊಟ್ಟೆ ತುಂಬಿಸಿ ಕೊಳ್ಳುತ್ತಾರೆ. ಮತ್ತು ಮರಿಯುಳ್ಳ ಕೋತಿಯು ದೃಷ್ಟಾಂತವನ್ನು ಇಲ್ಲಿ ನೆನಪಿಸಿ ಕೊಳ್ಳಬೇಕು. ಈ ಎಲ್ಲಾ ಕಾರಣಗಳಿಂದಲೂ ದೇಹವೇ ತನ್ನ ಅಧಿಕ ಪ್ರಿಯ.

೪. ಇದು ನಿಜವೇ ? ಇದು ನಿಜವಲ್ಲ. ಶರೀರಕ್ಕಿಂತಲೂ ಇಂದ್ರಿಯಗಳ ಮೇಲೆ ಹೆಚ್ಚು ಪ್ರೀತಿಯು ಕಂಡುಬರುತ್ತದೆ. ಯಾಕೆಂದರೆ, ಯಾರಾದರೂ ಕೋಲು, ಕಟ್ಟಿಗೆಗಳನ್ನು ತಂದು ಹೊಡೆಯಲು ಬಂದರೆ ಕಣ್ಣು ಮುಚ್ಚಿಕೊಳ್ಳುತ್ತಾನೆ. ಆ ಎಟು ಬೆನ್ನಿಗೆ ಬಿದ್ದರೂ ಪರವಾಗಿಲ್ಲ. ಕಣ್ಣಿಗೆ ಬೀಳಬಾರದೆಂದು ಅವನ ಅಭಿಪ್ರಾಯ. ಹಾಗಾದರೆ, ದೇಹಕ್ಕಿಂತಲೂ ಇಂದ್ರಿಯಗಳ ಮೇಲೆ ಹೆಚ್ಚು ಪ್ರೀತಿಯೆಂದು ಕಂಡುಬರುತ್ತದೆ.

೪. ಪ್ರ :—೨೪. ದೇಹಕ್ಕಿಂತಲೂ ಇಂದ್ರಿಯಗಳ ಮೇಲೆ ಹೆಚ್ಚು ಪ್ರೀತಿ ಇರಲು ಕಾರಣವೇನು ?

ಉ :—ಆತ್ಮನಾದ ತನಗೆ ದೇಹಕ್ಕಿಂತಲೂ ಇಂದ್ರಿಯಗಳು ಸನ್ನಿಹಿತವಾಗಿವೆ. ಇಂದ್ರಿಯಗಳಿಗಿಂತಲೂ ದೇಹವು ದೂರ. ದೂರ ಪದಾರ್ಥಕ್ಕಿಂತಲೂ ಹತ್ತಿರ ಪದಾರ್ಥದ ಮೇಲೆ ಪ್ರೀತಿ ಇರುವುದು ಸಹಜ.

೫. ಪ್ರ :—೨೫. ಹಾಗಾದರೆ ದೇಹಕ್ಕಿಂತಲೂ ಇಂದ್ರಿಯಗಳ ಮೇಲೆ ಇರುವ ಪ್ರೇಮವು ನಿಜವಾದದ್ದೇ ?

ಉ :—ನಿಜವಲ್ಲ. ಯಾಕೆಂದರೆ, ಇಂದ್ರಿಯಗಳಿಗಿಂತ ಪ್ರಾಣದ ಮೇಲೆ ಹೆಚ್ಚು ಪ್ರೀತಿ ತೋರುತ್ತದೆ. ಯಾಕೆಂದರೆ, ಒಬ್ಬನು ಖುನಿ ಮಾಡಿದ್ದಾನೆ ನ್ಯಾಯಾಧಿಪತಿಯು ಅವನಿಗೆ ಮರಣದಂಡನೆಯನ್ನು ವಿಧಿಸುತ್ತಾನೆ. ಆ ತಪ್ಪು ಮಾಡಿದ ಮನುಷ್ಯನು ಪ್ರಾಣವನ್ನು ಬಿಡಿಸಿಕೊಳ್ಳುವುದಕ್ಕಾಗಿ ಧನ, ಧಾನ್ಯ, ಸ್ತ್ರೀ ಪುತ್ರರನ್ನೂ ಕೊನೆಗೆ ಕಾಲು, ಕೈ, ಮೂಗು ಇಂದ್ರಿಯಗಳನ್ನು ತೆಗೆದು ಸಿದ್ಧನಾಗಿರುತ್ತಾನೆ ಇದರಿಂದ ನೋಡಿದರೆ ಇಂದ್ರಿಯಗಳಿಗಿಂತ ಪ್ರಾಣವು ಅಧಿಕ ಪ್ರೇಮವೆಂದು ತೋರುತ್ತದೆ. ಇದಾದರೂ ನಿಜವೇ ?

೬. ನಿಜವಲ್ಲ. ಯಾಕೆಂದರೆ ಪ್ರಾಣಕ್ಕಿಂತಲೂ ಆತ್ಮ ಅಧಿಕ ಪ್ರಿಯವಾಗಿದೆ. ಹೇಗೆಂದರೆ, ಭಯಂಕರ ರೋಗದಿಂದ ಪೀಡಿತನಾದ ಒಬ್ಬನೊಬ್ಬ ಮನುಷ್ಯನು ರೋಗದ ಬಾಧೆಯನ್ನು ತಡೆದುಕೊಳ್ಳಲಾರದೆ, ಅಯ್ಯೋ ! ಪ್ರಾಣ ಹೋದರೆ ನಾನು ಸುಖವಾಗಿರುತ್ತೇನೆ ಎಂದು ಅಂದುಕೊಳ್ಳುತ್ತಾನೆ. ಅಂದರೆ ಪ್ರಾಣವನ್ನು ಬಿಟ್ಟರೂ ಸಹ ಸುಖವಾಗಿರಬೇಕೆಂದು ಬಯಸುತ್ತಾನೆ. ಈ ದೃಷ್ಟಿಯಿಂದ ಆತ್ಮನು ಪ್ರಾಣಕ್ಕಿಂತಲೂ ಪ್ರಿಯನು ಎಂದರ್ಥ. ಆತ್ಮನ ಮೇಲಿರುವ ಪ್ರೇಮವು ವ್ಯಭಿಚಾರಿಯಾಗಲಾರದು. ಆತ್ಮನು ಸರ್ವಾಧಿಕ ವಸ್ತು, ನಿರಪೇಕ್ಷಿಕ ಪ್ರೇಮ ಸ್ವರೂಪನು ಈ ರೀತಿ ವಿಚಾರ ಮಾಡಿ ತಾನು ಅನಂದರೂಪನೆಂದು ನಿಶ್ಚಯಿಸಿಕೊಳ್ಳಬೇಕು.

ಇಲ್ಲಿಗೆ ಎಂಟನೆ ಕಲಾ ಮುಗಿಯಿತು.

ಓಂ ತತ್ಸತ್

ಹಿಂ ಗುರುಭ್ಯೋನಮಃ

ಒಂಭತ್ತನೆ ಕಲಾ

ಅವಾಚ್ಯ ಸಿದ್ಧಾಂತ

ಪ್ರ:—೧. ಉಪನಿಷತ್ ಶಾಸ್ತ್ರದಲ್ಲಿ ಆತ್ಮನು ಮನಸ್ಸು ವಾಣಿ
ಗಳಿಗೆ ದೊರೆಯುವವನಲ್ಲ. 'ಅವಾಚ್ಯನು' ಎಂದು
ಸಿದ್ಧಾಂತ ಮಾಡಿ ಹೇಳಿದೆ. ನೀವು ಹಿಂದಿನ ಕಲೆಯಲ್ಲಿ
ಆತ್ಮನು ಸಚ್ಚಿದಾನಂದರೂಪನೆಂದು ಪ್ರತಿಪಾದಿಸಿದಿರಿ,
ಆದರೆ ಆತ್ಮನು ವಾಣಿಗೆ ದೊರೆತಂತಾಯಿತು,
ಹಾಗಾದರೆ ಅವಾಚ್ಯ ಸಿದ್ಧಾಂತವು ಹೊರಟುಹೋಯಿ
ತಲ್ಲಾ ?

ಉ:—ಅಯ್ಯಾ ! ಅವಾಚ್ಯ ಸಿದ್ಧಾಂತವು ಕೆಡಲಿಲ್ಲ. ಆತ್ಮನು ಸಚ್ಚಿದಾ
ನಂದ ರೂಪನೆಂಬ ಪ್ರತಿಪಾದನೆಯ ರಹಸ್ಯವನ್ನು ತಿಳಿದುಕೊಳ್ಳಬೇಕು. ಬ್ರಹ್ಮ
ಸ್ವರೂಪನಾದ ಆತ್ಮನಿಗೆ ವಿಧೇಯ ವಿಶೇಷಣಗಳು, ನಿಷೇಧ್ಯ ವಿಶೇಷಣಗಳು,
ಎಂದು ಎರಡು ವಿಧವಾದ ವಿಶೇಷಣಗಳು ಇರುತ್ತವೆ. ಅವುಗಳಲ್ಲಿ ಸತ್ತು ಜಿತ್,
ಮೊದಲಾದ ವಿಧಿಮುಖದಿಂದ ಬ್ರಹ್ಮಸ್ವರೂಪನಾದ ಆತ್ಮನನ್ನು ಹೇಳುವ ಶಬ್ದ
ಗಳಿಗೆ ವಿಧೇಯ ವಿಶೇಷಣವೆನ್ನುತ್ತಾರೆ. ಅನಂತ, ಅಖಂಡ, ಇವುಗಳಿಗೆ ನಿಷೇಧ
ವಿಶೇಷಣಗಳೆನ್ನುತ್ತಾರೆ.

ಸತ್ ಚಿತ್ ಮೊದಲಾದ ವಿಧೇಯ ವಿಶೇಷಣಗಳು ಆತ್ಮನಿಗಿಂತ
ಭಿನ್ನವಾದ ಪ್ರಪಂಚವನ್ನು ನಿಷೇಧಿಸುತ್ತಾ ಸರ್ವ ನಿಷೇಧಾವಧಿ ಭೂತವಾದ
ಉಳಿದ ಬ್ರಹ್ಮವನ್ನು ಲಕ್ಷಣಾವೃತ್ತಿ ದ್ವಾರ ಬೋಧಿಸುತ್ತವೆ. ಅವು ಬೋಧಿಸುವ
ಪದ್ಧತಿ ಹೇಗೆಂದರೆ :—

೧. ಸತ್ ಎಂಬ ವಿಷಯ :—

ಮಾಯೆಯಲ್ಲಿಯೂ ಮಾಯಾ ಕಾರ್ಯವಾದ ಪ್ರಪಂಚದಲ್ಲಿಯೂ, ಸಾಪೇಕ್ಷಿಕ ಸತ್ಯವಿರುತ್ತದೆ. ಮಾಯಾಧಿಷ್ಠಾನವಾದ ಪರಬ್ರಹ್ಮದಲ್ಲಿ ನಿರಪೇಕ್ಷಿಕ ಸತ್ಯವಿರುತ್ತದೆ. ಈ ಸಾಪೇಕ್ಷಿಕ ಸತ್ಯವು ನಿರಪೇಕ್ಷಿಕ ಸತ್ಯವು, ಎರಡೂ ಸೇರಿ ಸತ್ ಪದಕ್ಕೆ ವಾಚ್ಯಾರ್ಥ. ಈ ವಾಚ್ಯಾರ್ಥದಲ್ಲಿ ಮಾಯಾ ಮತ್ತು ಪ್ರಪಂಚದ ಸತ್ಯವು ನಿಜವಾದುದಲ್ಲವೆಂದು ತೃಪ್ತಿ ಕೇವಲ ಬ್ರಹ್ಮದ ಸತ್ಯವನ್ನು ಗ್ರಹಿಸುವುದು ಸತ್ ಪದದ ಲಕ್ಷಾರ್ಥ.

೨. ಚಿತ್ತಿನ ವಿಷಯ :—

ಅಂತಃಕರಣದ ವೃತ್ತಿರೂಪ ಜ್ಞಾನವು ಆ ವೃತ್ತಿಯನ್ನು ಬೆಳಗುವ ಚೇತನರೂಪ ಜ್ಞಾನವು ಎರಡೂ ಸೇರಿ ಚಿತ್ ಪದಕ್ಕೆ ವಾಚ್ಯಾರ್ಥ. ಅವುಗಳಲ್ಲಿ ವೃತ್ತಿರೂಪ ಜ್ಞಾನವು ನಿಜವಲ್ಲವೆಂದು ತೃಪ್ತಿ ಕೇವಲ ಚೈತನ್ಯರೂಪ ಜ್ಞಾನವನ್ನು ಗ್ರಹಿಸುವುದು ಚಿತ್ ಪದದ ಲಕ್ಷಾರ್ಥ.

೩. ಆನಂದರೂಪದ ವಿಷಯ :—

೧. ವಿಷಯಾನಂದ ೨. ವಾಸನಾನಂದ, ೩. ಬ್ರಹ್ಮಾನಂದವೆಂಬ ಮೂರೂ ಸೇರಿ ಆನಂದ ಪದಕ್ಕೆ ವಾಚ್ಯಾರ್ಥ. ವಿಷಯಾನಂದ ವಾಸನಾನಂದಗಳು ಸ್ವತಂತ್ರವಾದವುಗಳಲ್ಲವೆಂದು ತೃಪ್ತಿ ಕೇವಲ ಬ್ರಹ್ಮಾನಂದವನ್ನು ಗ್ರಹಿಸುವುದು ಆನಂದ ಪದಕ್ಕೆ ಲಕ್ಷಾರ್ಥ.

೪. ವ್ಯಾಪಕದ ವಿಷಯ (ಬ್ರಹ್ಮ)

ಮಾಯೆಯಲ್ಲಿಯೂ ಮಾಯಾ ಕಾರ್ಯವಾದ ಆಕಾಶಾದಿ ಪಂಚಭೂತಗಳಲ್ಲಿಯೂ ಸಾಪೇಕ್ಷಿಕ ವ್ಯಾಪಕವಿರುತ್ತದೆ. ಬ್ರಹ್ಮರೂಪವಾದ ಆತ್ಮನಲ್ಲಿ ನಿರಪೇಕ್ಷಿಕ ವ್ಯಾಪಕವಿದೆ. ಈ ಸಾಪೇಕ್ಷಿಕ ವ್ಯಾಪಕವು ನಿರಪೇಕ್ಷಿಕ ವ್ಯಾಪಕವು ಎರಡೂ ಸೇರಿ ಬ್ರಹ್ಮ ಅಥವಾ ವ್ಯಾಪಕವೆಂಬ ಪದಕ್ಕೆ ವಾಚ್ಯಾರ್ಥ. ನಿರಪೇಕ್ಷಿಕ ವ್ಯಾಪಕವಾದ ಬ್ರಹ್ಮವು ಮಾತ್ರ ಬ್ರಹ್ಮ ಪದಕ್ಕೆ ಲಕ್ಷಾರ್ಥ.

೫. ಸ್ವಯಂಪ್ರಕಾಶವೆಂಬ ಪದದ ವಿಷಯ.

ಆಭಾಸ ಸಹಿತವಾದ ಬುದ್ಧಿಯಲ್ಲಿ ಸಾಪೇಕ್ಷಿಕವು ಸ್ವಯಂಪ್ರಕಾಶವಿದೆ. ಚೇತನದಲ್ಲಿ ನಿರಪೇಕ್ಷಿಕವಾದ ಸ್ವಪ್ರಕಾಶವಿದೆ, ನಿರಪೇಕ್ಷಿಕ ಸ್ವಪ್ರಕಾಶ ಸಾಪೇಕ್ಷಿಕ ಸ್ವಪ್ರಕಾಶ ಇವೆರಡೂ ಸೇರಿ ಸ್ವಯಂಪ್ರಕಾಶಕ್ಕೆ ವಾಚ್ಯಾರ್ಥ.

ನಿರಪೇಕ್ಷಿಕ ಸ್ವಪ್ರಕಾಶತ್ವವುಳ್ಳ ಕೇವಲ ಜೀತನವೆ ಸ್ವಯಂಪ್ರಕಾಶತ್ವಕ್ಕೆ
ಲಕ್ಷಾರ್ಥ.

೬. ಕೂಟಸ್ಥ ಪದದ ವಿಷಯ.

ರಜ್ಜು ಮೊದಲಾದುವುಗಳಲ್ಲಿಯೂ ಅವುಗಳಲ್ಲಿ ಕಲ್ಪಿತವಾದ ಹಾವು
ಮೊದಲಾದವುಗಳಿಗಿಂತ ಕೂಟಸ್ಥ ಸ್ವಭಾವವಿದೆ ಜೀತನದಲ್ಲಿ ನಿರಪೇಕ್ಷಿಕವಾದ
ಕೂಟಸ್ಥ ಸ್ವಭಾವವಿದೆ. ಇಲ್ಲಿ ಕೂಟಸ್ಥವೆಂದರೆ ಅವಿಚಾರತ್ವ. ಈ ಸಾಪೇಕ್ಷಿಕ
ಕೂಟಸ್ಥ ಸ್ವಭಾವ, ನಿರಪೇಕ್ಷಿಕ ಕೂಟಸ್ಥ ಸ್ವಭಾವ ಎರಡೂ ಸೇರಿ ಕೂಟಸ್ಥ
ಪದಕ್ಕೆ ವಾಚ್ಯಾರ್ಥ. ಕೇವಲ ಜೀತನವು ಕೂಟಸ್ಥ ಪದಕ್ಕೆ ಲಕ್ಷಾರ್ಥ.

೭. ಸಾಕ್ಷಿ ಪದದ ವಿಷಯ.

ಸಾಕ್ಷಿಯೆಂಬ ಪದವು ಕೋರ್ಟಿನಲ್ಲಿ ಸಾಕ್ಷಿ ಹೇಳುವವರಿಗು, ಮಾಯಾ
ಅಂದರೆ ಅವಿದ್ಯಾ ಉಪಹಿತ ಜೀತನಕ್ಕಾಗಿ ಉಪಯೋಗಿಸಲ್ಪಡುತ್ತದೆ. ಈ
ಎರಡೂ ಸೇರಿ ಸಾಕ್ಷಿ ಪದದ ವಾಚ್ಯಾರ್ಥ ಇವುಗಳಲ್ಲಿ ಕೋರ್ಟಿನಲ್ಲಿ ಹೇಳುವ
ಸಾಕ್ಷಿಯು ನಿಜವಾದುದಲ್ಲ. ಎಂದು ತೆಗೆದುಹಾಕಿ ಕೇವಲ ಅವಿದ್ಯೋಪಹಿತ
ಜೀತನವು ಸಾಕ್ಷಿ ಪದಕ್ಕೆ ಲಕ್ಷಾರ್ಥವೆಂದು ಗ್ರಹಿಸಬೇಕು.

೮. ದ್ರಷ್ಟೃ ಪದದ ವಿಷಯ.

ದ್ರಷ್ಟನೆಂದರೆ ಕಣ್ಣು ಎಂದರ್ಥವಲ್ಲ ನೋಡುವವನು ಎಂದರ್ಥ. ಅಥವಾ
ದೃಷ್ಟಿಯುಳ್ಳವನು ಎಂದರ್ಥ.

ಆಭಾಸಸಹಿತವಾದ ಅಂತಃಕರಣ ವೃತ್ತಿರೂಪ ದೃಷ್ಟಿಯಿಂದ ವಿಶಿಷ್ಟವಾದ
ಜೀತನವು ದ್ರಷ್ಟಾ ಪದಕ್ಕೆ ವಾಚ್ಯಾರ್ಥ. ಕೇವಲ ಜೀತನ ಭಾಗವು ದ್ರಷ್ಟಾ
ಪದಕ್ಕೆ ಲಕ್ಷಾರ್ಥ.

೯. ಉಪ ದ್ರಷ್ಟೃ ಪದದ ವಿಷಯ.

ಉಪದ್ರಷ್ಟನೆಂದರೆ ಸಮಾಪದಲ್ಲಿದ್ದು ನೋಡುವವನು, ಈ ಪದವು
ಯಜ್ಞದಲ್ಲಿದ್ದು • ಯಜ್ಞ ಮಾಡುವವರನ್ನು ನೋಡುವ ಮನುಷ್ಯನಿಗು,
ಪ್ರತ್ಯಗಾತ್ಮನಿಗು ಹೇಳಲ್ಪಡುತ್ತದೆ. ಈ ಎರಡು ಉಪದ್ರಷ್ಟೃ ಪದದ ವಾಚ್ಯಾರ್ಥ.
ಕೇವಲ ಪ್ರತ್ಯಗಾತ್ಮನು ಉಪದ್ರಷ್ಟೃ ಪದಕ್ಕೆ ಲಕ್ಷಾರ್ಥ.

೧೦. ಏಕ ಪದದ ವಿಷಯ.

ಏಕವೆಂದರೆ, ಒಂದು. ಅಥವಾ ಜೊತೆಯಿಲ್ಲದ್ದು. ಮತ್ತು ಸಜಾತೀಯ,
ವಿಜಾತೀಯ ಸ್ವಗತ ಬೇಧರಹಿತವಾದದ್ದು ಎಂದರ್ಥ. ಈ ಪದವು ಪ್ರಪಂಚದಲ್ಲಿ

ಜೊತೆಯಿಲ್ಲದ ಒಬ್ಬನನ್ನು ಕುರಿತು ಹೇಳುತ್ತದೆ. ಮತ್ತು ಸಜಾತೀಯ, ವಿಜಾತೀಯ, ಸ್ವಗತ ಬೇಧರಹಿತ ಬ್ರಹ್ಮವನ್ನು ಸಹ ಹೇಳುತ್ತದೆ. ಈ ಎರಡೂ ಸೇರಿ ಏಕವೆಂಬ ಪದಕ್ಕೆ ವಾಚ್ಯಾರ್ಥ. ಕೇವಲ ಬ್ರಹ್ಮವು ಏಕವೆಂಬ ಪದಕ್ಕೆ ಲಕ್ಷಾರ್ಥ. ಅದುದರಿಂದಲೇ ಶ್ವತಿಯಲ್ಲಿ—“ಏಕಮೇವಾದ್ವಿತೀಯ ಬ್ರಹ್ಮ”ವೆಂದು ಹೇಳಿದೆ. ಈ ರೀತಿಯಾಗಿ ವಿಭೇಯ ವಿಶೇಷಣಗಳೆಲ್ಲವುಗಳ ವಾಚ್ಯಾರ್ಥ ಲಕ್ಷಾರ್ಥಗಳನ್ನು ಗ್ರಹಿಸಿದರೆ ಬ್ರಹ್ಮರೂಪನಾದ ಆತ್ಮನು ಅವಾಚ್ಯ ನೆಂಬುದು ಅನುಭವಕ್ಕೆ ಬರುತ್ತದೆ.

ಮತ್ತು ಅನಂತ, ಅಖಂಡ ಮೊದಲಾದ ನಿಷೇಧ್ಯ ವಿಶೇಷಣಗಳು ಸಾಕ್ಷಾತ್ತಾಗಿ ಪ್ರಪಂಚವನ್ನು ನಿಷೇಧಿಸುತ್ತವೆ ಈ ರೀತಿ ಪ್ರಪಂಚವನ್ನು ನಿಷೇಧಿಸುವುದರಿಂದ ಪ್ರಪಂಚಕ್ಕೆ ವಿಲಕ್ಷಣವಾದ ಬ್ರಹ್ಮರೂಪನಾದ ಆತ್ಮವು ಸಹಜವಾಗಿ ಸಿದ್ಧಿಸುತ್ತದೆ.

ಪ್ರ:—೧೧. ಬ್ರಹ್ಮವು ಅವಾಚ್ಯವೆಂದರೇನು ?

ಉ:—ಬ್ರಹ್ಮರೂಪನಾದ ಆತ್ಮವು ಸಹಜ ಸಿದ್ಧವಾದುದರಿಂದ ಅದು ಅವಾಚ್ಯ. ಅದನ್ನು ಯಾವ ವಿಶೇಷಣಗಳಿಂದಲೂ ಹೇಳಲಾಗುವುದಿಲ್ಲ.

ಪ್ರ:—೧೨. ಸತ್, ಚಿತ್, ಆನಂದ ಮೊದಲಾದ ವಿಭೇಯ ವಿಶೇಷಣಗಳು ಪ್ರಪಂಚವನ್ನು ನಿಷೇಧಿಸುತ್ತಾ ನಿಷೇಧಾ ವಧಿಭೂತವಾದ ಬ್ರಹ್ಮವನ್ನು ಯಾವ ವಿಧವಾಗಿ ಭೋಧಿಸುತ್ತದೆ ಎಂದು ಹಿಂದೊಂದುಸಾರಿ ಹೇಳಿದೆ, ಅದರು ಮತ್ತಷ್ಟು ಸುಲಭವಾಗಿ ತಿಳಿಯುವಂತೆ ಮತ್ತೊಂದು ಸಾರೆ ಹೇಳಿರಿ ?

೧. ಉ:—ಬ್ರಹ್ಮರೂಪನಾದ ಆತ್ಮವು ಸತ್ ಎಂದು ಹೇಳುವುದರಿಂದ ಅಸತ್‌ನ್ನು ನಿಷೇಧ ಮಾಡಿದಂತಾಯಿತು. ಅಸತ್ ನಿಷೇಧವಾದ ಮೇಲೆ ವುಳಿಯುವುದೇ ಸತ್, ಅದು ಲಕ್ಷಣಾವೃತ್ತಿಯಿಂದ ಸಿದ್ಧಿಸುತ್ತದೆ.

೨. ಚಿತ್ ಎಂದು ಹೇಳುವುದರಿಂದ ಜಡದ ನಿಷೇಧವಾಯಿತು. ಜಡದ ನಿಷೇಧವಾದ ಮೇಲೆ ಚಿದ್ರೂಪವೇ ವುಳಿಯಿತು ಅದು ಲಕ್ಷಣಾ ವೃತ್ತಿಯಿಂದ ಸಿದ್ಧಿಸುತ್ತದೆ.

೩. ಆನಂದನೊಂದು ಹೇಳುವುದರಿಂದ ದುಃಖವು ನಿಷೇಧವಾಯಿತು. ದುಃಖದ ನಿಷೇಧವಾದ ಮೇಲೆ ಆನಂದವೇ ವುಳಿಯಿತು. ಆನಂದರೂಪವು ಲಕ್ಷಣಾವೃತ್ತಿಯಿಂದ ಲಭಿಸುತ್ತದೆ.

೪. ಆತ್ಮನು ಬ್ರಹ್ಮರೂಪನೆಂದು ಹೇಳುವುದರಿಂದ ಪರಿಚ್ಛಿನ್ನತ್ವವು ನಿಷೇಧವಾಯಿತು. ಪರಿಚ್ಛಿನ್ನತ್ವವು ನಿಷೇಧವಾದ ಮೇಲೆ ವ್ಯಾಪಕವಾದ ಬ್ರಹ್ಮವೇ ವುಳಿಯಿತು. ಇದು ಲಕ್ಷಣಾವೃತ್ತಿಯಿಂದ ಸಿದ್ಧಿಸುತ್ತದೆ.

೫. ಆತ್ಮನು ಸ್ವಯಂ ಪ್ರಕಾಶನೆಂದು ಹೇಳುವುದರಿಂದ ಪರಪ್ರಕಾಶವು ನಿಷೇಧಿಸಲ್ಪಟ್ಟಿತು. ಪರಪ್ರಕಾಶವು ನಿಷೇಧವಾದ ಮೇಲೆ ಸ್ವಯಂ ಪ್ರಕಾಶವೇ ಉಳಿಯಿತು. ಇದು ಲಕ್ಷಣಾವೃತ್ತಿಯಿಂದ ಸಿದ್ಧಿಸುತ್ತದೆ.

೬. ಆತ್ಮನು ಕೂಟಸ್ಥನೆಂದು ಹೇಳಿದ್ದರಿಂದ ವಿಚಾರತ್ವವು ನಿಷೇಧವಾದಂತಾಯಿತು. ವಿಚಾರತ್ವವು ನಿಷೇಧವಾದ ಮೇಲೆ, ಅವಿಚಾರಿಯಾದ ಕೂಟಸ್ಥನೇ ಉಳಿಯಿತು. ಇದು ಲಕ್ಷಣಾವೃತ್ತಿಯಿಂದ ಸಿದ್ಧಿಸುತ್ತದೆ.

೭. ಆತ್ಮನು ಸಾಕ್ಷಿಯೆಂದು ಹೇಳುವುದರಿಂದ ಸಾಕ್ಷ್ಯ ವಸ್ತುಗಳು ನಿಷೇಧವಾದಂತಾಯಿತು. ಸಾಕ್ಷ್ಯ ಪದಾರ್ಥವು ನಿಷೇಧವಾದಮೇಲೆ ವುಳಿಯುವುದು ಸಾಕ್ಷಿ ಮಾತ್ರ. ಆದು ಲಕ್ಷಣಾವೃತ್ತಿಯಿಂದ ಸಿದ್ಧಿಸುತ್ತದೆ.

೮. ಆತ್ಮನು ದ್ರವ್ಯನೆಂದು ಹೇಳುವುದರಿಂದ ದೃಶ್ಯ ಪದಾರ್ಥಗಳು ನಿಷೇಧವಾದಂತಾಯಿತು. ದೃಶ್ಯವು ನಿಷೇಧವಾದ ಮೇಲೆ ಉಳಿಯುವುದು ದ್ರವ್ಯ. ಇದು ಲಕ್ಷಣಾವೃತ್ತಿಯಿಂದ ಸಿದ್ಧಿಸುತ್ತದೆ.

೯. ಆತ್ಮನು ಉಪದ್ರವ್ಯನೆಂದು ಹೇಳುವುದರಿಂದ ದೂರದ್ರವ್ಯ ಪದಾರ್ಥಗಳು ನಿಷೇಧವಾದಂತಾಯಿತು. ದೂರದ್ರವ್ಯ ಪದಾರ್ಥಗಳು ನಿಷೇಧವಾದಮೇಲೆ ಉಳಿಯುವುದು ಉಪದ್ರವ್ಯ. ಇದು ಲಕ್ಷಣಾವೃತ್ತಿಯಿಂದ ಸಿದ್ಧಿಸುತ್ತದೆ.

೧೦. ಆತ್ಮನು ಏಕನೆಂದು ಹೇಳುವುದರಿಂದ ಅನೇಕತ್ವವು ನಿಷೇಧವಾದಂತಾಯಿತು. ಅನೇಕತ್ವವು ನಿಷೇಧವಾದಮೇಲೆ ಏಕತ್ವವೇ ಉಳಿಯಿತು. ಇದು ಲಕ್ಷಣಾವೃತ್ತಿಯಿಂದ ಸಿದ್ಧಿಸುತ್ತದೆ.

ಇಲ್ಲಿಯವರೆಗೆ ವಿಭೇದೀಯ ವಿಶೇಷಣಗಳ ಮುಖಾಂತರ ಬ್ರಹ್ಮ ಸ್ವರೂಪವಾದ ಆತ್ಮನು ಅವಾಚ್ಯನೆಂದು ನಿರ್ಣಯಿಸಿದಂತಾಯಿತು.

ಇನ್ನು ಮೇಲೆ ನಿಷೇಧ್ಯ ವಿಶೇಷಣಗಳ ಮೂಲಕ ಬ್ರಹ್ಮಸ್ವರೂಪವಾದ ಆತ್ಮವು ಅವಾಚ್ಯವೆಂದು ನಿರ್ಣಯಿಸುವುದು ಹೇಗೆ?

ಪ್ರ :—೧೨. ಅನಂತ ಮೊದಲಾದ ನಿಷೇಧ್ಯ ವಿಶೇಷಣಗಳು ಪ್ರಪಂಚವನ್ನು ನಿಷೇಧ್ಯ ಮಾಡಿ ಬ್ರಹ್ಮಸ್ವರೂಪವಾದ ಆತ್ಮವು ಅವಾಚ್ಯವೆಂದು ಹೇಗೆ ಬೋಧಿಸುತ್ತವೆ?

ಉ :—೧. ಬ್ರಹ್ಮಸ್ವರೂಪವಾದ ಆತ್ಮವು ಅನಂತವೆಂದು ಹೇಳುವುದರಿಂದ ದೇಶ, ಕಾಲ, ವಸ್ತುಕೃತ ಪರಿಚ್ಛೇದಗಳು ನಿಷೇಧವಾದಂತಾಯಿತು. ಪರಿಚ್ಛೇದಗಳು ನಿಷೇಧವಾದಮೇಲೆ ಉಳಿಯುವುದು ಅನಂತ ಇದು ಲಕ್ಷಣಾವೃತ್ತಿಯಿಂದ ಸಿದ್ಧಿಸುತ್ತದೆ.

೨. ಬ್ರಹ್ಮಸ್ವರೂಪವಾದ ಆತ್ಮನು ಅಖಂಡವೆಂದು ಹೇಳುವುದರಿಂದ ಖಂಡವು ನಿಷೇಧವಾದಂತಾಯಿತು. ಖಂಡವೆಂದರೆ ಜೀವೇಶ್ವರಾದಿ ಪಂಚಬೇಧಗಳು. ಈ ಖಂಡತ್ವವು ನಿಷೇಧವಾದ ಮೇಲೆ ಉಳಿಯುವುದು ಅಖಂಡತ್ವ ಇದು ಲಕ್ಷಣಾವೃತ್ತಿಯಿಂದ ಸಿದ್ಧಿಸುತ್ತದೆ.

೩. ಬ್ರಹ್ಮಸ್ವರೂಪವಾದ ಆತ್ಮನು ಅಸಂಗವೆಂದು ಹೇಳುವುದರಿಂದ ಸಂಗವು ನಿಷೇಧವಾದಂತಾಯಿತು. ಈ ಸಂಗವೆಂದರೆ, ಸಜಾತೀಯಾದಿ ಸಂಬಂಧಗಳು. ಈ ಸಜಾತೀಯಾದಿ ಸಂಬಂಧಗಳು ನಿಷೇಧವಾದ ಮೇಲೆ ಉಳಿಯುವುದು ಅಸಂಗತ್ವ. ಇದು ಲಕ್ಷಣಾವೃತ್ತಿಯಿಂದ ಸಿದ್ಧಿಸುತ್ತದೆ. ಮತ್ತು ಶ್ವತಿಯಲ್ಲಾ ಸಹ ಬ್ರಹ್ಮರೂಪವಾದ ಆತ್ಮವನ್ನು ಕುರಿತು "ಅಸಂಗೋಹ್ಯಯಂ ಪುರುಷಃ" ಎಂದು ಹೇಳಿದೆ. ಇದಕ್ಕೆ ಬ್ರಹ್ಮರೂಪವಾದ ಆತ್ಮನು ಅಸಂಗನೆಂದರ್ಥ.

೪. ಬ್ರಹ್ಮರೂಪವಾದ ಆತ್ಮವು ಅದ್ವೈತವೆಂದು ಹೇಳುವುದರಿಂದ ದ್ವೈತವು ನಿಷೇಧವಾದಂತಾಯಿತು. ಅದ್ವೈತವೆಂದರೆ ತನಗಿರದನೆಯದು ಇಲ್ಲದ್ದು. ದ್ವೈತವೆಂದರೆ ಸ್ವಸ್ವದಂತೆ ಕಲ್ಪಿತವಾದದ್ದು. ಸ್ವಸ್ವದಂತೆ ಕಲ್ಪಿತವಾದ ದ್ವೈತವು ನಿಷೇಧವಾದ ಮೇಲೆ ಉಳಿಯುವುದು ಅದ್ವೈತ ಇದು ಲಕ್ಷಣಾವೃತ್ತಿಯಿಂದ ಸಿದ್ಧಿಸುತ್ತದೆ.

೫ ಬ್ರಹ್ಮರೂಪವಾದ ಆತ್ಮವು ಅಜನ್ಮವೆಂದು ಹೇಳುವುದರಿಂದ ಜನ್ಮವು ನಿಷೇಧವಾದಂತಾಯಿತು. ಜನ್ಮವು ನಿಷೇಧವಾದ ಮೇಲೆ ಅಜನ್ಮವು ಸಹಜವಾಗಿ ಸಿದ್ಧಿಸುತ್ತದೆ. ಜನ್ಮವನ್ನು ನಿಷೇಧಿಸಿದ ನಂತರ ಅವನು ಅಜನ್ಮನೆಂದು ಹೇಳಲೇಬೇಕಾಗಲಿಲ್ಲ. ಇದು ಲಕ್ಷಣಾವೃತ್ತಿಯಿಂದ ಸಿದ್ಧಿಸುತ್ತದೆ.

೬. ಬ್ರಹ್ಮರೂಪವಾದ ಆತ್ಮವು ನಿರ್ವಿಕಾರವೆಂದು ಹೇಳುವುದರಿಂದ ಷಡ್‌ಭಾವ ವಿಕಾರಗಳನ್ನು ನಿಷೇಧಿಸಿದಂತಾಯಿತು. ಷಡ್‌ಭಾವ ವಿಕಾರಗಳು ನಿಷೇಧವಾದ ಮೇಲೆ ಉಳಿಯುವುದು ನಿರ್ವಿಕಾರವೊಂದೇ ಇದು ಲಕ್ಷಣಾವೃತ್ತಿ ದ್ವಾರ ಸಿದ್ಧಿಸುತ್ತದೆ.

೭. ಬ್ರಹ್ಮರೂಪವಾದ ಆತ್ಮವು ನಿರಾಕಾರವೆಂದು ಹೇಳುವುದರಿಂದ ಆಕಾರಗಳೆಲ್ಲವೂ ನಿಷೇಧಿಸಿದಂತಾಯಿತು. ಆಕಾರವು ನಿಷೇಧವಾದ ನಂತರ ನಿರಾಕಾರವು ತಾನೇ ಸಿದ್ಧಿಸುತ್ತದೆ. ಆನಂತರ ಆತ್ಮನು ನಿರಾಕಾರನೆಂಬುದು ಲಕ್ಷಣಾವೃತ್ತಿಯಿಂದ ಸಿದ್ಧಿಸುತ್ತದೆ.

೮. ಬ್ರಹ್ಮರೂಪವಾದ ಆತ್ಮವು ಅವ್ಯಕ್ತವೆಂದು ಹೇಳುವುದರಿಂದ ವ್ಯಕ್ತವಾದುದೆಲ್ಲವೂ ನಿಷೇಧವಾದಂತಾಯಿತು. ವ್ಯಕ್ತವು ನಿಷೇಧವಾದ ಮೇಲೆ ಉಳಿಯುವುದು ಅವ್ಯಕ್ತವೇ. ಇದು ಲಕ್ಷಣಾವೃತ್ತಿಯಿಂದ ಸಿದ್ಧಿಸುತ್ತದೆ.

೯. ಬ್ರಹ್ಮರೂಪವಾದ ಆತ್ಮವು ಅವ್ಯಯವೆಂದು ಹೇಳುವುದರಿಂದ ಅವಯವಗಳುಳ್ಳ ಪದಾರ್ಥಗಳು ನಿಷೇಧ ಮಾಡಿದಂತಾಯಿತು. ಅವಯವವುಳ್ಳ ಪದಾರ್ಥವೇ ವ್ಯಯವಾಗುವುದು. ವ್ಯಯವು ನಿಷೇಧವಾಗುವುದರಿಂದ ಅವ್ಯಯವೇ ಉಳಿಯುತ್ತದೆ. ಇದು ಲಕ್ಷಣಾವೃತ್ತಿಯಿಂದ ಸಿದ್ಧಿಸುತ್ತದೆ.

೧೦. ಬ್ರಹ್ಮರೂಪವಾದ ಆತ್ಮವು ಅಕ್ಷರವೆಂದು ಹೇಳುವುದರಿಂದ ಕ್ಷರ ಅಥವಾ ನಾಶವು ನಿಷೇಧ ಮಾಡಿದಂತಾಯಿತು. ಕ್ಷರವು ನಾಶವಾದ ಮೇಲೆ ಉಳಿಯುವುದು ಅಕ್ಷರ. ಇದು ಲಕ್ಷಣಾವೃತ್ತಿಯಿಂದ ಸಿದ್ಧಿಸುತ್ತದೆ.

ಉಪಸಂಹಾರ

ಪ್ರ :—೧೩, ಈ ರೀತಿ ವಿಧೇಯ ವಿಶೇಷಣಗಳನ್ನು ನಿಷೇಧ್ಯ ವಿಶೇಷಣಗಳನ್ನು ಅರ್ಥ ಮಾಡಿ ತಿಳಿಯುವುದರಿಂದ ಪ್ರಯೋಜನವೇನು ?

ಉ :—ಚೇತನವಾದ ಆತ್ಮವು ಮನೋವಾಕ್ ಕಾಯಗಳಿಗೆ ವಿಷಯವಲ್ಲ ಅಂದರೆ ಅದು ಅವಾಚ್ಯ ಎಂದು ಶ್ರುತಿ ಹೇಳುತ್ತದೆ. “ಯತೋವಾಚೋ ನಿವರ್ತಂತೇ ಅಪ್ರಾಪ್ಯ ಮನಸಾಸಹ” ಈ ಶ್ರುತಿ ವಾಕ್ಯಕ್ಕೆ ಸಮನ್ವಯ

ಮಾಡಿಕೊಳ್ಳುವುದಕ್ಕಾಗಿ ವಿಧೇಯ ವಿಶೇಷಣಗಳು, ನಿಷೇಧ್ಯ ವಿಶೇಷಣಗಳನ್ನು ಹೇಳಿದೆ.

ಪ್ರ :—೧೪. ಬ್ರಹ್ಮರೂಪನಾದ ಆತ್ಮನು ಮನಸ್ಸಿಗು
ವಾಕ್ಯಿಗು ಏಕೆ ವಿಷಯವಲ್ಲ ?

ಉ :—ಮನಸ್ಸಿಗು, ವಾಕ್ಯಿಗು ಪ್ರವೃತ್ತಿಯನ್ನುಂಟುಮಾಡುವ ಜಾತಿ,
ಗುಣ, ಕ್ರಿಯೆ, ಸಂಬಂಧ ಮೊದಲಾದ ಧರ್ಮಗಳು ಬ್ರಹ್ಮರೂಪನಾದ ಆತ್ಮನಲ್ಲಿಲ್ಲ
ಅದು ಧರ್ಮಕ್ಕೂ ಅಧರ್ಮಕ್ಕೂ ವಿಲಕ್ಷಣವಾದುದರಿಂದ ಅದು ನಿರ್ವಿಶೇಷವೆಂದು
ಹೇಳಿಸಿಕೊಳ್ಳುತ್ತದೆ.

ಮತ್ತೊಂದು ವಿಷಯ :—

ಮಾತುಗಳೆಲ್ಲವೂ ದ್ವೈತಗಳಲ್ಲಿಯೇ ಸಂಭವಿಸುತ್ತದೆ ಮಾತುಗಳೆಲ್ಲವೂ
ನಿಂತುಹೋದಮೇಲೆಯೇ ಅದ್ವೈತಸಿದ್ಧಿ. ಆದುದರಿಂದ ವಿಧೇಯ ವಿಶೇಷಣ
ಗಳಿಗೂ, ನಿಷೇಧ್ಯ ವಿಶೇಷಗಳಿಗೂ, ಮೇಲೆ ಹೇಳಿದಂತೆ ಅರ್ಥವನ್ನು ಮಾಡಿ
ದರೆ ಶ್ರುತಿಯ (ಅವಾಚ್ಯ) ಸಿದ್ಧಾಂತಕ್ಕೆ ವಿರೋಧವಾಗುವುದಿಲ್ಲ. ಅದ್ವೈತವು
ತನ್ನಷ್ಟಕ್ಕೆ ತಾನೇ ಬಿಳಗುತ್ತದೆ

ಒಂಭತ್ತನೆಯ ಕಲೆಯು ಮುಗಿಯಿತು.

ಓಂ ತತ್ಸತ್

ನನ್ನೋ ಭಗವತೇ ಶಿವಾನಂದಾಯ

ಹತ್ತನೆಯ ಕಲಾ

ಸಾಮಾನ್ಯ ವಿಶೇಷ ಜೈತನ್ಯವರ್ಣನ.

ಪ್ರ:—೧. ಈ ಕಲೆಗೆ ಹೆಸರೇನು?

ಉ:—ಈ ಕಲೆಗೆ ಸಾಮಾನ್ಯ ವಿಶೇಷ ಜೈತನ್ಯ ವಿವರಣೆ ಎಂಬುದು ಹೆಸರು.

ಪ್ರ:—೨. ಜೈತನ್ಯದಲ್ಲಿ ಸಾಮಾನ್ಯ ವಿಶೇಷವೆಂಬ ಬೇಧವಿರುವುದೇ?

ಉ:—ಬೇಧವಿಲ್ಲದಿದ್ದರೂ ಇದ್ದಂತೆ ತೋರುವುದು.

ಪ್ರ:—೩. ಹಾಗಾದರೆ ವಿಶೇಷ ಜೈತನ್ಯವೆಂದರೇನು?

ಉ:—ಬ್ರಹ್ಮವು ಸಾಮಾನ್ಯ ಜೈತನ್ಯ. ಆ ಬ್ರಹ್ಮದ ಸಾಮಾನ್ಯ ಜೈತನ್ಯವು ಅಂತಃಕರಣದಲ್ಲಿಯೂ, ಅಂತಃಕರಣದ ವೃತ್ತಿಗಳಲ್ಲಿಯೂ, ಪ್ರತಿಬಿಂಬಿಸುತ್ತದೆ. ಆ ಪ್ರತಿಬಿಂಬಕ್ಕೆ ಚಿದಾಭಾಸವೆಂದು ಹೆಸರು. ಆ ಚಿದಾಭಾಸ ಜೈತನ್ಯವೇ ವಿಶೇಷ ಜೈತನ್ಯ.

ಪ್ರ:—ಚಿದಾ ಭಾಸನ ಲಕ್ಷಣಗಳೇನು?

ಉ:—ಚಿತ್ + ಆಭಾಸ = ಚಿದಾಭಾಸ ಅಂದರೆ ಜೈತನ್ಯದ ಲಕ್ಷಣವಿಲ್ಲದಿದ್ದರೂ ಜೈತನ್ಯದಂತೆ ತೋರುವುದು ಚಿದಾಭಾಸ.

ಪ್ರ:—೪. ಚಿದಾಭಾಸನು ವಿಶೇಷ ಜೈತನ್ಯವೆಂದು ಹೇಳಲು ಕಾರಣವೇನು?

ಉ :—ಯಾವುದೋ ಒಂದು ದೇಶದಲ್ಲಿ, ಯಾವುದೋ ಒಂದು ಕಾಲದಲ್ಲಿ ಇರುವ ವಸ್ತುವು ವಿಶೇಷವೆನಿಸಿಕೊಳ್ಳುತ್ತದೆ. ಈ ನ್ಯಾಯದಂತೆ ಚಿದಾಭಾಸನು ಅಂತಃಕರಣವೆಂಬ ದೇಶದಲ್ಲಿ ಮಾತ್ರ ಇರುತ್ತಾನೆ. ಜಾಗ್ರತ, ಸ್ವಪ್ನ, ಅಜ್ಞಾನ ಕಾಲಗಳಲ್ಲಿ ಮಾತ್ರ ಇರುತ್ತಾನೆ. ಅದುದರಿಂದ ಅವನು ವಿಶೇಷ ಚೈತನ್ಯವೆಂದು ಹೇಳಿಸಿಕೊಳ್ಳುತ್ತಾನೆ.

ಪ್ರ :—೬. ವಿಶೇಷವು ಎಷ್ಟು ವಿಧ ?

ಉ :—ಒಂದು ಅಧಿಷ್ಠಾನ ಎರಡು ಅಧ್ಯಸ್ಥವೆಂದು ಎರಡು ವಿಧ.

ಪ್ರ :—೭. ಅಧಿಷ್ಠಾನ ವಿಶೇಷವೆಂದರೇನು ?

ಉ :—ಭ್ರಾಂತಿ ಕಾಲದಲ್ಲಿ ತೋರದೇ ಇದ್ದು ಯಾವುದು ತೋರುವುದ ರಿಂದ ಭ್ರಾಂತಿ ನಿವೃತ್ತಿಯಾಗುತ್ತದೆಯೋ ಅದು ಅಧಿಷ್ಠಾನ ವಿಶೇಷ.

ಪ್ರ :—೮. ಅಧ್ಯಸ್ಥ ವಿಶೇಷವೆಂದರೇನು ?

ಉ :—ಭ್ರಾಂತಿ ಕಾಲದಲ್ಲಿ ತೋರಿ ಅಧಿಷ್ಠಾನದ ಜ್ಞಾನವಾದ ಮೇಲೆ ತೋರದೇ ಇರುವುದು ಅಧ್ಯಸ್ಥ ವಿಶೇಷ. ಇದನ್ನು ಕಲ್ಪಿತ ವಿಶೇಷವೆಂದು ಸಹ ಹೇಳುತ್ತಾರೆ.

ಪ್ರ :—೯. ವಿಶೇಷ ಚೈತನ್ಯಗಳನ್ನು ಕುರಿತು ದೃಷ್ಟಾಂತಗಳೇನು ?

ಉ :—೧. ದೃಷ್ಟಾಂತ :—ಸೂರ್ಯ ಪ್ರಕಾಶವು ಸರ್ವತ್ರ ವ್ಯಾಪಿಸಿರುತ್ತದೆ. ಹಾಗಿದ್ದರೂ, ಸರ್ವತ್ರವೂ ಸೂರ್ಯ ಪ್ರಕಾಶದ ಪ್ರತಿಬಿಂಬವು ಸಂಭವಿಸುವುದಿಲ್ಲ. ಪ್ರತಿಬಿಂಬವು ಕನ್ನಡಿ, ನೀರಿನಂತಿರುವ ಉಪಾಧಿಗಳಿರುವಲ್ಲಿ ಮಾತ್ರ ಸೂರ್ಯ ಪ್ರಕಾಶದ ಪ್ರತಿಬಿಂಬವು ಸಂಭವಿಸುತ್ತದೆ.

೨. ಉದಾ :—ಸರ್ವತ್ರವು ವ್ಯಾಪಿಸಿರುವ ಸೂರ್ಯ ಪ್ರಕಾಶವು ಬಟ್ಟೆಯನ್ನೇ ಆಗಲೀ, ಅರಳಿಯನ್ನೇಯಾಗಲೀ ಸುಡಲಾರದು. ಅದೇ ಸೂರ್ಯ ಪ್ರಕಾಶವು ಸೂರ್ಯಕಾಂತಮಣಿ, ಅಥವಾ ಭೂತಕನ್ನಡಿ ಇವುಗಳಿಗೆ ಸಂಬಂಧಿಸಿದರೆ ಅದು ಅಗ್ನಿಯಂಥ ವಿಶೇಷ ರೂಪವನ್ನು ಧರಿಸಿ ಬಟ್ಟೆಯನ್ನು ಅರಳಿಯನ್ನು ಸುಡುತ್ತದೆ.

ಪ್ರ :—೧೦. ಸಾಮಾನ್ಯ ಚೈತನ್ಯದ ಲಕ್ಷಣವೇನು ?

ಉ :—ಸಾಮಾನ್ಯ ಚೈತನ್ಯವು ಸರ್ವಕಾಲದಲ್ಲಿಯೂ ಸರ್ವತ್ರವೂ ಒಂದೇ ವಿಧವಾಗಿರುತ್ತದೆ. ಆ ಸಾಮಾನ್ಯ ಸ್ವರೂಪವೇ ಯಥಾರ್ಥವಾದದ್ದು.

ಪ್ರ :—೧೧. ವಿಶೇಷ ಜೈತನ್ಯದ ಸ್ವರೂಪವೇನು ?

ಉ :—ಸಾಮಾನ್ಯ ಜೈತನ್ಯವು ಉಪಾಧಿದ್ವಾರ ತೋರಿದರೆ ಅದಕ್ಕೆ ವಿಶೇಷ ಜೈತನ್ಯವೆನ್ನುತ್ತಾರೆ. ಅದು ಅಲ್ಪ ಕಾಲದಲ್ಲಿಯೂ, ಅಲ್ಪ ದೇಶದಲ್ಲಿಯೂ ಇರುವುದರಿಂದ ಅದು ವ್ಯಭಿಚಾರಶೀಲವಾದದ್ದು ಯಥಾರ್ಥವಲ್ಲ.

ಪ್ರ :—೧೨. ಸಾಮಾನ್ಯ ಜೈತನ್ಯ ವಿಶೇಷ ಜೈತನ್ಯಕ್ಕೆ ಇರುವ ಬೇಧವೇನು ?

ಉ :—ಅಸ್ತಿ, ಭಾತಿ, ಪ್ರಿಯರೂಪದಿಂದ ಸಾಮಾನ್ಯ ಜೈತನ್ಯವು ಸರ್ವತ್ರವೂ ಸಮಾನವಾಗಿರುತ್ತದೆ. ಹಾಗಿದ್ದರೂ, ತಿನ್ನುವುದು, ತಿರುಗಾಡುವುದು ಮೊದಲಾದ ವಿಶೇಷ ವ್ಯವಹಾರಗಳು ಅದರಿಂದ ಸಿದ್ಧಿಸಲಾರವು. ಎಲ್ಲಿ, ಅಂತಃಕರಣವೆಂಬ ಉಪಾಧಿ ಇರುವುದೋ ಅಲ್ಲಿ ವಿಶೇಷ ಜೈತನ್ಯವು ಚಿದಾಭಾಸರೂಪದಿಂದ ಪ್ರಕಟವಾಗಿ ತಿನ್ನುವುದು, ತಿರುಗುವುದು, ಕರ್ತೃತ್ವ ಭೋಕ್ತೃತ್ವಗಳು, ಲೋಕಾಂತರ ಗಮನಾ ಗಮನಾದಿಗಳು ಸಿದ್ಧಿಸುತ್ತವೆ.

ಪ್ರ :—೧೩. ಸಾರಾಂಶವೇನು ?

ಉ :—ವಿಶೇಷ ವ್ಯವಹಾರಗಳೆಲ್ಲವೂ, ವಿಶೇಷ ಜೈತನ್ಯದ ದ್ವಾರದಿಂದಲೇ ಸಿದ್ಧಿಸುತ್ತವೆ. ಇದು ಸಾರಾಂಶ.

ಪ್ರ :—೧೪. ಸಾಮಾನ್ಯ ವಿಶೇಷ ಜೈತನ್ಯಗಳನ್ನು ಕುರಿತು ತಿಳಿದುಕೊಳ್ಳಬೇಕಾದ ಅಂಶಗಳೇನು ?

ಉ :—ಸಾಮಾನ್ಯ ಜೈತನ್ಯವಾದ ಬ್ರಹ್ಮ ವಸ್ತುವು ಸತ್ಯವಾದದ್ದು, ಉಪಾಧಿಯಿಂದ ತೋರಿದ ವಿಶೇಷ ಜೈತನ್ಯವಾದ ಚಿದಾಭಾಸನು ಮಿಥ್ಯೆ. ಮತ್ತು ಚಿದಾಭಾಸನಿಗೆ ಸಂಬಂಧಿಸಿದ ಪುಣ್ಯ ಪಾಪಗಳ ಕರ್ತೃತ್ವವು, ಪುಣ್ಯ ಪಾಪ ಕರ್ಮಗಳ ಫಲವಾದ, ಸುಖ ದುಃಖಗಳ ಭೋಕ್ತೃತ್ವವು ಲೋಕಾಂತರ ಗಮನಾಗಮನಾದಿಗಳು, ಜನನ ಮರಣಗಳು ಉಳಿ ಲಕ್ಷ ಯೋನಿಗಳಲ್ಲಿ ಪರಿಭ್ರಮಣವೂ, ಮೊದಲಾದ ಈ ಸಂಸಾರ ಧರ್ಮಗಳೆಲ್ಲವೂ ಸಹ ಮಿಥ್ಯೆ.

ಪ್ರ :—೧೫. ಸಾಮಾನ್ಯ ವಿಶೇಷ ಜೈತನ್ಯವನ್ನು ಕುರಿತು ಸುಲಭವಾಗಿ ತಿಳಿಯುವಂತೆ ದೃಷ್ಟಾಂತವನ್ನು ಹೇಳಿರಿ?

ಉ :—೧. ಒಂದು ಬೈಲಿನಲ್ಲಿರುವ ಗೋಡೆಯನ್ನು ಸೂರ್ಯನ ಸಾಮಾನ್ಯ ಪ್ರಕಾಶವು ಬೆಳಗಿರುತ್ತದೆ. ಸೂರ್ಯನ ಮುಂದೆ ಒಂದು ಕನ್ನಡಿ

ಯನ್ನು ಹಿಡಿದರೆ, ಆ ಗೋಡೆಯ ಮೇಲೆ ಮತ್ತೊಂದು ಬೆಳಕು ಬೀಳುತ್ತದೆ. ಅದು ವಿಶೇಷ ಪ್ರಕಾಶ. ಎರಡು ಸೂರ್ಯನ ಪ್ರಕಾಶವೇ ಆಗಿದ್ದರೂ, ಒಂದು ಸಾಮಾನ್ಯ ಪ್ರಕಾಶ, ಮತ್ತೊಂದು ವಿಶೇಷ ಪ್ರಕಾಶ. ಒಂದು ನಿತ್ಯವಾದುದು, ಮತ್ತೊಂದು ಅನಿತ್ಯವಾದುದು.

ದ್ರಾಷ್ಟಾಂತ :- ದೇಹದಲ್ಲಿ ಎರಡು ಪ್ರಕಾಶಗಳಿರುತ್ತವೆ. ಒಂದು ಪ್ರತ್ಯಗಾತ್ಮನ ಸಾಮಾನ್ಯ ಪ್ರಕಾಶ, ಮತ್ತೊಂದು ಅಂತಃಕರಣದಲ್ಲಿ ಪ್ರತಿಬಿಂಬಿಸಿದ ಪ್ರತ್ಯಗಾತ್ಮನ ವಿಶೇಷ ಪ್ರಕಾಶ. ಪ್ರತ್ಯಗಾತ್ಮನ ಸಾಮಾನ್ಯ ಪ್ರಕಾಶದಿಂದ ಯಾವ ವಿಶೇಷ ವ್ಯವಹಾರವೂ ನಡೆಯುವುದಿಲ್ಲ. ಸರ್ವ ವಿಶೇಷ ವ್ಯವಹಾರಗಳು ಚಿದಾಭಾಸನ ವಿಶೇಷ ಪ್ರಕಾಶದಿಂದಲೇ ನಡೆಯುತ್ತವೆ. ಮರಣ ಬಂದಮೇಲೆ ದೇಹದಿಂದ ಹೊರಗೆ ಹೋಗುವುದು ವಿಶೇಷ ಪ್ರಕಾಶ.

ಪ್ರ :- ೧೬: ಸಾಮಾನ್ಯ ಚೈತನ್ಯವು ಸಂಸಾರಿಯಲ್ಲ, ವಿಶೇಷ ಚೈತನ್ಯವೇ ಸಂಸಾರಿ ಎಂಬುದಕ್ಕೆ ಶಾಸ್ತ್ರ ಪ್ರಮಾಣವೇನು?

ಉ :- ಶ್ರೀಮದ್ವಿದ್ಯಾರಣ್ಯ ಸ್ವಾಮಿಗಳು ವೇದಾಂತ ಪಂಚದಶಿಯಲ್ಲಿ -

“ಆತ್ಮಾಭಾಸಸ್ಯ ಜೀವಸ್ಯ ಸಂಸಾರೋನಾತ್ಮವಸ್ತುನಿ”

ಅರ್ಥ :- ಆತ್ಮಾಭಾಸನಾದ ಜೀವನಿಗೇ ಸಂಸಾರ, ಆತ್ಮನಿಗಲ್ಲ.

ಪ್ರ :- ೧೭. ಹಿಂದೆ ಹೇಳಿದ ವಿಶೇಷ ಚೈತನ್ಯದ ಸ್ವರೂಪ ಜ್ಞಾನದಿಂದ ಆಗುವ ನಿಶ್ಚಯವೇನು?

ಉ :- “ವಿಶೇಷ ಚೈತನ್ಯವೆಂದು ಹೇಳಿಕೊಳ್ಳುತ್ತಿರುವ ಚಿದಾಭಾಸನು, ಮೇಲೆ ಹೇಳಿದ ಆತನ ಸಮಸ್ತ ಧರ್ಮಗಳೂ, ೧ ನಾನೂಅಲ್ಲ, ೨ ನನ್ನವೂಅಲ್ಲ. ೩ ಅವು ನನ್ನಲ್ಲಿ ಕಲ್ಪಿತಗಳು ಮಾತ್ರ ೪ ಅವುಗಳಿಗೆ ಭಿನ್ನವಾಗಿದ್ದು ಅವುಗಳಿಗೆ ಅಧಿಷ್ಠಾನವಾದ ಚೈತನ್ಯವೇ ನಾನು” ಎಂಬ ನಾಲ್ಕು ನಿಶ್ಚಯಗಳಾಗುತ್ತವೆ.

ಪ್ರ :- ೧೮. ವಿಶೇಷ ಚೈತನ್ಯವನ್ನು ಈ ರೀತಿ ತಿಳಿದುಕೊಂಡ ಮೇಲೆ, ಸಾಮಾನ್ಯ ಚೈತನ್ಯದ ಲಕ್ಷಣವೇನು?

ಉ :- ಸಾಮಾನ್ಯ ಚೈತನ್ಯಕ್ಕೆ ನಾಲ್ಕು ಲಕ್ಷಣಗಳು. ೧ ಆಕಾಶದಂತೆ ಸರ್ವತ್ರವೂ ವ್ಯಾಪಕವಾಗಿರುವುದು. ಇದಕ್ಕೆ “ಆಕಾಶವತ್ಸರ್ವಗತತ್ವ

ನಿತ್ಯಃ" ಎಂಬ ಶ್ರುತಿಯೇ ಪ್ರಮಾಣ. ೨ ಸಮಸ್ತ ನಾಮರೂಪಗಳಿಗೆ ಅಧಿಷ್ಠಾನವಾಗಿರುವುದು. ೩ ಅಸ್ತಿ, ಭಾತಿ, ಪ್ರಿಯ ರೂಪವಾಗಿರುವುದು ೪ ಸರ್ವ ಶ್ರುತಿಗಳಿಂದಲೂ ನಿರ್ವಿಕಾರ ಸರಬ್ರಹ್ಮವೆಂದು ಹೇಳಿಸಿಕೊಳ್ಳುವುದು.

ಪ್ರ :—೧೯. ಬ್ರಹ್ಮವನ್ನು ಸಾಮಾನ್ಯ ಚೈತನ್ಯನೆಂದು ಏಕೆ ಹೇಳಬೇಕು ?

ಉ :—ಅಧಿಕ ಪ್ರದೇಶದಲ್ಲಿ, ಅಧಿಕ ಕಾಲದಲ್ಲಿ ವ್ಯಾಪಿಸಿರುವುದಕ್ಕೆ ಸಾಮಾನ್ಯವೆನ್ನುತ್ತಾರೆ. ಅದು ಬುದ್ಧಿಯಿಂದ ಕಲ್ಪಿತವಾದ ಸರ್ವ ಪ್ರದೇಶಗಳಲ್ಲಿಯೂ, ಸರ್ವ ಕಾಲಗಳಲ್ಲಿಯೂ, ವ್ಯಾಪಿಸಿರುವುದರಿಂದ ಅದಕ್ಕೆ ಬ್ರಹ್ಮವೆಂದು ಹೆಸರು. ಅಂಥಾ ಬ್ರಹ್ಮವೇ ಸಾಮಾನ್ಯ ಚೈತನ್ಯ.

ಪ್ರ :—೨೦. ಸಾಮಾನ್ಯ ಚೈತನ್ಯವನ್ನು ಸುಲಭವಾಗಿ ತಿಳಿದುಕೊಳ್ಳುವ ದೃಷ್ಟಾಂತಗಳೇನು ?

ಉ :—೧. ಇರುವುದು ರಜ್ಜು. ಒಬ್ಬನು ಅದಕ್ಕೆ ಭ್ರಾಂತಿಯಿಂದ ಹಾವು ಎನ್ನುತ್ತಾನೆ, ಮತ್ತೊಬ್ಬನು ಅದಕ್ಕೆ ಕೋಲು ಎನ್ನುತ್ತಾನೆ. ಮೂರನೆಯವನು ಅದಕ್ಕೆ ನೆಲದ ಬಿರುಕು ಎನ್ನುತ್ತಾನೆ. ನಾಲ್ಕನೆಯವನು ಅದಕ್ಕೆ ಹೂವಿನ ಮಾಲೆ ಎನ್ನುತ್ತಾನೆ. ಅವರು ಭ್ರಾಂತಿ ಮಾಡುವ ವ್ಯವಹಾರದಲ್ಲಿ, ಸಾಮಾನ್ಯಾಂಶ, ವಿಶೇಷಾಂಶವೆಂದು ಎರಡು ಅಂಶಗಳಿರುತ್ತವೆ. ಹೇಗೆಂದರೆ :—ಇದು ಹಾವು, ಇದು ಕೋಲು, ಇದು ನೆಲದ ಬಿರುಕು, ಇದು ಹೂವಿನ ಮಾಲೆ ಎಂದು ಹೇಳುವಾಗ, ಇದು, ಇದು, ಎಂಬ ಅಂಶವು ನಾಲ್ಕರಲ್ಲಿಯೂ ವ್ಯಾಪಿಸಿರುತ್ತದೆ. ಅಂದರೆ ಭ್ರಾಂತಿ ಕಾಲದ ವ್ಯವಹಾರದಲ್ಲಿಯೂ ಸಹ ಈ ಅಂಶಕ್ಕೆ ಲೋಪವಿಲ್ಲ. ಮತ್ತು ಇದು ಎಂಬುದು ಹೆಗ್ಗದ ಸ್ವರೂಪವೆ. ಅದಕ್ಕೆ ಸಾಮಾನ್ಯಾಂಶವೆನ್ನುತ್ತಾರೆ. ಭ್ರಾಂತಿ ನಿವೃತ್ತಿಯಾದ ಮೇಲೂ ಸಹ ಇದು ಹೆಗ್ಗವೆಂದು ವ್ಯವಹಾರ ಮಾಡುವಾಗಲೂ ಇದು ಎಂಬ ಅಂಶವು ಇದ್ದೇ ಇದೆ. ಈ ಸಾಮಾನ್ಯಾಂಶವು ಅವ್ಯಭಿಚಾರಿ, ಅಂದರೆ ಭ್ರಾಂತಿ ಕಾಲದಲ್ಲಿಯೂ, ಭ್ರಾಂತಿ ನಿವೃತ್ತಿಯಾದ ಮೇಲೂ ಬದಲಾಯಿಸುವುದಿಲ್ಲ. ಆದ ಕಾರಣದಿಂದಲೇ ಇದು ಸತ್ಯ. ಭ್ರಾಂತಿ ಕಾಲದಲ್ಲಿ ತೋರುವ ಸರ್ವಾಧಿಗಳು ಸರಸ್ವರ ವ್ಯಭಿಚಾರಿಗಳು. ಅವು ಬದಲಾಯಿಸುತ್ತವೆ.

ಅದುದರಿಂದಲೇ ಅವು ವಿಶೇಷಾಂಶಗಳು. ಈ ವಿಶೇಷಾಂಶಗಳನ್ನು ಕಲ್ಪಿತಗಳೆನ್ನುತ್ತಾರೆ. ಇದೇ ದೃಷ್ಟಾಂತ.

ಪ್ರ :—೨೦. ನೋಲೆ ಹೇಳಿದ ದೃಷ್ಟಾಂತಕ್ಕೆ ದ್ರಾಷ್ಟಾಂತವೇನು ?

ಉ :—ಸರ್ವ ಪದಾರ್ಥಗಳಲ್ಲಿಯೂ, ಅಸ್ತಿ, ಭಾತಿ, ಪ್ರಿಯ, ನಾಮ, ರೂಪಗಳೆಂಬ ಐದು ಅಂಶಗಳಿರುತ್ತವೆ.

ಉದಾ :—೧. ಗಡಿಗೆ ಇದೆ. ಇದು ಅಸ್ತಿಯೆಂಬ ಅಂಶ. ಈ ಅಂಶಕ್ಕೆ ಸತ್ ಎಂದು ಮತ್ತೊಂದು ಹೆಸರು.

೨. ಗಡಿಗೆಯು ಪ್ರಕಾಶಿಸುತ್ತದೆ ಅಂದರೆ ತೋರುತ್ತದೆ. ತೋರುತ್ತದೆ ಎಂಬುವುದು ಭಾತಿ, ಎಂಬ ಅಂಶ. ಇದಕ್ಕೆ ಚಿತ್ ಎಂದು ಹೇಳುತ್ತಾರೆ.

೩. ಗಡಿಗೆಯು ಉಪಯೋಗಕ್ಕೆ ಬರುತ್ತದೆ ಅಂದರೆ ಬೇಕಾಗುತ್ತದೆ. ಇದೇ ಪ್ರಿಯವೆಂಬ ಅಂಶ. ಇದಕ್ಕೆ ಆನಂದವೆಂದು ಮತ್ತೊಂದು ಹೆಸರು.

೪ ಗಡಿಗೆ ಎಂಬ ಮೂರಕ್ಷರಗಳು ಆ ವಸ್ತುವಿಗೆ ಹೆಸರು.

೫. ಗಡಿಗೆಗೆ ಇರುವ ಹೊಟ್ಟೆ, ಕುತ್ತಿಗೆ ಮೊದಲಾದುವುಗಳು ಅದರ ರೂಪವೆಂಬ ಅಂಶ. ಈ ವಿಧವಾಗಿ ಪ್ರತಿ ಭೂತಗಳಲ್ಲಿಯೂ, ಪ್ರತಿ ಭೂತ ಕಾರ್ಯಗಳಲ್ಲಿಯೂ ಅಸ್ತಿ, ಭಾತಿ, ಪ್ರಿಯ, ನಾಮ ರೂಪಗಳೆಂಬ ಐದು ಅಂಶಗಳನ್ನು ಗ್ರಹಿಸಬೇಕು. ಇದನ್ನೇ ವೇದಾಂತ ಡಿಂಡಿಮವೆಂಬ ಗ್ರಂಥದಲ್ಲಿ -

ಅಸ್ತಿ ಭಾತಿ ಪ್ರಿಯಂ ನಾಮಂ ರೂಪಂ ಚೇತ್ಯಂತ ಸಂಚಕಂ |

ಅದ್ಯತ್ರಯಂ ಬ್ರಹ್ಮರೂಪಂ, ಮಾಯಾರೂಪಂ ತತೋದ್ವಯಂ ||

ಎಂದು ಹೇಳಿದೆ.

ಅಂದರೆ ಪ್ರತಿ ಪದಾರ್ಥಗಳಲ್ಲಿಯೂ ಅಸ್ತಿ, ಭಾತಿ, ಪ್ರಿಯ, ನಾಮರೂಪಗಳೆಂದು ಐದು ಅಂಶಗಳಿರುತ್ತವೆ. ಅವುಗಳಲ್ಲಿ ಮೊದಲಿನ ಮೂರು ಅಂಶಗಳು ಬ್ರಹ್ಮಕ್ಕೆ ಸೇರಿದವುಗಳು ಕೊನೆಯವೆರಡು ಮಾಯಾರೂಪಗಳು.

ಪ್ರ :—೨೧. ಈ ಐದು ಅಂಶಗಳನ್ನು ವ್ಯಕ್ತಿ ದೇಹದಲ್ಲಿ ಹೇಗೆ ತಿಳಿದುಕೊಳ್ಳಬೇಕು.

ಉ :—೧. ನಾನು ಇದ್ದೇನೆ ಎಂಬುದು ಅಸ್ತಿ ಅಂಶ. ೨. ನಾನು ತಿಳಿದುಕೊಳ್ಳುತ್ತೇನೆ ಎಂಬುದು ಭಾತಿ ಅಂಶ. ೩. ನಾನು ನನಗೆ ಪ್ರಿಯಾಸ್ವದ ನಾಗಿದ್ದೇನೆ ಎಂಬುದು ಪ್ರಿಯಾಂಶ. ೪. ದೇಹ, ಇಂದ್ರಿಯ ಪ್ರಾಣ, ಮನಸ್ಸು, ಬುದ್ಧಿ ಚಿತ್ತಗಳು ಅವುಗಳ ಧರ್ಮಗಳು. ನಾಮವೆಂಬ ಅಂಶದೊಳಗೆ ಸೇರಿರುತ್ತವೆ. ೫. ದೇಹಕ್ಕೆರುವ ಆಕಾರವು ರೂಪವೆಂಬ ಅಂಶದಲ್ಲಿ ಸೇರುತ್ತದೆ. ಇದು ವ್ಯಕ್ತಿ ದೇಹದ ವಿಚಾರ.

ಇನ್ನು ಘಟಾದಿ ಕಾರ್ಯ ವಸ್ತುಗಳೆಲ್ಲವುಗಳಿಗೂ ಸೃಷ್ಟಿಯೇ ಕಾರಣವಸ್ತು. ಈ ಸೃಷ್ಟಿಯಲ್ಲಿ ಈ ಐದು ಅಂಶಗಳನ್ನು ನೋಡೋಣ.

೧. ಸೃಷ್ಟಿಯು ಇದೆ. ಇದು ಅಸ್ತಿ ಅಂಶ
೨. ಸೃಷ್ಟಿಯು ತೋರುತ್ತದೆ ಇದು ಭಾತಿ ಅಂಶ
೩. ಸೃಷ್ಟಿಯು ನಿವಾಸ ಮಾಡಲು ಬೇಕಾಗಿದೆ. ಇದು ಪ್ರಿಯಾಂಶ.
೪. ಸೃಷ್ಟಿಯೆಂಬ ಹೆಸರು, ಇದು ನಾಮಾಂಶ.
೫. ಗಂಧ ಗುಣಗಳಿಂದ ಕೂಡಿದ ಆಕಾರವೇ ಇದಕ್ಕೆ ರೂಪ, ಇದು ರೂಪಾಂಶ.

ಸೃಷ್ಟಿಯಲ್ಲಿ ತೋರುವ ನಾಮರೂಪಗಳೆಂಬ ಎರಡು ಅಂಶಗಳನ್ನು ತೃಜಿಸಿದರೆ ಉಳಿಯುವುದು ಜಲ. ಸೃಷ್ಟಿಯಲ್ಲಿದ್ದಂತೆ ಜಲದಲ್ಲಿಯೂ ಐದು ಅಂಶಗಳಿವೆ. ಜಲದಲ್ಲಿರುವ ನಾಮ ರೂಪಗಳೆಂಬ ಎರಡು ಅಂಶಗಳನ್ನು ತೃಜಿಸಿದರೆ ಉಳಿಯುವುದು ತೇಜಸ್ಸು. ಅದರಲ್ಲಿಯೂ ಐದು ಅಂಶಗಳಿವೆ. ತೇಜಸ್ಸಿನಲ್ಲಿರುವ ನಾಮ ರೂಪಗಳೆಂಬ ಎರಡು ಅಂಶಗಳನ್ನು ತೃಜಿಸಿದರೆ ಉಳಿಯುವುದು ವಾಯು. ವಾಯುವಿನಲ್ಲಿರುವ ನಾಮ ರೂಪಗಳೆಂಬ ಎರಡು ಅಂಶಗಳನ್ನು ತೃಜಿಸಿದರೆ ಉಳಿಯುವುದು ಆಕಾಶ.

ಇದರಂತೆ ಆಕಾಶದಲ್ಲಿರುವ ನಾಮ ರೂಪಗಳನ್ನು ತೆಗೆದುಹಾಕಿದರೆ ಉಳಿಯುವುದು ಅಜ್ಞಾನ. ಅಜ್ಞಾನದಲ್ಲಿಯೂ ಐದು ಅಂಶಗಳಿರುತ್ತವೆ. ೧ ಅಜ್ಞಾನವಿದೆಯೆಂಬುದು ಅಸ್ತಿ ಅಂಶ. ೨ ಅಜ್ಞಾನವು ತೋರುತ್ತದೆ ಎಂಬುದು ಭಾತಿ ಅಂಶ. ಜಾಗ್ರದಾವಸ್ಥೆಯಲ್ಲಿ ಅಜ್ಞಾನವು ನಾನಾರೋ ನನಗೆ ಗೊತ್ತಿಲ್ಲವೆಂಬ ರೂಪದಲ್ಲಿ ತೋರುತ್ತದೆ. ಸ್ವಪ್ನಾವಸ್ಥೆಯಲ್ಲಿ ಸ್ವಪ್ನಕ್ಕೆ ಕಾರಣವಾದ ಸಿದ್ಧಾರೂಪದಲ್ಲಿ ಕಂಡುಬರುತ್ತದೆ. ಸುಷುಪ್ತಿಯಲ್ಲಿ ನಾನು ಇಲ್ಲಿಯವರೆಗೆ

ಸುಖವಾಗಿ ಮಲಗಿದ್ದೆ ನನಗೇನೂ ತೋರಲಿಲ್ಲ ಎಂಬ ರೂಪದಲ್ಲಿ ತೋರುತ್ತದೆ. ಈ ರೀತಿ ಅಜ್ಞಾನವು ಮೂರೂ ಅವಸ್ಥೆಗಳಲ್ಲಿ ತೋರುತ್ತದೆ.

೨. ಅಜ್ಞಾನವು ಅಜ್ಞಾನಿಗಳಿಗೆ ಪ್ರಿಯವಾಗಿದೆ ಎಂಬುದು ಪ್ರಿಯಾಂಶ.

೩. ಅಜ್ಞಾನವೆಂಬ ಹೆಸರು ನಾಮಾಂಶಕ್ಕೆ ಸೇರಿದ್ದು.

೪. ಅಜ್ಞಾನವು ಭಾವರೂಪವಾಗಿದೆ ಎಂಬುದು ರೂಪಾಂಶಕ್ಕೆ ಸೇರಿದ್ದು.

೧. ಅಜ್ಞಾನದ ಈ ಐದು ಅಂಶಗಳಲ್ಲಿ ನಾನು ರೂಪಗಳನ್ನು ತೆಗೆದು ಹಾಕಿದರೆ ಸರ್ವ ವಸ್ತುಗಳ ಅಭಾವವು ವುಳಿಯುತ್ತದೆ. ಸರ್ವ ವಸ್ತುಗಳ ಅಭಾವವೆಂಬುದು ಅಸ್ತಿಯ ಅಂಶ. ೨ ಏನೂ ಉಳಿಯದ ಶೂನ್ಯವು ತೋರುತ್ತದೆ. ಎಂಬುದು ಭಾತಿ, ೩ ಶೂನ್ಯವು ಶೂನ್ಯವಾದಿಗಳಿಗೆ ಪ್ರಿಯವಾಗಿದೆ ಎಂಬುದು ಪ್ರಿಯಾಂಶ. ೪ ಅಭಾವವೆಂಬುದೇ ಅದಕ್ಕೆ ಹೆಸರು. ೫ ನಿರ್ವೇಧ ಮುಖದಿಂದ ಪ್ರತೀತಿಗೆ ವಿಷಯವಾದ ಸರ್ವ ವಸ್ತುಗಳ ಅಭಾವವೇ. ಅದಕ್ಕೆ ರೂಪ. ೧ ಈ ಅಭಾವದ ನಾನು ರೂಪಾಂಶಗಳನ್ನು ತ್ಯಜಿಸಿದರೆ ಅಭಾವದ ಸ್ವರೂಪ ಭೂತವಾದ ಅಧಿಷ್ಠಾನವೆಂಬ ಸದ್ವಸ್ತುವು ಉಳಿಯುತ್ತದೆ. ಇದು ಅಧಿಷ್ಠಾನದ ಅಸ್ತಿ ಅಂಶ. ೨ ಈ ಅಸ್ತಿ ಅಂಶವು ಅಭಾವವನ್ನು ಪ್ರಕಾಶ ಮಾಡುತ್ತದೆ. ಅದು ಭಾತಿ ಅಂಶ. ಇದಕ್ಕೆ ಚಿತ್ ಎಂದು ಹೇಳುತ್ತಾರೆ. ೩ ಈ ಚಿತ್ತು ದುಃಖಕ್ಕೆ ಭಿನ್ನವಾದುದರಿಂದ ಆನಂದವೆಂದು ಹೇಳಿಸಿಕೊಳ್ಳುತ್ತದೆ. ಇದು ಅಧಿಷ್ಠಾನದ ಪ್ರಿಯಾಂಶ. ಇದು ಮಾಯಾಂಶಗಳಾದ ನಾನು ರೂಪಗಳಿಗೆ ಭಿನ್ನವಾಗಿದೆ. ಈ ವಿಧವಾಗಿ ಸರ್ವ ನಾನು ರೂಪಗಳಲ್ಲಿಯೂ ಅಧಿಷ್ಠಾನವು ಅಸ್ತಿ ಭಾತಿ ಪ್ರಿಯ ರೂಪದಿಂದ ಅನುಗತವಾಗಿರುವುದರಿಂದ ಇದಕ್ಕೆ ವ್ಯಭಿಚಾರವಿಲ್ಲ. ಇದು ಸತ್ಯ ವಸ್ತು ಇದೇ ಸಾಮಾನ್ಯ ಜೈತನ್ಯ.

ಪ್ರ:—೨೩. ಸಾಮಾನ್ಯ ಜೈತನ್ಯವನ್ನು ತಿಳಿದ ಮೇಲೆ ಪ್ರತಿ ಪದಾರ್ಥಗಳಲ್ಲಿಯೂ ನಾನು ರೂಪಗಳೆಂಬ ಅಂಶಗಳ ವಿಚಾರವೇನು ?

ಉ:—ಅವು ಮಿಥ್ಯೆ. ಯಾಕೆಂದರೆ ಘಟದಲ್ಲಿರುವ ನಾನು ರೂಪಗಳು ಪಟದಲ್ಲಿಲ್ಲ. ಪಟದಲ್ಲಿದ್ದ ನಾನು ರೂಪಗಳು ಪುಸ್ತಕದಲ್ಲಿಲ್ಲ. ಪುಸ್ತಕದಲ್ಲಿದ್ದ ನಾನು ರೂಪಗಳು ಗಡಿಯಾರದಲ್ಲಿಲ್ಲ. ಇವು ಪ್ರತಿ ಪದಾರ್ಥಗಳಲ್ಲಿಯೂ ಬೇರೆ ಬೇರೆಯಾಗಿರುವುದರಿಂದ ವ್ಯಭಿಚಾರ ತೀಲಗಳೆಂದು ಹೇಳಿಸಿಕೊಳ್ಳುತ್ತಾನೆ. ಒಂದು

ಕಡೆ ಇದ್ದು ಮತ್ತೊಂದು ಕಡೆ ಇಲ್ಲದಿರುವುದರಿಂದಲೇ ಇವು ಮಿಥ್ಯೆಗಳು. ಈ ವಿಚಾರದಿಂದ ಸಾಮಾನ್ಯ ಜೈತನ್ಯದ ವಿಚಾರವು ದೃಢವಾಗುತ್ತದೆ.

ಪ್ರ:—೨೪. ಸಾಮಾನ್ಯ ಜೈತನ್ಯವು ಸ್ಫುಟವಾಗಿ ತೋರುವುದು ಎಲ್ಲಿ?

ಉ:—೧. ಸುಷುಪ್ತಿ, ಮೂರ್ಛೆ, ಸಮಾಧಿ ಈ ಮೂರು ಅವಸ್ಥೆಗಳನ್ನು ಪ್ರಕಾಶ ಮಾಡುವುದೇ ಸಾಮಾನ್ಯ ಜೈತನ್ಯ.

೨. “ನಾನು ಘಟವನ್ನು ತಿಳಿಯುತ್ತೇನೆ” ಎಂಬಲ್ಲಿ “ನಾನು” ಎಂಬುದು ಪ್ರಮಾತೃ, ಘಟವು, ಪ್ರಮೇಯ, ತಿಳಿಯುತ್ತೇನೆ ಪ್ರಮಾಣ. ಈ ತ್ರಿಪುಟಗಳ ವ್ಯವಹಾರವನ್ನು ಪ್ರಕಾಶ ಮಾಡುವ ಸಾಕ್ಷಿಯೇ ಸಾಮಾನ್ಯ ಜೈತನ್ಯ.

೩. ಜಾಗ್ರತ್, ಸ್ವಪ್ನ, ಸುಷುಪ್ತಿಗಳೆಂಬ ಮೂರು ಅವಸ್ಥೆಗಳ ಸಂಧಿಯನ್ನು ಪ್ರಕಾಶ ಮಾಡುವುದೇ ಸಾಮಾನ್ಯ ಪ್ರಕಾಶ.

೪. ಒಂದು ಸಂಕಲ್ಪವು ಹೊರಟುಹೋಗಿ ಮತ್ತೊಂದು ಸಂಕಲ್ಪ ಹುಟ್ಟುವುದಕ್ಕಿಂತ ಮೊದಲು ಮಧ್ಯೆಯಿರುವ ಸಂಧಿಯನ್ನು ಪ್ರಕಾಶ ಮಾಡುವುದು ಸಾಮಾನ್ಯ ಜೈತನ್ಯ.

೫. ಒಬ್ಬನ ಅಂತಃಕರಣದ ವೃತ್ತಿಯು ಸೂರ್ಯನ ಆಕಾರವಾಗಿದೆ, ಆ ವೃತ್ತಿಯು ಚಂದ್ರನ ಆಕಾರವನ್ನು ಧರಿಸುತ್ತದೆ. ಆ ಎರಡು ವೃತ್ತಿಗಳ ಮಧ್ಯೆ ಇರುವ ಸಂಧಿಯನ್ನು ಪ್ರಕಾಶ ಮಾಡುವುದೇ ಸಾಮಾನ್ಯ ಜೈತನ್ಯ.

೬. “ಒಬ್ಬನು ಮತ್ತೊಬ್ಬನನ್ನು ಹಿಮಾಲಯ ಪರ್ವತವನ್ನು ನೋಡಿರುವೆಯಾ ಎಂದು ಕೇಳಿದನು, ಆಗ ಅವನು ನನಗೆ ಗೊತ್ತಿಲ್ಲವೆಂದು ಹೇಳಿದನು” ಈ ಅಜ್ಞಾನ ವಿಶಿಷ್ಟವಾದ ಹಿಮಾಲಯ ಪರ್ವತವನ್ನು ಬೆಳಗುವ ಪ್ರಕಾಶವೇ ಸಾಮಾನ್ಯ ಜೈತನ್ಯ. ಈ ರೀತಿ ಇನ್ನೂ ಅನೇಕ ಸ್ಥಳಗಳಲ್ಲಿ ಉಹಿಸಿ ಸಾಮಾನ್ಯ ಜೈತನ್ಯವನ್ನು ನಿರ್ಣಯಿಸಿಕೊಳ್ಳಬೇಕು.

ಪ್ರ:—೨೪. ಸಾಮಾನ್ಯ ಜೈತನ್ಯವನ್ನು ವಿಶೇಷ ರೂಪದಿಂದ ವರ್ಣಿಸಿರಿ?

ಉ:—ಸಾಮಾನ್ಯ ಜೈತನ್ಯವು ಎಲ್ಲವುಗಳಿಗಿಂತ ಸೂಕ್ಷ್ಮವು ಎಲ್ಲವುಗಳಿಗಿಂತ ವ್ಯಾಪಕವೂ ಆಗಿದೆ.

ಪ್ರ:—೨೫. ಅದು ಹೇಗೆ?

ಉ :—ಕಾರ್ಯ ವಸ್ತುಗಳೆಲ್ಲವೂ, ಸ್ಥೂಲವಾಗಿಯು ಪರಿಚ್ಛಿನ್ನವಾಗಿಯು ಇರಬೇಕೆಂಬುದು ನಿಯಮ. ಈ ನಿಯಮದಂತೆ ಸಾಮಾನ್ಯ ಜೈತನ್ಯವು ಸರ್ವ ವಸ್ತುಗಳಿಗೂ ಕಾರಣವಾಗಿರುವುದರಿಂದ ಅದು ಸೂಕ್ಷ್ಮವಾಗಿಯು ವ್ಯಾಪಕವಾಗಿಯು ಇರಲೇಬೇಕು. ಸಾಮಾನ್ಯ ಜೈತನ್ಯವೆಂದರೆ ಬ್ರಹ್ಮ. ಅದು ಸರ್ವಕ್ಕೂ ಕಾರಣವಾದುದರಿಂದ ಸರ್ವಕ್ಕೂ ಸೂಕ್ಷ್ಮವಾಗಿಯು ವ್ಯಾಪಕವಾಗಿಯು ಇರುತ್ತದೆ.

ಪ್ರ :—೨೭. ಸೂಕ್ಷ್ಮತ್ವ ವ್ಯಾಪಕತ್ವದ ವಿಚಾರವನ್ನು ಮತ್ತಷ್ಟು ವಿವರಿಸಿರಿ ?

ಉ :—೧. ಸಮುದ್ರದ ನೀರಿನಲ್ಲಿ ನೋರೆ ಉಂಟಾಗುತ್ತದೆ. ಮತ್ತು ಉಪ್ಪು ಸಹ ಆಗುತ್ತದೆ. ನೀರಿನ ಕಾರ್ಯಗಳಾದ ಈ ನೋರೆ ಉಪ್ಪುಗಳು ನೀರಿಗಿಂತ ಕಠಿಣವಾಗಿರುತ್ತವೆ. ಇವುಗಳಲ್ಲಿ ನೀರಿನಲ್ಲಿರುವ ದ್ರವತ್ವವು ಕಂಡು ಬರುವುದಿಲ್ಲ. ಇದನ್ನು ನೋಡಿದರೆ ಪ್ರಧಿಯು ಜಲದ ಕಾರ್ಯವೆಂಬುದು ನಿಶ್ಚಯವಾಗುತ್ತದೆ. ಸೃಷ್ಟಿಗಿಂತ ಜಲವು ಸೂಕ್ಷ್ಮ ಮತ್ತು ವ್ಯಾಪಕ. ಒಂದು ಬಟ್ಟೆ ಚೀಲದಲ್ಲಿ ನೀರನ್ನು ಸುರಿದರೆ ಅವು ಸೋರಿಹೋಗುತ್ತವೆ. ಅದೇ ಬ್ಯಾಗಿನಲ್ಲಿ ಭೂ ಸಂಬಂಧವಾದ ಮಣ್ಣು ಕಲ್ಲನ್ನು ಹಾಕಿದರೆ ಸೋರಿ ಹೋಗಲಾರವು, ಮತ್ತು ಭೂಮಿಯನ್ನು ಎಲ್ಲಿ ಅಗೆದರೂ ನೀರು ಬಂದೇ ಬರುತ್ತದೆ. ಇದಲ್ಲದೆ ಪುರಾಣಗಳಲ್ಲಿ ಭೂ ಪ್ರದೇಶಕ್ಕಿಂತಲೂ ಜಲ ಪ್ರದೇಶವು ಹತ್ತರಷ್ಟು ದೊಡ್ಡದು ಎಂದು ಹೇಳಿದೆ. ಈ ಎಲ್ಲಾ ಕಾರಣಗಳಿಂದ ಸೃಷ್ಟಿಗಿಂತ ಜಲವು ಸೂಕ್ಷ್ಮವು ವ್ಯಾಪಕವು ಆಗಿದೆ.

೨. ಇನ್ನು ಬಹಳ ಉಷ್ಣವಾದರೆ ದೇಹದಲ್ಲಿ ಬೆವರು ಬರುತ್ತದೆ ಅದರಂತೆ ನಾತಾವರಣದಲ್ಲಿ ತಾಪವು ಹೆಚ್ಚಾದರೆ ಮಳೆ ಬರುತ್ತದೆ. ಇದರಿಂದ ಜಲವು ಅಗ್ನಿಯ ಕಾರ್ಯವೆಂದು ತಿಳಿದುಬರುತ್ತದೆ. ಅದುದರಿಂದ ಜಲಕ್ಕಿಂತಲೂ ಅಗ್ನಿಯು ಸೂಕ್ಷ್ಮವೂ ವ್ಯಾಪಕವೂ ಆಗಿದೆ. ನೀರು ಬಟ್ಟೆ ಬ್ಯಾಗಿನಲ್ಲಿ ಸೋರಿ ಹೋದರೂ ಸುಟ್ಟ ಗಡಿಗೆಯಲ್ಲಿ ಬಂಧಿಸಲ್ಪಡುತ್ತದೆ. ಅದರ ಸೂರ್ಯ ಮೊದಲಾದುವುಗಳ ತೇಜಸ್ಸುಗಳು ಆ ವಿಧವಾಗಿ ಬಂಧಿಸಲ್ಪಡಲಾರದು. ಮತ್ತು ಪುರಾಣಗಳಲ್ಲಿಯೂ ನೀರಿಗಿಂತ ಅಗ್ನಿಯು ಹತ್ತರಷ್ಟು ಅಧಿಕವಾಗಿದೆ ಎಂದು ಹೇಳಿದೆ. ಅದುದರಿಂದ ಜಲಕ್ಕಿಂತ ಅಗ್ನಿಯು ಸೂಕ್ಷ್ಮವು ವ್ಯಾಪಕವೂ ಆಗಿದೆ.

೨. ಅಗ್ನಿಯ ಆವಿರ್ಭಾವ, ತೀರೋಭಾವಗಳು (ಉತ್ಪತ್ತಿ ನಾಶಗಳು) ವಾಯುವಿನ ಅಧೀನದಲ್ಲಿರುವುದರಿಂದ ಅಗ್ನಿಯು ವಾಯುವಿನ ಕಾರ್ಯವೆಂದು ಹೇಳುತ್ತಾರೆ. ಸೂರ್ಯಾದಿಗಳ ತೇಜಸ್ಸು ಪಾತ್ರೆಯೊಡಲಾದುವುಗಳಲ್ಲಿ ಬಂಧಿಸಲ್ಪಡದಿದ್ದರೂ, ಅದು ಕಣ್ಣಿಗೆ ಕಾಣುತ್ತದೆ. ವಾಯುವು ಕಣ್ಣಿಗೆ ಕಾಣಲಾರದು. ಈ ಕಾರಣದಿಂದ ಅಗ್ನಿಗಿಂತ ವಾಯುವು ಸೂಕ್ಷ್ಮವೂ, ವ್ಯಾಪಕವು ಎಂದು ಕಂಡುಬರುತ್ತದೆ. ಮತ್ತು ಪುರಾಣಗಳಲ್ಲಿ ಅಗ್ನಿಗಿಂತ ವಾಯುವು ಹೆತ್ತರಷ್ಟು ವಿಸ್ತಾರವಾಗಿದೆ ಎಂದು ಹೇಳಿದೆ. ಆದುದರಿಂದ ಅಗ್ನಿಯು ಕಾರ್ಯ ವಾಯುವು ಕಾರಣ.

೪. ವಾಯುವಿನ ಉತ್ಪತ್ತಿ ಸ್ಥಿತಿ ಲಯಗಳು ಆಕಾಶದಲ್ಲಿಯೇ ಸಂಭವಿಸುತ್ತವೆ. ಆದುದರಿಂದ ವಾಯುವು ಆಕಾಶದ ಕಾರ್ಯ. ಕಾರ್ಯವಾದ ವಾಯುವಿಗಿಂತಲೂ ಕಾರಣವಾದ ಆಕಾಶವು ಸೂಕ್ಷ್ಮವು ವ್ಯಾಪಕವೂ ಆಗಿದೆ. ವಾಯುವು ಕಣ್ಣಿಗೆ ಕಾಣದಿದ್ದರೂ, ತ್ವಗೇಂದ್ರಿಯಕ್ಕೆ ಗೋಚರವಾಗುತ್ತದೆ. ಆಕಾಶವನ್ನು ತ್ವಗೇಂದ್ರಿಯವು ಸಹ ಗ್ರಹಿಸಲಾರದು. ಮತ್ತು ಪುರಾಣಗಳಲ್ಲಿ ವಾಯುವಿಗಿಂತ ಆಕಾಶವು ಹತ್ತುಪಾಲು ವಿಸ್ತಾರವಾಗಿದೆ ಎಂದು ಹೇಳಿದೆ. ಆದುದರಿಂದ ಆಕಾಶವು ವಾಯುವಿಗಿಂತ ಸೂಕ್ಷ್ಮವು ವ್ಯಾಪಕವೂ ಆಗಿದೆ.

ಆಕಾಶದ ಮೇಲೆ ಇರುವುದೇನು ? ಎಂದು ಕೇಳಿದರೆ “ಎನೋ ತಿಳಿಯದು” ಎಂದು ಉತ್ತರ ಬರುತ್ತದೆ. ಆಕಾಶಕ್ಕಿಂತ ಮೇಲೆ ಹೋದರೆ ಬುದ್ಧಿಯು ಕುಂಠಿತವಾಗುತ್ತದೆ. ಆ ಕುಂಠಿತ ಭಾವಕ್ಕೆ ಆಶ್ರಯವಾದ ವಿಷಯವಾವುದು ಅಂದರೆ ಅಜ್ಞಾನವೇ ಆಶ್ರಯ. ಈ ವಿಚಾರದ ಮೇಲಿಂದ ಆಕಾಶವು ಅಜ್ಞಾನದ ಕಾರ್ಯವೆಂದು ಸಿದ್ಧವಾಗುತ್ತದೆ. ಏಕೆ ? ಆಕಾಶವು ತ್ವಗೇಂದ್ರಿಯಕ್ಕೆ ತಿಳಿದುಬರದೇ ಇದ್ದರೂ ಮನಸ್ಸಿಗೆ ತಿಳಿದುಬರುತ್ತದೆ. ಅಂದರೆ ಆಕಾಶವನ್ನು ಮನಸ್ಸಿನಿಂದ ಊಹಿಸಬಹುದು ಎಂದರ್ಥ. ಅನೇಕ ಶಾಸ್ತ್ರಗಳಲ್ಲಿ ಅಜ್ಞಾನವು ಆಕಾಶಕ್ಕಿಂತ ಅನಂತ ಗುಣ ವಿಸ್ತಾರವೆಂದು ಹೇಳಿದೆ. ಆದುದರಿಂದ ಅಜ್ಞಾನವು ಆಕಾಶಕ್ಕಿಂತ ಸೂಕ್ಷ್ಮವು ವ್ಯಾಪಕವೂ ಆಗಿದೆ.

“ಅದು ನಮಗೆ ಗೊತ್ತಾಗುವುದಿಲ್ಲ” ಎಂಬ ಅನುಭವಕ್ಕೆ ವಿಷಯವಾದ ಅಜ್ಞಾನವನ್ನು ಪ್ರಕಾಶ ಮಾಡುವುದು ಜ್ಞಾನರೂಪವಾದ ಜೇತನ. ಆ ಜೇತನವು ಅಜ್ಞಾನವು ಇದೆ ತೋರುತ್ತದೆ, ಅಜ್ಞಾನಿಗಳಿಗೆ ಪ್ರಿಯವಾಗಿದೆ. ಎಂಬ

ರೂಪದಿಂದ ಅಜ್ಞಾನದಲ್ಲಿಯೂ, ಅಸ್ತಿ, ಭಾತಿ, ಪ್ರಿಯ ರೂಪವಾದ ಬ್ರಹ್ಮವು ಅನುಸ್ಮೃತವಾಗಿದೆ. ಅದುದರಿಂದ ಬ್ರಹ್ಮ ಜೀತನವನ್ನು ಆಶ್ರಯಿಸಿ ಅಜ್ಞಾನ ವಿದೆಯೆಂದು ಹೇಳಬೇಕು. ಅದುದರಿಂದಲೇ ಶಾಸ್ತ್ರದಲ್ಲಿ ಅಜ್ಞಾನವು “ಸ್ವಾಶ್ರಯ ಸ್ವವಿಷಯ”ವೆಂದು ಹೇಳಿದೆ. ಅಂದರೆ ಅಜ್ಞಾನಕ್ಕೆ ಆಶ್ರಯವು ವಿಷಯವು ಬ್ರಹ್ಮವೇ ಎಂದರ್ಥ. ಮೇಘವು ಸೂರ್ಯನ ಆಶ್ರಯದಲ್ಲಿದ್ದು ಸೂರ್ಯನನ್ನೇ ಮುಚ್ಚುವಂತೆ, ಅಜ್ಞಾನವು ಯಾರ ಆಶ್ರಯದಲ್ಲಿರುತ್ತದೆಯೋ ಅವನನ್ನೇ ಮುಚ್ಚುತ್ತದೆ ಈ ವಿವೇಚನೆಯಿಂದ ಅಜ್ಞಾನಕ್ಕಿಂತಲೂ ಬ್ರಹ್ಮವು ಸೂಕ್ಷ್ಮವು ವ್ಯಾಪಕವು ಆಗಿದೆಯೆಂದು ಗೊತ್ತಾಗುತ್ತದೆ.

ಮನಸ್ಸಿನಿಂದ ಅಜ್ಞಾನವನ್ನು ಗ್ರಹಿಸಲಾಗದಿದ್ದರೂ, ಒಬ್ಬನು ನಾನು ಅದನ್ನು ತಿಳಿಯುವುದಿಲ್ಲವೆನ್ನುತ್ತಾನೆ. ಅದೊಂದು ಅನುಭವ. ಅದೊಂದು ಲಿಂಗ. ಈ ಲಿಂಗದ್ವಾರ ಅಜ್ಞಾನವು ಊಹಿಸಲ್ಪಡುತ್ತದೆ. ಆದರೆ ಬ್ರಹ್ಮ ಜೀತನವು ಸ್ವಯಂಪ್ರಕಾಶವಾದುದರಿಂದ ಅದು ಯಾವ ಲಿಂಗಕ್ಕೂ ಯಾವ ಪ್ರಮಾಣಕ್ಕೂ ಸಿಗುವುದಿಲ್ಲ.

ಪ್ರ :—೨೮. ಅಜ್ಞಾನಕ್ಕೂ ಬ್ರಹ್ಮಕ್ಕೂ ಇರುವ ಸಂಬಂಧ ವೇನು ?

ಉ :—ದೇಹದಲ್ಲಿ ಒಂದು ಮಜ್ಜೆ ಇರುವಂತೆ, ಬ್ರಹ್ಮದ ಏಕದೇಶದಲ್ಲಿ ಅಜ್ಞಾನವು ತೋರುತ್ತದೆ. ಉಳಿದ ಬ್ರಹ್ಮವು ಶುದ್ಧ ವಸ್ತುವೇ. ಅದು ಸ್ವಯಂ ಪ್ರಕಾಶ. ಆ ಸ್ವಯಂಪ್ರಕಾಶವಾದ ಬ್ರಹ್ಮವು ಅಜ್ಞಾನಕ್ಕಿಂತಲೂ ಸೂಕ್ಷ್ಮವೂ ವ್ಯಾಪಕವೂ ಆಗಿದೆ. ಈ ವಿಧವಾಗಿ ಸಾಮಾನ್ಯ ಚೈತನ್ಯವೆಂದು ಹೇಳಿಕೊಳ್ಳುವ ಬ್ರಹ್ಮವು ಸರ್ವಕ್ಕೂ ಸೂಕ್ಷ್ಮವೂ, ವ್ಯಾಪಕವೂ ಆಗಿದೆ ಎಂದರ್ಥ.

ಪ್ರ :—೨೯. ಈ ವಿಧವಾಗಿ ಸಾಮಾನ್ಯ ಚೈತನ್ಯವನ್ನು ತಿಳಿಯುವುದರಿಂದ ಆಗುವ ನಿಶ್ಚಯವೇನು ?

ಉ :—ಅಸ್ತಿ, ಭಾತಿ, ಪ್ರಿಯ ರೂಪವಾದ ಸಾಮಾನ್ಯ ಚೈತನ್ಯವಾದ ಬ್ರಹ್ಮವೇ ನಾನು. ನಾನೇ ಅಸ್ತಿ, ಭಾತಿ, ಪ್ರಿಯರೂಪವಾದ ಸಾಮಾನ್ಯ ಚೈತನ್ಯವಾದ ಬ್ರಹ್ಮ. ಹಾಗಾದರೆ ಎದುರಿಗೆ ತೋರುವ ಜಗತ್ತಿನ ಗತಿಯೇನು ? ಎದುರಿಗೆ ತೋರುವ ನಾಮರೂಪಾತ್ಮಕವಾದ ಜಗತ್ತು ನನ್ನಲ್ಲಿ ಕಲ್ಪಿತವಾಗಿದೆ. ಇದೇ ನಿಶ್ಚಯ.

ಪ್ರ :— ೨೦ ಈ ನಿಶ್ಚಯದಿಂದಾಗುವ ಫಲವೇನು ?

ಉ :—ಸರ್ವಾನರ್ಥ ನಿವೃತ್ತಿಯು, ಪರಮಾನಂದ ಪ್ರಾಪ್ತಿಯೆಂದು ಹೇಳಿಸಿಕೊಳ್ಳುವ ಮೋಕ್ಷವಾಗುತ್ತದೆ.

ಹತ್ತನೆ ಕಲಾ ಮುಗಿಯಿತು

ಓಂ ತತ್ಸತ್

ಬ್ರಹ್ಮಾರ್ಪಣಮಸ್ತು

ಶ್ರೀ
ಗುರುಭ್ಯೋನಮಃ

ಹನ್ನೊಂದನೆಯ ಕಲಾ

ಬ್ರಹ್ಮಾತ್ಮೈಕ್ಯ ನಿರೂಪಣ

ಪ್ರ :—೧. ಬ್ರಹ್ಮಾತ್ಮೈಕ್ಯ ನಿರೂಪಣವೆಂಬ ಪ್ರಕರಣಕ್ಕೆ
ಮತ್ತೊಂದು ಹೆಸರೇನು ?

ಉ :—ತತ್ವಮಸಿ ಮಹಾ ವಾಕ್ಯಾರ್ಥ ಪ್ರಕರಣವೆಂದು ಹೆಸರು.

ಪ್ರ :—೨. ತತ್ವಮಸಿ ಮಹಾವಾಕ್ಯಕ್ಕೆ ಪ್ರಮಾಣ ಯಾವುದು?

ಉ :—ಸಾಮವೇದದ ಛಾಂದೋಗ್ಯೋಪನಿಷತ್ತಿನ ಅರಣ್ಯ ಆಧ್ಯಾಯ
ದಲ್ಲಿ ಶ್ರೋತ್ರೀಯ ಬ್ರಹ್ಮನಿಷ್ಕರಾದ ಉದ್ಧಾಲಕ ಮಹರ್ಷಿಗಳು, ತಮ್ಮ
ಪುತ್ರನೂ, ಜಿಜ್ಞಾಸುವೂ ಆದ ಶ್ವೇತಕೇತುವನ್ನು ಕುರಿತು “ತತ್ವಮಸಿ” ಮಹಾ
ವಾಕ್ಯವನ್ನು ಉಪದೇಶ ಮಾಡಿದ್ದಾರೆ. ಆ ಮಹಾ ವಾಕ್ಯದಲ್ಲಿಯ ಮೊದಲನೆಯ
ಪದವು ತತ್ ಪದ. ಎರಡನೆಯ ಪದವು ತ್ವಂಪದ, ಇವೆರಡರ ಲಕ್ಷಾರ್ಥವನ್ನು
ಕೂಡಿಸುವ ಮೂರನೆಯ ಪದವು ಅಸಿ ಪದ.

ಪ್ರ :—೩. ಮಹಾವಾಕ್ಯಗಳೆಷ್ಟು ?

ಉ :—ನಾಲ್ಕು

೧. “ಪ್ರಜ್ಞಾನಂ ಬ್ರಹ್ಮ” ಇದು ಋಗ್ವೇದದ ಐತರೇಯೋಪನಿಷತ್ತಿನ
ಮಹಾ ವಾಕ್ಯ. ಇದಕ್ಕೆ ಲಕ್ಷಣವಾಕ್ಯವೆಂದು ಹೆಸರು.

೨. “ಅಹಂ ಬ್ರಹ್ಮಾಸ್ಮಿ” ಇದು ಯಜುರ್ವೇದದ ಬೃಹದಾರಣ್ಯ
ಕೋಪನಿಷತ್ತಿನ ಮಹಾ ವಾಕ್ಯ. ಇದಕ್ಕೆ ಅನುಭವವಾಕ್ಯವೆಂದು ಹೆಸರು.

೩. “ತತ್ತ್ವಮಸಿ” ಇದು ಸಾಮವೇದದ ಛಾಂದೋಗ್ಯೋಪನಿಷತ್ತಿನ ಮಹಾವಾಕ್ಯ. ಇದಕ್ಕೆ ಉಪದೇಶವಾಕ್ಯವೆನ್ನುತ್ತಾರೆ.

೪. “ಅಯಮಾತ್ಮಬ್ರಹ್ಮ” ಇದು ಅಥರ್ವಣ ವೇದದ ಮಾಂಡೋಕ್ಯೋಪನಿಷತ್ತಿನ ಮಹಾ ವಾಕ್ಯ. ಇದಕ್ಕೆ ಸಾಕ್ಷಾತ್ಕಾರವಾಕ್ಯವೆನ್ನುತ್ತಾರೆ.

ಇವೇ ನಾಲ್ಕು ಮಹಾ ವಾಕ್ಯಗಳು.

ಪ್ರ :—೪. ತತ್ತ್ವಮಸಿ ಮಹಾವಾಕ್ಯದಲ್ಲಿಯ ತತ್ ಪದಕ್ಕೆ ವಾಚ್ಯಾರ್ಥವೇನು ?

ಉ :—ತತ್ ಪದಕ್ಕೆ ವಾಚ್ಯಾರ್ಥವು ಈಶ್ವರ.

ಪ್ರ :—೫. ತತ್ ಪದಕ್ಕೆ ಲಕ್ಷಾರ್ಥವೇನು ?

ಉ :—ತತ್ಪದಕ್ಕೆ ಶುದ್ಧ ಬ್ರಹ್ಮವೇ ಲಕ್ಷಾರ್ಥ.

ಪ್ರ :—೬. ತತ್ತ್ವಮಸಿ ಮಹಾವಾಕ್ಯದಲ್ಲಿಯ ತ್ವಂ ಪದಕ್ಕೆ ವಾಚ್ಯಾರ್ಥವೇನು ?

ಉ :—ತ್ವಂ ಪದಕ್ಕೆ ಜೀವನು ವಾಚ್ಯಾರ್ಥ.

ಪ್ರ :—೭. ತ್ವಂ ಪದಕ್ಕೆ ಲಕ್ಷಾರ್ಥವೇನು ?

ಉ :—ತ್ವಂ ಪದಕ್ಕೆ ಕೂಟಸ್ಥನು ಲಕ್ಷಾರ್ಥ.

ಪ್ರ :—೮. ಪೂರ್ಣ ತತ್ತ್ವಮಸಿ ಮಹಾವಾಕ್ಯಕ್ಕೆ ಅರ್ಥವೇನು ? ಅದು ಏನನ್ನು ಪ್ರತಿಪಾದಿಸುತ್ತದೆ.

ಉ :—ತತ್ತ್ವಮಸಿ ಮಹಾವಾಕ್ಯಕ್ಕೆ ನೀನು ಬ್ರಹ್ಮವೆಂದು ಅರ್ಥ. ಅದು ಜೀವ ಬ್ರಹ್ಮರ ಏಕತ್ವವನ್ನೇ ಪ್ರತಿಪಾದಿಸುತ್ತದೆ.

ಪ್ರ :—೯. ವಾಚ್ಯಾರ್ಥ ಲಕ್ಷಾರ್ಥವೆಂದರೇನು ?

ಉ :—ಶಬ್ದಕ್ಕೂ ಅರ್ಥಕ್ಕೂ ಇರುವ ಸಂಬಂಧವನ್ನು ಶಬ್ದದ ವೃತ್ತಿಯನ್ನುತ್ತಾರೆ. ಆ ಶಬ್ದವೃತ್ತಿಯು ಶಕ್ತಿವೃತ್ತಿ ಮತ್ತು ಲಕ್ಷಣಾವೃತ್ತಿಯೆಂದು ಎರಡು ವಿಧ.

ಪ್ರ :—೧೦. ಶಕ್ತಿವೃತ್ತಿ ಎಂದರೇನು ?

ಉ :—ಶಬ್ದದಲ್ಲಿ ಒಂದು ಸಾಮರ್ಥ್ಯವಿರುತ್ತದೆ. ಶಬ್ದವನ್ನು ಕೇಳುತ್ತಲೇ ಅದರ ಅರ್ಥ ವಿಷಯಕವಾದ ಪದಾರ್ಥವು ಕೇಳಿದವನ ಅಂತಃಕರಣ ವೃತ್ತಿಗೆ

ಸಂಬಂಧಪಡುತ್ತದೆ. ಆ ಶಬ್ದಕ್ಕೂ ಆ ಪದಾರ್ಥಕ್ಕೂ ಇರುವ ಸಾಕ್ಷಾತ್ ಸಂಬಂಧವನ್ನು ಶಕ್ತಿ ವೃತ್ತಿಯೆನ್ನುತ್ತಾರೆ.

ಉದಾ :—ಅಗ್ನಿಯೆಂಬ ಶಬ್ದವನ್ನು ಕೇಳುತ್ತಲೇ ಶಕ್ತಿವೃತ್ತಿಯಿಂದ ಅಡಿಗೆ ಮನೆಯಲ್ಲಿ ಒಲೆಯಲ್ಲಿರುವ ಬೆಂಕಿಯು ಮನಸ್ಸಿಗೆ ತೋರುತ್ತದೆ.

ಪ್ರ :—೧೧. ಲಕ್ಷಣಾವೃತ್ತಿಯೆಂದರೇನು ?

ಉ :—ಇದಕ್ಕೆ ಎರಡು ಅರ್ಥ.

೧. ಪದವನ್ನು ಉಚ್ಚರಿಸಿದವನ ತಾತ್ಪರ್ಯವನ್ನು ಅನುಸರಿಸಿ ಅರ್ಥ ಮಾಡುವುದು.

೨. ಶಕ್ತಿವೃತ್ತಿಯು ತೋರಿಸಿದ ಅರ್ಥವನ್ನು ಆಧಾರವಾಗಿ ತೆಗೆದು ಕೊಂಡು ಪರಂಪರೆಯಾಗಿ ಮತ್ತೊಂದು ಅರ್ಥವನ್ನು ಗ್ರಹಿಸುವುದು. ಶಬ್ದಕ್ಕೂ ನಾವು ಗ್ರಹಿಸಿದ ಪದಾರ್ಥಕ್ಕೂ ಪರಂಪರಾ ಸಂಬಂಧವು ಇರಲೇಬೇಕು. ಶಬ್ದಕ್ಕೂ ಪದಾರ್ಥಕ್ಕೂ ಇರುವ ಪರಂಪರಾರೂಪ ಸಂಬಂಧವನ್ನು ಲಕ್ಷಣಾವೃತ್ತಿಯೆನ್ನುತ್ತಾರೆ.

ಪ್ರ :—೧೨. ಅದಕ್ಕೆ ಉದಾಹರಣೆಯೇನು ?

ಉ :—ಯಾರನ್ನಾದರೂ ಕುರಿತು ನಾವು ಪ್ರಸಂಗ ಬಂದರೆ “ಇವನಲ್ಲಿ ಅಗ್ನಿ ದೇವನು ಇದ್ದಾನೆ” ಎನ್ನುತ್ತೇವೆ. ಮನುಷ್ಯನಲ್ಲಿ ಅಗ್ನಿದೇವನಿರುವುದು ಸಾಧ್ಯವಿಲ್ಲ, ಇವನಲ್ಲಿ ಅಗ್ನಿಯಂತೆ ಸುಡುವ ಕೋಪವಿರುತ್ತದೆ ಎಂದು ಗ್ರಹಿಸಬೇಕು. ಪದಕ್ಕೂ, ಪದಾರ್ಥಕ್ಕೂ ಈ ರೀತಿಯಾಗಿರುವ ಸಂಬಂಧವನ್ನು ಲಕ್ಷಣಾವೃತ್ತಿಯೆನ್ನುತ್ತಾರೆ.

ಪ್ರ :—೧೩. ವಾಚ್ಯಾರ್ಥವೆಂದರೇನು ?

ಉ :—ಶಕ್ತಿವೃತ್ತಿಯ ಮೂಲಕ ತಿಳಿದುಬರುವ ಅರ್ಥವನ್ನು ಶಬ್ದದ ವಾಚ್ಯಾರ್ಥವೆನ್ನುತ್ತಾರೆ.

ಪ್ರ :—೧೪. ವಾಚ್ಯಾರ್ಥವೆಂಬ ಪದಕ್ಕೆ ಪರ್ಯಾಯ ಪದ ಗಳಾವುವು ?

ಉ :—೧ ಶಕ್ಯ, ೨ ಶಕ್ಯಾರ್ಥ, ೩ ವಾಚ್ಯ, ೪ ವಾಚ್ಯಾರ್ಥ ೫ ಅಭಿ ಧೇಯಾರ್ಥ, ೬ ಮುಖ್ಯಾರ್ಥ. ಈ ಆರು ವಾಚ್ಯಾರ್ಥ ಪದದ ಪರ್ಯಾಯ ಪದಗಳು.

ಪ್ರ :—೧೫. ಲಕ್ಷಾರ್ಥವೆಂದರೇನು ?

ಉ :—ಲಕ್ಷಣಾನ್ವೃತ್ತಿಯಿಂದ ತಿಳಿದು ಬರುವ ಅರ್ಥವು ಲಕ್ಷಾರ್ಥ.

ಪ್ರ :—೧೬. ಲಕ್ಷಣಾನ್ವೃತ್ತಿಗಳು ಎಷ್ಟು ವಿಧ ?

ಉ :—೧ ಜಹಾತ್, ೨ ಅಜಹಾತ್, ೩ ಜಹದ ಜಹಾತ್.

ಪ್ರ :—೧೭. “ಜಹಾತ್” ಎಂದರೇನು ?

ಉ :—ಬಿಡುವಿಕೆ.

ಪ್ರ :—೧೮. “ಅಜಹಾತ್” ಎಂದರೇನು ?

ಉ :—ಬಿಡದೇ ಇರುವಿಕೆ.

ಪ್ರ :—೧೯. “ಜಹದ ಜಹಾತ್” ಎಂದರೇನು ?

ಉ :—ಬಿಟ್ಟು ಬಿಡದಿರುವಿಕೆ.

ಪ್ರ :—೨೦. “ಜಹಲ್ಲಕ್ಷಣದ ಸ್ವರೂಪವೇನು ? ಉದಾಹರಣೆ ಏನು ?

ಉ :—ವಾಚಾರ್ಥವನ್ನು ಪೂರ್ಣವಾಗಿ ಬಿಟ್ಟು ಆ ವಾಚ್ಯಾರ್ಥಕ್ಕೆ ಸಂಬಂಧಿಸಿದ ಪದಾರ್ಥವನ್ನು ಗ್ರಹಿಸುವುದಕ್ಕೆ ಜಹಲ್ಲಕ್ಷಣವೆನ್ನುತ್ತಾರೆ.

ಉದಾ :—ಪಾಠಶಾಲೆಯು ನಡೆಯುತ್ತಿದೆಯೇ ? ಎಂದು ಕೇಳಿದರೆ ನಾವು ನಡೆಯುತ್ತಿದೆ ಎಂದು ಹೇಳುತ್ತೇವೆ. ಪಾಠಶಾಲೆಯೆಂದರೆ ಪಾಠವನ್ನು ಕಲಿಯುವ, ಕಲಿಸುವ ಒಂದು ಗೃಹವೆಂದು ಶಕ್ಯಾರ್ಥ. ಆ ಗೃಹವು ಜಡ ವಾಗಿರುವುದರಿಂದ ನಡೆಯುವುದು ಸಂಭವಿಸುವುದಿಲ್ಲ. ಹಾಗಾದರೆ, ಪಾಠಶಾಲೆಯು ನಡೆಯುತ್ತಿದೆಯೇ ಎಂಬ ಪ್ರಶ್ನೆಗೆ, ಪಾಠ ಹೇಳುವ ಗೃಹವೆಂಬುದನ್ನು ಬಿಡಬೇಕು. ಅದನ್ನು ಬಿಟ್ಟು ಉಪಾಧ್ಯಾಯರು ಬಾಲಕರಿಗೆ ಬೋಧಿಸುವರು. ಎಂಬ ಅರ್ಥವನ್ನು ಗ್ರಹಿಸಬೇಕು. ಇದು ಲಕ್ಷಾರ್ಥ.

ಸಾರಾಂಶವೇನೆಂದರೆ, ಪಾಠ ಹೇಳುವುದಕ್ಕಾಗಿ ನಿರ್ಮಿಸಲ್ಪಟ್ಟ ಗೃಹದಲ್ಲಿ ಪಾಠಗಳು ಜರುಗುವವೇ ಎಂಬ ಲಕ್ಷಾರ್ಥವು ಏರ್ಪಡುತ್ತದೆ. ಪಾಠಶಾಲೆಯನ್ನು ಬಿಟ್ಟು ಪಾಠಶಾಲೆಗೆ ಸಂಬಂಧಿಸಿದ ವಿದ್ಯೆಯನ್ನು ಗ್ರಹಿಸಬೇಕು ಇದು ಜಹಲ್ಲಕ್ಷಣಕ್ಕೆ ಉದಾಹರಣೆ.

ಪ್ರ :—೨೧. ಜಹಲ್ಲಕ್ಷಣಕ್ಕೆ ಸರ್ವರ ಅನುಭವದಲ್ಲಿರುವ ಉದಾಹರಣೆಗಳಾವುವು ?

ಉ :—೧, ತಾಯಿ ಮಗನನ್ನು ಕುರಿತು ಒಲೆಯು ಉರಿಯುತ್ತಿದೆಯೆ? ಎಂದು ಕೇಳಿದಾಗ, ಶಬ್ದದ ಸಾಕ್ಷಾತ್ ಸಂಬಂಧವಾದ, ವಾಚ್ಯಾರ್ಥವಾದ ಮಣ್ಣಿನಿಂದ ನಿರ್ಮಿಸಿದ ಒಲೆಯನ್ನು ಬಿಟ್ಟು ಲಕ್ಷಾರ್ಥವನ್ನು ಗ್ರಹಿಸುವುದರಿಂದ ಒಲೆಯಲ್ಲಿರುವ ಕಟ್ಟಿಗೆಗಳು ಉರಿಯುತ್ತವೆ ಎಂದು ಗ್ರಹಿಸಬೇಕು.

೨. “ದಾರಿಯು ಸಾಗುತ್ತದೆ” ಅಂದಾಗ ದಾರಿಯೆಂಬ ಶಬ್ದದ ವಾಚ್ಯಾರ್ಥವನ್ನು ಬಿಟ್ಟು, ದಾರಿಯೆಂಬ ಶಬ್ದದ ವಾಚ್ಯಾರ್ಥ ಸಂಬಂಧವಾದ, ಲಕ್ಷಾರ್ಥವಾದ ಪಥಿಕರು (ದಾರಿಹೋಕರು) ನಡೆಯುತ್ತಾರೆಂದು ಗ್ರಹಿಸಬೇಕು.

೩. “ಅವನ ಏಟಿಗೆ ಗ್ರಾಮವು ನಡುಗುತ್ತದೆ” ಎಂದರೆ ಜಡವಾದ ಗ್ರಾಮವು ನಡುಗುವುದು ಅಸಂಭವ. ಆದುದರಿಂದ ಗ್ರಾಮವನ್ನು ಬಿಟ್ಟು ಗ್ರಾಮದೊಳಗಿನ ಜನರು ಎಂದು ಲಕ್ಷಣಾವೃತ್ತಿಯಿಂದ ಅರ್ಥ ಮಾಡಬೇಕು. ಇದೇ ರೀತಿಯಾಗಿ ಊಹಿಸಿ ತಿಳಿದುಕೊಳ್ಳಬೇಕು.

ಪ್ರ :—೨೨. ಜಹಾಲ್ಲಕ್ಷಣವನ್ನು ಕುರಿತು ಶಾಸ್ತ್ರದಲ್ಲಿ ಹೇಳಿದ ಉದಾಹರಣೆ ಏನು ?

ಉ :—“ಗಂಗಾಯಾಂ ಘೋಷಃ” ಅಂದರೆ ಒಬ್ಬನು ಮತ್ತೊಬ್ಬನನ್ನು ಕುರಿತು ಗೊಲ್ಲರ ಹಳ್ಳಿಯಲ್ಲಿದೆ ಎಂದು ಕೇಳಿದನು. ಅದಕ್ಕೆ ಅವನು ಗಂಗೆಯಲ್ಲಿದೆ ಎಂದು ಹೇಳಿದನು. ಗಂಗೆಯಲ್ಲಿ ಹಳ್ಳಿಯಿರುವುದು ಸಂಭವ ಸುವುದಿಲ್ಲ. ಆದುದರಿಂದ ಗೊಲ್ಲರ ಹಳ್ಳಿಯು ಗಂಗಾ ತೀರದಲ್ಲಿ ಇದೆ ಎಂದು ಗ್ರಹಿಸಬೇಕು.

ಸಾರಾಂಶವೇನೆಂದರೆ :—ಗಂಗೆಯೆಂಬ ಶಬ್ದಕ್ಕೆ ವಾಚ್ಯಾರ್ಥವಾದ ನದಿ, ಪ್ರವಾಹವನ್ನು ಪೂರ್ಣವಾಗಿ ಬಿಟ್ಟು ವಾಚ್ಯಾರ್ಥಕ್ಕೆ ಸಂಬಂಧವಾದ ನದಿ ತೀರವನ್ನು ಗ್ರಹಿಸಬೇಕು. ಇದರಂತೆ ವಾಚ್ಯಾರ್ಥವನ್ನು ಪೂರ್ಣವಾಗಿ ಬಿಟ್ಟು ಅದಕ್ಕೆ ಸಂಬಂಧಿಸಿದ ಪದಾರ್ಥವನ್ನು ಗ್ರಹಿಸುವುದಕ್ಕೆ ಜಹಾಲ್ಲಕ್ಷಣವೆನ್ನುತ್ತಾರೆ.

ಪ್ರ :—೨೩. ಅಜಹಲ್ಲಕ್ಷಣವೆಂದರೇನು ?

ಉ :—ವಾಚ್ಯಾರ್ಥವನ್ನು ಬಿಡದೆ ಅದಕ್ಕೆ ಸಂಬಂಧಿಸಿದ ಅರ್ಥವನ್ನು ಗ್ರಹಿಸುವುದಕ್ಕೆ ಅಜಹಲ್ಲಕ್ಷಣವೆನ್ನುತ್ತಾರೆ. ಜಹಲ್ಲಕ್ಷಣದಲ್ಲಿ ವಾಚ್ಯಾರ್ಥವನ್ನು ಬಿಡಬೇಕಾಗುತ್ತದೆ. ಅಜಹಲ್ಲಕ್ಷಣದಲ್ಲಿ ವಾಚ್ಯಾರ್ಥವನ್ನು ಬಿಡಬೇಕಾಗಲ್ಲ. ಜಹಲ್ಲಕ್ಷಣದಲ್ಲಿ ವಾಚ್ಯಾರ್ಥ ಸಂಬಂಧವನ್ನು ಮಾತ್ರ ತಿಳಿದುಕೊಳ್ಳಬೇಕು.

ಅಜಹಲ್ಲಕ್ಷಣದಲ್ಲಿ ವಾಚ್ಯಾರ್ಥವನ್ನು ಸೇರಿಸಿ ವಾಚ್ಯಾರ್ಥ ಸಂಬಂಧವನ್ನೂ ಗ್ರಹಿಸಬೇಕು.

ಸಾರಾಂಶವೇನೆಂದರೆ :—ವಾಕ್ಯದಲ್ಲಿಯ ಪದಕ್ಕೆ ವಾಚ್ಯಾರ್ಥವನ್ನು ಬಿಡದೆ ವಾಚ್ಯಾರ್ಥ ಸಂಬಂಧವಾದ ಲಕ್ಷಣವನ್ನು ಗ್ರಹಿಸಿದರೆ ಆ ಪದದಲ್ಲಿ ಅಜಹಲ್ಲಕ್ಷಣವಿರುವುದೆಂದು ತಿಳಿಯಬೇಕು.

ಪ್ರ :—೨೪. ಅಜಹಲ್ಲಕ್ಷಣಕ್ಕೆ ವ್ಯವಹಾರಿಕ ಸಂಬಂಧವಾದ ಉದಾಹರಣೆಗಳೇನು ?

ಉ :—೧. “ಹುಲ್ಲು ಹೊರೆಗಳು ಬರುತ್ತವೆ” ಎಂದರೆ ಹುಲ್ಲಿನ ಹೊರೆಗಳು ಜಡವಾದುದರಿಂದ ಬರಲಾರವು. ಅದುದರಿಂದ ಹುಲ್ಲಿನ ಹೊರೆಗಳು ಎಂಬ ಪದಕ್ಕೆ ಹುಲ್ಲಿನ ಹೊರೆಗಳನ್ನು ಹೊತ್ತುಕೊಂಡು ಮನುಷ್ಯರು ಬರುತ್ತಾರೆ ಎಂದು ಗ್ರಹಿಸಬೇಕು.

೨. “ಕುರುಬನು ಕುರಿಯನ್ನು ಕತ್ತರಿಸುತ್ತಾನೆ” ಎಂದು ಹೇಳಿದರೆ ಕುರುಬನು ಕುರಿಯನ್ನು ಕತ್ತರಿಸುವುದು ಸಂಭವಿಸುವುದಿಲ್ಲ. ಕುರಿಯ ದೇಹದ ಮೇಲಿರುವ ಉಣ್ಣೆಯನ್ನು ಕತ್ತರಿಸುತ್ತಾನೆಂದು ಗ್ರಹಿಸಬೇಕು. ಇದು ಅಜಹಲ್ಲಕ್ಷಣ.

ಪ್ರ :—೨೫. ಶಾಸ್ತ್ರದಲ್ಲಿ ಅಜಹಲ್ಲಕ್ಷಣಕ್ಕೆ ಹೇಳಿದ ಉದಾಹರಣೆ ಏನು ?

ಉ :—“ಶೋಣೋಧಾವತಿ” ಅಂದರೆ ಕೆಂಪು ಓಡುತ್ತದೆ. ಇಲ್ಲಿ ಕೆಂಪು ಬಣ್ಣವು ಓಡುವುದು ಸಂಭವಿಸುವುದಿಲ್ಲ. ಕೆಂಪು ಬಣ್ಣದ ಕುದುರೆಯು ಓಡುತ್ತದೆ ಎಂದು ಗ್ರಹಿಸಬೇಕು.

೩. “ಮಂಚಾಕ್ರೋಶಂತಿ” ಮಂಚವು ಕೂಗುತ್ತದೆ. ಜೋಳದ ಹೊಲದಲ್ಲಿ ತೆನೆಗಳು ಬಂದಾಗ ಎತ್ತರವಾದ ಸ್ಥಳದಲ್ಲಿ ಪಕ್ಷಿಗಳನ್ನು ಕಾಯುವುದಕ್ಕೆ ಮಂಚವನ್ನು ಏರ್ಪಡಿಸಿರುತ್ತಾರೆ. ಇಂಥಾ ಮಂಚವು ಕೂಗುವುದು ಸಂಭವಿಸುವುದಿಲ್ಲ. ಮಂಚವನ್ನು ಬಿಡದೆ ಮಂಚದ ಮೇಲಿನ ಮನುಷ್ಯನು ಕೂಗುತ್ತಾನೆ ಎಂದು ಅರ್ಥ ಮಾಡಬೇಕು. ಇದೇ ಅಜಹಲ್ಲಕ್ಷಣ.

ಪ್ರ :—೨೬. ಮೂರನೆಯದಾದ ಜಹದಜಹಲ್ಲಕ್ಷಣದ ಸ್ವಭಾವವೇನು ?

ಉ :—ಜಹದಜಹಲ್ಲಕ್ಷಣವೆಂದರೂ ಭಾಗತ್ಯಾಗ ಲಕ್ಷಣವೆಂದರೂ ಒಂದೆ. ವಾಚ್ಯಾರ್ಥದಲ್ಲಿಯೆ ವಿರೋಧಾಂಶವನ್ನು ಬಿಟ್ಟು ಸರಿಹೋಗುವ, ಅವಿರೋಧಾಂಶವನ್ನು ಗ್ರಹಿಸುವುದಕ್ಕೆ ಭಾಗತ್ಯಾಗ ಲಕ್ಷಣವನ್ನು ತ್ತಾರೆ.

ಪ್ರ :—೨೭. ಭಾಗತ್ಯಾಗ ಲಕ್ಷಣಕ್ಕೆ ದೃಷ್ಟಾಂತವೇನು ?

ಉ :—ಪೂರ್ವ, ಒಂದಾನೊಂದು ಕಾಲದಲ್ಲಿ, ಒಂದಾನೊಂದು ಪ್ರದೇಶದಲ್ಲಿ, ಒಬ್ಬ ಪುರುಷನು ಮತ್ತೊಬ್ಬನನ್ನು ನೋಡಿದ್ದನು. ಅವನೇ ಮತ್ತೊಂದು ಪ್ರದೇಶದಲ್ಲಿ ಕೆಲವು ಕಾಲದ ಮೇಲೆ ಕಂಡಾಗ ನೋಡಿದವನು “ಅವನೇ ಇವನು” ಎನ್ನುತ್ತಾನೆ. ಅಂದರೆ ಆ ದೂರ ದೇಶದಲ್ಲಿ ಆ ಭೂತಕಾಲದಲ್ಲಿ ಕಂಡವನೇ ಈ ಸಮೀಪದೇಶದಲ್ಲಿ ಈ ವರ್ತಮಾನ ಕಾಲದಲ್ಲಿ ಕಂಡವನು ಎಂದು ಹೇಳುತ್ತಾನೆ. ಆ ನೇಶವು ಈ ದೇಶವಲ್ಲ. ಈ ಕಾಲವು ಆ ಕಾಲವಲ್ಲ. ಆ ದೇಶ, ಕಾಲಾದಿಗಳಿಗೂ, ಈ ದೇಶ ಕಾಲಾದಿಗಳಿಗೂ ಏಕತ್ವವು ಸಂಭವಿಸುವುದಿಲ್ಲ. ಏಕತ್ವಕ್ಕೆ ವಿರೋಧಾಂಶಗಳಾದ ವಾಚ್ಯಾರ್ಥದಲ್ಲಿರುವ ದೇಶ ಕಾಲಗಳನ್ನು ಪರಿತ್ಯಜಿಸಿ ಆ ವಾಚ್ಯಾರ್ಥದಲ್ಲಿಯೇ ವಿರೋಧವಲ್ಲದ ಕೇವಲ ಪುರುಷನನ್ನು ಗ್ರಹಿಸಿ ಅವನೇ ಇವನು ಎಂಬ ಅನ್ವಯವನ್ನು ಗ್ರಹಿಸಬೇಕು. ಇದು ಭಾಗತ್ಯಾಗ ಲಕ್ಷಣಕ್ಕೆ ದೃಷ್ಟಾಂತ.

ಪ್ರ :—೨೮. ಮೇಲೆ ಹೇಳಿದ ಮೂರು ಲಕ್ಷಣಗಳಲ್ಲಿ ಮಹಾ ವಾಚ್ಯಾರ್ಥ ಜ್ಞಾನಕ್ಕೆ ಯಾವ ಲಕ್ಷಣವು ಅನ್ವಯಿಸುತ್ತದೆ ?

ಉ :—ವಾಚ್ಯಾರ್ಥವನ್ನು ಸಂಪೂರ್ಣವಾಗಿ ಬಿಡುವುದು ಜಹಲ್ಲಕ್ಷಣ. ಈ ಜಹಲ್ಲಕ್ಷಣವು ಮಹಾವಾಚ್ಯಾರ್ಥ ಜ್ಞಾನಕ್ಕೆ ಸರಿಹೊಂದುವುದಿಲ್ಲ. ಯಾಕೆಂದರೆ “ತತ್ವದ” ವಾಚ್ಯಾರ್ಥದಲ್ಲಿ ಬ್ರಹ್ಮಚೈತನ್ಯವು “ತ್ವಂ”ಪದ ವಾಚ್ಯಾರ್ಥದಲ್ಲಿ ಕೂಟಸ್ಥ ಚೈತನ್ಯವು ಸೇರಿಯೇ ಇದೆ. ವಾಚ್ಯಾರ್ಥವನ್ನು ಪೂರ್ಣವಾಗಿ ಬಿಟ್ಟರೆ ಬ್ರಹ್ಮ ಚೈತನ್ಯವನ್ನು ಕೂಟಸ್ಥ ಚೈತನ್ಯವನ್ನು ಬಿಡಬೇಕಾಗುತ್ತದೆ. ಅದನ್ನು ಬಿಡುವದೆಂದರೆ ಚೈತನ್ಯಕ್ಕೆ ಭಿನ್ನವಾದ ಆಸತ್, ಜಡ, ದುಃಖಾತ್ಮಕವಾದ ಪ್ರಪಂಚವನ್ನು ಗ್ರಹಿಸಬೇಕಾಗುತ್ತದೆ. ಇಲ್ಲವೆ, ಬಿಟ್ಟ ವಾಚ್ಯಾರ್ಥದೊಂದಿಗೆ ಚೈತನ್ಯಸಹಿತವಾದ ಸಮಷ್ಟಿ ವ್ಯಷ್ಟಿ ರೂಪವಾದ ಪ್ರಪಂಚವನ್ನೆಲ್ಲಾ ತ್ಯಜಿಸಿದಂತಾಗುತ್ತದೆ. ಆಗ ಉಳಿಯುವುದು ಶೂನ್ಯ ಮಾತ್ರ. ಹಾಗಾದರೂ

ಅನರ್ಥವೇ ಸಿದ್ಧಿಸುತ್ತದೆ. ಪುರುಷಾರ್ಥವು ಸಿದ್ಧಿಸಲಾರದು ಅದುದರಿಂದ ಮಹಾವಾಕ್ಯದಲ್ಲಿ ಜಹಲ್ಲಕ್ಷಣವು ಸಂಭವಿಸಲಾರದು.

ಪ್ರ :—೨೯. ಮಹಾವಾಕ್ಯಾರ್ಥ ಜ್ಞಾನದಲ್ಲಿ ಅಜಹಲ್ಲಕ್ಷಣವು ಸರಿಹೋಗುತ್ತದೆಯೇ ?

ಉ :—ಅದೂ ಸರಿಹೊಂದುವುದಿಲ್ಲ. ಯಾಕೆಂದರೆ, ವಾಚ್ಯಾರ್ಥವನ್ನು ಕಿಂಚಿನ್ಮಾತ್ರವೂ ತ್ಯಜಿಸದೆ ಅದಕ್ಕಿಂತ ಭಿನ್ನವಾದ ಹೊಸ ವಿಶೇಷವನ್ನು ಗ್ರಹಿಸುವುದಕ್ಕೆ ಅಜಹಲ್ಲಕ್ಷಣವನ್ನುತ್ತಾರೆ. ಮಹಾವಾಕ್ಯದಲ್ಲಿಯ “ತತ್, ತ್ವಂ” ಪದಗಳ ವಾಚ್ಯಾರ್ಥವನ್ನು ಸಂಪೂರ್ಣವಾಗಿ ಗ್ರಹಿಸಿದ ಮೇಲೆ ಮತ್ತೊಂದು ವಿಶೇಷವನ್ನು ಗ್ರಹಿಸಬೇಕೆಂದರೆ ಉಳಿಯುವುದು ಶೂನ್ಯವೆ. ಇಷ್ಟೇ ಅಲ್ಲ, ಈ ಅಜಹಲ್ಲಕ್ಷಣದಿಂದ ಏಕತ್ವದ ವಿರೋಧವು ಸರಿಹಾರವಾಗಲಾರದು. ಈ ಲಕ್ಷಣದಿಂದ ಯಾವ ಪ್ರಯೋಜನವೂ ಇಲ್ಲ. ಆದುದರಿಂದ ಮಹಾವಾಕ್ಯದಲ್ಲಿ ಅಜಹಲ್ಲಕ್ಷಣವು ಸರಿಹೋಗಲಾರದು.

ಪ್ರ :—೩೦. ಹಾಗಾದರೆ, ಮಹಾವಾಕ್ಯಾರ್ಥ ಜ್ಞಾನದಲ್ಲಿ ಮೂರನೆಯದಾದ ಭಾಗತ್ಯಾಗಲಕ್ಷಣವು ಸರಿಹೋಗುತ್ತದೆಯೇ ?

ಉ :—ಸರಿಹೋಗುತ್ತದೆ. ಹೇಗೆಂದರೆ, ತತ್ ಪದ, ತ್ವಂ ಪದಗಳಲ್ಲಿಯ ವಿರೋಧಾಂಶವನ್ನು ಬಿಟ್ಟು ಅವಿರೋಧಾಂಶವನ್ನು ಗ್ರಹಿಸಬೇಕು. ತತ್, ತ್ವಂ ಪದಗಳ ವಾಚ್ಯಾರ್ಥದಲ್ಲಿ ವಿರೋಧಾಂಶವು ಯಾವುವೆಂದರೆ ತತ್ವದಲ್ಲಿ ಮಾಯೆ, ತ್ವಂ ಪದದಲ್ಲಿ ಅವಿದ್ಯೆ. ಇವೇ ವಿರೋಧಾಂಶಗಳು. ಅವಿರೋಧಾಂಶವಾವುದೆಂದರೆ ಎರಡೂ ಪದಗಳಲ್ಲಿರುವ ಲಕ್ಷಾರ್ಥ ಭೂತವಾದ, ಅಸಂಗವಾದ ಶುದ್ಧ ಜೇತನವನ್ನು ಗ್ರಹಿಸಬೇಕು. ಆಗ ಏಕತ್ವವು ಸಹಜವಾಗುತ್ತದೆ. ಏಕತ್ವವು ಪ್ರಯತ್ನ ಸಾಧ್ಯವಲ್ಲ. ಸಹಜ ಸಿದ್ಧವಾದದ್ದು. ಒಂದುವೇಳೆ ಅದನ್ನು ಪ್ರಯತ್ನ ಸಾಧ್ಯವೆಂದು ಹೇಳಿದರೆ ಪ್ರಯತ್ನ ಸಾಧ್ಯವಾದದ್ದು ಪ್ರಯತ್ನವಿರುವವರೆಗೆ ಇದ್ದು ಪ್ರಯತ್ನವನ್ನು ಬಿಟ್ಟ ಕೂಡಲೆ ಮೊದಲಿನಂತಾಗುತ್ತದೆ.

ಈ ರೀತಿ ಏಕತ್ವದಿಂದ ಪರಮ ಪುರುಷಾರ್ಥವೆಂಬ ಮೋಕ್ಷದ ಪ್ರಾಪ್ತಿಯು ವುಂಟಾಗುತ್ತದೆ. ಆದುದರಿಂದ ಮಹಾವಾಕ್ಯದಲ್ಲಿ ಭಾಗತ್ಯಾಗಲಕ್ಷಣವು ಮಾತ್ರ ಸರಿಯಾಗುತ್ತದೆ.

ಪ್ರ :—೩೧. ತತ್ಪದಕ್ಕೆ ವಾಚ್ಯಾರ್ಥವಾವುದು ?

ಉ :—ಅವ್ಯಾಕೃತ ಮಾಯೆಯು ಈಶ್ವರನ ದೇಶ. ಉತ್ಪತ್ತಿ, ಸ್ಥಿತಿ, ಲಯಗಳು ಈಶ್ವರನ ಕಾಲ. ಸತ್ಯ ರಜ ತಮೋಗುಣಗಳು ಈಶ್ವರನ ಸೃಷ್ಟಿ ಸಾಮಗ್ರಿಗಳು ಮಾಯೆಯಿಂದರೂ ತ್ರಿಗುಣಗಳಿಂದರೂ ಒಂದೆ. ಹೀಗೆ ಹೇಳುವುದರಿಂದ ಈಶ್ವರನ ದೇಶ ಕಾಲ ಶರೀರಗಳಿಗೆ ಭಿನ್ನತ್ವವು ತೋರದೆ ಹೋಗಬಹುದು. ಕುಂಬಾರನ ಶರೀರವು ಪೃಥ್ವಿಯ ವಿಚಾರ. ಅವನು ಗಡಿಗೆಯನ್ನು ಮಾಡಲು ನಿಂತಿರುವ ದೇಶವೂ ಪೃಥ್ವಿಯೆ. ಅವನು ಗಡಿಗೆಯನ್ನು ಮಾಡಲು ಉಪಯೋಗಿಸುವ ಮಣ್ಣು ಸಹ ಪೃಥ್ವಿಯ ಭಾಗವೆ. ಈ ಕುಂಬಾರನ ದೃಷ್ಟಾಂತದಂತೆ ಸೃಷ್ಟಿಕರ್ತ ಈಶ್ವರನ ವಿಷಯವನ್ನು ತಿಳಿದು ಕೊಳ್ಳಬೇಕು.

ವಿರಾಟ್, ಹಿರಣ್ಯಗರ್ಭ, ಅವ್ಯಾಕೃತ ಇವು ಈಶ್ವರನ ಶರೀರಗಳು. ವೈಶ್ಣವನರ ಸೂತ್ರಾತ್ಮ, ಅಂತರ್ಯಾಮಿ ಇವು ಈಶ್ವರನ ಪದಕ್ಕೆ ಅಭಿಮಾನಿಗಳು. “ಏಕೋಽಹಂ ಬಹುಸ್ಯಾಂ” ಅಂದರೆ ನಾನೊಬ್ಬನೆ ಇದ್ದೇನೆ ಬಹುರೂಪ ನಾಗಬೇಕು. ಎಂಬ ಈ ಕ್ಷಣದಿಂದ ಹಿಡಿದು “ತದೇವಾನು ಪ್ರಾವಿಶತ್” ಅಂದರೆ ಜೀವರೂಪದಿಂದ ಪ್ರವೇಶಿಸುವವರೆಗೂ ಇರುವ ಸೃಷ್ಟಿಯು ಈಶ್ವರನ ಕಾರ್ಯ.

೧. ಸರ್ವಜ್ಞತ್ವ
೨. ಸರ್ವ ಶಕ್ತಿತ್ವ
೩. ಸರ್ವ ವ್ಯಾಪಕತ್ವ
೪. ಏಕತ್ವ
೫. ಸ್ವತಂತ್ರತ್ವ
೬. ಸಮರ್ಥತ್ವ
೭. ಪರೋಪ್ಪತ್ತ
೮. ಮಾಯೇಸಾಧಿತ್ವ.

ಈ ಎಂಟು ಈಶ್ವರನ ಧರ್ಮಗಳು. ಈ ಎಲ್ಲವುಗಳಿಂದ ಕೂಡಿದ ಮಾಯೆಯು ಆದರಲ್ಲಿ ಪ್ರತಿಬಿಂಬಿಸಿದ ಚಿದಾಭಾಸನು. ಅದಕ್ಕೆ ಅಧಿಷ್ಠಾನವಾದ ಬ್ರಹ್ಮವು ಇವೆಲ್ಲವೂ ಸೇರಿ ತತ್ಪದ ವಾಚ್ಯಾರ್ಥ.

ಪ್ರ :—೩೨. ತತ್ವದದ ಲಕ್ಷ್ಯಾರ್ಥವೇನು ?

ಉ :—ತತ್ವದದಲ್ಲಿಯ ಮಾಯಾಂಶವೆಲ್ಲವನ್ನೂ ಚಿದಾಭಾಸಾಂಶವನ್ನೂ ಮಿಥ್ಯೆಯೆಂದು ತೆಗೆದು ಹಾಕಿದಮೇಲೆ, ತೆಗೆದುಹಾಕಲಿಕ್ಕೆ ಬಾರದ ಶುದ್ಧ ಬ್ರಹ್ಮವು ಉಳಿಯುತ್ತದೆ. ಅದು ವಿರಾಟ್, ಹಿರಣ್ಯಗರ್ಭ, ಅವ್ಯಾಕೃತಗಳಿಗೆ ಅಧಿಷ್ಠಾನವಾದ ಈಶ್ವರ ಸಾಕ್ಷಿ. ಈ ಈಶ್ವರ ಸಾಕ್ಷಿಯೇ ತತ್ವದಕ್ಕೆ ಲಕ್ಷ್ಯಾರ್ಥ.

ಪ್ರ :—೩೩. ಶುದ್ಧ ಬ್ರಹ್ಮಕ್ಕೂ ಮಾಯೆಯಲ್ಲಿ ಪ್ರತಿಬಿಂಬಿ ಸಿದ ಈಶ್ವರನಿಗೂ ಅನ್ಯೋನ್ಯಾಭ್ಯಾಸವು ಹೇಗೆ ವುಂಟಾಯಿತು.

ಉ :—ಈ ಅನ್ಯೋನ್ಯಾಭ್ಯಾಸವು ವಿಚಾರದಿಂದ ಉಂಟಾಯಿತು. ಅಂದರೆ ವಿಚಾರವಿಲ್ಲದ್ದರಿಂದ ಉಂಟಾಯಿತು. ಹೇಗೆಂದರೆ, ಬ್ರಹ್ಮವು ಸತ್ವದಾರ್ಥ ಅದರ ಸತ್ಯತ್ವ ಸಂಸರ್ಗವು, ಅಂದರೆ ತಾದಾತ್ಮ್ಯ ಸಂಬಂಧವು ಈಶ್ವರನಲ್ಲಿ ಆರೋಪಿಸಲ್ಪಟ್ಟಿದೆ. ಈ ಆರೋಪದಿಂದ ಈಶ್ವರನು ವಾಸ್ತವವಾಗಿ ಸತ್ಯವಲ್ಲ ವಾದರೂ ಸತ್ಯವಂತೆ ತೋರುತ್ತಾನೆ. ಮತ್ತು ಈಶ್ವರನ ಸ್ವರೂಪವು ಆತನ ಕಾರಣತ್ವ ಸ್ವರೂಪವು ಬ್ರಹ್ಮದಲ್ಲಿ ಆರೋಪಿಸಲ್ಪಟ್ಟಿದೆ. ಇದರಿಂದ ಬ್ರಹ್ಮವು ಜಗತ್ತಿಗೆ ಕಾರಣವೆಂದು ತೋರುತ್ತದೆ. ಮತ್ತು ಶೃತಿಗಳು ಪುರಾಣಗಳು ಆಚಾರ್ಯಪುರುಷರು, ಬ್ರಹ್ಮದ ತಟಸ್ಥ ಲಕ್ಷಣವನ್ನು ಬೋಧಿಸುವ ಉದ್ದೇಶ ದಿಂದ ಬ್ರಹ್ಮವು ಜಗತ್ತಿಗೆ ಕಾರಣವೆಂದು ಹೇಳುತ್ತಾರೆ. ಈ ರೀತಿಯಾಗಿ ಬ್ರಹ್ಮಕ್ಕು ಈಶ್ವರನಿಗು ಪರಸ್ಪರ ಅಭ್ಯಾಸವುಂಟಾಗಿದೆ.

ಪ್ರ :—೩೪. ಈ ಪರಸ್ಪರ ಅಭ್ಯಾಸವು ನಿವೃತ್ತಿಯಾಗಿ ಶುದ್ಧ ಬ್ರಹ್ಮದ ಅನುಭವವಾಗುವುದು ಹೇಗೆ ?

ಉ :—ಅದು ವಿವೇಕ ಜ್ಞಾನದಿಂದ ವುಂಟಾಗುತ್ತದೆ.

ಪ್ರ :—೩೫. ತ್ವಂ ಪದಕ್ಕೆ ವಾಚ್ಯಾರ್ಥವಾವುದು? ಲಕ್ಷ್ಯಾರ್ಥ ವಾವುದು ?

ಉ :—ಚಕ್ಷುಃ ಕಂಠ, ಹೃದಯಗಳು ಜೀವನ ಪ್ರದೇಶಗಳು, ಜಾಗ್ರತ್ ಸ್ವಪ್ನ, ಸುಷುಪ್ತಿಗಳು ಜೀವನ ಕಾಲಗಳು. ಸ್ಥೂಲ, ಸೂಕ್ಷ್ಮ ಕಾರಣಗಳು ಜೀವನ ಶರೀರಗಳು. ಸ್ಥೂಲ, ಸೂಕ್ಷ್ಮ ಕಾರಣಗಳು ಜೀವನ ಭೋಗ ಸಾಮಗ್ರಿ ಗಳು. ವಿಶ್ವ, ತೈಜಸ, ಪ್ರಾಜ್ಞರುಗಳು ಜೀವತ್ವಕ್ಕೆ ಅಭಿಮಾನಿಗಳು. ಜಾಗ್ರ

ದಾವಸ್ಥೆಯಿಂದ ಹಿಡಿದು ಮೋಕ್ಷದವರೆಗೆ ಇರುವ ಭೋಗ ರೂಪ ಸಂಸಾರವು ಜೀವನ ಕಾರ್ಯ.

೧. ಅಲ್ಪಶಕ್ತಿತ್ವ ೨ ಅಲ್ಪಜ್ಞತ್ವ ೩ ಪರಿಚ್ಛಿನ್ನತ್ವ ೪ ನಾನತ್ವ ೫ ಪರತಂತ್ರತ್ವ ೬ ಅಸಮರ್ಥತ್ವ ೭ ಅಪರೋಕ್ಷತ್ವ ೮ ಅವಿದ್ಯೋಪಾಧಿಕತ್ವ ಈ ಎಂಟು ಜೀವನ ಧರ್ಮಗಳು.

ಇವೆಲ್ಲವೂ ಸೇರಿದ ಅವಿದ್ಯೆಯು, ಅವಿದ್ಯೆಯಲ್ಲಿ ಪ್ರತಿಬಿಂಬಿತವಾದ ಚಿದಾಭಾಸನು. ಚಿದಾಭಾಸನಿಗೆ ಅಧಿಷ್ಠಾನವಾದ ಕೂಟಸ್ಥನು ಇವೆಲ್ಲವೂ ಸೇರಿ ಜೀವಪದಕ್ಕೆ ಅರ್ಥ. ಈ ಜೀವನೇ ತ್ವಂ ಪದಕ್ಕೆ ವಾಚ್ಯಾರ್ಥ. ಈ ಗುಂಪಿನಲ್ಲಿ ಅವಿದ್ಯಾ ಚಿದಾಭಾಸರನ್ನು ಮಿಥ್ಯಾ ಭೂತಗಳೆಂದು ಕಳೆದರೆ ಉಳಿಯುವುದು ಕೂಟಸ್ಥತ್ವ. ಕೂಟಸ್ಥನು ಸ್ಥೂಲ, ಸೂಕ್ಷ್ಮ ಕಾರಣ ಶರೀರಗಳಿಗೆ ಅಧಿಷ್ಠಾನವಾದ ಜೀವ ಸಾಕ್ಷಿ. ಅದೇ ತ್ವಂ ಪದಕ್ಕೆ ಲಕ್ಷಾರ್ಥ.

ಪ್ರ :- ೩೬. ಬುದ್ಧಿಯಲ್ಲಿ ಪ್ರತಿಬಿಂಬರೂಪನಾಗಿರುವ, ಜೀವನಿಗೂ ಕೂಟಸ್ಥನಿಗೂ ಪರಸ್ಪರ ಅಧ್ಯಾಸವು ಹೇಗೆ ಉಂಟಾಯಿತು ?

ಉ :- ಇದು ಸಹ ವಿಚಾರ ದೃಷ್ಟಿ ಇಲ್ಲದ್ದರಿಂದ ಉಂಟಾಯಿತು. ಹೇಗೆಂದರೆ, ಕೂಟಸ್ಥನು ಸತ್ಪದಾರ್ಥ. ಸದ್ರೂಪವೇ ಅವನ ಸ್ವರೂಪ. ಅವನ ಸತ್ಯತ್ವದ ಸಂಸರ್ಗವು ಅಂದರೆ ತಾದಾತ್ಮ್ಯ ಸಂಬಂಧವು ಜೀವನಲ್ಲಿ ಅಧ್ಯಾಸವಾಗಿದೆ. ಆದುದರಿಂದ ಜೀವನು ಸತ್ಯಸ್ವರೂಪನಲ್ಲದಿದ್ದರೂ ಸತ್ಯವಾಗಿರುವಂತೆ ತೋರುತ್ತಾನೆ. ಮಿಥ್ಯೆಯಾಗಿ ತೋರುವುದಿಲ್ಲ, ಮತ್ತು ಜೀವನ ಸ್ವರೂಪವು ಅವನ ಕರ್ತೃತ್ವಾದಿ ಧರ್ಮಗಳ ಸ್ವರೂಪಗಳು ಕೂಟಸ್ಥನಲ್ಲಿ ಆರೋಪಿಸಲ್ಪಟ್ಟಿವೆ. ಆದುದರಿಂದ ಕೂಟಸ್ಥನ ಯಥಾರ್ಥ ಸ್ವರೂಪವು ಕಾಣದಂತೆ ಮರೆಯಾಗಿದೆ. ಹಾಗೆ ಮರೆಯಾದುದರಿಂದ ಕೂಟಸ್ಥನು ಕರ್ತನಾಗಿಯೂ, ಭೋಕ್ತನಾಗಿಯೂ, ಸಂಸಾರಿಯಾಗಿಯೂ, ಬದ್ಧನಾಗಿಯೂ, ಸಂಗವುಳ್ಳವನಾಗಿಯೂ, ಜೀವರೂಪನಾಗಿಯೂ ತೋರುತ್ತಾನೆ. ನಿಜವಾಗಿ ನೋಡಿದರೆ ಕೂಟಸ್ಥನು ಅಕರ್ತ, ಅಭೋಕ್ತ, ಅಸಂಸಾರಿ, ನಿತ್ಯ ಮುಕ್ತ, ಅಸಂಗ ಬ್ರಹ್ಮರೂಪನಾಗಿದ್ದಾನೆ. ಹೀಗಿದ್ದರೂ ಅಧ್ಯಾಸದ ಪ್ರಭಾವದಿಂದ ವಿಪರೀತವಾಗಿ ತೋರುತ್ತಾನೆ. ಇದೇ ಕೂಟಸ್ಥ ಮತ್ತು ಜೀವನಿಗಿರುವ ಪರಸ್ಪರಾಧ್ಯಾಸ.

ಪ್ರ:—೩೬. ಈ ಅಧ್ಯಾಸವು ತೊಲಗುವುದು ಹೇಗೆ ?

ಉ:—ನಿವೇಶ ಜ್ಞಾನದಿಂದ ತೊಲಗುತ್ತದೆ.

ಪ್ರ:—೩೭. ಮಹಾ ನಾಕ್ಯದಲ್ಲಿರುವ ತತ್, ತ್ವಂ ಪದಾರ್ಥಗಳಿಗೆ ಏಕತ್ವವು ಹೇಗೆ ಸಂಭವಿಸುತ್ತದೆ ?

ಉ:—ತತ್, ತ್ವಂ ಪದಗಳ ವಾಚ್ಯಾರ್ಥವನ್ನು ಅಂಗೀಕರಿಸಿದರೆ ಉಪಾಧಿ ಸಹಿತವಾದ ಚೈತನ್ಯವು ಅಂದರೆ ಈಶ್ವರನೂ ಜೀವನೂ ಒಂದೆ ಎಂದು ತೋರುತ್ತದೆ. ಆ ಈಶ್ವರ ಜೀವರಿಗೆ ಏಕತ್ವವು ಸಂಭವಿಸಲಾರದು ಇನ್ನು ತತ್, ತ್ವಂ ಪದಗಳ ವಾಚ್ಯಾರ್ಥಗಳನ್ನು ಬಿಟ್ಟು ಲಕ್ಷಾರ್ಥವನ್ನು ಗ್ರಹಿಸಿದರೆ ಶುದ್ಧ ಬ್ರಹ್ಮವು ಕೂಟಸ್ಥನು ಒಂದೆ ಎಂದಾಗುತ್ತದೆ. ಆ ಶುದ್ಧ ಬ್ರಹ್ಮ ಮತ್ತು ಕೂಟಸ್ಥರಿಗೆ ಏಕತ್ವವು ಸಹಜಸಿದ್ಧವಾಗಿದೆ

ಪ್ರ:—೩೮. ಮಹಾವಾಕ್ಯದ ಶ್ರವಣವಾದ ಮೇಲೆ “ಅಹಂ ಬ್ರಹ್ಮಾಸ್ಮಿ” ಅಂದರೆ ನಾನುಬ್ರಹ್ಮವೆಂಬ ಬ್ರಹ್ಮಾತ್ಮೈಕ್ಯದ ಅನುಭವವನ್ನು ಅನುಭವಿಸುವವರು ಯಾರು ? ಯಾಕೆಂದರೆ, ಈ ಬ್ರಹ್ಮಾತ್ಮೈಕ್ಯದ ಜ್ಞಾನವು ಕೂಟಸ್ಥನಿಗೆ ಎಂದು ಹೇಳುವುದಾದರೆ ಅವನು ವಿಕಾರಿಯಾಗುತ್ತಾನೆ. ಇನ್ನು ಚಿದಾಭಾಸನಿಗೆ ಎಂದು ಹೇಳಿದರೆ ಚಿದಾಭಾಸನು ಬ್ರಹ್ಮಕ್ಕಿಂತ ಭಿನ್ನನು. ಬ್ರಹ್ಮಕ್ಕಿಂತ ಭಿನ್ನನಾದ ಚಿದಾಭಾಸನಿಗೆ ನಾನು ಬ್ರಹ್ಮವೆಂಬುದು ಭ್ರಾಂತಿಯಾಗುತ್ತದೆ. ಇದಕ್ಕೆ ಸಮಾಧಾನವೇನು ?

ಉ:—ನಾನು ಬ್ರಹ್ಮವೆಂಬ ಜ್ಞಾನವು ಚಿದಾಭಾಸನಿಗೆ ಆಗುತ್ತದೆ. ಕೂಟಸ್ಥನಿಗಲ್ಲ. ಹೇಗೆಂದರೆ, ಜೀವ ಭಾವಕ್ಕೆ ಅಧಿಷ್ಠಾನವಾಗಿರುವ ಕೂಟಸ್ಥನಿಗೂ ಬ್ರಹ್ಮಕ್ಕೂ ಮುಖ್ಯವಾದ ಅಭೇದವಿದೆ. ಇನ್ನು ಬುದ್ಧಿ ಸಹಿತ ಚಿದಾಭಾಸನಿಗೆ ತನ್ನ ಸ್ವರೂಪವನ್ನು ಬಾಧೆ ಮಾಡುವುದರ ಮೂಲಕ ಬ್ರಹ್ಮದೊಂದಿಗೆ ಅಭೇದವು ಸಂಭವಿಸುತ್ತದೆ. ಚಿದಾಭಾಸನು ತನ್ನ ಸ್ವರೂಪವನ್ನು ಬಾಧಿಸಿ ತನ್ನನ್ನೂ ಅಹಂಪದದ ಲಕ್ಷಾರ್ಥವಾದ ಕೂಟಸ್ಥನೆಂದು ಭಾವಿಸುತ್ತಾನೆ. ಮೊದಲು ನಾನು ಕೂಟಸ್ಥನು ಎಂಬುದು ತನ್ನ ಸ್ವರೂಪಭೂತವಾದ ಕೂಟಸ್ಥನಲ್ಲಿ ಅಭಿಮಾನವನ್ನು ವಹಿಸಿ ಅಥವಾ ತಾನು ಕೂಟಸ್ಥನಾದ ಮೇಲೆ ನಾನು ಬ್ರಹ್ಮ

ವೆಂದು ನಿಶ್ಚಯಿಸಿಕೊಳ್ಳುತ್ತಾನೆ. ಈ ವಿಧವಾಗಿ ಚಿದಾಭಾಸನು ತನ್ನನ್ನು ತಾನು ಬ್ರಹ್ಮವೆಂದು ತಿಳಿದುಕೊಳ್ಳುತ್ತಾನೆ.

ಪ್ರ:—೩೯. ತತ್ ಮತ್ತು ತ್ವಂ ಪದಗಳ ಲಕ್ಷಾರ್ಥಗಳಿಗೆ ಏಕತ್ವವು ಸಿದ್ಧಿಸುವ ವಿಷಯದಲ್ಲಿ ದೃಷ್ಟಾಂತವೇನು ?

ಉ:—೧. ಘಟಾಕಾಶ, ಮಲಾಕಾಶ. ಘಟದ ಉಪಾಧಿಯುಳ್ಳ ಆಕಾಶಕ್ಕೆ ಘಟಾಕಾಶವೆನ್ನುತ್ತಾರೆ.

ಮತದ ಉಪಾಧಿಯುಳ್ಳ ಆಕಾಶಕ್ಕೆ ಮಲಾಕಾಶವೆನ್ನುತ್ತಾರೆ. ಈ ಎರಡೂ ಉಪಾಧಿಗಳಿಗೆ ಏಕತ್ವವು ಸಂಭವಿಸುವುದಿಲ್ಲ. ಆದರೂ ಘಟಮತ ಉಪಾಧಿಗಳನ್ನು ತೊಲಗಿಸಿದರೆ ನಿರುಪಾಧಿಕವಾದ ಆಕಾಶಕ್ಕೆ ಏಕತ್ವವುಂಟಾಗಲು ಯಾವ ವಿರೋಧವೂ ಇಲ್ಲ.

೨. ಉದಾ-ಒಂದು ಕಂಚಿನಿಂದ ಮಾಡಿದ ದೀಪವಿದೆ. ಮತ್ತೊಂದು ಮಣ್ಣಿನಿಂದ ಮಾಡಿದ ದೀಪವಿದೆ. ಅವೆರಡರಲ್ಲಿಯೂ, ಬೆಳಗುವ ದೀಪಗಳಿಗೆ ಏಕತ್ವವುಂಟಾಗಲು ಯಾವ ಅಭ್ಯಂತರವೂ ಇಲ್ಲ.

೩. ರಾಜನು ಭಟನು ನಿಂತಿದ್ದರೆ ಅವರವರ ಬಾಹ್ಯ ಪರಿವಾರ ವೇಷ ಭೂಷಣಗಳನ್ನು ನೋಡುತ್ತಿರುವಾಗ ಅವರಿಗೆ ಏಕತ್ವವುಂಟಾಗಲಾರದು. ಹಾಗಿದ್ದರೂ ಮನುಷ್ಯತ್ವ ಧರ್ಮದ ಕಡೆಗೆ ದೃಷ್ಟಿಯಿಟ್ಟರೆ, ಏಕತ್ವದಲ್ಲಿ ಯಾವ ವಿರೋಧವೂ ಇಲ್ಲ.

೪. ಒಂದು ದೊಡ್ಡ ಭವನದ ಹಾಲಿನಲ್ಲಿ ಸಾವಿರ ಕ್ಯಾಂಡಲ್ ಫವರ್ ವುಳ್ಳ ಬಲ್ಬು ಉರಿಯುತ್ತದೆ. ಅದೇ ಮನೆಯ ಸಣ್ಣ ಕೋಣೆಯಲ್ಲಿ ಐದು ಕ್ಯಾಂಡಲ್ ಬಲ್ಬು ಉರಿಯುತ್ತಿದೆ ಆ ಎರಡೂ ಬಲ್ಬುಗಳಲ್ಲಿ ಏಕತ್ವವು ಸಂಭವಿಸುವುದಿಲ್ಲ. ಆದರೆ ಆ ಕಠಿಣಿನಲ್ಲಿ ಯಾವ ವ್ಯತ್ಯಾಸವೂ ಇಲ್ಲ.

ಈ ರೀತಿಯಾಗಿ ಅನೇಕ ಉದಾಹರಣೆಗಳಿಂದ ತತ್ ಮತ್ತು ಪದಗಳ ಲಕ್ಷಾರ್ಥಕ್ಕೆ ಏಕತ್ವವನ್ನು ಹೇಳಬಹುದು.

ಪ್ರ:—೪೦. ವೇದಾಂತ ಶಾಸ್ತ್ರದಲ್ಲಿ ತತ್, ತ್ವಂ ಪದಗಳ ಏಕತ್ವವನ್ನು ಕುರಿತು ಹೇಳಿರುವ ಉದಾಹರಣೆ ಏನು ?

ಉ:—ಒಬ್ಬ ಯಾತ್ರಿಕನು ಕಾಶಿಗೆ ಯಾತ್ರಿಕನಾಗಿ ಹೋಗಿದ್ದಾನೆ. ಕಾಶಿಯಲ್ಲಿ ರಾಜನ ವೇಷವನ್ನು ಧರಿಸಿ ಸಿಂಹಾಸನದ ಮೇಲೆ ಕುಳಿತಿರುವ ಕಾಶಿ

ರಾಜನನ್ನು ನೋಡಿದನು. ಯಾತ್ರಿಕನು ತನ್ನ ಊರಿಗೆ ಬಂದ ಕೆಲವು ದಿವಸಗಳ ಮೇಲೆ ಕಾಶೀರಾಜನಿಗೆ ತೀವ್ರ ವೈರಾಗ್ಯವುಂಟಾಗಿ ರಾಜ್ಯವನ್ನು ತ್ಯಜಿಸಿ ಕೌಪೀನ, ದಂಡ, ಕಮಂಡಲಗಳನ್ನು ಧರಿಸಿ ಕ್ಷೇತ್ರ ಯಾತ್ರಿಗೆ ಹೊರಟನು. ಕ್ಷೇತ್ರ ಯಾತ್ರೆ ಮಾಡುತ್ತಾ ಅಕಸ್ಮಾತ್ತಾಗಿ ಯಾತ್ರಿಕನ ಊರಿಗೆ ಬಂದನು. ಆ ಸನ್ಯಾಸಿಯನ್ನು ನೋಡಿ ಯಾತ್ರಿಕನು ತನ್ನ ಸ್ನೇಹಿತನಿಗೆ, ನೋಡಯ್ಯಾ! ಇವನು ಕಾಶೀ ರಾಜನು ನಾನು ಹಿಂದೆ ಕಾಶಿಗೆ ಹೋದಾಗ ನೋಡಿದ್ದೆ. ಅವನೇ ಇವನು, ಎಂದು ಹೇಳಲು ಸ್ನೇಹಿತನು ಅದನ್ನು ಕೇಳಿ ಏನಯ್ಯಾ! ಹೀಗೆ ಹೇಳುವೆ, ಅವನ ದೇಶವೇ ಬೇರೆ, ಇವನ ದೇಶವೇ ಬೇರೆ, ಅವನ ಅವಸ್ಥೆಯೇ ಬೇರೆ, ಇವನ ಅವಸ್ಥೆಯೇ ಬೇರೆ, ಅವನ ಅಭಿಮಾನವೇ ಬೇರೆ, ಇವನ ಅಭಿಮಾನವೇ ಬೇರೆ, ಅವನು ಮಾಡುವ ಕೆಲಸವೇ ಬೇರೆ, ಇವನು ಮಾಡುವ ಕೆಲಸವೇ ಬೇರೆ. ಅವನ ಧರ್ಮವೇ ಬೇರೆ, ಇವನ ಧರ್ಮವೇ ಬೇರೆ, ರಾಜನು ಭಿಕ್ಷುಗಾರನು ಹೇಗೆ ಆಗುತ್ತಾನೆ? ಈ ರೀತಿ ದೇಶ ಕಾಲಗಳ ದೃಷ್ಟಿಯಿಂದ ನೋಡಿದರೆ ಏಕತ್ವವು ಸಂಭವಿಸಲಾರದು. ಆದರೆ ಅವನಿಗೂ ಇವನಿಗೂ ಸಂಬಂಧಿಸಿದ ಒಂದು ದೇಶ, ಎರಡು ಕಾಲ, ಮೂರು ಅವಸ್ಥೆ, ನಾಲ್ಕು ವಸ್ತುಗಳು, ಐದು ಅಭಿಮಾನ ಆರು ಕಾರ್ಯ, ಏಳು ಧರ್ಮ. ಇವೆಲ್ಲವುಗಳನ್ನು ತ್ಯಜಿಸಿದ ಮೇಲೆ ಎರಡರಲ್ಲಿಯೂ ಅನುಸ್ಮೃತವಾಗಿರುವ ಮನುಷ್ಯನು ಮಾತ್ರ ಒಬ್ಬನೆ, ಇವನೇ ಅವನು. ಅವನು ಇವನು ಎಂದು ಇಬ್ಬರಲ್ಲ.

ಈ ವಿಧವಾಗಿ ಜೀವನಿಗೂ, ಈಶ್ವರನಿಗೂ ಸಂಬಂಧಿಸಿದ ದೇಶ ಕಾಲಗಳನ್ನು ಮಿಥ್ಯೆಯೆಂದು ತ್ಯಜಿಸಿದ ಮೇಲೆ ಎರಡರಲ್ಲಿಯೂ ಅನುಸ್ಮೃತವಾಗಿರುವ, ಜೀತನ ಮಾತ್ರನಾದ ಆತ್ಮನು ಒಬ್ಬನೆ.

ಆತ್ಮನೇ ಬ್ರಹ್ಮ ಸ್ವರೂಪನು. ನಾನೇ ಬ್ರಹ್ಮ. ಬ್ರಹ್ಮವೇ ನಾನು ಎಂದು ದೃಢವಾಗಿ ಅಪರೋಕ್ಷವಾಗಿ ನಿಶ್ಚಯಿಸಿಕೊಳ್ಳಬೇಕು. ಇದಕ್ಕೆ ತತ್ವ ಜ್ಞಾನವೆಂದು ಹೆಸರು. ಈ ತತ್ವ ಜ್ಞಾನದಿಂದ ಸರ್ವದುಃಖಗಳ ಅತ್ಯಂತ ನಿವೃತ್ತಿಯೂ, ಪರಮಾನಂದ ಪ್ರಾಪ್ತಿಯೆಂಬ ಮೋಕ್ಷವು ಲಭಿಸುತ್ತದೆ.

ಇಲ್ಲಿಗೆ ಬ್ರಹ್ಮಾತ್ಮೈಕ್ಯವೆಂಬ ೧೧ನೇ ಕಲಾ ಸಂಪೂರ್ಣ.

ಓಂ ತತ್ಸತ್

ಓಂ
ನಮೋ ಭಗವತೇ ಶಿವಾನಂದಾಯ

ಹನ್ನೆರಡನೆಯ ಕಲಾ

ಜ್ಞಾನಿಯ ಕರ್ಮ ನಿವೃತ್ತಿ

ಪ್ರ :—೧. ಕರ್ಮವೆಂದರೇನು ?

ಉ :—ಭಗವದ್ಗೀತೆಯ ನಾಲ್ಕನೆ ಅಧ್ಯಾಯದಲ್ಲಿ “ಗಹನಾ ಕರ್ಮ
ಜೋಗತಿಃ” ಅಂದರೆ ಕರ್ಮದ ಗತಿಯು ಬಹಳ ಅಳವಾದದ್ದೆಂದು ಹೇಳಿದೆ.
ಆದುದರಿಂದ ಪ್ರತಿಯೊಬ್ಬರು ಕರ್ಮದ ಮೀಮಾಂಸೆಯನ್ನು ಮಾಡುವುದು
ಅತ್ಯಗತ್ಯ. ಕರ್ಮದ ಮೀಮಾಂಸೆಯನ್ನು ಮಾಡದೆ ಕರ್ಮಾತೀತ ಸ್ಥಿತಿಯು
ದೊರಕಲಾರದು. “ಕರ್ಮ”ವೆಂಬ ಪದವು “ಕೃ” ಧಾತುವಿನಿಂದ ಉಂಟಾದುದು.
ರಿಂದ ಅದಕ್ಕೆ “ಆಗು,” “ಮಾಡು” ಎಂದರ್ಥಗಳು. ಶರೀರ, ವಾಣಿ ಮತ್ತು
ಮನಸ್ಸಿನಿಂದ ಯಾವ ಕರ್ಮಗಳು ಆಗುವವೋ ಮತ್ತು ಮಾಡಲ್ಪಡುವವೋ
ಅವೆಲ್ಲ ಕರ್ಮಗಳೇ. ನೈಯ್ಯಾಯಿಕರು ಕರ್ಮವನ್ನು ನಿತ್ಯ, ನೈಮಿತ್ತಿಕ, ಕಾಮ್ಯ,
ಪ್ರಾಯಶ್ಚಿತ್ತ. ನಿಸಿದ್ಧವೆಂದು ಐದು ವಿಭಾಗವಾಗಿ ವಿಭಾಗಿಸಿರುತ್ತಾರೆ. ಆದರೆ
ವೇದಾಂತಿಗಳು ಕರ್ಮದಲ್ಲಿ ಶುಭ, ಅಶುಭವೆಂದು ಎರಡೇ ವಿಭಾಗ ಮಾಡಿರು
ತ್ತಾರೆ.

ಪ್ರ :—ಕರ್ಮಗಳು ಎಷ್ಟು ವಿಧ ?

ಉ :—೧. ಸಂಚಿತ ೨ ಪ್ರಾರಾಬ್ಧ ೩ ಆಗಾಮಿಯೆಂದು ಮೂರು ವಿಧ.

ಪ್ರ :—೨. ಸಂಚಿತ ಕರ್ಮವೆಂದರೇನು ?

ಉ :—ಸಂಚಿತವೆಂದರೆ ಕೂಡಿಟ್ಟದ್ದು. ಹಿಂದೆ ಕಳೆದ ಅನೇಕ ಜನ್ಮಗಳಲ್ಲಿ
ಸಂಚಯ ಮಾಡಿದ ಕರ್ಮಗಳು ಸಂಚಿತವೆನಿಸುತ್ತದೆ.

ಪ್ರ:—೩. ಈ ಸಂಚಿತ ಕರ್ಮಗಳ ರಾಶಿ ಇರುವುದೆಲ್ಲಿ?

ಉ:—ಅವಿದ್ಯೆಗೆ ಅವರಣೆ ವಿಕ್ಷೇಪವೆಂದು ಎರಡಂಶಗಳು. ಅವರಣವೆಂಬ ಅಂಶದಲ್ಲಿರುವುದು ಸಂಚಿತ ಕರ್ಮ.

ಪ್ರ:—೪. ಪ್ರಾರಾಬ್ಧ ಕರ್ಮವೆಂದರೇನು?

ಉ:—ಹಿಂದೆ ಕೂಡಿಟ್ಟ ಸಂಚಿತ ಕರ್ಮದ ರಾಶಿಯಲ್ಲಿ ಭೋಗಿಸಲು ಪರಿಪಕ್ವವಾದ ಮತ್ತು ಈಶ್ವರನ ಇಚ್ಛೆಯಿಂದ ವರ್ತಮಾನ, ದೇಹವನ್ನು ಕೊಟ್ಟಿರುವ ಕರ್ಮ ಪ್ರಾರಾಬ್ಧ ಕರ್ಮ.

ಪ್ರ:—೫. ಆಗಾಮಿ ಅಥವಾ ಕ್ರಿಯಮಾಣ ಕರ್ಮವೆಂದರೇನು?

ಉ:—ಜ್ಞಾನಕ್ಕಿಂತ ಪೂರ್ವದಲ್ಲಿಯೇ ಆಗಲಿ ಅಥವಾ ಜ್ಞಾನಾನಂತರವೇ ಆಗಲಿ ಪ್ರಾರಾಬ್ಧ ಕರ್ಮಾನುಸಾರವಾಗಿ ಬಂದ ವರ್ತಮಾನ ದೇಹದಲ್ಲಿ ಮರಣ ಪರಿಯಂತರ ಮಾಡುವ ಕರ್ಮಗಳು ಆಗಾಮಿ ಅಥವಾ ಕ್ರಿಯಮಾಣ ಕರ್ಮಗಳು.

ಉದಾ:—ಒಬ್ಬ ವ್ಯವಸಾಯಗಾರನು ತನ್ನ ಹೊಲದಲ್ಲಿ ವ್ಯವಸಾಯ ಮಾಡಿದಾಗ ೨೫ ಚೀಲ ಧಾನ್ಯಗಳು ಬಂದರೆ ಅವುಗಳಲ್ಲಿ ೫ ಚೀಲವನ್ನು ಮುಂದಿನ ವರ್ಷ ಧಾನ್ಯವು ಬರುವವರೆಗೆ ತನ್ನ ಲಿಕ್ಕಾಗಿ ಮನೆಯಲ್ಲಿಟ್ಟುಕೊಂಡು ವುಳಿದಿಪ್ಪತ್ತು ಚೀಲಗಳನ್ನು ಒಂದು ಸ್ಥಾನದಲ್ಲಿ ಹುದುಗಿಸಿಡುತ್ತಾನೆ. ಮತ್ತೆ ಹೊಲದಲ್ಲಿ ವ್ಯವಸಾಯ ಮಾಡಿ ಬೀಜ ಬಿತ್ತುತ್ತಾನೆ. ಮತ್ತೆ ಮುಂದಿನ ವರ್ಷ ಬರುವ ಧಾನ್ಯದಲ್ಲಿಯೂ ಹೀಗೆಯೇ ಮಾಡುತ್ತಾನೆ. ಪ್ರತಿ ವರ್ಷ ಸಿಲ್ಕು ಬೆಳೆಯುತ್ತಾ ಹೋಗುತ್ತದೆ.

ದ್ರಾಷ್ಟಾಂತ:—ಹುಗಿದಿಟ್ಟ ಧಾನ್ಯವು ಸಂಚಿತ ಕರ್ಮಕ್ಕೆ ಸಮಾನವಾದುದು. ಅದು ಪ್ರತಿ ಜನ್ಮದಲ್ಲಿಯೂ ಬೆಳೆಯುತ್ತಲೇ ಇರುತ್ತದೆ. ತನ್ನ ಲಿಕ್ಕೆ ತೆಗೆದುಕೊಂಡದ್ದು ಪ್ರಾರಾಬ್ಧ ಕರ್ಮಕ್ಕೆ ಸಮಾನವಾದುದು. ಹೊಲದಲ್ಲಿ ಬಿತ್ತುವುದು ಆಗಾಮಿ ಕರ್ಮ. ಇದೇ ಕರ್ಮದ ವಿಚಾರ

ಪ್ರ:—೬. ಕರ್ಮದ ವಿಚಾರವು ತಿಳಿದಂತಾಯಿತು ಜ್ಞಾನಿಗೆ ಕರ್ಮ ನಿವೃತ್ತಿ ಹೇಗೆ?

ಉ:—ನೊದಲು ಸಂಚಿತ ಕರ್ಮದ ನಾಶದ ರೀತಿಯನ್ನು ಕೇಳು.
ಕರ್ಮ ಶಾಸ್ತ್ರಗಳು:—

“ನಭುಕ್ತಂಕ್ಷೀಯತೇ ಕರ್ಮ ಕಲ್ಪಕೋಟಿ ಶತೈರಪಿ,
ಅವಶ್ಯ ಮನುಭೋಕ್ತವ್ಯಂ ಕೃತಂಕರ್ಮ ಶುಭಾಶುಭಂ”

ಅಂದರೆ ಮಾಡಿದ ಕರ್ಮಗಳು ಶತಕೋಟಿ ಕಲ್ಪಗಳಾದರೂ ಭೋಗಿಸದೆ ಮುಗಿಯುವುದಿಲ್ಲ. ಮಾಡಿದ ಶ.ಭಾಶುಭ ಕರ್ಮಗಳು ಅವಶ್ಯವಾಗಿ ಭೋಕ್ತವ್ಯಗಳು ಎಂಬುದು ಕರ್ಮಶಾಸ್ತ್ರದ ನಿಯಮ. ಆದರೆ ಜ್ಞಾನಶಾಸ್ತ್ರದಲ್ಲಿ ನಿಯಮವು ಬೇರೆ, ಜ್ಞಾನಶಾಸ್ತ್ರದ ದೃಷ್ಟಿಯಲ್ಲಿ—“ಜ್ಞಾನದಿಂದ ಅಜ್ಞಾನದ ಅವರಣಾಂಶವು ನಿವೃತ್ತಿಯಾಗುತ್ತದೆ” ಅವರಣವು ನಿವೃತ್ತಿಯಾಗುತ್ತಲೆ ಅದರ ಆಶ್ರಯದಲ್ಲಿರುವ ಸಂಚಿತ ಕರ್ಮವು ನಿವೃತ್ತಿಯಾಗಿ ಹೋಗುತ್ತದೆ. ಆಶ್ರಯವಾದ ಗೋಡೆಯು ನಾಶವಾಗುತ್ತಲೆ ಆಶ್ರಿತವಾದ ಚಿತ್ರಗಳು ನಾಶವಾಗಲೇಬೇಕು ಇದಕ್ಕೆ ಶೃತಿಯು—“ಅಹಂಬ್ರಹ್ಮೇತಿ ವಿಜ್ಞಾನಾತ್ ಕಲ್ಪಕೋಟಿಶತಾರ್ಜಿತಂ ಸಂಚಿತಂ ವಿಲಯಂಯಾಂತಿ ಪ್ರಭೋಧಾತ್ ಸ್ವಪ್ನ ಕರ್ಮನತ್” ಇದಕ್ಕೆ ಅಹಂಬ್ರಹ್ಮಾಸ್ತಿಯೆಂಬ, ದೃಢವಾದ ಆಪರೋಕ್ಷವಾದ ಜ್ಞಾನವುಂಟಾಗುತ್ತಲೆ ಶತಕೋಟಿಜನ್ಮಗಳಲ್ಲಿ ಅರ್ಜಿಸಿದ ಸಂಚಿತಕರ್ಮದ ರಾಶಿಯು ಎಚ್ಚರವಾಗುತ್ತಲೆ ಸ್ವಪ್ನದ ಕರ್ಮಗಳು ನಾಶವಾದಂತೆ ನಾಶವಾಗುತ್ತವೆ. ಅದುದರಿಂದ ಬ್ರಹ್ಮಜ್ಞಾನಿಯು ಮೇರುಪರ್ವತದಷ್ಟು ಕರ್ಮದ ರಾಶಿಯಿದ್ದರೂ ಭಯಪಡಬೇಕಾದುದಿಲ್ಲ. ಪರಮ ಪೂಜ್ಯರಾದ ಅಲ್ಲಿಮು ಪ್ರಭುಗಳು—“ಮಯ್ಯಲ್ಲಿ ವಿಭೂತಿ ಧರಿಸಿದರೆ ಭಸ್ಮಧಾರಣೆಯೇ, ಅಲ್ಲಲ್ಲ. ಮಾಡಿದ ಕರ್ಮವು ಜ್ಞಾನದಿಂದ ಭಸ್ಮವಾದರೆ ಅದು ನಿಜವಾದ ಭಸ್ಮಧಾರಣೆ” ಎಂದು ಬೋಧಿಸುತ್ತಾರೆ.

ಪ್ರ:—೮. ಆಗಾಮಿ ಕರ್ಮವು ನಾಶವಾಗುವುದು ಹೇಗೆ?

ಉ:—ಜ್ಞಾನದ ಹಿಂದೆ ಮತ್ತು ಜ್ಞಾನಾನಂತರ ಈ ಜನ್ಮದಲ್ಲಿ ಮಾಡಲ್ಪಟ್ಟ ಕ್ರಿಯಮಾಣ ಕರ್ಮಗಳು “ನಾನು ಅಕರ್ತ ಅಭೋಕ್ತ ಅಸಂಗ ಬ್ರಹ್ಮ ಸ್ವರೂಪನು” ಈ ರೀತಿ ಸ್ವರೂಪದ ನಿಶ್ಚಯದ ಬಲದಿಂದ “ಭ್ರಮಾಜ

ತಾದಾತ್ಮ್ಯವು ನಾಶವಾಗಲು ರಾಗದ್ವೇಷಗಳು ಅಭಾವವಾಗಿ ನೀರಿನಲ್ಲಿದ್ದ ಕಮಲ ಪತ್ರವು ನೀರಿಗೆ ಅಂಟಿದಂತೆ ಜ್ಞಾನಿಗೆ ಕ್ರಿಯಮಾಣ ಕರ್ಮವು ಅಂಟಲಾರದು

ಪ್ರ:—೯. ಜ್ಞಾನಿಯು ಮಾಡಿದ ಶುಭಾಶುಭ ಕರ್ಮಗಳು

ಜ್ಞಾನಿಗೆ ಅಂಟದೆ ಹೋದರೆ ಅವುಗಳ ಗತಿ ಏನು ?

ಉ:—ಶ್ರುತಿ ಪ್ರಮಾಣ:—“ಪ್ರಾರಬ್ಧಂ ಭೋಗತೋನಶ್ಯೇತ್ ಶೇಷಂ ಜ್ಞಾನೇನ ದಹ್ಯತೆ ಶಾರೀರಂ ತ್ವಿತರತ್ಯಕ್ತಮ್ ತದ್ವೇಷ ಪ್ರಿಯ ವಾದಿನಃ-ಇದಕ್ಕೆ ಪ್ರಾರಬ್ಧ ಕರ್ಮವು ಭೋಗದಿಂದ ನಾಶವಾಗುತ್ತದೆ. ಈ ಜನ್ಮದಲ್ಲಿ ಮಾಡಿದ ಶುಭಾಶುಭ ಕರ್ಮಗಳ ಫಲಗಳಲ್ಲಿ ಜ್ಞಾನಿಯ ಸಕಾಮ ಭಕ್ತನು ಶುಭ ಕರ್ಮಗಳ ಫಲಗಳನ್ನು ಅನುಭವಿಸುತ್ತಾನೆ. ದ್ವೇಷ ಅಂದರೆ ನಿಂದಕರು, ಜ್ಞಾನಿಯಿಂದಾದ ಅಶುಭ ಕರ್ಮಫಲಗಳನ್ನು ಅನುಭವಿಸುತ್ತಾರೆ. ಆದುದರಿಂದ ಜ್ಞಾನಿಗೆ ಯಾವ ಕರ್ಮದ ಸಂಬಂಧವೂ ಇಲ್ಲ. ಶ್ರೀ ಕೃಷ್ಣನು ಶುಭ ಕರ್ಮಗಳನ್ನು ಮಾಡಿದ್ದರೆ ಅದಕ್ಕೆ ಪಾಂಡವರು ಭಾಗಿಗಳು. ಅವನಿಂದ ಅನಿವಾರ್ಯವಾಗಿ ಅಶುಭ ಕರ್ಮಗಳಾಗಿದ್ದರೆ ಅದಕ್ಕೆ ಕೌರವರು ಭಾಗಿಗಳು.

ಪ್ರ:—೧೦. ಪ್ರಾರಾಬ್ಧ ಕರ್ಮವಿರುವುದೆಲ್ಲಿ? ಅದರ ನಿವೃತ್ತಿ ಹೇಗೆ ?

ಉ:—ಪ್ರಾರಾಬ್ಧ ಕರ್ಮವು ಅಜ್ಞಾನದ ಎರಡನೆ ಅಂಶವಾದ ವಿಕ್ಷೇಪದ ಆಶ್ರಯದಲ್ಲಿರುತ್ತದೆ. ಭೋಗಿಸಿದ ನಂತರ ವಿಕ್ಷೇಪವು ನಾಶವಾಗಲು ಅದೂ ನಾಶವಾಗುತ್ತದೆ.

ಪ್ರ:—೧೧. ತಾವು ಹೇಳಿದ ಮಾತಿನಿಂದ ಜ್ಞಾನವು, ಎರಡು ಕರ್ಮಗಳು ಮಾತ್ರ ನಾಶ ಮಾಡಿ ವಿಕ್ಷೇಪವನ್ನು ನಾಶ ಮಾಡಲಾರದೆ ಹೋಯಿತು ಎಂದರ್ಥವಾಗುತ್ತದೆ. ಇದು ಸರಿಯೆ? ಜ್ಞಾನದಲ್ಲಿ ಎಲ್ಲಾ ಕರ್ಮಗಳು ನಾಶ ಮಾಡುವ ಶಕ್ತಿ ಇಲ್ಲವೇ ?

ಉ:—ಮುಂಡಕೋಪನಿಷತ್ತಿನಲ್ಲಿ “ಕ್ಷಿಯಂತೇ ಚಾಸ್ಯ ಕರ್ಮಾಣಿ” ಅಂದರೆ ಜ್ಞಾನಿಯ ಕರ್ಮಗಳೆಲ್ಲವೂ ಕ್ಷಯವಾಗುತ್ತವೆ ಎಂದು ಹೇಳಿರುವುದರಿಂದಲೂ ಭಗವದ್ಗೀತೆಯಲ್ಲಿ “ಜ್ಞಾನಾಗ್ನಿ ದಗ್ಧ ಕರ್ಮಾಣಿ” ಎಂದು ಹೇಳಿರುವುದರಿಂದಲೂ ಜ್ಞಾನವು ಕರ್ಮರಾಶಿಯನ್ನು ಸುಟ್ಟು ಬೂದಿ ಮಾಡುತ್ತದೆ

ಎಂಬ ಪ್ರಮಾಣಕ್ಕೆನುಸಾರವಾಗಿ ಜ್ಞಾನವು ಸರ್ವ ಕರ್ಮಗಳನ್ನು ಸುಟ್ಟು ಹಾಕುತ್ತದೆ. ನಿಚಾರ ಮಾಡಿ ನೋಡಿದರೆ ಆತ್ಮಜ್ಞಾನಿಗೆ ಯಾವ ಕರ್ಮಗಳೂ ಇಲ್ಲ. ಕರ್ಮಗಳೆಲ್ಲಾ ಬುದ್ಧಿಗೆ. ಕರ್ಮ ಮಾಡಿದವನಿಗೆ ಪ್ರಾರಾಭವು ಬಂದು ಗಂಟು ಬೀಳಬಹುದು. ಎಂದೆಂದು ಯಾವ ಕರ್ಮಕ್ಕೂ ಸಂಬಂಧವಿಲ್ಲದ ಆತ್ಮನಿಗೆ ಪ್ರಾರಾಭವೆಲ್ಲಿ? ಅದುದರಿಂದ ಜ್ಞಾನಿಗೆ ಕರ್ಮ ನಿವೃತ್ತಿಯು ಸಹಜವಾಗಿ ಆಗುತ್ತದೆ.

ಹನ್ನೆರಡನೆಯ ಕಲೆಯು ಮುಗಿಯಿತು.

ಓಂ ತತ್ಸತ್ ಪರಬ್ರಹ್ಮಾರ್ಪಣಮಸ್ತು :

ಓಂ
ನಮೋ ಭಗವತೇ ಶಿವಾನಂದಾಯ

ಹದಿಮೂರನೆ ಕಲಾ

ಸಪ್ತಜ್ಞಾನ ಭೂಮಿಕೆಯೆಂಬ

ಪ್ರ:—೧. ಸರ್ವಜ್ಞಾನಿಗಳ ನಿಷ್ಕೆಯು ಒಂದೇ ಆಗಿರುತ್ತದೆ. ಅದು ಅಹಂಬ್ರಹ್ಮಾಸ್ಮಿ ಎಂಬ ನಿಶ್ಚಯ ಹೀಗಿದ್ದರೂ ಜ್ಞಾನಿಗಳ ಸ್ಥಿತಿಯಲ್ಲಿ ಬೇಧವೇಕೆ?

ಉ:—ನಿಶ್ಚಯದಲ್ಲಿ ಬೇಧವಿಲ್ಲದಿದ್ದರೂ ಜ್ಞಾನ ಭೂಮಿಕೆಗಳಲ್ಲಿ ಬೇಧವಿರುವುದರಿಂದ ಸ್ಥಿತಿಯಲ್ಲಿ ಬೇಧ ಕಂಡುಬರುತ್ತದೆ.

ಪ್ರ:—೨. ಜ್ಞಾನಭೂಮಿಕೆಗಳೆಷ್ಟು?

ಉ:—ವಾಸಿಷ್ಠ ರಾಮಾಯಣದ ಅನುಸಾರವಾಗಿ ವಿಚಾರ ಚಂದ್ರೋದಯದಲ್ಲಿ ಹೇಳಿದ ಜ್ಞಾನಭೂಮಿಕೆಗಳು ಏಳು.

೧. ಶುಭೇಚ್ಛೆ.

೨. ಸುವಿಚಾರಣ.

೩. ತನು ಮಾನಸ.

೪. ಸತ್ವಾ ಪತ್ತಿ

೫. ಆಸಂಸಕ್ತಿ.

೬. ಪದಾರ್ಥ ಭಾವನಿ.

೭. ತುರಿಯಾ.

ಇವು ಏಳು ಜ್ಞಾನಭೂಮಿಕೆಗಳು.

ಪ್ರ:—೩. (೧) ಶುಭೇಚ್ಛಾ ಭೂಮಿಕೆ ಎಂದರೇನು ?

ಉ:—ಪೂರ್ವ ಜನ್ಮದಲ್ಲಿಯೇ ಆಗಲಿ, ಈ ಜನ್ಮದಲ್ಲಿಯೇ ಆಗಲಿ ಮಾಡಿದ ನಿಷ್ಕಾಮ ಕರ್ಮ ಮತ್ತು ಉಪಾಸನೆಯಿಂದ ಅಂತಃಕರಣವು ಶುದ್ಧವೂ ಏಕಾಗ್ರವೂ ಆಗಿರುವ ಪುರುಷನಿಗೆ ಸಾಧನ ಚತುಷ್ಟಯ ಸಂಪತ್ತಿವುಂಟಾಗುತ್ತದೆ. ಆಗ ಅವನಿಗೆ ಆತ್ಮನನ್ನು ತಿಳಿಯಬೇಕೆಂಬ ತೀವ್ರೇಚ್ಛೆ ವುಂಟಾಗುತ್ತದೆ. ಇದಕ್ಕೆ ಶುಭೇಚ್ಛೆಯೆಂಬ ಜ್ಞಾನದ ಪ್ರಥಮ ಭೂಮಿಕೆ ಎನ್ನುತ್ತಾರೆ.

ಮಹಡಿಯನ್ನು ಹತ್ತಿ ಹೋಗಬೇಕಾದರೆ ಏಳು ಮೆಟ್ಟಿಲುಗಳಲ್ಲಿ ಇದು ಮೊದಲನೆ ಮೆಟ್ಟಿಲು.

ಪ್ರ:—೪. (೨) ಸುವಿಚಾರಣ ಭೂಮಿಕೆಯೆಂದರೇನು ?

ಉ:—ಆತ್ಮನನ್ನು ತಿಳಿಯಬೇಕೆಂಬ ತೀವ್ರೇಚ್ಛೆಯಿಂದ ಶ್ರೋತ್ರೀಯ ಬ್ರಹ್ಮನಿಷ್ಠ ಸದ್ಗುರುವನ್ನು ವಿಧಿಪೂರ್ವಕವಾಗಿ ಶರಣು ಹೊಂದಿ ಗುರುಗಳ ಮುಖದಿಂದ ಜೀವ ಬ್ರಹ್ಮದ ಏಕತೆಯನ್ನು ಸಾಧಿಸುವ ವೇದಾಂತ ಮಹಾ ವಾಕ್ಯಗಳನ್ನು ಶ್ರವಣ ಮಾಡಿದ ಮೇಲೆ ಅದರರ್ಥವನ್ನು ಅನುಭವ ಮಾಡಿ ಕೊಳ್ಳುವುದಕ್ಕಾಗಿ ಅನೇಕ ಯುಕ್ತಿಗಳಿಂದ ಮನನವೆಂದರೆ ವಿಚಾರಣ ಮಾಡುವುದು ಸುವಿಚಾರಣವೆಂಬ ಎರಡನೆಯ ಭೂಮಿಕೆ.

ಪ್ರ:—೫. (೩) ತನುಮಾನಸ ಭೂಮಿಕೆ ಎಂದರೇನು ?

ಉ:—ಸ್ವರೂಪ ಸಾಕ್ಷಾತ್ಕಾರ ಅಂದರೆ ಪರೋಕ್ಷ ಅನುಭವಕ್ಕಾಗಿ, ಶ್ರವಣ ಮನನ ದ್ವಾರ ನಿರ್ಣಯ ಮಾಡಿದ ಬ್ರಹ್ಮಾತ್ಮರ ಏಕತ್ವದ ಅರ್ಥವನ್ನು ನಿತ್ಯ ನಿರಂತರವೂ ಚಿಂತನಾರೂಪವಾದ ನಿಧಿಧ್ಯಾಸನದಿಂದ ಸ್ಥೂಲ ಮನಸ್ಸಿನ ಬಹಿರ್ಮುಖತ್ವವು ಇಲ್ಲದಂತಾಗಿ ಸೂಕ್ಷ್ಮ ಮನಸ್ಸು ಅಂದರೆ ಮನಸ್ಸು ಅಂತರ್ಮುಖವಾಗುತ್ತದೆ. ಈ ಮನಸ್ಸಿನ ಅಂತರ್ಮುಖ ಸ್ಥಿತಿಯೇ ತನುಮಾನಸ ಎಂಬ ಮೂರನೆ ಭೂಮಿಕೆ. ತನುಮಾನಸವೆಂದರೆ ಮನಸ್ಸಿನ ಸೂಕ್ಷ್ಮವಸ್ಥೆ ಯೆಂದರ್ಥ.

ಪ್ರ:—೬. (೪) ಸತ್ವಾಪತ್ತಿ ಭೂಮಿಕೆ ಎಂದರೇನು ?

ಉ:—ಶ್ರವಣ ಮನನ ನಿಧಿಧ್ಯಾಸಗಳಿಂದ ಅಂತಃಕರಣದ ಸಂಶಯ ವಿಪರ್ಯಯ ದೋಷಗಳು ನಾಶವಾಗಲು ಸ್ವರೂಪ ಸಾಕ್ಷಾತ್ಕಾರವೆಂಬ ನಿರ್ವಿಕಲ್ಪ ಸಮಾಧಿಯು ಉಂಟಾಗುತ್ತದೆ. ಈ ಸ್ಥಿತಿಯಲ್ಲಿ ಚಿತ್ತಕ್ಕೆ

ಉಂಟಾಗುವ ಶುದ್ಧ ಸತ್ಯಗುಣವು ಅಂದರೆ ಬ್ರಹ್ಮಾಕಾರ ವೃತ್ತಿಯು ಸತ್ವಾಪತ್ತಿಯೆಂಬ ನಾಲ್ಕನೆ ಭೂಮಿಕೆ.

ಪ್ರ :—೭. (೫) ಅಸಂಸಕ್ತಿ ಭೂಮಿಕೆ ಯೆಂದರೇನು ?

ಉ :—ನಿರ್ವಿಕಲ್ಪ ಸಮಾಧಿಯ ಅಭ್ಯಾಸದ ಪರಿಪಾಕದಿಂದ ಅದಕ್ಕಿಂತ ಪೂರ್ವದಲ್ಲಿದ್ದ ದೇಹದ ಮೇಲಿನ ನಾನು ನನ್ನ ದೆಂಬ ದೋಷಗಳು ಕರಗಿಹೋಗಿ ದೇಹದ ವಿಷಯವಾಗಿ ಸರ್ವಥಾಅಸಕ್ತಿ ಅಂದರೆ ಪ್ರೀತ್ಯ ಅಭಾವವುಂಟಾಗುತ್ತದೆ. ದೇಹದ ಪ್ರೀತ್ಯ ಅಭಾವವಾದ ಅವಸ್ಥೆಗೆ ಅಸಂಸಕ್ತಿಯೆಂಬ ಭೂಮಿಕೆ. ಅಸಂಸಕ್ತಿಯೆಂದರೆ ಸಂಸಕ್ತಿ ಇಲ್ಲದ್ದು.

ಪ್ರ :—೮. (೬) ಪದಾರ್ಥಾಭಾವಿನಿ ಭೂಮಿಕೆ ಅಂದರೇನು ?

ಉ :—ನಿರ್ವಿಕಲ್ಪ ಸಮಾಧಿಯ ಅಭ್ಯಾಸದ ಪರಿಪಾಕದಿಂದ ದೇಹಾದಿ ಸರ್ವದ್ವೈತ್ಯ ಪದಾರ್ಥಗಳಲ್ಲಿ ನಿರಕ್ತಿಯು, ಅಧಿಷ್ಠಾನ ಬ್ರಹ್ಮದಲ್ಲಿ ರಕ್ತಿಯೂ, ವುಂಟಾದಾಗ ಪದಾರ್ಥಾಭಾವಿನಿ ಅಂದರೆ ಪದಾರ್ಥವು ತೋರದಿರುವುದು ಎಂಬ ಅರನೆ ಭೂಮಿಕೆ ಉಂಟಾಗುತ್ತದೆ.

ಪ್ರ :—೯. (೭) ತುರೀಯಗಾ ಭೂಮಿಕೆ ಎಂದರೇನು ?

ಉ :—ಜ್ಞಾತಾ, ಜ್ಞಾನ, ಜ್ಞೇಯ ರೂಪ ತ್ರಿಪುಟಿಯು ಚತುರ್ಥ ಪಂಚಮ ಭೂಮಿಕೆಯಲ್ಲಿ ಪ್ರತೀತಿಯಾಗುತ್ತದೆ. ಆ ಪ್ರತೀತಿಯು ಅರನೆ ಭೂಮಿಕೆಯಲ್ಲಿ ಅಭಾವವಾಗುತ್ತದೆ. ಈ ತ್ರಿಪುಟಿಯ ಭಾವಾಭಾವಗಳು ಅಂದರೆ ಪ್ರತೀತಿ, ಅಪ್ರತೀತಿಗಳು ಇಲ್ಲದೇ ಹೋಗಿ ತನ್ನ ಇಷ್ಟದಿಂದಲೂ, ಮತ್ತೊಬ್ಬರ ಪ್ರಯತ್ನದಿಂದಲೂ ಉತ್ಥಾನವಾಗದೆ ಅಂದರೆ ಬಹಿರ್ಮುಖವಾಗದೆ ಮನಸ್ಸು ತುರೀಯ (ಸ್ಥಾನ) ದಲ್ಲಿಯೇ ನಿಂತರೆ ಅಂದರೆ ಅದು ತುರೀಯವೆಂಬ ಏಳನೆ ಭೂಮಿಕೆ.

ಇಲ್ಲಿಯವರೆಗೆ ಹೇಳಿದ್ದು ವಿಚಾರ ಚಂದ್ರೋದಯವನ್ನನುಸರಿಸಿ ಸಪ್ತ ಜ್ಞಾನ ಭೂಮಿಕೆಗಳ ವಿಚಾರ. ಇನ್ನು ವಿಚಾರ ಮೂಲವೆಂಬ ಗ್ರಂಥದಲ್ಲಿ ಸಪ್ತ ಜ್ಞಾನ ಭೂಮಿಕೆಗಳ ವಿಚಾರವಾಗಿ ಹೇಳಲ್ಪಡುತ್ತದೆ.

ಸಪ್ತಜ್ಞಾನ ಭೂಮಿಕೆಗಳ ಎರಡನೆ ರೀತಿ

ಪ್ರ :—೧೦. ಶುಭೇಚ್ಛೆ ಎಂದರೇನು ?

ಉ :—“ವಿಷಯಗಳು ಸ್ವಭಾವತಃ ಅನಿತ್ಯಗಳು ಸಾತಿಶಯ ದೋಷಗಳಿಂದ ಕೂಡಿರುವಂಥವುಗಳು. ಮುಟ್ಟಿದ ಮಾತ್ರದಿಂದಲೇ ದುಃಖವನ್ನುಂಟು ಮಾಡತಕ್ಕವುಗಳು” ಎಂದು ಮಹಾತ್ಮರ ಮಃಖದಿಂದ ತಿಳಿದು ಅವುಗಳಲ್ಲಿ ತ್ಯಾಗಬುದ್ಧಿ ಉಂಟಾಗಿ ಸದ್ಗುರುಗಳಲ್ಲಿ ಆತಿ ಪ್ರೀತಿವುಂಟಾಗಿ ತೀರ್ಥಾಟನ ನೊದಲಾದ ಶುಭ ಕರ್ಮಗಳಲ್ಲಿ ಅನುರಾಗ ಉಂಟಾಗಿ, ವೇದಾಂತ ಶ್ರವಣವನ್ನು ಕೇಳಬೇಕೆಂಬ ಆಸಕ್ತಿ ಉಂಟಾದರೆ ಅದಕ್ಕೆ ಶುಭೇಚ್ಛೆ ಎನ್ನುತ್ತಾರೆ. ಇದೊಂದು ಅಂತಃಕರಣದ ವೃತ್ತಿ ಇದು ಜ್ಞಾನ ಭೂಮಿಕೆಯಲ್ಲಿ ಮೊದಲನೆಯದು. ಇದು ಪ್ರಥಮ ವುಂಟಾದ ಮೇಲೆಯೇ ಉಳಿದ ಭೂಮಿಕೆಗಳು ಉಂಟಾಗುತ್ತವೆ.

ಪ್ರ :—೧೧. ಈ ಪ್ರಥಮ ಭೂಮಿಕೆ ವುಂಟಾದದ್ದಕ್ಕೆ ಚಿಹ್ನೆ ಏನು ?

ಉ :—ಭಗವಂತನಲ್ಲಿ ಪ್ರೀತಿ. ಆತ್ಮಜ್ಞಾನದಿಂದ ಮೋಕ್ಷವುಂಟಾಗುವ ದೆಂಬ ವಿಶ್ವಾಸ. ಚಿತ್ತವು ವಿಷಯಗಳ ಕಡೆಗೆ ಹರಿಯದೆ ಇರುವುದು. ಶ್ರವಣ ಕಾಲದಲ್ಲಿ ಅಂತಃಕರಣದಲ್ಲಿ ಪುಲಕಿತ ವುಂಟಾಗುವುದು. ದೈವೀ ಗುಣಗಳು ದಿನೇ ದಿನೇ ಅಭಿವೃದ್ಧಿ ವುಂಟಾಗುತ್ತಿರುವುದು. ಇವೆಲ್ಲವೂ ಪ್ರಥಮ ಭೂಮಿಕೆಯ ಚಿಹ್ನೆಗಳು.

ಪ್ರ :—೧೨. ಎರಡನೆ ಸು ವಿಚಾರಣ ವೆಂಬ ಭೂಮಿಕೆಯ ಲಕ್ಷಣವೇನು ?

ಉ :—ಪ್ರಪಂಚದಲ್ಲಿ ಸತ್ಯವಾವುದು ? ಅಸತ್ಯವಾವುದು ? ನಿತ್ಯವಾವುದು ? ಅನಿತ್ಯವಾದುದು ಆತ್ಮವಾವುದು ? ಅನಾತ್ಮವಾವುದು ? ಎಂಬ ಜಿಜ್ಞಾಸದಿಂದ ಕೂಡಿಕೊಂಡು ನಾನಾರು ? ಜಗತ್ತೆಂದರೇನು ? ಜಗದೀಶ್ವರನ ಸ್ವರೂಪವಾವುದು ? ಎಂಬ ವಿಚಾರದಲ್ಲಿಯೇ ಕಾಲವನ್ನು ಕಳೆಯುವುದು. ಎರಡನೆಯ ಭೂಮಿಕೆ.

ಪ :—೧೩. ತನು ಮಾನಸವೆಂಬ ಮೂರನೆ ಭೂಮಿಕೆಯ ಲಕ್ಷಣವೇನು ?

ಉ :—ಒಳಗಿನ ಹೊರಗಿನ ವಿಷಯಗಳಿಂದ ಚಿತ್ತವನ್ನು ನಿರೋಧಿಸಿ ತನ್ನ ಸ್ವರೂಪ ಭೂತವಾದ ಪರಬ್ರಹ್ಮವನ್ನು ನಿರಂತರ ಸ್ಮರಿಸುತ್ತಿರುವುದು ಮೂರನೆ ಭೂಮಿಕೆ. ತನು ಮಾನಸವೆಂಬ ಪದಕ್ಕೆ ಸೂಕ್ಷ್ಮ ಸ್ಥಿತಿಯನ್ನು ಪಡೆದ ಮನಸ್ಸು ಎಂದರ್ಥ.

ಪ್ರ :—೧೪. ನಾಲ್ಕನೆ ಭೂಮಿಕೆಯ ಸತ್ವಾ ಪತ್ತಿ ಲಕ್ಷಣವೇನು ?

ಉ :—ನಿತ್ಯ ನಿರಂತರ ಬ್ರಹ್ಮ ಚಿಂತನ ಮಾಡುವುದರಿಂದ ಅಂತಃಕರಣದ ಸಂಶಯ ವಿಪರ್ಯಯಗಳೆಂಬ ದೋಷಗಳು, ನಿಶ್ಚೇಷವಾಗಿ ತೊಲಗಿ ಸ್ವರೂಪ ಸಾಕ್ಷಾತ್ಕಾರವೆಂಬ ಅನುಭವವು ಸಿದ್ಧಿಯಾದ ಮೇಲೆ ಸಮುದ್ರ ಮಧ್ಯದಲ್ಲಿರುವ ತರಂಗವು ಸಮುದ್ರ ಸ್ವರೂಪವೇ ಆಗಿರುವಂತೆ ಈ ದೃಶ್ಯ ಮಾನವಾದ ಜಗತ್ತು ಆತ್ಮನೆಂಬ ಸಮುದ್ರದ ತರಂಗ ವಾಮದಿಂದ ಇದೂ ಸಹ ಆತ್ಮವೇ ಆತ್ಮಕ್ಕಿಂತ ಭಿನ್ನವಲ್ಲ. ಎಂಬ ಆರೂಢಜ್ಞಾನವು ವುಂಟಾಗುತ್ತದೆ. ಈ ಸ್ಥಿತಿಯೇ ನಾಲ್ಕನೆ ಭೂಮಿಕೆ.

ಪ್ರ :—೧೫. ಅಸಂಸಕ್ತಿ ಯೆಂಬ ಐದನೆ ಭೂಮಿಕೆಯ ಲಕ್ಷಣವೇನು ?

ಉ :—ಮೇಲೆ ಹೇಳಿದಂತೆ ಸ್ವರೂಪಜ್ಞಾನ ವುಂಟಾಗಲು, ದೇಹಾಭಿಮಾನವು ಅಥವಾ ದೇಹವೇ ತಾನೆಂಬ ಬುದ್ಧಿಯು ಗಳಿತವಾಗಿ (ಕರಗಿ) ತನ್ನನ್ನು ಶರೀರಕ್ಕಿಂತ ಭಿನ್ನವಾದವನೆಂತಲೂ, ಕಂಡುಬರುವ ಶರೀರವು ಮಿಥ್ಯೆಯೆಂತಲೂ, ತಿಳಿದ ನಿರುಪಮಾನ ಸ್ಥಿತಿಯೇ ಐದನೆಯ ಭೂಮಿಕೆ.

ಪ್ರ :—೧೬. ಪದಾರ್ಥಾಭಾವಿನಿಯೆಂಬ ಆರನೆ ಭೂಮಿಕೆಯ ಲಕ್ಷಣವೇನು ?

ಉ :—ಉಂಗುರ, ಜೈನು, ಕಡಗ, ಕಂಕಣಾದಿಗಳು ಎಷ್ಟು ಇದ್ದರು ಅಧಿಷ್ಠಾನ ವಸ್ತುವನ್ನು ತಿಳಿದವನಿಗೆ ಎಲ್ಲೆಲ್ಲಿಯೂ ಬಂಗಾರವೇ ಪ್ರತೀತಿಯಾಗುವಂತೆ, ದೇಹದಿಂದ ಹಿಡಿದು ಬುದ್ಧಿಯವರೆಗೆ ತೋರುವ ಪದಾರ್ಥಗಳೆಲ್ಲಾ ಕೇವಲ ಪ್ರತೀತಿ ಮಾತ್ರಗಳು. ಅವು ಆತ್ಮತಾಭಾವಗಳು. ಅವು ಅಧಿಷ್ಠಾನ ಬ್ರಹ್ಮಕ್ಕಿಂತ ಭಿನ್ನವಲ್ಲ. ಅಧ್ಯಸ್ಥ ಪದಾರ್ಥಗಳಿಗೆ ಅಧಿಷ್ಠಾನವೇ ಸ್ವರೂಪ. ಈ ರೀತಿ ಅಧಿಷ್ಠಾನವು ತೋರುವ ಸ್ಥಿತಿಗೆ ಆರನೆ ಭೂಮಿಕೆ ಎನ್ನುತ್ತಾರೆ.

ಪ್ರ :—೧೭. ತುರೀಯಾವೆಂಬ ಏಳನೆ ಭೂಮಿಕೆ ಸ್ವರೂಪವೇನು ?

ಉ :—ನಾನು ಎಂದರೆ, ಪ್ರಮಾಣವು, ನೀನು ಎಂದರೆ ಪ್ರಮೇಯ, ಇದನ್ನು ತಿಳಿದುಕೊಳ್ಳುವ ಅಂತಃಕರಣ ವೃತ್ತಿಯೇ ಪ್ರಮಾಣ. ಈ ತ್ರಿವುಟೆಯು

ನಾಲ್ಕು ಐದನೆಯ ಭೂಮಿಕೆಗಳಲ್ಲಿ ಇರುತ್ತದೆ. ಈ ತ್ರಿಪುಟಿಯನ್ನು ದಾಟಿದ ಸ್ಥಿತಿಯೇ ಆರನೆ ಭೂಮಿಕೆ. ತ್ರಿಪುಟಿಯು ಇರುವಿಕೆ, ಇಲ್ಲದಿರುವಿಕೆ, ಅಥವಾ ತ್ರಿಪುಟಿಯ ಭಾವಾಭಾವಗಳನ್ನು ದಾಟಿದ ಸ್ಥಿತಿಯೇ ತುರಿಯಾವೆಂಬ ಏಳನೆ ಭೂಮಿಕೆ.

ಭಾವಾಭಾವ ಪದಾರ್ಥಕ್ಕೆ ಭಿನ್ನವಾದ ವಸ್ತುವೊಂದಿದೆಯೇ? ಇಲ್ಲವೇ? ಎಂಬ ಶಂಕೆಗೆ "ಯತೋವಾಚೋ ನಿವರ್ತಂತೇ ಅಪ್ರಾಪ್ಯಮನಸಾಸಹ" ಎಂಬ ಶಾಸ್ತ್ರ ಪ್ರಮಾಣದಂತೆ, ಮನಸ್ಸು ಸರ್ವೇಂದ್ರಿಯಗಳು ಯಾವುದನ್ನು ಮುಟ್ಟದೆ ಹಿಂದಕ್ಕೆ ತಿರುಗಿ ಬರುವವೋ ಆ ಅವಾಚ್ಯ ವಸ್ತುವೇ ಭಾವಾಭಾವ ಪದಾರ್ಥಕ್ಕೆ ಭಿನ್ನವಾದುದು.

ಸಪ್ತ ಜ್ಞಾನ ಭೂಮಿಕೆಯ ಮೂರನೇ ರೀತಿ:—

ಪ್ರ — ೧೮. ಶುಭೇಚ್ಛೆ ಎಂಬ ಪ್ರಥಮ ಭೂಮಿಕೆಯ ಲಕ್ಷಣವೇನು?

ಉ :—ಅಯ್ಯೋ! ನಾನಿಷ್ಟು ಕಾಲದವರೆಗೆ ಮೂಢತ್ವದಲ್ಲಿದ್ದು ನನ್ನ ಜೀವಿತವನ್ನು ವ್ಯರ್ಥ ಮಾಡಿಕೊಂಡೆನು, ಅಗಿದ್ದಾಗಿ ಹೋಯಿತು, ಎದ್ದಾಗಲೇ ಬೆಳಕು ಹರಿದಂತಾಯಿತು. ಮರೆತ ಸ್ಥಳದಿಂದಲೇ ಲೆಕ್ಕವನ್ನು ಹಿಡಿಯಬೇಕು. ಈಗಿನಿಂದಲಾದರು ಆತ್ಮಕಲ್ಯಾಣಕ್ಕೆ ಪ್ರಯತ್ನ ಮಾಡುತ್ತೇನೆ. ಶ್ರೋತ್ರೀಯ ಬ್ರಹ್ಮನಿಷ್ಕರಾದ ಸದ್ಗುರುವನ್ನು ಆಶ್ರಯಿಸಿ ಅವರಿಂದ ಮೋಕ್ಷ ಶಾಸ್ತ್ರವನ್ನು ಅಭ್ಯಾಸ ಮಾಡಿ ಅವರು ಬೋಧಿಸಿದ ಪ್ರಕಾರ ಆತ್ಮ ವಿಚಾರವನ್ನು ಮಾಡಿ ನನ್ನ ಜನ್ಮವನ್ನು ಸಾರ್ಥಕ ಮಾಡಿಕೊಳ್ಳುತ್ತೇನೆ ಎಂದು ಈ ವಿಧವಾಗಿ ಆವೇದನವುಂಟಾದವರು ಸಾಧನ ಚತುಷ್ಟಯವನ್ನು ಸಂಪಾದನೆ ಮಾಡಿದ ಉತ್ತಮನಾದ ಅಧಿಕಾರಿಗೆ ಉಂಟಾದ ಇಚ್ಛೆಯೇ ಶುಭೇಚ್ಛೆಯೆನಿಸುತ್ತದೆ.

ತಾತ್ಪರ್ಯವೇನೆಂದರೆ—ನಿಷಿದ್ಧ ಕರ್ಮಗಳನ್ನು ಪೂರ್ಣವಾಗಿ ಪರಿತ್ಯಾಗ ಮಾಡಿ ಫಲಾರ್ಥೇಕ್ಷೆಯಿಲ್ಲದೆ ವಿಹಿತ ಕರ್ಮಗಳನ್ನು ಆಚರಿಸುತ್ತಾ ಚಿತ್ತ ಶುದ್ಧಿಯನ್ನು ಸಂಪಾದಿಸಿ ವಿವೇಕ, ವೈರಾಗ್ಯ ಶಮಾಧಿಷಟ್ ಸಂಪತ್ತಿ, ಮುಮುಕ್ಷುತ್ವ ಎಂಬ ನಾಲ್ಕು ಸಾಧನಗಳನ್ನು ಸಾಧಿಸಿ, ವೇದಾಂತ ಶಾಸ್ತ್ರಗಳನ್ನು ಶ್ರವಣ

ಮಾಡಿ ಆತ್ಮ ಸಾಕ್ಷಾತ್ಕಾರವನ್ನು ಪಡೆಯಬೇಕೆಂಬ ಉತ್ಕಟೇಚ್ಛೆಯೇ ಶುಭೇಚ್ಛೆಯೆನಿಸುತ್ತದೆ.

ಪ್ರ:—೧೯. “ಸುವಿಚಾರಣ” ಎಂಬ ಎರಡನೆಯ ಭೂಮಿಕೆಯ ಲಕ್ಷಣವೇನು ?

ಉ:—ವಿಚಾರಣವೆಂದರೂ ಒಂದೇ, ಸುವಿಚಾರಣವೆಂದರೂ ಒಂದೇ. ತೀವ್ರ ವೈರಾಗ್ಯದಿಂದ ಕೂಡಿಕೊಂಡು ನೇಮ, ನಿಷ್ಠೆಯಿಂದ ವೇದಾಂತ ಶಾಸ್ತ್ರಗಳನ್ನು ಶ್ರವಣ ಮನನ ಮಾಡುತ್ತಾ, ಶ್ರದ್ಧಾಯುಕ್ತನಾಗಿ ಗುರುಸೇವೆಯನ್ನು ಆಚರಿಸುತ್ತಾ ಏಕಾಂತವಾಸದಲ್ಲಿದ್ದು ಹಿತವಾದ, ಮಿತವಾದ ಆಹಾರವನ್ನು ಸೇವಿಸುತ್ತಾ, ಗುರು ಬೋಧಿಸಿದ ವಾಕ್ಯಗಳನ್ನು ಅಂದರೆ “ತತ್ತ್ವಮಸ್ಯಾದಿ ವಾಕ್ಯ”ಗಳ ಅರ್ಥವನ್ನು ಪುನಃಪುನಃ ವಿಚಾರಿಸುತ್ತಾ ಇರುವುದು “ಸುವಿಚಾರಣ” ಎಂಬ ಎರಡನೆ ಭೂಮಿಕೆ.

ಪ್ರ:—೨೦. ತನುಮಾನಸವೆಂಬ ಮೂರನೆ ಭೂಮಿಕೆಯ ಲಕ್ಷಣವೇನು ?

ಉ:—ಮೇಲಿನ ಎರಡು ಭೂಮಿಕೆಗಳನ್ನು ದಾಟಿದ ಮೇಲೆ ಶಬ್ದಾದಿ ವಿಷಯಗಳಲ್ಲಿ ಆಸಕ್ತಿ ಇಲ್ಲದಂತಾಗುತ್ತದೆ. ವಿಷಯಾಸಕ್ತಿಯು ಕಳೆಯುತ್ತಲೇ ಶ್ರವಣ, ಮನನ, ನಿಧಿಭ್ಯಾಸಗಳ ಕಡೆಗೆ ಮನಸ್ಸು ತಿರುಗುತ್ತದೆ. ಆಗ ವುಂಟಾಗುವ ಸವಿಕಲ್ಪ ಸಮಾಧಿಯ ಬಲದಿಂದ ಬುದ್ಧಿಯು ವಿಷಯಾಕಾರವನ್ನು ಕಳೆದು ಕೊಂಡು ಆತ್ಮ ಸಾಕ್ಷಾತ್ಕಾರವೆಂಬ ಸೂಕ್ಷ್ಮಸ್ಥಿತಿಗೆ ಬರುತ್ತದೆ. ಈ ಸೂಕ್ಷ್ಮಸ್ಥಿತಿಯೇ ತನುಮಾನಸವೆಂಬ ಮೂರನೆ ಭೂಮಿಕೆ.

ಪ್ರ:—೨೧. ಸತ್ವಾಪತ್ತಿಯೆಂಬ ನಾಲ್ಕನೆ ಭೂಮಿಕೆಯ ಲಕ್ಷಣವೇನು ?

ಉ:—ಪೂರ್ವೋಕ್ತವಾದ ಮೂರು ಭೂಮಿಕೆಗಳನ್ನು ಅಭ್ಯಸಿಸುತ್ತಾ ಬಾಹ್ಯ ಪದಾರ್ಥಗಳ ಯೋಗ್ಯತೆಯನ್ನು ಕಂಡು ಅವುಗಳಲ್ಲಿಯ ರಾಗ ಸಂಸ್ಕಾರವು ನಿರ್ಮೂಲವಾಗುತ್ತದೆ. ಅದೇ ಮನಸ್ಸಿನ ವಿರಕ್ತ ಸ್ಥಿತಿ. ಆಗ ಈ ಭೂಮಿಕೆಯಲ್ಲಿರುವವನಿಗೆ ಮಾಯೆಗು, ಮತ್ತು ಮಾಯಾ ಕಾರ್ಯಗಳಿಗೂ ಅತೀತವಾದ, ಶುದ್ಧವಾದ, ಸನ್ಮಾತ್ರವಾದ, ಚಿನ್ಮಾತ್ರವಾದ, ಅನಂದಘನವಾದ ಆತ್ಮನಲ್ಲಿ ತ್ರಿಪುಟಿಯೆಲ್ಲಾ ಒಯಿಸಿ ಅಂದರೆ ನಿರ್ವಿಕಲ್ಪ ಸಮಾಧಿ ಸ್ಥಿತಿ ವುಂಟಾಗಿ

ಸಾಕ್ಷಾತ್ಕಾರ ಸ್ಥಿತಿಯುಂಟಾದರೆ ಅದಕ್ಕೆ ಸತ್ವಾಪತ್ತಿಯೆಂಬ ನಾಲ್ಕನೆ ಭೂಮಿಕೆಯನ್ನು ತ್ತಾರೆ. ಈ ಭೂಮಿಕೆಯಲ್ಲಿದ್ದ ಮಹಾಪುರುಷನನ್ನು ಕುರಿತು ಶಾಸ್ತ್ರವು "ಬ್ರಹ್ಮವಿದ"ನೆಂಬ ಗೌರವ ಸ್ಥಾನವನ್ನು ಕೊಡುತ್ತದೆ.

ಪ್ರ:—೨೨. ಅಸಂಸಕ್ತಿಯೆಂಬ ಐದನೆಯ ಭೂಮಿಕೆಯ ಲಕ್ಷಣವೇನು ?

ಉ:—ಮೇಲಿನ ನಾಲ್ಕು ಭೂಮಿಕೆಗಳನ್ನು ಅಭ್ಯಾಸ ಮಾಡಿದ ಬಲದಿಂದ ಒಳಗಿನ ಹೊರಗಿನ ವಸ್ತುಗಳ ಸಂಸ್ಪರ್ಶಗಳೇ ಆಗಲಿ, ರೂಪಗಳೇ ಆಗಲಿ, ಚಿತ್ತಕ್ಕೆ ಅಂಟಿಕೊಳ್ಳದೆ ಸಮಾಧಿಯ ಪರಿಪಾಕ ಫಲದಿಂದ ಚಿತ್ತವು ಬ್ರಹ್ಮಾತ್ಮಭಾವನಾ ಸ್ಥಿತಿಯಲ್ಲಿರುವುದಕ್ಕೆ ಅಸಂಸಕ್ತಿ ಭೂಮಿಕೆಯನ್ನು ತ್ತಾರೆ. ಈ ಭೂಮಿಕೆಯಲ್ಲಿ ಅವಿದ್ಯಾ ಮತ್ತು ಅವಿದ್ಯಾ ಕಾರ್ಯಗಳ ಸಂಬಂಧವು ಇರಲಾರದು. ಈ ಕಾರಣದಿಂದಲೇ ಇದಕ್ಕೆ ಅಸಂಸಕ್ತಿಯೆಂಬ ಹೆಸರು ಬಂದಿದೆ. ಈ ಭೂಮಿಕೆಯನ್ನೇರಿದ ಮಹಾಪುರುಷನನ್ನು ಕುರಿತು ಶಾಸ್ತ್ರವು "ಬ್ರಹ್ಮವಿದ್ವರ"ನೆಂಬ ಹೆಸರು (ಬಿರುದನ್ನು) ಕೊಟ್ಟಿದೆ.

ಪ್ರ:—೨೩. ಅರನೆಯ ಪದಾರ್ಥಭಾವಿನಿಯೆಂಬ ಭೂಮಿಕೆಯ ಲಕ್ಷಣವೇನು ?

ಉ:—ಪದಾರ್ಥಭಾವಿನಿಯೆಂದರೆ ಪದಾರ್ಥಗಳ ಭಾವದ ಅಭಾವ. ಮೇಲೆ ಹೇಳಿದ ಐದು ಭೂಮಿಕೆಗಳನ್ನು ಅಭ್ಯಾಸ ಮಾಡಿ ತೇರ್ಗಡೆ ಹೊಂದಿದ ಜ್ಞಾನಿಯು ಸ್ವಾತ್ಮಾರಾಮ ಪರಾಯಣನಾಗುತ್ತಾನೆ. ಇಂಥವನಿಗೆ ಬಾಹ್ಯಾಭ್ಯಂತರ ಪ್ರತೀತಿಯು ವುಂಟಾಗುವುದಿಲ್ಲ. ಆದುದರಿಂದಲೇ ಈ ಭೂಮಿಕೆಗೆ ಪದಾರ್ಥಭಾವಿನಿಯೆಂದು ಹೆಸರು. ಇಂಥವನಿಗೆ ಸ್ವಯಂ ಪದಾರ್ಥಗಳ ಪ್ರತೀತಿಯು ಇರದಿದ್ದರೂ, ಇತರರ ಪ್ರೇರಣೆಯಿಂದ ಪ್ರತೀತಿವುಂಟಾಗುತ್ತದೆ. ಆದರಿಂದಲೇ ಅವನ ಶರೀರ ಪೋಷಣೆಯಾಗುತ್ತದೆ. ಇಂಥ ಉನ್ನತ ಸ್ಥಿತಿಯನ್ನು ಏರಿ ವಿರಾಜಿಸುವ ಮಹಾಪುರುಷನನ್ನು ಕುರಿತು ಶಾಸ್ತ್ರವು "ಬ್ರಹ್ಮವಿದ್ವರೀಯ"ನೆಂದು ಹೊಗಳುತ್ತದೆ.

ಪ್ರ:—೨೪. ಏಳನೆಯ ತೂರ್ಮಗಾ ಎಂಬ ಭೂಮಿಕೆಯ ಲಕ್ಷಣವೇನು ?

ಉ :—ಹಿಂದೆ ಹೇಳಿದ ಭೂಮಿಕೆಗಳನ್ನು ಕೆಲ ಕಾಲದವರೆಗೆ ಅಭ್ಯಸಿಸಿದವರಿಗೆ ಪೂರ್ಣಭಾವನೆ ಬಂದು ಬೇಧ ಪ್ರತೀತಿಯು ನಾಶವಾಗಿ ಅವಸ್ಥಾತ್ರಯ ತೀತನಾದ ಆತ್ಮನು ಬ್ರಹ್ಮರೂಪನೆ ಎಂಬ ಜ್ಞಾನವು ಅಖಂಡಿತವಾಗಿರುತ್ತದೆ. ಈ ಭೂಮಿಕೆಯಲ್ಲಿರುವ ವಿವೇಹಿಯು “ಬ್ರಹ್ಮವಿದ್ವರಿಸ್ಮ”ನೆಂದು ಶ್ರುತಿಯು ಸ್ತುತಿಸುತ್ತದೆ.

ಈ ಏಳು ಭೂಮಿಕೆಗಳಲ್ಲಿ ಮೊದಲನೆ ಮೂರು ಭೂಮಿಕೆಗಳು ಸಾಧನೆಯೊಳಗೆ ಸೇರಿದವುಗಳು. ನಾಲ್ಕನೆಯ ಭೂಮಿಕೆಯು ತತ್ವಜ್ಞಾನರೂಪವಾದುದು. ಅದುದರಿಂದ ಜೀವನ್ಮುಕ್ತಿಗು ವಿವೇಹ ಮುಕ್ತಿಗು ಸಾಧನವಾಗಿದೆ, ಐದು, ಆರು, ಏಳು ಭೂಮಿಕೆಗಳು ಜೀವನ್ಮುಕ್ತನ ವಿಲಕ್ಷಣಾನಂದವನ್ನು ಸೂಚಿಸುತ್ತವೆ. ಈ ಭೂಮಿಕೆಯನ್ನು ಏರುತ್ತಾ ಹೋದಂತೆ ಜೀವನ್ಮುಕ್ತನ ದೇಹಭಾವನೆಯು ತಗ್ಗುತ್ತಾ ಬಂದು ಕೆಲವರಿಗೆ, ಕೊನೆಗೆ ಉನ್ಮತ್ತ ದೇಸೆಯು ಸಹ ಸಂಭವಿಸುತ್ತದೆ.

ನಾಲ್ಕನೆಯ ಭೂಮಿಕೆಯವರೆಗು ಉಪದೇಶಗಳು, ಬೋಧಗಳು ಸಾಧ್ಯವಾದಷ್ಟು ಮಟ್ಟಿಗೆ ವ್ಯವಹಾರವು ಸಹ ನಡೆಸಿಕೊಳ್ಳುತ್ತಾನೆ. ಐದನೆಯ ಭೂಮಿಕೆಯಲ್ಲಿ ಉನ್ಮತ್ತ ದೇಸೆಗೆ ಬಂದು ಶುಕ, ಜಡಭರತರಂತೆ, ಪ್ರದರ್ಶಿಸುತ್ತಾ ಜಿಜ್ಞಾಸುಗಳಿಗೆ ಬೋಧೆಯನ್ನು ಸಹ ಮಾಡುತ್ತಿರುತ್ತಾನೆ. ಆರನೆಯ ಭೂಮಿಕೆಯಲ್ಲಿ ಅದೂ ಸಹ ಇರುವುದಿಲ್ಲ. ಏಳನೆ ಭೂಮಿಕೆಯನ್ನು ಸೇರಿದ ಕೆಲವರು ೨೧ ದಿವಸಕ್ಕಿಂತ ಹೆಚ್ಚು ಬದುಕಲಾರರು ಎಂದು ಶ್ರೀ ರಾಮಕೃಷ್ಣ ಪರಮಹಂಸರು ಹೇಳಿರುತ್ತಾರೆ.

ನಾಲ್ಕನೆಯ ಭೂಮಿಕೆಯಲ್ಲಿ ಇರುವ ಅಧಿಕಾರಿಗಳೂ ಕೃತೋಪಾಸ್ತಿ, ಅಕೃತೋಪಾಸ್ತಿ ಎಂದು ಎರಡು ವಿಧ.

ಪ್ರ :—೨೫ ಕೃತೋಪಾಸ್ತಿ ಎಂದರೇನು ?

ಉ :—ಬ್ರಹ್ಮಜ್ಞಾನವೆಂದರೆ, ಆತ್ಮನಾದ ನಾನು ಬ್ರಹ್ಮವೇ ಎಂಬ ಜ್ಞಾನವುಂಟಾಗುವುದಕ್ಕಿಂತ ಮೊದಲು ಸರಿಯಾಗಿ ಉಪಾಸನೆಗಳನ್ನು ಮಾಡಿ ಮುಗಿಸಿದ ನಂತರ ಶ್ರವಣಕ್ಕೆ ಬಂದವನು “ಕೃತೋಪಾಸ್ತಿ” ಎನಿಸಿಕೊಳ್ಳುತ್ತಾನೆ.

ಪ್ರ :—೨೬. “ಅಕೃತೋಪಾಸ್ತಿ” ಎಂದರೇನು ?

ಉ :—ಶ್ರವಣಕ್ಕೆಂತ ಮೊದಲು ಉಪಾಸನ ಭಾಗವನ್ನು ಮುಗಿಸದೆ. ಶ್ರವಣಕ್ಕೆ ಬಂದವನು “ಅಕೃತೋಪಾಸ್ತಿ” ಎನಿಸುತ್ತಾನೆ. ಈ ಇಬ್ಬರಲ್ಲಿ ಕೃತೋಪಾಸ್ತಿಯಾದವನು ಸಾಧನ ಚತುಷ್ಟಯ ಸಂಪನ್ನನಾಗಿ ಸುಲಭವಾಗಿ ಜ್ಞಾನವನ್ನು ಪಡೆದುಕೊಂಡು ಮೇಲಿನ ಭೂಮಿಕೆಗಳನ್ನು “ಅಧಿರೋಹಿ” ಸುತ್ತಾನೆ. ಅಕೃತೋಪಾಸ್ತಿಯಾದವನು ಸಾಧನಗಳನ್ನು ಪೂರ್ಣ ಮಾಡದೆ ಇರುವುದರಿಂದ ಅವನಿಗೆ ಒಂದೆರಡು ಸಾಧನೆಗಳು ಮಾತ್ರ ಸ್ಪಷ್ಟವಾಗಿದ್ದು ಉಳಿದವುಗಳು ಅಸ್ಪಷ್ಟವಾಗಿರುತ್ತವೆ. ಅಂಥವನಿಗೆ ಉಳಿದ ಭೂಮಿಕೆಗಳನ್ನು ಏರುವುದು ಮಹಾ ಕಷ್ಟವಾಗುತ್ತದೆ. ಅವನಿಗೆ ತಪ್ಪಜ್ಞಾನ ಸಿದ್ಧಿಯು ಸಹ ಆಗಲಾರದು.

ಈ ಸಪ್ತಜ್ಞಾನ ಭೂಮಿಕೆಗಳ ವಿಚಾರವು ಜ್ಞಾನವಾಸಿಷ್ಠದಲ್ಲಿ ವಿಸ್ತಾರವಾಗಿ ವರ್ಣಿಸಿದೆ.

ಇಲ್ಲಿಯವರೆಗೆ ಸಪ್ತಜ್ಞಾನ ಭೂಮಿಕೆಗಳನ್ನು ವರ್ಣಿಸಲ್ಪಟ್ಟಿತು, ಇನ್ನು ಮುಂದೆ ಅಜ್ಞಾನ ಸಪ್ತಭೂಮಿಕೆಗಳ ವರ್ಣನ.

ಪ್ರ :—೨೭. ಸಪ್ತಜ್ಞಾನ ಭೂಮಿಕೆಗಳ ವರ್ಣನವಾದ ಮೇಲೆ ಅಜ್ಞಾನ ಭೂಮಿಕೆಗಳನ್ನು ತಿಳಿಯುವ ಅಗತ್ಯವೇನು?

ಉ :—ಸಾಧಕನಿಗೆ ಅಜ್ಞಾನವು ಪೂರ್ಣವಾಗಿ ನಿವೃತ್ತಿಯಾಗಬೇಕು. ಹಾಗಾದರೆ ಅದು ಮತ್ತೆ ತಲೆ ಎತ್ತುವುದಿಲ್ಲ. ಆದುದರಿಂದ ಅಜ್ಞಾನದ ಆತ್ಮಂತಿಕ ನಿವೃತ್ತಿಯನ್ನು ಮಾಡಿಕೊಳ್ಳುವುದಕ್ಕಾಗಿ ಅಜ್ಞಾನ ಸಪ್ತಭೂಮಿಕೆಗಳನ್ನು ವಿಚಾರ ಮಾಡಬೇಕು.

ಪ್ರ :—೨೮. ಅಜ್ಞಾನ ಸಪ್ತಭೂಮಿಕೆಗಳ ಹೆಸರೇನು ?

ಉ :—೧. ಬೀಜ ಜಾಗೃತ. ೨. ಜಾಗೃತ, ೩. ಮಹಾ ಜಾಗೃತ, ೪. ಜಾಗ್ರತ್ ಸ್ವಪ್ನ, ೫. ಸ್ವಪ್ನ, ೬. ಸ್ವಪ್ನ ಜಾಗೃತ, ೭. ಸುಷುಪ್ತಿ. ಇವು ಒಂದರೊಳಗೊಂದು ಸೇರಿ ಅನೇಕ ಬೇಧಗಳಾಗಿವೆ.

ಪ್ರ :—೨೯. ಬೀಜ ಜಾಗೃತವೆಂದರೇನು ?

ಉ :—ಸೃಷ್ಟಿಯ ಆದಿಯಲ್ಲಿ ಮಾಯಾ ಪ್ರಭಾವದಿಂದ ನಾಮರಹಿತವೂ, ನಿರ್ಮಲವೂ, ಚಿದಾಭಾಸವಂತವು ಆದ ಒಂದು ರೂಪವು ಏರ್ಪಡುತ್ತದೆ. ಅದು ಅನಂತರ ಪ್ರಾಣಧಾರಣಾದಿ ಕ್ರಿಯೆಗಳಿಗೆ ಆಧಾರವಾಗಿ ಚಿತ್ತವೆಂತಲೂ, ಜೀವ

ಮೊತಲೂ ಹೇಳಿಸಿಕೊಳ್ಳುತ್ತದೆ. ಅದು ಮುಂದೆ ಉಂಟಾಗುವ ಜಾಗೃತ್ತಿಗೆ ಬೀಜವಾದುದರಿಂದ ಅದು ಬೀಜ ಜಾಗೃತ್ ಎಂದು ಹೇಳಿಸಿಕೊಂಡಿತು. ಅದು "ಸಂವಿತ್" ತಿಳಿವಳಿಕೆಯ ನೂತನಾವಸ್ಥೆ ಬೀಜದಿಂದಲೇ ವ್ಯಕ್ತವಾದಂತೆ ಇದರಿಂದಲೇ ಸರ್ವ ಜಗತ್ತು ಹೊರಬಿದ್ದದ್ದರಿಂದ ಅದಕ್ಕೆ ಬೀಜ ಜಾಗೃತ್ ಎಂಬ ಹೆಸರು.

ಪ್ರ:—೨೦: ಜಾಗೃತ್ ಎಂದರೇನು ?

ಉ:—ಜಾಗೃತ್ ಎಂಬುದು ನಂತರ ಆದ ಬೀಜ ಜಾಗೃತ್ತಿನ ಪರಿಣಾಮ ಈ ಸ್ಥೂಲ ಶರೀರವೇ ನಾನು. ಈ ಸ್ಥೂಲ ಶರೀರಕ್ಕೆ ಸಂಬಂಧಪಟ್ಟ ಭೋಗ್ಯ ಪದಾರ್ಥಗಳು ನನ್ನವು ಈ ವಿಧವಾದ ಅಹಂಕಾರ ಮನುಕಾರಗಳುಂಟಾಗುವ ಅಚಲ ಪ್ರತ್ಯಯವೇ ಜಾಗೃತ್ ಎಂದು ಹೇಳಿಸಿಕೊಳ್ಳುತ್ತದೆ.

ಪ್ರ:—೨೧. ಮಹಾ ಜಾಗೃತ್ ಎಂದರೇನು ?

ಉ:—ಮೇಲೆ ಹೇಳಿದ ಅಚಲ ಪ್ರತ್ಯಯವು ಅಂದರೆ ದೃಢಾಭ್ಯಾಸವು ಮತ್ತಷ್ಟು ದೃಢವಾದರೆ ಅಂದರೆ ಜ್ಞಾನವಿಲ್ಲದೆ ಬಿಡಿಸಿಕೊಳ್ಳಲು ಬಾರದಂತಾದರೆ ಅದಕ್ಕೆ ಮಹಾ ಜಾಗೃತ್ ಎನ್ನುತ್ತಾರೆ.

ಪ್ರ:—೨೨. ಜಾಗೃತ್ ಸ್ವಪ್ನವೆಂದರೇನು ?

ಉ:—ಅಭ್ಯಾಸದ ಅಗತ್ಯವಿಲ್ಲದೆ ರೂಢಿಯಾಗಿ ಸಂಕಲ್ಪ ಮಾತ್ರಗಳು ಸ್ವರೂಪವನ್ನು ಪಡೆದು ಅಂದರೆ ಜಾಗೃತ್ತಿನಲ್ಲಿಯ ಮನೋರಾಜ್ಯವೇ ಜಾಗೃತ್ ಸ್ವಪ್ನ. ಜಾಗೃತ್ ಸ್ವಪ್ನಕ್ಕೆ ಇಬ್ಬರು ಚಂದ್ರರ ಪ್ರತೀತಿ, ಶುಕ್ತಿರಜತಭ್ರಾಂತಿ, ಮರುಮರೀಚಿಕೆಯ ಭ್ರಾಂತಿ, ಇವುಗಳೆಲ್ಲ ಜಾಗೃತ್ ಸ್ವಪ್ನಗಳ ಬೇಧಗಳು. ಮತ್ತೊಂದು ದೃಷ್ಟಿಯಿಂದ ನೋಡಿದರೆ ಜಾಗೃದಾವಸ್ಥೆಯಲ್ಲಿರುವಾಗಲೇ ಸ್ವಪ್ನದಂತಾ ವ್ಯವಹಾರವು ನಡೆದರೆ ಅದು ಜಾಗೃತ್ ಸ್ವಪ್ನವೆಂದು ಹೇಳಿಸಿಕೊಳ್ಳುತ್ತದೆ.

ಪ್ರ:—೨೩. ಸ್ವಪ್ನವೆಂದರೇನು ?

ಉ:—ನಿದ್ರೆಯ ಮಧ್ಯಾವಸ್ಥೆಯಲ್ಲಾಗಲಿ, ನಿದ್ರೆಯ ಅಂತ್ಯಾವಸ್ಥೆಯಲ್ಲಾಗಲಿ, ಮಿಥ್ಯಾ ಪದಾರ್ಥಗಳು ಸ್ವಲ್ಪ ಕಾಲವಿದ್ದಂತೆ ತೋರಿ ನಂತರ ತೋರದಂತಾಗುತ್ತದೆ. ಎಚ್ಚಿತ್ತ ಮೇಲೆ ಅವು ಸತ್ಯವಲ್ಲವೆಂದು ತಿಳಿದುಬರುತ್ತದೆ. ಸತ್ಯವಾಗಿದ್ದರೆ ಜಾಗೃತ್‌ವುಂಟಾದ ಮೇಲೂ ಸಹ ತೋರಬೇಕಿತ್ತು. ಆ ಅವಸ್ಥೆ

ಯಲ್ಲಿ ಯಾರಾದರೂ ಮೃತಪಟ್ಟರೆ, ಎದ್ದಮೇಲೆ ಯಾರು ದುಃಖಿಸುವುದು ಕಂಡುಬರುವುದಿಲ್ಲ. ಅದುದರಿಂದ ಅವು ಪ್ರತೀತಿ ಮಾತ್ರ. ಇದೇ ಅಜ್ಞಾನದ ಐದನೆಯ ಭೂಮಿಕೆಯೆಂಬ ಸ್ವಸ್ಥ.

ಪ್ರ :—೩೪. ಈ ಸ್ವಸ್ಥವು ಉಂಟಾಗುವ ಸ್ಥಾನ ಯಾವುದು?

ಉ :—ಇದು ಮಹಾ ಜಾಗೃತ್ಯದಲ್ಲಿಯ ಸ್ಥೂಲ ಶರೀರದ ಕಂಠದಿಂದ ಹೃದಯದವರೆಗಿರುವ ನಾಡಿಭಾಗದಲ್ಲಿ ಉಂಟಾಗುತ್ತದೆ. ಶಾಸ್ತ್ರದಲ್ಲಿ ಆ ನಾಡಿಗೆ “ಹಿತಾ” ನಾಡಿಯೆಂದು ಹೆಸರು.

ಪ್ರ :—೩೫. ಸ್ವಸ್ಥ ಜಾಗೃತನೆಂದರೇನು ?

ಉ :—ಸ್ವಸ್ಥವೆ ಜಾಗೃತ್ತಿನಂತೆ ದೃಢವಾಗಿ ಬಹುಕಾಲ ತೋರಿಬಂದರೆ ಅಥವಾ, ಜಾಗೃತ್ ಉಂಟಾದ ಮೇಲು ಸ್ವಸ್ಥ ಪದಾರ್ಥಗಳು ಜಾಗೃತ್ತಿನಂತೆ ಸ್ಫುಟವಾಗಿ ಕಂಡರೆ ಅದು ಸ್ವಸ್ಥ ಜಾಗೃತ್ ಎನಿಸುತ್ತದೆ.

ಪ್ರ :—೩೬. ಸುಷುಪ್ತಿ ಎಂದರೇನು ?

ಉ :—ಮೇಲೆ ಹೇಳಿದ ಆರು ಭೂಮಿಕೆಗಳಿಗೂ ಕಾರಣವಾಗಿ ವಾಸನಾ ಸಹಿತವಾದ ಅಜ್ಞಾನವಸ್ಥೆಯೇ ಸುಷುಪ್ತಿಯೆಂದು ಹೇಳಿಸಿಕೊಳ್ಳುತ್ತದೆ.

ಇವೇ ಅಜ್ಞಾನದ ಸಪ್ತಭೂಮಿಕೆಗಳು. ಸಮುದ್ರದ ಸುಳಿಗಳಲ್ಲಿ ನಾವೆಯು ಸಿಕ್ಕು ಭ್ರಮಿಸುವಂತೆ, ಜೀವನು ಈ ಅಜ್ಞಾನ ಭೂಮಿಕೆಯಲ್ಲಿ ಸಿಕ್ಕು ಮೋಹಕ ಗಳೆಂಬ ಸಂಸಾರ ಸಮುದ್ರದ ತೆರೆಯಲ್ಲಿ ಭ್ರಮಿಸುತ್ತಾನೆ. ಜೀವನು ಜನನ ಮರಣ ರೂಪ ಸಂಸಾರದಲ್ಲಿ ಬಿದ್ದು ಅನರ್ಥಗಳನ್ನು ಪಡೆದುಕೊಳ್ಳುವುದಕ್ಕೆ ಈ ಅಜ್ಞಾನ ಭೂಮಿಕೆಗಳೇ ಕಾರಣಗಳು. ಅದುದರಿಂದ ಮುಮುಕ್ಷುವು ಇವುಗಳನ್ನು ಅಗತ್ಯವಾಗಿ ತ್ಯಜಿಸಬೇಕು.

ಇಲ್ಲಿಗೆ ಹದಿಮೂರನೆಯ ಕಲೆಯು ಮುಗಿಯಿತು.

ಹಿಂ ತತ್ಸತ್ ಪರಬ್ರಹ್ಮಾರ್ಪಣಮಸ್ತು.

ಓಂ
ನಮೋ ಭಗವತೇ ಶಿವಾನಂದಾಯ

ಹದಿನಾಲ್ಕನೆಯ ಕಲಾ

ಜೀವನ್ಮುಕ್ತಿ ವಿದೇಹ ಮುಕ್ತಿ ವರ್ಣನೆ

ಪ್ರ:—೧. ಮುಕ್ತಿಯಲ್ಲಿ ಎಷ್ಟು ಬೇಧ ?

ಉ:—೧. ಜೀವನ್ಮುಕ್ತಿ, ೨. ವಿದೇಹ ಮುಕ್ತಿಯೆಂದು ಎರಡು ವಿಧ

ಪ್ರ:—೨. ಜೀವನ್ಮುಕ್ತಿ ಎಂದರೇನು ?

ಉ:—ಇದಕ್ಕೆ ಎರಡು ಅರ್ಥಗಳು. ೧. ಜೀವವಿದ್ದು ಜೀವ ಭಾವವಿಲ್ಲ ದಿರುವುದು. ೨. ದೇಹಾದಿ ಮೊದಲಾದ ಪ್ರಪಂಚವು ಬಾಧಿತಾನು ವೃತ್ತಿಯಿಂದ ಪ್ರತೀತಿಯಾದರು ಬ್ರಹ್ಮ ಸ್ವರೂಪದಲ್ಲಿ ಸ್ಥಿರವಾಗಿರುವುದಕ್ಕೆ ಜೀವನ್ಮುಕ್ತಿಯೆನ್ನುತ್ತಾರೆ. ಅಂದರೆ ತನ್ನನ್ನು ತಾನು ತಿಳಿದು ತಾನೇ ಆಗಿರುವುದೇ ಜೀವನ್ಮುಕ್ತಿ.

ಪ್ರ:—೩. ಜೀವನ್ಮುಕ್ತಿ ದೆಸೆಯಲ್ಲಿ ಪ್ರಪಂಚವು ಏಕೆ ಪ್ರತೀತಿಯಾಗುತ್ತದೆ.

ಉ:—ಅವಿದ್ಯೆಯಲ್ಲಿ ಅವರಣೆ ವಿಕ್ಷೇಪವೆಂಬ ಎರಡು ಶಕ್ತಿಗಳಿರುತ್ತವೆ. ಅವುಗಳಲ್ಲಿ ಅವರಣೆ ಶಕ್ತಿಯು ಅಪರೋಕ್ಷ ಜ್ಞಾನದಿಂದ ನಾಶವಾಗಿ ಹೋಗುತ್ತದೆ. ಅದುದರಿಂದಲೇ ಅಪರೋಕ್ಷ ಜ್ಞಾನಿಗೆ ಪುನರ್ಜನ್ಮವಿಲ್ಲ. ಪುನರ್ಜನ್ಮಕ್ಕೆ ಕಾರಣವಾದ ಅಜ್ಞಾನವೆಂಬ ಬೀಜವು ಸುಟ್ಟುಹೋಗಿರುತ್ತದೆ. ಎರಡನೆಯದಾದ ವಿಕ್ಷೇಪ ಶಕ್ತಿಯು ಪ್ರಾರಂಭದ ಬಲದಿಂದ “ದಗ್ಧ ಬೀಜ” ನ್ಯಾಯದಂತೆ ನಿಂತು ಕೊಂಡಿರುತ್ತದೆ. ಈ ಕಾರಣಗಳಿಂದಲೇ ಜೀವನ್ಮುಕ್ತಾವಸ್ಥೆಯಲ್ಲಿಯೂ ಸಹ ಪ್ರಪಂಚದ ಪ್ರತೀತಿಯು ಇರುತ್ತದೆ.

ಪ್ರ :—ವಿಕ್ಷೇಪದ ಸ್ವರೂಪವೇನು ?

ಉ :—ಸ್ಥೂಲ, ಸೂಕ್ಷ್ಮ, ಪ್ರಪಂಚಸಹಿತವಾದ ಚಿದಾಭಾಸನೆ
ವಿಕ್ಷೇಪದ ಸ್ವರೂಪ.

ಪ್ರ :—೫. ಅವರಣವೆಂಬ ಶಕ್ತಿಯು ನಾಶವಾಗಿ ವಿಕ್ಷೇಪ
ವೆಂಬ ಶಕ್ತಿಯು ಉಳಿದಿರುತ್ತದೆಂಬುದಕ್ಕೆ ದೃಷ್ಟಾಂತ
ವೇನು ?

ಉ :—೧. ಅಹಾರ ಧಾನ್ಯದಲ್ಲಿ ಒಂದು ಅಂಕುರವನ್ನು ಪ್ವತ್ತಿ ಮಾಡುವ
ಶಕ್ತಿ. ೨. ತಿಂದವರನ್ನು ಪೋಷಿಸುವ ಶಕ್ತಿ ಎಂಬೆರಡು ಶಕ್ತಿಗಳು ಸ್ಪಷ್ಟ
ವಾಗಿರುತ್ತವೆ. ಧಾನ್ಯವನ್ನು ಸುಟ್ಟರೆ ಅಥವಾ ಹುರಿದರೆ ಅಂಕುರವನ್ನು ಪ್ವತ್ತಿ
ಮಾಡುವ ಶಕ್ತಿಯು ನಾಶವಾಗಿ ಪೋಷಣೆ ಮಾಡುವ ಶಕ್ತಿಯು ಉಳಿದಿರುತ್ತದೆ.
ಈ ಪ್ರಕಾರವಾಗಿ ಅವಿದ್ಯೆಯಲ್ಲಿಯ ಅಂಶವಾದ ವಿಕ್ಷೇಪವು ಜೀವನ್ಮುಕ್ತಿ
ದೆಸೆಯಲ್ಲಿ ಉಳಿದುಕೊಂಡು ಪ್ರಪಂಚದ ಪ್ರತೀತಿಯನ್ನುಂಟುಮಾಡುತ್ತದೆ.

ಪ್ರ :—೬. ಜೀವನ್ಮುಕ್ತಾವಸ್ಥೆಯಲ್ಲಿ ಪ್ರಪಂಚದ ಪ್ರತೀತಿಯು
ಯಾವ ಪ್ರಕಾರದಲ್ಲಿರುತ್ತದೆ ಎಂಬುದಕ್ಕೆ ಸ್ಪಷ್ಟವಾದ
ಉದಾಹರಣೆಯೇನು ?

ಉ :—ಸ್ಪಷ್ಟವಾದ ಉದಾಹರಣೆಗಳು ಮೂರು.

೧. ಮಂಧಾಂಧಕಾರದಲ್ಲಿ ಬಿದ್ದ ಹಗ್ಗವನ್ನು ನೋಡಿ ಒಬ್ಬನು ಹಾವೆಂದು
ಭ್ರಮಿಸುತ್ತಾನೆ. ಭಯಪಡುತ್ತಾನೆ, ಓಡುತ್ತಾನೆ. ಮತ್ತೊಬ್ಬ ಅಪ್ಪನ ವಚನ
ವನ್ನು ಕೇಳಿ ಅದರ ಮೇಲೆ ಬೆಳಕನ್ನು ಬೀರಿ “ಇದು ಹಗ್ಗವೇ ಹಾವಲ್ಲ”
ಎಂದು ತಿಳಿದುಕೊಳ್ಳುತ್ತಾನೆ. ಸರ್ಪ ಭ್ರಾಂತಿ ನಿವೃತ್ತಿಯಾದಮೇಲೆ ಮೊದಲು
ಉಂಟಾದ ಭ್ರಾಂತಿಯ ಪರಿಣಾಮದಿಂದ ಉಂಟಾದ ಭಯ, ಕುಪ ಮೊದಲಾ
ದುವುಗಳು ಸ್ವಲ್ಪ ಸಮಯ ಇದ್ದೇ ಇರುತ್ತವೆ.

೨. ಕನ್ನಡಿಯಲ್ಲಿ ಕಂಡ ಮುಖದ ಪ್ರತಿಬಿಂಬವು ನಿಜವಲ್ಲವೆಂದು
ತಿಳಿದ ಮೇಲೂ ಕನ್ನಡಿಯಲ್ಲಿ ಪ್ರತಿಬಿಂಬವು ಪ್ರತೀತಿಯಾಗುತ್ತಲೇ ಇರುತ್ತದೆ.

೩. ಬಿಸಿಲ್ಲದುದರೆಯನ್ನು ವಿಚಾರಿಸಿ ಅದು ನೀರಲ್ಲವೆಂಬ ನಿಶ್ಚಯವಾದ
ಮೇಲೂ ಬಿಸಿಲ್ಲದುದರೆಯು ನೀರಿನಂತೆ ತೋರುತ್ತಲೇ ಇರುತ್ತದೆ. ಈ ರೀತಿ
ಅಜ್ಞಾನದ ಅವರಣ ಶಕ್ತಿ ನಾಶವಾದ ಮೇಲೂ ಸಹ ಜೀವನ್ಮುಕ್ತಿ ದೆಸೆಯಲ್ಲಿ

ಪ್ರಪಂಪವು ಪ್ರತೀತಿಯಾಗುತ್ತಲೇ ಇರುತ್ತದೆ. ಹಾಗೆ ಪ್ರತೀತಿಯಾಗುವುದರಿಂದ ಜೀವನ್ಮುಕ್ತಿ ಸ್ಥಿತಿಗೆ ಹಾನಿಯೇನೂ ಇಲ್ಲ.

ಪ್ರ:—೭. ಈ ವಿಷಯವಾಗಿ ಶಾಸ್ತ್ರದಲ್ಲಿ ಕಂಡ ಉದಾಹರಣೆಯೇನು ?

ಉ:—ಮಹಾಭಾರತ ಶಾಸ್ತ್ರವೇ ಇದಕ್ಕೆ ಉದಾಹರಣೆ ಮಹಾಭಾರತದ ಯುದ್ಧದಲ್ಲಿ ಶ್ರೀಕೃಷ್ಣನು ಅರ್ಜುನನ ರಥಕ್ಕೆ ಸಾರಥಿಯಾಗಿದ್ದನು. ಶ್ರೀಕೃಷ್ಣನು ಸತ್ಯ ಸಂಕಲ್ಪನು, ಅವನ ಸಂಕಲ್ಪಕ್ಕೆ ಎಂದೂ ಚ್ಯುತಿ ಇಲ್ಲ. ಅವನು ಅರ್ಜುನನಿಗೆ ಯುದ್ಧದಲ್ಲಿ ವಿಜಯವನ್ನುಂಟು ಮಾಡುವುದಕ್ಕಾಗಿ ಯುದ್ಧಕ್ಕಿಂತ ಮೊದಲೇ “ಈ ಯುದ್ಧವು ಮುಗಿಯುವವರೆಗೆ ಈ ರಥವು ರಥಾಶ್ವಗಳು ಏನೂ ಆಗದಂತೆ ಹೀಗೆಯೇ ಇರಲಿ” ಎಂದು ಸಂಕಲ್ಪಿಸಿದನು. ಶ್ರೀಕೃಷ್ಣನು ಸತ್ಯ ಸಂಕಲ್ಪನವನಾದುದರಿಂದ ಸತ್ಯ ಸಂಕಲ್ಪದ ಪ್ರಭಾವದಿಂದ ಆಶ್ವತ್ಥಾಮ ಮೊದಲಾದ ವೀರರ ಅಸ್ತ್ರ, ಶಸ್ತ್ರಗಳಿಗೂ ಸಹ ಸುಟ್ಟುಹೋಗದಂತೆ ಆ ರಥವು ಹಾಗೇ ಉಳಿದಿತ್ತು. ಯುದ್ಧವೆಲ್ಲಾ ಮುಗಿದ ಮೇಲೆ ಶ್ರೀಕೃಷ್ಣನು ಅರ್ಜುನನು ತಿಬಿರವನ್ನು ಸೇರಿಕೊಂಡು ಸೇರಿಕೊಂಡ ನಂತರ ಶ್ರೀಕೃಷ್ಣನು ಅಸ್ತ್ರ ಶಸ್ತ್ರ ಸಹಿತವಾಗಿ ಅರ್ಜುನನನ್ನು ಮೊದಲೇ ಕೆಳಗಿಳಿ ಎಂದು ಹೇಳಿದನು. ಅರ್ಜುನನು ಸ್ವಾಮಿ! ತಾವು ದೊಡ್ಡವರು ತಾವು ಇಳಿದ ಮೇಲೆ ತಮ್ಮ ಸೇವಕನಾದ ನಾನು ಇಳಿಯಬೇಕಲ್ಲವೇ? ಅದುದರಿಂದ ನೀವೇ ಮೊದಲು ಇಳಿಯಿರಿ ಎಂದನು. ಆಗ ಶ್ರೀಕೃಷ್ಣನು ಹೇಳಿದಷ್ಟು ಕೇಳಬೇಕಲ್ಲದೆ ಇಲ್ಲದ ಜೇಷ್ಠಿಯನ್ನು ಮಾಡಕೂಡದು ಎಂದನು. ಆಗ ಅರ್ಜುನನು ಕೆಳಗಿಳಿದಮೇಲೆ ಶ್ರೀಕೃಷ್ಣನೂ ಇಳಿದ ಕೂಡಲೆ ರಥವು ಕುದುರೆಗಳು ಸುಟ್ಟು ಭಸ್ಮವಾದವು. ಅರ್ಜುನನು ಅದನ್ನು ನೋಡಿ ಆಶ್ಚರ್ಯ ಪಟ್ಟನು. ಇದು ದೃಷ್ಟಾಂತ.

ಪ್ರ:—೮. ಇದಕ್ಕೆ ದ್ರಾಷ್ಟಾಂತವೇನು ?

ಉ:—ಸ್ಥೂಲ ದೇಹವೇ ರಥ. ಪಾಪ ಪುಣ್ಯಗಳೇ ಎರಡು ಚಕ್ರಗಳು. ಗುಣತ್ರಯಗಳೇ ಧ್ವಜ. ಪಂಚ ಪ್ರಾಣಗಳೇ ಕಟ್ಟುವ ಹಗ್ಗಗಳು. ದಶೇಂದ್ರಿಯಗಳು ಕುದುರೆಗಳು. ಪಂಚ ವಿಷಯಗಳೇ ರಥವು ಹೋಗುವ ಮಾರ್ಗ. ಮನಸ್ಸೇ ಲಗಾಮು, ಬುದ್ಧಿಯು ಸಾರಥಿ ಅವನೇ ಶ್ರೀಕೃಷ್ಣನು. ಪ್ರಾರಬ್ಧ ಕರ್ಮವೇ ಅವನ ಸತ್ಯ ಸಂಕಲ್ಪ. ಅಹಂಕಾರವೇ ರಥಿಕನು ಕೂಡುವ ಪೀಠ.

ಆತ್ಮನೇ ರಥಿಕನು. ಇವನೇ ಅರ್ಜುನನು. ವೈರಾಗ್ಯಾದಿ ಸಾಧನಗಳೆ ಆಸ್ತು ಶಸ್ತ್ರಗಳು. ಜೀವನೆಂಬ ರಥಿಕನು ಇಂಥ ರಥವನ್ನು ಅಧಿರೋಹಿಸಿ ಸತ್ಸಂಗವೆಂಬ ರಣಭೂಮಿಗೆ ಬಂದಿದ್ದಾನೆ. ಗುರುರೂಪರಾದ ಅಶ್ವತ್ಥಾಮಾದಿಗಳು ಮಹಾ ವಾಕ್ಯೋಪದೇಶವೆಂಬ ಬ್ರಹ್ಮಾಸ್ತ್ರವನ್ನು ಬಿಟ್ಟರು. ಆ ಆಸ್ತ್ರದಿಂದ ಅಹಂ ಬ್ರಹ್ಮಾಸ್ಮಿಯೆಂಬ ಆಗ್ನಿ ಉಂಟಾಯಿತು. ಜ್ಞಾನವುಂಟಾದ ತಕ್ಷಣವೇ ದೇಹ ನೊದಲಾದವುಗಳು ಬಾಧಿಸಲ್ಪಟ್ಟವು. ಆದರು ಬುದ್ಧಿಯೆಂಬ ಗಾರಥಿಯ ಪ್ರಾರಾಬ್ಧ ಕರ್ಮವೆಂಬ ಸತ್ಯ ಸಂಕಲ್ಪದ ಪ್ರಭಾವದಿಂದ ದೇಹಾದಿಗಳು ನಾಶವಾಗದೆ ಪ್ರತೀತಿಯಾಗುತ್ತಲೇ ಇದ್ದವು. ಇದಕ್ಕೆ ಬಾಧಿತಾನು ವೃತ್ತಿಯೆಂದು ಶಾಸ್ತ್ರವು ಹೇಳುತ್ತದೆ.

ಪ್ರ :-೯. ವಿದೇಹ ಮುಕ್ತಿಯ ಸ್ವರೂಪವೇನು ?

ಉ :-ಪ್ರಪಂಚದ ಪ್ರತೀತಿ ಇಲ್ಲದೆ ಬ್ರಹ್ಮಸ್ವರೂಪದಲ್ಲಿ ಸ್ಥಿತಿಯುಂಟಾಗುವುದು. ಆಗ ಪ್ರಾರಾಬ್ಧ ಕರ್ಮದ ಅನುಭವವು ಮುಗಿಯುತ್ತಲೇ, ಸ್ಥೂಲ, ಸೂಕ್ಷ್ಮ ಶರೀರದ ರೂಪದಲ್ಲಿ ಪರಿಣಮಿಸಿದ ಅಜ್ಞಾನವು ಜೀತನದಲ್ಲಿ ಲಯಿಸುತ್ತದೆ. ಇಲ್ಲಿ ಅಜ್ಞಾನ ಶಕ್ತಿಗಳಾದ ಅವರಣವೂ ಇಲ್ಲ ವಿಕ್ಲೇಪವೂ ಇಲ್ಲ. ಈ ಸ್ಥಿತಿಯನ್ನೇ ವಿದೇಹ ಮುಕ್ತಿಯೆನ್ನುತ್ತಾರೆ.

ಪ್ರ :-೧೦. ಪ್ರಾರಾಬ್ಧ ಕರ್ಮವು ತೀರುತ್ತಲೇ ಕಾರ್ಯಸಹಿತವಾದ ಅಜ್ಞಾನದ ವಿಲಯವು ಯಾವ ಸಾಧನದಿಂದ ಉಂಟಾಗುತ್ತದೆ ?

ಉ :-ಜ್ಞಾನಿಗೆ ಯಾವ ವಿಧಿಯೂ ಇಲ್ಲ. ಪ್ರಾರಾಬ್ಧವು ಮುಗಿಯುತ್ತಲೇ. ಪ್ರಾರಾಬ್ಧ ಕಾಲದಲ್ಲಿದ್ದ ಬ್ರಹ್ಮಾಕಾರ ವೃತ್ತಿಯು ಇರುವುದು ಸಂಭವಿಸುವುದಿಲ್ಲ, ವೃತ್ತಿ ಇರುವವರೆಗೆ ಜೀವನ್ಮುಕ್ತಿ. ವೃತ್ತಿಯು ಹೋಗಿ ಸ್ಥಿತಿ ಉಂಟಾದರೆ ವಿದೇಹ ಮುಕ್ತಿ. ಇದನ್ನೇ ಭಗವಂತನು ಸ್ಥಿತಪ್ರಜ್ಞನ ಲಕ್ಷಣದಲ್ಲಿ -“ಏಷಾ ಬ್ರಾಹ್ಮಿಸ್ಥಿತಿ” ಎಂದು ಹೇಳಿದ್ದಾನೆ. ಆದುದರಿಂದ ವಿದೇಹ ಮುಕ್ತಿಯಲ್ಲಿ ದೇಹವಿರಬೇಕೆಂತಲು, ಇಲ್ಲದಿರಬೇಕೆಂತಲೂ ನಿಯಮವಿಲ್ಲ. ನೋಡುವವರ ದೃಷ್ಟಿಯಲ್ಲಿ ಶರೀರವಿರಬಹುದು ಸ್ವದೃಷ್ಟಿಯಲ್ಲಿಲ್ಲ. ಆಗ್ನಿಯು ಕಟ್ಟಿಗೆಗಳಲ್ಲಿದ್ದು, ತೃಣಾದಿಗಳನ್ನು ಸುಟ್ಟು ಕೊನೆಗೆ ತಾನು ಇರುವ ಕಟ್ಟಿಗೆಯನ್ನು ಸಹ ಸುಟ್ಟುಕೊಂಡಂತೆ ಸಂಸ್ಕಾರ ರೂಪವಾದ ಆ ದೃಢ ಜೀತನವು ಸಹ

ಪ್ರಪಂಚವನ್ನು ವಿಲಯ ಮಾಡಿ ತಾನಿರುವ ಸ್ಥಾನವಾದ ಸಂಸ್ಕಾರವನ್ನು ಸಹ ನಾಶ ಮಾಡುತ್ತದೆ. ಅನಂತರ ಉಳಿದಿರುವುದು ಅಸಂಗ ಶುದ್ಧ ಸಚ್ಚಿದಾನಂದ ಸ್ವಪ್ರಕಾಶ ಜೀತನ ಬ್ರಹ್ಮ ಮಾತ್ರ. ಇದೇ ವಿದೇಹ ಮುಕ್ತಿ.

ಇಲ್ಲಿಗೆ ಜೀವನ್ಮುಕ್ತಿ ವಿದೇಹಮುಕ್ತಿಯೆಂಬ ಕಲೆಯು ಮುಗಿಯಿತು

ಓಂ ಶತ್ಸತ್

ಬ್ರಹ್ಮಾರ್ಪಣಮಸ್ತು

ಹದಿನೈದನೆಯ ಕಲಾ

ವೇದಾಂತ ಪ್ರಮೇಯ ವರ್ಣನ

ಪ್ರ :—೧. ವೇದಾಂತ ಪ್ರಮೇಯವೆಂಬ ಪದಕ್ಕೆ ಅರ್ಥವೇನು?

ಉ :—ಇದೊಂದು ಸಂಯೋಜಿತ ಪದ ವೇದಾಂತ + ಪ್ರಮೇಯ =
ವೆಂಬೆರಡು ಪದಗಳು ಸೇರಿ ಆಗಿದೆ. ವೇದಾಂತವೆಂಬ ಪದಕ್ಕೆ ವೇದದ ಕೊನೆಯ
ಭಾಗವೆಂದರ್ಥ. ವೇದವೆಂದರೆ, ತಿಳಿವು, ಆರಿವು, ಜ್ಞಾನ, ಅಂತವೆಂದರೆ ಕೊನೆ
ಅಂದರೆ, ಯಾವುದನ್ನು ಅರಿತ ಮೇಲೆ ಮತ್ತೆ ತಿಳಿಯಬೇಕಾದ್ದಿಲ್ಲವೋ ಅದು
ವೇದಾಂತ.

ಪ್ರಮೇಯ + ಪ್ರಕರ್ಷಣಮೇಯ = ಪ್ರಮೇಯ. ಮೇಯವೆಂದರೆ,
ತಿಳಿಯಲ್ಪಡುವ ವಸ್ತು. ಪ್ರಮೇಯವೆಂದರೆ ಸರಿಯಾಗಿ ತಿಳಿಯಲ್ಪಡುವ ವಸ್ತು.
ಸಿದ್ಧಾರ್ಥವೇನೆಂದರೆ, ವೇದಾಂತ ಶಾಸ್ತ್ರರೂಪ ಪ್ರಮಾಣದಿಂದ ಉಂಟಾದ
ಜ್ಞಾನವು ಪ್ರಮೇಯವೆನಿಸುತ್ತದೆ. ಆ ಪ್ರಮೇಯವೆಂದ ತಿಳಿದುಕೊಳ್ಳಲು ಯೋಗ್ಯ
ವಾದ ಪದಾರ್ಥವು ಪ್ರಮೇಯ.

ಪ್ರ :—೨. ಪ್ರಮೇಯ ವಿಚಾರದಿಂದಾಗುವ ಪ್ರಯೋಜನ
ವೇನು ?

ಉ :—ಇದರಿಂದ ಪ್ರಮೇಯಗತ ಸಂಶಯವು ದೂರವಾಗುತ್ತದೆ.

ಪ್ರ :—೩. ಮೋಕ್ಷದ ಸ್ವರೂಪವೇನು ?

ಉ :—ಶಾಸ್ತ್ರವು ಪ್ರಮಾಣ. ಮೋಕ್ಷವು ಪ್ರಮೇಯ. ಮೋಕ್ಷಕ್ಕೆ ಎರಡು
ಸ್ವರೂಪಗಳು.

೧. ಕಾರ್ಯ ಸಹಿತ ಅಜ್ಞಾನ ರೂಪವಾದ ಅನರ್ಥ ಅಂದರೆ ಬಂಧದ
ನಿವೃತ್ತಿ.

೨. ಸರಮಾನಂದ ರೂಪ ಬ್ರಹ್ಮಪ್ರಾಪ್ತಿ. ಇವೆರಡೂ ಸೇರಿ ಮೋಕ್ಷ ವೆನಿಸುತ್ತದೆ.

ಪ್ರ:—೪. ಅಂಥ ಪ್ರಮೇಯ ರೂಪ ಮೋಕ್ಷದ ಸಾಕ್ಷಾತ್ ಸಾಧನವಾವುದು ?

ಉ:—ಬ್ರಹ್ಮ ಮತ್ತು ಆತ್ಮರ ಏಕತ್ವ ಜ್ಞಾನವನ್ನು ತೋರಿಸುವ ಅಸರೋಕ್ಷ ಜ್ಞಾನವೇ ಮೋಕ್ಷಕ್ಕೆ ಸಾಕ್ಷಾತ್ ಸಾಧನ. ಅಂದರೆ ಉಪಾಧಿ ದೃಷ್ಟಿಯಿಂದ ಬ್ರಹ್ಮಾತ್ಮರು ಬೇರೆಯೆಂದು ತೋರುತ್ತದೆ. ಉಪಾಧಿ ನಿರಸನವಾದ ಕೂಡಲೆ ಬ್ರಹ್ಮವೇ ಆತ್ಮ ಆತ್ಮವೇ ಬ್ರಹ್ಮ.

ಪ್ರ:—೫. ಬ್ರಹ್ಮದ ದಿಗ್ಧರ್ಶನವೇನು ?

ಉ:—ಬ್ರಹ್ಮಾಂಡ ಉಪಾಧಿವುಳ್ಳ ಚೇತನವು ಬ್ರಹ್ಮ.

ಪ್ರ:—೬. ಆತ್ಮನ ದಿಗ್ಧರ್ಶನವೇನು ?

ಉ:—ಪಿಂಡವೇ ಉಪಾಧಿವುಳ್ಳ ಚೇತನ. ಆತ್ಮ ಲಕ್ಷಣ ದೃಷ್ಟಿಯಿಂದ ಇವೆರಡು ಬೇರೆ ಬೇರೆ ಅಲ್ಲ.

ಪ್ರ:—೭. ಮೋಕ್ಷದ ಅವಾಂತರ ಸಾಧನವಾವುದು ?

ಉ:—೧. ನಿಷ್ಕಾಮ ಕರ್ಮ, ೨. ಉಪಾಸನೆ, ಇವು ಮೋಕ್ಷಕ್ಕೆ ಅವಾಂತರ ಸಾಧನಗಳು.

ಪ್ರ:—೮. ಜ್ಞಾನಕ್ಕೆ ವಿಷಯವಾವುದು ?

ಉ:—ಆತ್ಮ ಮತ್ತು ಬ್ರಹ್ಮದ ಏಕತೆಯೇ ಜ್ಞಾನಕ್ಕೆ ವಿಷಯ.

ಪ್ರ:—೯. ಆತ್ಮನ ಸ್ವರೂಪವೇನು ?

ಉ:—ಈ ಸಂಘಾತದಲ್ಲಿ ಏಳು ಪದಾರ್ಥಗಳಿವೆ. ೧. ದೇಹ, ೨. ಇಂದ್ರಿಯಗಳು ೩. ಪ್ರಾಣ ಸಮೂಹ, ೪. ಮನಸ್ಸು ೫. ಬುದ್ಧಿ ೬. ಇವುಗಳಿಗೆ ಕಾರಣವಾದ ಅಜ್ಞಾನ, ೭. ಶೂನ್ಯ—ಇವೆಲ್ಲವುಗಳಿಗಿಂತಲೂ ಭಿನ್ನವಾಗಿರುವುದು, ಆಕರ್ಷ, ಅಭೀಕ್ಷ, ಅಸಂಗ, ವ್ಯಾಪಕ, ಮತ್ತು ಚೇತನ ಈ ಆರು ಆತ್ಮನ ಸಾಮಾನ್ಯ ಲಕ್ಷಣಗಳು.

ಪ್ರ:—೧೦. ಬ್ರಹ್ಮದ ಲಕ್ಷಣವೇನು ?

ಉ:—ಬ್ರಹ್ಮಕ್ಕೆ ನಾಲ್ಕು ಲಕ್ಷಣಗಳು. ೧ ನಿಷ್ಕಂಪಂಚ, ೨ ಅಸಂಗ ೩ ಪರಿಪೂರ್ಣ, ೪ ಚೇತನ.

ಪ್ರ :—೧೧. ಶಾಸ್ತ್ರಗಳಲ್ಲಿ ಹಿಂದೆ ಅತ್ಮಲಕ್ಷಣ ಬೇರೆ ಬ್ರಹ್ಮದ
ಲಕ್ಷಣ ಬೇರೆ ಹೇಳಿತ್ತು, ಈಗ ಬ್ರಹ್ಮಾತ್ಮರ ಏಕತೆಯ
ಲಕ್ಷಣವೇನು ?

ಉ :—೧ ಸಚ್ಚಿದಾನಂದ, ೨ ಪರಮೈಶ್ವರ ಸ್ವರೂಪ, ೩ ಸದಾ ವಿದ್ಯಾ
ಮಾನ, ಈ ಮೂರು ಏಕತೆಯ ಲಕ್ಷಣ.

ಪ್ರ :—೧೨. ಜ್ಞಾನದ ಸ್ವರೂಪವೇನು ?

ಉ :—ಜ್ಞಾನವೆಂದರೆ ವಿಷಯ ಜ್ಞಾನ ಬೇಧ ಜ್ಞಾನವಲ್ಲ ಜ್ಞಾನವೆಂದರೆ
ಅಬೇಧ ಜ್ಞಾನ. ಅರ್ಥಾತ್ ಜೀವನಿ ಶಿವನು ಎಂಬ ಅಬೇಧ ನಿಶ್ಚಯವೇಜ್ಞಾನ.

ಪ್ರ :—೧೩. ಈ ಜ್ಞಾನಕ್ಕೆ ಸಾಕ್ಷಾತ್ ಅಂತರಂಗ ಸಾಧನ
ವಾವುದು ?

ಉ ;—ಶ್ರೋತ್ರೀಯ ಬ್ರಹ್ಮನಿಷ್ಠ ಸದ್ಗುರುವಿನ ಮುಖಾಂತರ ಮಹಾ
ವಾಕ್ಯದ ಅರ್ಥವನ್ನು ಶ್ರವಣ ಮಾಡುವುದು ಅಬೇಧ ಜ್ಞಾನಕ್ಕೆ ಸಾಕ್ಷಾತ್
ಅಂತರಂಗ ಸಾಧನ.

ಪ್ರ :—೧೪. ಜ್ಞಾನದ ಪರಂಪರೆಯಾದ ಅಂತರಂಗ ಸಾಧನ
ವಾವುದು ?

ಉ :—ಅವು ಎಂಟು. ೧ ವಿನೇಕ ವೈರಾಗ್ಯ, ೨ ಶಮಾದಿಷಟ್ಕೈ
ಸಂಪತ್ತು, ೪ ಮುಮುಕ್ಷುತ್ವ, ೫ ಶ್ರವಣ, ೬ ಮನನ, ೭ ನಿಧಿ ಧ್ಯಾನನ,
೮ ತತ್ಪದ, ತ್ವಂಪದದ ಅರ್ಥಶೋಧನ, ಈ ಎಂಟು ಪರಂಪರೆಯಿಂದ ಅಂತ
ರಂಗ ಸಾಧನಗಳು.

ಪ್ರ :—೧೫. ಜ್ಞಾನಕ್ಕೆ ಬಹಿರಂಗ ಸಾಧನಗಳೇನು ?

ಉ :—ನಿಷ್ಕಾಮ ಕರ್ಮ, ಮತ್ತು ನಿಷ್ಕಾಮ ಉಪಾಸನ, ಧ್ಯಾನ ಈ
ಮೂರು ಬಹಿರಂಗ ಸಾಧನಗಳು.

ಪ್ರ :—೧೬. ಜ್ಞಾನಕ್ಕೆ ಎಲ್ಲವೂ ಸೇರಿ ಸಾಧನಗಳಿಷ್ಟು ?

ಉ :—ಎಲ್ಲವೂ ಸೇರಿ ಹನ್ನೊಂದು ಸಾಧನಗಳು.

ಇಲ್ಲಿಗೆ ಹದಿನೈದನೆಯ ಕಲೆ ಮುಗಿಯಿತು.

ಹಿಂ ತತ್ತ್ವತ್ ಪರಬ್ರಹ್ಮಾರ್ಪಣಮಸು

ಓಂ

ನಮೋ ಭಗವತೇ ಶಿವಾನಂದಾಯ

ಹದಿನಾರನೆಯ ಕಲಾ

ಲಘು ವೇದಾಂತ ಕೋಶ

ಪ್ರ :—೧. ಈ ಕಲೆಯು ಆರಂಭವಾಗಲು ಕಾರಣವೇನು ?

ಉ :—ಧೃಢವಾದ ಅಪರೋಕ್ಷ ಜ್ಞಾನಕ್ಕೆ ವಾಕ್ಯಾರ್ಥ ನಿಶ್ಚಯವು ಅತ್ಯಗತ್ಯ. ವಾಕ್ಯಾರ್ಥ ನಿಶ್ಚಯಕ್ಕೆ ಪದಾರ್ಥ ನಿಶ್ಚಯವು ಅತ್ಯಗತ್ಯ. ಪದಾರ್ಥ ಜ್ಞಾನವಿಲ್ಲದೆ ವಾಕ್ಯಾರ್ಥ ಜ್ಞಾನವಾಗಲಾರದು. ಪ್ರತಿಯೊಬ್ಬರಿಗೂ ಪದಾರ್ಥ ಜ್ಞಾನ ಮಾಡಿಕೊಡುವುದಕ್ಕಾಗಿ ಈ ಕಲೆಯು ಆರಂಭವಾಗುತ್ತದೆ. ಈ ಕಲೆಯಲ್ಲಿರುವ ಪದಗಳೆಲ್ಲಾ ವೇದಾಂತ ಶಾಸ್ತ್ರದಲ್ಲಿಯ ಪಾರಿಭಾಷಿಕ ಪದಗಳು.

ಪ್ರ :—೨. ಅಧ್ಯಾತ್ಮವೆಂದರೇನು ?

ಉ :—ಆತ್ಮನನ್ನು ಆಶ್ರಯ ಮಾಡಿಕೊಂಡಿರುವ ಸ್ಥೂಲ, ಸೂಕ್ಷ್ಮ ಶರೀರಗಳು ಅಧ್ಯಾತ್ಮವೆನಿಸುತ್ತವೆ ಈ ಶರೀರಗಳಲ್ಲಿ ತೋರುವ ತಾಪಗಳು ಅಧ್ಯಾತ್ಮ ತಾಪವೆನಿಸುತ್ತವೆ.

ಪ್ರ :—೩. ಈ ತಾಪಗಳು ಎಷ್ಟು ವಿಧ ?

ಉ :—೧ ಆಧಿತಾಪ, ೨ ವ್ಯಾಧಿ ತಾಪ ಎಂದು ಎರಡು ವಿಧ.

ಪ್ರ :—೪. ಆಧಿತಾಪವೆಂದರೇನು ?

ಉ :—ಮಾನಸಿಕ ತಾಪಗಳು.

ಪ್ರ :—೫. ವ್ಯಾಧಿ ತಾಪವೆಂದರೇನು ?

ಉ :—ಶರೀರಗಳ ತಾಪಗಳು.

ಪ್ರ :—೬. ಅಧ್ಯಾಸವೆಂದರೇನು ? ಅದು ಎಷ್ಟು ವಿಧ ?

ಉ :—ಭ್ರಾಂತಿ ಜ್ಞಾನದ ವಿಷಯವು ಭ್ರಾಂತಿ ಜ್ಞಾನವು ಸೇರಿ ಅಧ್ಯಾಸ.

ಉದಾ :—ರಜ್ಜು ವಿನಲ್ಲಿ ಕಲ್ಪಿತವಾದ ಸರ್ಪವು, ಮತ್ತು ಸರ್ಪದ ಜ್ಞಾನವು ಸೇರಿ ಅಧ್ಯಾಸ. ಈ ಅಧ್ಯಾಸವು ಅರ್ಥಾಧ್ಯಾಸವೆಂತಲೂ, ಜ್ಞಾನಾಧ್ಯಾಸವೆಂತಲೂ ಎರಡು ವಿಧ.

ಪ್ರ :—೭. ಅರ್ಥಾಧ್ಯಾಸವೆಂದರೇನು ?

ಉ :—ಭ್ರಾಂತಿ ಜ್ಞಾನದ ವಿಷಯ ಅರ್ಥಾಧ್ಯಾಸ, ರಜ್ಜು ವಿನಲ್ಲಿ ಕಲ್ಪಿತವಾದ ಸರ್ಪ ಮತ್ತು ದೇಹಾದಿ ಪ್ರಪಂಚ.

ಪ್ರ :—೮. ಜ್ಞಾನಾಧ್ಯಾಸವೆಂದರೇನು ?

ಉ :—ಜ್ಞಾನ ಧ್ಯಾಸವೆಂದರೆ ಭ್ರಾಂತಿ ಜ್ಞಾನ.

ಉದಾ :—ರಜ್ಜು ವಿನಲ್ಲಿ ಕಲ್ಪಿತವಾದ ಸರ್ಪಾದಿಗಳ ಜ್ಞಾನ. ಮತ್ತು ಆತ್ಮನಲ್ಲಿ ಕಲ್ಪಿತವಾದ ದೇಹಾದಿಗಳ ಜ್ಞಾನ.

ಪ್ರ :—೯. ಅಸಂಭಾವನೆ ಎಂದರೇನು ? ಎಷ್ಟು ವಿಧ ?

ಉ :—ಅಸಂಭಾವನೆಯೆಂದರೆ, ಅಸಂಭವದ ಜ್ಞಾನ. ಅದು ಪ್ರಮಾಣಗತ ಅಸಂಭಾವನೆ, ಪ್ರಮೇಯಗತ ಅಸಂಭಾವನೆ ಎಂದು ಎರಡು ವಿಧ.

ಪ್ರ :—೧೦. ಪ್ರಮಾಣಗತ ಅಸಂಭಾವನೆ ಎಂದರೇನು ?

ಉ :—ಪ್ರಮಾಣವೆಂದರೆ "ವೇದ". ವೇದ ಸಂಬಂಧವಾದ ಅಸಂಭವದ ಜ್ಞಾನ.

ಪ್ರ :—೧೧. ಪ್ರಮೇಯಗತ ಅಸಂಭಾವನೆ ಎಂದರೇನು ?

ಉ :—ಪ್ರಮೇಯವೆಂದರೆ ಪ್ರಮಾಣಕ್ಕೆ ವಿಷಯವಾದ ಮೋಕ್ಷ. ಮೋಕ್ಷ ಸಂಬಂಧವಾದ ಅಸಂಭವದ ಜ್ಞಾನ.

ಪ್ರ :—೧೨. ಅಹಂಕಾರವೆಂದರೇನು ? ಅದು ಎಷ್ಟು ವಿಧ ?

ಉ :—ಅಹಂಕಾರವೆಂದರೆ, ಅಹಂ ಬುದ್ಧಿ ಅಥವಾ ನಾನೆಂಬ ಬುದ್ಧಿ ಇದು ಶುದ್ಧ ಅಹಂಕಾರ ಅಶುದ್ಧ ಅಹಂಕಾರವೆಂದು ಎರಡು ವಿಧ.

ಪ್ರ :—೧೩. ಶುದ್ಧ ಅಹಂಕಾರವೆಂದರೇನು ?

ಉ :—ಸ್ವಸ್ವರೂಪದ ಅಹಂಕಾರ. ಇದು ಅಹಂಬ್ರಹ್ಮಾಸ್ಮಿ ಎಂಬ ರೂಪದಲ್ಲಿ ಜ್ಞಾನಿಗಳಲ್ಲೂ ತೋರುವುದು.

ಪ್ರ :—೧೪. ಅಶುದ್ಧ ಅಹಂಕಾರವೆಂದರೇನು ?

ಉ :—ತಾನಲ್ಲದ ದೇಹಾದಿ ಅನಾತ್ಮದ ಅಹಂಕಾರ. ಇದು “ದೇಹೋಲೋಕಮ್” ಎಂಬ ರೂಪದಲ್ಲಿ ಅಜ್ಞಾನಿಗಳಲ್ಲೂ ತೋರುವುದು. ಮತ್ತೊಂದು ಶಾಸ್ತ್ರದಲ್ಲಿ ಈ ಅಹಂಕಾರವನ್ನು ಸಾಮಾನ್ಯ ಅಹಂಕಾರ, ವಿಶೇಷ ಅಹಂಕಾರವೆಂದು ಎರಡು ವಿಧವಾಗಿದೆಯೆಂದು ಹೇಳಿದೆ.

ಪ್ರ :—೧೫. ಸಾಮಾನ್ಯ ಅಹಂಕಾರವೆಂದರೇನು ?

ಉ :—ದೇಹಾದಿ ಧರ್ಮದ ಉದ್ದೇಶರಹಿತವಾದ ಕೇವಲ “ಅಹಂ” ಎಂಬುವ ಸ್ಮರಣ.

ಪ್ರ :—೧೬. ವಿಶೇಷ ಅಹಂಕಾರವೆಂದರೇನು ?

ಉ :—ದೇಹಾದಿ ಧರ್ಮವನ್ನು ಉದ್ದೇಶ ಮಾಡಿಕೊಂಡು ತೋರುವ ಅಹಂ ಬುದ್ಧಿ. ಮತ್ತೆ ಕೆಲವು ವೇದಾಂತಿಗಳು ಅಹಂಕಾರವನ್ನು ಕುರಿತು ಮುಖ್ಯ ಅಹಂಕಾರವೆಂತಲೂ, ಅಮುಖ್ಯ ಅಹಂಕಾರವೆಂತಲೂ, ಎರಡು ವಿಧವಾಗಿ ಹೇಳಿದ್ದಾರೆ.

ಪ್ರ :—೧೭. ಮುಖ್ಯ ಅಹಂಕಾರವೆಂದರೇನು ?

ಉ :—ದೇಹಾದಿ ಯುಕ್ತವಾದ ಚಿದಾಭಾಸನನ್ನು, ಸಾಕ್ಷಿಯಾದ ಕೂಟಸ್ಥನನ್ನು ಸೇರಿಸಿ ಮೂಢತನದಿಂದ ಸಂಘಾತವನ್ನು ಕುರಿತು “ಅಹಂ” ಅಥವಾ “ನಾನು” ಎಂದು ಸ್ಮರಣವಾಗುವುದು. ಅಥವಾ ಶಕ್ತಿ ವೃತ್ತಿಯಿಂದ ತಿಳಿಯಲು ಯೋಗ್ಯವಾದ ಅಹಂ ಶಬ್ದದ ಅರ್ಥವನ್ನು ವಿಷಯೀಕರಿಸುವ ಅಹಂಕಾರ.

ಪ್ರ :—೧೮. ಅಮುಖ್ಯ ಅಹಂಕಾರವೆಂದರೇನು ?

ಉ :—ವಿವೇಕವುಂಟಾದ ಮೇಲೆ ವ್ಯವಹಾರ ಕಾಲದಲ್ಲಿ ದೇಹಾದಿಗಳಿಂದ ಕೂಡಿದ ಚಿದಾಭಾಸದಲ್ಲಿ ಉಂಟಾಗುವ ಅಹಂ ಬುದ್ಧಿ. ಮತ್ತು ಪರಮಾರ್ಥ ದೆಸೆಯಲ್ಲಿ ಕೇವಲ ಕೂಟಸ್ಥನನ್ನು ಕುರಿತು ತೋರುವ ಅಹಂ ಬುದ್ಧಿ.

ಪ್ರ :—೧೯? ಅಜ್ಞಾನವೆಂದರೇನು ? ಅದು ಎಷ್ಟು ವಿಧ ?

ಉ :—ಅಜ್ಞಾನವೆಂದರೆ ಜ್ಞಾನದ ಅಭಾವವಲ್ಲ. ಮಿಥ್ಯಾಜ್ಞಾನ. ಅಥವಾ ಭ್ರಾಂತಿಜ್ಞಾನ. ಇದು ಸಮಷ್ಟಿ ಅಜ್ಞಾನವೆಂತಲೂ, ವ್ಯಷ್ಟಿ ಅಜ್ಞಾನ ಎಂತಲೂ ಎರಡು ವಿಧ.

ಪ್ರ :—೨೦. ಸಮಷ್ಟಿ ಅಜ್ಞಾನವೆಂದರೇನು ?

ಉ :—ವನದಂತೆ, ಜಾತಿಯಂತೆ, ಜಲಾಶಯದಂತೆ ಅನೇಕ ವಸ್ತುಗಳನ್ನು ಕುರಿತ ಜ್ಞಾನ.

ಪ್ರ :—೨೧. ವ್ಯಷ್ಟಿ ಅಜ್ಞಾನವೆಂದರೇನು ?

ಉ :—ವೃಕ್ಷದಂತೆ, ವೃಕ್ಷಿಯಂತೆ, ಜಲಬಿಂದುವಿನಂತೆ, ಒಂದೊಂದು ವಸ್ತುವಿನ ಪ್ರತ್ಯೇಕಜ್ಞಾನ. ಮತ್ತೊಂದು ಶಾಸ್ತ್ರದಲ್ಲಿ ಮೂಲಾಜ್ಞಾನ, ತೂಲಾಜ್ಞಾನವೆಂದು ಅಜ್ಞಾನವನ್ನು ಎರಡು ವಿಧವಾಗಿ ಹೇಳಿದೆ.

ಪ್ರ :—೨೨. ಮೂಲಾಜ್ಞಾನವೆಂದರೇನು ?

ಉ :—ಶುದ್ಧ ಚೇತನವನ್ನು ಆವರಿಸಿದ ಅಜ್ಞಾನ.

ಪ್ರ :—೨೩. ತೂಲಾಜ್ಞಾನವೆಂದರೇನು ?

ಉ :—ಘಟಾದಿ ಅವಚ್ಛಿನ್ನ ಚೇತನವನ್ನು ಆವರಿಸಿದ ಅಜ್ಞಾನ.

ಪ್ರ :—೨೪. ಅಜ್ಞಾನಕ್ಕೆ ಶಕ್ತಿಗಳೆಷ್ಟು ?

ಉ :—ಆವರಣ, ವಿಕ್ಷೇಪ ಶಕ್ತಿಗಳೆಂದು ಎರಡು ವಿಧ.

ಪ್ರ :—೨೫. ಆವರಣ ಶಕ್ತಿಯ ಸ್ವರೂಪವೇನು ?

ಉ :—ಅಧಿಷ್ಠಾನವನ್ನು ಮುಚ್ಚುವ ಅಜ್ಞಾನದಲ್ಲಿರುವ ಸಾಮರ್ಥ್ಯ.

ಉದಾ :—ನಿದ್ರೆಯು ಸಾಕ್ಷಿಯನ್ನು ಮುಚ್ಚಿದಂತೆ,

ಪ್ರ :—೨೬. ವಿಕ್ಷೇಪ ಶಕ್ತಿಯೆಂದರೇನು ?

ಉ :—ಪ್ರಪಂಚದ ಮತ್ತು ಪ್ರಪಂಚ ಜ್ಞಾನದ ವಿಕ್ಷೇಪವನ್ನುಂಟುಮಾಡುವ ಅಜ್ಞಾನದಲ್ಲಿರುವ ಶಕ್ತಿ.

ಉದಾ :—ವಿದ್ರಾಶಕ್ತಿಯು ಸ್ವಪ್ನ ಪ್ರಪಂಚವನ್ನುಂಟುಮಾಡಿದಂತೆ.

ಪ್ರ :—೨೭. ಉಪಾಸನೆಯು ಎಷ್ಟು ವಿಧ ?

ಉ :—ಸಗುಣೋಪಾಸನೆ, ನಿರ್ಗುಣೋಪಾಸನೆ ಎಂದು ಎರಡು ವಿಧ.

ಪ್ರ :—೨೮. ಸಗುಣೋಪಾಸನೆ ಎಂದರೇನು ?

ಉ :—ಕಾರಣಬ್ರಹ್ಮವೆಂದರೆ ಈಶ್ವರ, ಕಾರ್ಯಬ್ರಹ್ಮವೆಂದರೆ ಹಿರಣ್ಯಗರ್ಭ. ಇವರುಗಳ ಉಪಾಸನೆ.

ಪ್ರ :—೨೯. ನಿರ್ಗುಣೋಪಾಸನೆ ಅಂದರೇನು ?

ಉ :—ಶುದ್ಧ ಬ್ರಹ್ಮದ ಉಪಾಸನೆ.

ಪ್ರ :—೩೦. ಜಾತಿ ಯೆಂದರೇನು ? ಅದು ಎಷ್ಟು ವಿಧ ?

ಉ :—ಅನೇಕ ಕರ್ಮಗಳಲ್ಲಿ ಅನುಗತವಾದ ಏಕಧರ್ಮವು ಜಾತಿ ಇದು ಪರಜಾತಿ, ಅಪರಜಾತಿಯೆಂದು ಎರಡು ವಿಧ.

ಪ್ರ :—೩೧. ಪರಜಾತಿ ಅಂದರೇನು ?

ಉ :—“ಘಟವು ಇದೆ” ಎಂಬ ಸರ್ವತ್ರ ಅನುಗತವಾದ ಇರುವಿಕೆಯು ಪರಜಾತಿ. ಪರಜಾತಿಯೆಂದರೆ ಶ್ರೇಷ್ಠ ಜಾತಿ.

ಪ್ರ :—೩೨. ಅಪರಜಾತಿ ಅಂದರೇನು ?

ಉ :—ಸತ್ತೆಗಿಂತಲೂ ಭಿನ್ನವಾದ ಘಟತ್ವ ಮೊದಲಾದ ಜಾತಿಯು ಅಪರಜಾತಿ. ಮತ್ತೊಂದು ಶಾಸ್ತ್ರದಲ್ಲಿ ವ್ಯಾಪ್ಯಜಾತಿ, ವ್ಯಾಪಕ ಜಾತಿಯೆಂದು ಎರಡು ವಿಧವಾಗಿ ಹೇಳಿದೆ.

ಪ್ರ :—೩೩. ವ್ಯಾಪ್ಯ ಜಾತಿ ಅಂದರೇನು ?

ಉ :—ವ್ಯಾಪಕ ಜಾತಿಯು ಅಂತರ್ಗತವಾಗಿರುವ ಜಾತಿ ವ್ಯಾಪ್ಯಜಾತಿ ಎನಿಸುತ್ತದೆ.

ಉದಾ :—ಮನುಷ್ಯ ಜಾತಿಯು ಅಂತರ್ಗತವಾಗಿರುವ ಬ್ರಾಹ್ಮಣತ್ವ, ಕ್ಷತ್ರಿಯತ್ವ ಮೊದಲಾದ ಜಾತಿಗಳು.

ಪ್ರ :—೩೪. ವ್ಯಾಪಕ ಜಾತಿ ಅಂದರೇನು ?

ಉ :—ವ್ಯಾಪ್ಯಜಾತಿಗಿಂತ ಅಧಿಕ ದೇಶದಲ್ಲಿರುವ ಜಾತಿಯು ಅಧಿಕ ಜಾತಿ ಯೆನಿಸುತ್ತದೆ.

ಉದಾ :—ಬ್ರಾಹ್ಮಣತ್ವವೆಂಬ ವ್ಯಾಪ್ಯ ಜಾತಿಗಿಂತ ಅಧಿಕ ದೇಶದಲ್ಲಿರುವ ಮನುಷ್ಯ ಜಾತಿಯು ವ್ಯಾಪಕಜಾತಿಯೆನಿಸುತ್ತದೆ.

ಪ್ರ :—೩೫. ನಿಗ್ರಹವು ಎಷ್ಟು ವಿಧ ?

ಉ :—ಕ್ರಮನಿಗ್ರಹ, ಹಠ ನಿಗ್ರಹವೆಂದು ಎರಡು ವಿಧ.

ಪ್ರ :—೩೬. ಕ್ರಮನಿಗ್ರಹವೆಂದರೇನು ?

ಉ :—ಯನು, ನಿಯನು ಮೊದಲಾದ ಅಷ್ಟಾಂಗ ಯೋಗದ ಅಭ್ಯಾಸ ದಿಂದ ಚಿತ್ತದ ನಿರೋಧವಾದರೆ ಅದು ಕ್ರಮ ನಿಗ್ರಹವೆನಿಸುತ್ತದೆ.

ಪ್ರ :—೩೭. ಹಠ ನಿಗ್ರಹವೆಂದರೇನು ?

ಉ :- ಪ್ರಾಣ ನಿರೋಧರೂಪ ಹಠಯೋಗದಿಂದಾಗಲಿ ಶಾಂಭವಿ, ಮೊದಲಾದ ಮುದ್ರೆಗಳ ಅಭ್ಯಾಸದಿಂದಾಗಲಿ, ಚಿತ್ತದ ನಿರೋಧವಾದರೆ ಅದು ಹಠ ನಿಗ್ರಹ.

ಪ್ರ :- ೩೮. ನಿಃಶ್ರೇಯಸವೆಂದರೇನು ? ಅದು ಎಷ್ಟು ವಿಧ ?

ಉ :- ನಿಃಶ್ರೇಯಸವೆಂದರೆ ಮೋಕ್ಷ. ಅದು ಅನರ್ಥ ನಿವೃತ್ತಿ ಪರಮಾನಂದ ಪ್ರಾಪ್ತಿಯೆಂದು ಎರಡು ವಿಧ.

ಪ್ರ :- ೩೯. ಪರಮಹಂಸ ಸಂನ್ಯಾಸವು ಎಷ್ಟು ವಿಧ ?

ಉ :- ವಿವಿಧಿಷಾ ಸಂನ್ಯಾಸ ವಿದ್ವತ್ ಸಂನ್ಯಾಸವೆಂದು ಎರಡು ವಿಧ.

ಪ್ರ :- ೪೦. ವಿವಿಧಿಷಾ ಸಂನ್ಯಾಸವೆಂದರೇನು ?

ಉ :- ಜಿಜ್ಞಾಸಾ ಬುದ್ಧಿಯಿಂದ ಜ್ಞಾನ ಪ್ರಾಪ್ತಿಗಾಗಿ ತೆಗೆದುಕೊಳ್ಳುವ ಸಂನ್ಯಾಸವು ವಿವಿಧಿಷಾ ಸಂನ್ಯಾಸ.

ಪ್ರ :- ೪೧. ವಿದ್ವತ್ ಸಂನ್ಯಾಸವೆಂದರೇನು ?

ಉ :- ಜ್ಞಾನವಾದ ಮೇಲೆ ವಾಸನಾಕ್ಷಯ, ಮನೋನಾಶ, ಜ್ಞಾನಾಭ್ಯಾಸ ದ್ವಾರ ಜೀವನ್ಮುಕ್ತಿಯ ವಿಲಕ್ಷಣವಾದ ಆನಂದವನ್ನು ಭೋಗಿಸುವುದಕ್ಕಾಗಿ ತೆಗೆದುಕೊಳ್ಳುವ ಸಂನ್ಯಾಸ.

ಪ್ರ :- ೪೨. ಪ್ರಪಂಚವೆಂದರೇನು ಅದು ಎಷ್ಟು ವಿಧ ?

ಉ :- ಪ್ರಪಂಚವೆಂದರೆ ದೃಶ್ಯ ಸಮೂಹ. ಅದು ಬಾಹ್ಯ ಪ್ರಪಂಚ, ಅಂತರ ಪ್ರಪಂಚವೆಂದು ಎರಡು ವಿಧ.

ಪ್ರ :- ೪೩. ಬಾಹ್ಯ ಪ್ರಪಂಚವೆಂದರೇನು ?

ಉ :- ಪ್ರತ್ಯಕ್ಷವಾದ ಪ್ರಮಾಣಕ್ಕೆ ಗೋಚರವಾಗುವ ಪ್ರಪಂಚ.

ಪ್ರ :- ೪೪. ಅಂತರ ಪ್ರಪಂಚವೆಂದರೇನು ?

ಉ :- ಮನಸ್ಸಿಗೆ ಗೋಚರವಾದ ಪ್ರಪಂಚ. ಮತ್ತು ಮನಸ್ಸು. ಈ ಎರಡೂ ಸೇರಿ ಅಂತರ ಪ್ರಪಂಚ.

ಪ್ರ :- ೪೫. ಪ್ರಜ್ಞೆ ಎಷ್ಟು ವಿಧ ?

ಉ :- ಸ್ಥಿತಪ್ರಜ್ಞ, ಅಸ್ಥಿತಪ್ರಜ್ಞ ಎಂಬ ಎರಡು ವಿಧ.

ಪ್ರ :- ೪೬. ಸ್ಥಿತಪ್ರಜ್ಞವೆಂದರೇನು ?

ಉ :- ಪ್ರಜ್ಞೆಯೆಂದರೆ ಅರಿವು. ಅರಿವು ಸ್ಥಿರವಾದರೆ ಅದು ಸ್ಥಿತಪ್ರಜ್ಞ.

ಪ್ರ :-೪೨. ಅಸ್ಥಿತಪ್ರಜ್ಞಾನಂದರೇನು ?

ಉ :-ಅರಿವು ಚಂಚಲವಾದರೆ ಅದು ಅಸ್ಥಿತ ಪ್ರಜ್ಞ.

ಪ್ರ :-೪೩. ಲಕ್ಷಣವೆಷ್ಟು ವಿಧ ?

ಉ :-ಸ್ವರೂಪ ಲಕ್ಷಣ, ತಟಿಸ್ಥ ಲಕ್ಷಣವೆಂದು ಎರಡು ವಿಧ.

ಪ್ರ :-೪೪. ಸ್ವರೂಪ ಲಕ್ಷಣವೆಂದರೇನು ?

ಉ :-“ಸ್ವರೂಪಂ ಸ್ಯಾತ್ ಸ್ಯಾನರ್ತಕಂ ಸ್ವರೂಪಲಕ್ಷಣಮ್”
ಅಂದರೆ ಸ್ವರೂಪದಲ್ಲಿ ಯಾವಾಗಲೂ ಇದ್ದು ಬೇರ್ಪಡಿಸಿ ತೋರಿಸುವುದು
ಸ್ವರೂಪ ಲಕ್ಷಣ.

ಪ್ರ :-೪೫. ತಟಿಸ್ಥ ಲಕ್ಷಣವೆಂದರೇನು ?

ಉ :-“ಕಾದಾಚಿತ್ಯೈ ಸತಿ ವ್ಯಾನರ್ತಕಂ ತಟಿಸ್ಥ ಲಕ್ಷಣಮ್”
ಅಂದರೆ ಯಾವಾಗಲಾದರೊಮ್ಮೆ ಇದ್ದು ಬೇರ್ಪಡಿಸಿ ತೋರಿಸುವುದು ತಟಿಸ್ಥ
ಲಕ್ಷಣ.

ಪ್ರ :-೪೬. ವಾಕ್ಯಗಳು ಎಷ್ಟು ವಿಧ ?

ಉ :-ಅನಾಂತರವಾಕ್ಯ ಮಹಾವಾಕ್ಯಗಳೆಂದು ಎರಡು ವಿಧ.

ಪ್ರ :-೪೭. ಅನಾಂತರವಾಕ್ಯವೆಂದರೇನು ?

ಉ :-ಜೀವ ಬ್ರಹ್ಮರ ಲಕ್ಷಣಗಳನ್ನು ಪ್ರತ್ಯೇಕ ತೋರಿಸುವ ವಾಕ್ಯ.

ಪ್ರ :-೪೮. ಮಹಾವಾಕ್ಯವೆಂದರೇನು ?

ಉ :-ಜೀವ ಬ್ರಹ್ಮರ ಏಕತೆಯನ್ನು ತೋರಿಸುವ ವಾಕ್ಯ.

ಪ್ರ :-೪೯. ವಾದವು ಎಷ್ಟು ವಿಧ ?

ಉ :-ಪ್ರತಿಬಿಂಬವಾದ ಅವಚ್ಛೇದವಾದವೆಂದು ಎರಡು ವಿಧ.

ಪ್ರ :-೫೦. ಪ್ರತಿಬಿಂಬವಾದವೆಂದರೇನು ?

ಉ :-ಜೀವನು ಬ್ರಹ್ಮದ ಪ್ರತಿಬಿಂಬವೆನ್ನುವುದೇ ಪ್ರತಿಬಿಂಬವಾದ

ಪ್ರ :-೫೧. ಅವಚ್ಛೇದವಾದವೆಂದರೇನು ?

ಉ :-ಜೀವನು ಬ್ರಹ್ಮದ ಅಂಶವೆಂಬುವ ವಾದ.

ಪ್ರ :-೫೨. ವಿಪರೀತ ಭಾವನೆಯು ಎಷ್ಟು ವಿಧ ?

ಉ :-ಪ್ರಮಾಣಗತ ವಿಪರೀತ ಭಾವನೆ, ಪ್ರಮೇಯಗತ ವಿಪರೀತ
ಭಾವನೆ ಎಂದು ಎರಡು ವಿಧ.

ಪ್ರ:-೫೯. ಪ್ರಮಾಣಗತ ವಿಸರೀತ ಭಾವನೆ ಅಂದರೇನು ?

ಉ:-ಪ್ರಮಾಣವೆಂದರೆ ಶಾಸ್ತ್ರ. ಶಾಸ್ತ್ರವನ್ನು ಇದ್ದದ್ದು ಇದ್ದಂತೆ ತಿಳಿಯದೆ ವಿಸರೀತವಾಗಿ ತಿಳಿಯುವುದು.

ಪ್ರ:-೬೦. ಪ್ರಮೇಯಗತ ವಿಸರೀತ ಭಾವನೆ ಎಂದರೇನು ?

ಉ:-ಪ್ರಮೇಯವೆಂದರೆ ಮೋಕ್ಷ. ಮೋಕ್ಷವನ್ನು ಇದ್ದದ್ದು ಇದ್ದಂತೆ ತಿಳಿಯದೆ ವಿಸರೀತವಾಗಿ ತಿಳಿಯುವುದು.

ಪ್ರ:-೬೧. ಶಬ್ದವು ಎಷ್ಟು ವಿಧ ?

ಉ:-ವರ್ಣರೂಪ ಶಬ್ದ, ಧ್ವನಿರೂಪ ಶಬ್ದವೆಂದು ಎರಡು ವಿಧ.

ಪ್ರ:-೬೨. ಶಬ್ದ ಸಂಗತಿಯೆಷ್ಟು ?

ಉ:-ಶಕ್ತಿ ವೃತ್ತಿ, ಲಕ್ಷಣಾವೃತ್ತಿಯೆಂದು ಎರಡು ವಿಧ.

ಪ್ರ:-೬೩. ಸಂಶಯಗಳೆಷ್ಟು ?

ಉ:-ಪ್ರಮಾಣಗತ ಸಂಶಯ, ಪ್ರಮೇಯಗತ ಸಂಶಯವೆಂದು ಎರಡು ವಿಧ.

ಪ್ರ:-೬೪. ಸಮಾಧಿಗಳೆಷ್ಟು ವಿಧ ?

ಉ:-ಸವಿಕಲ್ಪ ಸಮಾಧಿ, ನಿರ್ವಿಕಲ್ಪ ಸಮಾಧಿ ಎಂದು ಎರಡು ವಿಧ.

ಪ್ರ:-೬೫. ಸೂಕ್ಷ್ಮ ಶರೀರಗಳೆಷ್ಟು ವಿಧ ?

ಉ:-ಸಮಸ್ತಿ ವ್ಯಸ್ಥಿಯೆಂದು ಎರಡು ವಿಧ.

ಪ್ರ:-೬೬. ಸ್ಥೂಲ ಶರೀರಗಳೆಷ್ಟು ವಿಧ ?

ಉ:-ಸಮಸ್ತಿ ವ್ಯಸ್ಥಿಯೆಂದು ಎರಡು ವಿಧ.

ಮೂರು ವಿಧದ ಪದಾರ್ಥಗಳ ಪರಿಚಯ -

ಪ್ರ:-೬೭. ತ್ರಿಪುಟಗಳೆಷ್ಟು ?

ಉ:-ಇಂದ್ರಿಯ ಅಧ್ಯಾತ್ಮ, ದೇವತೆಗಳು ಅಧಿವೈವ, ವಿಷಯಗಳು ಅಧಿಭೂತವೆಂದು ಮೂರು ವಿಧ.

ಪ್ರ:-೬೮. ಅಂತಃಕರಣ ದೋಷಗಳೆಷ್ಟು ?

ಉ:-ಮಲ, ವಿಕ್ಷೇಪ, ಅವರಣವೆಂದು ಮೂರು ವಿಧ.

ಪ್ರ:-೬೯. ಮಲವೆಂದರೇನು ?

ಉ:-ಜನ್ಮ ಜನ್ಮಾಂತರಗಳಲ್ಲಿ ಮಾಡಿದ ಪಾಪಶೇಷ.

ಪ್ರ:-೭೦. ವಿಕ್ಷೇಪ ದೋಷವೆಂದರೇನು ?

ಉ :—ಚಿತ್ತದ ಚಂಚಲತೆ.

ಪ್ರ :—೭೦. ಆವರಣ ದೋಷವೆಂದರೇನು ?

ಉ :—ಸ್ವರೂಪದ ಅಜ್ಞಾನ.

ಪ್ರ :—೭೧. ಅರ್ಥವಾದವು ಎಷ್ಟು ವಿಧ ?

ಉ :—ಅರ್ಥವಾದವೆಂದರೆ ನಿಂದೆಯ ಅಥವಾ ಸ್ತುತಿಯ ಭೋಧಕ ವಾಕ್ಯಗಳು ಅರ್ಥವಾದವೆನಿಸುತ್ತವೆ. ಇದು ಅನುವಾದ ಅರ್ಥವಾದ, ಗುಣವಾದ ಅರ್ಥವಾದ ಭೂತಾರ್ಥವಾದವೆಂದು ಮೂರು ವಿಧ.

ಪ್ರ :—೭೨. ಅನುವಾದ ಅರ್ಥವೆಂದರೇನು ?

ಉ :—ಇತರೇ ಪ್ರಮಾಣದಿಂದ ಸಿದ್ಧವಾದ ಅರ್ಥವನ್ನು ಭೋಧಿಸುವ ವಾಕ್ಯ.

ಉದಾ :—“ಅಗ್ನಿಯು ಹಿಮಕ್ಕೆ ಔಷಧ” ಇದು ಅನುವಾದ ವಾಕ್ಯ.

ಪ್ರ :—೭೩. ಗುಣವಾದ ವಾಕ್ಯವೆಂದರೇನು ?

ಉ :—ಅನ್ಯ ಪ್ರಮಾಣಕ್ಕೆ ವಿರುದ್ಧವಾದ ವಿಧೇಯಾರ್ಥದ ಗುಣಗಳಿಂದ ನಿರೂಪಿಸುವ ವಾಕ್ಯ.

ಉದಾ :—ಪ್ರಕಾಶರೂಪವಾದ ಗುಣಕ್ಕೆ ಸಮಾನವಾದ “ವ್ಯಾಪ್ತ” ಅಂದರೆ ಯಜ್ಞಸ್ಥಂಭವು ಆದಿತ್ಯ. ಇದು ಗುಣವಾದ ವಾಕ್ಯ.

ಪ್ರ :—೭೪. ಭೂತಾರ್ಥ ವಾದವೆಂದರೇನು ?

ಉ :—ಸ್ವಾರ್ಥದಲ್ಲಿ ಪ್ರಮಾಣವಾದ ಲಕ್ಷಣೆಯಿಂದ ವಿಧೇಯಾರ್ಥ ವನ್ನು ಶ್ಲಾಘನೆ ಮಾಡುವ ವಾಕ್ಯ.

ಉ :—“ವಜ್ರಹಸ್ತ ಪುರಂಧರ”

ಪ್ರ :—೭೫. ಅವಧಿ ಎಷ್ಟು ವಿಧ ?

ಉ :—ಬೋಧದ ಅವಧಿ, ವೈರಾಗ್ಯದ ಅವಧಿ, ಉಪರಾಮದ ಅವಧಿ ಎಂದು ಮೂರು ವಿಧ.

ಪ್ರ :—೭೬. ಬೋಧದ ಅವಧಿ ಅಂದರೇನು ?

ಉ :—ಅಂತಃಕರಣದಲ್ಲಿ ಅಹಂಭ್ರಹಾಸ್ಥಿ ಎಂಬ ವೃತ್ತಿವುಂಟಾಗಿ ಅನಾತ್ಮ ವಸ್ತುವಿನಲ್ಲಿ ಸೇರಿಸಿ ಇರುವುದು.

ಪ್ರ :—೭೭. ವೈರಾಗ್ಯದ ಅವಧಿ ಅಂದರೇನು ?

ಉ :—ದೋಷ ದೃಷ್ಟಿಯಿಂದ ತೃಪ್ತಿಯಾದ ವಸ್ತುವನ್ನು ಮತ್ತೆ ಬಯಸದಿರುವುದು.

ಪ್ರ :—೭೯. ಉಪರಾಮದ ಅವಧಿ ಅಂದರೇನು ?

ಉ :—ಚಿತ್ತದಲ್ಲಿರುವ ದೋಷಗಳೆಲ್ಲಾ ಕಳೆದುಹೋಗಿ ಚಿತ್ತವು ಉಪಶಮವಾಗುವುದು.

ಪ್ರ :—೮೦. ಅವಸ್ಥೆ ಅಂದರೇನು ? ಅವುಗಳೆಷ್ಟು ?

ಉ :—ಅವಸ್ಥೆಗಳೆಂದರೆ ಮೂರೂ ದೇಹಗಳು ವ್ಯವಹರಿಸುವ ಕಾಲ. ಅವು ಜಾಗ್ರ, ಸ್ವಪ್ನ ಸುಷುಪ್ತಿಯೆಂದು ಮೂರು ವಿಧ.

ಪ್ರ :—೮೧. ಆತ್ಮಗಳು ಎಷ್ಟು ವಿಧ ?

ಉ :—ಜ್ಞಾನಾತ್ಮ, ಮಹಾನಾತ್ಮ, ಶಾಂತಾತ್ಮವೆಂದು ಮೂರು ವಿಧ. ಜ್ಞಾನಾತ್ಮವೆಂದರೆ, ಬುದ್ಧಿ, ಮಹಾನಾತ್ಮವೆಂದರೆ ಮಹತ್ತ್ವ ಶಾಂತಾತ್ಮವೆಂದರೆ ಶುದ್ಧ ಬ್ರಹ್ಮ.

ಪ್ರ :—೮೨. ಆತ್ಮನ ಬೇಧಗಳೆಷ್ಟು ?

ಉ :—ಮಿಥ್ಯಾತ್ಮ, ಗೌಣಾತ್ಮ, ಮುಖ್ಯಾತ್ಮವೆಂಬುದು ಮೂರು ವಿಧ. ಮಿಥ್ಯಾತ್ಮವೆಂದರೆ, ಸ್ಥೂಲ, ಸೂಕ್ಷ್ಮ ಸಂಘಾತ. ಗೌಣಾತ್ಮನೆಂದರೆ ಪುತ್ರ. ಮುಖ್ಯಾತ್ಮನೆಂದರೆ ಸಾಕ್ಷಿ.

ಪ್ರ :—೮೩. ಆನಂದಗಳೆಷ್ಟು ವಿಧ ?

ಉ :—೧ ಬ್ರಹ್ಮಾನಂದ, ೨ ವಿಷಯಾನಂದ, ೩ ವಾಸನಾನಂದವೆಂದು ಮೂರು ವಿಧ.

ಪ್ರ :—೮೪. ಬ್ರಹ್ಮಾನಂದವೆಂದರೇನು ?

ಉ :—ಸಮಾಧಿ ಕಾಲದಲ್ಲಿ ಅಂದರೆ ಬುದ್ಧಿಯು ಬ್ರಹ್ಮಾಕಾರವಾದಾಗ ಪ್ರಕಟವಾಗುವ ಆನಂದ ಮತ್ತು ಸುಷುಪ್ತಿಯಲ್ಲಿರುವ ಬಿಂಬಭೂತವಾದ ಆನಂದ ಇವೆರಡೂ ಸೇರಿ ಬ್ರಹ್ಮಾನಂದವೆನಿಸುತ್ತದೆ.

ಪ್ರ :—೮೫. ವಿಷಯಾನಂದವೆಂದರೇನು ?

ಉ :—ಜಾಗ್ರತ್ಸ್ವಪ್ನ ಕಾಲಗಳಲ್ಲಿ ಕೋರಿದ ವಿಷಯವು ಪ್ರಾಪ್ತಿಯಾದಾಗ ಚಿತ್ತವು ಏಕಾಗ್ರವಾಗುತ್ತದೆ. ಈ ಚಿತ್ತದಲ್ಲಿ ಆತ್ಮನ ಸ್ವರೂಪ ಭೂತವಾದ ಆನಂದದ ಪ್ರತಿಬಿಂಬ ಉಂಟಾಗುತ್ತದೆ. ಈ ಆನಂದ ಪ್ರತಿಬಿಂಬವೇ

ವಿಷಯಾನಂದವೆನಿಸುತ್ತದೆ. ಈ ವಿಷಯಾನಂದಕ್ಕೆ ಲೇಖಾನಂದ, ಮಾತ್ರಾನಂದ ಎಂದು ಹೆಸರು.

ಪ್ರ :—೮೬. ವಾಸನಾನಂದವೆಂದರೇನು ?

ಉ :—ಸುಷುಪ್ತಿಯಿಂದ ಎದ್ದ ಕೂಡಲೆ ಉದಾಸೀನ ಅವಸ್ಥೆಯಲ್ಲಿ ಅನುಭವಿಸುವ ಅನಂದವು ವಾಸನಾನಂದ.

ಪ್ರ :—೮೭. ಇಂದ್ರಿಯ ಧರ್ಮಗಳೆಷ್ಟು ?

ಉ :—ಅಂಧತ್ವ, ಮಂದತ್ವ, ಪಟುತ್ವಗಳೆಂದು ಇಂದ್ರಿಯ ಧರ್ಮಗಳು ಮೂರು.

ಪ್ರ :—೮೮. ಅಂಧತ್ವವೆಂದರೇನು ?

ಉ :—ಏನೂ ತೋರದೆ ಇರುವುದು.

ಪ್ರ :—೮೯. ಮಂದತ್ವವೆಂದರೇನು ?

ಉ :—ಸ್ಫುಟವಾಗಿ ತೋರದೆ ಅಲ್ಪಸ್ವಲ್ಪವಾಗಿ ತೋರುವುದು.

ಪ್ರ :—೯೦. ಪಟುತ್ವವೆಂದರೇನು ?

ಉ :—ಸ್ಫುಟವಾಗಿ ತೋರುವುದು.

ಪ್ರ :—೯೧. ಉದ್ದೇಶಗಳೆಷ್ಟು ?

ಉ :—ಮೂರು ೧ ಉದ್ದೇಶ, ೨ ಲಕ್ಷಣ, ೩ ಪರೀಕ್ಷಾ.

೧) ಉದ್ದೇಶವೆಂದರೆ ನಾಮದ ಕೀರ್ತನೆ.

೨) ಲಕ್ಷಣವೆಂದರೆ ಅಸಾಧಾರಣ ಧರ್ಮ. ಆರ್ಥಾತ್ ಒಂದು ವಸ್ತುವಿನಲ್ಲಿ ವರ್ತಿಸುವ ಧರ್ಮ.

೩) ಪರೀಕ್ಷಾ ಅಂದರೆ ಸದಕೃತಿ. ಅಂದರೆ ಅತಿವ್ಯಾಪ್ತಿ, ಅವ್ಯಾಪ್ತಿ, ಅಸುಭವ ಮೊದಲಾದ ದೋಷಗಳ ವಿಚಾರ.

ಪ್ರ :—೯೨. ಏಷಣಗಳೆಷ್ಟು ?

ಉ :—ಏಷಣವೆಂದರೆ ಇಚ್ಛೆ ಅಥವಾ ವಾಸನೆ. ಇವು ಪುತ್ರೈಷಣ, ವಿತ್ರೈಷಣ, ಲೋಕೈಷಣವೆಂದು ಮೂರು ವಿಧ.

ಪ್ರ :—೯೩. ಪುತ್ರೈಷಣವೆಂದರೇನು ?

ಉ :—ಮಕ್ಕಳು ಮರಿಗಳಲ್ಲಿರುವ ವಿಶೇಷಾಭಿಮಾನ ಇದರಿಂದ ಧೃತರಾಷ್ಟ್ರನು ದ್ರೋಣಾಚಾರ್ಯನು ನಾಶವಾಗಿ ಹೋದರು.

ಪ್ರ :—೯೪. ವಿತ್ತೈಷಣವೆಂದರೇನು ?

ಉ :—ಅತ್ಯನಿಗಿಂತಲೂ ಧನವು ಹೆಚ್ಚಿನದೆಂದು ತಿಳಿಯುವುದು.

ಪ್ರ :—೯೫. ಲೋಕೈಷಣವೆಂದರೇನು ?

ಉ :—ಇದು ಎರಡು ವಿಧ :—೧. ಸರ್ವರು ನನ್ನನ್ನು ಸ್ತುತಿ ಮಾಡಬೇಕು, ನನ್ನನ್ನು ಯಾರೂ ನಿಂದಿಸಕೂಡದು ಇದು ಒಂದು ವಿಧ.

೨. ಪರಲೋಕದ ಇಚ್ಛೆ.

ಪ್ರ :—೯೬. ಕರ್ಮಕ್ಕೆ ಕರಣಗಳಿಷ್ಟು ?

ಉ :—ಮನಸ್ಸು, ವಾಣಿ, ಶರೀರ ಇವು ಕರ್ಮಕ್ಕೆ ಕರಣಗಳು.

ಪ್ರ :—೯೭. ಕರ್ತಾವ್ಯಾದಿಗಳಿಷ್ಟು ?

ಉ :—ಮೂರು. ೧ ಕರ್ತವ್ಯ, ೨ ಜ್ಞಾತವ್ಯ, ೩ ಪ್ರಾಪ್ತವ್ಯ.

೧. ಕರ್ತವ್ಯವೆಂದರೆ ಮಾಡಬೇಕಾದ ಕೆಲಸ.

೨. ಜ್ಞಾತವ್ಯವೆಂದರೆ ತಿಳಿಯಲು ಯೋಗ್ಯವಾದ ಜ್ಞಾನದ ವಿಷಯ.

೩. ಪ್ರಾಪ್ತವ್ಯವೆಂದರೆ ಪ್ರಾಪ್ತಿ ಮಾಡಿಕೊಳ್ಳಲು ಯೋಗ್ಯವಾದ ಜ್ಞಾನದ ಫಲವಾದ ಮೋಕ್ಷ.

ಪ್ರ :—೯೮. ಕರ್ಮಗಳಿಷ್ಟು ವಿಧ ?

ಉ :—೧ (೧) ಪುಣ್ಯ ಕರ್ಮ, ೨ ಪಾಪ ಕರ್ಮ, ೩ ಮಿಶ್ರ ಕರ್ಮ.

(೨) ಸಂಚಿತ ಕರ್ಮ ೨ ಆಗಾಮಿ ಕರ್ಮ, ೩ ಪ್ರಾರಾಬ್ಧ ಕರ್ಮ.

೧ ಸಂಚಿತ ಕರ್ಮವೆಂದರೆ ಜನ್ಮಾಂತರದಲ್ಲಿ ಶೇಖರಿಸಿದ ಕರ್ಮ. ೨ ಆಗಾಮಿ

ಕರ್ಮವೆಂದರೆ ವರ್ತಮಾನ ಜನ್ಮದಲ್ಲಿ ಮಾಡಲ್ಪಟ್ಟ ಕರ್ಮ. ೩ ಪ್ರಾರಾಬ್ಧ

ಕರ್ಮವೆಂದರೆ ವರ್ತಮಾನ ಜನ್ಮವನ್ನು ಆರಂಭಿಸಿದ ಕರ್ಮ.

(೩) ೧ ಕರ್ಮ ೨ ವಿಕರ್ಮ ೩ ಅಕರ್ಮ. ೧ ಕರ್ಮವೆಂದರೆ ವೇದ

ವಿಹಿತವಾದ ಕರ್ಮ, ೨ ವಿಕರ್ಮವೆಂದರೆ ನಿಷಿದ್ಧ ಕರ್ಮ, ೩ ಅಕರ್ಮವೆಂದರೆ

ವೇದ ವಿಹಿತ ಕರ್ಮ ಮತ್ತು ವೇದ ವಿರುದ್ಧ ಕರ್ಮ. ಈ ಎರಡನ್ನು ಮಾಡದೆ

ಇರುವುದು.

ಪ್ರ :—೯೯. ಸೃಷ್ಟಿಯನ್ನು ಕುರಿತು ಹೇಳುವ ವಾದಗಳಿಷ್ಟು ?

ಉ :—೧ ಆರಂಭವಾದ, ಪರಿಣಾಮವಾದ ೨ ವಿನಿರ್ವಾದ.

ಪ್ರ :—೧೦೦. ಆರಂಭವಾದವೆಂದರೇನು ?

ಉ:—ಪೂರ್ವೀಕರು ಕಟ್ಟಿದ ಹಳ್ಳಿ ಮನೆಯು ಬಿದ್ದು ಹೋಗಲು ಅದರಲ್ಲಿರುವ ಇಟ್ಟಿಗೆ ಮೊದಲಾದ ಸಾಧನಗಳನ್ನು ತೆಗೆದುಕೊಂಡು ಮತ್ತೊಂದು ಹೊಸ ಮನೆಯನ್ನು ನಿರ್ಮಿಸುವುದು. ಇದರಂತೆ ಪೃಥ್ವಿ: ಮೊದಲಾದ ಪಂಚ ಭೂತಗಳು ನಾಶವಾಗಲು ಅವುಗಳಿಗೆ ಕಾರಣವಾದ ಪರಮಾಣುಗಳು ಹಾಗೆಯೇ ಇರುತ್ತವೆ. ಅವುಗಳಿಂದ ಮತ್ತೆ ಪೃಥ್ವಿ ಮೊದಲಾದ ಪಂಚ ಭೂತಗಳನ್ನು ಆರಂಭ ಮಾಡುವುದು. ಇದಕ್ಕೆ ಆರಂಭವಾದವೆನ್ನುತ್ತಾರೆ. ಇದು ನೈಯಾಯಿಕರ ಮತ. ಈ ಮತದಲ್ಲಿ ಕಾರ್ಯಕಾರಣಗಳು ಬೇರೆಬೇರೆಯಾಗಿರುತ್ತವೆ.

ಪ್ರ:—೧೦೧ (೨) ಪರಿಣಾಮವೆಂದರೇನು ?

ಉ:—ಇದು ಸಾಂಖ್ಯರ ಮತ. ಹಾಲಿನ ಪರಿಣಾಮವೆ ನೊಸರು. ಅದರಂತೆ ಪ್ರಕೃತಿಯ ಪರಿಣಾಮವೇ ಜಗತ್ತು. ಉಪಾಸಕರ ಮತದಲ್ಲಿ ಬ್ರಹ್ಮದ ಪರಿಣಾಮವೇ ಜಗತ್ತು ಮತ್ತು ಜೀವ. ಇದು ಸಹ ಪರಿಣಾಮವಾದವೆ. ಈ ಮತಗಳಲ್ಲಿ ಕಾರ್ಯಕ್ಕು ಕಾರಣಕ್ಕು ಅಬೇಧವನ್ನು ಹೇಳಿದೆ.

ಪ್ರ:—೧೦೨ (೩) ವಿನಿವೃತ್ತವಾದವೆಂದರೇನು ?

ಉ:—ಇದು ವೇದಾಂತ ಮತ. ನಿರ್ವಿಕಾರವಾದ ರಜ್ಜುವಿನಲ್ಲಿ ರಜ್ಜು ರೂಪ ಅಧಿಷ್ಠಾನಕ್ಕಿಂತ ವಿಷಮಸತ್ತಿಯುಳ್ಳ ಅನ್ಯಥಾ ಸ್ವರೂಪವಾದ ಸರ್ಪವಿದೆ ಈ ಸರ್ಪವು ರಜ್ಜುವಿನ ವಿನಿವೃತ್ತ. ಅಂದರೆ ಕಲ್ಪಿತ ಕಾರ್ಯ ಇದರಂತೆ ನಿರ್ವಿಕಾರ ಬ್ರಹ್ಮದಲ್ಲಿ ಅಧಿಷ್ಠಾನ ಬ್ರಹ್ಮಕ್ಕಿಂತ ವಿಷಮ ಸತ್ತಿಯುಳ್ಳ ಅನ್ಯಥಾ ಸ್ವರೂಪವಾದ ಜಗತ್ತು ಇರುತ್ತದೆ. ಈ ಜಗತ್ತು ಬ್ರಹ್ಮದ ವಿನಿವೃತ್ತ.

ಸಾರಾಂಶವೇನೆಂದರೆ—ರಜ್ಜು ರಜ್ಜುವಾಗಿಯೇ ಇದ್ದು ಹಾವಾಗಿ ಕಂಡಂತೆ ಬ್ರಹ್ಮವು ಬ್ರಹ್ಮವೇ ಆಗಿದ್ದು ಅಜ್ಞಾನಿಗಳ ದೃಷ್ಟಿಗೆ ಜಗತ್ತಾಗಿ ತೋರು ತ್ತದೆ. ಈ ಮತದಲ್ಲಿ ಕಾರ್ಯಕಾರಣಗಳಿಗೆ ಬಾಧಕೃತವಾದ ಅಬೇಧವನ್ನು ಹೇಳಿದೆ.

ಪ್ರ:—೧೦೩. ಕಾಲಗಳಿಷ್ಟು ?

ಉ:—ಭೂತ, ಭವಿಷ್ಯತ್, ವರ್ತಮಾನವೆಂದು ಮೂರು ವಿಧ.

ಪ್ರ:—೧೦೪. ಜಾಗ್ರತಗಳಿಷ್ಟು ?

ಉ:—೧ ಜಾಗ್ರತ ಜಾಗ್ರತ ೨ ಜಾಗ್ರತ ಸ್ವಪ್ನ, ೩ ಜಾಗ್ರತ ಸುಷುಪ್ತಿ ಎಂದು ಮೂರು ವಿಧ.

ಪ್ರ:-೧೦೫. ಜಾಗ್ರತ ಜಾಗ್ರತವೆಂದರೇನು ?

ಉ:-ಈಗಿರುವ ಜಗತ್ತಿನಲ್ಲಿ ಸ್ವಸ್ವರೂಪ ಸಾಕ್ಷಾತ್ಕಾರವಾಗುವುದು.

ಪ್ರ:-೧೦೬. ಜಾಗ್ರತ್ ಸ್ವಪ್ನವೆಂದರೇನು ?

ಉ:-ಈಗಿರುವ ಜಾಗ್ರತದಲ್ಲಿ ಹಿಂದೆ ನಡೆದದ್ದನ್ನು ಮುಂದೆ ನಡೆಯುವುದನ್ನು ಚಿಂತಿಸುವ ಮನೋರಾಜ್ಯ.

ಪ್ರ:-೧೦೭. ಜಾಗ್ರತ್ ಸುಷುಪ್ತಿ ಅಂದರೇನು ?

ಉ:-ಈಗಿರುವ ಜಾಗ್ರತ್ತಿನಲ್ಲಿ ಭ್ರಮೆಯಿಂದ ವೃತ್ತಿಯು ಜಡವಾಗುವುದು.

ಪ್ರ:-೧೦೮. ಜೀವರುಗಳಿಷ್ಟು ?

ಉ:-೧. ಪಾರಮಾರ್ಥಿಕ ೨ ಜೀವ, ವ್ಯಾವಹಾರಿಕ ಜೀವ, ೩ ಪ್ರಾತಿಭಾಸಿಕ ಜೀವ ಎಂದು ಮೂರು ವಿಧ.

ಪ್ರ:-೧೦೯. (೧) ಪಾರಮಾರ್ಥಿಕ ಜೀವವೆಂದರೇನು ?

ಉ:-ಅಂತಃಕರಣದ ವೃತ್ತಿಗಳನ್ನು ಬೆಳಗುವ ಸಾಕ್ಷಿ ಜೀತನ.

ಪ್ರ:-೧೧೦. (೨) ವ್ಯಾವಹಾರಿಕ ಜೀವನೆಂದರೇನು ?

ಉ:-ಸಾಭಾಸ ಅಂತಃಕರಣ ರೂಪವಾದ ಜೀವ. ಅಂದರೆ ಸಾಕ್ಷಿ, ಬುದ್ಧಿ, ಬುದ್ಧಿಯಲ್ಲಿ ಪ್ರತಿಬಿಂಬಿಸಿದ ಸಾಕ್ಷಿ, ಪ್ರತಿಬಿಂಬ ಈ ಮೂರೂ ಸೇರಿ ವ್ಯಾವಹಾರಿಕ ಜೀವ.

ಪ್ರ:-೧೧೧. (೩) ಪ್ರಾತಿಭಾಸಿಕ ಜೀವನೆಂದರೇನು ?

ಉ:-ಸಾಭಾಸ ಅಂತಃಕರಣ ರೂಪವಾದ ವ್ಯವಹಾರಿಕ ಜೀವನಲ್ಲಿ ಸ್ವಪ್ನದಲ್ಲಿ ಕಲ್ಪಿತವಾದ ಜೀವ.

೨ ನೆ ವಿಧ:-ವಿಶ್ವ, ತೈಜಸ, ಪ್ರಾಣ.

ಪ್ರ:-೧೧೨. (೧) ವಿಶ್ವನೆಂದರೇನು ?

ಉ:-ಜಾಗ್ರತ್ತಿನಲ್ಲಿರುವ ಮೂರೂ ದೇಹಗಳ ಅಭಿಮಾನಿಯಾದ ಜೀವ.

ಪ್ರ:-೧೧೩. (೨) ತೈಜಸನೆಂದರೇನು ?

ಉ:-ಸ್ವಪ್ನದಲ್ಲಿ ಸ್ಥೂಲ ದೇಹದ ಅಭಿಮಾನವನ್ನು ಬಿಟ್ಟು ಸೂಕ್ಷ್ಮ ದೇಹ ಮತ್ತು ಕಾರಣದೇಹ ಈ ಎರಡೂ ದೇಹಗಳ ಅಭಿಮಾನವಿರುವ ಜೀವ.

ಪ್ರ:-೧೧೪. (೩) ಪ್ರಾಣನೆಂದರೇನು ?

ಉ :-ಸುಷುಪ್ತಿಯಲ್ಲಿ ಸ್ಥೂಲ, ಸೂಕ್ಷ್ಮ, ದೇಹಗಳ ಅಭಿಮಾನವನ್ನು ಬಿಟ್ಟು ಕೇವಲ ಕಾರಣ ದೇಹದ ಅಭಿಮಾನಿಯಾದ ಜೀವ.

ಪ್ರ :-೧೧೫. ತಾಪಗಳೆಷ್ಟು ?

ಉ :-ತಾಪಗಳೆಂದರೆ ದುಃಖ. ಇವು ಅಧ್ಯಾತ್ಮ ತಾಪ, ೨ ಅಧಿದೈವತಾಪ ೩ ಅಧಿಭೂತತಾಪವೆಂದು ಮೂರು ವಿಧ.

ಪ್ರ :-೧೧೬. (೧) ಅಧ್ಯಾತ್ಮ ತಾಪವೆಂದರೇನು ?

ಉ :-ಸ್ಥೂಲ, ಸೂಕ್ಷ್ಮ ಶರೀರಗಳಲ್ಲಿ ಉಂಟಾಗುವ, ಅಧಿ, ವ್ಯಾಧಿ ಎಂದು ಹೇಳಿಸಿಕೊಳ್ಳುವ ದುಃಖ.

ಪ್ರ :-೧೧೭. (೨) ಅಧಿದೈವ ತಾಪವೆಂದರೇನು ?

ಉ :-ಸ್ವಸಂಘಾತಕ್ಕಿಂತ ಭಿನ್ನವಾಗಿದ್ದು ನೇತ್ರಾದಿ ಇಂದ್ರಿಯಗಳಿಗೆ ಗೋಚರವಾಗದ ದೇವತೆಗಳಿಂದಾಗುವ ದುಃಖ, ಶೀತ, ಉಷ್ಣ, ಅತಿವೃಷ್ಟಿ, ಅನಾವೃಷ್ಟಿ. ವಿದ್ಯುತ್ ತಾಪ, ಭೂಕಂಪ ಇವುಗಳಿಂದಾಗುವ ದುಃಖ.

ಪ್ರ :-೧೧೮. (೩) ಅಧಿಭೂತ ತಾಪವೆಂದರೇನು ?

ಉ :-ಸ್ವಸಂಘಾತಕ್ಕಿಂತ ಭಿನ್ನವಾಗಿದ್ದು ನೇತ್ರಾದಿ ಇಂದ್ರಿಯಗಳಿಗೆ ಗೋಚರವಾಗುವ ಭೂತ ಪ್ರಾಣಿಗಳಿಂದಾಗುವ ದುಃಖ ವ್ಯಾಘ್ರ ಮೊದಲಾದುವುಗಳು ಶತ್ರು ಮೊದಲಾದವರು.

ಪ್ರ :-೧೧೯. ನಾದಾದಿಗಳೆಷ್ಟು ?

ಉ :-೧ ನಾದ, ೨ ಬಿಂದು, ೩ ಕಲೆ ಎಂದು ಮೂರು ವಿಧ.

ಪ್ರ :-೧೨೦. (೧) ನಾದವೆಂದರೇನು ?

ಉ :-ಹಿಂಕಾರ ಶಬ್ದ ಅಥವಾ ಪರಾ, ಪಶ್ಯಂತಿ, ಮಧ್ಯಮಾ, ವೈಖರಿ ಎಂಬ ನಾಲ್ಕು ವಾಣಿಗಳು.

ಪ್ರ :-೧೨೧. (೨) ಬಿಂದುವೆಂದರೇನು ?

ಉ :-ಹಿಂಕಾರದಲ್ಲಿರುವ ಅಕಾರ, ಉಕಾರ, ಅರ್ಧಮಾತ್ರ ಇವುಗಳಲ್ಲಿ ಅಕಾರ, ಉಕಾರ, ಮಕಾರಗಳನ್ನು ಬಿಟ್ಟು ತುರಿಯ ಪದವೇ ಬಿಂದುವೆಂದು ಹೇಳಿಸಿಕೊಳ್ಳುತ್ತದೆ.

ಪ್ರ :-೧೨೨. (೩) ಕಲಾ ಎಂದರೇನು ?

ಉ :-ಧ್ಯಾನಮಾಡುವಾಗ ಗೋಚರವಾಗುವ ಹಿಂಕಾರಶಬ್ದದ ಅವಯವ.

ಪ್ರ :-೧೨೩. ನಿವೃತ್ತಿಗಳು ಎಷ್ಟು ವಿಧ ?

ಉ :-೧ ಭ್ರಮಜ ನಿವೃತ್ತಿ, ೨ ಸಹಜ ನಿವೃತ್ತಿ, ೩ ಕರ್ಮಜ ನಿವೃತ್ತಿ ಎಂದು ಮೂರು ವಿಧ.

ಪ್ರ :-೧೨೪. (೧) ಭ್ರಮಜ ನಿವೃತ್ತಿ ಅಂದರೇನು ?

ಉ :-ಜ್ಞಾನದಿಂದ ಭ್ರಾಂತಿಯು ನಾಶವಾದ ಮೇಲೆ ಆಗುವ ಭ್ರಮಜ ತಾದಾತ್ಮ್ಯದ ನಿವೃತ್ತಿ.

ಪ್ರ :-೧೨೫. (೨) ಸಹಜ ನಿವೃತ್ತಿ ಅಂದರೇನು ?

ಉ :-ಸಹಜ ತಾದಾತ್ಮ್ಯವು ಜ್ಞಾನದಿಂದ ಬಾಧೆಯಾದ ಮೇಲೆ ಜ್ಞಾನಿಯ ದೇಹ ಪಾತಾ ನಂತರ ತೋರುವ ನಿವೃತ್ತಿ.

ಪ್ರ :-೧೨೬. (೩) ಕರ್ಮಜ ನಿವೃತ್ತಿ ಅಂದರೇನು ?

ಉ :-ಕರ್ಮಜ ತಾದಾತ್ಮ್ಯವು ಪ್ರಾರಾಬ್ಧದ ಭೋಗಾನಂತರ ಅಂತ ವಾಗುವ ಜ್ಞಾನಿಯ ನಿವೃತ್ತಿ.

ಪ್ರ :-೧೨೭. ಪಾಪ ಕರ್ಮಗಳೆಷ್ಟು ?

ಉ :-೧ ಉತ್ಕೃಷ್ಟ ಪಾಪಕರ್ಮ, ೨ ಮಧ್ಯಮ ಪಾಪಕರ್ಮ, ೩ ಸಾಮಾನ್ಯ ಪಾಪ ಕರ್ಮ.

ಪ್ರ :-೧೨೮. (೧) ಉತ್ಕೃಷ್ಟ ಪಾಪಕರ್ಮವೆಂದರೇನು ?

ಉ :-ಪುಣ್ಯದ ಕಡೆಗೆ ಲಕ್ಷ್ಯವಿಲ್ಲದೆ ಬರೀ ಪಾಪದ ಕರ್ಮವನ್ನು ಮಾಡುವುದು.

ಪ್ರ :-೧೨೯. (೨) ಮಧ್ಯಮ ಪಾಪಕರ್ಮವೆಂದರೇನು ?

ಉ :-ಪುಣ್ಯವನ್ನು ಪಾಪವನ್ನು ಸೇರಿ ಮಾಡುವುದು.

ಪ್ರ :-೧೩೦. ಸಾಮಾನ್ಯ ಪಾಪಕರ್ಮವೆಂದರೇನು ?

ಉ :-ಪುಣ್ಯವನ್ನೇ ಹೆಚ್ಚಾಗಿ ಮಾಡುತ್ತಿದ್ದು ಅಕರ್ಷಾತ್ತಾಗಿ ಪಾಪ ಮಾಡುವುದು.

ಪ್ರ :-೧೩೧. ಪುಣ್ಯ ಕರ್ಮಗಳೆಷ್ಟು ?

ಉ :-೧ ಉತ್ಕೃಷ್ಟ ಪುಣ್ಯ ಕರ್ಮ, ೨ ಮಧ್ಯಮ ಪುಣ್ಯಕರ್ಮ, ೩ ಸಾಮಾನ್ಯ ಪುಣ್ಯ ಕರ್ಮ.

ಪ್ರ :-೧೩೨. (೧) ಉತ್ಕೃಷ್ಟ ಪುಣ್ಯ ಕರ್ಮವೆಂದರೇನು ?

ಉ :-ಸದಾ ಪುಣ್ಯ ಕರ್ಮವನ್ನೇ ಮಾಡುವುದು.

ಪ್ರ :-೧೩೩. (೨) ಮಧ್ಯಮ ಪುಣ್ಯ ಕರ್ಮವೆಂದರೇನು ?

ಉ :-ಪುಣ್ಯದ ಜೊತೆಗೆ ಪಾಪವನ್ನು ಮಾಡುವುದು.

ಪ್ರ :-೧೩೪. (೩) ಸಾಮಾನ್ಯ ಪುಣ್ಯ ಕರ್ಮವೆಂದರೇನು ?

ಉ :-ಅಸ್ತಿ ತಸ್ತಿ ಪುಣ್ಯ ಮಾಡುವುದು.

ಪ್ರ :-೧೩೫. ಪ್ರಾಣಾಯಾಮವೆಂದರೇನು ?

ಉ :-೧ ಪೂರಕ, ೨ ಕುಂಭಕ, ೩ ರೇಚಕ ಎಂದು ಮೂರು ವಿಧ.

ಪ್ರ :-೧೩೬. (೧) ಪೂರಕವೆಂದರೇನು ?

ಉ :-ಪೂರಕವೆಂದರೆ ತುಂಬುವುದು. ಹೊರಗಿನ ಗಾಳಿಯನ್ನು ನಾಸಾರಂಧ್ರದಿಂದ ಒಳಗೆಳಿಯುವುದು.

ಪ್ರ :-೧೩೭. (೨) ಕುಂಭಕವೆಂದರೇನು ?

ಉ :-ನಿಲ್ಲಿಸುವುದು. ಒಳಗೆಳಿದ ಗಾಳಿಯನ್ನು ಅಲ್ಲಿಯೇ ನಿಲ್ಲಿಸುವುದು.

ಪ್ರ :-೧೩೮. (೩) ರೇಚಕವೆಂದರೇನು ?

ಉ :-ರೇಚಕ ವೆಂದರೆ ಬಿಡುವುದು. ನಿಲ್ಲಿಸಿದ್ದನ್ನು ಹೊರಗೆ ಬಿಡು ಒಂದು ಮಾತ್ರಕಾಲ ತುಂಬುವುದು ನಾಲ್ಕು ಮಾತ್ರಕಾಲ ನಿಲ್ಲಿಸುವುದು ಎರಡು ಮಾತ್ರಕಾಲ ಬಿಡುವುದು.

ಪ್ರ :-೧೩೯. ಅಧ್ಯಾತ್ಮಿಕ ಪ್ರಾಣಾಯಾಮ ಎಷ್ಟು ವಿಧ ?

ಉ :-೧. ಪೂರಕ, ೨ ಕುಂಭಕ, ೩ ರೇಚಕವೆಂದು ಮೂರು ವಿಧ.

ಪ್ರ :-೧೪೦. ೧. ಪೂರಕ ಪ್ರಾಣಾಯಾಮವೆಂದರೇನು ?

ಉ :-ನಾನು ಬ್ರಹ್ಮವೆಂಬ ಭಾವವನ್ನು ತುಂಬುವುದು.

ಪ್ರ :-೧೪೧. ಕುಂಭಕ ಪ್ರಾಣಾಯಾಮವೆಂದರೇನು ?

ಉ :-ತುಂಬಿದ್ದನ್ನು ಅಲ್ಲಿಯೇ ನಿಲ್ಲಿಸುವುದು.

ಪ್ರ :-೧೪೨. (೩) ರೇಚಕ ಪ್ರಾಣಾಯಾಮವೆಂದರೇನು ?

ಉ :-ನಾನು ದೇಹವೆಂಬ ಭಾವನೆಯನ್ನು ಹೊರಗೆ ಹಾಕುವುದು.

ಪ್ರ :-೨೪೩. ಪ್ರಸಂಚವು ಎಷ್ಟು ವಿಧ ?

ಉ :-೧ ಸ್ಥೂಲ ಪ್ರಸಂಚ, ೨ ಸೂಕ್ಷ್ಮ ಪ್ರಸಂಚ, ೩ ಕಾರಣ ಪ್ರಸಂಚ ಎಂದು ಮೂರು ವಿಧ.

ಪ್ರ :-೧೪೪. ಪ್ರಾರಾಬ್ಧಗಳು ಎಷ್ಟು ವಿಧ ?

ಉ :-೧ ಪರೇಚ್ಛಾ ಪ್ರಾರಾಬ್ಧ, ೨ ಅನಿಚ್ಛಾ ಪ್ರಾರಾಬ್ಧ, ೩ ಸ್ವೇಚ್ಛಾ ಪ್ರಾರಾಬ್ಧ.

ಪ್ರ :-೧೪೫. ಬ್ರಹ್ಮರುಗಳೆಷ್ಟು

ಉ :-೧ ವಿರಾಟ್, ೨ ಹಿರಣ್ಯಗರ್ಭ, ೩ ಈಶ್ವರ.

ಪ್ರ :-೧೪೬. ಲಕ್ಷಣದೋಷಗಳೆಷ್ಟು ?

ಉ :-೧ ಅವ್ಯಾಪ್ತಿ ದೋಷ, ೨ ಅತಿವ್ಯಾಪ್ತಿ ದೋಷ, ೩ ಅಸಂಭವ ದೋಷ ಎಂದು ಮೂರು ವಿಧ.

ಪ್ರ :-೧೪೭. (೧) ಅವ್ಯಾಪ್ತಿ ದೋಷವೆಂದರೇನು ?

ಉ :-ಲಕ್ಷ್ಯದ ಏಕದೇಶದಲ್ಲಿ ವರ್ತಿಸುವ ಲಕ್ಷಣ.

ಉದಾ :-ಬಿಳಿಯ ಹಸು.

ಪ್ರ :-೧೪೮. (೨) ಅತಿವ್ಯಾಪ್ತಿ ದೋಷವೆಂದರೇನು ?

ಉ :-ಲಕ್ಷ್ಯದಲ್ಲಿ ವ್ಯಾಪಕವಾಗಿದ್ದು ಅಲಕ್ಷ್ಯದಲ್ಲಿ ವರ್ತಿಸುವುದು.

ಉದಾ :-ಕೊಂಬುಳ್ಳದ್ದು ಹಸು.

ಪ್ರ :-೧೪೯. (೩) ಅಸಂಭವ ದೋಷವೆಂದರೇನು ?

ಉ :-ಲಕ್ಷ್ಯದಲ್ಲಿ ಇಲ್ಲದೇ ಇರುವ ಲಕ್ಷಣ.

ಉದಾ :-ಒಂದು ಗೊರಸು ವುಳ್ಳದ್ದು ಹಸು.

ಪ್ರ :-೧೫೦. ಲೋಕಗಳೆಷ್ಟು ?

ಉ :-೧ ಸ್ವರ್ಗ, ೨ ಮರ್ತ್ಯ, ೩ ಪಾತಾಳಗಳೆಂದು ಮೂರು ಲೋಕಗಳು.

ಪ್ರ :-೧೫೧. ವಾದಗಳೆಷ್ಟು ?

ಉ :-೧ ವಾದ, ೨ ಜಲ್ಪ, ೩ ವಿತಂಡವೆಂದು ಮೂರು ವಿಧ.

ಪ್ರ :-೧೫೨. (೧) ವಾದವೆಂದರೇನು ?

ಉ :-ತತ್ತ್ವವನ್ನು ತಿಳಿದುಕೊಳ್ಳಬೇಕೆಂಬ ಇಚ್ಛೆಯಿಂದ ಗುರು ಶಿಷ್ಯರು ಮಾಡುವ ಸಂವಾದ.

ಪ್ರ :-೧೫೩. (೨) ಜಲ್ಪವೆಂದರೇನು ?

ಉ :-ತನ್ನ ಪಕ್ಷಕ್ಕೆ ಜಯವಾಗಬೇಕೆಂಬ ದೃಷ್ಟಿಯಿಂದ ಯುಕ್ತ ಪ್ರಮಾಣ ಕುಶಲರಾದ ಪಂಡಿತರು ಮಾಡುವ ವಾದ.

ಪ್ರ ;—೧೫೪. (೩) ವಿತಂಡವೆಂದರೇನು ?

ಉ ;—ಪ್ರಮಾಣ ಯುಕ್ತಿಗಳ ಬೆಂಬಲವಿಲ್ಲದೆ ಮೂರ್ಖರು ಮಾಡುವ ವಾದ.

ಪ್ರ ;—೧೫೫. ವಿಧಿ ವಾಕ್ಯಗಳು ಎಷ್ಟು ವಿಧ ?

ಉ ;—೧ ಅಪೂರ್ವ ವಿಧಿ ವಾಕ್ಯ, ೨ ನಿಯಮ ವಿಧಿ ವಾಕ್ಯ, ೩ ಪರಿಸಂಖ್ಯಾವಿಧಿ ವಾಕ್ಯ ಎಂದು ಮೂರು ವಿಧ.

ಪ್ರ ;—೧೫೬. (೧) ಅಪೂರ್ವವಿಧಿವಾಕ್ಯವೆಂದರೇನು ?

ಉ ;—ಅಲೌಕಿಕ ಕ್ರಿಯೆಗೆ ಸಂಬಂಧಪಟ್ಟ ವಿಧಿವಾಕ್ಯ.

ಪ್ರ ;—೧೫೭. (೨) ನಿಯಮವಿಧಿ ವಾಕ್ಯವೆಂದರೇನು ?

ಉ ;—ಎರಡು ಪಕ್ಷದಲ್ಲಿ ಒಂದು ಪಕ್ಷಕ್ಕೆ ಸೇರಿದ ವಿಧಾಯಕ ವಾಕ್ಯ.

ಪ್ರ ;—೧೫೮. (೩) ಪರಿಸಂಖ್ಯಾವಿಧಿ ವಾಕ್ಯವೆಂದರೇನು ?

ಉ ;—ಎರಡು ಪಕ್ಷದಲ್ಲಿ ಒಂದು ಪಕ್ಷವನ್ನು ನಿಷೇಧಿಸುವ ವಿಧಾಯಕ ವಾಕ್ಯ.

ಪ್ರ ;—೧೫೯. ವೇದದ ಕಾಂಡಗಳೆಷ್ಟು ?

ಉ ;—೧ ಕರ್ಮಕಾಂಡ, ೨ ಉಪಾಸನಾ ಕಾಂಡ, ೩ ಜ್ಞಾನಕಾಂಡ ಎಂದು ಮೂರು ವಿಧ.

ಪ್ರ ;—೧೬೦. ಶರೀರಗಳೆಷ್ಟು ?

ಉ ;—೧ ಸ್ಥೂಲ ಶರೀರ, ೨ ಸೂಕ್ಷ್ಮ ಶರೀರ, ೩ ಕಾರಣ ಶರೀರ ಎಂದು ಮೂರು ವಿಧ.

ಪ್ರ ;—೧೬೧. ಶ್ರವಣಾದಿಗಳೆಷ್ಟು ?

ಉ ;—೧ ಶ್ರವಣ, ೨ ಮನನ, ೩ ನಿಧಿಧ್ಯಾಸನವೆಂದು ಮೂರು ವಿಧ.

ಪ್ರ ;—೧೬೨. ಇವುಗಳಿಗೆ ಫಲವೇನು ?

ಉ ;—೧ ಶ್ರವಣಕ್ಕೆ ಪ್ರಮಾಣಗತ ಸಂಶಯದ ನಾಶವೇ ಫಲ. ೨ ಮನನಕ್ಕೆ ಪ್ರಮೇಯಗತ ಸಂಶಯದ ನಾಶವೇ ಫಲ. ೩ ನಿಧಿಧ್ಯಾಸನಕ್ಕೆ ವಿಪರೀತ ಬುದ್ಧಿಯ ನಾಶವೇ ಫಲ.

ಪ್ರ ;—೧೬೩. ಸಂಬಂಧಗಳೆಷ್ಟು ?

ಉ :—೧ ಸಂಯೋಗ ಸಂಬಂಧ, ೨ ಸಮವಾಯ ಸಂಬಂಧ, ೩ ತಾದಾತ್ಮ್ಯ ಸಂಬಂಧವೆಂದು ಮೂರು ವಿಧ.

ಪ್ರ :—೧೬೪. ಸುಷುಪ್ತಿಗಳೆಷ್ಟು ?

ಉ :—೧ ಸುಷುಪ್ತಿ ಜಾಗ್ರತ, ೨ ಸುಷುಪ್ತಿ ಸ್ವಪ್ನ, ೩ ಸುಷುಪ್ತಿ ಸುಷುಪ್ತಿ.

ಪ್ರ :—೧೬೫. (೧) ಸುಷುಪ್ತಿಯ ಜಾಗ್ರತವೆಂದರೇನು ?

ಉ :—ಅಹಂಬ್ರಹ್ಮಾಸ್ಮಿ ಎಂಬ ಸಾತ್ವಿಕ ವೃತ್ತಿಯ ಪೂರ್ವಕ ಉಂಟಾಗುವ ಸುಖ ಸುಷುಪ್ತಿ.

ಪ್ರ :—೧೬೬. (೨) ಸುಷುಪ್ತಿ ಸ್ವಪ್ನವೆಂದರೇನು ?

ಉ :—ರಾಜಸ ವೃತ್ತಿಯ ಪೂರ್ವಕ ಉಂಟಾಗುವ ದುಃಖ ಸುಷುಪ್ತಿ.

ಪ್ರ :—೧೬೭. (೩) ಸುಷುಪ್ತಿ ಸುಷುಪ್ತಿ ಅಂದರೇನು ?

ಉ :—ತಾಮಸ ವೃತ್ತಿಯ ಪೂರ್ವಕ ಉಂಟಾಗುವ ಜಡ ಸುಷುಪ್ತಿ.

ಪ್ರ :—೧೬೮. ಸ್ವಪ್ನಗಳೆಷ್ಟು ?

ಉ :—೧ ಸ್ವಪ್ನ ಜಾಗ್ರತ, ೨ ಸ್ವಪ್ನ ಸ್ವಪ್ನ, ೩ ಸ್ವಪ್ನ ಸುಷುಪ್ತಿ.

ಪ್ರ :—೧೬೯. (೧) ಸ್ವಪ್ನ ಜಾಗ್ರತವೆಂದರೇನು ?

ಉ :- ಸ್ವಪ್ನದಲ್ಲಿ ಸಾತ್ವಿಕ ವಿಷಯಗಳು ತೋರುವುದು.

ಪ್ರ :—೧೭೦. (೨) ಸ್ವಪ್ನ ಸ್ವಪ್ನವೆಂದರೇನು ?

ಉ :—ಸ್ವಪ್ನದಲ್ಲಿ ರಜ್ಜು ಸರ್ಪ ಮೊದಲಾದ ಭ್ರಾಂತಿಗಳು ತೋರುವುದು.

ಪ್ರ :—೧೭೧. (೩) ಸ್ವಪ್ನ ಸುಷುಪ್ತಿ ಅಂದರೇನು ?

ಉ :—ಕಂಡ ಸ್ವಪ್ನವು ನೆನಪಾಗದೆ ಇರುವುದು.

ಪದಾರ್ಥ ಚತುರ್ವಿಧ

ಪ್ರ :—೧೭೨. ಅನುಬಂಧಗಳೆಷ್ಟು ? ಹಾಗೆಂದರೇನು ?

ಉ :—ತನ್ನ ಜ್ಞಾನವಾದ ಮೇಲೆ ಜ್ಞಾನಿಯಾದವನನ್ನು ಗ್ರಂಥದ ವಿಷಯದಲ್ಲಿ ಸಂಬಂಧಿಸುವುದು. ಈ ಅನುಬಂಧಗಳು ಅಧಿಕಾರಿ, ವಿಷಯ ಪ್ರಯೋಜನ, ಸಂಬಂಧವೆಂದು ನಾಲ್ಕು ವಿಧ.

ಪ್ರ :—೧೭೩. ಅಧಿಕಾರಿಯೆಂದರೇನು ?

ಉ :—ಅಂತಃಕರಣದಲ್ಲಿರುವ, ಮಲ, ವಿಕ್ಷೇಪ, ಆವರಣಗಳೆಂಬ ಮೂರು ದೋಷಗಳ ಪೈಕಿ ಕರ್ಮೋಪಾಸನೆಗಳಿಂದ ಮಲ ವಿಕ್ಷೇಪ ದೋಷಗಳನ್ನು ಕಳೆದುಕೊಂಡು ಆವರಣವೆಂಬ ಒಂದೇ ದೋಷವಿರುವಾಗ ವಿವೇಕ, ವೈರಾಗ್ಯ, ಶಮಾದಿ ಪಟ ಸಂಪತ್ತಿ ಮುಮುಕ್ಷುತ್ವಗಳೆಂಬ ಸಾಧನ ಚತುಷ್ಟಯ ಸಂಪನ್ನನಾದ ಪುರುಷನು ವೇದಾಂತಕ್ಕೆ ಅಧಿಕಾರಿ.

ಪ್ರ :—೧೭೪. ವಿಷಯವೆಂದರೇನು ?

ಉ :—ಬ್ರಹ್ಮ ಹಾಗೂ ಆತ್ಮನ ಏಕತೆಯೇ ವೇದಾಂತ ಶಾಸ್ತ್ರಕ್ಕೆ ವಿಷಯ.

ಪ್ರ :—೧೭೫. ಪ್ರಯೋಜನವೆಂದರೇನು ?

ಉ :—ಸರ್ವ ದುಃಖಗಳ ಅತ್ಯಂತ ನಿವೃತ್ತಿ ಮತ್ತು ಪರಮಾನಂದ ಪ್ರಾಪ್ತಿರೂಪವಾದ ಮೋಕ್ಷವು ವೇದಾಂತಕ್ಕೆ ಪ್ರಯೋಜನ.

ಪ್ರ :—೧೭೬. ಸಂಬಂಧವೆಂದರೇನು ?

ಉ :—ಸಂಬಂಧಗಳು ನಾಲ್ಕು ವಿಧ.

೧. ಗ್ರಂಥಕ್ಕೆ ವಿಷಯಕ್ಕೆ ಇರುವ ಪ್ರತಿಪಾದ್ಯ ಪ್ರತಿಪಾದಕ ಸಂಬಂಧ.

೨. ಅಧಿಕಾರಿಗು ಫಲಕ್ಕೆ ಇರುವ ಪ್ರಾಪ್ಯ ಪ್ರಾಪಕ ಭಾವ ಸಂಬಂಧ.

೩. ಅಧಿಕಾರಿಗು ವಿಷಯಕ್ಕೆ ಇರುವ ಕರ್ತೃತ್ವ ಕರ್ತವ್ಯ ಸಂಬಂಧ.

೪. ಜ್ಞಾನಕ್ಕೆ ಗ್ರಂಥಕ್ಕೆ ಇರುವ ಜನ್ಯಜನಕ ಭಾವ ಸಂಬಂಧ

ಪ್ರ :—೧೭೭. ಅಂತಃಕರಣಗಳೆಂದರೇನು ?

ಉ :—ಅಂತಃಕರಣ ಒಂದೇ ಆದರೂ ಅದರ ವೃತ್ತಿಗಳು ನಾಲ್ಕು.

೧ ಮನಸ್ಸು, ೨ ಬುದ್ಧಿ, ೩ ಚಿತ್ತ ೪ ಅಹಂಕಾರ.

೧. ಸಂಕಲ್ಪ ವಿಕಲ್ಪ ರೂಪ ವೃತ್ತಿಯೇ ಮನಸ್ಸು.

೨. ನಿಶ್ಚಯರೂಪ ವೃತ್ತಿಯೇ ಬುದ್ಧಿ.

೩. ಚಿಂತನರೂಪ ವೃತ್ತಿಯೇ ಚಿತ್ತ.

೪. ಅಹಂತ್ವಾರೂಪ ವೃತ್ತಿಯೇ ಅಹಂಕಾರ.

ಪ್ರ :—ಭಕ್ತರ ವರ್ಗಗಳೆಷ್ಟು ?

ಉ :—ಭಕ್ತರಲ್ಲಿ (ನಾಲ್ಕು) ವರ್ಗಗಳು.

೧. ಅಧ್ಯಾತ್ಮಿಕ, ಅಧಿದೈವಿಕ ಅಧಿದೈವಿಕಗಳೆಂಬ ತಪತ್ರಯ ದಿಂದ ವ್ಯಾಕುಲನಾದವನು ಅರ್ಥ ಭಕ್ತ.

೨. ಭಗವತ್ತತ್ವವನ್ನು ಇದ್ದಕ್ಕಿದ್ದಂತೆ ತಿಳಿದುಕೊಳ್ಳಬೇಕೆಂದು ಬಯಸುವವನು ಜಿಜ್ಞಾಸು ಭಕ್ತ.

೩. ಇಹಲೋಕ ಪರಲೋಕದ ಭೋಗದ ಇಚ್ಛೆ ಉಳ್ಳವನು ಅರ್ಥಾರ್ಥ ಭಕ್ತ.

೪. ಜೀವನ್ಮುಕ್ತ ವಿದ್ಯಾವಂತನು ಜ್ಞಾನಿ ಭಕ್ತ.

ಪ್ರ :—೧೭೯. ಆಶ್ರಮಗಳೆಷ್ಟು ?

ಉ :—೧ ಬ್ರಹ್ಮಚರ್ಯ, ೨ ಗೃಹಸ್ಥ, ೩ ವಾನಪ್ರಸ್ಥ, ೪ ಸಂನ್ಯಾಸ ವೆಂದು ನಾಲ್ಕು ವಿಧ.

ಪ್ರ :—೧೮೦. ಕ್ರಿಯೆಗಳೆಷ್ಟು ?

ಉ :—ಕ್ರಿಯೆಯೆಂದರೆ ಕರ್ಮದ ಫಲ. ಅವು ನಾಲ್ಕು ವಿಧ.

೧ ಉತ್ಪತ್ತಿ, ೨ ಪ್ರಾಪ್ತಿ, ೩ ವಿಕಾರ, ೪ ಸಂಸ್ಕಾರ.

ಪ್ರ :—೧೮೧. ಉತ್ಪತ್ತಿ ಅಂದರೇನು ?

ಉ :—೧ ಉತ್ಪತ್ತಿ ಅಂದರೆ ಜನ್ಮ ಅಥವಾ ಹುಟ್ಟುವುದು. ಹಾಗೆಂದರೆ, ಕುಲಾಲ ನಕ್ರಿಯೆಯ ಫಲವು ಘಟದ ಉತ್ಪತ್ತಿ.

ಪ್ರ :—೧೮೨. ಪ್ರಾಪ್ತಿ ಅಂದರೇನು ?

ಉ :—ಗಮನವೆಂಬ ಕ್ರಿಯೆಗೆ ಬೇಕಾದ ಊರು. ಗ್ರಾಮ ಪ್ರಾಪ್ತಿ ರೂಪ ಫಲ.

ಪ್ರ :—೧೮೩ ೩. ವಿಕಾರವೆಂದರೇನು ?

ಉ :—ನೋದಲಿನ ರೂಪವು ಹೋಗಿ ಮತ್ತೊಂದು ರೂಪವು ಪ್ರಾಪ್ತಿ ಯಾಗುವುದು. ಪಾಕವೆಂಬ ಕ್ರಿಯೆಗೆ ಅನ್ನದ ವಿಕಾರ, ಅರ್ಥಾತ್ ಪಾಕವನ್ನು ಮಾಡುವುದರಿಂದ ಆಕೆಯಲ್ಲಿ ಅನ್ನವೆಂಬ ವಿಕಾರವುಂಟಾಗುತ್ತದೆ.

ಪ್ರ :—೧೮೪. ೪. ಸಂಸ್ಕಾರವೆಂದರೇನು ?

ಉ :—ಈ ಸಂಸ್ಕಾರವು ಮಲ ನಿವೃತ್ತಿ ಗುಣ ಪ್ರಾಪ್ತಿಯೆಂದು ಎರಡು ವಿಧ. ವಸ್ತ್ರವನ್ನು ತೊಳೆಯುವುದೆಂಬ ಕ್ರಿಯೆಯಿಂದ ಫಲರೂಪವಾದ ಮಲ ನಿವೃತ್ತಿಯು ಒಂದನೇ ಸಂಸ್ಕಾರ.

ಬಣ್ಣದಲ್ಲಿ ವಸ್ತ್ರವನ್ನು ಅದ್ದುವೆಂಬ ಕ್ರಿಯೆಗೆ ವಸ್ತ್ರದಲ್ಲಿ ರಕ್ತ ಗುಣ ಉತ್ಪತ್ತಿಯಾಗುವುದೇ ಕ್ರಿಯೆ.

ಪ್ರ :—೧೮೫. ಚಿತ್ತನಿರೋಧ ರೂಪ ಯುಕ್ತಿಗಳೆಷ್ಟು ?

ಉ :—ಜ್ಞಾನವಾಸಿಷ್ಠದಲ್ಲಿ ನಾಲ್ಕು ಯುಕ್ತಿಗಳನ್ನು ಹೇಳಿದೆ.

೧ ಅಧ್ಯಾತ್ಮ ವಿದ್ಯೆ, ೨ ಸಾಧು ಸಂಗ, ೩ ವಾಸನಾ ತ್ಯಾಗ, ೪ ಪ್ರಾಣಾಯಾಮ.

ಪ್ರ :—೧೮೬. ಪುರುಷಾರ್ಥಗಳೆಷ್ಟು ?

ಉ :—ನಾಲ್ಕು. ೧ ಧರ್ಮ, ೨ ಅರ್ಥ, ೩ ಕಾಮ, ೪ ಮೋಕ್ಷ.

ಪ್ರ :—೧೮೭. ೧. ಧರ್ಮವೆಂದರೇನು ?

ಉ :—ಸಕಾಮ ಕರ್ಮವನ್ನು ಆಚರಿಸಿದಾಗ ಅಥವಾ ನಿಷ್ಕಾಮ ಕರ್ಮವನ್ನು ಆಚರಿಸಿದಾಗ ಉತ್ಪತ್ತಿಯಾಗುವ ಪುಣ್ಯವು ಧರ್ಮವೆನಿಸುತ್ತದೆ.

ಪ್ರ :—೧೮೮. ೨. ಅರ್ಥವೆಂದರೇನು ?

ಉ :—ಇಹಲೋಕ ಮತ್ತು ಪರಲೋಕದ ಭೋಗದ ಸಾಧನವಾದ ಧನಾದಿಗಳು ಅರ್ಥ.

ಪ್ರ :—೧೮೯. ೩. ಕಾಮವೆಂದರೇನು ?

ಉ :—ಇಹಲೋಕ ಪರಲೋಕದ ಭೋಗ.

ಪ್ರ :—೧೯೦. ೪. ಮೋಕ್ಷವೆಂದರೇನು ?

ಉ :—ದುಃಖ ನಿವೃತ್ತಿ ಸುಖ ಪ್ರಾಪ್ತಿ ರೂಪವಾದುದೇ ಮೋಕ್ಷ.

ಪ್ರ :—೧೯೧. ಪೂಜೆಗೆ ಪಾತ್ರರಾರು ?

ಉ :—ಪೂಜೆ ಮಾಡಿಸಿಕೊಳ್ಳಲು ಯೋಗ್ಯರು ನಾಲ್ಕು ಜನ.

೧ ಬ್ರಹ್ಮನಿಷ್ಠರು, ೨ ಮುಮುಕ್ಷುಗಳು, ೩ ಭಾಗವತರು, ೪ ಸ್ವಧರ್ಮನಿಷ್ಠರು.

ಪ್ರ :—೧೯೨. ಪ್ರಮಾಣಗಳೆಷ್ಟು ?

ಉ :—ನ್ಯಾಯದರ್ಶನದಲ್ಲಿ ನಾಲ್ಕು ಪ್ರಮಾಣಗಳನ್ನು ಹೇಳಿದೆ.

೧ ಪ್ರತ್ಯಕ್ಷ ಪ್ರಮಾಣ, ೨ ಅನುಮಾನ ಪ್ರಮಾಣ, ೩ ಉಪಮಾನ ಪ್ರಮಾಣ, ೪ ಶಬ್ದ ಪ್ರಮಾಣ.

ಪ್ರ :- ೧೯೩. ಬ್ರಹ್ಮಜ್ಞಾನಿಗಳಲ್ಲಿ ಎಷ್ಟು ಬೇಧ ?

ಉ :- ನಾಲ್ಕು ಬೇಧ.

೧ ಬ್ರಹ್ಮವಿದ್, ೨ ಬ್ರಹ್ಮವಿದ್ವರ, ೩ ಬ್ರಹ್ಮವಿದ್ವರೀಯ, ೪ ಬ್ರಹ್ಮವಿದ್ವರಿಸ್ವ.

ಪ್ರ :- ೧೯೪. ಬ್ರಹ್ಮವಿತ್ ಅಂದರೆ ಯಾರು ?

ಉ :- ಸಪ್ತಜ್ಞಾನ ಭೂಮಿಕೆಗಳಲ್ಲಿ ನಾಲ್ಕನೆಯ ಭೂಮಿಕೆಯಲ್ಲಿ ಆರೂಢನಾದ ಜ್ಞಾನಿ.

ಪ್ರ :- ೧೯೫. ಬ್ರಹ್ಮವಿದ್ವರನೆಂದರೆ ಯಾರು ?

ಉ :- ಐದನೆಯ ಭೂಮಿಕೆಯಲ್ಲಿ ಆರೂಢನಾದ ಜ್ಞಾನಿ.

ಪ್ರ :- ೧೯೬. ಬ್ರಹ್ಮವಿದ್ವರೀಯನೆಂದರೆ ಯಾರು ?

ಉ :- ಆರನೆಯ ಭೂಮಿಕೆಯಲ್ಲಿ ಆರೂಢನಾದ ಜ್ಞಾನಿ.

ಪ್ರ :- ೧೯೭. ಬ್ರಹ್ಮವಿದ್ವರಿಸ್ವನೆಂದರೆ ಯಾರು ?

ಉ :- ಎಳನೆಯ ಭೂಮಿಕೆಯಲ್ಲಿ ಆರೂಢನಾದ ಜ್ಞಾನಿ.

ಪ್ರ :- ೧೯೮. ಭೂತಗ್ರಾಮಗಳೆಷ್ಟು ?

ಉ :- ಭೂತಗ್ರಾಮಗಳು ನಾಲ್ಕು.

೧ ಜರಾಯುಜ, ೨ ಅಂಡಜ, ೩ ಉದ್ಭಿಜ, ೪ ಶ್ವೇತಜ.

ಪ್ರ :- ೧೯೯. ೧. ಜರಾಯುಜವೆಂದರೇನು ?

ಉ :- ಜರಾಯು ಎಂಬ ಜೀಲದಿಂದ ಉತ್ಪನ್ನವಾದ ಮನುಷ್ಯ, ಪಶು ಮೊದಲಾದುವುಗಳು.

ಪ್ರ :- ೨೦೦. ಅಂಡಜವೆಂದರೇನು ?

ಉ :- ತತ್ತಿಯನ್ನು ಒಡೆದು ಹುಟ್ಟಿದ ಸಕ್ಷೆ ಸರ್ಪ ಮೊದಲಾದುವುಗಳು.

ಪ್ರ :- ೨೦೧. ಉದ್ಭಿಜವೆಂದರೇನು ?

ಉ :- ಸೃಷ್ಟಿಯನ್ನು ಒಡೆದು ಹುಟ್ಟುವ ವೃಕ್ಷ ಮೊದಲಾದುವುಗಳು.

ಪ್ರ :- ೨೦೨. ಸ್ವೇದಜವೆಂದರೇನು ?

ಉ :—ಸ್ವೇದವೆಂದರೆ—ಬೆವರು. ಬೆವರಿನಿಂದ ಹುಟ್ಟುವ, ಹೇನು, ಕೂರೆ ಮೊದಲಾದುವುಗಳು.

ಪ್ರ :—೨೦೩. ಸದ್ಗುಣಗಳೆಷ್ಟು ?

ಉ :—ನಾಲ್ಕು. ೧ ಮೈತ್ರಿ, ೨ ಕರುಣ, ೩ ಮುದಿತ, ೪ ಉಪೇಕ್ಷಾ.

ಪ್ರ :—೨೦೪. ಮೈತ್ರಿಯೆಂದರೇನು ?

ಉ :—ಈಶ್ವರ ಭಕ್ತರಲ್ಲಿ ಅಥವಾ ಜ್ಞಾನಿಗಳಲ್ಲಿ ಸಾಧುಗಳಲ್ಲಿ ತನಗಿಂತ ಶ್ರೇಷ್ಠರಾದವರಲ್ಲಿ ಮಿತ್ರತ್ವವನ್ನಿಡುವುದು.

ಪ್ರ :—೨೦೫. ಕರುಣಾವೆಂದರೇನು ?

ಉ :—ದುಃಖಗಳಲ್ಲಿ, ದೀನರಲ್ಲಿ, ರೋಗಿಗಳಲ್ಲಿ, ಅಜ್ಞಾನಿಗಳಲ್ಲಿ ಅಂದರೆ ತನಗಿಂತ ನಿಕೃಷ್ಟರಾದವರಲ್ಲಿ ದಯೆ ಇರುವುದು.

ಪ್ರ :—೨೦೬. ಮುದಿತಾ ಎಂದರೇನು ?

ಉ :—ಮುದಿತಾ ಎಂದರೆ ಪ್ರೀತಿ. ಪುಣ್ಯವಂತರಲ್ಲಿ, ಶ್ರೇಷ್ಠ ಗುಣವುಳ್ಳವರಲ್ಲಿ ಈಶ್ವರ ಭಕ್ತರಲ್ಲಿ, ತನಗೆ ಸಜಾತೀಯರಾದವರಲ್ಲಿ ಇರುವ ಪ್ರೀತಿ.

ಪ್ರ :—೨೦೭. ಉಪೇಕ್ಷಾ ಎಂದರೇನು ?

ಉ :—ಉಪೇಕ್ಷಾ ಅಂದರೆ ಉದಾಸೀನಭಾವ. ಪಾಪಿಷ್ಠರಲ್ಲಿ, ದುರ್ಗುಣಿಗಳಲ್ಲಿ, ದ್ವೇಷಿಗಳಾದ ಪಾಮರರಲ್ಲಿ, ಜ್ಞಾನವನ್ನು, ಜ್ಞಾನಿಗಳನ್ನು ದೂಷಿಸುವವರಲ್ಲಿ ರಾಗದ್ವೇಷವಿಲ್ಲದೆ ಉದಾಸೀನನಾಗಿರುವುದು.

ಪ್ರ :—೨೦೮. ಮೋಕ್ಷಭವನದ ದ್ವಾರಪಾಲಕರು ಎಷ್ಟು ಜನ ?

ಉ :—ನಾಲ್ಕು ಜನ. ೧ ಶಮ, ೨ ಸಂತೋಷ, ೩ ವಿಚಾರ, ೪ ಸತ್ಸಂಗ.

ಪ್ರ :—೨೦೯. ಯೋಗ ಭೂಮಿಕೆಗಳೆಷ್ಟು ?

ಉ :—ನಾಲ್ಕು. ೧ ವಾಣಿಲಯ, ೨ ಮನೋಲಯ, ೩ ಬುದ್ಧಿಲಯ, ೪ ಅಹಂಕಾರಲಯ.

ಪ :—೨೧೦. ವರ್ಣಗಳೆಷ್ಟು ?

ಉ :—೧. ಬ್ರಾಹ್ಮಣ, ೨ ಕ್ಷತ್ರಿಯ ೩ ವೈಶ್ಯ, ೪ ಶೂದ್ರರೆಂದು ನಾಲ್ಕು ವಿಧ. ೧ ಬ್ರಾಹ್ಮಣರೆಂದರೆ ರಕ್ಷಕ ವರ್ಗ. ೨ ಕ್ಷತ್ರಿಯರೆಂದರೆ ಶಿಕ್ಷಕ ವರ್ಗ, ೩ ವೈಶ್ಯರೆಂದರೆ ವಣಿಕ ವರ್ಗ, ೪ ಶೂದ್ರರೆಂದರೆ ಶ್ರಮಿಕ ವರ್ಗ. ಮನುಷ್ಯ ನೊಬ್ಬನೇ ಶಾಸ್ತ್ರ ಜ್ಞಾನಿಯಾದರೆ ಬ್ರಾಹ್ಮಣನಾಗುತ್ತಾನೆ. ತನ್ನನ್ನು ತಾನು

ರಕ್ಷಿಸಿಕೊಂಡಾಗ ಕ್ಷತ್ರಿಯನಾಗುತ್ತಾನೆ. ಕೊಡುವ ತೆಗೆದುಕೊಳ್ಳುವ ಪ್ರಸಂಗದಲ್ಲಿ ವೈಶ್ಯನಾಗುತ್ತಾನೆ. ತನ್ನ ಬಟ್ಟೆಯನ್ನು ತಾನು ತೊಳೆಯುವಾಗ ಶೂದ್ರನಾಗುತ್ತಾನೆ.

ಪ್ರ :- ೨೧೧. ಜ್ಞಾನ ಪ್ರತಿಬಂಧಕಗಳೆಷ್ಟು.

ಉ :- ೧ ವಿಷಯಾಸಕ್ತಿ, ೨ ಬುದ್ಧಿಮಾಂದ್ಯ, ೩ ಕುತರ್ಕ, ೪ ವಿಪರ್ಯಯ ದುರಾಗ್ರಹ. ಇವು ನಾಲ್ಕು ವರ್ತಮಾನ ಪ್ರತಿಬಂಧಕಗಳು.

ಪ್ರ :- ೨೧೨. ಇವುಗಳ ನಿವೃತ್ತಿಗೆ ಉಪಾಯಗಳೇನು ?

ಉ :- ಶಮಾದಿಗಳು ವಿಷಯಾಸಕ್ತಿಯೆಂಬ ಪ್ರತಿಬಂಧಕದ ನಿವೃತ್ತಿಯ ಉಪಾಯಗಳು. ಶ್ರವಣ ಬುದ್ಧಿಮಾಂದ್ಯವೆಂಬ ಪ್ರತಿಬಂಧಕ ನಿವೃತ್ತಿಯ ಉಪಾಯ. ಮನನವು ಕುತರ್ಕವೆಂಬ ಪ್ರತಿಬಂಧಕ ನಿವೃತ್ತಿಯ ಉಪಾಯ. ನಿಧಿಧ್ಯಾಸನವು ವಿಪರ್ಯಯ ದುರಾಗ್ರಹವೆಂಬ ಪ್ರತಿಬಂಧಕ ನಿವೃತ್ತಿಯ ಉಪಾಯ.

ಪ್ರ :- ೨೧೩. ವಿನೇಕಾದಿಗಳೆಷ್ಟು ?

ಉ :- ೧ ವಿನೇಕ, ೨ ವೈರಾಗ್ಯ, ೩ ಶಮಾದಿಷಟ್ಕ ಸಂಪತ್ತಿ ೪ ಮುಮುಕ್ಷುತ್ವಗಳೆಂದು ನಾಲ್ಕು.

ಪ್ರ :- ೨೧೪. ವೇದಗಳೆಷ್ಟು ?

ಉ :- ೧ ಋಗ್ವೇದ, ೨ ಯಜುರ್ವೇದ, ೩ ಸಾಮವೇದ, ೪ ಆಥರ್ವಣ ವೇದವೆಂದು ನಾಲ್ಕು.

ಪ್ರ :- ೨೧೫. ಶಬ್ದ ಪ್ರವೃತ್ತಿಗೆ ನಿಮಿತ್ತಗಳೆಷ್ಟು ?

ಉ :- ನಾಲ್ಕು. ೧ ಜಾತಿ, ೨ ಗುಣ, ೩ ಕ್ರಿಯಾ, ೪ ಸಂಬಂಧ.

ಪ್ರ :- ೨೧೬. ಸಂನ್ಯಾಸಗಳೆಷ್ಟು ?

ಉ :- ೧ ಕುಟೀಚಕ, ೨ ಬಹೂದಕ, ೩ ಹಂಸ, ೪ ಪರಮಹಂಸ.

ಪ್ರ :- ೨೧೭. ೧. ಕುಟೀಚಕನೆಂದರೇನು ?

ಉ :- ತೀರ್ಥಯಾತ್ರೆಗಳನ್ನು ಮಾಡಲು ಅಸಮರ್ಥನಾದವನು. ಒಂದುಕಡೆ ಕುಳಿತುಕೊಂಡಿರುವವನು.

ಪ್ರ :- ೨೧೮. ಬಹೂದಕನೆಂದರೇನು ?

ಉ :- ಒಂದುಕಡೆ ಇರದೆ ಊರು ಊರು ತಿರುಗುವವನು.

ಪ್ರ :- ೨೧೯. ಹಂಸನೆಂದರೇನು ?

ಉ :—ಜ್ಞಾನಿಗಳ ಸಮೂಹದಲ್ಲಿ ಸೇರಿ ಆತ್ಮಾನುತ್ಪತ್ತಿ ವಿವೇಕವನ್ನು ಮಾಡುವವನು.

ಪ್ರ :—೨೦೦. ಪರಮಹಂಸನೆಂದರೇನು ?

ಉ :—ಶ್ರೋತ್ರೀಯ ಬ್ರಹ್ಮನಿಷ್ಠನು.

ಪ್ರ :—೨೦೧. ಯೋಗಶಾಸ್ತ್ರದಲ್ಲಿ ಹೇಳಿದ ಸಮಾಧಿ ವಿಘ್ನಗಳೆಷ್ಟು ?

ಉ :—ನಾಲ್ಕು. ೧ ಲಯ, ೨ ವಿಕ್ಷೇಪ, ೩ ಕಷಾಯ, ೪ ರಸಾಸ್ವಾದ.

ಪ್ರ :—೨೦೨. ಸ್ವರ್ತಗಳೆಷ್ಟು ?

ಉ :—ನಾಲ್ಕು. ೧ ಶೀತ, ೨ ಉಷ್ಣ, ೩ ಕೋಮಲ, ೪ ಕಠಿಣ.

ಪದಾರ್ಥ ಚಂಚಲಿಧ

ಪ್ರ :—೨೦೩. ಅಭಾವಗಳೆಷ್ಟು ?

ಉ :—ಅಭಾವವೆಂದರೆ, ನಾಸ್ತಿ ಪ್ರತೀತಿಗೆ ವಿಷಯ. ಅವು ನಾಲ್ಕು. ೧ ಪ್ರಾಗಭಾವ. ಅಂದರೆ ಪೂರ್ವದಲ್ಲಿದ್ದ ಅಭಾವ, ೨ ಪ್ರಧ್ವಾಂಸಾಭಾವ, ೩ ಅನ್ಯೋನ್ಯಾಭಾವ, ೪ ಅತ್ಯಂತಾಭಾವ, ೫ ಸಾಮಾಯಿಕಾ ಅಭಾವ.

ಪ್ರ :—೨೦೪. ಪ್ರಾಗಭಾವವೆಂದರೇನು ?

ಉ :—ಕಾರ್ಯೋತ್ಪತ್ತಿಗಿಂತ ಮೊದಲಿರುವ ಕಾರ್ಯದ ಅಭಾವ.

ಪ್ರ :—೨೦೫. ೨. ಪ್ರಧ್ವಾಂಸಾಭಾವವೆಂದರೇನು ?

ಉ :—ನಾಶವಾದ ಮೇಲೆ ಇರುವ ಅಭಾವ.

ಪ್ರ :—೨೦೬. ೩. ಅನ್ಯೋನ್ಯಾಭಾವವೆಂದರೇನು ?

ಉ :—ಪರಸ್ಪರದಲ್ಲಿ ಇರುವ ಪರಸ್ಪರಾಭಾವ. ಅಂದರೆ ಘಟಪಟದ ಬೇಧ.

ಪ್ರ :—೨೦೭. ೪. ಅತ್ಯಂತಾಭಾವವೆಂದರೇನು ?

ಉ :—ಮೂರೂ ಕಾಲದಲ್ಲಿ ಇರುವ ಅಭಾವ. ಅಂದರೆ ವಾಯುವಿನಲ್ಲಿ ರೂಪದ ಅಭಾವ ಅದರಂತೆ ಬ್ರಹ್ಮದಲ್ಲಿ ಪ್ರಸಂಚದ ಅಭಾವ.

ಪ್ರ :—೨೦೮. ೫. ಸಾಮಾಯಿಕಾ ಅಭಾವವೆಂದರೇನು ?

ಉ :—ಒಂದು ಸಮಯದಲ್ಲಿದ್ದು ಮತ್ತೊಂದು ಸಮಯದಲ್ಲಿ ಇಲ್ಲದಿರುವ
ಆಭಾವ. “ಭೂತಲೇ ಘಟನಾಸ್ತಿ”

ಪ್ರ :—೨೯. ಅಜ್ಞಾನದ ಬೇಧಗಳೆಷ್ಟು ?

ಉ :—ಐದು. ೧ ಮಾಯಾ ಅವಿದ್ಯಾರೂಪಿ ಅಜ್ಞಾನ.

೨. ಜ್ಞಾನಕ್ರಿಯಾಶಕ್ತಿರೂಪ ಅಜ್ಞಾನ.

೩. ವಿಕ್ಷೇಪ ಅವರಣರೂಪ ಅಜ್ಞಾನ.

೪. ಸಮಷ್ಟಿ ವ್ಯಷ್ಟಿರೂಪ ಅಜ್ಞಾನ.

೫. ಕಾರಣರೂಪ ಅಜ್ಞಾನ.

ಪ್ರ :—೩೦. ಮಾಯಾ ಅವಿದ್ಯಾರೂಪ ಅಜ್ಞಾನವೆಂದರೇನು ?

ಉ :—ವೇದಾಂತವನ್ನು ತಿಳಿದ ಕೆಲವು ಮಹನೀಯರು ಅಂದರೆ
ವಿದ್ಯಾರಣ್ಯಸ್ವಾಮಿ ಮೊದಲಾದವರು ಮಾಯಾ ಅಂದರೆ ಕರ್ತೃತನ ಉಪಾಧಿ
ಯಾದ ಸಮಷ್ಟಿ ಅಜ್ಞಾನವನ್ನು ಅಜ್ಞಾನವೆಂದು ಹೇಳುತ್ತಾರೆ. ಮತ್ತೆ ಕೆಲವು
ಮಹನೀಯರು ಅವಿಶ್ಯ ಅಂದರೆ ಜೀವನ ಉಪಾಧಿಯಾದ ವ್ಯಷ್ಟಿ ಅಜ್ಞಾನವನ್ನು
ಅಜ್ಞಾನವೆನ್ನುತ್ತಾರೆ. ಸಾರಾಂಶವೇನೆಂದರೆ :—ಕರ್ತೃತನ ಉಪಾಧಿಯಾದ
ಸಮಷ್ಟಿ ಅಜ್ಞಾನವು ಮಾಯೆ ಎಂತಲೂ - ಜೀವನ ಉಪಾಧಿಯಾದ ವ್ಯಷ್ಟಿ
ಅಜ್ಞಾನವು ಅವಿಧ್ಯೆ ಎಂದು ತಿಳಿಯಬೇಕು.

ಪ್ರ :—೩೧. ಜ್ಞಾನ ಕ್ರಿಯಾಶಕ್ತಿರೂಪವಾದ ಅಜ್ಞಾನ
ವೆಂದರೆ ಅರ್ಥವೇನು ?

ಉ :—ಕೆಲವು ವೇದಾಂತಿಗಳು ಅಜ್ಞಾನವು ಜ್ಞಾನಶಕ್ತಿ ಮತ್ತು ಕ್ರಿಯಾ
ಶಕ್ತಿ ಉಳ್ಳದ್ದೆಂದು ಒಪ್ಪಿಕೊಂಡಿದ್ದಾರೆ. ಹಾಗೆಂದರೆ ಪ್ರಪಂಚವನ್ನು ಉತ್ಪತ್ತಿ
ಮಾಡುವುದು ಜ್ಞಾನಶಕ್ತಿ. ಉತ್ಪತ್ತಿಯಾದ ಪ್ರಪಂಚವನ್ನು ಪೋಷಿಸುವುದು
ಕ್ರಿಯಾಶಕ್ತಿ.

ಪ್ರ :—೩೨. ಅಜ್ಞಾನವು ಅವರಣ, ವಿಕ್ಷೇಪರೂಪವಾದದ್ದು
ಅಂದರೇನು ?

ಉ :—ಅಜ್ಞಾನಕ್ಕೆ ಎರಡು ಶಕ್ತಿಗಳು ಅವರಣ - ವಿಕ್ಷೇಪವೆಂದು
ಎರಡು ವಿಧ. ಅವರಣವೆಂದರೆ ಮುಚ್ಚುವುದು. ವಿಕ್ಷೇಪವೆಂದರೆ ಇಲ್ಲದ್ದನ್ನು

ತೋರಿಸುವುದು. ಉದಾ :—“ನಿದ್ರೆ” ನಿದ್ರೆಯು ಸಾಕ್ಷಿಯನ್ನು ಮುಚ್ಚಿ ಇಲ್ಲದ ಸ್ವಪ್ನವನ್ನು ತೋರಿಸುತ್ತದೆ.

ಪ್ರ :—೨೩೩. ಸಮಷ್ಟಿ-ವ್ಯಷ್ಟಿರೂಪ ಅಜ್ಞಾನವೆಂದರೇನು?

ಉ :—ಕೆಲವರು ಅಜ್ಞಾನವನ್ನು ಸಮಷ್ಟಿ ಈಶ್ವರನ ಉಪಾಧಿ ಎನ್ನುತ್ತಾರೆ. ಮತ್ತೆ ಕೆಲವರು ವ್ಯಷ್ಟಿ ಜೀವನ ಉಪಾಧಿಯನ್ನು ಅಜ್ಞಾನವೆನ್ನುತ್ತಾರೆ.

ಪ್ರ :—೨೩೪. ಕಾರಣರೂಪ ಅಜ್ಞಾನವೆಂದರೇನು ?

ಉ :—ಇಲ್ಲಿ ಕಾರಣವೆಂದರೆ ಉಪಾದಾನಕಾರಣ. ಪ್ರಪಂಚಕ್ಕೆ ಅಜ್ಞಾನವೇ ಉಪಾದಾನ ಕಾರಣ. ಈ ಪಕ್ಷದವರು ಮೂಲ ಪ್ರಕೃತಿಯನ್ನು ಈಶ್ವರನ ಉಪಾಧಿಯೆನ್ನುತ್ತಾರೆ. ಅಂತಃಕರಣವನ್ನು ಜೀವನ ಉಪಾಧಿಯೆನ್ನುತ್ತಾರೆ.

ಪ್ರ :—೨೩೫. ಉಪಾಪಾದಾನಗಳೆಷ್ಟು ? ಅವುಗಳ ಹೆಸರೇನು ?

ಅವುಗಳ ಕ್ರಿಯೆಯೇನು ?

ಉ :—ಐದು ವಿಧ. ಅವುಗಳಿಗೆ ೧ ನಾಗ, ೨ ಕೂರ್ಮ, ೩ ಕೃಕರ ೪ ದೇವದತ್ತ, ೫ ಧನಂಜಯವೆಂದು ಹೆಸರು.

೧. ತೇಗುವುದಕ್ಕೆ ಹೇತುವಾದದ್ದು ನಾಗವಾಯು.

೨. ಕಣ್ಣನ್ನು ಮುಚ್ಚಲು ತೆಗೆಯಲು ಹೇತುವಾದದ್ದು ಕೂರ್ಮವಾಯು

೩. ಸೀನುವುದಕ್ಕೆ ಹೇತುವಾದದ್ದು ಕೃಕರವಾಯು.

೪. ಆಕಳಿಕೆಗೆ ಹೇತುವಾದದ್ದು ದೇವದತ್ತವಾಯು.

೫. ದೇಹಪುಷ್ಟಿಗೆ ಹೇತುವಾದದ್ದು ಧನಂಜಯವಾಯು.

ಪ್ರ :—೨೩೬. ಕರ್ಮಗಳು ಎಷ್ಟು ವಿಧ ?

ಉ :—೧ ನಿತ್ಯ, ೨ ನೈಮಿತ್ತಿಕ, ೩ ಕಾಮ್ಯ, ೪ ಪ್ರಾಯಶ್ಚಿತ್ತ, ೫ ನಿಷಿದ್ಧವೆಂದು ಐದು ವಿಧ.

ಪ್ರ :-ನಿತ್ಯಕರ್ಮವೆಂದರೇನು ?

ಉ :-ಪ್ರತಿನಿತ್ಯವೂ ತಪ್ಪದೆ ಮಾಡಬೇಕಾದ ವಿದ್ಯುಕ್ತವಾದ ಸ್ನಾನ ಸಂಧ್ಯಾದಿ ಕರ್ಮಗಳು.

ಪ್ರ :-ನೈಮಿತ್ತಿಕ ಕರ್ಮವೆಂದರೇನು ?

ಯಾವುದಾದರೊಂದು ನಿಮಿತ್ತದಿಂದ ವಿಧಿಸಲ್ಪಟ್ಟಿರುವ ಕರ್ಮಗಳು ಅಂದರೆ ಗೃಹಣ ಶ್ರಾದ್ಧಾದಿ ಕರ್ಮಗಳು.

ಪ್ರ :- ಕಾಮ್ಯಕರ್ಮವೆಂದರೇನು ?

ಉ :-ಯಾವುದಾದರೊಂದು ಕೋರಿಕೆಯಿಂದ ವಿಧಿಸಲ್ಪಟ್ಟಿರುವ ಕರ್ಮಗಳು ಕಾಮ್ಯ ಕರ್ಮಗಳು.

ಪ್ರ :-ಪ್ರಾಯಶ್ಚಿತ್ತ ಕರ್ಮವೆಂದರೇನು ?

ಉ :-ಪಾಪದ ನಿವೃತ್ತಿಗೋಸ್ಕರ ವಿಧಿಸಲ್ಪಟ್ಟ ಕರ್ಮಗಳು.

ಪ್ರ :-ನಿಷಿದ್ಧ ಕರ್ಮವೆಂದರೇನು ?

ಉ :-ಶಾಸ್ತ್ರದಲ್ಲಿ ಮಾಡಬಾರದೆಂದು ನಿರ್ದೇಶಿಸಲ್ಪಟ್ಟ ಕರ್ಮಗಳು ಅಂದರೆ ಬ್ರಹ್ಮಹತ್ಯಾದಿಗಳು.

ಪ್ರ :-೨೩೭. ಕರ್ಮೇಂದ್ರಿಯಗಳೆಷ್ಟು ?

ಉ :-೧ ವಾಕ್, ೨ ಪಾಣಿ, ೩ ಪಾದ, ೪ ಉಪಸ್ಥ, ೫ ಗುದವೆಂದು ಐದು ವಿಧ.

ಪ್ರ :-೨೩೮. ಕೋಶಗಳೆಷ್ಟು ?

ಉ :-೧ ಅನ್ನಮಯಕೋಶ, ೨ ಪ್ರಾಣಮಯಕೋಶ, ೩ ಮನೋಮಯ ಕೋಶ, ೪ ವಿಜ್ಞಾನಮಯ ಕೋಶ, ೫ ಅನಂದಮಯಕೋಶವೆಂದು ಐದು ವಿಧ.

ಪ್ರ :-೨೩೯. ಕ್ಲೇಶಗಳೆಷ್ಟು ?

ಉ :-೧ ಅವಿದ್ಯೆ, ೨ ಅಸ್ಮಿತೆ, ೩ ರಾಗ, ೪ ದ್ವೇಷ, ೫ ಅಭಿನಿವೇಶ ಎಂದು ಕ್ಲೇಶಗಳು ಐದು.

೩. ಅವಿದ್ಯೆ ಎಂದರೇನು ?

ಇದು ಎರಡು ವಿಧ. ೧ ಕಾರಣಅವಿದ್ಯೆ, ೨ ಕಾರ್ಯ ಅವಿದ್ಯೆ.

೧. ಕಾರಣ ಅವಿದ್ಯೆ ಎಂದರೇನು ?

ಅವಿಚಾರ ಕಾಲದಲ್ಲಿದ್ದು ವಿಚಾರವಾರಂಭವಾಗುತ್ತಲೇ ಇಲ್ಲದಂತಾಗುವುದು.

೨. ಕಾರ್ಯ ಅವಿದ್ಯೆ ಎಂದರೇನು ?

ಇದು ನಾಲ್ಕು ವಿಧ. ೧ ಅನಿತ್ಯ ಪದಾರ್ಥದಲ್ಲಿ ನಿತ್ಯ ಬುದ್ಧಿ, ೨ ಅನಾತ್ಮ ಪದಾರ್ಥದಲ್ಲಿ ಆತ್ಮಬುದ್ಧಿ.

೩. ದುಃಖಕರ ವಸ್ತುವಿನಲ್ಲಿ ಸುಖಬುದ್ಧಿ.

೪. ಅಶುಚಿ ವಸ್ತುವಿನಲ್ಲಿ ಶುಚಿಬುದ್ಧಿ. ಇವು ಕಾರ್ಯ ಅವಿದ್ಯೆಗಳು
- b. ಆಸ್ಥಿತೆ ಎಂದರೇನು ?
ಸಾಕ್ಷಿಯಾದ ಆತ್ಮನ ಮತ್ತು ದೃಶ್ಯವಾದ ಬುದ್ಧಿಯ ಏಕತ್ವದ
ಆದರೆ ಸಾಮಾನ್ಯ ಅಹಂಕಾರ.
- c. ರಾಗವೆಂದರೇನು ?
ವಿಷಯಗಳಲ್ಲಿ ದೃಢವಾದ ಆಸಕ್ತಿ.
- d. ದ್ವೇಷವೆಂದರೇನು ?
ಪ್ರತಿಕೂಲ ವಸ್ತುವಿನಲ್ಲಿರುವ ಕ್ರೋಧ ವೃತ್ತಿ.
- e. ಅಭಿನಿವೇಶನವೆಂದರೇನು ?
ಮರಣಭಯ.

ಪ್ರ :—೨೪೦. ಖ್ಯಾತಿಗಳೆಷ್ಟು ?

೧ ಅಸತ್ ಖ್ಯಾತಿ, ೨ ಆತ್ಮಖ್ಯಾತಿ, ೩ ಅನ್ಯಥಾಖ್ಯಾತಿ, ೪
ಅಖ್ಯಾತಿ, ೫ ಅನಿರ್ವಚನೀಯ ಖ್ಯಾತಿ.

a. ಅಸತ್ ಖ್ಯಾತಿ ಎಂದರೇನು ?

ಇದು ಶೂನ್ಯವಾದಿಗಳ ಮತ. ಖ್ಯಾತಿ ಎಂದರೆ ಪ್ರತೀತಿ. ಶೂನ್ಯ
ವಾದಿಗಳು ಅಸತ್ತಾಗಿರುವ ಸರ್ವವು ರಜ್ಜುವಿನಲ್ಲಿ ಪ್ರತೀತಿಯಾಗು
ತ್ತದೆ ಎಂದು ಹೇಳುತ್ತಾರೆ.

b. ಆತ್ಮಖ್ಯಾತಿ ಎಂದರೇನು ?

ಇದು ಕ್ಷಣಿಕ ವಿಜ್ಞಾನಿ ಬೌದ್ಧರ ಮತ, ಅವರು ರಜ್ಜು ಸರ್ಪದ
ವಿಷಯದಲ್ಲಿ ಕ್ಷಣಿಕ ಬುದ್ಧಿ ರೂಪವಾದ ಆತ್ಮನು ಸರ್ಪರೂಪ
ದಿಂದ ಪ್ರತೀತಿಯಾಗುತ್ತಾನೆ. ಹೊರಗೆ ರಜ್ಜುವಿನಲ್ಲಿ ಸರ್ಪವು
ಇಲ್ಲವೇ ಇಲ್ಲ ಎಂದು ಹೇಳುತ್ತಾರೆ.

c. ಅನ್ಯಥಾಖ್ಯಾತಿ ಎಂದರೇನು ?

ಇದು ನೈಯಾಯಿಕರ ಮತ. ಅನ್ಯಥಾಖ್ಯಾತಿ ಎಂದರೆ
ಒಂದೆಡೆಯಲ್ಲಿ ಇದ್ದದ್ದು ಮತ್ತೊಂದೆಡೆಯಲ್ಲಿ ತೋರುವುದು.
ದೂರ ದೇಶದಲ್ಲಿ ಹುತ್ತ ಮೊದಲಾದ ಸ್ಥಳದಲ್ಲಿ ಇದ್ದ ಸರ್ಪವು
ದೋಷದ ಬಲದಿಂದ ರಜ್ಜುವಿನಲ್ಲಿ ತೋರುತ್ತದೆ ಎಂದು ಹೇಳು

ತ್ತಾರೆ ಅಂದರೆ ರಜ್ಜು ರೂಪ ಜ್ಞೇಯವೇ ಸರ್ಪರೂಪದಿಂದ ಪ್ರತೀತಿಯಾಗುತ್ತದೆ ಎನ್ನುವುದೇ ಅವರ ಅಭಿಪ್ರಾಯ.

d. ಅಖ್ಯಾತಿ ಎಂದರೇನು ?

ಇದು ಸಾಂಖ್ಯ ಮತ್ತು ಪ್ರಭಾಕರರ ಮತ. ಇವರು ಹೇಳುವುದೇನೆಂದರೆ “ಇದು ಸರ್ಪ” ಎಂಬಲ್ಲಿ ಎರಡು ಪದಗಳಿರುತ್ತವೆ. ಇದು ಎಂಬ ಅಂಶವು ರಜ್ಜುವಿನ ಸಾಮಾನ್ಯಾಂಶ. ಇದು ಪ್ರತ್ಯಕ್ಷ ಜ್ಞಾನ. ಇದು ಸರ್ಪ ಎಂಬುದು ಹಿಂದೆ ನೋಡಿದ ಸರ್ಪದ ಸ್ಮೃತಿ. ಈಗಿರುವ ಎರಡು ಜ್ಞಾನಗಳನ್ನು ಎರಡೆಂದು ತಿಳಿಯದ ಅಜ್ಞಾನದಿಂದ ಸರ್ಪವಾಗಿ ತೋರುತ್ತದೆ.

e. ಅನಿರ್ವಚನೀಯ ಖ್ಯಾತಿ ಎಂದರೇನು ?

ಇದು ವೇದಾಂತದ ಮತ. ರಜ್ಜುವನ್ನು ರಜ್ಜುವೆಂದು ತಿಳಿಯದ ಅಜ್ಞಾನದಿಂದ ಸರ್ಪವು ಅನಿರ್ವಚನೀಯವಾಗಿ ಹುಟ್ಟುತ್ತದೆ. ಈ ಸರ್ಪವು ಸತ್ತಿಗಿಂತಲೂ - ಅಸತ್ತಿಗಿಂತಲೂ ವಿಲಕ್ಷಣವಾದುದರಿಂದ ಅನಿರ್ವಚನೀಯವೆಂದು ಹೇಳಿಸಿಕೊಳ್ಳುತ್ತದೆ. ಅನಿರ್ವಚನೀಯವೆಂದರೆ ಹೀಗೆಂದು ಹೇಳಲಿಕ್ಕೆ ಬಾರದ್ದು.

ಜೀವನ್ಮುಕ್ತಿಯ ಪ್ರಯೋಜನ ಇವು ಐದು

ಪ್ರ :—೨೪೧. ಜೀವನ್ಮುಕ್ತಿ ಅಂದರೇನು ?

ಉ :—ತನ್ನನ್ನು ಬ್ರಹ್ಮವೆಂದು ದೃಢವಾಗಿ ಅಪರೋಕ್ಷವಾಗಿ ತಿಳಿಯುವುದು ಜೀವನ್ಮುಕ್ತಿ ಇದು ಜ್ಞಾನಿಗೆ ಜ್ಞಾನದ ಸಮಕಾಲದಲ್ಲಿಯೇ ಸಿದ್ಧವಾಗಿರುತ್ತದೆ. ಹೀಗಿದ್ದ ಮೇಲೆ ಜೀವನ್ಮುಕ್ತಿಗೆ ಪ್ರಯೋಜನಗಳ ಆಗತ್ಯವೇ ಇಲ್ಲ. ಆದರೂ ಇಲ್ಲಿ ಜೀವನ್ಮುಕ್ತಿಯೆಂಬ ಪದಕ್ಕೆ ಜೀವನ್ಮುಕ್ತಿ ವಿಲಕ್ಷಣ ಆನಂದದ ಅವಸ್ಥೆಯೆಂದು ಗ್ರಹಿಸಬೇಕು. ಈ ಜೀವನ್ಮುಕ್ತಿ ವಿಲಕ್ಷಣ ಆನಂದದ ಪ್ರಯೋಜನವು ಸಂಭವಿಸುತ್ತದೆ. ಈ ಪ್ರಯೋಜನಗಳು ಐದು ವಿಧ.

೧. ಜ್ಞಾನರಕ್ಷಾ.
೨. ತಪಸ್ಸು.
೩. ವಿಸಂವಾದಭಾವ.
೪. ದುಃಖ ನಿವೃತ್ತಿ.
೫. ಸುಖ ಪ್ರಾಪ್ತಿ.

ಪ್ರ :- ೧. ಜ್ಞಾನರಕ್ಷಾವೆಂದರೇನು ?

ಉ :- ವಾಸ್ತವವಾಗಿ ನೋಡಿದರೆ ಒಂದುಸಾರೆ ಉತ್ಪನ್ನವಾದ ದೃಢ ಬೋಧವು ನಾಶವಾಗುವುದು ಸಂಭವಿಸುವುದಿಲ್ಲ. ದೃಢಬೋಧವಾಗಬೇಕಿದ್ದರೆ ಅವಿದ್ಯೆಯು ನಾಶವಾಗಿರಬೇಕು. ಅವಿದ್ಯೆಯು ಅನಾದಿಯೆಂದರೆ ಉತ್ಪತ್ತಿ ರಹಿತವಾದುದು. ಉತ್ಪತ್ತಿ ರಹಿತವಾದ ಅವಿದ್ಯೆಯು ಒಂದುಸಾರೆ ನಾಶವಾದ ಮೇಲೆ ಹುಟ್ಟಲಾರದು. ಇಂಥ ದೃಢ ಬೋಧಕ್ಕೆ ರಕ್ಷಣೆಯ ಅವಶ್ಯಕತೆಯೇ ಇಲ್ಲ. ಅದರೂ ನಿರಂತರವಾಗಿ ಬ್ರಹ್ಮಾಕಾರ ವೃತ್ತಿಯ ಸ್ಥಿತಿಯು ಜ್ಞಾನರಕ್ಷಾ ಎಂದು ಹೇಳಿಸಿಕೊಳ್ಳುತ್ತದೆ.

ಪ್ರ :- ೨. ತಪಸ್ಸು ಅಂದರೇನು ?

ಉ :- ಗೀತೆಯ ಎರಡನೆ ಅಧ್ಯಾಯದಲ್ಲಿ ಹೇಳಿದಂತೆ ಸ್ಥಿತಪ್ರಜ್ಞನ ಇಂದ್ರಿಯಗಳು ಸ್ವಾಧೀನವಾಗಿರಬೇಕು. ಇಲ್ಲದೆಹೋದರೆ ಜೀವನ್ಮುಕ್ತಿಯ ವಿಲಕ್ಷಣಾನಂದವನ್ನು ಭೋಗಿಸಲು ಸಾಧ್ಯವೇ ಇಲ್ಲ. ಸಾಧಾರಣ ಮನುಷ್ಯನಿಗೆ ಇಂದ್ರಿಯ ಸಂಯಮವು ಪ್ರಯತ್ನ ಸಾಧ್ಯವಾಗಿದೆ. ಜೀವನ್ಮುಕ್ತನಿಗೆ ಸಹಜವಾಗಿದೆ. ಈ ದೃಷ್ಟಿಯಿಂದ ಮನೋವಾಕ್ಯಾಯಗಳ ಸಂಯಮವೇ ಜೀವನ್ಮುಕ್ತನ ತಪಸ್ಸೆಂದು ಹೇಳಿಸಿಕೊಳ್ಳುತ್ತದೆ.

ಪ್ರ :- ೩. ವಿಸಂವಾದಭಾವ ಅಂದರೇನು ?

ಉ :- ಜಲ್ಪ ಮತ್ತು ವಿತಂಡವಾದಗಳ ಅಭಾವಕ್ಕೆ ವಿಸಂವಾದ ಭಾವ ವೆನ್ನುತ್ತಾರೆ.

ಹಾಗೆಂದರೇನು ?

ವಿಚಾರ ಪ್ರಸಂಗದಲ್ಲಿ ಪ್ರಶೋತ್ತರಗಳು ಮೂರು ವಿಧಗಳಾಗಿರುತ್ತವೆ. ಅವುಗಳಿಗೆ ೧ ವಾದ, ೨ ಜಲ್ಪ, ೩ ವಿತಂಡವೆನ್ನುತ್ತಾರೆ. ಇವುಗಳಲ್ಲಿ ರಾಗ

ದ್ವೇಷವಿಲ್ಲದೆ ತತ್ವವನ್ನು ನಿಶ್ಚಯ ಮಾಡುವ ಉದ್ದೇಶದಿಂದ ಮಾಡಲ್ಪಡುವ ಗುರು ಶಿಷ್ಯರ ಪ್ರಶೋತ್ತರ ರೂಪವಾದುದಕ್ಕೆ ವಾದವೆನ್ನುತ್ತಾರೆ.

೨. ಮತ್ತು ಶಾಸ್ತ್ರದಿಂದಲೂ, ಯುಕ್ತಿಗಳಿಂದಲೂ ಎದುರಿಗಿದ್ದವನನ್ನು ಗೆಲ್ಲಬೇಕೆಂಬ ಅಹಂಕಾರದಿಂದ ಮಾಡುವ ಪ್ರಶೋತ್ತರರೂಪವಾದುದಕ್ಕೆ ಜಲ್ಪವೆನ್ನುತ್ತಾರೆ.

೩. ಮತ್ತು ಶಾಸ್ತ್ರವನ್ನಾಗಲಿ ಯುಕ್ತಿಯನ್ನಾಗಲಿ ಅನುಸರಿಸದೆ ಎದುರಿಗಿದ್ದವನನ್ನು ಮಾತನಾಡಲು ಸಹ ಅವಕಾಶ ಕೊಡದೆ ಅವನು ಮಾತನಾಡಿದರೂ ಕಿವಿಗೊಡದೆ ತನ್ನ ಮನಸ್ಸಿಗೆ ಬಂದಂತೆ ಮಾತನಾಡಿ ತಾನು ಜಯಿಸಿದೆನೆಂದು ಅಹಂಕರಿಸುವುದಕ್ಕೆ ವಿತಂಡವಾದವೆನ್ನುತ್ತಾರೆ.

ಈ ಮೂರರಲ್ಲಿ ಜಲ್ಪ ಮತ್ತು ವಿತಂಡ ಇವುಗಳಲ್ಲಿದ್ದರೆ ಅದು ವಿಸಂವಾದ ಭಾವವೆಂದು ಹೇಳಿಸಿಕೊಳ್ಳುತ್ತದೆ. ಇದೇ ಜೀವನ್ಮುಕ್ತನ ಪ್ರಶೋತ್ತರದ ಸ್ಥಿತಿಯ ವಿಸಂವಾದ ಭಾವ.

ಪ್ರ :-೪. ದುಃಖ ನಿವೃತ್ತಿ ಅಂದರೇನು ?

ಉ :-ಜೀವನ್ಮುಕ್ತನು ಅಂತಃಕರಣ ಧರ್ಮವಾದ ದುಃಖಕ್ಕೆ ಸಾಕ್ಷಿಯಾಗಿರುತ್ತಾನೆ. ಸಾಕ್ಷಿಭಾವದಿಂದಿರುವುದೇ ನಿವೃತ್ತಿ.

ಪ್ರ :- (೫) ಸುಖ ಪ್ರಾಪ್ತಿ ಅಂದರೇನು ?

ಉ :-ನಿರಾವರಣವಾದ, ಪರಿಪೂರ್ಣವಾದ. ವೃತ್ತಿರೂಪವಾದ ಜೀವನ್ಮುಕ್ತಿಯ ವಿಲಕ್ಷಣವಾದ ಆನಂದದ ಪ್ರಾಪ್ತಿ.

ಪ್ರ :-೨೪೨. ಪ್ರಸಂಚವು ಮಿಥ್ಯೆಯೆಂಬ ವಿಷಯದಲ್ಲಿ ದೃಷ್ಟಾಂತಗಳು ಎಷ್ಟು ?

ಉ :-ಐದು.

೧. ಶುಕ್ತಿಯಲ್ಲಿ ರಜತ, ೨ ರಜ್ಜುವಿನಲ್ಲಿ ಸರ್ರ, ೩ ಸ್ಥಾಣುವಿನಲ್ಲಿ ಪುರುಷ, ೪ ಗಗನದಲ್ಲಿ ನೀಲತ್ವ, ೫ ಮರುಮರೀಚಿಕೆಯಲ್ಲಿ ಜಲ.

೧. ಇವುಗಳಲ್ಲಿ ಶುಕ್ತಿಯಲ್ಲಿ ಶುಕ್ತಿಯ ಅಜ್ಞಾನದಿಂದ ರಜತವು ತೋರಿದಂತೆ ಕಂಡುಬಂದರೂ

೨. ರಜ್ಜುವಿನಲ್ಲಿ ರಜ್ಜುವಿನ ಅಜ್ಞಾನದಿಂದ ಸರ್ಪವು ತೋರಿ ಧರೂ ಸರ್ಪವಿರುವುದಿಲ್ಲ.

೩. ಸ್ಥಾನುವಿನಲ್ಲಿ ಸ್ಥಾನುವಿನ ಅಜ್ಞಾನದಿಂದ ಪುರುಷ ನಿಂದಂತೆ ತೋರಿದರೂ, ಪುರುಷನಿರುವುದಿಲ್ಲ.
೪. ಮರುಮರೀಚಿಕೆಯಲ್ಲಿ ಮರುಮರೀಚಿಕೆಯ ಅಜ್ಞಾನ ದಿಂದ ಜಲವಿದ್ದಂತೆ ತೋರಿದರೂ ಜಲವಿರುವುದಿಲ್ಲ.
೫. ಗಗನದಲ್ಲಿ ಗಗನದ ಅಜ್ಞಾನದಿಂದ, ನೀಲತ್ವವು ತೋರಿ ದರೂ ನೀಲತ್ವವಿರುವುದಿಲ್ಲ.

ಈ ದೃಷ್ಟಾಂತಗಳಂತೆ ಬ್ರಹ್ಮದಲ್ಲಿ ಬ್ರಹ್ಮದ ಅಜ್ಞಾನದಿಂದ ಜಗತ್ತು ತೋರಿದರೂ, ಜಗತ್ತು ಅತ್ಯಂತಾಭಾವವಾಗಿದೆ. ಇದೇ ಜಗತ್ತಿನ ಮಿಥ್ಯತ್ವದ ದೃಷ್ಟಾಂತ.

ವಿಚಾರವಂತನಾದ ಸಾಧಕನು ವಿಚಾರಸಿದ್ಧಿ ಗಾಗಿ ಆಚರಿಸತಕ್ಕ ನಿಯಮಗಳು ಐದು.

೧. ಶೌಚ. ಅಂದರೆ ಒಳಗೂ, ಹೊರಗೂ ಶುಚಿಯಾಗಿರು ವುದು.
೨. ಸಂತೋಷ—ಅಂದರೆ ಆಗುವುದೆಲ್ಲಾ ಒಳ್ಳೆಯದಕ್ಕೆ ಎಂದು ತೃಪ್ತಿಯಿಂದಿರುವುದು.
೩. ತಪಸ್ಸು—ಅಂದರೆ ವಿಚಾರ ಕಾಲದಲ್ಲಿ ಬರತಕ್ಕ ದುಃಖ ಗಳನ್ನು ಶಾಂತವಾಗಿ ಸಹಿಸುವುದು.
೪. ಸ್ವಾಧ್ಯಾಯ—ಅಂದರೆ ಸ್ವಾ + ಅಧ್ಯಾಯ = ಸ್ವಾಧ್ಯಾಯ ಅತ್ಮನ ಸ್ವರೂಪಗಳನ್ನು ಕುರಿತು ಹೇಳುವ ಶಾಸ್ತ್ರಗಳನ್ನು ಕುರಿತು ಅಧ್ಯಯನ ಮಾಡುವುದು. ಇಲ್ಲವೆ ಪ್ರತಿನಿತ್ಯವೂ ತಪ್ಪದೇ ಭಗವದ್ಗೀತಾದಿ ಶಾಸ್ತ್ರಗಳನ್ನು ಪಾರಾಯಣ ಮಾಡುವುದು.
೫. ಈಶ್ವರಪ್ರಣಿಧಾನ :—ಅಂದರೆ ಈಶ್ವರ ಶರಣಾಗತ, ಓಂಕಾರಾದಿ ಉಪಸನಾದಿಗಳು ಸಹ ಈಶ್ವರ ಪ್ರಣಿಧಾನ ನೆಂದು ಹೇಳಿಸಿಕೊಳ್ಳುತ್ತವೆ.

“ಈಶ್ವರಾನುಗ್ರಹ ಮೇನಾಪುಂಸಾ ಮದ್ವೈತ ವಾಸನ” ಅಂದರೆ ಈಶ್ವರಾನುಗ್ರಹವಿಲ್ಲದಿದ್ದರೆ ಅದ್ವೈತ ವಾಸನೆ ಯಾರಿಗೂ ವುಂಟಾಗಲಾರದು.

ಆದುದರಿಂದ ಈಶ್ವರೋಪಾಸನೆಯಿಂದ ಸಾಧಕನು ಈಶ್ವರಾನುಗ್ರಹವನ್ನು ಪಡೆದುಕೊಳ್ಳಬೇಕು.

ಪ್ರ :- ೨೪೩ ಪ್ರಳಯಗಳು ಐದು ವಿಧ.

೧. ನಿತ್ಯ ಪ್ರಳಯ.

೨. ನೈಮಿತ್ತಿಕ ಪ್ರಳಯ.

೩. ದಿನ ಪ್ರಳಯ.

೪. ಮಹಾ ಪ್ರಳಯ.

೫. ಆತ್ಯಂತಿಕ ಪ್ರಳಯ.

ಪ್ರ :- ೧. ನಿತ್ಯ ಪ್ರಳಯವೆಂದರೇನು ?

ಉ :- ಈ ಪ್ರಪಂಚದಲ್ಲಿಯ ಪ್ರತಿಪದಾರ್ಥಗಳು ಪ್ರತಿಕ್ಷಣದಲ್ಲಿಯೂ ನಾಶವಾಗುತ್ತಿರುತ್ತವೆ. ಅದಕ್ಕೆ ನಿತ್ಯ ಪ್ರಳಯವೆನ್ನುತ್ತಾರೆ.

ಉದಾ :- ದೀಪ ಶಿಖೆಯು ಪ್ರತಿಕ್ಷಣವು ನಾಶವಾಗುತ್ತಿರುತ್ತದೆ. ನದಿಯ ಪ್ರವಾಹದ ನೀರು ಒಂದು ಕ್ಷಣ ಒಂದೆಡೆ ನಿಲ್ಲದೆ ಪ್ರತಿಕ್ಷಣವೂ ಮುಂದೆ ಮುಂದೆ ಹೋಗುತ್ತಿರುತ್ತದೆ. ಇದರಂತೆ ಜಾಗ್ರತ್ ಸ್ವಪ್ನದಲ್ಲಿ ಪ್ರತಿ ಪದಾರ್ಥಗಳು ಪರಿವರ್ತನೆಯಾಗುತ್ತಲೇ ಇರುತ್ತವೆ. ಮತ್ತು ಜಾಗ್ರತ್ ಸ್ವಪ್ನದಲ್ಲಿಯ ಪ್ರತಿ ಪದಾರ್ಥಗಳು ಸುಷುಪ್ತಿಯಲ್ಲಿ ಏನೊಂದೂ ತೋರುವುದಿಲ್ಲ. ಈ ಕಾರಣದಿಂದ ಸುಷುಪ್ತಿಯನ್ನು ನಿತ್ಯ ಪ್ರಳಯವೆಂದು ಹೇಳಬಹುದು.

ಪ್ರ :- (೨) ನೈಮಿತ್ತಿಕ ಪ್ರಳಯವೆಂದರೇನು ?

ಉ :- ಏನಾದರೊಂದು ನಿಮಿತ್ತದಿಂದಾಗುವ ಪ್ರಳಯ ಅಂದರೆ ಸೃಷ್ಟಿಕರ್ತ ಬ್ರಹ್ಮನ ರಾತ್ರಿಯಲ್ಲಿ ಉಂಟಾಗುವ ಭೂಲೋಕ, ಭುವಲೋಕ, ಸುವರ್ ಲೋಕ ಈ ಮೂರು ಲೋಕಗಳ ನಾಶಕ್ಕೆ ನೈಮಿತ್ತಿಕ ಪ್ರಳಯವೆನ್ನುತ್ತಾರೆ.

ಪ್ರ :- (೩) ದಿನ ಪ್ರಳಯವೆಂದರೇನು ?

ಉ :- ಚತುರ್ಮುಖ ಸೃಷ್ಟಿಕರ್ತನ ಒಂದು ಹಗಲಿನಲ್ಲಿ ೧೪ ಮನ್ವಂತರ ಗಳಾಗುತ್ತವೆ. ಈ ಪ್ರತ್ಯೇಕ ಮನ್ವಂತರದ ನಾಶಕ್ಕೆ ದಿನ ಪ್ರಳಯವೆನ್ನುತ್ತಾರೆ. ಇದನ್ನು ಅವಾಂತರ ಪ್ರಳಯವೆಂತಲೂ ಹೇಳುತ್ತಾರೆ. ಕೆಲವರು ಇದನ್ನು ನೈಮಿತ್ತಿಕ ಪ್ರಳಯವೆಂತಲೂ ಹೇಳುತ್ತಾರೆ.

ಪ್ರ :- (೪) ಮಹಾ ಪ್ರಳಯವೆಂದರೇನು ?

ಉ:-ಸೃಷ್ಟಿಕರ್ತ ಬ್ರಹ್ಮನ ನೂರು ವರ್ಷ ಆಯುಸ್ಸು ಮುಗಿದ ಮೇಲೆ ಬ್ರಹ್ಮ ಸಹಿತವಾಗಿ ಆಕಾಶಾದಿಗಳ ಸರ್ವಭೂತಗಳ ನಾಶಕ್ಕೆ ಮಹಾ ಪ್ರಳಯ ವೆನ್ನುತ್ತಾರೆ.

ಪ್ರ:- (೫) ಆತ್ಮಂತಿಕ ಪ್ರಳಯವೆಂದರೇನು ?

ಉ:-ಹಿಂದೆ ಹೇಳಿದ ನಾಲ್ಕು ಪ್ರಳಯಗಳಿಗೆ ಪುನಃ ಉತ್ಪತ್ತಿ ಉಂಟು ಆದುದರಿಂದ ಅವು ಆತ್ಮಂತಿಕ ಪ್ರಳಯಗಳಲ್ಲ. ಆತ್ಮಂತಿಕ ಪ್ರಳಯವೆಂದರೆ ಪುನಃ ಉತ್ಪತ್ತಿ ಇರಕೂಡದು ಅದು ಯಾವುದು? ದೃಢವಾದ ಅಪರೋಕ್ಷ ಬ್ರಹ್ಮ ಜ್ಞಾನದಿಂದ ಅಜ್ಞಾನರೂಪ ಕಾರಣ ಸಹಿತ ಸರ್ವಪ್ರಪಂಚದ ಬಾಧೆಗೆ ಆತ್ಮಂತಿಕ ಪ್ರಳಯವೆನ್ನುತ್ತಾರೆ.

ಪ್ರ:-೨೪೪. ಸ್ರಾಣಗಳೆಷ್ಟು ?

ಉ:-ಐದು. ೧ ಪ್ರಾಣ, ೨ ಅಪಾನ, ೩ ಸಮಾನ, ೪ ಉದಾನ, ೫ ವ್ಯಾನ.

ಪ್ರ:-೨೪೫. ಉಪಸ್ರಾಣಗಳೆಷ್ಟು ?

ಉ:-ಐದು. ೧ ನಾಗ, ೨ ಕೂರ್ಮ, ೩ ಕೃಕರ, ೪ ದೇವದತ್ತ, ೫ ಧನಂಜಯ.

ಪ್ರ:-೨೪೬. ಬೇಧಗಳೆಷ್ಟು ?

ಉ:-ಐದು.

೧. ಜೀವೇಶ್ವರ ಬೇಧ.

೨. ಜೀವರುಗಳ ಪರಸ್ಪರ ಬೇಧ.

೩. ಜೀವ ಜಡಬೇಧ.

೪. ಈಶ್ವರ ಜಡ ಬೇಧ.

೫. ಜಡ ಜಡ ಬೇಧ.

ಪ್ರ:-೨೪೭. ಭ್ರಮೆಗಳೆಷ್ಟು ?

ಉ:-ಐದು. ಬೇಧ ಭ್ರಮೆ, ೨ ಕರ್ತೃತ್ವ ಭೋಕ್ತೃತ್ವ ಭ್ರಮೆ, ೩ ಸಂಗ ಭ್ರಮೆ, ೪ ವಿಕಾರ ಭ್ರಮೆ, ೫ ಜಗತ್ಸತ್ಯತ್ವ ಭ್ರಮೆ.

ಪ್ರ:-೨೪೮. ಭ್ರಮೆಯ ನಿವೃತ್ತಿಯ ದೃಷ್ಟಾಂತಗಳೆಷ್ಟು ?

ಉ:-೧. ಬಿಂಬ ಪ್ರತಿಬಿಂಬ ದೃಷ್ಟಾಂತ.

೨. ಲೋಹಿಕ ಸ್ಪಟಿಕ ದೃಷ್ಟಾಂತ.

೩. ಘಟಾಕಾಶ ದೃಷ್ಟಾಂತ.

೪. ರಜ್ಜುಸರ್ದ ದೃಷ್ಟಾಂತ.

೫. ಕನಕ ಕುಂಡಲ ದೃಷ್ಟಾಂತ.

ಪ್ರ :-೨೪೯. ಮಹಾ ಯಜ್ಞಗಳೆಷ್ಟು ?

ಉ :-ಐದು.

೧. ದೇವ ಯಜ್ಞ.

೨. ಋಷಿ ಯಜ್ಞ.

೩. ಪಿತೃ ಯಜ್ಞ.

೪. ಮನುಷ್ಯ ಯಜ್ಞ.

೫. ಭೂತ ಯಜ್ಞ.

ಪ್ರ :-೨೫೦. ಯೋಗ ಶಾಸ್ತ್ರದಲ್ಲಿ ಹೇಳಿದ ಯಮಗಳೆಷ್ಟು ?

ಉ :-೧ ಅಹಿಂಸೆ, ೨ ಸತ್ಯ ೩ ಬ್ರಹ್ಮಚರ್ಯ ೪ ಅಪರಿಗ್ರಹ ೫ ಅಸ್ತೇಯ.

ಪ್ರ :-೨೫೧. ಯೋಗ ಶಾಸ್ತ್ರದಲ್ಲಿ ಹೇಳಿದ ಚಿತ್ತದ ಭೂಮಿಕೆಗಳೆಷ್ಟು ?

ಉ :-೧. ಕ್ಷೇಪ ಅಂದರೆ ರಾಗದ್ವೇಷಗಳಿಂದ ಆಗುವ ಚಿತ್ತದ ಚಾಂಚಲ್ಯ.

೨. ವಿಕ್ಷೇಪವೆಂದರೆ ಚಿತ್ತದ ಬಹಿರ್ಮುಖತೆ. ವಿಕ್ಷೇಪಯುಕ್ತ ಚಿತ್ತವು ಒಮ್ಮೊಮ್ಮೆ ಧ್ಯಾನದಿಂದಲೂ ಕೂಡಿಕೊಂಡಿರಬಹುದು.

೩. ಮೂಢ ಅಂದರೆ ನಿದ್ರಾಲಸ್ಯಗಳಿಂದ ಕೂಡಿದ ಚಿತ್ತ.

೪. ಏಕಾಗ್ರತೆ ಅಂದರೆ ಚಿತ್ತವು ಒಂದು ವಸ್ತುವಿನಲ್ಲಿ ಸ್ಥಿರವಾಗುವುದು.

೫. ನಿರೋಧ ಅಂದರೆ ಅಭ್ಯಾಸಾದಿಗಳಿಂದ ತಡೆದ ಚಿತ್ತ.

ಈ ಐದು ಚಿತ್ತದ ಭೂಮಿಕೆಗಳಲ್ಲಿ ಕ್ಷೇಪ, ಮೂಢ ಈ ಎರಡು ಚಿತ್ತಗಳು ಯೋಗಾಭ್ಯಾಸಕ್ಕೆ ಅನುಕೂಲವಲ್ಲ. ಮೂರನೆ ವಿಕ್ಷೇಪ ಚಿತ್ತವು ಪ್ರಯತ್ನ ಪಟ್ಟರೆ ಅಭ್ಯಾಸಕ್ಕೆ ಅನುಕೂಲವಾಗಬಹುದು. ನಾಲ್ಕನೆ ಐದನೆಯ ಚಿತ್ತಗಳು ಸಾಧನಾಭ್ಯಾಸಕ್ಕೆ ಸಹಾಯ ಮಾಡುತ್ತವೆ.

ಪ್ರ :-೨೫೨. ಕರ್ಮೇಂದ್ರಿಯಗಳ ಕ್ರಿಯೆಗಳೆಷ್ಟು ?

ಉ :-೧ ವಚನ, ೨ ಆಧಾನ ಅಂದರೆ ಕೊಡು ತೆಗೆದುಕೊಳ್ಳುವುದು ೩ ಗಮನ, ೪ ರತಿ, ೫ ಮಲತ್ಯಾಗ.

ಪ್ರ :-೨೫೩. ವಿಷಯಗಳೆಷ್ಟು ?

ಉ :-೧ ಶಬ್ದ, ೨ ಸ್ಪರ್ಶ, ೩ ರೂಪ, ೪ ರಸ, ೫ ಗಂಧ

ಪ್ರ :-೨೫೪. ಮಹಾಭೂತಗಳೆಷ್ಟು ?

ಉ :-೧ ಆಕಾಶ, ೨ ವಾಯು, ೩ ಅಗ್ನಿ, ೪ ಜಲ, ೫ ಪೃಥ್ವಿ.

ಪ್ರ :-೨೫೫. ಹೇತುಭ್ಯಾಸಗಳೆಷ್ಟು ?

ಉ :-ಹೇತುಗಳಲ್ಲದಿದ್ದರೂ ಹೇತುಗಳಂತೆ ತೋರುವುದು ಹೇತುಭ್ಯಾಸಗಳು ಇವು ಐದು.

೧. ಸವ್ಯಭಿಚಾರ ಅಂದರೆ ಅನೇಕಾಂತಿಕ ಹೇತು.

೨. ವಿರುದ್ಧಾಭಾಸ ಅಂದರೆ ಶಬ್ದವು ನಿತ್ಯವು ಕೃತಕವೂ ಆದದ್ದು. ಆದ್ದರಿಂದ ಇಲ್ಲಿ ಒಂದು ದೋಷವು ಕಂಡು ಬರುತ್ತದೆ. ನಿತ್ಯತ್ವ ಕೃತಕತ್ವಗಳೆರಡೂ ಒಂದೇ ವಸ್ತುವಿನಲ್ಲಿ ಇರಲಾರದು. ಕೃತಕವು ಅನಿತ್ಯವೆ. ಘಟದಂತೆ ಇದೇ ವಿರುದ್ಧಾಭಾಸ.

೩. ಸತ್ ಪ್ರತಿಪಕ್ಷಾಭಾಸ ಅಂದರೆ ಕಾರ್ಯವು ಅನಿತ್ಯವಾದುದರಿಂದ ಅದು ಸತ್ತಾಗಲಾರದು. ಕೇವಲ ಸತ್ತಿನಂತೆ ತೋರುತ್ತದೆ. ಇದಕ್ಕೆ ಸತ್ ಪ್ರತಿಪಕ್ಷ ಆಭಾಸವೆನ್ನುತ್ತಾರೆ.

೪. ಅಸಿದ್ಧ ಆಭಾಸ ಅಂದರೆ ಶಬ್ದವು ಒಂದು ಗುಣವಾಗಿದೆ ಎಂಬಲ್ಲಿ ಗುಣವು ಚಾಕ್ಷುಷ. ಇದು ಶಬ್ದವೆಂದು ಸಿದ್ಧವಾಗಲಾರದು. ಅದುದರಿಂದ ಶಬ್ದವು ಗುಣವಾಗಿದೆ ಎಂಬುದು ಅಸಿದ್ಧ ಆಭಾಸ.

೫. ಬಾಧಿತ ಆಭಾಸ ಅಂದರೆ ಯಾವನಾದರೊಬ್ಬನು ಅಗ್ನಿಯು ಉಷ್ಣವಲ್ಲವೆಂದು ಹೇಳಿದರೆ ಅದು ಅನುಭವಕ್ಕೆ ವಿರೋಧ ಇಲ್ಲಿ ಉಷ್ಣವಲ್ಲ ಎಂಬುದು ಬಾಧಿತವಾಗುತ್ತದೆ. ಅದುದರಿಂದ ಇದು ಬಾಧಿತ ಆಭಾಸವೆನಿಸುತ್ತದೆ.

ಪ್ರ :-೨೫೬. ಜ್ಞಾನೇಂದ್ರಿಯಗಳೆಷ್ಟು ?

ಉ :-ಹೊರಗಿನ ವಿಷಯಗಳನ್ನು ತಿಳಿಯುವ ಸಾಧನಕ್ಕೆ ಜಾನೇಂದ್ರಿಯಗಳೆನ್ನುತ್ತಾರೆ. ಇವು ಐದು.

೧ ಶ್ರೋತ್ರ ೨ ತ್ವಕ್ಚು, ೩ ಚಕ್ಷು, ೪ ಜಿಂಹ್ಯ, ೫ ಘ್ರಾಣ.

ಆರು ವಿಧ ಪದಾರ್ಥಗಳು.

ಪ್ರ :-೨೫೭. ಯತಿ ಅಂದರೆ ಸಂನ್ಯಾಸಿಯ ಧರ್ಮಗಳೆಷ್ಟು ?

ಉ :-ಅರು.

೧. ಅಜಿಂಹತ್ವ ಅಂದರೆ ಪಂಚ ವಿಷಯಗಳಲ್ಲಿ ರಸವೆಂಬ ವಿಷಯದ ಆಸಕ್ತಿ ಇಲ್ಲದಿರುವುದು.

೨. ನಪುಂಸಕತ್ವ, ಅಂದರೆ ಕುಮಾರಿ, ಕಿಶೋರಿ ವೃದ್ಧ ಸ್ತ್ರೀ ಇವರ ವಿಷಯದಲ್ಲಿ ಸಮತಾಭಾವದಿಂದಿರುವುದು. ಅಂದರೆ ಇವರು ಕಂಡಾಗ ಮನಸ್ಸಿನಲ್ಲಿ ವಿಕಾರವುಂಟಾಗದೆ ಇರುವುದು.

ಕಿಶೋರಿ ಅಂದರೆ ೧೬ ವರ್ಷದ ಸ್ತ್ರೀ.

೩. ಪಂಗುತ್ವ ಅಂದರೆ ಕುಂಟುತನ, ಯತಿಗಳು ಕುಂಟರಾಗಿರಬೇಕು. ಅಂದರೆ ಒಂದು ದಿವಸದಲ್ಲಿ ಒಂದು ಯೋಜನಕ್ಕಿಂತಲೂ ಹೆಚ್ಚಾಗಿ ನಡೆಯ ಬಾರದು. ಇದ್ದಲ್ಲಿಯೂ ಇರಬಾರದು.

೪. ಅಂಧತ್ವ—ಅಂದರೆ ಕುರುಡುತನ ದಾರಿಯನ್ನು ನಡೆಯುವಾಗ ದೃಷ್ಟಿಯು ಒಂದು ಧನುಸ್ಸು ಪ್ರಮಾಣಕ್ಕಿಂತ ಹೆಚ್ಚು ಪ್ರಸರಿಸಕೂಡದು.

೫. ಬಧಿರತ್ವ—ಅಂದರೆ ಯತಿಗಳು ಒಧಿರರು ಅಂದರೆ ಕಿವುಡರಾಗಿರ ಬೇಕು.

೬. ಮುಗ್ಧತ್ವ—ಅಂದರೆ ವ್ಯವಹಾರದಲ್ಲಿ ಬಾಲಕನಂತಿರಬೇಕು ಅಂದರೆ ಬುದ್ಧಿಶಕ್ತಿಯನ್ನೆಲ್ಲಾ ಆತ್ಮ ವಿಚಾರದಲ್ಲಿಯೇ ಉಪಯೋಗಿಸಬೇಕು.

ಪ್ರ :-೨೫೮. ಅನಾದಿ ಪದಾರ್ಥಗಳಿಷ್ಟು ?

ಉ :-ಅನಾದಿ ಪದಾರ್ಥಗಳೆಂದರೆ ಉತ್ಪತ್ತಿರಹಿತ ಪದಾರ್ಥಗಳು. ಇವು ಆರು.

೧. ಜೀವ, ೨ ಈಶ, ೩ ಶುದ್ಧ ಚೇತನ, ೪ ಅವಿದ್ಯಾ, ೫ ಚೇತನ ಅವಿದ್ಯೆಗಳ ಸಂಬಂಧ, ೬ ಇವುಗಳ ಬೇಧ.

ಪ್ರ :-೨೫೯. ಅರಿವರ್ಗಗಳಿಷ್ಟು ಅವು ಯಾವುವು ?

ಉ :-ಅರಿವರ್ಗವೆಂದರೆ ಶತ್ರುಗಳ ಸಮೂಹ ಅವು ಆರು.

೧. ಕಾಮ ಅಂದರೆ ಪ್ರಾಪ್ತ ವಸ್ತುವಿನ ಭೋಗದ ಇಚ್ಛೆ.

೨. ಕ್ರೋಧ—ಅಂದರೆ ಭೋಗ ಪ್ರಸಂಗದಲ್ಲಿ ಆತಂಕ ಮಾಡಿದವರ ಮೇಲೆ ದ್ವೇಷ.

೩. ಲೋಭ—ಅಂದರೆ ಅಪ್ರಾಪ್ತ ವಸ್ತುವಿನ ಪ್ರಾಪ್ತಿಯ ಇಚ್ಛೆ.

೪. ಮೋಹ—ಅಂದರೆ ಆತ್ಮನಾತ್ಮಗಳ ಅವಿವೇಕ ಅಥವಾ ಕಾರ್ಯಾ ಕಾರ್ಯಗಳ ಅವಿವೇಕ.

೫. ಮದ-ಅಂದರೆ ಅಹಂಕಾರ.

೬. ಮತ್ಸರ-ಅಂದರೆ ಮತ್ತೊಬ್ಬರ ಶ್ರೇಷ್ಠತೆಯನ್ನು ಸಹಿಸದಿರುವುದು ಅಂದರೆ ಹೊಟ್ಟೆಕಿಚ್ಚು.

ಪ್ರ :—೨೬೦. ಸ್ಕೂಲದೇಹದ ಅವಸ್ಥೆಗಳೆಷ್ಟು ?

ಉ :—ಆರು. ೧. ಶಿಶು ೨. ಗರ್ಭಿಣಿ ವರ್ಷದವರೆಗಿನ ಕಾಲ.

೩. ಕೌಮಾರ-೫ನೇ ವರ್ಷದವರೆಗಿನ ಕಾಲ.

೪. ಸಾವುಗಂಡ-೬ನೇ ವರ್ಷದಿಂದ ೧೦ನೇ ವರ್ಷದವರೆಗಿನ ಕಾಲ.

೫. ಕಿಶೋರ-೧೧ನೇ ವರ್ಷದಿಂದ ೧೬ನೇ ವರ್ಷದವರೆಗಿನ ಕಾಲ.

೬. ಯೌವನ-೧೬ ವರ್ಷದಿಂದ ೪೦ನೇ ವರ್ಷದವರೆಗಿನ ಕಾಲ.

೭. ಜರಾ-ಅಂದರೆ ವೃದ್ಧಾಪ್ಯ ೪೦ನೇ ವರ್ಷದಮೇಗಿನ ಕಾಲ.

ಪ್ರ :—೨೬೧. ಈಶ್ವರನ ಭಗಗಳೆಷ್ಟು ?

ಉ :—ಭಗವೆಂದರೆ ಐಶ್ವರ್ಯ ಇವು ಆರು.

೧. ಸಮಗ್ರ ಐಶ್ವರ್ಯ, ೨ ಸಮಗ್ರ ಧರ್ಮ, ೩ ಸಮಗ್ರ ಯಶಸ್ಸು, ೪ ಸಮಗ್ರ ಶ್ರೀ ಅಂದರೆ ಸಂಪತ್ತು ೫ ಸಮಗ್ರ ಜ್ಞಾನ, ೬ ಸಮಗ್ರ ವೈರಾಗ್ಯ.

ಪ್ರ :—೨೬೨. ಈಶ್ವರನ ಜ್ಞಾನಗಳೆಷ್ಟು ?

ಉ :—ಆರು.

೧. ಸೃಷ್ಟಿಯ ಉತ್ಪತ್ತಿ ಸಂಬಂಧವಾದ ಜ್ಞಾನ.

೨. ಸೃಷ್ಟಿಯ ಪ್ರಳಯ ಸಂಬಂಧವಾದ ಜ್ಞಾನ.

೩. ಸೃಷ್ಟಿಯ ಗತಿಯ ಜ್ಞಾನ.

೪. ಆಗಲೆ-ಅಂದರೆ ಬರುವಿಕೆ. ಜೀವರುಗಳು ಸೃಷ್ಟಿಗೆ ಬರುವ ವಿಷಯದ

ಜ್ಞಾನ.

೫. ವಿದ್ಯೆ.

೬. ಅವಿದ್ಯೆ. ಇವು ಈಶ್ವರ ಜ್ಞಾನಗಳು.

ಪ್ರ :—೨೬೩. ಊರ್ಮಿಗಳೆಷ್ಟು ?

ಉ :—ಉರ್ಮಿಗಳೆಂದರೆ ದ್ವಂದ್ವಗಳು ಅಥವಾ ಸಂಸಾರ ಸಮುದ್ರದ ತರಂಗಗಳು ಇವು ಆರು. ೧ ಜನ್ಮ, ೨ ಮರಣ, ೩ ಕ್ಷುಧಾ ೪ ತೃಷಾ, ೫ ಹರ್ಷ, ೬ ಶೋಕ.

ಪ್ರ :—೨೬೪. ಸಾಧಕನು ಅಚರಿಸಬೇಕಾದ ಕರ್ಮಗಳೆಷ್ಟು?

ಉ :—೨೨.

೧. ಸ್ನಾನ.

೨. ಜಪ.

೩. ಹೋಮ ಹವನಾದಿಗಳು.

೪. ಅರ್ಚನ.

೫. ದೇವ ಪೂಜನ.

೬. ಆತಿಥ್ಯ ಅಂದರೆ ಅತಿಥಿ ಸೇವಾ. ಉಟದ ಸಮಯದಲ್ಲಿ ಬಂದ ಅಭ್ಯಾಗತನಿಗೆ ಅನ್ನವನ್ನು ಸಮರ್ಪಿಸುವುದು.

ಪ್ರ :—೨೬೫. ಕೌಶಿಕಗಳೆಷ್ಟು?

ಉ :—ಅಂದರೆ ಅನ್ನಮಯ ಕೋಶದಲ್ಲಿರುವ ಪದಾರ್ಥಗಳೆಷ್ಟು?

ಉ :- ಅಂದರೆ ೧ ತ್ವಕ್, ೨ ಮಾಂಸ, ೩ ರುಧಿರ, ೪ ಮೇಧಸ್ಸು, ೫ ಮಜ್ಜ, ೬ ಅಸ್ಥಿ.

ಪ್ರ :—೨೬೬. ಪ್ರಮಾಣಗಳೆಷ್ಟು?

ಉ :—ಪ್ರಮೇಯದ ಕರಣಗಳು ಪ್ರಮಾಣಗಳು ಇವು ಆರು.

೧. ಪ್ರತ್ಯಕ್ಷ ಪ್ರಮಾಣ—ಪ್ರತ್ಯಕ್ಷ ಪ್ರಮೇಯಕರಣವು ಪ್ರತ್ಯಕ್ಷ ಪ್ರಮಾಣವೆನಿಸುತ್ತದೆ. ಅಂದರೆ ಹೊರಗಿನ ಪಂಚ ವಿಷಯಗಳನ್ನು ತಿಳಿಯುವ ಪಂಚ ಜ್ಞಾನೇಂದ್ರಿಯಗಳು.

೨. ಅನುಮಾನ ಪ್ರಮಾಣ—ಅಂದರೆ ಅನುಮಿತಿ ಪ್ರಮೇಯ ಕರಣವು ಅನುಮಾನ ಪ್ರಮಾಣವೆನಿಸುತ್ತದೆ. ಅದಕ್ಕೆ ಲಿಂಗದ ಜ್ಞಾನವೆನ್ನುತ್ತಾರೆ.

ಉದಾ—“ಪರ್ವತೋ ವನ್ದಿಮಾನ್ ಧೂಮಾತ್” ಪರ್ವತವು ಅಗ್ನಿಯುಳ್ಳದ್ದು ಹೊಗೆ ಇರುವುದರಿಂದ ಪರ್ವತದಲ್ಲಿರುವ ಅಗ್ನಿಯ ಜ್ಞಾನಕ್ಕೆ ಹೇತುವಾದ ಧೂಮವೆಂಬ ಲಿಂಗದ ಜ್ಞಾನ.

೩. ಉಪಮಾನ ಪ್ರಮಾಣ—ಉಪ ಮಿತಿಯಪ್ರಮೇಯಕರಣವೇ ಉಪಮಾನ ಪ್ರಮಾಣ ಅಂದರೆ ಸಾಧ್ಯಶ್ಯದ ಜ್ಞಾನವು ಉಪಮಾನ ಪ್ರಮಾಣ.

ಉದಾ—ಗವಯ ಅಂದರೆ ಕಾಡು ಹಸು. ಕಾಡ ಹಸುವಿನಲ್ಲಿ ಹಸುವಿನ ಸಾಧ್ಯಶ್ಯದ ಜ್ಞಾನ.

೪. ಶಬ್ದ ಪ್ರಮಾಣ—ಶಾಬ್ದೀ ಪ್ರಮೇಯ ಕರಣವೇ ಶಬ್ದ ಪ್ರಮಾಣ, ಇದು ಲೌಕಿಕ ವೈದಿಕ ಶಬ್ದ ರೂಪವಾದುದು.

೫. ಅರ್ಥಾಪತ್ತಿ ಪ್ರಮಾಣ—ಅರ್ಥಾಪತ್ತಿ ಪ್ರಮೇಯಕರಣವೇ ಅರ್ಥಾಪತ್ತಿ ಪ್ರಮಾಣ. ಇದಕ್ಕೆ ಉಪಸಾಧ್ಯದ ಜ್ಞಾನವೆನ್ನುತ್ತಾರೆ.

ಉದಾ—ಹಗಲಿನಲ್ಲಿ ಊಟ ಮಾಡದ ಸ್ಥೂಲ ಪುರುಷನು ರಾತ್ರಿಯಲ್ಲಿ ಊಟ ಮಾಡುತ್ತಾನೆಂಬ ಜ್ಞಾನರೂಪವಾದ ಅರ್ಥಾಪತ್ತಿ ಪ್ರಮೇಯ ಹೇತುವಾದ ದೇಹದ ಸ್ಥೂಲತ್ವದ ಜ್ಞಾನ.

೬. ಅನುಸಲಬ್ಧಿ ಪ್ರಮಾಣ—ಅಭಾವ ಪ್ರಮೇಯಕರಣವೇ ಅನುಸಲಬ್ಧಿ ಪ್ರಮಾಣ. ಅಂದರೆ ಪದಾರ್ಥದ ಪ್ರತೀತಿ.

ಉದಾ—“ಭೂತತಿ ಘಟೋನಾಸ್ತಿ” ಅಂದರೆ ಭೂತಲದಲ್ಲಿ ಘಟವಿಲ್ಲ ಭೂತಲದಲ್ಲಿ ಘಟದ ಅಭಾವದ ಜ್ಞಾನಕ್ಕೆ ಘಟದ ಅಪ್ರತೀತಿಕೆ ಹೇತು.

ಪ್ರ : ೨೬೭. ಭ್ರಮೆಗಳಿಷ್ಟು ?

ಉ :—ಅರು.

೧. ಕುಲಭ್ರಮೆ.

೨. ಗೋತ್ರಭ್ರಮೆ.

೩. ಜಾತಿ ಭ್ರಮೆ.

೪. ವರ್ಣ ಭ್ರಮೆ.

೫. ಆಶ್ರಮದ ಭ್ರಮೆ.

೬. ಹೆಸರಿನ ಭ್ರಮೆ.

ಪ್ರ :—೨೬೮. ರಸಗಳಿಷ್ಟು ?

ಉ —ಅರು.

೧. ಮಧುರ ರಸ.

೨. ಅಮ್ಲರಸ (ಹುಳಿ)

೨. ಲವಣ ರಸ.

೪. ಕಟುರಸ (ವಿಷ)

೫. ಕಷಾಯ ರಸ (ಒಗರು)

೬. ಪಿತ್ತ ರಸ.

ಪ್ರ :—೨೬. ಲಿಂಗವೆಂದರೇನು ? ಅವು ಎಷ್ಟು ?

ಉ :—ಲಿಂಗವೆಂದರೆ ವೇದವಾಕ್ಯಗಳನ್ನು ನಿಶ್ಚಯ ಮಾಡುವ ಸಾಧನಗಳು ಅವು ಆರು.

“ಉಪಕ್ರಮೋಪ ಸಂಹಾರ ಅಭ್ಯಾಸೋ ಅಪೂರ್ವತಾ ಫಲಂ
ಅರ್ಥ ವಾದೋಪಪತ್ತೀಚಲಿಂಗಂ ತಾತ್ಪರ್ಯ
ನಿರ್ಣಯ”

ಅರ್ಥ—೧. ಉಪಕ್ರಮ ಉಪಸಂಹಾರ ಆದರೆ ಅದಿ ಅಂತ್ಯದ ಏಕರೂಪತೆ.

೨. ಅಭ್ಯಾಸ ಪುನಃ ಪುನಃ ಹೇಳುವುದು.

೩. ಅಪೂರ್ವತ ಆದರೆ ಅಲೌಕಿಕತ್ವ.

೪. ಫಲ ಅಂದರೆ ಅಂದರೆ ಮೋಕ್ಷ.

೫. ಅರ್ಥವಾದ ಅಂದರೆ ಸ್ತುತಿ.

೬. ಉಪಪತ್ತಿ ಅಂದರೆ ಅನುಕೂಲ ದೃಷ್ಟಾಂತ.

ಪ್ರ :—೨೭. ವಿಕಾರಗಳೆಷ್ಟು ?

ಉ :—೬ರು. ೧ ಜನ್ಮ, ೨ ಅಂದರೆ ಮೊದಲಿಲ್ಲದೆ ತೋರುವುದು.

೨. ಅಸ್ತಿ, ಜನ್ಮದನಂತರ ಇರುವಿಕೆ.

೩. ವೃದ್ಧಿ ಅಂದರೆ ಬೆಳೆಯುವುದು.

೪. ವಿಸರಣಾಮ ಅಂದರೆ ಪರಿಣಾಮವಾಗುವುದು.

೫. ಅಪಕ್ಷಯ ಅಂದರೆ ಕ್ಷಯಿಸುವುದು.

೬. ವಿನಾಶ ಅಂದರೆ ನಾಶವಾಗುವುದು.

ಪ್ರ :—೨೮. ವೇದಾಂಗಗಳೆಷ್ಟು ?

ಉ :—ಆರು. ೧ ಶೀಕ್ಷಾ, ೨ ಕಲ್ಪ, ೩ ವ್ಯಾಕರಣ, ೪ ನಿರುಕ್ತ, ೫ ಛಂದಸ್ಸು, ೬ ಜ್ಯೋತಿಷ.

ಪ್ರ :—೨೭೨. ಶಮಾದಿಗಳೆಷ್ಟು ?

ಉ :—ಆರು. ೧ ಶಮ, ದಮ, ೩ ತೀಕ್ಷ್ಣ, ೪ ಸಮಾಧಾನ, ೫ ಉಪಶಮ

೬ ಶ್ರದ್ಧೆ.

ಪ್ರ :—೨೭೩. ಶಾಸ್ತ್ರಗಳೆಷ್ಟು ?

ಉ :—ಆರು.

೧. ಸಾಂಖ್ಯಶಾಸ್ತ್ರ.

೨ ಯೋಗ ಶಾಸ್ತ್ರ.

೩. ನ್ಯಾಯ ಶಾಸ್ತ್ರ.

೪. ವೈಶೇಷಿಕ ಶಾಸ್ತ್ರ.

೫. ಪೂರ್ವ ಮೀಮಾಂಸ ಶಾಸ್ತ್ರ.

೬. ಉತ್ತರ ಮೀಮಾಂಸ ಶಾಸ್ತ್ರ.

ಪ್ರ :—೨೭೪. ಸಮಾಧಿಗಳೆಷ್ಟು ?

ಉ :—ಆರು.

೧. ಬಾಹ್ಯದೃಶ್ಯಾನುವಿದ್ಧ ಸಮಾಧಿ.

೨. ಆಂತರ ದೃಶ್ಯಾನುವಿದ್ಧ ಸಮಾಧಿ.

೩. ಬಾಹ್ಯ ಶಬ್ದಾನುವಿದ್ಧ ಸಮಾಧಿ.

೪. ಆಂತರ ಶಬ್ದಾನುವಿದ್ಧ ಸಮಾಧಿ.

೫. ಬಾಹ್ಯ ನಿರ್ವಿಕಲ್ಪ ಸಮಾಧಿ.

೬. ಆಂತರ ನಿರ್ವಿಕಲ್ಪ ಸಮಾಧಿ.

ಪ್ರ :—೨೭೫, ಸೂತ್ರಗಳೆಷ್ಟು ?

ಉ :—ಆರು.

೧. ಜೈಮಿನಿ ಸೂತ್ರ.

೨. ಅಶ್ವಲಾಯನ ಸೂತ್ರ.

೩. ಅಪಸ್ತಂಭ ಸೂತ್ರ.

೪. ಭೋಧಾಯನ ಸೂತ್ರ.

೫. ಕಾತ್ಯಾಯನ ಸೂತ್ರ.

೬. ವೈಖಾನಸೀ ಸೂತ್ರ.

ಏಳು ವಿಧ ಪದಾರ್ಥಗಳು.

ಪ್ರ :—೨೭೬. ಲೋಕಗಳೆಷ್ಟು ಅವುಗಳ ಹೆಸರೇನು ?

ಉ :—ಲೋಕಗಳು ಏಳು.

೧ ಅತಲ, ೨ ವಿತಲ, ೩ ಸುತಲ, ೪ ತಲಾತಲ, ೫ ರಸಾತಲ, ೬ ಮಹಾತಲ, ೭ ಪಾತಾಳ.

ಪ್ರ :—೨೭೭. ಚಿದಾಭಾಸನೆಂದರೆ ಜೀವನು. ಆ ಜೀವನಿಗೆ ಅವಸ್ಥೆಗಳೆಷ್ಟು ?

ಉ :—೧ ಅಜ್ಞಾನ:-ಅಂದರೆ “ನಾನು ತಿಳಿಯದವನಾಗಿದ್ದೇನೆ” ಎಂಬ ವ್ಯವಹಾರಕ್ಕೆ ಹೇತುವಾದ ಆವರಣ ವಿಕ್ಷೇಪ ಶಕ್ತಿಯುಳ್ಳ ಅನಾದಿ ಅನಿರ್ವಚನೀಯ ಭಾವರೂಪವಾದುದೇ ಅಜ್ಞಾನ.

೨. ಆವರಣ:-ಅಂದರೆ “ಇಲ್ಲ ತೋರುವುದಿಲ್ಲ” ಎಂಬ ವ್ಯವಹಾರಕ್ಕೆ ಹೇತುವಾದ ಅಜ್ಞಾನದ ಕಾರ್ಯವು ಹೇತುವೆನಿಸುತ್ತದೆ.

೩. ವಿಕ್ಷೇಪ:-ಅಂದರೆ ಧರ್ಮ ಸಹಿತವಾದ ದೇಹಾದಿ ಪ್ರಪಂಚ, ಮತ್ತು ಆ ಪ್ರಪಂಚದ ಜ್ಞಾನ. ಇವೆರಡೂ ಸೇರಿ ವಿಕ್ಷೇಪವೆನಿಸುತ್ತದೆ.

೪. ಸರೋಕ್ಷ ಜ್ಞಾನ.

೫. ಅಪರೋಕ್ಷ ಜ್ಞಾನ.

೬. ಶೋಕ ನಾಶ ಅಂದರೆ ವಿಕ್ಷೇಪ ನಾಶ.

ಇದಕ್ಕೆ ಭ್ರಾಂತಿ ನಾಶವೆಂದು ಮತ್ತೊಂದು ಹೆಸರು.

೭. ತೃಪ್ತಿ:-ಅಂದರೆ ಅಹಂಭ್ರಹ್ಮಾಸ್ತಿ ಎಂಬ ಜ್ಞಾನವೃತ್ತಿಯು ಉತ್ಪತ್ತಿಯಾದ ಮೇಲೆ ತೋರುವ ಹರ್ಷ.

ಪ್ರ :—೨೭೮. ಚೇತನಗಳೆಷ್ಟು ?

ಉ :—ವಾಸ್ತವಿಕವಾಗಿ ಚೇತನವು ಒಂದೇ ಆಗಿದ್ದರೂ ಉಪಾಧಿ ದೃಷ್ಟಿಯಿಂದ ಚೇತನವು ಏಳು ವಿಧ ಎಂದು ಹೇಳಿಕೊಳ್ಳುತ್ತದೆ.

೧. ಶುದ್ಧ:-ಅಂದರೆ ನಿರುಪಾಧಿಕ ಚೇತನ.

೨. ಈಶ್ವರ ಚೇತನ ಅಂದರೆ ಮಾಯಾವಿಶಿಷ್ಟ ಚೇತನ.

೩. ಜೀವ ಚೇತನ ಅಂದರೆ ಅವಿದ್ಯಾ ವಿಶಿಷ್ಟ ಚೇತನ.

೪. ಪ್ರಮಾತ್ಯ ಜೇತನ ಅಂದರೆ ಅಂತಃಕರಣದ ಅವಿಚ್ಛಿನ್ನವಾದ ಜೇತನವೇ ಪ್ರಮಾತ್ಯ ಜೇತನ.

೫. ಪ್ರಮಾಣ ಜೇತನ-ಅಂದರೆ ಇಂದ್ರಿಯಗಳ ಮೂಲಕ ಶರೀರದಿಂದ ಹೊರಗೆ ಹೋಗಿ ಘಟಾದಿ ವಿಷಯಗಳ ಸರಿಯಂತರ ಪಸರಿಸಿದ ವೃತ್ತಿಗೆ ಪ್ರಮಾಣವೆನ್ನುತ್ತಾರೆ. ಈ ಪ್ರಮಾಣದ ಅವಿಚ್ಛಿನ್ನ ಜೇತನವೇ ಪ್ರಮಾಣಜೇತನ.

೬. ಪ್ರಮೇಯ ಜೇತನ-ಅಂದರೆ ಪ್ರಮಾಣದಿಂದ ತಿಳಿದು ಬರುವ ಘಟಾದಿ ವಿಷಯಗಳು ಪ್ರಮೇಯ. ಈ ಪ್ರಮೇಯವನ್ನೇ ಜೇತನವೇ ಪ್ರಮೇಯ ಜೇತನ.

೭. ಪ್ರಮಾ ಜೇತನ-ಪ್ರಮಾ ಅಂದರೆ ಘಟ ಪಟಾದಿ ವಿಷಯಾಕಾರ ವಾದ ವೃತ್ತಿ ಈ ವೃತ್ತಿ. ಅವಿಚ್ಛಿನ್ನ ಜೇತನವೇ ಪ್ರಮಾ ಜೇತನ ಅಥವಾ ವೃತ್ತಿಯಲ್ಲಿ ಪ್ರತಿಬಿಂಬಿತವಾದ ಜೇತನವೇ ಪ್ರಮಾಜೇತನ. ಇದನ್ನು ಶಾಸ್ತ್ರದಲ್ಲಿ ಪ್ರಮಿತಿ ಜೇತನವೆಂತಲೂ ಫಲ ಜೇತನವೆಂತಲೂ ಹೇಳುತ್ತಾರೆ.

ಪ್ರ :—೨೭೯. ನ್ಯಾಯದರ್ಶನದಲ್ಲಿ ಹೇಳಿದ ಪದಾರ್ಥಗಳೆಷ್ಟು?

ಉ :—ಏಳು (೧) ದ್ರವ್ಯ, ಇವು ಒಂಭತ್ತು ವಿಧ,

೧. ಸೃಷ್ಟಿ.

೨. ಜಲ.

೩. ತೇಜ.

೪. ವಾಯು.

೫. ಆಕಾಶ.

೬. ಕಾಲ.

೭. ದಿಶ. (ದಿಕ್ಕು)

೮. ಅತ್ಮ.

೯. ಮನಸ್ಸು.

ಈ ಒಂಭತ್ತು ದ್ರವ್ಯಗಳು ಗುಣಗಳ ಆಶ್ರಯ ರೂಪವಾಗಿರುವುದರಿಂದ ಪದಾರ್ಥಗಳೆಂದು ಹೇಳಿಸಿಕೊಳ್ಳುತ್ತವೆ.

(೨) ಗುಣ-ನ್ಯಾಯಮತದಲ್ಲಿ ರೂಪದಿಂದ ಹಿಡಿದು ಸಂಖ್ಯಾರದವರೆಗೆ ೨೪ ಗುಣಗಳನ್ನು ಒಪ್ಪಿರುತ್ತಾರೆ.

(೩) ಕರ್ಮ-ನ್ಯಾಯ ಮತದಲ್ಲಿ ಕರ್ಮಗಳು ಐದು ವಿಧ.

೧. ಉತ್ಕೇಷಣ. ಅಂದರೆ ಮೇಲಕ್ಕೆ ಎಸೆಯುವುದು.
೨. ಅಪಕ್ಷೇಪಣ-ಅಂದರೆ ಕೆಳಗೆ ಎಸೆಯುವುದು.
೩. ಆಕುಂಚನ-ಅಂದರೆ ಮುದುಡಿಕೊಳ್ಳುವುದು.
೪. ಪ್ರಸಾರಣ-ಅಂದರೆ ವಿಸ್ತಾರವಾಗುವುದು.
೫. ಗಮನ-ಅಂದರೆ ತಿರುಗಾಡುವುದು.

ಕರ್ಮವು ಈ ರೀತಿ ಐದು ವಿಧ.

(೪) ಸಾಮಾನ್ಯ-ನ್ಯಾಯ ಮತದಲ್ಲಿ ಪರಾ ಅಂದರೆ ಸತ್ತಾ ಅಪರವೆಂದರೆ ತುಚ್ಛವಾದ, ಕೇಳಾದ ಈ ಬೇಧದಿಂದ ಸಾಮಾನ್ಯವು ಎರಡು ವಿಧ.

(೫) ಸಮನಾಯ-ವೇದಾಂತ ಮತದಲ್ಲಿ ತಾದಾತ್ಮ್ಯ ಸಂಬಂಧವನ್ನು ಒಪ್ಪಿಕೊಂಡಲ್ಲಿಲ್ಲಾ ನ್ಯಾಯ ಮತದಲ್ಲಿ ನಿತ್ಯ ಸಂಬಂಧವನ್ನು ಒಪ್ಪಿಕೊಂಡಿರ ತ್ತಾರೆ.

(೬) ಅಭಾವ-ಅಭಾವವೆಂದರೆ ನಾಸ್ತಿ ಪ್ರತೀತಿಗೆ ವಿಷಯವಾದುದು. ನಾಸ್ತಿ ಪ್ರತೀತಿಯು ಐದು ವಿಧ.

೧. ಪ್ರಾಗಭಾವ.
೨. ಪ್ರಧ್ವಂಸಾ ಭಾವ.
೩. ಅನ್ಯೋನ್ಯಾಭಾವ.
೪. ಅತ್ಯಂತಾಭಾವ.
೫. ಸಾಮಾಯಿಕಾಭಾವ.

(೭) ವಿಶೇಷ-ಅಂದರೆ ನ್ಯಾಯ ಮತದಲ್ಲಿ ಪ್ರತಿ ಪರಮಾಣುವಿನ ಮಧ್ಯದಲ್ಲಿರುವ ಅನಂತ ಅವಕಾಶ ರೂಪ ಅವಕಾಶವನ್ನು ವಿಶೇಷ ಸದಾರ್ಥ ವೆನ್ನುತ್ತಾರೆ.

ಪ್ರ :-೨೮೦. ಸಪ್ತಧಾತುಗಳು ಯಾವುವು ?

ಉ :-೧ ರಸ-ಅಂದರೆ ಸೂಕ್ಷ್ಮವಾದ ಪುಣ್ಯ ಪಾಪ. ಅನ್ನದ ರಸವಾದ ಮಧ್ಯಮ ಭಾಗ, ಸ್ಥೂಲವಾದ ಮಲ, ಈ ರೀತಿ ಭುಕ್ತಾನ್ನವು ಮೂರು ವಿಭಾಗ ವಾಗಿದೆ. ಈ ಮೂರರಲ್ಲಿ ಮಧ್ಯಮ ಭಾಗಕ್ಕೆ ರಸವೆನ್ನುತ್ತಾರೆ.

೨. ರುಧಿರ-ಅಂದರೆ ರಕ್ತ.

೩. ಮಾಂಸ.

೪. ಮೇಧ-ಅಂದರೆ ಚರ್ಬಿ ಇದಕ್ಕೆ ಶ್ವೇತಮಾಂಸವೆಂದು ಹೇಳುತ್ತಾರೆ.

೫. ಮಜ್ಜ-ಅಸ್ಥಿಯಲ್ಲಿರುವ ರಸವಿಶೇಷ.

೬. ಅಸ್ಥಿ-ಅಂದರೆ ಎಲುಬು.

೭. ರೇತಸ್ಸು ಅಂದರೆ ವೀರ್ಯ.

ಪ್ರ :—೨೮೧. ಭೂರಾದಿ ಲೋಕಗಳೆಷ್ಟು ?

ಉ :—ಏಳು. ಇವು ಉಧ್ವಸ್ಥಾನದಲ್ಲಿರುವ ಲೋಕಗಳು.

೧. ಭೂಲೋಕ.

೨. ಭುವಲೋಕ.

೩. ಸ್ವರ್ಗಲೋಕ.

೪. ಮಹಾಲೋಕ.

೫. ಜನಲೋಕ.

೬. ತಪಲೋಕ.

೭. ಸತ್ಯಲೋಕ.

ಪ್ರ :—೨೮೨. ಯೋಗಸಾಧನೆ ಮಾಡುವವರು ಸಾಧಿಸಬೇಕಾದ ವಿಷಯಗಳೆಷ್ಟು ?

ಉ :—ಏಳು.

೧. ಮೌನ.

೨. ಯೋಗಾಸನ.

೩. ಯೋಗ-

೪. ತಿತಿಕ್ಷ.

೫. ಏಕಾಂತ ಶಿಲತ.

೬. ನಿಶ್ಪ್ರಹತ.

೭. ಸಮತಾ.

ಪ್ರ :—೨೮೩. ರೂಪಗಳೆಷ್ಟು ?

ಉ :—ಏಳು ವಿಧ.

೧. ಶುಕ್ಲ (ಬಿಳುಪು)

೨. ಕೃಷ್ಣ (ಕಪ್ಪು)

೩. ಪೀತ

೪. ರಕ್ತ (ಕೆಂಪು)

೫. ಹರಿತ (ಹಸುರು)

೬. ಕಪಿಲ (ನೀಲ)

೭. ಚಿತ್ರ (ಅನೇಕ ಬಣ್ಣ)

ಪ್ರ:—೨೮೪. ವ್ಯಸನಗಳೆಷ್ಟು ?

ಉ:—೪೪.

೧. ತನು ವ್ಯಸನ

೨. ಮನೋ ವ್ಯಸನ.

೩. ಕ್ರೋಧ ವ್ಯಸನ

೪. ವಿಷಯ ವ್ಯಸನ

೫. ಧನ ವ್ಯಸನ

೬. ರಾಜ್ಯ ವ್ಯಸನ

೭. ಸೇವಕ ವ್ಯಸನ

ಪ್ರ:—೨೮೫. ಜ್ಞಾನಭೂಮಿಕೆಗಳೆಷ್ಟು ?

ಉ:—೪೪. ಇವುಗಳನ್ನು ಹಿಂದೆ ೧೩ನೆ ಕಲೆಯಲ್ಲಿ ವಿವರಿಸಿದೆ.

೧. ಶುಭೇಚ್ಛೆ

೨. ಸುವಿಚಾರಣ

೩. ತನು ಮಾನಸ

೪. ಸತ್ವಾಪತ್ತಿ

೫. ಅಸಂಸಕ್ತಿ

೬. ಪದಾರ್ಥ ಭಾವಿನಿ

೭. ತೂರ್ಯಗಾ

ಎಂಟು ವಿಧ ಪದಾರ್ಥಗಳು.

ಪ್ರ:—೨೨೬. ಪಾಶಗಳು ಎಷ್ಟು ವಿಧ ?

ಉ:—ಪಾಶಗಳೆಂದರೆ ಸ್ವತಂತ್ರವಿಲ್ಲದಂತೆ ಬಂಧಿಸುವ ಸಾಧನ. ಅವು ಎಂಟು.

೧ ದಯ, ೨ ಶಂಕಾ, ೩ ಭಯ, ೪ ಲಜ್ಜಾ, ೫ ನಿದಾ, ೬ ಕುಲ, ೭ ಶೀಲ, ೮ ಧನ.

ಪ್ರ:—೨೨೭. ಪುರಿಗಳೆಷ್ಟು ?

ಉ:—ಎಂಟು.

೧. ಜ್ಞಾನೇಂದ್ರಿಯ ಪಂಚಕ

೨. ಕರ್ಮೇಂದ್ರಿಯ ಪಂಚಕ

೩. ಪ್ರಾಣ ಪಂಚಕ

೪. ಭೂತ ಪಂಚಕ

೫. ಅವಿದ್ಯಾ

೬. ಕಾಮ

೭. ಕರ್ಮ

ಪ್ರ:—೨೨೮. ಪ್ರಕೃತಿಗಳೆಷ್ಟು ?

ಉ:—ಎಂಟು.

೧. ಪೃಥ್ವಿ, ೨ ಜಲ, ೩ ಅಗ್ನಿ ೪ ವಾಯು, ೫ ಆಕಾಶ, ೬ ಮನಸ್ಸು ೭ ಬುದ್ಧಿ, ೮ ಅಹಂಕಾರ.

ಪ್ರ:—೨೨೯. ಅಹಂಕಾರವೆಂಬ ಶಬ್ದದಿಂದ ಏನು ಗ್ರಹಿಸಬೇಕು ?

ಉ:—ಮಹತ್ತ್ವತ್ವಕ್ಕಿಂತಲೂ, ಪೂರ್ವದಲ್ಲಿರುವ ಶುದ್ಧ ಅಹಂಕಾರಕ್ಕೂ ಕಾರಣವಾದ ಅಜ್ಞಾನರೂಪವಾದ ಮೂಲ ಪ್ರಕೃತಿಯನ್ನು ಗ್ರಹಿಸಬೇಕು.

ಪ್ರ:—೨೩೦.—ಬ್ರಹ್ಮ ಚರ್ಯಗಳೆಷ್ಟು ?

ಉ:—ಎಂಟು.

೧. ಸ್ತ್ರೀಯರ ದರ್ಶನ

೨. ಸ್ವರ್ತನ

೩. ಕೇಳಿ

೪. ಕೀರ್ತನ

೫. ಗುಹ್ಯ ಭಾಷಣ

೬. ಸಂಕಲ್ಪ ಅಂದರೆ ಚಿಂತನ

೭. ನಿಶ್ಚಯ

೮. ಕ್ರಿಯಾ ಜನ್ಯ ಸುಖ ಇವು ಇಲ್ಲದಿರುವದು ಬ್ರಹ್ಮಚರ್ಯ.

ಪ್ರ :—೨೯೧. ಮದಗಳೆಷ್ಟು ? ಅವು ಯಾವುವು ?

ಉ :—ಎಂಟು.

೧. ಕುಲ ಮದ

೨. ಶೀಲ ಮದ

೩. ಧನ ಮದ

೪. ರೂಪ ಮದ

೫. ಯೌವನ ಮದ

೬. ವಿದ್ಯಾ ಮದ

೭. ತಪೋ ಮದ

೮. ರಾಜ್ಯ ಮದ

ಪ್ರ :—೨೯೨. ಮೂರ್ತಿ ಮದಗಳೆಷ್ಟು ?

ಉ :—ಎಂಟು.

೧. ಪೃಥ್ವಿ ಮದ ಅಂದರೆ ಸ್ಥೂಲ ದೇಹದಲ್ಲಿರುವ ಅಸ್ಥಿ ಮಾಂಸ ಮೊದಲಾದ ಪೃಥ್ವಿಯ ತತ್ವಗಳ ಅಭಿಮಾನ.

೨. ಜಲ ಮದ ಅಂದರೆ ಸ್ಥೂಲ ದೇಹದಲ್ಲಿರುವ ಶುಕ್ಲ, ಶೋಣಿತ ಮೊದಲಾದ ಜಲ ತತ್ವಗಳ ಅಭಿಮಾನ.

೩. ತೇಜ ಮದ ಅಂದರೆ ಸ್ಥೂಲ ದೇಹದಲ್ಲಿರುವ ಅಗ್ನಿ ತತ್ವಕ್ಕೆ ಸಂಬಂಧಪಟ್ಟ ಉಷ್ಣತ್ವದ ಅಭಿಮಾನ.

೪. ಪವನ ಮದ ಅಂದರೆ ಚಲನ ವಲನ ಧಾವನ ಮೊದಲಾದ ಸ್ಥೂಲದೇಹ ದಲ್ಲಿರುವ ಗಮನಾಗಮನಗಳ ಅಭಿಮಾನ.

೫. ಆಕಾಶಮದ-ಅಂದರೆ ಕಾಮ ಕ್ರೋಧ ಮೊದಲಾದವುಗಳ ಆಕಾಶದ ಅಂಶಗಳ ಅಭಿಮಾನ.

೬. ಚಂದ್ರಮದ-ಅಂದರೆ ಚಂದ್ರನ ಧರ್ಮವಾದ ಶೀತಲತ್ವದ ಅಭಿಮಾನ.

೭. ಆತ್ಮಮದ-ಅಂದರೆ ಆತ್ಮಕ್ಕೆ ಸಂಬಂಧಪಟ್ಟ ಅಂದರೆ ಬುದ್ಧಿಗೆ ಸಂಬಂಧಪಟ್ಟ ವಿದ್ಯಾ, ಧನ, ಕುಲ ಮೊದಲಾದವುಗಳ ಅಭಿಮಾನ.

೮. ಸೂರ್ಯ ಮದ ಅಂದರೆ ಸೂರ್ಯನ ಧರ್ಮಗಳಾದ ತಾಪ, ಕೋಪಾದಿಗಳ ಅಭಿಮಾನ.

ಪ್ರ :—೨೯೩. ಶಬ್ದ ಶಕ್ತಿಯನ್ನು ಗ್ರಹಣ ಮಾಡುವ ಪದಾರ್ಥಗಳೆಷ್ಟು.

ಉ :—ಎಂಟು.

೧. ವ್ಯಾಕರಣ

೨. ಉಪಮಾನ

೩. ಕೋಶ.

೪. ಆಪ್ತ ವಾಕ್ಯ

೫. ವೃದ್ಧ ವ್ಯವಹಾರ

೬. ವಾಕ್ಯ ಶೇಷ

೭. ನಿವರಣ

೮. ಸಿದ್ಧ ಪುರುಷರ ಸನ್ನಿಧಿ.

ಪ್ರ :—೨೯೪. ಸಮಾಧಿಯ ಅಂಗಗಳೆಷ್ಟು ?

ಉ :—ಎಂಟು.

೧. ಯಮ

೭. ನಿಯಮ

೩. ಆಸನ

೪. ಪ್ರಾಣಾಯಾಮ

೫. ಪ್ರತ್ಯಾಹಾರ

೬. ಧಾರಣ

೭. ಧ್ಯಾನ
೮. ಸಮಾಧಿ

ಪದಾರ್ಥಗಳು ಒಂಭತ್ತು ವಿಧ

ಪ್ರ :—೨೯೫. ತತ್ವಗಳೆಷ್ಟು ?

ಉ :—ಒಂಭತ್ತು, ಕೆಲವು ಶಾಸ್ತ್ರಗಳಲ್ಲಿ ಲಿಂಗ ದೇಹಕ್ಕೆ ಒಂಭತ್ತು ತತ್ವಗಳನ್ನು ಹೇಳಲ್ಪಟ್ಟಿದೆ.

೧. ಜ್ಞಾನೇಂದ್ರಿಯಗಳೈದು.
೨. ಅಂತಃಕರಣ ಚತುಷ್ಟಯ.

ಪ್ರ :—೨೯೬. ಸಂಸಾರ ಪದಾರ್ಥಗಳೆಷ್ಟು ?

ಉ :—ಒಂಭತ್ತು.

೧. ಜ್ಞಾತಾ
೨. ಜ್ಞಾನ
೩. ಜ್ಞೇಯ
೪. ಭೋಕ್ತ
೫. ಭೋಗ್ಯ
೬. ಭೋಗ
೭. ಕರ್ತ
೮. ಕರಣ
೯. ಕ್ರಿಯೆ

ಪದಾರ್ಥಗಳು ಹತ್ತು ವಿಧ

ಪ್ರ :—೨೯೭. ನಾಡಿಗಳೆಷ್ಟು ? ಅವುಗಳ ದೇವತೆಗಳು ಯಾರು ?

ಉ :—ನಾಡಿಗಳು ಹತ್ತು ದೇವತೆಗಳು ಹತ್ತು.

೧. ಈಡಾ, ಅದಿರುವ ಸ್ಥಳ ವಾಮ ನಾಸಿಕ ಅದಕ್ಕೆ ಚಂದ್ರನಾದಿ ಯೆಂದು ಹೆಸರು. ಅದಕ್ಕೆ ಹರಿ ದೇವತೆ.

ನಾಡಿ	ಸ್ಥಳ	ದೇವತಾ
೧ ಈಡಾ	ವಾಮನಾಸಿಕ	ಹರಿ
	ಚಂದ್ರನಾಡಿಯೆಂದು ಹೆಸರು	
೨ ಪಿಂಗಳಾ	ದಕ್ಷಿಣ ನಾಸಿಕ	ಬ್ರಹ್ಮ
	ಸೂರ್ಯನಾಡಿ ಯೆಂದು ಹೆಸರು	
೩ ಸುಷುಮ್ನಾ	ಮಧ್ಯನಾಸಿಕಾ	ರುದ್ರ
	ಮಧ್ಯಮ ನಾಡಿಯೆಂದು ಹೆಸರು	
೪ ಗಾಂಧಾರಿ	ದಕ್ಷಿಣ (ಬಲ) ನೇತ್ರ	ಇಂದ್ರ
೫ ಅಸ್ತಿ	ಎಡ (ವಾಮ)ನೇತ್ರ	ವರುಣ
೬ ಪೂಷ	ದಕ್ಷಿಣ ಕರ್ಣ	ಈಶ್ವರ
೭ ಯಶಸ್ವಿನಿ	ವಾಮಕರ್ಣ	ಬ್ರಹ್ಮದೇವತೆ
೮ ಕೂಹು	ಗುದ್ರಸ್ಥಾನ	ಪೃಥ್ವಿ
೯ ಅಲಂಬುಷಾ	ಮೇಂಡ್ರಸ್ಥಾನ	ಸೂರ್ಯ
೧೦ ಶಂಖಿನಿ	ನಾಭಿ.	ಇಂದ್ರದೇವತಾ

ಪು :—೨೯೮ ರಸಗಳೆಷ್ಟು ?

ಉ :—ಹತ್ತು.

೧- ಶೃಂಗಾರ ರಸ

೨. ವೀರ ರಸ

೩. ಕರುಣಾ ರಸ

೪. ಅದ್ಭುತ ರಸ

೫. ಹಾಸ್ಯ ರಸ

೬. ಭಯಾನಕ ರಸ

೭. ಭಿಭತ್ಸ ರಸ

೮. ರೌದ್ರ ರಸ

೯. ಶಾಂತಿ ರಸ

(ಇವು ನವರಸಗಳು. ವೇದಾಂತದಲ್ಲಿ ಹೇಳಿರುವುದು ಜ್ಞಾನ ರಸ)

೧೦ ಜ್ಞಾನ ರಸ

ಪದಾರ್ಥಗಳು ಹನ್ನೊಂದು ವಿಧ

ಪ್ರ :—೨೯೯. ಜ್ಞಾನ ಸಾಧನಗಳೆಷ್ಟು ?

ಉ :—ಹನ್ನೊಂದು.

೧ ವಿವೇಕ

೨ ವೈರಾಗ್ಯ

೩ ಶಮಾದಿಷಟ್ ಸಂಪತ್ತಿ

೪ ಮುಮುಕ್ಷುತಾ

೫ ಗುರೂಪ ಸತ್ತಿ ಅಂದರೆ ನಿಧಿ ಪೂರ್ವಕವಾಗಿ ಗುರುಗಳಿಗೆ ಶರಣು ಹೋಗುವುದು.

೬ ಶ್ರವಣ

೭ ತತ್ತ್ವ ಜ್ಞಾನಾಭ್ಯಾಸ

೮ ಮನನ

೯ ನಿಧಿ ಧ್ಯಾನ

೧೦ ಮನೋನಾಶ

ಅಂದರೆ ಮನಸ್ಸೆಂಬ ಶಬ್ದದಿಂದ ಅದರಲ್ಲಿರುವ ಸತ್ತ್ವಗುಣವು ರಜೋ ತಮೋ ಗುಣಗಳನ್ನು ತಿರಸ್ಕರಿಸುವುದು. ಅಂದರೆ ಮನಸ್ಸಿನ ಸ್ಥೂಲಭಾಗ ನಾಶವಾಗಿ ಸೂಕ್ಷ್ಮವಾಗುವುದು. ಇದರಲ್ಲಿ ಬ್ರಹ್ಮಾಭ್ಯಾಸದ ಪ್ರಬಲತೆಯಿಂದ ರಜೋ ತಮೋ ಗುಣಗಳು ತಿರಸ್ಕಾರವಾಗಿ ಸತ್ತ್ವಗುಣದ ಅವಿಭಾವವಾಗುವುದು.

೧೧. ವಾಸನಾ ಕ್ಷಯ.

ಪದಾರ್ಥಗಳು ಹನ್ನೆರಡು ವಿಧ

ಪ್ರ :—೩೦೦. ಅನಾತ್ಮದ ಧರ್ಮಗಳೆಷ್ಟು ?

೧ ಅನಿತ್ಯ

೨ ವಿನಾಶಿ

೩ ಅಶುದ್ಧ

೪ ನಾನಾ (ಅನೇಕ)

ನಾಡಿ	ಸ್ಥಳ	ದೇವತಾ
೧ ಈಡಾ	ವಾಮನಾಸಿಕ	ಹರಿ
	ಚಂದ್ರನಾಡಿಯೆಂದು ಹೆಸರು	
೨ ಪಿಂಗಲಾ	ದಕ್ಷಿಣ ನಾಸಿಕ	ಬ್ರಹ್ಮ
	ಸೂರ್ಯನಾಡಿ ಯೆಂದು ಹೆಸರು	
೩ ಸುಷುಮ್ನಾ	ಮಧ್ಯನಾಸಿಕಾ	ರುದ್ರ
	ಮಧ್ಯಮ ನಾಡಿಯೆಂದು ಹೆಸರು	
೪ ಗಾಂಧಾರಿ	ದಕ್ಷಿಣ (ಬಲ) ನೇತ್ರ	ಇಂದ್ರ
೫ ಅಸ್ತಿ	ಎಡ (ವಾಮ)ನೇತ್ರ	ವರುಣ
೬ ಪೂಷ	ದಕ್ಷಿಣ ಕರ್ಣ	ಈಶ್ವರ
೭ ಯಶಸ್ವಿನಿ	ವಾಮಕರ್ಣ	ಬ್ರಹ್ಮದೇವತೆ
೮ ಕೂಡು	ಗುದಸ್ಥಾನ	ಪೃಥ್ವಿ
೯ ಅಲಂಬುಷಾ	ಮೇಂಢ್ರಸ್ಥಾನ	ಸೂರ್ಯ
೧೦ ಶಂಖಿನಿ	ನಾಭಿ.	ಇಂದ್ರದೇವತಾ

ಪ್ರ :—೨೯೮ ರಸಗಳೆಷ್ಟು ?

ಉ :—ಹತ್ತು.

೧- ಶೃಂಗಾರ ರಸ

೨. ವೀರ ರಸ

೩. ಕರುಣಾ ರಸ

೪. ಅದ್ಭುತ ರಸ

೫. ಹಾಸ್ಯ ರಸ

೬. ಭಯಾನಕ ರಸ

೭. ಭಿಭತ್ಸ ರಸ

೮. ರೌದ್ರ ರಸ

೯. ಶಾಂತಿ ರಸ

(ಇವು ನವರಸಗಳು. ನೇದಾಂತದಲ್ಲಿ ಹೇಳಿರುವುದು ಜ್ಞಾನ ರಸ)

೧೦ ಜ್ಞಾನ ರಸ

ಪದಾರ್ಥಗಳು ಹನ್ನೊಂದು ವಿಧ

ಪ್ರ :—೨೯೯. ಜ್ಞಾನ ಸಾಧನಗಳೆಷ್ಟು ?

ಉ :—ಹನ್ನೊಂದು.

೧ ವಿವೇಕ

೨ ವೈರಾಗ್ಯ

೩ ಶಮಾದಿಪಟ್ ಸಂಪತ್ತಿ

೪ ಮುಮುಕ್ಷುತಾ

೫ ಗುರೂಪ ಸತ್ತಿ ಅಂದರೆ ವಿಧಿ ಪೂರ್ವಕವಾಗಿ ಗುರುಗಳಿಗೆ ಶರಣು ಹೋಗುವುದು.

೬ ಶ್ರವಣ

೭ ತತ್ತ್ವ ಜ್ಞಾನಾಭ್ಯಾಸ

೮ ಮನನ

೯ ನಿಧಿ ಧ್ಯಾನ

೧೦ ಮನೋನಾಶ

ಅಂದರೆ ಮನಸ್ಸೆಂಬ ಶಬ್ದದಿಂದ ಅದರಲ್ಲಿರುವ ಸತ್ತ್ವಗುಣವು ರಜೋ ತಮೋ ಗುಣಗಳನ್ನು ತಿರಸ್ಕರಿಸುವುದು. ಅಂದರೆ ಮನಸ್ಸಿನ ಸ್ಥೂಲಭಾಗ ನಾಶವಾಗಿ ಸೂಕ್ಷ್ಮವಾಗುವುದು. ಇದರಲ್ಲಿ ಬ್ರಹ್ಮಾಭ್ಯಾಸದ ಪ್ರಬಲತೆಯಿಂದ ರಜೋ ತಮೋ ಗುಣಗಳು ತಿರಸ್ಕಾರವಾಗಿ ಸತ್ತ್ವಗುಣದ ಆವಿರ್ಭಾವವಾಗುವುದು.

೧೧. ವಾಸನಾ ಕ್ಷಯ.

ಪದಾರ್ಥಗಳು ಹನ್ನೆರಡು ವಿಧ

ಪ್ರ :—೩೦೦. ಅನಾತ್ಮದ ಧರ್ಮಗಳೆಷ್ಟು ?

೧ ಅನಿತ್ಯ

೨ ವಿನಾಶಿ

೩ ಅಶುದ್ಧ

೪ ನಾನಾ (ಅನೇಕ)

೨೨

೫ ಕ್ಷೇತ್ರ (ಪರಾಧೀನ)

೬ ಅಶ್ರಿತ

೭ ವಿಕಾರಿ

೮ ಪರ ಪ್ರಕಾಶ

೯ ಹೇತುವುಳ್ಳವುಗಳು

೧೦ ವ್ಯಾಪ್ತ (ಪರಿಚ್ಛಿನ್ನ) ಅಂದರೆ ದೇಶ ಕಾಲ ವಸ್ತುಕೃತ ಪರಿಚ್ಛಿನ್ನ
ವುಳ್ಳವುಗಳು.

೧೧ ಸಂಗೀ (ಸಂಗವುಳ್ಳವುಗಳು)

೧೨ ಅವ್ಯತ

ಪ್ರ :—೩೦೧. ಆತ್ಮನ ಧರ್ಮಗಳೆಷ್ಟು ?

ಉ :—ಹನ್ನೆರಡು

೧ ನಿತ್ಯ

೨ ಅವ್ಯಯ-ವೃದ್ಧಿ ಕ್ಷಯಗಳಿಲ್ಲದ್ದು.

೩ ಶುದ್ಧ-ಅಂದರೆ ಮಾಯಾ-ಅವಿದ್ಯಾ ರೂಪ ಮಲವಿಲ್ಲದ್ದು.

೪ ಏಕ-ಅಂದರೆ ಸಜಾತೀಯ ವಿಜಾತೀಯ ಸ್ವಗತಬೇಧರಹಿತವಾದದ್ದು.

೫ ಕ್ಷೇತ್ರಜ್ಞ-ಅಂದರೆ ಶರೀರವೆಂಬ ಕ್ಷೇತ್ರವನ್ನು ತಿಳಿಯುವವನು.

೬ ಅಶ್ರಯ-ಅಂದರೆ ಅಧಿಷ್ಠಾನ.

೭ ಅವಿಕ್ರಯ-ಅಂದರೆ ವಿಕಾರ ರಹಿತವಾದದ್ದು.

೮ ಸ್ವಪ್ರಕಾಶ-ಸ್ವಯಮಿತ ರಜ್ಜು ಪ್ರತಿವುಳ್ಳದ್ದು.

ತನ್ನ ಪ್ರಕಾಶದಲ್ಲಿಯೂ ಇತರ ಪ್ರಕಾಶದಲ್ಲಿಯೂ ಇತರ ವಸ್ತುಗಳ
ಪ್ರಕಾಶವನ್ನು ಬಯಸದೇ ಇರುವುದು. ಇದಕ್ಕೆ ಶಾಸ್ತ್ರ ಪರಿಭಾಷೆಯಲ್ಲಿ
“ಅದೃಶ್ಯತ್ವೈ ಸತಿ ಅಪರೋಕ್ಷತ್ವಂ ಸ್ವಯಂಪ್ರಕಾಶಂ”

೯. ಹೇತು-ಅಂದರೆ ಕಾರಣ, ಅಂದರೆ ಪಟಕ್ಕೆ ಊರ್ಣ ನಾಭಿಯಂತೆ
ನಖ. ರೋಮ, ಕೇಶಗಳಿಗೆ ಕಾರಣವಾದ ಪುರುಷನಂತೆ ಜಗತ್ತಿಗೆ ಅಭಿನ್ನ
ನಿವಿ ಕ್ಷೇಪ ದಾನ ಕಾರಣವಾದದ್ದು.

೧೦ ವ್ಯಾಪಕ-ಅಂದರೆ ಅಪರಿಚ್ಛಿನ್ನ

೧೧ ಅಸಂಗಿ-ಅಂದರೆ ಸಜಾತೀಯ ವಿಜಾತೀಯ ಸ್ವಗತ ಬೇಧವಿಲ್ಲದ್ದು ಇನಕ್ಕೆ ಶೃತಿಯಲ್ಲಿ "ಅಸಂಗೋಹ್ಯಯಂ ಪುರುಷ" ಎಂದು ಹೇಳಿದೆ.

೧೨ ಅನಾವೃತ-ಅಂದರೆ ನಿರಾವರಣ.

ಪ್ರ :- ೩೦೨. ಬ್ರಾಹ್ಮಣ ಧರ್ಮಗಳೆಷ್ಟು ?

ಉ :- ಹನ್ನೆರಡು.

೧. ಜ್ಞಾನ

೨. ಸತ್ಯ

೩. ಶಮ

೪. ದಮ

೫. ಶಾಸ್ತ್ರ ಶ್ರವಣ

೬. ಅಮಾತ್ಸರ್ಯ-ಅಂದರೆ ಮತ್ತೊಬ್ಬರ ಉತ್ಕರ್ಷದ ಸಹನವಿಲ್ಲದಿದ್ದರೆ ಅದು ಮಾತ್ಸರ್ಯ ಅದಿಲ್ಲದ್ದು ಅಮಾತ್ಸರ್ಯ.

೭. ಲಜ್ಜಾ

೮. ತೀರ್ಥಾ

೯. ಅನುಸೂಯ-ಅಂದರೆ ಗುಣಗಳಲ್ಲಿ ದೋಷಾರೋಪಣೆ ಮಾಡದಿರುವುದು.

"ನಗುಣಾನ್ ಗುಣನೋಹಂತಿ

ಸ್ತೌತಿಮಂದ ಗುಣಾನಪಿ

ನಾನ್ಯ ದೋಷೇ ಷುರಮತೆ

ಸಾನುಸೂಯ ಪ್ರಕೀರ್ತತ (ಅತ್ರಿಸ್ತೃತಿ)

ತಾತ್ಪರ್ಯ :- ಗುಣವಂತರ ಗುಣಗಳನ್ನು ಕೊಲ್ಲದಿರುವುದು ಮಂದ ಗುಣವುಳ್ಳವರನ್ನು ಸ್ತುತಿಸುವುದು. ಅನ್ಯರ ದೋಷದಲ್ಲಿ ರಮಿಸದಿರುವುದು (ಉಪೇಕ್ಷಿಸುವುದು) ಇಂಥವೃತ್ತಿಯು ಅನುಸೂಯವೆಂದು ಹೇಳಿಸಿ ಕೊಳ್ಳುತ್ತದೆ

೧೦. ಯಜ್ಞ-

೧೧. ದಾನ

೧೨. ಧರ್ಮ. ಅಂದರೆ ಕಾಮ ಕ್ರೋಧಗಳ ವೇಗವನ್ನು ತಡೆಯ ಬಲ್ಲದ್ದು.

ಪ್ರ :—೩೦೩. ಮಹತ್ವಕ್ಕೆ ಕಾರಣವಾದ ಧರ್ಮಗಳೆಷ್ಟು ?

ಉ :—ಹನ್ನೆರಡು.

೧. ಧನಾಧ್ಯತೆ

೨. ಅಭಿಜನ ಅಂದರೆ ದೊಡ್ಡ ಕುಟುಂಬದಲ್ಲಿರುವವರು.

೩. ರೂಪ ಅಂದರೆ ಸುಂದರರೂಪ

೪. ತಪ—ಅಂದರೆ ತಪಸ್ವಿಯಾಗುವುದು

೫. ಶೃತ ಅಂದರೆ ಶಾಸ್ತ್ರಾಭ್ಯಾಸ

೬. ಓಜ—ಅಂದರೆ ಇಂದ್ರಿಯಗಳಲ್ಲಿಯೂ ಮುಖದಲ್ಲಿಯೂ ತೇಜ ಸ್ಥಿರುವುದು.

೭. ತೇಜ—ಅಂದರೆ ಬಹಳ ಜನರು ಅವನ-ಮಾತನ್ನು ಮನ್ನಿಸುವುದು.

೮. ಪ್ರಭಾವ—ಅಂದರೆ ಎಲ್ಲರಿಂದಾಗದ ಕೆಲಸ ಮಾಡುವುದು.

೯. ಬಲ—ಅಂದರೆ ಸಾತ್ವಿಕವಾದ ದೇಹಬಲ ಮನೋಬಲ ವಿರುವುದು.

೧೦ ಪೌರೂಪ—ಕಾಯ,ವಾಚ, ಮನಸಾಕ್ರಿಯೆಗಳು ಶುದ್ಧವಾಗಿರುವುದು.

೧೧. ಬದ್ಧಿ—ಅಂದರೆ ವ್ಯವಹಾರ ಚತುರತೆ.

೧೨. ಯೋಗ—ಅಂದರೆ ಕುಶಲತೆ ಅಥವಾ ಅಭ್ಯಾಸ.

ಹದಿಮೂರುವಿಧ ಪದಾರ್ಥಗಳು

ಪ್ರ :—೩೦೪. ಭಾಗವತ ಅಥವಾ ಭಕ್ತನ ಧರ್ಮಗಳೆಷ್ಟು ?

ಉ :—ಹದಿಮೂರು.

೧. ಸಕಾಮ ಕರ್ಮವನ್ನು ನಿಂದಿಸುವುದು.

೨. ಧನ, ಗ್ರಹ, ಮೊದಲಾದವರ ವಿಷಯವಾಗಿ ಇರುವ ದೋಷ ವನ್ನು ಕಂಡು ಮನಸ್ಸಿನಲ್ಲಿ ಜಿಗುಪ್ಸೆ ಪಡುವುದು.

೩. ಪರಲೋಕ ವಿಷಯದಲ್ಲಿಯೂ ನಶ್ವರ ಬುದ್ಧಿ.

೪. ಶಬ್ದ ಬ್ರಹ್ಮ ಮತ್ತು ಪರಬ್ರಹ್ಮರ ವಿಷಯದಲ್ಲಿ ಕುಶಲನಾದ ಗುರು ವನ್ನು ಹೊಂದುವುದು.

೫. ಗುರುವಿನಲ್ಲಿ ಈಶ್ವರ ಬುದ್ಧಿಯನ್ನಿಟ್ಟು ನಿಷ್ಕಪಟದಿಂದ ಸೇವೆ ಮಾಡುವುದು.
೬. ಮೂರು ದೇಹಗಳಿಂದಲೂ ನಡೆಯುವ ಸರ್ವ ಕ್ರಿಯೆಗಳನ್ನು ಪರಮೇಶ್ವರನಿಗೆ ಅರ್ಪಿಸುವುದು.
೭. ಸಾಧು ಸಂಗದಲ್ಲಿದ್ದು ವೈರಾಗ್ಯ ಸಹಿತವಾಗಿ ಸ್ವರೂಪಾನು ಸಂಧಾನವನ್ನು ಮಾಡುವುದು.
೮. (೧) ಶೌಚ, (೨) ತಪಸ್ಸು (೩) ತೀರ್ಥ (೪) ಮೌನ.
೯. ಸರಳಸ್ವಭಾವದಿಂದಿದ್ದು ಸ್ವಾಧ್ಯಾಯ ಮಾಡುವುದು.
ಇದು ಎರಡು ವಿಧ.
೧. ಶಾಸ್ತ್ರವನ್ನು ಅಧ್ಯಯನ ಮಾಡುವುದು.
೨. ಸ್ವಾ + ಅಧ್ಯಾಯ = ಸ್ವಾಧ್ಯಾಯ.
- ಸ್ವ. ಅಂದರೆ ಆತ್ಮ ಆತ್ಮನನ್ನು ತೋರಿಸುವ ಶಾಸ್ತ್ರವನ್ನು, ಅಧ್ಯಯನ ಮಾಡುವುದು.
೧೦. ಸರ್ವತ್ರವೂ ಆತ್ಮದರ್ಶನ.
೧೧. (೧) ಕೈವಲ್ಯ. ಏಕಾಕಿಯಾಗಿರುವುದು
(೨) ನಿರ್ಕೇತ-ವಾಸಸ್ಥಾನ, ಅದಿಲ್ಲದವನು ಅಂದರೆ ದೇಹವೇ ವಾಸಸ್ಥಾನವಾಗಿರುವವನು.
(೩) ಏಕಾಂತ ಅಂದರೆ ಬ್ರಹ್ಮದಲ್ಲಿ ಮನಸ್ಸಿಟ್ಟಿರುವವನು.
(೪) ಸದಾ ಸಂತೋಷವಾಗಿರುವವನು.
೧೨. ಸರ್ವ ಭೂತಗಳಲ್ಲಿಯೂ ತನ್ನನ್ನೇ ನೋಡುವವನು.
೧೩. ಜನ್ಮ, ಕರ್ಮ, ವರ್ಣಾಶ್ರಮ ಮೊದಲಾದವುಗಳಲ್ಲಿ ನಿರಭಿ ಮಾನವಿರುವುದು.

ಹದಿನಾಲ್ಕು ವಿಧ ಪದಾರ್ಥಗಳು.

ಪ್ರ :—೩೦೫. ತ್ರಿಪುಟಗಳೆಷ್ಟು ?

ಉ :—ಮೂರು ವಿಧ ಸೇರಿ ಹದಿನಾಲ್ಕು

೧. ಜ್ಞಾನೇಂದ್ರಿಯ ತ್ರಿಪುಟ.

೨. ಅಂತಃಕರಣ ತ್ರಿಪುಟ.

೩. ಕರ್ಮೇಂದ್ರಿಯ ತ್ರಿಪುಟ,

ಹದಿನೈದು ವಿಧ ಪದಾರ್ಥಗಳು

ಪ್ರ :—೩೦೬. ಮಾಯೆಯ ನಾಮಗಳೆಷ್ಟು ?

ಉ :—ಹದಿನೈದು.

೧. ಮಾಯಾ

೨. ಅವಿದ್ಯಾ

೩. ಪ್ರಕೃತಿ

೪. ಶಕ್ತಿ

೫. ಸತ್ಯಾ

೬. ಮೂಲಾದಿತ್ಯ

೭. ತೂಲಾ ವಿದ್ಯ

೮. ಯೋನಿ

೯. ಅವ್ಯಕ್ತ

೧೦. ಅವ್ಯಕ್ತತ

೧೧. ಅಜ

೧೨. ಅಜ್ಞಾನ

೧೩. ತಮಸ್ಸು

೧೪. ತುಚ್ಛ

೧೫. ಅನಿರ್ವಚನೀಯ

ಪದಾರ್ಥಗಳು ಹದಿನಾರು

ಪ್ರ :—೩೦೭. ಕಲೆಗಳೆಷ್ಟು ?

ಉ :—ಹದಿನಾರು.

೧. ಹಿರಣ್ಯ ಗರ್ಭ

೨. ಶ್ರದ್ಧಾ

೩. ಆಕಾಶ

- ೪. ವಾಯು
- ೫. ತೇಜ
- ೬. ಜಲ
- ೭. ಸೃಷ್ಟಿ
- ೮. ಸಮಷ್ಟಿ ದರ್ಶಂದ್ರಿಯಗಳು
- ೯. ಸಮಷ್ಟಿ ಮನಸ್ಸು
- ೧೦. ಸಮಷ್ಟಿ ಅನ್ನ
- ೧೧. ಸಮಷ್ಟಿ ಬಲ
- ೧೨. ತಪ
- ೧೩. ಮಂತ್ರ
- ೧೪. ಸಮಷ್ಟಿ ಕರ್ಮ
- ೧೫. ಲೋಕಲೋಕಾಂತರಗಳು

೧೬. ಸಮಷ್ಟಿ ನಾಮ

ಇವು ಈಶ್ವರನ ಹದಿನಾರು ಕಲೆಗಳು.

ಪ್ರ:—೩೦೮. ಜೀವನ ಹದಿನಾರು ಕಲೆಗಳು ಯಾವು ?

ವ್ಯಷ್ಟಿ ಲಿಂಗ ದೇಹದಲ್ಲಿರುವ

- ೧. ಪಂಚ ಜ್ಞಾನೇಂದ್ರಿಯಗಳು ೫
- ೨. ಪಂಚ ಕರ್ಮೇಂದ್ರಿಯಗಳು ೫
- ೩. ಪಂಚ ಪ್ರಾಣಿಗಳು ೫
- ೪. ಅಂತಃಕರಣ ೧=೧೬.

ಶ್ರೀ ನಿಚಾರ ಚಂದ್ರೋದಯಂ | ಶುದ್ಧಾಂಧಿಯಂ ಸಮಾಪ್ಯ
ನಿಚಾರೇತಿ ಪರಾನಂದ, ತತ್ಪಜ್ಞಾನಮನಾಪ್ಯ ||

ಶ್ರದ್ಧೆಯಿಂದ ನಿಚಾರ ಮಾಡಿದವರಿಗೆ ಸರ್ವ ದುಃಖಗಳ ಅತ್ಯಂತ ನಿವೃತ್ತಿ
ಪರಮಾನಂದ ಪ್ರಾಪ್ತಿಯನ್ನುಂಟುಮಾಡುವ ಹದಿನಾರು ಕಲೆಗಳಿಂದ ಕೂಡಿದ
ಶ್ರೀ ನಿಚಾರ ಚಂದ್ರೋದಯವು ಸಮಾಪ್ತ.

ಓಂ ಲೋಕಾಸ್ಸಮಸ್ತಾ ಸುಖಿನೋಭವಂತು

ಓಂ ಶಾಂತಿಃ ಶಾಂತಿಃ ಶಾಂತಿಃ

ಓಂ

ನಮೋ ಭಗವತೇ ಶಿವಾನಂದಾಯ

ಪರಿಶಿಷ್ಟ ವೃತ್ತಿರತ್ನಾವಳಿಯ ಸಾರ

ಪರಿಚಯ

ಸರ್ವದುಃಖಗಳ ಅತ್ಯಂತ ನಿವೃತ್ತಿ ಪರಮಾನಂದ ಪ್ರಾಪ್ತಿರೂಪವಾದ ಮೋಕ್ಷವನ್ನು ಸರ್ವಪ್ರಾಣಿಗಳು ಕೋರುತ್ತವೆ. ಇದು ಅಂದರೆ ಮೋಕ್ಷವು “ಅಹಂಬ್ರಹ್ಮಾಸ್ಮಿ” ಎಂಬ ಅಖಂಡಾಕಾರ ವೃತ್ತಿಯಿಂದಲೇ ಉಂಟಾಗುತ್ತದೆ ಎಂಬುದು ವೇದಾಂತದ ಸಿದ್ಧಾಂತ. ಅದುದರಿಂದ ಮೋಕ್ಷವನ್ನು ಬೇಡುವ ಮುಮುಕ್ಷುಗಳು ಸರ್ವ ವಿಧದಿಂದಲೂ ಪ್ರಯತ್ನ ಮಾಡಿ ಬ್ರಹ್ಮಾಕಾರ ವೃತ್ತಿಯನ್ನು ಸಂಪಾದಿಸಿಕೊಳ್ಳಬೇಕು. ಈ ವೃತ್ತಿಯನ್ನು ಸಂಪಾದಿಸುವಾಗ ಒಂದು ವೃತ್ತಿಯ ಸ್ವರೂಪ, ಎರಡು ವೃತ್ತಿಗೆ ಕಾರಣ, ಮೂರು ವೃತ್ತಿಯ ಫಲ. ಈ ವಿಷಯಗಳನ್ನು ಮುಮುಕ್ಷುಗಳು ತಿಳಿಯುವುದು ಅತ್ಯಾವಶ್ಯಕವಾಗಿದೆ ಎಂಬುದನ್ನು ಗ್ರಹಿಸಿ ಪರಮ ಕರುಣಾಮೂರ್ತಿಯಾದ ಶ್ರೋತ್ರೀಯ ಬ್ರಹ್ಮನಿಷ್ಠರಾದ ವಿಚಾರ ಸಾಗರ ಗ್ರಂಥಕರ್ತರಾದ ಸಾಧು ಶ್ರೀ ನಿಶ್ಚಲ ದಾಸರವರು ಹಿಂದೀ ಭಾಷೆಯಲ್ಲಿ “ವೃತ್ತಿ ಪ್ರಭಾಕರ” ಎಂಬ ಹೃದ್ಗ್ರಂಥವನ್ನು ರಚಿಸಿದ್ದಾರೆ. ಅದು ವಿಸ್ತಾರವಾಗಿಯೂ, ಗಹನವಾಗಿಯೂ, ಗಂಭೀರವಾಗಿಯೂ, ಸಾಮಾನ್ಯ ಜನರಿಗೆ ತಿಳಿದುಕೊಳ್ಳಲು ಅಸಾಧ್ಯವಾಗಿರುವುದರಿಂದ ಅದು ಸರ್ವ ಮುಮುಕ್ಷುಗಳಿಗೂ ಸುಖೋದವಾಗುವಂತೆ ವೃತ್ತಿ ಪ್ರಭಾಕರದ ಸಾರವಾದ “ವೃತ್ತಿ

ರೆತ್ತಾ ವಳಿ” ಎಂಬ ಗ್ರಂಥವನ್ನು ಪಂಡಿತ ಸೀತಾಂಬಜಿ ಯವರು ಹಿಂದೀ ಭಾಷೆಯಲ್ಲಿ ರಚಿಸಿ ವಿಚಾರ ಸಾಗರ ಗ್ರಂಥದ ಕೊನೆಯಲ್ಲಿ ಜೋಡಿಸಿದ್ದಾರೆ. ಅದು ಅಪರಿಚಿತ ಭಾಷೆಯಲ್ಲಿರುವುದರಿಂದ ಎಷ್ಟೋ ಜನ ವಿದ್ವಾಂಸರು ಅದನ್ನು ದೇಶ ಭಾಷೆಯಲ್ಲಿಯೂ ಪ್ರಸಿದ್ಧ ಪಡಿಸಿದ್ದಾರೆ. ಅದೇ ಗ್ರಂಥದ ಸಾರವನ್ನು ಕನ್ನಡ ಭಾಷೆಯಲ್ಲಿ ಸರಳವಾಗಿ ಸಂಕ್ಷೇಪವಾಗಿ ಎಲ್ಲರಿಗೂ ತಿಳಿಯುವಂತೆ ವಿಚಾರ ಚಂದ್ರೋದಯದ ಗ್ರಂಥದ ಕೊನೆಯಲ್ಲಿ “ಪರಿಶಿಷ್ಟ” ಎಂಬ ಹೆಸರಿನಿಂದ ಜೋಡಿಸಿದ್ದಾಗಿದೆ. ಮುಮುಕ್ಷುಗಳೆಲ್ಲರೂ ಇದರ ಸಾರವನ್ನು ತಿಳಿದು ಧನ್ಯರಾಗಬೇಕು. ಶ್ರೀ ವಿಚಾರ ಚಂದ್ರೋದಯದ ಪಾಠಕರೆಲ್ಲರು ಇದನ್ನು ಪಾಠ ಮಾಡಿರುತ್ತಾರೆ.

೧. ವೃತ್ತಿಯ ಸಾಮಾನ್ಯ ಲಕ್ಷಣ.

“ಅಹಂ ಬ್ರಹ್ಮಾಸ್ಮಿ” ಎಂಬ ವೃತ್ತಿಯು ಉದಯಿಸುತ್ತಲೆ ಕಾರ್ಯ ಸಹಿತವಾದ ಅಜ್ಞಾನವು ಸಮೂಲವಾಗಿ ನಿವೃತ್ತಿಯಾಗಿ ಪರಮಾನಂದ ಪ್ರಾಪ್ತಿಯು ಸಿದ್ಧಿಸುವುದೆಂದು ವೇದಾಂತಗಳ ಸಿದ್ಧಾಂತ.

ಈ ಪ್ರಸಂಗದಲ್ಲಿ ಮುಖ್ಯವಾಗಿ ಮೂರು ವಿಷಯಗಳನ್ನು ತಿಳಿದುಕೊಳ್ಳಬೇಕಾಗಿದೆ.

೧. ವೃತ್ತಿಯೆಂದರೇನು ?

೨. ವೃತ್ತಿಗೆ ಕಾರಣವೇನು ?

೩. ವೃತ್ತಿಗೆ ಪ್ರಯೋಜನವೇನು ?

ಈ ಮೂರು ವಿಷಯಗಳನ್ನು ಮುಮುಕ್ಷುಗಳು ಚಿಜ್ಞಾಸ ಮಾಡಿಕೊಳ್ಳಬೇಕು.

ಪ್ರ:—೧. ವೃತ್ತಿಯೆಂದರೇನು ? ವೃತ್ತಿಯ ಲಕ್ಷಣವೇನು ?

ಉ :—ಇದಕ್ಕೆ ಎರಡು ಲಕ್ಷಣಗಳು.

೧. ಅಂತಃಕರಣದ ಪರಿಣಾಮವನ್ನು ಅಥವಾ ಅಜ್ಞಾನದ ಪರಿಣಾಮವನ್ನು ವೃತ್ತಿಯೆನ್ನುತ್ತಾರೆ.

ಇದರ ವಿಶೇಷ ವಿಚಾರ :—ಕ್ರೋಧ ಸುಖ ಮೊದಲಾದುವುಗಳು ಅಂತಃಕರಣದ ಪರಿಣಾಮಗಳೆ. ಅದರಂತೆ ಆಕಾಶಾದಿಗಳು ಅಜ್ಞಾನದ ಪರಿಣಾಮಗಳು. ಹಾಗೆಂದರೆ ಅವುಗಳನ್ನು ಸಹ ವೃತ್ತಿಗಳೆಂದು ಹೇಳಬಹುದೋ ?

ಸಮಾಧಾನ :—ಹೇಳಿಕೂಡದು. ಮೇಲೆ ಹೇಳಿದ ವೃತ್ತಿಯ ಲಕ್ಷಣಕ್ಕೆ ಈಗ ಹೇಳುವ ವೃತ್ತಿಯ ಲಕ್ಷಣಕ್ಕೆ ಅತಿವ್ಯಾಪ್ತಿ ದೋಷ ಬರುತ್ತದೆ.

ಪ್ರ :—೧. ಅತಿವ್ಯಾಪ್ತಿ ದೋಷವೆಂದರೇನು ?

ಉ :—ಯಾವ ಲಕ್ಷಣವು ಲಕ್ಷ್ಯದಲ್ಲಿ ನರ್ತಿಸುತ್ತಿದ್ದು ಲಕ್ಷ್ಯಕ್ಕಿಂತ ಭಿನ್ನವಾದ ಅಲಕ್ಷ್ಯದಲ್ಲಿಯೂ ಸಹ ಆ ಲಕ್ಷಣವು ನರ್ತಿಸುತ್ತಿದ್ದರೆ ಆಗ ಅದಕ್ಕೆ ಅತಿವ್ಯಾಪ್ತಿ ದೋಷವುಳ್ಳದ್ದೆಂದು ಹೇಳುತ್ತಾರೆ.

ಉದಾ :—ಉ :—“ಯಥಾಶೃಂಗಿತ್ವಂ ಗೋಲಕ್ಷಣಂ” ಅಂದರೆ ಕೊಂಬುಗಳುಳ್ಳದ್ದು ಹಸು. ಹಸುವಿಗೆ ಇಷ್ಟು ಲಕ್ಷಣ ಮಾತ್ರ ಹೇಳಿದರೆ ಈ ಲಕ್ಷಣವು ಹಸುವಿನಲ್ಲಿಯೇ ಅಲ್ಲದೆ ಅದಕ್ಕಿಂತ ಭಿನ್ನವಾದ ವೃಷಭದಲ್ಲಿಯೂ, ಕೋಣದಲ್ಲಿಯೂ ಮೇಕೆಯಲ್ಲಿಯೂ ಕಂಡುಬರುತ್ತದೆ. ಹೀಗಿದ್ದರೆ ಈ ಲಕ್ಷಣವು ಅತಿವ್ಯಾಪ್ತಿ ದೋಷವೆಂದು ಹೇಳಿಸಿಕೊಳ್ಳುತ್ತದೆ. ಮೇಲೆ ನೀವು ವೃತ್ತಿಗೆ ಹೇಳಿದ ಲಕ್ಷಣವು ವೃತ್ತಿಯಲ್ಲಿಯೇ ಅಲ್ಲದೆ ಪರಿಣಾಮದಲ್ಲಿಯೂ ತೋರುವುದರಿಂದ ಈ ಲಕ್ಷಣವು ಅತಿವ್ಯಾಪ್ತಿ ದೋಷವುಳ್ಳದ್ದು. ಸರಂತು ನಿರ್ದೋಷವುಳ್ಳದ್ದನ್ನು ಹೇಳಿರಿ.

ಸಮಾಧಾನ :—ಈ ಕಾರಣದಿಂದಲೇ ವೃತ್ತಿಗೆ ಎರಡು ಲಕ್ಷಣಗಳನ್ನು ಹೇಳಿದೆವು ಎರಡನೆಯ ಲಕ್ಷಣವು ನಿರ್ದೋಷವಾದದ್ದು.

ಪ್ರ :—ಎರಡನೆಯ ಲಕ್ಷಣವಾವುದು ?

ಉ :—ವಿಷಯವನ್ನು ಪ್ರಕಾಶ ಮಾಡಬಲ್ಲ ಅಂತಃಕರಣದ ಇಲ್ಲವೆ ಅಜ್ಞಾನದ ಪರಿಣಾಮ ವಿಶೇಷವನ್ನು ವೃತ್ತಿಯನ್ನುತ್ತಾರೆ.

ವೃತ್ತಿಗೆ ಹೇಳಿದ ಎರಡನೆಯ ಲಕ್ಷಣದ ವಿಶೇಷ ವಿಚಾರ

ವಿವರಣೆ :—ಕ್ರೋಧ ಸುಖ ಮೊದಲಾದುವುಗಳು. ಅಂತಃಕರಣದ ಪರಿಣಾಮಗಳೇ ಆಗಿದ್ದರೆ ಅವುಗಳಿಂದ ಯಾವ ವಿಷಯಗಳೂ ಪ್ರಕಾಶವಾಗುವುದಿಲ್ಲ. ಆಕಾಶ ಮೊದಲಾದುವುಗಳು ಅಜ್ಞಾನದ ಪರಿಣಾಮಗಳೇ ಆಗಿದ್ದರೆ ಅವುಗಳಿಂದ ಯಾವ ಪದಾರ್ಥವೂ ಪ್ರಕಾಶವಾಗುವುದಿಲ್ಲ, ಅದುದರಿಂದ ಅಂತಃಕರಣದ ಮತ್ತು ಅಜ್ಞಾನದ ಪರಿಣಾಮವನ್ನು ವೃತ್ತಿಯೆಂದು ಹೇಳಿಕೂಡದು.

ವೃತ್ತಿಯು ಅಭಾಸಸಹಿತವಾದದ್ದು. ವೃತ್ತಿಯಿಂದ ವಿಷಯದ ಆವರಣವು ನಿವೃತ್ತಿಯಾಗಿ ಅದರಲ್ಲಿರುವ ಅಭಾಸದಿಂದ ವಿಷಯ ಪ್ರಕಾಶವಾಗುತ್ತದೆ.

ಉದಾ :—ಮನುಷ್ಯನ ಕೈಲಿ ಒಂದು ಬ್ಯಾಟರಿ ಇದೆ. ಆ ಬ್ಯಾಟರಿಯು ವಸ್ತುವಿನ ಆವರಣವನ್ನು ನಿವಾರಣೆ ಮಾಡಿದ ಮೇಲೆ ಮನುಷ್ಯನು ಆ ವಸ್ತುವನ್ನು ತಿಳಿದುಕೊಳ್ಳುತ್ತಾನೆ. ಹೀಗಿರುವುದರಿಂದ ಜ್ಞಾನರೂಪವಾದ ಪರಿಣಾಮದಿಂದ ಪ್ರಕಾಶವನ್ನುಂಟುಮಾಡುವುದೇ ವೃತ್ತಿಯೆಂದು ಹೇಳಬಹುದು.

ಪ್ರ :—ಸುಖ, ದುಃಖ, ಕಾಮ, ಕ್ರೋಧ, ತೃಪ್ತಿ, ಕ್ಷಮೆ, ಧೃತಿ ಅಧೃತಿ, ಲಜ್ಜಾ, ಭಯ ಮೊದಲಾದುವುಗಳು ಅಂತಃಕರಣದ ಪರಿಣಾಮಗಳು. ಇವುಗಳಿಗು ಸಹ ಕೆಲವರು ವೃತ್ತಿಯೆಂದು ವ್ಯವಹಾರ ಮಾಡುತ್ತಾರೆ. ಇದಕ್ಕೆ ಸಮಾಧಾನವೇನು ?

ಉ :—ಈ ವಿಷಯವನ್ನು ಹೆಚ್ಚಾಗಿ ವಿವರಿಸಿದ ತತ್ವಾನುಸಂಧಾನ ಅದ್ವೈತ ಕೌಸ್ತುಭ ಮೊದಲಾದ ಗ್ರಂಥಗಳಲ್ಲಿ “ಪ್ರಕಾಶಕ ಪರಿಣಾಮ”ವನ್ನೆ ವೃತ್ತಿಯೆಂದು ಹೇಳುತ್ತವೆ. ವೃತ್ತಿರತ್ನಾವಳಿ, ವೃತ್ತಿ ಪ್ರಭಾಕರ ಇತ್ಯಾದಿ ಗ್ರಂಥಗಳಲ್ಲಿ “ಅಜ್ಞಾನ”ವನ್ನು ನಾಶ ಮಾಡಬಲ್ಲ ಪರಿಣಾಮವನ್ನು ವೃತ್ತಿಯೆಂದು ಹೇಳಿದ್ದಾರೆ. ಆದರೆ ವಿಷಯ ಜೀತನ ನಿಷ್ಠವಾದ ಆವರಣದ ನಾಶವು ಅಪರೋಕ್ಷ ಜ್ಞಾನವಿಲ್ಲದೆ ಸಂಭವಿಸಲಾರದು. ಇಲ್ಲಿ ಅಪರೋಕ್ಷವೆಂಬ ಪದಕ್ಕೆ ಪ್ರತ್ಯಕ್ಷವೆಂದರ್ಥ. ವಿಷಯ ಜೀತನಿಷ್ಠವಾದ ಆವರಣವೆಂದರೆ ವಿಷಯವು ಚೈನ್ ಜೀತನವನ್ನು :ಆವರಿಸಿದ ಆವರಣ ಅದು ಅಪರೋಕ್ಷ ಜ್ಞಾನವಿಲ್ಲದೆ ಸಂಭವಿಸಲಾರದು. ಆದರೆ ಪ್ರಮಾತೃ ಜೀತನವನ್ನು ಆವರಿಸಿದ ಆವರಣದ ನಾಶವು ಪರೋಕ್ಷ ಜ್ಞಾನದಿಂದ ಆಗಬಹುದು. ಅದುದರಿಂದ ಅಜ್ಞಾನ ನಾಶಕವಾದ ಪರಿಣಾಮವು ವೃತ್ತಿ” ಎಂದು ಹೇಳಿದ ವೃತ್ತಿಯ ಲಕ್ಷಣದಿಂದ ಪರೋಕ್ಷ ಜ್ಞಾನದಲ್ಲಿ ಅವ್ಯಾಪ್ತಿವುಂಟಾಗಲಾರದು. ಅಜ್ಞಾನ ನಾಶಕವೆಂದರೆ ಆವರಣವನ್ನು ನಿವರ್ತಿಸುವುದು ಅದಕ್ಕೆ ಪರಿಣಾಮವೆಂದು ಮತ್ತೊಂದು ಹೆಸರು ? ಯಾವುದರ ಪರಿಣಾಮ ? ಅಂತಃಕರಣದ ಅಥವಾ ಅಜ್ಞಾನದ ಪರಿಣಾಮ.

ಪ್ರ :—ವಿಷಯ ಜೀತನಿಷ್ಠವಾದ ಆವರಣವನ್ನು ಏನೆಂದು ಹೇಳುತ್ತಾರೆ ?

ಉ :—ಅದಕ್ಕೆ ಅಭಾನಾಪಾದಕ ಅವರಣವೆನ್ನುತ್ತಾರೆ.

ಪ್ರ :—ಪ್ರಮಾತ್ಯ ಚೇತನ ನಿಷ್ಕವಾದ ಅವರಣವನ್ನು ಏನೆಂದು ಹೇಳುತ್ತಾರೆ.

ಉ :—ಅಸತ್ವಾಪಾದಕ ಅವರಣವೆನ್ನುತ್ತಾರೆ.

ಪ್ರ :—ಅನ್ಯಾಪ್ತಿಯೆಂಬುದೊಂದು ದೋಷವೇ ? ಅದರ ಲಕ್ಷಣವೇನು ?

ಉ :—ದೋಷ.

ಲಕ್ಷಣವೇನೆಂದರೆ - ಲಕ್ಷ್ಯ ವಸ್ತುವಿಗೆ ಹೇಳಿದ ಲಕ್ಷಣವು ಲಕ್ಷ್ಯ ವಸ್ತುವಿನಲ್ಲಿ ಪೂರ್ಣವಾಗಿ ಪ್ರವರ್ತಿಸದೆ ಲಕ್ಷ್ಯದ ಏಕದೇಶದಲ್ಲಿ ಪ್ರವರ್ತಿಸಿದರೆ ಆ ಲಕ್ಷಣವು ಅನ್ಯಾಪ್ತಿ ದೋಷವುಳ್ಳದ್ದು.

ಪ್ರ :—ಉದಾಹರಣೆಯೇನು ?

ಉ :—ಗೋವು ಕಪಿಲ ವರ್ಣದ್ದು. ಇಲ್ಲಿ ಗೋವಿಗೆ ಕಪಿಲತ್ವ ಲಕ್ಷಣವು ಹೇಳಲ್ಪಟ್ಟಿದೆ. ಈ ಕಪಿಲತ್ವ ಲಕ್ಷಣವು ಎಲ್ಲಾ ಗೋವುಗಳಲ್ಲಿ ವರ್ತಿಸದು. ಗೋವುಗಳಲ್ಲಿ ಅನೇಕ ಬಣ್ಣದ ಗೋವುಗಳಿರುತ್ತವೆ. ಆದುದರಿಂದ ಈ ಲಕ್ಷಣಕ್ಕೆ ಅತಿವ್ಯಾಪ್ತಿ ದೋಷ ಬರುತ್ತದೆ.

ಪ್ರ :—“ವೃತ್ತಿಗೆ ಅಜ್ಞಾನ ನಾಶಕ ಪರಿಣಾಮವೇ” ವೃತ್ತಿಯೆಂದು ಹೇಳಿದರೆ ಪರೋಕ್ಷ ಜ್ಞಾನದಲ್ಲಿ ಅನ್ಯಾಪ್ತಿ ದೋಷವು ಬರುವುದಿಲ್ಲವೆಂಬುದು ನಿಜವೇ ? ಆದರೂ ಈ ಲಕ್ಷಣಕ್ಕೆ ಅನ್ಯಾಪ್ತಿ ದೋಷವು ಎಲ್ಲೆಲ್ಲಿ ಬರುತ್ತದೆ ?

ಉ :—ಎಳು ಸ್ಥಳಗಳಲ್ಲಿ ಬರುತ್ತದೆ.

೧. ಸುಖ ದುಃಖ ಜ್ಞಾನರೂಪ ವೃತ್ತಿಯಲ್ಲಿ

೨. ಮಾಯಾ ವೃತ್ತಿರೂಪವಾದ ಈಶ್ವರನ ಜ್ಞಾನದಲ್ಲಿ

೩. ಶುಕ್ತಿಯು ರಜತ ರೂಪವಾಗಿ ತೋರುವ ಭ್ರಮೆಯೆಂಬ ಅವಿದ್ಯಾ ವೃತ್ತಿಯಲ್ಲಿಯು

೪. ಸ್ವಪ್ನದಲ್ಲಿ ಗೋಚರವಾಗುವ ಜ್ಞಾನದಲ್ಲಿಯು

೫. ಸುಷುಪ್ತಿಗತವಾದ ಸುಖದಲ್ಲಿಯ ಅವಿದ್ಯಾ ವೃತ್ತಿಯಲ್ಲಿಯೂ,

೬. ಪ್ರತ್ಯಭಿಜ್ಞಾ ಜ್ಞಾನರೂಪವಾದ ವೃತ್ತಿಯಲ್ಲಿಯು

೭. ಧಾರಾವಾಹಿಕನಾದ “ಅಹಂಬ್ರಹ್ಮಾಸ್ಮಿ” ಜ್ಞಾನದಲ್ಲಿಯೂ,
ಈ ಏಳು ಸ್ಥಳಗಳಲ್ಲಿಯೂ ಅವರಣವೆಂದರೆ ಅಜ್ಞಾನವು ಇಲ್ಲವಾದುದರಿಂದ
“ಅಜ್ಞಾನ ನಾಶಕ ಪರಿಣಾಮವು ವೃತ್ತಿ” ಎಂಬ ಲಕ್ಷಣಕ್ಕೆ ಅನ್ಯಾಸ್ತಿ ದೋಷ
ವುಂಟಾಗುತ್ತದೆ.

ಪ್ರ :—ಕಾರಣವೇನು ?

ಉ :—೧. ಸುಖ ದುಃಖ ಜ್ಞಾನರೂಪ ವೃತ್ತಿ ವಿವರಣೆ :—

ಮೊದಲು ಅಜ್ಞಾತಗಳಾದ ಸುಖ ದುಃಖಗಳು ಉಂಟಾಗಿ ಅನಂತರ
ಅವುಗಳ ಜ್ಞಾನವು ಉಂಟಾಗುವ ಪಕ್ಷದಲ್ಲಿ ವೃತ್ತಿಯು ಸುಖ ದುಃಖಾದಿಗಳನ್ನು
ಅವರಿಸಿರುವ ಅವರಣವನ್ನು ತಿಳಿಯಿತೆಂದು ಹೇಳಬಹುದು. ಆದರೆ ಹಾಗಿಲ್ಲ.
ಸುಖಾದಿಗಳು ಅಜ್ಞಾತಗಳಾಗಿ ಉಂಟಾಗುವುದಿಲ್ಲ. ಸುಖ ದುಃಖಗಳು ಅವುಗಳ
ಜ್ಞಾನವು ಏಕ ಕಾಲದಲ್ಲಿ ಉಂಟಾಗುತ್ತವೆ. ಆದುದರಿಂದ ಅಜ್ಞಾತಗಳಾದ
ಸುಖಾದಿಗಳೇ ಇಲ್ಲ. ಅಂದರೆ ಅವುಗಳ ಅವರಣ ವೃತ್ತಿಯಿಂದ ಕಳೆಯಿತು
ಎಂಬುದು ಸಂಭವಿಸುವುದಿಲ್ಲ.

೨. ಮಾಯೆಯ ವೃತ್ತಿ ರೂಪನಾದ ಈಶ್ವರನ ಜ್ಞಾನದಲ್ಲಿ—

ವಿವರಣೆ :—ಈಶ್ವರನಲ್ಲಿ ಅಜ್ಞಾನವು ಇಲ್ಲವೇ ಇಲ್ಲ. ಈಶ್ವರನಿಗೆ
ಅಸಾಧಾರಣ ರೂಪದಿಂದಲೇ ಆಗಲಿ, ಸಾಧಾರಣ ರೂಪದಿಂದಲೇ ಆಗಲಿ,
ಈಶ್ವರನಿಗೆ ಸರ್ವ ಪದಾರ್ಥಗಳು ಪ್ರತ್ಯಕ್ಷವಾಗಿಯೇ ಇರುತ್ತವೆ. ಆದುದರಿಂದಲೇ
ಅವನಿಗೆ ಅಜ್ಞಾನವಿಲ್ಲವೆಂದು ಹೇಳಬೇಕಾಗುತ್ತದೆ. ಈ ಕಾರಣದಿಂದ ಆತನ
ಮಾಯೆಯೆಂಬ ವೃತ್ತಿ ರೂಪ ಜ್ಞಾನದಿಂದ ಅಜ್ಞಾನವು ನಾಶವಾಗುತ್ತದೆಂಬ
ವುದು ಸಂಭವಿಸುವುದಿಲ್ಲ.

೩. ಶುಕ್ತಿಯು ರಜತರೂಪವಾಗಿ ತೋರುವ ಭ್ರಮೆಯೆಂಬ
ಅವಿದ್ಯಾವೃತ್ತಿಯಲ್ಲಿಯೂ

ವಿವರಣೆ :—೧ ಶುಕ್ತಿ ರಜತ, ೨ ರಜ್ಜು ಸರ್ಪ ಮೊದಲಾದ ಭ್ರಾಂತಿ
ಸ್ಥಾನದಲ್ಲಿ ೧ ಶುಕ್ತಿಯು ವಸ್ತು, ರಜತವು ಭ್ರಾಂತಿ. ೨ ರಜ್ಜುವು ವಸ್ತು,
ಸರ್ಪವು ಭ್ರಾಂತಿ. ರಜತವು ಅದರ ಜ್ಞಾನವು, ಸರ್ಪವು ಅದರ ಜ್ಞಾನವು
ಒಂದೇಸಾರಿಗೆ ತೋರುವುದರಿಂದ ಭ್ರಮೆ ರೂಪನಾದ ಅವಿದ್ಯಾ ವೃತ್ತಿಯಿಂದ
ಸಹ ಅಜ್ಞಾನವು ನಾಶವಾಗುತ್ತದೆಂದು ಹೇಳಲಾಗುವುದಿಲ್ಲ.

೪. ಸ್ವಸ್ಥದಲ್ಲಿ ಗೋಚರವಾಗುವ ಜ್ಞಾನದಲ್ಲಿಯೂ

ವೃತ್ತಿಯ ಅವಶ್ಯಕತೆ ಇಲ್ಲವೆಂಬುದಕ್ಕೆ ವಿವರಣೆ :—

ಸ್ವಸ್ಥ ಪದಾರ್ಥಗಳು ಆ ಪದಾರ್ಥಗಳ ಜ್ಞಾನವು ಏಕಕಾಲದಲ್ಲಿಯೇ ಉಂಟಾಗುವುದರಿಂದ ಅಲ್ಲಿಯು ಅಜ್ಞಾನ ನಾಶಕ ಪರಿಣಾಮವೆ ವೃತ್ತಿಯೆಂಬುದು ಹೊಂದುವುದಿಲ್ಲ.

೫. ಸುಷುಪ್ತಿಗತವಾದ ಸುಖದಲ್ಲಿಯೂ ಅನಿದ್ರಾ ವೃತ್ತಿಯಲ್ಲಿಯೂ

ವಿವರಣೆ :—ಸುಷುಪ್ತಿಯಲ್ಲಿ ವೃತ್ತಿ ಇದೆಯೆಂಬುದಕ್ಕೆ ಸಂದೇಹವಿಲ್ಲ.

ಅದು ತನಗೆ ವಿಷಯವಾದ ಸ್ವರೂಪ ಸುಖವನ್ನು ಆವರಿಸಿದ ಅಜ್ಞಾನವನ್ನು ನಾಶ ಮಾಡಲಿಲ್ಲ ಈ ಕಾರಣದಿಂದ ಮೇಲೆ ವೃತ್ತಿಗೆ ಹೇಳಿದ ಲಕ್ಷಣಕ್ಕೆ ಅನ್ಯಾಪ್ತಿ ದೋಷ ಬರುತ್ತದೆ.

೬. ಪ್ರತ್ಯಭಿಜ್ಞಾ ಜ್ಞಾನರೂಪವಾದ ವೃತ್ತಿಯೂ

ವಿವರಣೆ :—ಜ್ಞಾನಕ್ಕೆ ಗೋಚರವಾದ ಪ್ರತ್ಯಭಿಜ್ಞಾ ಜ್ಞಾನವು

ಸರ್ವರಿಗೂ ಗೋಚರವೆ. ಆದರೂ ಪ್ರತ್ಯಭಿಜ್ಞೆಯಲ್ಲಿ ಆವರಣವು ಇಲ್ಲವೇ ಇಲ್ಲ. ಅದನ್ನು ನಾಶ ಮಾಡಬೇಕಾದರೆ ವೃತ್ತಿಯು ಅಗತ್ಯವಿಲ್ಲ. ಈ ಕಾರಣ ದಿಂದಲೂ ಅಜ್ಞಾನ ನಾಶಕ ಪರಿಣಾಮವೆ ವೃತ್ತಿಯೆಂಬ ಲಕ್ಷಣದಲ್ಲಿ ಅನ್ಯಾಪ್ತಿ ದೋಷ ಬರುತ್ತದೆ.

೭. ಧಾರಾಣಾಹಿತವಾದ ಅಹಂಬ್ರಹ್ಮಾಸ್ಥಿ ಜ್ಞಾನದಲ್ಲಿಯೂ

ವಿವರಣೆ :—ಅಹಂಬ್ರಹ್ಮಾಸ್ಥಿಯೆಂಬ ವೃತ್ತಿಯು ದ್ವಾರ ಒಂದೇಸಾರಿಗೆ

ಆವರಣ ಭಂಗದಿಂದ ಅಪರೋಕ್ಷ ಜ್ಞಾನವು ಉದಯಿಸುತ್ತದೆ. ಅಂದರೆ ಸ್ವರೂಪತಃ ಆವರಣವು ಹೋಗಿ ಸ್ವರೂಪ ಸಾಕ್ಷಾತ್ಕಾರವಾಗುತ್ತದೆ ಎಂದರ್ಥ. ನಂತರ ಶ್ರವಣಾದಿಗಳನ್ನು ಮಾಡುವ ವಿಧ್ವಾಂಸನಿಗೆ ಶ್ರವಣ ಮಾಡಿದಾಗಲೆಲ್ಲಾ ಅಹಂ ಬ್ರಹ್ಮಾಸ್ಥಿಯೆಂಬ ವೃತ್ತಿಯು ಸಂಭವಿಸುತ್ತಲೇ ಇರುತ್ತದೆ. ಆದರೆ ಅನೇಕ ಸಾರೆ ವುಂಟಾದ ಅಹಂಬ್ರಹ್ಮಾಸ್ಥಿಯೆಂಬ ವೃತ್ತಿಯಿಂದ ಆವರಣ ಭಂಗವು ಆಗುತ್ತಲೇ ಇರುವುದೆಂಬುದು ಹೊಂದುವುದಿಲ್ಲ. ಕಾರಣವೇನೆಂದರೆ— ಶ್ರವಣ ಮಾಡಿದವನ ಸ್ವರೂಪ ಆವರಣವು ಈ ಮೊದಲೇ ತೊಲಗಿ ನಿರಾಪ್ತ ವಾಗಿರುವುದರಿಂದ ಆವರಣವೇ ಆಗಲೀ ಅಜ್ಞಾನವೇ ಆಗಲೀ ಇದ್ದರಲ್ಲವೆ

ತೊಲಗುವುದಕ್ಕೆ ಅವಕಾಶವಿರುವುದು. ಈ ವಿಧವಾಗಿ ವೃತ್ತಿಯು ಧಾರಾ ವಾಹಿಕವಾಗಿದ್ದರು ಮೊದಲಿನ ವೃತ್ತಿಯಿಂದಲೇ ಆವರಣವು ಭಂಗವಾಗಿರುವುದ ರಿಂದ ನಂತರ ಉಂಟಾಗುವ ವೃತ್ತಿಗಳಿಗೆ ಅವರಣ ಭಂಗವು ಫಲವೆಂಬ ಅನ್ಯಾಪ್ತಿಯು ಸಂಭವಿಸುತ್ತದೆ. ಈ ಪ್ರಕಾರವಾಗಿ

೧. ಸುಖ, ದುಃಖ ಜ್ಞಾನರೂಪ ವೃತ್ತಿಯಲ್ಲಿಯೂ
೨. ಮಾಯೆಯ ವೃತ್ತಿರೂಪವಾದ ಈಶ್ವರನ ಜ್ಞಾನದಲ್ಲಿಯೂ
೩. ಶುಕ್ತಿಯು ರಜತರೂಪದಲ್ಲಿ ಗೋಚರಿಸುವ ಭ್ರಮೆಯೆಂಬ ಅವಿದ್ಯಾ ವೃತ್ತಿಯಲ್ಲಿಯೂ,
೪. ಸ್ವಸ್ಥ ಗೋಚರವಾದ ಜ್ಞಾನದಲ್ಲಿಯೂ,
೫. ೧. ಸುಷುಪ್ತಿಗತವಾದ ಸುಖದಲ್ಲಿಯೂ,
೨. ಅಜ್ಞಾನ ಗೋಚರವಾದ ಅವಿದ್ಯಾ ವೃತ್ತಿಯಲ್ಲಿಯೂ,
೬. ಪ್ರತ್ಯಬಿಜ್ಞಾ ಜ್ಞಾನರೂಪ ವೃತ್ತಿಯಲ್ಲಿಯೂ,
೭. ಧಾರಾವಾಹಿಕವಾದ ಅಹಂಬ್ರಹ್ಮಾಸ್ತಿ ವೃತ್ತಿಯಲ್ಲಿಯೂ

ಹೀಗೆ ಏಳು ಸ್ಥಳಗಳಲ್ಲಿಯೂ ಆವರಣವೆಂದರೆ ಅಜ್ಞಾನವು ಇಲ್ಲವಾದುದ ರಿಂದ “ಅಜ್ಞಾನನಾಶಕ ಪರಿಣಾಮ ವೃತ್ತಿ ಎಂದು ಹೇಳಿದೆ. ಈ ವೃತ್ತಿಯ ಲಕ್ಷಣಕ್ಕೆ ಅನ್ಯಾಪ್ತಿ ವುಂಟಾಗುತ್ತದೆ.

ಈ ವಿಧವಾಗಿ ಅತಿನ್ಯಾಪ್ತಿ ಅನ್ಯಾಪ್ತಿಯೆಂಬ ದೋಷಗಳು ಸಂಭವಿಸದಂತೆ ಪ್ರಕಾಶಕ ಪರಿಣಾಮವೇ ವೃತ್ತಿ ಎಂದು ಹೇಳಬಹುದು.

ಪ್ರ :—ಹಾಗೆಂದರೇನು ?

ಉ :—“ಅಸ್ತಿಯೆಂಬ ವ್ಯವಹಾರಕ್ಕೆ ಹೇತುವಾದ ಅವಿದ್ಯೆಯ ಅಥವಾ ಅಂತಃಕರಣದ ಪರಿಣಾಮವು ವೃತ್ತಿ” ಎಂದು ಹೇಳಬೇಕು. ಮೇಲೆ ಪ್ರಕಾಶಕ ಪರಿಣಾಮವೇ ವೃತ್ತಿಯೆಂದು ಹೇಳಿದ್ದಾಗಿದೆ. ಅಜ್ಞಾತ ಪದಾರ್ಥ ಗೋಚರ ವೃತ್ತಿಯಲ್ಲಿ ಅಜ್ಞಾನವನ್ನು ನಾಶ ಮಾಡುವುದೆಂಬ ಪ್ರಕಾಶತ್ವವು ಸಂಭವಿಸು ತ್ತದೆ. ಅಷ್ಟೇ ಅಲ್ಲದೆ ಅನಾವೃತ ಪದಾರ್ಥ ಗೋಚರ ವೃತ್ತಿಯಲ್ಲಿ ಪ್ರಕಾಶ ತಪ್ಪಲಿಲ್ಲ ಕಾರಣವೇನೆಂದರೆ ವಿಷಯವು ಪ್ರಕಾಶಿಸುವಾಗ ಅನಾವೃತ ಜೀತನದ ಸಂಬಂಧದಿಂದಲೇ ಪ್ರಕಾಶಿಸುತ್ತದೆ. ಜಡವಾದ ವೃತ್ತಿಯಲ್ಲಿ ಪ್ರಕಾಶತ್ವ ವನ್ನು ಕಲ್ಪಿಸುವುದು ಯೋಗ್ಯವಲ್ಲ. ಜಡವಾದ ವೃತ್ತಿಗೆ ಆವರಣ ಭಂಗ

ಮಾಡುವುದನ್ನು ಬಿಟ್ಟರೆ ಅನ್ಯವಿಧವಾದ ಪ್ರಕಾಶಕತ್ವವು ಯಾವುದೂ ಸಂಭವಿಸುವುದಿಲ್ಲ. ಅದುದರಿಂದಲೇ ಅಂತಃಕರಣದ ಪರಿಣಾಮವೇ ಅಥವಾ ಅಜ್ಞಾನದ ಪರಿಣಾಮವೇ ವೃತ್ತಿಯೆಂಬ ಪ್ರಥಮ ಲಕ್ಷಣದಂತೆ ಅಜ್ಞಾನನಾಶಕ ಪರಿಣಾಮವೇ ವೃತ್ತಿಯೆಂಬ ಎರಡನೆಯ ಲಕ್ಷಣದಲ್ಲಿಯೂ ಅವ್ಯಾಪ್ತಿ ದೋಷವು ವುಂಟಾಗುತ್ತದೆ. ಈ ದೋಷವನ್ನು ನಿವೃತ್ತಿ ಮಾಡುವುದಕ್ಕಾಗಿ ವೃತ್ತಿಗೆ ಹೇಳಿದ ಮೂರನೇ ಲಕ್ಷಣವಾದ ಅಂದರೆ ಅಸ್ತಿಯೆಂಬ ವ್ಯವಹಾರಕ್ಕೆ ಹೇತುವಾದ ಅವಿದ್ಯೆ ಇಲ್ಲವೆ ಅಂತಃಕರಣದ ಪರಿಣಾಮವೇ ವೃತ್ತಿ ಎಂಬ ವೃತ್ತಿ ಲಕ್ಷಣಕ್ಕೆ ಯಾವ ದೋಷವೂ ಬರುವುದಿಲ್ಲ.

ವೃತ್ತಿ ಬೇಧ ನಿರೂಪಣೆ

ಪ್ರ:—ಹಿಂದೆ ಹೇಳಿದ ವೃತ್ತಿ ಜ್ಞಾನವು ಎಷ್ಟು ವಿಧ?

ಉ:—ಅದು ಎರಡು ವಿಧ.

೧. ಪ್ರಮಾ ರೂಪ.

೨. ಅಪ್ರಮಾ ರೂಪ.

ಪ್ರಮಾವೆಂದರೆ—ಪ್ರಮಾ ಜ್ಞಾನ.

ಅಪ್ರಮಾವೆಂದರೆ—ಅಪ್ರಮಾ ಜ್ಞಾನ.

ಪ್ರ:—ಪ್ರಮಾ ಜ್ಞಾನಕ್ಕೆ ಲಕ್ಷಣವೇನು?

ಉ:—ಶ್ರೇಷ್ಠವಾದ ವೇದಾಂತ ಗ್ರಂಥಗಳಲ್ಲಿ ಪ್ರಮಾ ಜ್ಞಾನವು ನಾಲ್ಕು ವಿಧವಾಗಿ ಹೇಳಲ್ಪಟ್ಟಿದೆ.

೧. ಪ್ರಮಾಣ ಜನ್ಯವಾದ ಯಥಾರ್ಥ ಜ್ಞಾನವನ್ನು “ಪ್ರಮಾ”ವೆನ್ನುತ್ತಾರೆ.

೨. ಅಬಾಧಿತ ಅರ್ಥವನ್ನು ವಿಶಯೀಕರಿಸುವ ಜ್ಞಾನವನ್ನು ಪ್ರಮಾವೆನ್ನುತ್ತಾರೆ.

೩. ಅಬಾಧಿತವಾದ ಅರ್ಥವನ್ನು ವಿಷಯೀಕರಿಸುತ್ತಾ ಸ್ಮೃತಿಗೆ ಭಿನ್ನವಾದ ಜ್ಞಾನವನ್ನು “ಪ್ರಮಾ”ವೆನ್ನುತ್ತಾರೆ.

೪. ಯಥಾರ್ಥವಾದ ಅನುಭವವನ್ನು “ಪ್ರಮಾ”ವೆನ್ನುತ್ತಾರೆ.

ಪ್ರ:—ಅಪ್ರಮಾವೆಂದರೇನು?

ಉ:—ಪ್ರಮಾ ಜ್ಞಾನಕ್ಕೆ ಭಿನ್ನವಾದ ಜ್ಞಾನವನ್ನು ಅಪ್ರಮಾವೆನ್ನುತ್ತಾರೆ.

ಪ್ರ :— ಅಪ್ರಮಾನವೆಂದರೇನು ?

ಉ :— ಪ್ರಮಾಣವನ್ನು ಭಿನ್ನವಾದ ಜ್ಞಾನವನ್ನು ಅಪ್ರಮಾನವನ್ನು ತ್ತಾರೆ.

ಪ್ರ :— ಇವುಗಳ ವಿವರಣೆಯೇನು ?

ಉ :— ವಿವರಣೆಯನ್ನು ತಿಳಿದುಕೊಳ್ಳಬೇಕಾಗಿದ್ದರೆ ವೃತ್ತಿ ಜ್ಞಾನವು ಎಷ್ಟು ವಿಧವೆಂದು ತಿಳಿದುಕೊಳ್ಳಬೇಕು. ಅದು ಹತ್ತು ವಿಧ.

ಪ್ರ :— ಅವು ಯಾವುವು ?

ಉ :— ವೃತ್ತಿಗೆ ಲಕ್ಷಣವನ್ನು ಹೇಳಿದ ಪ್ರಥಮ ಲಕ್ಷಣವನ್ನು ಅನುಸರಿಸಿ ಪ್ರಮಾಣವು ಆರು ವಿಧ.

೧. ಪ್ರತ್ಯಕ್ಷ.

೨. ಅನುಮತಿ

೩. ಉಪಮಿತಿ

೪. ಶಾಬ್ದಿ

೫. ಅರ್ಥಾಪತ್ತಿ

೬. ಅಭಾವ

ಇವಲ್ಲದೆ ಇವುಗಳಿಗೆ ಭಿನ್ನವಾದ

೧. ಈಶ್ವರಜ್ಞಾನ.

೨. ಸುಖಾದಿಗೋಚರಜ್ಞಾನ

೩. ಸ್ಮೃತಿಜ್ಞಾನ

೪. ಭ್ರಾಂತಿಜ್ಞಾನ

ಈ ನಾಲ್ಕು ಸೇರಿ ಹತ್ತು. ಇವುಗಳಲ್ಲಿ ಕೊನೆಗೆ ಹೇಳಿದ ನಾಲ್ಕು ಜ್ಞಾನಗಳು ಅಪ್ರಮಾರೂಪಗಳು. ಅಪ್ರಮಾರೂಪವಾದ ಈ ನಾಲ್ಕರಲ್ಲಿ ಮೊದಲಿನ ಮೂರು ಯಥಾರ್ಥವಾಗಿ ಅಪ್ರಮಾರೂಪವಾದವುಗಳು. ನಾಲ್ಕನೆಯ ಭ್ರಾಂತಿಜ್ಞಾನವು ಅಯಥಾರ್ಥ ಅಪ್ರಮಾರೂಪವೆಂದು ಹೇಳಿಸಿ ಕೊಳ್ಳುತ್ತದೆ.

ಇವುಗಳ ವಿವರಣೆಯು ಕ್ರಮವಾಗಿ ಮುಂದೆಬರುತ್ತದೆ.

೧. ಈಶ್ವರಜ್ಞಾನ

೨. ಸುಖಾದಿಗೋಚರಜ್ಞಾನ

೩. ಸ್ಮೃತಿಜ್ಞಾನ

ಈ ಮೂರು ಪ್ರಮಾರೂಪಗಳು. ನಾಲ್ಕನೆಯ ಭ್ರಾಂತಿಜ್ಞಾನವು ಅಪ್ರಮಾರೂಪವಾದುದು. ಈ ಎರಡನೆಯ ಲಕ್ಷಣವನ್ನು ಅನುಸರಿಸಿ ಪ್ರಮಾಜ್ಞಾನರೂಪಗಳಾದ ಪ್ರತ್ಯಕ್ಷಾದಿಗಳು ಆರು. ಈಶ್ವರಜ್ಞಾನ ಮೂದಲಾದ ಮೂರು ಸೇರಿ ಪ್ರಮಾಜ್ಞಾನವು ಒಂಬತ್ತು ವಿಧ. ಕೊನೆಯ ಭ್ರಾಂತಿಜ್ಞಾನವು ಅಪ್ರಮಾರೂಪ.

ಸೂತ್ರಕಾರರಾದ ವ್ಯಾಸಮಹರ್ಷಿಗಳು ಬಾಷ್ಯಕಾರರಾದ ಶಂಕರಾಚಾರ್ಯರು ಮತ್ತೆ ಕೆಲವು ಪ್ರಾಚೀನ ಆಚಾರ್ಯರು “ಸ್ಮೃತಿಗೆ ಭಿನ್ನವಾದ ಯಥಾರ್ಥಜ್ಞಾನವನ್ನು ಪ್ರಮಾ ಎಂದು ವ್ಯವಹರಿಸಿರುತ್ತಾರೆ. ಅವರ ಮತವನ್ನನುಸರಿಸಿದ ಈಗಿನ ವೇದಾಂತಿಗಳು” ಅಭಾದಿತ ಅರ್ಥವನ್ನು ವಿಷಯೀಕರಿಸುತ್ತಾ ಸ್ಮೃತಿಗೆ ಭಿನ್ನವಾದ ಜ್ಞಾನವನ್ನು ಪ್ರಮಾ ಎಂದು ಹೇಳಿದ್ದಾರೆ. ಮತ್ತು ಯಥಾರ್ಥವಾದ ಅನುಭವವನ್ನು ಪ್ರಮಾನವೆನ್ನುತ್ತಾರೆ. ಈ ವಿಧವಾಗಿ ಪ್ರಮಾಜ್ಞಾನಕ್ಕೆ ಲಕ್ಷಣಗಳು ಹೇಳಲ್ಪಟ್ಟಿವೆ.

ಮೇಲೆ ಹೇಳಿದ ಲಕ್ಷಣಗಳೆಲ್ಲವನ್ನು ಸೂಕ್ಷ್ಮದೃಷ್ಟಿಯಿಂದ ವಿಚಾರಿಸಿದರೆ ಹೊರಡುವ ಸಾರಾಂಶವೇನೆಂದರೆ ಪ್ರತ್ಯಕ್ಷಾದಿಗಳಾದ ಆರು ವಿಧವಾದ ಜ್ಞಾನಗಳು ಏಳನೆಯ ಈಶ್ವರಜ್ಞಾನ, ಎಂಟನೆಯ ಸುಖಾದಿಗೋಚರಜ್ಞಾನ ಹೀಗೆ ಪ್ರಮಾಜ್ಞಾನವು ಎಂಟು ವಿಧವಾಗಿದೆ. ಇವುಗಳಿಗೆ ಭಿನ್ನವಾದ ಸ್ಮೃತಿಜ್ಞಾನ ಮತ್ತು ಭ್ರಾಂತಿಜ್ಞಾನ ಇವು ಅಪ್ರಮಾಜ್ಞಾನವೆಂದು ನಿರ್ಣಯವಾಗುತ್ತದೆ.

ಪ್ರ:—ಮೇಲೆ ಹೇಳಿದ ಪ್ರಮಾಜ್ಞಾನದ ಲಕ್ಷಣವನ್ನು ಪದಕೃತಿ ಸೂರ್ವಕವಾಗಿ ವಿವರಿಸಿರಿ.

ಉ:—ಶುಕ್ತಿಯನ್ನು ನೋಡಿ ರಜತವೆಂಬ ಜ್ಞಾನವು ಸ್ಮೃತಿಗಿಂತ ಭಿನ್ನವಾಗಿದೆ. ಆದರೂ ಆ ಜ್ಞಾನವು ಅಭಾದಿತ ಅರ್ಥವನ್ನು ವಿಷಯೀಕರಿಸಲಿಲ್ಲ. ಬಾಧಿತ ಅರ್ಥವನ್ನೇ ವಿಷಯೀಕರಿಸುತ್ತದೆ. ಆದುದರಿಂದ ಅದು ಭ್ರಾಂತಿಜ್ಞಾನ. ಅದು ಪ್ರಮಾರೂಪವಲ್ಲ. ಸ್ಮೃತಿ ಜ್ಞಾನವು ಅಬಾಧಿತ ಅರ್ಥವನ್ನು ವಿಷಯೀಕರಿಸುವುದಾದರೂ ಪ್ರಮಾ ಎಂದು ಹೇಳಿಸಿಕೊಳ್ಳುವುದಿಲ್ಲ. ಆದುದರಿಂದಲೇ ಶಾಸ್ತ್ರಗಳಲ್ಲಿ “ಸ್ಮೃತಿಗಿಂತ ಭಿನ್ನವಾಗಿದ್ದು ಅಬಾಧಿತ ಅರ್ಥಗೋಚರವಾದ ಜ್ಞಾನಕ್ಕೆ ಪ್ರಮಾನವೆನ್ನುತ್ತಾರೆ.

ಪ್ರ:—ಪ್ರತ್ಯಕ್ಷಜ್ಞಾನವು ಯಥಾರ್ಥಜ್ಞಾನವೇನು?

ಸಮಾಧಾನಯಥಾರ್ಥಜ್ಞಾನವು ಸ್ಮೃತಿಜ್ಞಾನವಾಗಿಯೂ ಸಹ ಇರಬಹುದು. ಆದರೆ ಅದು ಅನುಭವ ರೂಪಕವಾಗಿದ್ದರೂ ಪ್ರತ್ಯಕ್ಷರೂಪಕವಾಗಿ ಇರಲಾರದು.

ಅನುಭವವೆಂದರೆ ಪ್ರತ್ಯಕ್ಷರೂಪವಾದ ಜ್ಞಾನವು ಭ್ರಾಂತಿಜ್ಞಾನವು ಸಹ ಆಗಿರಬಹುದು ಅದು ಯಥಾರ್ಥಜ್ಞಾನವಾಗಿರಲಾರದು. ಹಿಂದೆ ಹೇಳಿದ ಲಕ್ಷಣದಲ್ಲಿ ಯಥಾರ್ಥ ಅನುಭವವೆ ಪ್ರಮಾಜ್ಞಾನವೆಂದು ಹೇಳಿದೆ !! ಇದಕ್ಕೆ ಭಿನ್ನವಾದದ್ದು ಅಪ್ರಮಾಜ್ಞಾನ.

ತಿಳಿದುಕೊಳ್ಳಬೇಕಾದ ಅಂಶವೇನೆಂದರೆ, ಇಲ್ಲಿ ಪ್ರಮಾ ಲಕ್ಷಣವನ್ನು ಸ್ಮೃತಿಯಿಂದ ಬೇರ್ಪಡಿಸಿದೆ.

ಪ್ರ:—ಈ ಶ್ವರಜ್ಞಾನ ಮತ್ತು ಸುಖಾದಿಗೋಚರಜ್ಞಾನ ಇವಗಳ ವಿಷಯವಾಗಿ ತಿಳಿದುಕೊಳ್ಳಬೇಕಾದ ಅಂಶವೇನು ?

ಉ:—ಈ ಎರಡೂ ಜ್ಞಾನಗಳು ಯಥಾರ್ಥ ಅನುಭವ ರೂಪಗಳಿ ಆದುದರಿಂದ ಪ್ರತ್ಯಕ್ಷಾದಿಗಳಾರು ಅನುಭವರೂಪಗಳಾದಂತೆ ಪ್ರಮಾರೂಪಗಳು ಈ ಪ್ರಮೇಗಂತ ಭಿನ್ನವಾದ ಜ್ಞಾನಗಳಿಲ್ಲವು ಸ್ಮೃತಿಜ್ಞಾನವಾದರು ಆಗಬಹುದು, ಭ್ರಾಂತಿಜ್ಞಾನರೂಪಗಳಾದರು ಆಗಬಹುದು, ಅಪ್ರಮಾರೂಪಗಳಾದರು: ಆಗ ಬಹುದು.

ಪ್ರ:—ಈ ಸಂಧರ್ಭಕ್ಕೆ ನುಸಾರವಾಗಿ ಪ್ರಮಾಜ್ಞಾನವು ಎಷ್ಟು ವಿಧ ?

ಉ:—ಅದು ಎಂಟು ವಿಧ.

೧. ಪ್ರತ್ಯಕ್ಷ

೨. ಅನುಮತಿ

೩. ಉಪಮಿತಿ

೪. ಶಾಬ್ದಿ

೫. ಅರ್ಥಾಪತ್ತಿ

೬. ಅಭಾವ

ಈ ಆರು ಪ್ರಮಾಣಜನ್ಯಗಳಾದ ಯಥಾರ್ಥಜ್ಞಾನಗಳು.

೭. ಈಶ್ವರಜ್ಞಾನ

೮. ಸುಖಾದಿಗೋಚರಜ್ಞಾನ.

ಈ ವಿಧವಾಗಿ ಪ್ರಮಾಜ್ಞಾನವು ಎಂಟು ವಿಧ.

ಪ್ರ :—ಪ್ರಮಾಜ್ಞಾನ ವಿಷಯವು ಸ್ವಲ್ಪ ಗೋಚರವಾದಂತಾಯಿತು. ಈ ಪ್ರಮಾಜ್ಞಾನದಲ್ಲಿ ಮತ್ತೆ ಯಾವುದಾದರು ಭೇದವಿರುವುದೇ ?

ಉ :—ಇದೆ.

೧. ಜೀವಾಶ್ರಿತ ಪ್ರಮಾಜ್ಞಾನ

೨. ಈಶ್ವರಾಶ್ರಿತ ಪ್ರಮಾಜ್ಞಾನವೆಂದು ಎರಡು ವಿಧ.

ಪ್ರ :—ಜೀವಾಶ್ರಿತ ಪ್ರಮೇಯ ಲಕ್ಷಣವೇನು ?

ಉ :—“ಅನಧಿಗತ ಅಭಾಧಿತ ವಿಷಯಾಕಾರ ಅಂತಃಕರಣ ವೃತ್ತಿ ಪ್ರತಿಬಿಂಬಿತಾಚಿತ್ ಜೀವಾಶ್ರಯ ಪ್ರಮಾ”

ಅರ್ಥ :—ಅನಧಿಗತವೆಂದರೆ ಅಜ್ಞಾನವೆಂದರ್ಥ. ಅಂದರೆ ಈವರೆಗೆ ತಿಳಿಯದೆ ಇದ್ದದ್ದು. ಮತ್ತು ಅಭಾಧಿತವೆಂದರೆ ಭಾಧೆ ಇಲ್ಲದ್ದು ಎಂದರ್ಥ. ಅಂಕಹುದೊಂದು ವಿಷಯವಿದೆ ಎಂದು ತಿಳಿದುಕೊ. ಅಂತಃಕರಣ ವೃತ್ತಿ ಆ ವಸ್ತುವಿನ ವಿಷಯಾಕರವಾಗಿದೆ. ಅಂತಹ ವೃತ್ತಿಯಲ್ಲಿ ಪ್ರತಿಬಿಂಬಿತವಾದ ಚೈತನ್ಯವನ್ನು ಜೀವಾಶ್ರಿತ ಪ್ರಮೇಯವೆನ್ನುತ್ತಾರೆ.

ಪ್ರ :—ಜೀವಾಶ್ರಿತ ಪ್ರಮೇಯಗಳು ಎಷ್ಟು ವಿಧ ?

ಉ :—ಪ್ರತ್ಯಕ್ಷಾದಿಗಳು ಆರು ವಿಧಗಳು. ಪ್ರತ್ಯಕ್ಷಜ್ಞಾನದಲ್ಲಿಯೇ ಅಂತರ್ಗತವಾದ ಶ್ರೋತ್ರಜ, ತ್ವಾಚ್ಛ, ಚಾಕ್ಷುಷ, ರಾಸನ, ಘ್ರಾಣಜ, ಈ ಐದು ಬೇಧಗಳು ಜೀವಾಶ್ರಿತ ಪ್ರಮೇಯಗಳೆನಿಸುತ್ತವೆ.

ಪ್ರ :—ಈಶ್ವರಾಶ್ರಿತ ಪ್ರಮೇಯವೆಂದರೇನು ?

ಉ :—“ಈಕ್ಷಣಾ ಪರಪರಿಯಾಯ, ಶ್ರಷ್ಟವ್ಯ ವಿಷಯಾಕಾರ ಮಾಯಾವೃತ್ತಿ ಪ್ರತಿಬಿಂಬಿತಾ ಚಿತ್, ಈಶ್ವರಾಶ್ರಯಾ ಪ್ರಮಾ”

ಅರ್ಥ :—ಸೃಷ್ಟಿಯ ಪ್ರಾರಂಭ ಸಮಯದಲ್ಲಿ ಭವಿಷ್ಯತ್ತಿನಲ್ಲಿ ಉತ್ಪನ್ನವಾಗುವ ಜಗತ್ತನ್ನು ವಿಷಯೀಕರಿಸುವ ಮಾಯಾವೃತ್ತಿಯನ್ನು ಶ್ರುತಿಯಲ್ಲಿ “ಈಕ್ಷಣಾ” ಎಂದು ಹೇಳಿದೆ ಆ ಮಾಯಾ ವೃತ್ತಿಯಲ್ಲಿ ಪ್ರತಿಬಿಂಬಿತವಾದ ಚೈತನ್ಯವನ್ನು ಈಶ್ವರಾಶ್ರಯ ಪ್ರಮಾವೆನ್ನುತ್ತಾರೆ.

ಭೂತಭವಿಷ್ಯತ್ ವರ್ತಮಾನ ರೂಪವಾದ ಮೂರೂ ಕಾಲಗಳಲ್ಲಿಯೂ ಸಕಲ ಪದಾರ್ಥಗಳನ್ನು ವಿಷಯೀಕರಿಸುವ ಮಾಯಾ ವೃತ್ತಿ ರೂಪವಾದ ಜ್ಞಾನವನ್ನು ಈಶ್ವರಾಶ್ರಿತ ಪ್ರಮಾಣವೆನ್ನುತ್ತಾರೆ.

ಪ್ರ:—ಹಿಂದೆ ಹೇಳಿದ ೧೨ ವಿಧವಾದ ಪ್ರಮಾಜ್ಞಾನಗಳಲ್ಲಿ ಪ್ರತ್ಯಕ್ಷರೂಪವಾದ ಜ್ಞಾನಗಳೆಷ್ಟು? ಪರೋಕ್ಷ ರೂಪವಾದ ಜ್ಞಾನಗಳೆಷ್ಟು?

ಉ:—ಪ್ರತ್ಯಕ್ಷ ಪ್ರಮೇಯಲ್ಲಿ ಶ್ರೋತ್ರಜ, ತ್ವಾಚ್ಛ, ಚಾಕ್ಷುಷ, ರಾಸನ, ಘ್ರಾಣಜ ಈ ಐದು ಬೇಧಗಳು ಮತ್ತು ಮಾಯಾವೃತ್ತಿ ರೂಪವಾದ ಈಶ್ವರನ ಜ್ಞಾನ, ಸುಖಾದಿಗೋಚರಜ್ಞಾನ ಈ ಏಳು ಪ್ರಮಾಜ್ಞಾನಗಳಲ್ಲಿ ಪ್ರತ್ಯಕ್ಷರೂಪ ಜ್ಞಾನಗಳಾಗಿವೆ.

ಪ್ರ:—ಶಾಬ್ದಿ ಪ್ರಮೇಯವಾದುದಕ್ಕೆ ಸೇರಿದ್ದು?

ಉ:—ಇದು ಪ್ರತ್ಯಕ್ಷ ಪರೋಕ್ಷವೆಂಬ ಬೇಧದಿಂದ ಎರಡು ವಿಧವಾಗಿದೆ. ಮತ್ತು ಅಭಾವ ಪ್ರಮೇಯೂ ಸಹ ಪ್ರತ್ಯಕ್ಷ, ಪರೋಕ್ಷವೆಂದು ಎರಡು ವಿಧ ಹೀಗಿದ್ದರೂ ಅಭಾವ ಪ್ರಮೇಯು ವಿವಾದಾಸ್ಪದವಾದುದರಿಂದ ಪ್ರತ್ಯಕ್ಷವೇ ಎಂದು ಹೇಳಿಸಿಕೊಳ್ಳುತ್ತದೆ.

ಪ್ರ:—ಪರೋಕ್ಷ ಜ್ಞಾನಗಳಾವುವು?

ಈಶ್ವರಾಶ್ರಿತವಾದ ಪ್ರಮಾಜ್ಞಾನ.

ಕಾರಣವೇನೆಂದರೆ:—೧. ಈಶ್ವರಾಶ್ರಿತವಾದ ಪ್ರಮಾಜ್ಞಾನಕ್ಕೆ ಮಾಯೆಯೇ ಉಪಾದಾನ ಕಾರಣ, ಸರ್ವ, ಜೀವರುಗಳ ಅದೃಷ್ಟವೇ ನಿಮಿತ್ತ ಕಾರಣ.

೨. ಆಯಾ ಧರ್ಮಾದಿಗಳ ನಿಮಿತ್ತದಿಂದ ಅನುಕೂಲ ಪ್ರತಿಕೂಲ ಪದಾರ್ಥಗಳ ಸಂಬಂಧದಿಂದ ಅಂತಃಕರಣದಲ್ಲಿಯ ಸತ್ಯಗುಣವು ರಜೋಗುಣ ರೂಪದಿಂದ ಪರಿಣಮಿಸಿ ಸುಖ-ದುಃಖಗಳನ್ನುಂಟು ಮಾಡುತ್ತದೆ. ಸುಖದುಃಖಗಳಿಗೆ ಯಾವುದು ನಿಮಿತ್ತವೋ, ಆ ನಿಮಿತ್ತದಿಂದಲೇ ಸುಖ-ದುಃಖಗಳನ್ನು

ಈ ವಿಧವಾಗಿ ಪ್ರಮಾಜ್ಞಾನವು ಎಂಟು ವಿಧ.

ಪ್ರ :—ಪ್ರಮಾಜ್ಞಾನ ವಿಷಯವು ಸ್ವಲ್ಪ ಗೋಚರವಾದಂತಾಯಿತು. ಈ ಪ್ರಮಾಜ್ಞಾನದಲ್ಲಿ ಮತ್ತೆ ಯಾವುದಾದರೂ ಭೇದವಿರುವುದೇ ?

ಉ :—ಇದೆ.

೧. ಜೀವಾಶ್ರಿತ ಪ್ರಮಾಜ್ಞಾನ

೨. ಈಶ್ವರಾಶ್ರಿತ ಪ್ರಮಾಜ್ಞಾನವೆಂದು ಎರಡು ವಿಧ.

ಪ್ರ :—ಜೀವಾಶ್ರಿತ ಪ್ರಮಾಜ್ಞಾನವು ಲಕ್ಷಣವೇನು ?

ಉ :—“ಅನಧಿಗತ ಅಬಾಧಿತ ವಿಷಯಾಕಾರ ಅಂತಃಕರಣ ವ.ತಿ ಪ್ರತಿಬಿಂಬಿತಾಚಿತ್ ಜೀವಾಶ್ರಯ ಪ್ರಮಾ”

ಪ್ರ :—ಈಶ್ವರಾಶ್ರಿತ ಪ್ರಮಾಜ್ಞಾನವು ಏನು ?

ಉ :—“ಈಶ್ವರಾಶ್ರಿತ ಪರಪರಿಯಾಯ, ಶ್ರಷ್ಟವ್ಯ ವಿಷಯಾಕಾರ ಮಾಯಾವೃತ್ತಿ ಪ್ರತಿಬಿಂಬಿತಾ ಚಿತ್, ಈಶ್ವರಾಶ್ರಯ ಪ್ರಮಾ”

ಅರ್ಥ :—ಸೃಷ್ಟಿಯ ಪ್ರಾರಂಭ ಸಮಯದಲ್ಲಿ ಭವಿಷ್ಯತ್ತಿನಲ್ಲಿ ಉತ್ಪನ್ನವಾಗುವ ಜಗತ್ತನ್ನು ವಿಷಯೀಕರಿಸುವ ಮಾಯಾವೃತ್ತಿಯನ್ನು ಶೈಲಿಯಲ್ಲಿ “ಈಶ್ವರಾಶ್ರಿತ” ಎಂದು ಹೇಳಿದೆ ಆ ಮಾಯಾ ವೃತ್ತಿಯಲ್ಲಿ ಪ್ರತಿಬಿಂಬಿತವಾದ ಜೈತನ್ಯವನ್ನು ಈಶ್ವರಾಶ್ರಯ ಪ್ರಮಾಜ್ಞಾನವೆನ್ನುತ್ತಾರೆ.

ಭೂತಭವಿಸ್ಯತ್ ವರ್ತಮಾನ ರೂಪವಾದ ಮೂರೂ ಕಾಲಗಳಲ್ಲಿಯೂ ಸಕಲ ಪದಾರ್ಥಗಳನ್ನು ವಿಸಯೀಕರಿಸುವ ಮಾಯಾ ವೃತ್ತಿ ರೂಪವಾದ ಜ್ಞಾನವನ್ನು ಈಶ್ವರಾತ್ರಿತ ಪ್ರಮಾನವೆನ್ನುತ್ತಾರೆ.

ಪ್ರ:—ಹಿಂದೆ ಹೇಳಿದ ೧೨ ವಿಧವಾದ ಪ್ರಮಾಜ್ಞಾನಗಳಲ್ಲಿ ಪ್ರತ್ಯಕ್ಷರೂಪವಾದ ಜ್ಞಾನಗಳೆಷ್ಟು? ಪರೋಕ್ಷ ರೂಪವಾದ ಜ್ಞಾನಗಳೆಷ್ಟು?

ಉ:—ಪ್ರತ್ಯಕ್ಷ ಪ್ರಮೆಯಲ್ಲಿ ಶ್ರೋತ್ರಜ, ತ್ವಚ್ಛ, ಚಾಕ್ಷುಷ, ರಾಸನ, ಘ್ರಾಣಜ ಈ ಐದು ಬೇಧಗಳು ಮತ್ತು ಮಾಯಾವೃತ್ತಿ ರೂಪವಾದ ಈಶ್ವರನ ಜ್ಞಾನ, ಸುಖಾದಿಗೋಚರಜ್ಞಾನ ಈ ಏಳು ಪ್ರಮಾಜ್ಞಾನಗಳಲ್ಲಿ ಪ್ರತ್ಯಕ್ಷರೂಪ ಜ್ಞಾನಗಳಾಗಿವೆ.

ಪ್ರ:—ಶಾಬ್ದಿ ಪ್ರಮೆ ಯಾವುದಕ್ಕೆ ಸೇರಿದ್ದು?

ಉ:—ಅನುಮಿತಿ ಪ್ರಮಾ, ಉಪಮಿತಿ ಪ್ರಮಾ, ಮತ್ತು ಅರ್ಥಾಪತ್ತಿ ಪ್ರಮಾ ಈ ಮೂರಕ್ಕೆ ಪರೋಕ್ಷ ರೂಪವಾದ ಪ್ರಮಾಜ್ಞಾನಗಳೆನ್ನುತ್ತಾರೆ.

ಪ್ರ:—ಪ್ರಮಾಜ್ಞಾನದ ಕಾರಣಗಳಾವುವು?

ಉ:—೧. ಜೀವರುಗಳ ಕರ್ಮಾನುಸಾರವಾಗಿ ಜರುಗುವ ಸೃಷ್ಟಿಯ ಅದಿ ಕಾಲದಲ್ಲಿಯ ಸರ್ವ ಪದಾರ್ಥಗಳನ್ನು ವಿಸಯೀಕರಿಸುವ ಈಶ್ವರಜ್ಞಾನವು ತ್ರಿಕಾಲದಲ್ಲಿಯೂ ಸಕಲ ಪದಾರ್ಥಗಳನ್ನು ಸಾಮಾನ್ಯ ಭಾವದಿಂದಲೂ, ವಿಶೇಷ ಭಾವದಿಂದಲೂ ವಿಸಯೀಕರಿಸುತ್ತದೆ. ಅದು ಪ್ರಳಯದವರೆಗೂ ಹೆಚ್ಚು ಕಮ್ಮಿ ಆಗದೆ ಹಾಗೆಯೇ ಇರುತ್ತದೆ. ಅದಕ್ಕೋಸ್ಕರ ಈ ಮಾಯಾ ವೃತ್ತಿ ರೂಪವಾದ ಜ್ಞಾನವು ಏಕವು, ನಿತ್ಯವು, ಎಂದು ಹೇಳಿಸಿಕೊಳ್ಳುತ್ತದೆ. ಇದೇ ಹಿಂದೆ ಹೇಳಿದ ಈಶ್ವರಾತ್ರಿತವಾದ ಪ್ರಮಾಜ್ಞಾನ.

ಕಾರಣವೇನೆಂದರೆ:—೧. ಈಶ್ವರಾತ್ರಿತವಾದ ಪ್ರಮಾಜ್ಞಾನಕ್ಕೆ ಮಾಯೆಯೇ ಉಪಾದಾನ ಕಾರಣ, ಸರ್ವ ಜೀವರುಗಳ ಅದೃಷ್ಟವೇ ನಿಮಿತ್ತ ಕಾರಣ.

೨. ಆಯಾ ಧರ್ಮಾದಿಗಳ ನಿಮಿತ್ತದಿಂದ ಅನುಕೂಲ ಪ್ರತಿಕೂಲ ಪದಾರ್ಥಗಳ ಸಂಬಂಧದಿಂದ ಅಂತಃಕರಣದಲ್ಲಿಯ ಸತ್ವಗುಣವು ರಜೋಗುಣ ರೂಪದಿಂದ ಪರಿಣಮಿಸಿ ಸುಖ-ದುಃಖಗಳನ್ನುಂಟು ಮಾಡುತ್ತದೆ. ಸುಖದುಃಖಗಳಿಗೆ ಯಾವುದು ನಿಮಿತ್ತವೋ, ಆ ನಿಮಿತ್ತದಿಂದಲೇ ಸುಖ-ದುಃಖಗಳನ್ನು

ವಿಷಯೀಕರಿಸುವ ಅಂತಃಕರಣ ವೃತ್ತಿಯು ಉತ್ಪನ್ನವಾಗುತ್ತದೆ. ಆ ವೃತ್ತಿಯಲ್ಲಿ ಆರೂಢವಾದ ಸಾಕ್ಷೀ ಜೈತನ್ಯವು ಸುಖ ದುಃಖಗಳನ್ನು ಪ್ರಕಾಶಮಾಡುತ್ತದೆ. ಅದಕ್ಕೆ ಜೀವಾಶ್ರಿತ ಪ್ರಮೇಯೆನ್ನುತ್ತಾರೆ,

ಸುಖದುಃಖ ಜ್ಞಾನಕ್ಕೆ ಉಪಾದಾನ ಕಾರಣ ಅಂತಃಕರಣ. ಆಯಾ ಧರ್ಮಾದಿಗಳು ನಿಮಿತ್ತ ಕಾರಣಗಳು. ಪ್ರಮಾಣಜನ್ಯ ಯಥಾರ್ಥ ಜ್ಞಾನವು ಆರು ವಿಧವಾಗಿದೆ. ಅದಕ್ಕೆ ಅಂತಃಕರಣವು ಉಪಾದಾನ ಕಾರಣ. ಪ್ರತ್ಯಕ್ಷಾದಿ ಪ್ರಮಾಣಗಳು ಇಂದ್ರಿಯ ಸಂಯೋಗಾದಿಗಳು ನಿಮಿತ್ತ ಕಾರಣ.

ಪ್ರ:—ಭ್ರಮಾ ಜ್ಞಾನಕ್ಕೆ ಕಾರಣಗಳಾವುವು ?

ಉ:—ಭ್ರಮಾ ಜ್ಞಾನವೆಂದರೆ ಅವಿದ್ಯೆಯ ಪರಿಣಾಮರೂಪವಾದುದು. ಅವಿದ್ಯೆಯು ಭ್ರಮ ಜ್ಞಾನಕ್ಕೆ ಉಪಾದಾನ ಕಾರಣ.

೧. ಸಜಾತೀಯ ವಸ್ತು ಜ್ಞಾನದಿಂದ ಉಂಟಾದ ಸಂಸ್ಕಾರ.

೨. ಪ್ರಮಾತೃ ದೋಷ.

೩. ಪ್ರಮಾಣ ದೋಷ.

೪. ಪ್ರಮೇಯ ದೋಷ.

೫. ಅಧಿಷ್ಠಾನದ ಸಾಮಾನ್ಯ ಅಂಶದ ಜ್ಞಾನ ಮತ್ತು ತಿಮಿರಾದಿ ಕಾರಣಗಳು. ಈ ಐದು ನಿಮಿತ್ತ ಕಾರಣಗಳು.

ಪ್ರ:—ಪ್ರಮಾಣಗಳೆಷ್ಟು ? ಅವುಗಳ ಹೆಸರೇನು ? ಅವುಗಳ ವಿನರಣೆಯೇನು ?

ಉ:—ಪ್ರಮಾಣಗಳ ವಿಷಯವು ಬಹಳ ವಿಸ್ತಾರವಾಗಿದ್ದರು ಇಲ್ಲಿ ಸಂಕ್ಷೇಪವಾಗಿ ಹೇಳಲ್ಪಡುತ್ತದೆ.

ಪ್ರಮಾಣಗಳು ಆರು.

೧. ಪ್ರತ್ಯಕ್ಷ

೨. ಅನುಮಾನ

೩. ಉಪಮಾನ

೪. ಶಬ್ದ

೫. ಅರ್ಥಾಪತ್ತಿ

೬. ಅನುಸಲ್ಲಭ

ಇವು ಆರು ಪ್ರಮಾಣಗಳು.

ಪ್ರ :—ಪ್ರಮಾಣಕ್ಕೆ ಲಕ್ಷಣವೇನು ?

ಉ :—“ಪ್ರಮಾಣಕರಣಂ ಪ್ರಮಾಣಂ” ಅಂದರೆ ಪ್ರಮೇಗೆ ಕಾರಣವಾದದ್ದು ಪ್ರಮಾಣ. ಅರ್ಥಾತ್ ಹಿಂದೆ ಜೀವಾತ್ರಿತ ಪ್ರಮೇಯೆಂದು ಹೇಳಿದೆ. ಆ ಪ್ರಮೇಯಕರಣವೇ ಇಲ್ಲಿ ಪ್ರಮಾಣವೆನಿಸುತ್ತದೆ.

ಪ್ರ :—ಇದರ ವಿವರಣೆ ಏನು ?

ಉ :—೧. ಪ್ರತ್ಯಕ್ಷ ಪ್ರಮೇಗೆ ಯಾವುದು ಕರಣವೋ ಅದನ್ನು ಪ್ರತ್ಯಕ್ಷ ಪ್ರಮಾಣವೆನ್ನುತ್ತಾರೆ.

೨. ಅನುಮಿತಿ ಪ್ರಮೇಗೆ ಯಾವುದು ಕರಣವೋ ಅದನ್ನು ಅನುಮಾನ ಪ್ರಮಾಣವೆನ್ನುತ್ತಾರೆ.

೩. ಶಾಬ್ದಿ ಪ್ರಮೇಗೆ ಯಾವುದು ಕರಣವೋ ಅದನ್ನು ಶಬ್ದ ಪ್ರಮಾಣವೆನ್ನುತ್ತಾರೆ.

೪. ಉಪಮಿತಿ ಪ್ರಮೇಗೆ ಯಾವುದು ಕರಣವೋ ಅದನ್ನು ಉಪಮಾನ ಪ್ರಮಾಣವೆನ್ನುತ್ತಾರೆ.

೫. ಅರ್ಥಾಪತ್ತಿ ಪ್ರಮೇಗೆ ಯಾವುದು ಕರಣವೋ ಅದನ್ನು ಅರ್ಥಾಪತ್ತಿ ಪ್ರಮಾಣವೆನ್ನುತ್ತಾರೆ.

೬. ಅಭಾವ ಪ್ರಮೇಗೆ ಯಾವುದು ಕರಣವೋ ಅದನ್ನು ಅನುಪಲಬ್ಧಿ ಪ್ರಮಾಣವೆನ್ನುತ್ತಾರೆ.

ಪ್ರ :—ಯಾವ ಯಾವ ಮತದವರು ಯಾವ ಯಾವ ಪ್ರಮಾಣವನ್ನು ಅಂಗೀಕರಿಸಿದ್ದಾರೆ ?

ಉ :—೧. ಚಾರ್ವಾಕ ಮತಸ್ಥರು ಒಂದು ಪ್ರತ್ಯಕ್ಷ ಪ್ರಮಾಣವನ್ನೇ ಅಂಗೀಕರಿಸಿದ್ದಾರೆ.

೨. ವೈಶೇಷಿಕ ಮತಾಚಾರ್ಯರಾದ ಕಣಾದ ಮಹರ್ಷಿಗಳು ಮತ್ತು ಬುದ್ಧ ಮತಕ್ಕೆ ಸೇರಿದ ಸೌಗತ ಮತದವರು, ಪ್ರತ್ಯಕ್ಷ ಮತ್ತು ಅನುಮಾನ ವೆಂಬೆರಡೂ ಪ್ರಮಾಣವನ್ನು ಅಂಗೀಕರಿಸುತ್ತಾರೆ.

೩. ಸಾಂಖ್ಯ ಶಾಸ್ತ್ರಮತ ಪ್ರವರ್ತಕರಾದ ಕಪಿಲ ಮಹರ್ಷಿಗಳು ಪ್ರತ್ಯಕ್ಷ, ಅನುಮಾನ, ಶಬ್ದ ಮೂರೂ ಪ್ರಮಾಣಗಳನ್ನು ಅಂಗೀಕರಿಸುತ್ತಾರೆ.

೪. ನ್ಯಾಯ ದರ್ಶನ ಕರ್ತರಾದ ಗೌತಮ ಋಷಿಗಳು ಪ್ರತ್ಯಕ್ಷ ಅನುಮಾನ, ಶಬ್ದ, ಉಪಮಾನ ಈ ನಾಲ್ಕು ಪ್ರಮಾಣಗಳನ್ನು ಅಂಗೀಕರಿಸಿದ್ದಾರೆ.

೫. ಪೂರ್ವ ವಿಮಾನಾಂಸ ಶಾಸ್ತ್ರದಲ್ಲಿ (ಕರ್ಮ) ಏಕದೇಶೀ ಮತಕಾರನಾದ ಭಾಟ್ಟನ ಶಿಷ್ಯನಾದ ಪ್ರಭಾಕರನ ಅಭಿಪ್ರಾಯದಲ್ಲಿ ಪ್ರತ್ಯಕ್ಷ, ಅನುಮಾನ, ಶಬ್ದ, ಉಪಮಾನ ಅರ್ಥಾಪತ್ತಿ ಈ ಐದು ಪ್ರಮಾಣಗಳನ್ನು ಅಂಗೀಕರಿಸಿದ್ದಾರೆ.

೬. ಜೈಮಿನಿ ಋಷಿಯ ಶಿಷ್ಯನಾದ ಕುಮಾರಿಲಭಟ್ಟನು, ಮತ್ತೆ ಕೆಲವು ವೇದಾಂತ ಗ್ರಂಥಗಳಲ್ಲಿಯೂ ಪ್ರತ್ಯಕ್ಷಾದಿ ಆರು ಪ್ರಮಾಣಗಳನ್ನು ಅಂಗೀಕರಿಸಿರುತ್ತಾನೆ.

ಪ್ರ :— ನೀವು ಹೇಳಿದ್ದನ್ನು ನನಗೆ ಒಪ್ಪಲು ಇಷ್ಟವಿಲ್ಲ. ಮುಖ್ಯವಾಗಿ ಸೂತ್ರಕಾರರು ಭಾಷ್ಯಕಾರರು ಎಷ್ಟು ಪ್ರಮಾಣವನ್ನು ಒಪ್ಪಿರುತ್ತಾರೆ ?

ಉ :— ಸೂತ್ರಕಾರನಾದ ವ್ಯಾಸ ಮಹರ್ಷಿಯು ಬಾಷ್ಯಕಾರರ ಶಂಕರ ಭಗವತ್ಪಾದರು ತಮ್ಮತಮ್ಮ ಗ್ರಂಥಗಳಲ್ಲಿ ಪ್ರಮಾಣಗಳು ಇಷ್ಟೇ ಎಂಬುದನ್ನು ಎಲ್ಲಿಯೂ ಹೇಳಿಲ್ಲ. ಆದರೂ ವೇದಾಂತ ಸಿದ್ಧಾಂತಕ್ಕೆ ವಿರೋಧವಲ್ಲದ ಆರೇ ಪ್ರಮಾಣಗಳೆಂದು ಹೇಳುವಕುಮಾರಿಲಭಟ್ಟನ ಅಭಿಪ್ರಾಯವೇ ಅದ್ವೈತ ಮತಕ್ಕೆ ಸಮ್ಮತವಾಗಿದೆ. ಈ ಕಾರಣದಿಂದ ವೇದಾಂತ ಸಿದ್ಧಾಂತಗಳನ್ನು ಪ್ರತಿಪಾದಿಸುವ ವೇದಾಂತ ಪರಿಭಾಷಾದಿ ಮಹಾ ಮಹಾ ಗ್ರಂಥಗಳಲ್ಲಿ ಆರು ಪ್ರಮಾಣಗಳೆಂದು ಅಂಗೀಕರಿಸಲ್ಪಟ್ಟಿವೆ,

ಪ್ರ :— ಪ್ರಮಾಣವೆಂದರೇನು ? ಅವುಗಳ ಲಕ್ಷಣವೇನು ?

ಉ :— ಪ್ರಮಾಣಗಳು ಎರಡು ವಿಧ.

೧. ಪ್ರಮಾ ಜ್ಞಾನದ ಕರಣವನ್ನು ಪ್ರಮಾಣವೆನ್ನುತ್ತಾರೆ. ಈ ಲಕ್ಷಣವು ಮೊದಲೇ ಹೇಳಲ್ಪಟ್ಟಿದೆ.

೨. ಅಜ್ಞಾತ ವಸ್ತುವನ್ನು ಜ್ಞಾಪಕ ಮಾಡಿಕೊಟ್ಟರೆ ಅದಕ್ಕೆ ಪ್ರಮಾಣವೆನ್ನುತ್ತಾನೆ.

ಸಾರಾಂಶವೇನೆಂದರೆ—

ಪ್ರತ್ಯಕ್ಷ ಪ್ರಮೇಗೆ ನೇತ್ರಾದಿ ಇಂದ್ರಿಯಗಳೇ ಕರಣಗಳು. ಆದುದರಿಂದಲೇ ನೇತ್ರಾದಿ ಇಂದ್ರಿಯಗಳನ್ನು ಪ್ರತ್ಯಕ್ಷ ಪ್ರಮಾಣವೆನ್ನುತ್ತಾರೆ.

ಪ್ರ :—ಕರಣಕ್ಕೆ ಲಕ್ಷಣವೇನು ?

ಉ :—ವ್ಯಾಪಾರಯುಕ್ತವಾದ ಅಸಾಧಾರಣ ಕಾರಣವನ್ನು ಕರಣ ವೆನ್ನುತ್ತಾರೆ. ಇಲ್ಲಿವೆ ವ್ಯಾಪಾರಕ್ಕೆ ಭಿನ್ನವಾದ ಅಸಾಧಾರಣ ಕಾರಣವನ್ನು ಕರಣ ವೆನ್ನುತ್ತಾರೆ. ಈ ವಿಷಯವನ್ನು ಕುರಿತು ಶಾಸ್ತ್ರದಲ್ಲಿ “ಅಸಾಧಾರಣಂ ಕಾರಣಂ ಕರಣಂ” ಎಂದು ನಿರ್ವಚನ ಮಾಡಿರುತ್ತಾರೆ.

ಪ್ರ :—ಕಾರಣಕ್ಕೆ ಲಕ್ಷಣವೇನು ?

ಉ :—ಕಾರ್ಯಕ್ಕೆ ನಿಯತನಾಗಿ ಅವ್ಯವಹಿತ ಪೂರ್ವ ಕಾಲದಲ್ಲಿ ಇರುವುದನ್ನು ಕಾರಣವೆನ್ನುತ್ತಾರೆ.

ಪ್ರ :—ಕಾರಣಗಳು ಎಷ್ಟು ವಿಧ ?

ಉ :—ಸಾಧಾರಣ ಕಾರಣ, ಅಸಾಧಾರಣ ಕಾರಣವೆಂದು ಎರಡು ವಿಧ.

ಪ್ರ :—ಸಾಧಾರಣ ಕಾರಣ ವೆಂದರೇನು ?

ಉ :—ಎಲ್ಲಾ ಕಾರ್ಯಗಳಿಗೂ ಯಾವುದು ಕಾರಣವಾಗಿರುವುದೋ ಅದನ್ನು ಸಾಧಾರಣ ಕಾರಣವೆನ್ನುತ್ತಾರೆ.

ಪ್ರ :—ನ್ಯಾಯಾನುತ ಪ್ರಕಾರ ಸಾಧಾರಣ ಕಾರಣಗಳೆಷ್ಟು ?

ಉ :—೧. ಈಶ್ವರ

೨. ಈಶ್ವರಜ್ಞಾನ

೩. ಇಚ್ಛೆ

೪. ಕೃತಿ

೫. ದಿಕ್ಪ

೬. ಕಾಲ

೭. ಅದೃಷ್ಟ

೮. ಪ್ರಾಗಭಾವ

೯. ಪ್ರತಿಬಂಧಕಾಭಾವ

ಈ ಒಂಭತ್ತು ನ್ಯಾಯಾನುತ ಪ್ರಕಾರ ಸಾಧಾರಣ ಕಾರಣಗಳು.

ಪ್ರ :—ನೇದಾಂತ ಶಾಸ್ತ್ರ ಪ್ರಕಾರ ಸಾಧಾರಣ ಕಾರಣಗಳೆಷ್ಟು ?

ಉ :—೧. ಈಶ್ವರ

೨. ಈಶ್ವರಜ್ಞಾನ

೨. ಇಚ್ಛೆ
೪. ಕೃತಿ
೫. ಅದೃಷ್ಟ
೬. ಪ್ರತಿಬಂಧಕಾಭಾವ

ಈ ಆರು ವೇದಾಂತ ಶಾಸ್ತ್ರಗಳಲ್ಲಿಯೇ ಹೇಳಿದ ಅಸಾಧಾರಣ ಕಾರಣಗಳು.

ಪ್ರ :—ಅಸಾಧಾರಣ ಕಾರಣವೆಂದು ಯಾವುದನ್ನು ಹೇಳುತ್ತಾರೆ ?

ಉ :—ಯಾವುದೋ ಒಂದು ಕಾರ್ಯಕ್ಕೆ ಕಾರಣವಾಗಿರುವುದನ್ನು ಅಸಾಧಾರಣ ಕಾರಣವೆನ್ನುತ್ತಾರೆ.

ಉದಾ :—ಘಟಕ್ಕೆ ಮಣ್ಣು ಕಾರಣ, ಪಟಕ್ಕೆ ಅದು ಕಾರಣವಲ್ಲ.

ಪ್ರ :—ಮೇಲೆ ಹೇಳಿದ ಆರು ಪ್ರಮಾಣಗಳಿಗೆ ಕರಣಗಳು ಯಾವುವು ? ಮತ್ತು ಕಾರಣಗಳು ಎರಡೂ ಆಗಿರುವು ವಾವುವು ?

ಉದಾ :—ಪ್ರಶ್ನ-ಅನುಮಾನ-ಶಬ್ದ ಈ ಮೂರು ಪ್ರಮಾಣಗಳು ವ್ಯಾಪಾರಯುಕ್ತವಾಗಿಯು ಮತ್ತು ಅಸಾಧಾರಣಗಳಾಗಿಯೂ ಇರುತ್ತವೆ. ಅಸಾಧಾರಣ ಕರಣಗಳು, ಕಾರಣಗಳು ಆಗಿರುತ್ತವೆ.

ಉಪಮಾನ, ಆರ್ಥಾಪತ್ತಿ, ಅನುಪಲಬ್ಧಿ ಅಥವಾ ಅಭಾವ. ಎಂಬ ಈ ಮೂರು ಪ್ರಮಾಣಗಳು ವ್ಯಾಪಾರ ಯುಕ್ತವಾದವುಗಳು ಮತ್ತು ಅವು ಅಸಾಧಾರಣ ಕಾರಣಗಳಾಗಿರುತ್ತವೆ. ಅದುದರಿಂದ ಈ ಮೂರು ಕೇವಲ ಕರಣ ಗಳು ಮಾತ್ರ.

ಪ್ರ :—ಅಸಾಧಾರಣ ಕಾರಣಗಳು ಎಷ್ಟು ವಿಧ ?

ಉ :—ಅಸಾಧಾರಣ ಕಾರಣಗಳು ನಿಮಿತ್ತ ಕಾರಣ, ಉಪಾದಾನ ಕಾರಣ ಗಳೆಂದು ಎರಡು ವಿಧ.

ಪ್ರ :—ಉಪಾದಾನ ಕಾರಣವೆಂದರೇನು ?

ಉ :—ಕಾರ್ಯವು ಕಾರಣದಲ್ಲಿ ಸ್ಥಿತವಾಗಿದ್ದು ಯಾವುದೂ ಇಲ್ಲದೆ ಹೋದರೆ ಕಾರ್ಯವು ಉತ್ಪನ್ನವಾಗಲಾರದೋ ಅದು ಉಪಾದಾನ ಕಾರಣ.

ಪ್ರ :—ಯಾವ ಕಾರಣವು ಕಾರ್ಯಕ್ಕಿಂತ ಭಿನ್ನವಾಗಿದ್ದು ಕಾರ್ಯವನ್ನು ಉತ್ಪತ್ತಿ ಮಾಡಿ ಕಾರ್ಯವು ಉತ್ಪನ್ನವಾದ ಮೇಲೆ ಕಾರ್ಯವೂ ನಾಶವಾದರೆ ಕಾರಣವು ನಾಶವಾಗುವುದಿಲ್ಲವೋ ಅದು ನಿಮಿತ್ತ ಕಾರಣ.

ಉದಾ :—ಘಟಕ್ಕೆ ಕಾರಣಗಳೆರಡು.

ಮಣ್ಣು—ಉಪಾದಾನ ಕಾರಣ.

ಕುಂಬಾರ—ನಿಮಿತ್ತ ಕಾರಣ,

ಇದರಲ್ಲಿ ಘಟವು ನಾಶವಾದರೂ ಕುಂಬಾರನು ನಾಶವಾಗುವುದಿಲ್ಲ ಕುಂಬಾರನು ನಾಶವಾದರೂ ಘಟವು ನಾಶವಾಗುವುದಿಲ್ಲ.

ಪ್ರ :—ಅಸಾಧಾರಣ ಕಾರಣಗಳು ಎಷ್ಟು ವಿಧ ?

ಉ :—ಎರಡು ವಿಧ.

೧. ವ್ಯಾಪಾರಯುಕ್ತ ಕಾರಣಗಳು.

೨. ವ್ಯಾಪಾರ ರಹಿತ ಕಾರಣಗಳು.

ಪ್ರ :—ವ್ಯಾಪಾರವೆಂದರೇನು ? ನಾ ಪಾರಯುಕ್ತ ಕಾರಣ
ವೆಂದರೇನು ?

ಉ :—ಕಾರಣದಿಂದ ಉತ್ಪನ್ನವಾಗಿ ಕಾರ್ಯವನ್ನುಂಟುಮಾಡುವುದನ್ನು ವ್ಯಾಪಾರವೆನ್ನುತ್ತಾರೆ. ಹೇಗೆಂದರೆ—ಕಪಾಲವು ಘಟಕ್ಕೆ ಕಾರಣ. ಎರಡು ಕಪಾಲಗಳ ಸೇರುವಿಕೆಯು ಸಹ ಘಟಕ್ಕೆ ಕಾರಣ ಆದರೆ ಕಪಾಲಗಳ ಕಾರಣತ್ವದಲ್ಲಿ ಸಂಯೋಗವೆಂಬ ವ್ಯಾಪಾರವಿರುತ್ತದೆ. ಆ ಸಂಯೋಗವು ಕಪಾಲಕ್ಕೆ ಕಾರ್ಯವಾದ ಘಟವನ್ನು ಉತ್ಪನ್ನ ಮಾಡುತ್ತದೆ. ಆದುದರಿಂದ ಅವೆರಡು ಕಪಾಲಗಳು ಸಂಯೋಗ ರೂಪವಾದ ವ್ಯಾಪಾರದಿಂದ ಉಂಟಾದ ಕಾರಣಗಳು. ಆದುದರಿಂದಲೇ ಅವುಗಳಲ್ಲಿ ಕರಣತ್ವ, ಕಾರಣತ್ವ ಎರಡೂ ಲಕ್ಷಣಗಳು ಸಂಭವಿಸುತ್ತದೆ. ಇನ್ನು ವ್ಯಾಪಾರ ರಹಿತವಾದ ಕಾರಣವೇನೆಂದರೆ—ಯಾವ ಕಾರಣವು ಮತ್ತೊಂದರ ಸಹಾಯದಿಂದ ಕಾರ್ಯವನ್ನುಂಟು ಮಾಡುವುದಲ್ಲದೆ ತಾನು ಸ್ವತಃ ಕಾರ್ಯವನ್ನು ಉತ್ಪನ್ನ ಮಾಡುವುದಾದರೆ ಆ ಕಾರಣವು ವ್ಯಾಪಾರರಹಿತ ಕಾರಣವೆಂದು ಹೇಳಿಸಿಕೊಳ್ಳುತ್ತದೆ. ಅದು ಕೇವಲ ಕಾರಣವೇ ವಿನಹ ಕರಣತ್ವವು ಅದಕ್ಕಲ್ಲ. ಏಕೆಂದರೆ—ಎರಡು ಕಪಾಲಗಳ ಸಂಯೋಗವು ಘಟಕ್ಕೆ ಅಸಾಧಾರಣ ಕಾರಣವೆನಿಸುತ್ತದೆ. ಆದರೆ ಅದು ವ್ಯಾಪಾರಯುಕ್ತ

ಕಾರಣವಲ್ಲ. ಆದುದರಿಂದ ಅದು ಕರಣವೆನಿಸಲಾರದು. ಈ ಕಾರಣದಿಂದ ಅದು ಘಟಕ್ಕೆ ಕೇವಲ ಕಾರಣವಾಗಿದ್ದು ವ್ಯಾಪಾರರಹಿತ ಕಾರಣವೆಂದು ಹೇಳಿಸಿ ಕೊಳ್ಳುತ್ತದೆ.

ಪ್ರ:—“ವ್ಯಾಪಾರ ಮತ್ತು ವ್ಯಾಪಾರಯುಕ್ತ ಕಾರಣ” ಎಂಬ ವಿಷಯಗಳನ್ನು ಪ್ರತ್ಯಕ್ಷ ಪ್ರಮೆಯೊಂದಿಗೆ ಸೇರಿಸಿ ವಿವರಿಸಿರಿ ?

ಉ:—ನೇತ್ರಾದಿ ಜ್ಞಾನೇಂದ್ರಿಯಗಳು ಪ್ರತ್ಯಕ್ಷ ಪ್ರಮೆಗೆ ಕರಣವೆನಿಸುತ್ತದೆ. ನೇತ್ರಾದಿ ಜ್ಞಾನೇಂದ್ರಿಯಗಳಿಗೆ ಅವವುಗಳ ವಿಷಯದೊಂದಿಗೆ ಸಂಬಂಧ ಪಡದಿದ್ದರೆ ಪ್ರತ್ಯಕ್ಷ ಪ್ರಮೆಯು ಸಂಭವಿಸಲಾರದು. ಇಂದ್ರಿಯಗಳಿಗೆ ವಿಷಯಗಳೊಡನೆ ಸಂಬಂಧವುಂಟಾದರೆ ಮಾತ್ರ ಪ್ರತ್ಯಕ್ಷ ಪ್ರಮೆಯು ವುಂಟಾಗುತ್ತದೆ.

ಇಂದ್ರಿಯ ಮತ್ತು ವಿಷಯಗಳ ಸಂಬಂಧವೆನ್ನುವುದು ಇಂದ್ರಿಯಗಳಿಂದ ಉತ್ಪನ್ನವಾಗಿ ಪ್ರತ್ಯಕ್ಷ ಪ್ರಮೆಯನ್ನುಂಟು ಮಾಡುತ್ತದೆ. ಸರಂತು ಇದೇ ವ್ಯಾಪಾರವೆನಿಸುತ್ತದೆ. ಸಂಬಂಧರೂಪ ವ್ಯವಹಾರವುಳ್ಳ ಪ್ರತ್ಯಕ್ಷ ಪ್ರಮೆಗೆ ಇಂದ್ರಿಯಗಳೇ ಅಸಾಧಾರಣ ಕರಣಗಳು. ಇಂಥ ಇಂದ್ರಿಯಗಳನ್ನು ಕುರಿತು ಪ್ರತ್ಯಕ್ಷ ಪ್ರಮಾಣವೆನ್ನುತ್ತಾರೆ. ಇಂದ್ರಿಯ ಜನ್ಯ ಯಥಾರ್ಥ ಜ್ಞಾನವನ್ನು ಪ್ರತ್ಯಕ್ಷ ಪ್ರಮೆ ಎನ್ನುತ್ತಾರೆ.

ಪ್ರ:—ಈ ಪ್ರತ್ಯಕ್ಷ ಪ್ರಮೆಯನ್ನು ಕುರಿತು ಮತ್ತಷ್ಟು ವಿವರಣೆ ಏನು ?

ಉ:—ಈ ವಿಷಯವನ್ನು ಶಾಸ್ತ್ರಾಂತರದಲ್ಲಿ—

“ವಿಷಯ ಚೈತನ್ಯಾ ಭಿನ್ನ ಪ್ರಮಾಣಂ ಚೈತನ್ಯಂ ಪ್ರತ್ಯಕ್ಷ ಪ್ರಮಾ” ಅಂದರೆ ವಿಷಯ ಚೈತನ್ಯಕ್ಕೆ ಅಭಿನ್ನವಾದ ಪ್ರಮಾಣ ಚೈತನ್ಯವನ್ನು ಪ್ರತ್ಯಕ್ಷ ಪ್ರಮೆಯೆನ್ನುತ್ತಾರೆ. ಇದು ಪ್ರತ್ಯಕ್ಷ ಪ್ರಮೆಯ ಲಕ್ಷಣ.

ಪ್ರ:—ಮೇಲೆ ಹೇಳಿದ ಅರ್ಥವನ್ನು ಸ್ಪಷ್ಟವಾಗಿ ತಿಳಿದು ಕೊಳ್ಳುವುದಕ್ಕೋಸ್ಕರ ಚೈತನ್ಯದ ಉಪಾಧಿಕೃತ ಬೇಧಗಳನ್ನು ನಿರೂಪಿಸಿರಿ ?

ಉ:—ವಾಸ್ತವವಾಗಿ ಚೈತನ್ಯವು ಒಂದೇ ಆಗಿದ್ದರೂ ಉಪಾಧಿ ಬೇಧದಿಂದ ನಾಲ್ಕು ವಿಧವಾಗಿ ಪರಿಗಣಿಸಲ್ಪಟ್ಟಿದೆ.

೧. ಪ್ರಮಾತ್ಮ ಚೈತನ್ಯ

೨. ಪ್ರಮಾಣ ಚೈತನ್ಯ

೩. ವಿಷಯ ಚೈತನ್ಯ

೪. ಫಲ ಚೈತನ್ಯ

ಪ್ರ :—೧. ಪ್ರಮಾತ್ಮ ಚೈತನ್ಯವೆಂದರೇನು ?

ಉ :—ಅಂತಃಕರಣ ವಿಶಿಷ್ಟ ಚೈತನ್ಯವನ್ನು ಪ್ರಮಾತ್ಮ ಚೈತನ್ಯವೆನ್ನುತ್ತಾರೆ.

ಪ್ರ :—೨. ಪ್ರಮಾಣ ಚೈತನ್ಯ ಎಂದರೇನು ?

ಉ :—ಅಂತಃಕರಣದ ವೃತ್ತಿಯ ಅವಲ್ಬಿನ್ನ ಚೇತನವನ್ನು ಪ್ರಮಾಣ ಚೇತನವೆನ್ನುತ್ತಾರೆ.

ಪ್ರ :—೩. ವಿಷಯ ಚೈತನ್ಯ ಎಂದರೇನು ?

ಉ :—ಘಟ ಮೊದಲಾದ ವಿಷಯಗಳ ಅವಲ್ಬಿನ್ನ ಚೇತನಕ್ಕೆ ವಿಷಯ ಚೇತನವೆನ್ನುತ್ತಾರೆ.

ಪ್ರ :—೪. ಫಲ ಚೈತನ್ಯವೆಂದರೇನು ?

ಉ :—ಘಟ ಮೊದಲಾದ ವಿಷಯಗಳ ಸಮಾನಾಕಾರವನ್ನು ಧರಿಸಿದ ಅಂತಃಕರಣ ವೃತ್ತಿಯಿಂದ ಅಭಿವ್ಯಕ್ತವಾದ ಚೈತನ್ಯವನ್ನು ಫಲ ಚೈತನ್ಯವೆನ್ನುತ್ತಾರೆ. ಇದನ್ನೇ ಪ್ರಮಾ ಚೈತನ್ಯವೆಂತಲೂ ಹೇಳಬಹುದು.

ಈ ವಿಧವಾಗಿ ಅಂತಃಕರಣ ಮೊದಲಾದುವುಗಳ ಉಪಾಧಿಗಳ ಬೇಧದಿಂದ ಏಕವಾದ ಚೇತನವು ನಾಲ್ಕು ವಿಧವಾಗಿದೆ.

ಪ್ರ :—ಉಪಾಧಿಗಳ ಸ್ವಭಾವವೇನು ?

ಉ :- ಇವು ಒಂದರೆ ಉಪಾಧಿಗಳು ಭಿನ್ನ ಭಿನ್ನ ಪ್ರದೇಶದಲ್ಲಿರುವವರಿಗೆ ಉಪಾಧಿ ಉಪಹಿತ ಚೈತನ್ಯಕ್ಕೆ ಬೇಧವನ್ನುಂಟು ಮಾಡುತ್ತವೆ. ಉಪಾಧಿಗಳು ಒಂದೇ ಸ್ಥಳದಲ್ಲಿ ಸೇರಿದರೆ ಉಪಹಿತ ಚೇತನದಲ್ಲಿ ಬೇಧವುಂಟಾಗಲಾರದು. ಆ ಬೇಧವೇ ಸಿದ್ಧಿಸುತ್ತದೆ.

ಉದಾ :—ಮಠದ ಹೊರಗಡೆ ಘಟವಿದ್ದರೆ ಮಠೋಪಹಿತ ಆಕಾಶವು ಘಟೋಪಹಿತ ಆಕಾಶವು ಬೇರೆ ಬೇರೆಯಾಗಿ ತೋರುತ್ತವೆ. ಘಟವನ್ನು ಮಠದ ಒಳಗೆ ತಂದು ಇರಿಸಿದರೆ ಆಕಾಶದಲ್ಲಿ ಯಾವ ಬೇಧವು ತೋರದೆ ಎರಡೂ ಆಕಾಶಗಳು ಅಬೇಧವೆನಿಸುತ್ತದೆ.

ದ್ರಾಷ್ಟಾಂತ :— ಇದರಂತೆ

೧. ಅಂತಃಕರಣ

೨. ವೃತ್ತಿ

೩. ಘಟಾದಿ ವಿಷಯಗಳು

ಈ ಮೂರೂ ಉಪಾಧಿಗಳೇ ಈ ಉಪಾಧಿಗಳು ಬೇರೆ ಬೇರೆ ಸ್ಥಳದಲ್ಲಿರುವ ವರೆಗೆ ಜೀತನವು ಸಹ ಬೇರೆ ಬೇರೆಯಾಗಿ ೧ ಪ್ರಮಾತ್ಯ ಜೀತನ, ೨ ಪ್ರಮಾಣ ಜೀತನ, ೩ ಪ್ರಮೇಯ ಜೀತನ (ವಿಷಯ ಜೀತನ) ಈ ರೀತಿ ಮೂರು ವಿಧವಾಗಿ ತೋರುತ್ತವೆ. ಆದರೆ ಆ ಚೈತನ್ಯವು ನೇತ್ರಾದಿ ಇಂದ್ರಿಯಗಳ ದ್ವಾರ ವೃತ್ತಿ ರೂಪದಿಂದ ಹೊರಬಿದ್ದು ಘಟಾದಿ ವಿಷಯಗಳಲ್ಲಿ ಪ್ರವರ್ತಿಸಿದಾಗ ಅಂತಃಕರಣ ಮೊದಲಾದ ಉಪಾಧಿಗಳು ಒಂದೇ ಸ್ಥಾನದಲ್ಲಿ ಸೇರಿದರೆ ಪ್ರಮಾತ್ಯ ಮೊದಲಾದ ಮೂರು ಜೀತನಗಳು ಒಂದೇ ಆಗಿ ಪ್ರಮಾ ಜೀತನವೆನಿಸಿಕೊಳ್ಳುತ್ತದೆ. ಈ ವಿಧವಾಗಿ ವಿಷಯ ಪರಿಚ್ಛಿನ್ನ ಜೀತನಕ್ಕೆ ಪ್ರಮಾಣ ಜೀತನಕ್ಕೆ ಇರುವ ಅಭೇದವನ್ನು ಪ್ರತ್ಯಕ್ಷ ಪ್ರಮೇಯವನ್ನು ತ್ತಾರೆ.

ಪ್ರ :—“ಮನಸ್ಸು ಇಂದ್ರಿಯವಲ್ಲ” ಎಂಬುವರ ಮತದಲ್ಲಿ ಪ್ರತ್ಯಕ್ಷ ಪ್ರಮೇಯ ಲಕ್ಷಣವೇನು ?

ಉ :—ಮನಸ್ಸು ಇಂದ್ರಿಯವಲ್ಲವೆಂಬುವರ ಮತದಲ್ಲಿ ಇಂದ್ರಿಯ ಜನ್ಯತ್ವವನ್ನು ಪ್ರತ್ಯಕ್ಷ ಲಕ್ಷಣವೆಂದು ಹೇಳದೆ ವಿಷಯ ಯಾವಚ್ಛಿನ್ನ ಚೈತನ್ಯ ದೊಂದಿಗೆ ವೃತ್ತಿ ಜೀತನದ ಅಭೇದವೆ ಪ್ರತ್ಯಕ್ಷ ಜ್ಞಾನದ ಲಕ್ಷಣವೆಂದು ತಿಳಿಯ ಬೇಕು. ಈ ಜ್ಞಾನವನ್ನು ಪ್ರತ್ಯಕ್ಷ ಪ್ರಮೇಯವನ್ನು ತ್ತಾರೆ.

ಪ್ರ :—ಪ್ರತ್ಯಕ್ಷಪ್ರಮೇಯವು ಎಷ್ಟು ವಿಧ ?

ಉ :—೧. ಅಭಿಜ್ಞಾ ಪ್ರತ್ಯಕ್ಷ, ಪ್ರಕೃತಿಜ್ಞಾ ಪ್ರತ್ಯಕ್ಷ ಎಂದು ಎರಡು ವಿಧ.

ಪ್ರ :—ಅವುಗಳ ವಿವರ ವೇನು ?

ಉ :—೧ ಕೇವಲ ಇಂದ್ರಿಯಗಳ ಸಂಬಂಧದಿಂದ ಹುಟ್ಟಿದ ಜ್ಞಾನವನ್ನು ಅಭಿಜ್ಞಾ ಪ್ರತ್ಯಕ್ಷವೆನ್ನುತ್ತಾರೆ.

೨ ಪ್ರತ್ಯಕ್ಷದ ಸಾಮಗ್ರಿಗಳಿಂದ ಕೂಡಿ ಉಂಟಾದ ಸಂಸ್ಕಾರಜನ್ಯ ಜ್ಞಾನವನ್ನು ಪ್ರಕೃತಿಜ್ಞಾ ಪ್ರತ್ಯಕ್ಷವೆನ್ನುತ್ತಾರೆ.

ಉದಾಹರಣೆಯೇನು ?

ಈಗ ನಿನ್ನಲ್ಲಿಗೆ ಕೃಷ್ಣನೆಂಬ ವ್ಯಕ್ತಿ ಬಂದಿರುತ್ತಾನೆ. ಅವನನ್ನು ನೋಡುತ್ತಲೇ ನೀನು ಹಿಂದೆ ಪ್ರಯಾಗದಲ್ಲಿ ಅವನನ್ನು ನೋಡಿರುವೆ ಅದುದರಿಂದ ಆ ಪೂರ್ವ ಸಂಸ್ಕಾರ ಜನ್ಯ ಜ್ಞಾನವು ಈಗಿನ ಪ್ರತ್ಯಕ್ಷ ಸಾಮಗ್ರಿಯೊಂದಿಗೆ ಕೂಡಿರುವುದರಿಂದ ಆ ಕೃಷ್ಣನೆ ಇವನು ಎಂದು ಹೇಳುವೆ. ಈ ಜ್ಞಾನವನ್ನು ಪ್ರತ್ಯಭಿಜ್ಞಾ ಪ್ರತ್ಯಕ್ಷ ಜ್ಞಾನವೆನ್ನುತ್ತಾರೆ.

ಪ್ರ :—ಈ ಪ್ರಮೇಯೆಂಬುವುದು ಒಂದೊಂದೇ ಎಷ್ಟು ವಿಧವಾಗಿದೆ ?

ಉ :—ಪ್ರತಿಪ್ರಮೇಯು ಎರಡು ವಿಧವಾಗಿದೆ. ೧ ಅಂತರ ಪ್ರತ್ಯಕ್ಷ ಪ್ರಮೆ ೨ ಬಾಹ್ಯ ಪ್ರತ್ಯಕ್ಷ ಪ್ರಮೆ.

ಪ್ರ :—ಅಂತರ ಪ್ರತ್ಯಕ್ಷ ಪ್ರಮೇಯು ಎಷ್ಟು ವಿಧ ?

ಉ :—ಇದು ಆತ್ಮಗೋಚರವೆಂತಲೂ, ಅನಾತ್ಮ ಗೋಚರವೆಂತಲೂ ಎರಡು ವಿಧ.

ಪ್ರ :—ಆತ್ಮಗೋಚರ ಅಂದರೆ ಅಂತರ ಪ್ರತ್ಯಕ್ಷ ಪ್ರಮೇಯು ಎಷ್ಟು ವಿಧ ?

ಉ :—ಅದು ಶುದ್ಧಾತ್ಮ ಗೋಚರವೆಂತಲೂ, ವಿಶಿಷ್ಟಾತ್ಮ ಗೋಚರವೆಂತಲೂ ಎರಡು ವಿಧ.

ಪ್ರ :—ಶುದ್ಧಾತ್ಮ ಗೋಚರವೆಂಬ ಪ್ರತ್ಯಕ್ಷ ಪ್ರಮೇಯು ಎಷ್ಟು ವಿಧ ?

ಉ :—ಶುದ್ಧಾತ್ಮ ಗೋಚರ ಪ್ರತ್ಯಕ್ಷ ಪ್ರಮೇಯು ಬ್ರಹ್ಮಾ ಗೋಚರವೆಂತಲೂ ಬ್ರಹ್ಮ ಗೋಚರ ಪ್ರತ್ಯಕ್ಷ ಪ್ರಮೇಯೆಂತಲೂ ಎರಡು ವಿಧ.

ಪ್ರ :—ಬ್ರಹ್ಮ ಗೋಚರ ಅಂದರೆ ಶುದ್ಧಾತ್ಮ ಗೋಚರ ಎಂದು ಪ್ರತ್ಯಕ್ಷ ಪ್ರಮೇಯು ವಿವರಣೆಯೇನು ?

ಉ :—ತ್ವಂ ಪದಾರ್ಥ ಬೋಧಕ ವೇದಾಂತ ನಾಕೃತ್ಯಕ್ಕೆ “ಶುದ್ಧ ಪ್ರಕಾಶೋಹಮ್” ಎಂಬ ವೃತ್ತಿಯುಂಟಾಗುತ್ತದೆ. ಆ ವೃತ್ತಿಯ ದೇಶದಲ್ಲಿ ಅಂತಃಕರಣೋಪಹಿತ ಶುದ್ಧ ಜೇತನವಿರುತ್ತದೆ. ಆ ವೃತ್ತಿ ಅವಿಚ್ಛಿನ್ನ ಜೇತನವು ವಿಷಯಾವಚ್ಛಿನ್ನ ಚೈತನ್ಯಕ್ಕೂ ಅಬೇಧವಾಗುವುದರಿಂದ ಆ ವೃತ್ತಿ ಜ್ಞಾನವು

ಅಪರೋಕ್ಷವಾಗುತ್ತದೆ. ಆ ವೃತ್ತಿಗೆ ವಿಷಯವು ಜೈತನ್ಯವಾಗಿದೆ. ಆ ಜೈತನ್ಯದಲ್ಲಿ ಬ್ರಹ್ಮ ರೂಪವಾಗಿರುತ್ತದೆ. ಅದು ಬ್ರಹ್ಮಾಕಾರ ವೃತ್ತಿಗೆ ಫಲ. ಏಕೆಂದರೆ- ಅವಾಂತಾರ ವಾಕ್ಯದಿಂದ ಉತ್ಪನ್ನವಾದ ಜ್ಞಾನವು ಇದಲ್ಲ. ಮಹಾವಾಕ್ಯದಿಂದ ಉತ್ಪನ್ನವಾಗಿದ್ದರೆ ಅದು ಬ್ರಹ್ಮಾಕಾರವಾಗುತ್ತಿತ್ತು. ಆಗ ಅಪರೋಕ್ಷವೆನಿಸಿ ಕೊಳ್ಳುತ್ತಿತ್ತು. ಶಬ್ದಜನ್ಯ ಜ್ಞಾನದ ಸ್ವಭಾವವೇನೆಂದರೆ ಸನ್ನಿಹಿತ ಪದಾರ್ಥವನ್ನು ಯಾವ ರೂಪದಿಂದ ಶಬ್ದವು ಬೋಧಿಸುತ್ತದೆಯೋ ಆ ರೂಪವನ್ನೇ ಶಬ್ದ ಜನ್ಯ ಜ್ಞಾನವು ವಿಷಯೀಕರಿಸುತ್ತದೆ. ಶಬ್ದ ಬೋಧನವು ವುಂಟಾಗದಿದ್ದರೆ ಆ ರೂಪವನ್ನು ಅದು ವಿಷಯೀಕರಿಸಲಾರದು.

ಉದಾ :-ಉತ್ತರ-ದಶಮನ ಉದಾಹರಣೆಯಲ್ಲಿ ಎರಡು ವಾಕ್ಯಗಳಿರುತ್ತವೆ.

(೧) “ದಶಮೋಸ್ತಿ (೨) ದಶಮೋಹಂ ಅಥವಾದಶಮಸ್ತ್ವಮಸಿ” ಎಂದು ಎರಡು ವಾಕ್ಯಗಳಲ್ಲಿ ದಶಮನು ಇದ್ದಾನೆಂಬ ಅರ್ಥವನ್ನು ಕೊಡುವ ದಶಮನು ಇದ್ದಾನೆಂಬ ವಾಕ್ಯವನ್ನು ಕೇಳುತ್ತಲೆ ಕೇಳಿದವನಿಗೆ “ದಶಮೋಹಮ್” ಅಂದರೆ ನಾನು ದಶಮನು ಎಂಬ ದಶಮನ ಜ್ಞಾನವು ವುಂಟಾಗಲಾರದು.

ಪ್ರ :-ದಶಮ ಪುರುಷನು ತಾನೇ ಆಗಿದ್ದರು ಅವನಿಗೆ ಆಗ ಆತ್ಮತ್ವವಿದ್ದರು ದಶಮನ ಅಪರೋಕ್ಷ ಜ್ಞಾನವು ಏಕೆ ವುಂಟಾಗಲಿಲ್ಲ ?

ಉ :-ಆತ್ಮತ್ವವು ಅಂದರೆ ದಶಮನು ತಾನೇ ಆಗಿರುವಿಕೆಯು ಬೋಧಿಸಿದ ವಾಕ್ಯದಲ್ಲಿ ಸ್ವರೂಪ ಬೋಧಕ ಪದವು ಇಲ್ಲದ್ದರಿಂದ ಅವನು ದಶಮನೇ ಆಗಿದ್ದನು. “ದಶಮೋಹಮ್” ಎಂಬ ಜ್ಞಾನವುಂಟಾಗುವುದಿಲ್ಲ. ಈ ವಿಧವಾಗಿ ಸ್ವರೂಪ ಭೂತವಾದ ಆತ್ಮನಲ್ಲಿ ಬ್ರಹ್ಮತ್ವವು ಸದಾ ಇದ್ದರೂ ಬೋಧಿಸಿದ ವಾಕ್ಯದಲ್ಲಿ ಸ್ವರೂಪ ಬೋಧಕ ಪದವಿಲ್ಲದಿದ್ದರೆ “ಅಹಂ ಬ್ರಹ್ಮಾಸ್ಮಿ” ಎಂಬ ದೃಢವಾದ ಅಪರೋಕ್ಷ ಜ್ಞಾನವುಂಟಾಗಲಾರದು. ಅದುದರಿಂದ “ತ್ವಂ” ಪದಕ್ಕೆ ಅರ್ಥವಾದ ಆತ್ಮನು ಆ ವೃತ್ತಿಗೆ ಗೋಚರನಾಗಲಾರನು. ಆತ್ಮನನ್ನು ವಿಷಯೀಕರಿಸುವ ಶುದ್ಧಾತ್ಮ ಗೋಚರವಾದ ‘ಅಹಂಬ್ರಹ್ಮಾಸ್ಮಿ’ ಎಂಬ ಮೋಕ್ಷದಾಯಕವಾದ ವೃತ್ತಿ ವುಂಟಾಗಬೇಕಿದ್ದರೆ ಬೋಧಾ ವಾಕ್ಯದಲ್ಲಿ ಸ್ವರೂಪ ಬೋಧಕ ಪದವಿರಬೇಕು.

ಪ್ರ :—ಇಲ್ಲಿಯವರೆಗೂ ಹೇಳಿದ ಅಂತರ್ ಪ್ರತ್ಯಕ್ಷ ಪ್ರಮೆಯು ಎರಡು ವಿಧವೆಂದು ಗೊತ್ತಾಯಿತು. ಆ ಎರಡು ವಿಧ ಪ್ರಮೆಗಳಲ್ಲಿ ಬ್ರಹ್ಮಗೋಚರಪ್ರತ್ಯಕ್ಷಪ್ರಮೆಯು ವಿವರಿಸಲ್ಪಟ್ಟಿತು. ಉಳಿದ ಬ್ರಹ್ಮಗೋಚರ ಅಂತರ್ ಪ್ರತ್ಯಕ್ಷ ಪ್ರಮೆಯನ್ನು ವಿವರಿಸಿರಿ.

ಉ :—ಮಹಾವಾಕ್ಯಜನ್ಯವಾಗಿ “ಆಹಂ ಬ್ರಹ್ಮಾಸ್ಮಿ” ಎಂದು ಹೇಳಲ್ಪಟ್ಟ ಪ್ರಕಾರ ಬ್ರಹ್ಮಕ್ಕೆ ಭಿನ್ನವಲ್ಲದ ಆತ್ಮನನ್ನು ವಿಷಯೀಕರಿಸುವ ಪ್ರಮೆಯನ್ನು ಶುದ್ಧಾತ್ಮಗೋಚರವಾದ ಅಂತರ ಪ್ರತ್ಯಕ್ಷ ಪ್ರಮೆಯನ್ನು ತ್ತಾರೆ.

ಪ್ರ :—ನಾಚಸ್ಪತಿ ಮಿಶ್ರನು ಅಹಂಬ್ರಹ್ಮಾಸ್ಮಿ ಎಂಬ ಜ್ಞಾನವನ್ನು ಕುರಿತು ಏನು ಹೇಳುತ್ತಾನೆ ?

ಉ :—ಅವನು ಅದು ಮನೋಜನ್ಯವೆನ್ನುತ್ತಾನೆ

ಪ್ರ :—ಉಳಿದವರು ಅದಕ್ಕೆ ಏನು ಅಭಿಪ್ರಾಯಪಡುತ್ತಾರೆ ?

ಉ :—ಉಳಿದ ಆಚಾರ್ಯರೆಲ್ಲರು ಅದನ್ನು ಮಹಾವಾಕ್ಯ ಜನ್ಯವೆಂದು ಹೇಳುತ್ತಾರೆ. ಅವರಲ್ಲಿಯು ಸಂಕ್ಷೇಪ ಶಾರೀರಕಕಾರರಾದ ಶ್ರೀ ಶಂಕರಾಚಾರ್ಯರು ಮಹಾ ವಾಕ್ಯದಿಂದ ಉಂಟಾದ ಬ್ರಹ್ಮಜ್ಞಾನವು ಬ್ರಹ್ಮದ ಪ್ರತ್ಯಕ್ಷ ಜ್ಞಾನವೇ ವಿನಾ ಪರೋಕ್ಷವಲ್ಲ ಎಂದು ಹೇಳುತ್ತಾರೆ. ಮತ್ತೆ ಕೆಲವು ಗ್ರಂಥಕಾರರ ಮತದಲ್ಲಿ ವಿಚಾರ ಸಹಿತವಾದ ಮಹಾ ವಾಕ್ಯದಿಂದ ಅಪರೋಕ್ಷ ಜ್ಞಾನವುಂಟಾಗುತ್ತದೆ. ವಿಚಾರವಿಲ್ಲದ ಕೇವಲ ವಾಕ್ಯದಿಂದ ಪರೋಕ್ಷ ಜ್ಞಾನವೇ ಉಂಟಾಗುತ್ತದೆಂದು ಹೇಳುತ್ತಾರೆ.

ಪ್ರ :—ಸಾರಾಂಶವೇನು ?

ಉ :—ಸರ್ವರ ಮತದಲ್ಲಿಯು “ಆಹಂಬ್ರಹ್ಮಾಸ್ಮಿ” ಎಂಬ ಜ್ಞಾನವು ಶುದ್ಧಾತ್ಮಗೋಚರವೆಂತಲೂ, ಬ್ರಹ್ಮಗೋಚರವೆಂತಲೂ ಎಂದು ಎರಡು ವಿಧದಲ್ಲಿ ಪ್ರತ್ಯಕ್ಷವೆಂದು ಅಂಗೀಕರಿಸಲ್ಪಟ್ಟಿದೆ. ಈ ಅಭಿಪ್ರಾಯದಲ್ಲಿ ಯಾರಿಗೂ ವಿನಾದವಿಲ್ಲ.

ಪ್ರ :—ಇಲ್ಲಿಯವರೆಗೆ ಆತ್ಮಗೋಚರ ಅಂತರ್ ಪ್ರತ್ಯಕ್ಷ ಪ್ರಮೆಯ ಬೇಧಗಳನ್ನು ತಿಳಿದಂತಾಯಿತು. ಅನಾತ್ಮಗೋಚರ ಅಂತರ್ ಪ್ರತ್ಯಕ್ಷ ಪ್ರಮೆಯ ಬೇಧಗಳು

ಉಳಿದುಕೊಂಡವು ಅವು ಯಾವು? ಮತ್ತು ಅನಾತ್ಮ
ಗೋಚರ ಪ್ರತ್ಯಕ್ಷ ಪ್ರಮೇಯ ಸ್ವರೂಪವೇನು?

ಉ:—“ಮಯಿ ಸುಖಂ, ಮಯಿ ದುಃಖಂ”

ಅಂದರೆ ನನ್ನಲ್ಲಿ ಸುಖವಿದೆ. ನನ್ನಲ್ಲಿ ದುಃಖವಿದೆ ಎಂಬ ಸುಖ ದುಃಖಾದಿ
ಗೋಚರ ಜ್ಞಾನವು ಸಹ ಒಳಗಿನ ಅನಾತ್ಮ ಗೋಚರ ಪ್ರತ್ಯಕ್ಷ ಪ್ರಮೇಯನಿಸು
ತ್ತದೆ. ವಿಶೇಷವೇನೆಂದರೆ “ಅಹಂ ಸುಖಿ, ಅಹಂ ದುಃಖಿ” ಅಂದರೆ ನಾನು
ಸುಖಿ ನಾನು ದುಃಖಿ ಎಂಬುದು ಸಹ ಪ್ರಮೇಯ ಇಲ್ಲಿ ಅಹಂ ಪದಕ್ಕೆ ಅರ್ಥ
ವಾದ ಆತ್ಮನು ವಿಶೇಷ್ಯನು. ಸುಖ ದುಃಖಾದಿಗಳು ವಿಶೇಷಣಗಳು. ಹಿಂದೆ
ಹೇಳಿದ “ಮಯಿ ಸುಖಂ ಮಯಿ ದುಃಖಂ” ಅಂದರೆ ನನ್ನಲ್ಲಿ ಸುಖವಿದೆ ನನ್ನಲ್ಲಿ
ದುಃಖವಿದೆ ಎಂಬ ಪ್ರಮೇಯಲ್ಲಿ ಸುಖ ದುಃಖಾದಿಗಳು ವಿಶೇಷ್ಯ ಆತ್ಮನು
ವಿಶೇಷಣ.

ಆದುದರಿಂದ “ಮಯಿಸುಖಂ ಮಯಿದುಃಖಂ” ಅಂದರೆ ನನ್ನಲ್ಲಿ
ಸುಖವಿದೆ ನನ್ನಲ್ಲಿ ದುಃಖವಿದೆ ಎಂಬ ತಿಳಿವಳಿಕೆಯನ್ನು ಆತ್ಮಗೋಚರವಾದ
ಪ್ರತ್ಯಕ್ಷ ಪ್ರಮೇಯೆಂದು ಹೇಳಲಿಲ್ಲ.

ಪ್ರ:—ಕಾರಣವೇನು?

ಉ:—ಸುಖ ದುಃಖಾದಿಗಳು ವಿಶೇಷ್ಯವಾದ ಕಾರಣದಿಂದ ಅನಾತ್ಮ
ಗೋಚರವಾದ ಒಳಗಿನ ಪ್ರತ್ಯಕ್ಷ ಪ್ರಮೇಯೆಂದು ಹೇಳಲ್ಪಟ್ಟಿತು. ಇಲ್ಲಿಯ
ವರೆಗೆ ಒಳಗಿನ ಪ್ರತ್ಯಕ್ಷ ಪ್ರಮೇಯ ಬೇಧಗಳನ್ನು ಸರಳವಾಗಿ ವಿಸ್ತಾರವಾಗಿ
ಹೇಳಿದ್ದಾಯಿತು.

ಪ್ರ:—ಇಲ್ಲಿಯವರೆಗೆ ತಿಳಿದುಕೊಂಡ ಪ್ರತ್ಯಕ್ಷ ಪ್ರಮೇಯ
ವಿಚಾರಕ್ಕೆ ಫಲವೇನು?

ಉ:—ವೃತ್ತಿರೂಪ ಜ್ಞಾನವನ್ನು ಬಲ್ಲವರ ಮುಖದಿಂದ ಶ್ರವಣ
ಮಾಡಿದರೆ ಎರಡುವಿಧವಾದ ಪ್ರಯೋಜನ ಉಂಟಾಗುತ್ತದೆ.

೧. ಜೀವನಿಗೆ ವೃತ್ತಿಯಿಂದಲೇ ಮೂರು ಅವಸ್ಥೆಗಳೊಡನೆ ಸಂಬಂಧ
ವುಂಟಾಗುತ್ತದೆ.

೨. ಪುರುಷಾರ್ಥವೆಂದರೆ ಮೋಕ್ಷಪ್ರಾಪ್ತಿಯು ಸಹ “ವೃತ್ತಿಯಿಂದಲೇ
ಉಂಟಾಗುತ್ತದೆ. ಅಂದರೆ ಸಂಸಾರಾಕಾರ ವೃತ್ತಿಯಿಂದ ಸಂಸಾರ ಪ್ರಾಪ್ತಿ.

ಬ್ರಹ್ಮಾಕಾರವೃತ್ತಿಯಿಂದ ಬ್ರಹ್ಮಪ್ರಾಪ್ತಿ ಅಥವಾ ಮೋಕ್ಷಪ್ರಾಪ್ತಿ. ಅದುದರಿಂದಲೇ ಭಾಷ್ಯಕಾರರು ವೃತ್ತಿಯ ಸಂಸಾರಭ್ರಾಂತಿಗೆ ಹೇತುವೆಂತಲೂ ಬೋಧಿಸಿರುತ್ತಾರೆ. ಅರ್ಥಾತ್ ಯಾವ ಸಂಬಂಧವೂ ಇಲ್ಲದ ಅಸಂಗಾತ್ಮನಿಗೆ ಅವಸ್ಥೆಗಳ ಸಂಬಂಧವಾದ ಕೂಡಲೆ ಜೀವನೆಂತಲೂ, ಸಂಸಾರಿಯೆಂತಲೂ ಹೇಳಿಕೊಳ್ಳುತ್ತಾನೆ.

ಪ್ರ:—ವೃತ್ತಿಯ ಮೂರು ಅವಸ್ಥೆಗಳ ಸ್ವರೂಪವೇನು?

ಉ:—ಜಾಗ್ರತ್ ಸ್ವಪ್ನ ಸುಷುಪ್ತಿ ಈ ಮೂರು ವೃತ್ತಿಯ ಅವಸ್ಥೆಗಳು.

ಪ್ರ:—ಜಾಗ್ರದಾವಸ್ಥೆಯೆಂದರೇನು?

ಉ:—ಸ್ವಪ್ನಾವಸ್ಥೆಗು ಸುಷುಪ್ತಾವಸ್ಥೆಗು ಭಿನ್ನವಾಗಿದ್ದು ಯಾವುದು ಇಂದ್ರಿಯ ಜನ್ಯ ಜ್ಞಾನಕ್ಕು ಇಂದ್ರಿಯ ಜನ್ಯಜ್ಞಾನ ಸಂಸ್ಕಾರಕ್ಕು ಆಧಾರವಾದ ಕಾಲವನ್ನು ಜಾಗ್ರದಾವಸ್ಥೆಯನ್ನುತ್ತಾರೆ.

ಪ್ರ:—ಇಂದ್ರಿಯ ಜನ್ಯ ಜ್ಞಾನ ಸಂಸ್ಕಾರವಿರುವುದು ಯಾವಾಗ?

ಉ:—ಸುಖಾದಿ ಜ್ಞಾನ ಕಾಲದಲ್ಲಿಯು ಉದಾಸೀನಾವಸ್ಥೆಯ ಕಾಲದಲ್ಲಿಯು ಇಂದ್ರಿಯ ಜನ್ಯ ಜ್ಞಾನವು ಇರುವುದು ಸಂಭವಿಸುವುದಿಲ್ಲ. ಆಗ ಇಂದ್ರಿಯ ಜ್ಞಾನಜನ್ಯ ಸಂಸ್ಕಾರವಿರುತ್ತದೆ.

ಪ್ರ:—ಜಾಗ್ರದಾವಸ್ಥೆಯನ್ನು ಸ್ವಪ್ನ ಸುಷುಪ್ತಿ ಅವಸ್ಥೆಗಳಿಗಿಂತಲೂ ಭಿನ್ನವೆಂದು ಹೇಳಲು ಕಾರಣವೇನು?

ಉ:—ಸ್ವಪ್ನಾವಸ್ಥೆಯಲ್ಲಿಯು, ಸುಷುಪ್ತಿ ಅವಸ್ಥೆಯಲ್ಲಿಯು ಇಂದ್ರಿಯ ಜನ್ಯ ಜ್ಞಾನವಿರುವುದಿಲ್ಲ. ಆದರೆ ಅಲ್ಲಿ ಇಂದ್ರಿಯ ಜನ್ಯಜ್ಞಾನ ಸಂಸ್ಕಾರವಿರುವುದರಿಂದ ಜಾಗ್ರದಾವಸ್ಥೆಯನ್ನು ಸ್ವಪ್ನ ಸುಷುಪ್ತಿ ಅವಸ್ಥೆಗಳಿಗಿಂತ ಭಿನ್ನವೆಂದು ಹೇಳಿದ್ದಾಗಿದೆ.

ಈಪ್ರಕಾರವಾಗಿ ಜಾಗ್ರದಾವಸ್ಥೆಯು ಆ ಅವಸ್ಥೆಯ ಸಮಸ್ತ ವ್ಯವಹಾರವೂ ಇಂದ್ರಿಯ ಜನ್ಯ ಜ್ಞಾನಕ್ಕೆ ಅಧೀನವಾಗಿದೆ. ಆ ಇಂದ್ರಿಯ ಜನ್ಯ ಜ್ಞಾನವು ಅಂತಃಕರಣದ ವೃತ್ತಿ ರೂಪವಾಗಿದೆ.

ಕೆಲವರು ಅಂತಃಕರಣದ ವೃತ್ತಿಯ ಪ್ರಯೋಜನವು “ಅವರಣ ನಿವೃತ್ತಿ” ಯೆಂದು ಹೇಳುತ್ತಾರೆ. ಮತ್ತೆ ಕೆಲವರು ಪ್ರಕಾಶಕ್ಕೆ ಹೇತುವಾದ ಪ್ರಮಾತನೊಂದಿಗೆ ವಿಷಯಗಳ ಸಂಬಂಧವೆ ವೃತ್ತಿಯ ಪ್ರಯೋಜನವೆಂದು ಹೇಳುತ್ತಾರೆ.

ಪ:—ಮೇಲೆ ಹೇಳಿದ ಪ್ರಯೋಜನಗಳು ಯಾವ ಅವಸ್ಥೆಯಲ್ಲಿ ತೋರಿಬರುತ್ತವೆ?

ಉ:—ಮೇಲೆ ಹೇಳಿದ ಪ್ರಯೋಜನಗಳು ಇಂದ್ರಿಯ ಜನ್ಯವಾದ ಅಂತಃಕರಣ ವೃತ್ತಿಯು ಜಾಗ್ರದಾವಸ್ಥೆಯಲ್ಲಿ ತೋರಿಬರುತ್ತವೆ.

ಪ್ರ:—ಹಾಗೆಂದರೆ ಸ್ವಪ್ನಾವಸ್ಥೆಯೆಂದರೇನು?

ಉ:—ಇಂದ್ರಿಯ ಜನ್ಯವಲ್ಲದೆ ವಿಷಯ ಗೋಚರವಾದ ಅಂತಃಕರಣದ ಅಪರೋಕ್ಷವೃತ್ತಿವುಂಟಾದ ಅವಸ್ಥೆಯನ್ನು ಸ್ವಪ್ನಾವಸ್ಥೆಯೆನ್ನುತ್ತಾರೆ. ಸ್ವಪ್ನಾವಸ್ಥೆಯಲ್ಲಿ ತೋರಿದ ಜ್ಞೇಯ ಜ್ಞಾನ ಇವುಗಳು ಅಂತಃಕರಣದ ಪರಿಣಾಮಗಳೇ.

ಪ್ರ:—ಹಾಗೆಂದರೆ ಸುಷುಪ್ತಿ ಅವಸ್ಥೆ ಅಂದರೇನು?

ಉ:—ಸುಖ ಗೋಚರವೂ ಅವಿದ್ಯಾ ಗೋಚರವೂ ಆದ ಅಜ್ಞಾನದ ಸಾಕ್ಷಾತ್ ಪರಿಣಾಮ ರೂಪವಾದ ವೃತ್ತಿಯ ಅವಸ್ಥೆಯನ್ನು ಸುಷುಪ್ತಾವಸ್ಥೆಯೆನ್ನುತ್ತಾರೆ. ಸುಷುಪ್ತಿಯಲ್ಲಿ ತೋರಿಬಂದ ಅವಿದ್ಯೆಯ ವೃತ್ತಿಗೆ ಎರಡು ಲಕ್ಷಣಗಳು.

೧. ಸುಖಗೋಚರ ೨. ಅಜ್ಞಾನ ಗೋಚರ ಇಲ್ಲಿ ಅಜ್ಞಾನಗೋಚರವೆಂದರೂ, ಅವಿದ್ಯಾಗೋಚರವೆಂದರೂ ಒಂದೇ.

ಪ್ರ:—ಜಾಗ್ರದಾವಸ್ಥೆಯಲ್ಲಿಯೂ ಸಹ “ಅಹಂ ನ ಜಾ ನಾಮಿ” ಅಂದರೆ ನಾನು ಏನನ್ನೂ ತಿಳಿಯುವುದಿಲ್ಲವೆಂಬ ಅವಿದ್ಯಾಗೋಚರವಾದ ವೃತ್ತಿ ಇರುವುದಲ್ಲವೇ?

ಉ:—ಜಾಗ್ರದಾವಸ್ಥೆಯಲ್ಲಿ ತೋರುವ “ಅಹಂನಜಾನಾಮಿ” ಯೆಂಬ ಅವಿದ್ಯಾಗೋಚರ ವೃತ್ತಿಯು ನೀನು ಹೇಳಿದಂತೆ ಅದು ಅವಿದ್ಯಾ ವೃತ್ತಿಯಲ್ಲ. ಅಂತಃಕರಣದ ವೃತ್ತಿ. ಆದರಂತೆ ಜಾಗ್ರದಾವಸ್ಥೆಯಲ್ಲಿ ಪ್ರಾತಿಭಾಸಿಕವಾದ ರಜತಾಕಾರವು ಅವಿದ್ಯೆಯ ಪರಿಣಾಮ ಅದು ಅವಿದ್ಯಾ ಗೋಚರ ವೃತ್ತಿಯಲ್ಲ. ಮತ್ತು ಜಾಗ್ರದಾವಸ್ಥೆಯಲ್ಲಿ ಇರುವ ಸುಖಾಕಾರ ವೃತ್ತಿಯು ಅಂತಃಕರಣದ ವೃತ್ತಿಯೇ ಅದು ಅವಿದ್ಯೆಯ ಪರಿಣಾಮವಲ್ಲ.

ಪ್ರ:—ಸುಷುಪ್ತಿಯಲ್ಲಿ ತೋರಿದ ಅವಿದ್ಯೆಯನ್ನು, ಸ್ವರೂಪ ಪ್ರಕಾಶವನ್ನು ಬೆಳಗುವುದಾವುದು?

ಉ :—ಸುಷುಪ್ತಿಯಲ್ಲಿರುವ ಅವಿದ್ಯಾವೃತ್ತಿಯನ್ನು ಆರೋಹಿಸಿದ ಸಾಕ್ಷಿಯು ಅವಿದ್ಯೆಯನ್ನು ಬಿಳಗುತ್ತದೆ. ಸುಷುಪ್ತಿಯಲ್ಲಿ ತೋರಿದ ಸ್ವರೂಪ ಸುಖವು ಸ್ವಯಂಪ್ರಕಾಶವಾದುದರಿಂದ ಅದು ತನ್ನ ಬಿಳಕಿನಲ್ಲಿ ತಾನು ಬಿಳಗುತ್ತದೆ.

ಪ್ರ :—ಸುಷುಪ್ತಿಯಲ್ಲಿ ಅಂತಃಕರಣದ ಗತಿವಿಧಾನ ?

ಉ :—ಅದು ತನಗೆ ಕಾರಣವಾದ ಸುಷುಪ್ತಿಯಲ್ಲಿಯ ಅಜ್ಞಾನದಲ್ಲಿ ಒಂದಾಗಿರುತ್ತದೆ. ಆ ಅಜ್ಞಾನವು ಜಾಗ್ರದಾವಸ್ಥೆಯಲ್ಲಿ ಅಂತಃಕರಣ ರೂಪವನ್ನು ಧರಿಸಿರುತ್ತದೆ. ಜಾಗ್ರದಾವಸ್ಥೆಗೆ ಬಂದಕೂಡಲೆ ಸುಷುಪ್ತಿಯಲ್ಲಿ ಅಜ್ಞಾನ ವೃತ್ತಿಯಿಂದ ಅನುಭವಿಸಿದ ಸುಖವನ್ನು ಸ್ಮರಣೆಗೆ ತಂದುಕೊಡುತ್ತದೆ. ಉಪಾದಾನ ಕಾರಣಕ್ಕು ಅದರ ಕಾರ್ಯಕ್ಕು ಬೇಧವಿರುವುದಿಲ್ಲ. ಅದುದರಿಂದ ಅನುಭವವು, ಸ್ಮರಣೆಯು, ಭಿನ್ನಾಧಿಕರಣವುಳ್ಳವುಗಳಲ್ಲ.

ಇಲ್ಲಿಯವರೆಗೆ ಮೂರು ಅವಸ್ಥೆಗಳ ವರ್ಣನೆಯು ಮುಗಿಯಿತು.

ಪ್ರ :—ಮರಣ ಮತ್ತು ಮೂರ್ಛಾವಸ್ಥೆಗಳನ್ನು ಯಾವ ಅವಸ್ಥೆಯಲ್ಲಿ ಸೇರಿಸಬೇಕು ?

ಉ :—ಕೆಲವರು ಮರಣ ಮತ್ತು ಮೂರ್ಛಾವಸ್ಥೆಗಳನ್ನು ಸುಷುಪ್ತಾವಸ್ಥೆಯಲ್ಲಿ ಸೇರಿಸುತ್ತಾರೆ. ಮತ್ತೆ ಕೆಲವರು ಸುಷುಪ್ತಾವಸ್ಥೆಗೆ ಭಿನ್ನವೆಂದು ಹೇಳುತ್ತಾರೆ.

ಪ್ರ :—ಈ ಅವಸ್ಥೆಗಳಲ್ಲಿ ಬೇಧವು ಏಕೆತೋರುತ್ತದೆ ?

ಉ :—ಬೇಧವು ವೃತ್ತಿಗಳ ಬೇಧದಿಂದ ತೋರುತ್ತದೆ.

ಪ್ರ :—ಅವಸ್ಥೆಗಳ ಬೇಧವು ವೃತ್ತಿಗೆ ಅಧೀನವೆಂದು ಹೇಳಿದ್ವಾಯಿತು ಹಾಗೆಂದರೇನು ?

ಉ :—ಜಾಗ್ರದಾವಸ್ಥೆಯಲ್ಲಿಯು ಸ್ವಪ್ನಾವಸ್ಥೆಯಲ್ಲಿಯು ಸುಷುಪ್ತಾವಸ್ಥೆಯಲ್ಲಿಯು ಅಂತಃಕರಣದ ವೃತ್ತಿಯು ಇದ್ದೇಇರುತ್ತದೆ. ಅನ್ಯವೃತ್ತಿಯು ಜಾಗ್ರದಾವಸ್ಥೆಯಲ್ಲಿ ಇಂದ್ರಿಯಜನ್ಯ ಅಂತಃಕರಣ ವೃತ್ತಿಯು, ಸ್ವಪ್ನಾವಸ್ಥೆಯಲ್ಲಿ ಇಂದ್ರಿಯ ಅಜನ್ಯ ಅಂತಃಕರಣ ವೃತ್ತಿಯು ಸುಷುಪ್ತಾವಸ್ಥೆಯಲ್ಲಿ ಅಜ್ಞಾನ ವೃತ್ತಿ ರೂಪವಾಗಿರುತ್ತದೆ.

ಪ್ರ :—ವೃತ್ತಿ ಜ್ಞಾನದ ಪ್ರಯೋಜನವೇನು ?

ಉ :—ನಿಜವಾಗಿ ನೋಡಿದರೆ ಮೂರವಸ್ಥೆಗಳು ಬಂಧರೂಪವಲ್ಲ. ಮೂರವಸ್ಥೆಗಳ ಅಭಿಮಾನವೇ ಬಂಧರೂಪ. ಈ ಅಭಿಮಾನವೇ ಭ್ರಮಾ ಜ್ಞಾನವೆನಿಸುತ್ತದೆ. ಈ ಭ್ರಮಾ ಜ್ಞಾನವು ಸಹ ಒಂದು ವೃತ್ತಿ ವಿಶೇಷವೆ. ಈ ವಿಧವಾಗಿ ನೋಡಿದರೆ ವೃತ್ತಿ ಕೃತ ಬಂಧವೆ ಸಂಸಾರವೆನಿಸುತ್ತದೆ. ಈ ಸಂಸಾರರೂಪ ಬಂಧವನ್ನು ಬಿಡಿಸಿಕೊಳ್ಳುವುದು ಹೇಗೆಂದರೆ :—ನೇದಾಂತ ವಾಕ್ಯ ಶ್ರವಣ ದ್ವಾರ “ಅಹಂ ಬ್ರಹ್ಮಾಸ್ಮಿ” ಇತ್ಯಾಕಾರವಾದ ಅಂತಃಕರಣ ವೃತ್ತಿಯು ಉಂಟಾದಾಗ ಅದರಿಂದ ಕಾರ್ಯರೂಪ ಅಂದರೆ ಪ್ರಪಂಚ ಸಹಿತ ವಾದ ಕಾರಣ ಅಂದರೆ ಅಜ್ಞಾನವು ನಿವೃತ್ತಿಯಾಗುತ್ತದೆ. ಇದನ್ನೇ ಶಾಸ್ತ್ರದಲ್ಲಿ ಮೋಕ್ಷನೆಂದು ವರ್ಣಿಸಿರುತ್ತಾರೆ. ಸಂಸಾರಿಕ ದೆಸೆಯಲ್ಲಿ ವೃತ್ತಿಯ ಪ್ರಯೋಜನವು ವ್ಯವಹಾರ ಸಿದ್ಧಿ ಆದರೂ ವೃತ್ತಿಯ ಪರಮ ಪ್ರಯೋಜನವು ಮೋಕ್ಷವೆ.

ಜೀವ ಬ್ರಹ್ಮರ ಅಬೇಧ ಸಾಧಕ ಬೇಧ ಬಾಧಕ ಯುಕ್ತಿಗಳು.

ಈ ವಿಷಯವು ಮನನಾಭ್ಯಾಸಕ್ಕೆ ಸೇರಿದ್ದು ಕೆಲವು ಅಧಿಕಾರಿಗಳಿಗೆ ಅಪರೋಕ್ಷ ಬ್ರಹ್ಮಜ್ಞಾನವಾಗುವುದಕ್ಕಾಗಿ ಮನನವನ್ನು ಮಾಡಲೇಬೇಕಾಗುತ್ತದೆ. ಶ್ರವಣ ಮಾಡಿದ ವಿಷಯವನ್ನು ಮನನ ಮಾಡದಿದ್ದರೆ ಆ ವಿಷಯವು ತನ್ನದಾಗುವುದಿಲ್ಲ ಮತ್ತೊಬ್ಬರ ಅನುಭವವಾಗುತ್ತದೆ. ಹಸುವು ಮೆಲಕು ಆಡಿಸಿ ಹುಲ್ಲನ್ನು ಹಾಲನ್ನಾಗಿ ತಯಾರುಮಾಡಿಕೊಂಡಂತೆ ಜಿಜ್ಞಾಸುವು ಶ್ರವಣ ಮಾಡಿದ ವಿಷಯವನ್ನು ಮನನಮಾಡಿ ಜ್ಞಾನವನ್ನಾಗಿ ತಯಾರು ಮಾಡಿಕೊಳ್ಳಬೇಕು. ಮನನಕ್ಕೆ ಅಬೇಧ ಸಾಧಕ ಬೇಧಸಾಧಕ ಯುಕ್ತಿಗಳೆಂದು ಎರಡು ಯುಕ್ತಿಗಳು.

ಪ್ರ :—ಜೀವಬ್ರಹ್ಮರ ಅಬೇಧ ಸಾಧಕಯುಕ್ತಿಗಳು ಯಾವುವು ?

ಉ :—ಪ್ರತ್ಯಕ್ಷ ಪ್ರಮಾಣದಿಂದಲೇ ಆಗಲಿ, ಶಬ್ದ ಪ್ರಮಾಣದಿಂದಲೇ ಆಗಲಿ ಮನಸ್ಸಿಗೆ ಸಮಾಧಾನ ಉಂಟಾಗದಿದ್ದರೆ ಇತರೇ ಪ್ರಮಾಣದ ಯುಕ್ತಿಗಳನ್ನು ಉಪಯೋಗಿಸಿಕೊಳ್ಳಬೇಕಾಗುತ್ತದೆ. ಅಂದರೆ ಜೀವಬ್ರಹ್ಮರ ಏಕತ್ವವು ಅಂದರೆ ಅಬೇಧವು ಪ್ರತ್ಯಕ್ಷ ಪ್ರಮಾಣದಿಂದಲೂ ಶಬ್ದ ಪ್ರಮಾಣದಿಂದಲೂ ಉಂಟಾಗದಿದ್ದರೆ ಈ ಎರಡೂ ಪ್ರಮಾಣಗಳಿಗೆ ಛಿನ್ನವಾದ, ಒಂದು

ಅನುಮಾನ ಪ್ರಮಾಣ, ಎರಡು ಉಪಮಾನ ಪ್ರಮಾಣ, ಮೂರು ಅರ್ಥಾಪ್ತಿ ಪ್ರಮಾಣ ಈ ಮೂರು ವಿಧವಾದ ಪ್ರಮಾಣಗಳಿಂದ ನಿರ್ಣಯ ಮಾಡಿಕೊಳ್ಳಬೇಕು. ಈ ವಿಷಯವನ್ನು ವಿಚಾರಸಾಗರದ ಎರಡನೆ ತರಂಗದಲ್ಲಿ ನೋಡಿಕೊಳ್ಳಬಹುದು.

ಪ್ರ:—ಅನುಮಾನ ಪ್ರಮಾಣರೂಪವಾದ ಯುಕ್ತಿಯಾವುದು?

ಉ:—“ಜೀವೋ ಬ್ರಹ್ಮಾಭಿನ್ನ ಸಚ್ಚಿದಾನಂದ ಲಕ್ಷಣತ್ವಾತ್ ಈಶ್ವರವತ್”

ಅನುಮಾನ ಪ್ರಮಾಣಕ್ಕೆ ಮೂರು ಅವಯವಗಳು. ೧. ಪ್ರತಿಜ್ಞೆ ೨, ಹೇತು ೩. ದೃಷ್ಟಾಂತ. ಇದರಲ್ಲಿ ಜೀವೋಬ್ರಹ್ಮಾಭಿನ್ನ “ಇದು ಪ್ರತಿಜ್ಞೆ. ಏಕೆ? “ಸಚ್ಚಿದಾನಂದ ಲಕ್ಷಣತ್ವಾತ್” ಇದು ಹೇತು. ಹೇಗೆ? ಈಶ್ವರವತ್” ಈಶ್ವರ ಜೀತನದಂತೆ ಇದು ದೃಷ್ಟಾಂತ.

ಯಾವುದು ಸಚ್ಚಿದಾನಂದ ಲಕ್ಷಣಾತ್ಮಕವಾಗಿದೆಯೋ ಅದು ಬ್ರಹ್ಮಕ್ಕೆ ಅಭಿನ್ನವೆ. ಹೇಗೆಂದರೆ—

೧. ಈಶ್ವರನು ಸಚ್ಚಿದಾನಂದ ಲಕ್ಷಣಾತ್ಮಕನಾದುದರಿಂದ ಬ್ರಹ್ಮಕ್ಕೆ ಅಭಿನ್ನನು ಅದರಂತೆ ಜೀವನು ಸಚ್ಚಿದಾನಂದ ಲಕ್ಷಣಾತ್ಮಕನಾದುದರಿಂದ ಬ್ರಹ್ಮಕ್ಕೆ ಅಭಿನ್ನನು.

ಪ್ರ:—ಈಶ್ವರನು ಸಚ್ಚಿದಾನಂದ ಲಕ್ಷಣಾತ್ಮಕನಾಗಿರುವುದು ಹೇಗೆ?

ಉ:—ಸತ್ ಎಂದರೆ ಇರುವಿಕೆ, ಚಿತ್ ಎಂದರೆ ಅರಿಯುವಿಕೆ ಆನಂದ ಎಂದರೆ ನಿರ್ವಿಕಾರತ್ವ. ಆದುದರಿಂದ ಈಶ್ವರನು ಜಗತ್ತು ಹುಟ್ಟುವುದಕ್ಕಿಂತ ಮೊದಲು! ಜಗತ್ತು ನಾಶವಾದಮೇಲೂ ಇರುವುದರಿಂದ ಅವನು ಸತ್, ತನ್ನಿಂದಾದ ಜಗತ್ತನ್ನು ತಿಳಿಯುವುದರಿಂದ ಚಿತ್. ಜಗತ್ತನ್ನು ಉಂಟು ಮಾಡಿಯು ನಿರ್ವಿಕಾರನಾಗಿರುವುದರಿಂದ ಆನಂದರೂಪನು. ಇದರಂತೆ ಜೀವನು ಅವಸ್ಥಾತ್ರಯಕ್ಕೆ ಮೊದಲು ಇರುವುದರಿಂದಲೂ, ಅವಸ್ಥಾತ್ರಯಗಳಲ್ಲಿ ಇರುವುದರಿಂದಲೂ, ಮೂರು ಅವಸ್ಥೆಗಳೂ ಹೋಗಿ ತೂರ್ಯಾವಸ್ಥೆಯಲ್ಲಿಯೂ ಇರುವುದರಿಂದ ಸತ್, ಮೂರು ಅವಸ್ಥೆಗಳು ಬರುವಿಕೆ ಹೋಗುವಿಕೆಯನ್ನು ನೋಡುವುದರಿಂದ ಚಿತ್, ಅವಸ್ಥೆಗಳ ವಿಕಾರಕ್ಕೆ ಸಾಕ್ಷಿಯಾಗಿದ್ದರಿಂದ ಆನಂದ

ರೂಪನು. ಈ ರೀತಿ ಜೀವನು ಬ್ರಹ್ಮದಂತೆ ಸಚ್ಚಿದಾನಂದ ಲಕ್ಷಣಾತ್ಮಕ ನಾದುದರಿಂದ ಬ್ರಹ್ಮಸ್ವರೂಪನು.

ಸಚ್ಚಿದಾನಂದ ಸ್ವರೂಪನಲ್ಲದೆ ವಸ್ತುವು ಬ್ರಹ್ಮಕ್ಕೆ ಅಭಿನ್ನವಲ್ಲದ ಘಟ. ಘಟವು ಸಚ್ಚಿದಾನಂದ ಲಕ್ಷಣಾತ್ಮಕವಲ್ಲ. ಅದುದರಿಂದ ಘಟವು ಬ್ರಹ್ಮಕ್ಕೆ ಅಭಿನ್ನವಲ್ಲ. ಜೀವನು ಘಟದಂತವನಲ್ಲ ಅದುದರಿಂದ ಬ್ರಹ್ಮಕ್ಕೆ ಭಿನ್ನನಲ್ಲ. ಅಭಿನ್ನನು ಈ ಅನುಮಾನ ಪ್ರಮಾಣದಲ್ಲಿ ೧. ಜೀವನು ಪಕ್ಷ ೨. ಜೀವಬ್ರಹ್ಮದ ಅಬೇಧವು ಸಾಧ್ಯ ಪಕ್ಷ ಸಾಧ್ಯಗಳೆರಡು ಯಾವ ವಾಕ್ಯದಲ್ಲಿ ಸೇರಿರುವವೋ ಅದು ಪ್ರತಿಜ್ಞಾ ವಾಕ್ಯವೆನಿಸುತ್ತದೆ. ೩. ಸಚ್ಚಿದಾನಂದರೂಪತ್ವವು ಹೇತು ಈಶ್ವರ ಜೀತನವು ಅನ್ವಯ ಘಟವು ವೈತರೇಕ ಇವು ದೃಷ್ಟಾಂತಗಳು ಇದು ಅನುಮಾನ ಪ್ರಮಾಣ ಸ್ವರೂಪ.

ಪ್ರ:—ಉಪಮಾನ ಪ್ರಮಾಣದ ಯುಕ್ತಿಯಾವುದು ?

ಉ:—(೧) ಘಟೋಪಾಧಿಯನ್ನು ಮಠೋಪಾಧಿಯನ್ನು ದೂರಮಾಡಿ ದರೆ ಆಕಾಶದಲ್ಲಿ ಬೇಧವಿಲ್ಲ. ಅದರಂತೆ ಮಾಯೆ. ಅವಿದ್ಯಾ ಉಪಾಧಿಗಳನ್ನು ದೂರಮಾಡಿದರೆ ಜೀವನಿಗು ಬ್ರಹ್ಮಕ್ಕೆ ಅಬೇಧವು ಸಿದ್ಧಿಸುತ್ತದೆ. ಜೀವ ಬ್ರಹ್ಮರ ಬೇಧವು ಉಪಾಧಿಗತವಾದುದ್ದೇ ವಿನಾ ನಿಜವಾದುದಲ್ಲ. ಉಪಾಧಿ ದೂರವಾಗು ತ್ತಲೆ ಅದೂ ದೂರವಾಗುತ್ತದೆ.

(೨) ಈ ಯುಕ್ತಿಯು ವಿಚಾರ ಸಾಗರದಲ್ಲಿ ನಿರೂಪಿಸಲ್ಪಟ್ಟಿದೆ.

೧. ಘಟಾಕಾಶ ೨. ಜಲಾಕಾಶ ೩. ಮೇಘಾಕಾಶ ೪. ಮಹಾ ಕಾಶ ವೆಂದು ಆಕಾಶವು ನಾಲ್ಕುವಿಧ. ಇವುಗಳಲ್ಲಿ ಜಲಾಕಾಶ ಮೇಘಾಕಾಶಗಳಿಗೆ ಅಬೇಧ ವುಂಟಾಗುವುದಿಲ್ಲ. ಘಟಾಕಾಶ ಮಹಾಕಾಶದಲ್ಲಿ ತೋರುವ ಬೇಧವು ನಿಜವಾದುದಲ್ಲ. ನಾಮಮಾತ್ರವೆ. ಇದರಂತೆ ಕೂಟಸ್ಥ, ಜೀವ, ಈಶ್ವರಬ್ರಹ್ಮ ಇವು ನಾಲ್ಕು ಜೀತನ ವಸ್ತುಗಳು ಇವುಗಳಲ್ಲಿ ಜೀವನಿಗು ಈಶ್ವರನಿಗು ಅಬೇಧ ವುಂಟಾಗುವುದಿಲ್ಲ. ಜೀವ ಸಾಕ್ಷಿಯಾದ ಕೂಟಸ್ಥನಿಗು ಈಶ್ವರ ಸಾಕ್ಷಿಯಾದ ಬ್ರಹ್ಮಕ್ಕೆ ಅಬೇಧವು ಸಿದ್ಧಿಸುತ್ತದೆ. ಅವುಗಳಿಗೆ ಬೇಧವು ಹೆಸರಿಗೆ ಮಾತ್ರ ವಾಸ್ತವವಲ್ಲ.

ಪ್ರ:—ಅರ್ಥಾ ಪತ್ತಿ ಪ್ರಮಾಣರೂಪ ಯುಕ್ತಿ ಅಂಥರೇನು ?

ಉ:—ಶಾಸ್ತ್ರದಲ್ಲಿ “ನೇಹನಾನಾಸ್ತಿ ಕಿಂಚನ”ವೆಂಬ ವಾಕ್ಯವು ಕಂಡುಬರುತ್ತದೆ. ಈವಾಕ್ಯವು ನಾನತ್ವವನ್ನು ನಿಷೇಧಿಸುತ್ತದೆ. ಈ ನಿಷೇಧವು

ಅಬೇಧವು ವಾಸ್ತವವಾಗಿದ್ದ ಪಕ್ಷದಲ್ಲಿ ಸಾಧ್ಯ. ಅಂದರೆ ಬೇಧವು ಕಲ್ಪಿತವಾಗಿರಬೇಕು. ಅಬೇಧವು ವಾಸ್ತವವಾಗಿರಬೇಕು ಅಬೇಧ ವಾಸ್ತವವಾಗಿರದೇ ಹೋದರೆ ಅಬೇಧ ನಿರ್ವೇಧ ವಾಕ್ಯಕ್ಕೆ ಅರ್ಥವೇ ಇಲ್ಲದಂತಾಗುತ್ತದೆ. ಅರ್ಥವು ಇಲ್ಲದಂತಾಗುವುದು ಅರ್ಥಾಪತ್ತಿ. ನಾನತ್ವದ ಅನುಪಪತ್ತಿಯನ್ನು ಸೂಚಿಸುತ್ತಾ ಬೇಧವನ್ನು ನಿರ್ವೇಧಮಾಡಿದ ಅರ್ಥಾಪತ್ತಿ ಪ್ರಮಾಣದಿಂದ ಜೀವಬ್ರಹ್ಮದ ಅಬೇಧ ಜ್ಞಾನವುಂಟಾಗುತ್ತದೆ. ಇದೇ ಅರ್ಥಾಪತ್ತಿ ಪ್ರಮಾಣ ಇಲ್ಲಿಯವರೆಗೆ ಅಬೇಧ ಸಾಧಕಯುಕ್ತಿಗಳನ್ನು ನಿರೂಪಿಸಿದ್ದಾಯಿತು ಇನ್ನು ಬೇಧ ಬಾಧಕಯುಕ್ತಿಗಳು.

ಪ್ರ :—ಬೇಧ ಬಾಧಕಯುಕ್ತಿಗಳು ಎಷ್ಟು ವಿಧ?

ಉ :—ನಾಲ್ಕು ವಿಧ

೧. ಅನುಮಾನ ಪ್ರಮಾಣ,

೨. ಉಪಮಾನ ಪ್ರಮಾಣ.

೩. ಅರ್ಥಾಪತ್ತಿ ಪ್ರಮಾಣ.

೪. ಅನುಪಲಬ್ಧಿ ಪ್ರಮಾಣ.

ಇವು ಬೇಧವನ್ನು ಬಾಧಿಸುವ ಪ್ರಮಾಣಗಳು.

ಪ್ರ :—ಬೇಧಬಾಧಕವಾದ ಅನುಮಾನ ಪ್ರಮಾಣ ಯುಕ್ತಿ ಯೆಂದರೇನು ?

ಉ :—ಇದಕ್ಕೂ ಮೂರು ಅವಯವಗಳು. ೧ ಪ್ರತಿಜ್ಞಾ, ೨ ಹೇತು, ೩ ದೃಷ್ಟಾಂತ.

ಪ್ರ :—ಪ್ರತಿಜ್ಞಾ ಅಂದರೇನು ?

ಉ :—ಜೀವ ಬ್ರಹ್ಮರ ಬೇಧವು ಮಿಥ್ಯೆ ಇದು ಪ್ರತಿಜ್ಞೆ.

ಪ್ರ :—ಏಕೆ ಮಿಥ್ಯೆ?

ಉ :—ಉಪಾಧಿಕೃತವಾದುದರಿಂದ ಹೇತು,

ಪ್ರ :—ಹೇಗೆ ?

ಉ :—ಘಟಾಕಾಶ, ಮಹಾಕಾಶಗಳ ಬೇಧದಂತೆ ಇದು ದೃಷ್ಟಾಂತ.

ಯಾವುದು ಮಿಥ್ಯೆಯಲ್ಲವೋ ಅದು ಉಪಾಧಿಕೃತವಾಗಿರಲಾರದು.

ಹೇಗೆಂದರೆ—ಘಟಪಟಗಳ ವ್ಯವಹಾರ ದೆಸೆಯು ಮಿಥ್ಯೆಯಲ್ಲ. ಅದು ಸತ್ಯ.

ಆ ಬೇಧವು ಉಪಾಧಿಕೃತವಲ್ಲ ಅದುದರಿಂದ ಮಿಥ್ಯೆಯಾಗದೆ ನಿಜವೇ ಆಗಿರುತ್ತದೆ. ಆದರೆ ಜೀವ ಬ್ರಹ್ಮರ ಬೇಧವು ಇಂಥಹುದಲ್ಲ. ಅದುದರಿಂದ ಅದನ್ನು ಮಿಥ್ಯೆಯಲ್ಲವೆಂದು ಹೇಳಲು ಸಾಧ್ಯವಲ್ಲ. ಅದು ಮಿಥ್ಯೆಯೇ ಆಗಿರುತ್ತದೆ. ಈ ವಾಕ್ಯಕ್ಕೆ “ನಿಗಮನ ವಾಕ್ಯ”ವೆನ್ನುತ್ತಾರೆ.

ಪ್ರ :—ಇನ್ನು ಉಪಮಾನ ಪ್ರಮಾಣ ರೂಪ ಯುಕ್ತಿ ಯಾವುದು ?

ಉ :—ಉಪಮಾನ ಪ್ರಮಾಣ ಯುಕ್ತಿಗಳು ಐದು.

೧. ಬಿಂಬ ಪ್ರತಿಬಿಂಬ ಬೇಧವು ಮಿಥ್ಯೆಯಾದಂತೆ ಜೀವಬ್ರಹ್ಮರ ಬೇಧವು ಮಿಥ್ಯವಾದುದು.

೨. ಸ್ವಪ್ನದಲ್ಲಿ ಸ್ವಪ್ನ ಜೀವರ ಸ್ವಪ್ನ ಪದಾರ್ಥಗಳ ಬೇಧವು ಮಿಥ್ಯೆಯಾದಂತೆ ಜೀವ ಜಡರುಗಳು ಬೇಧವು ಮಿಥ್ಯವಾದುದು.

೩. ಅನೇಕ ಘಟಾಕಾಶಗಳ ಪರಸ್ಪರ ಬೇಧವು ಮಿಥ್ಯೆಯಾದಂತೆ ಜೀವರುಗಳ ಪರಸ್ಪರ ಬೇಧವು ಮಿಥ್ಯೆಯಾದುದು.

೪. ರಜ್ಜುವಿಗು ರಜ್ಜುವಿನಲ್ಲಿ ಕಲ್ಪಿಸಲ್ಪಟ್ಟ ಸರ್ಪಕ್ಕು ಇರುವ ಬೇಧವು ಮಿಥ್ಯೆಯಾದಂತೆ ಮತ್ತು ಸಾಕ್ಷಿ ಜೇತನಕ್ಕು ಸ್ವಪ್ನ ಪ್ರಪಂಚಕ್ಕು ಇರುವ ಬೇಧವು ಮಿಥ್ಯೆಯಾದಂತೆ. ಜಡ ಜಗತ್ತಿಗೆ ಜಗತ್ಕರ್ತನಾದ ಈಶ್ವರನಲ್ಲಿರುವ ಬೇಧವು ಮಿಥ್ಯೆಯಾದುದು.

೫. ರಜ್ಜುವಿನಲ್ಲಿ ಕಲ್ಪಿಸಲ್ಪಟ್ಟ ಸರ್ಪ, ದಂಡ, ಮಾಲಾ, ಜಲ, ಧಾರಾದಿಗಳ ಬೇಧವು ಮಿಥ್ಯೆಯಾದಂತೆ ಮತ್ತು ಸ್ವಪ್ನ ಪದಾರ್ಥಗಳ ಪರಸ್ಪರ ಬೇಧವು ಮಿಥ್ಯೆಯಾದಂತೆ ಜಡ ಪದಾರ್ಥಗಳ ಪರಸ್ಪರ ಬೇಧವು ಮಿಥ್ಯೆಯಾದುದು.

ಪ್ರ :—ಅರ್ಥಾಪತ್ತಿ ಪ್ರಮಾಣ ರೂಪಯುಕ್ತಿ ಯಾವುದು ?

ಉ :—ನಾಲ್ಕು ವೇದಗಳ ನಾಲ್ಕು ಮಹಾ ವಾಕ್ಯಗಳಲ್ಲಿಯೂ ಅಬೇಧವು ಪ್ರತಿಪಾದಿಸಲ್ಪಟ್ಟಿದೆ. ಆ ಅಬೇಧವು ಸಿದ್ಧಿಸರ್ವೇಕಾಗಿದ್ದರೆ ಎದುರಿಗೆ ಪ್ರತೀತವಾಗುವ ಬೇಧವು ಮಿಥ್ಯತ್ವವು ನಿಶ್ಚಯವಾದಾಗಲೇ ಅಬೇಧವು ಸಿದ್ಧಿಸುತ್ತದೆ. ಈ ವಿಧವಾಗಿ ಅನುಮಾನದಿಂದ ಜೀವ ಬ್ರಹ್ಮರ ಬೇಧವನ್ನು ಮಿಥ್ಯೆಯೆಂದು ಅರ್ಥಾಪತ್ತಿ ಪ್ರಮಾಣದಿಂದ ನಿಶ್ಚಯಿಸಬಹುದು.

ಪ್ರ :—ಅನುಪಲಬ್ಧಿ ಪ್ರಮಾಣರೂಪ ಯುಕ್ತಿ ಯಾವುದು ?

ಉ :—ಜಾಗ್ರದಾವಸ್ಥೆಯಲ್ಲಿಯೂ ವೃತ್ತಿಯೆಂಬ ಉಪಾಧಿಯನ್ನು ಆಶ್ರಯಿಸಿ ಸ್ವಪ್ನಾವಸ್ಥೆಯಲ್ಲಿಯೂ ಅಂತಃಕರಣವೆಂಬ ಉಪಾಧಿಯನ್ನಾಶ್ರಯಿಸಿ ಜೀವನಿಗು ಬ್ರಹ್ಮಕೃತ್ಯ, ಬೇಧವು ಗೋಚರವಾಗುತ್ತದೆ. ಸುಷುಪ್ತಾವಸ್ಥೆಯಲ್ಲಿ ಯಾವ ಉಪಾಧಿಯೂ ಇಲ್ಲದ್ದರಿಂದ ಬೇಧವು ಭಾಸಿಸುವುದಿಲ್ಲ. ಇದರಿಂದ ಜೀವ ಬ್ರಹ್ಮರ ಬೇಧವು ಪಾರಮಾರ್ಥಿಕವಾಗಿ ಇಲ್ಲವೇ ಇಲ್ಲವೆಂದು ನಿಶ್ಚಯ ಮಾಡಿಕೊಳ್ಳಬೇಕು.

ಪ್ರ :—ಇಲ್ಲಿಯವರೆಗೆ ಅನುಮಾನಾದಿ ನಾಲ್ಕು ಪ್ರಮಾಣಗಳನ್ನು ಕುರಿತು ಹೇಳಿದ್ದಾಯಿತು. ಈ ಅನುಮಾನಾದಿ ನಾಲ್ಕು ಪ್ರಮಾಣಗಳಿಂದ ಅನುಮಿತಿ ಪ್ರಮಾ ಏರ್ಪಡುತ್ತದೆ. ಅನುಮಿತಿ ಪ್ರಮಾ ಎನ್ನುವುದು ಎಷ್ಟು ವಿಧ? ಅವುಗಳ ಸ್ವರೂಪವೇನು ?

ಉ :—ಅನುಮಿತಿ ಪ್ರಮೆಯು ಒಂದು ಸ್ವಾರ್ಥಾನುಮಿತಿ ಪ್ರಮೆ, ಎರಡು ಪರಾರ್ಥಾನುಮಿತಿ ಪ್ರಮೆ ಎಂದು ಎರಡು ವಿಧ.

ಪ್ರ :—ಸ್ವಾರ್ಥಾನುಮಿತಿ ಪ್ರಮಾ ಅಂದರೇನು ?

ಉ :—ಯಾವ ಪುರುಷನಿಗೆ ಮತ್ತೊಬ್ಬನ ಬೋಧೆಯಿಲ್ಲದೆ ವ್ಯಾಪ್ತಿ ಜ್ಞಾನ, ಲಿಂಗ ಮೊದಲಾದುವುಗಳ ದ್ವಾರ ಉಂಟಾಗುವ ಅನುಮಿತಿಯು ಸ್ವಾರ್ಥಾನುಮಿತಿ ಪ್ರಮಾ ಎನಿಸುತ್ತದೆ.

ಪ್ರ :—ಪರಾರ್ಥಾನುಮಿತಿ ಪ್ರಮೆ ಎಂದರೇನು ?

ಉ :—ಯಾವ ಪುರುಷನು ವ್ಯಾಪ್ತಿಲಿಂಗ ಜ್ಞಾನಾದಿಗಳ ಮುಖಾಂತರ ಪರ್ವತದಲ್ಲಿರುವ ಅಗ್ನಿಯನ್ನು ತಾನು ನಿಶ್ಚಯಿಸಿ ನಂತರ, ಆ ನಿಶ್ಚಯವನ್ನು ಮತ್ತೊಬ್ಬನಿಗೆ ಹೇಳಿದರೆ ಅದು ಪರಾರ್ಥಾನುಮಿತಿ ಪ್ರಮೆಯೆನಿಸುತ್ತದೆ.

ಪ್ರ :—ವ್ಯಾಪ್ತಿಯೆಂಬ ಪದಕ್ಕೆ ಅರ್ಥವೇನು? ದೃಷ್ಟಾಂತ ದ್ವಾರ ತಿಳಿಸಿರಿ.

ಉ :—ಎಲ್ಲೆಲ್ಲಿ ಹೊಗೆ ಇರುವುದೋ ಅಲ್ಲಲ್ಲಿ ಅಗ್ನಿ ಇರಲೇಬೇಕು. ಹೊಗೆ, ಅಗ್ನಿ ಎರಡೂ ಸೇರಿಯೇ ಇರುತ್ತದೆಂಬ ಜ್ಞಾನದ ಪ್ರತೀತಿಯು ತಮ್ಮ ಅಡಿಗೆ ಮನೆಯಲ್ಲಿ ಪ್ರತೀತಿಯಾಗುತ್ತದೆ. ಇದರ ಮೇಲಿಂದ “ವ್ಯಾಪ್ತಿ”

ಪದಕ್ಕೆ ಅರ್ಥವಾಗಿರಬಹುದು. ಅಗ್ನಿಗೆ ಹೊಗೆಯಲ್ಲಿ ವ್ಯಾಪ್ತಿ. ಹೊಗೆಯು ಅಗ್ನಿಯಲ್ಲಿ ವ್ಯಾಪಕ.

ಉದಾ :—ಘೃತವು ಹಾಲಿನಲ್ಲಿ ವ್ಯಾಪ್ತಿ. ಹಾಲು ವ್ಯಾಪಕ. ಈ ರೀತಿ ಯಾಗಿ ಅನುವಿತಿ ಪ್ರಮೇಯಿಂದ ತಿಳಿದುಕೊಳ್ಳಬೇಕು.

ಪ್ರ :—ಜೀವನು ಸಚ್ಚಿದಾನಂದ ಲಕ್ಷಣಾತ್ಮಕನಾದುದರಿಂದ ಬ್ರಹ್ಮದೊಂದಿಗೆ ಸದಾ ಅಭೇದವೆಂದು ತಿಳಿದಂತಾಯಿತು. ಜೀವನು ಸಚ್ಚಿದಾನಂದ ಲಕ್ಷಣಾತ್ಮಕನೆಂಬ ವಿಷಯವು ಯಾವ ಪ್ರಮಾಣದಿಂದ ಸಿದ್ಧವಾಗುತ್ತದೆ ?

ಉ :—ಶೃತಿ, ಸ್ಮೃತಿ, ಯುಕ್ತಿ, ಅನುಭವಗಳೆಂಬ ನಾಲ್ಕು ಪ್ರಮಾಣಗಳಿಂದ ಜೀವನು ಸಚ್ಚಿದಾನಂದ ಲಕ್ಷಣಾತ್ಮಕನೆಂದು ಸಿದ್ಧವಾಗುತ್ತದೆ.

ಪ್ರ :—ಜೀವನು ಸಚ್ಚಿದಾನಂದ ಲಕ್ಷಣಾತ್ಮಕನೆಂಬ ವಿಷಯದಲ್ಲಿ ಶೃತಿ ಪ್ರಮಾಣಗಳಾವುವು ?

ಉ :—ಬೃಹದಾರಣ್ಯಕೋಪನಿಷತ್ತಿನಲ್ಲಿ ಯಾಜ್ಞವಲ್ಕ್ಯ ಮಹರ್ಷಿಗಳು ಮೈತ್ರೇಯಿಯನ್ನು ಕುರಿತು “ಅವಿನಾಶಿ ವಾ ಅರೇಯ ನಾತ್ಮ, ಸನ್ಮಾತ್ರೋ ನಿತ್ಯಃ ಶುದ್ಧಃ, ಬುದ್ಧಃ” ಅಂದರೆ ಮೈತ್ರೇಯಿ ಈ ಆತ್ಮನು ನಾಶರಹಿತನು. ಸತ್ತಾ ಮಾತ್ರನಾದ ನಿತ್ಯನು, ಶುದ್ಧನು, ಬುದ್ಧನು, ಅಂದರೆ ಜ್ಞಾನಸ್ವರೂಪನು ಆಗಿದ್ದಾನೆ. ಇದು ಶೃತಿ ಪ್ರಮಾಣ.

ಸ್ಮೃತಿ ಪ್ರಮಾಣ - ಭಗವದ್ಗೀತೆಯ ಎರಡನೆ ಅಧ್ಯಾಯದಲ್ಲಿ-ನಿತ್ಯಃ ಸರ್ವಗತಃ ಸ್ಥಾನು ರಚಲೋಯಮ್ ಸನಾತನಃ”

ಅರ್ಥ :—ಈ ಆತ್ಮನು ನಿತ್ಯನು, ಸರ್ವತ್ರ ವ್ಯಾಪಕನು, ಕೂಟಸ್ಥನು, ಆಚಲನು, ಸನಾತನನು, ಈ ರೀತಿ ಗೀತಾ ಸ್ಮೃತಿಯಲ್ಲಿಯೂ ಆತ್ಮನು ಸಚ್ಚಿದಾನಂದ ಲಕ್ಷಣಾತ್ಮಕನೆಂದು ಹೇಳಿದೆ.

ಪ್ರ :—ಯುಕ್ತಿ ಪ್ರಮಾಣ :—ಜೀವನು ಸಚ್ಚಿದಾನಂದ ಲಕ್ಷಣಾತ್ಮಕನೆಂದು ಪ್ರತಿಪಾದಿಸುವ ಯುಕ್ತಿಯಾವುದು ?

ಉ :—ಜೀವನು ಸತ್ಯ ಸ್ವರೂಪನಾಗದೆ ಹೋದರೆ ಅಂದರೆ ಮೂರು ಕಾಲದಲ್ಲಿ ಇರುವವನಲ್ಲ ಅಂದರೆ “ಕೃತ ಪ್ರಣಾಶ, ಅಕೃತಾಭ್ಯಾಗಮ ದೋಷಗಳು ಸಂಭವಿಸುತ್ತದೆ.

ಪು :—ಕೃತಪ್ರಣಾಶ ದೋಷವೆಂದರೇನು ?

ಉ :—ಮಾಡಿದ ಪುಣ್ಯ ಪಾಪ ಕರ್ಮಗಳ ಫಲ ಭೋಗವು ಇಲ್ಲದೆ ನಾಶವಾಗುವುದು ಕೃತಪ್ರಣಾಶ ದೋಷವೆನಿಸುತ್ತದೆ.

ಪು :—ಅಕೃತಾಭ್ಯಾಗಮ ದೋಷವೆಂದರೇನು ?

ಉ :—ಪೂರ್ವದಲ್ಲಿ ಮಾಡಿದ ಕರ್ಮಗಳ ಫಲವನ್ನು ಅನುಭವಿಸುವುದು ಅಕೃತಾಭ್ಯಾಗಮ ದೋಷ. ಈ ಯುಕ್ತಿಯಿಂದ ಜೀವನು ಸಚ್ಚಿದಾನಂದ ಲಕ್ಷಣಾತ್ಮಕನೆಂದು ಊಹಿಸಬಹುದು.

ಅನುಭವ ಪ್ರಮಾಣ :—ಸರ್ವರಿಗೂ “ಅಹಂ ಅಸ್ಮಿ” ಅಂದರೆ ನಾನು ಇದ್ದೇನೆ ಎಂಬ ಅನುಭವವು ಪ್ರಸಿದ್ಧವಾಗಿದೆ. ತಾನು ಇಲ್ಲದಿರುವುದನ್ನು ಯಾರೂ ಅನುಭವಿಸಿಲ್ಲ. ಇದರ ಮೇಲಿಂದ ಜೀವನು ಸತ್ಯಸ್ವರೂಪನೆಂದು ಸಿದ್ಧಿಸುತ್ತದೆ.

ಇಲ್ಲಿಯವರೆಗೆ ಜೀವನು ಸದ್ರೂಪನೆಂದು ನಿರೂಪಿಸಿದ್ದಾಯಿತು. ಇನ್ನು ಜೀವನು ಚಿದ್ರೂಪನೆಂಬುದಕ್ಕೆ ಪ್ರಮಾಣಗಳು.

ಪು :—ಜೀವನು ಚಿದ್ರೂಪನು ಹೇಗೆ ?

ಉ :—ಇದನ್ನು ಶೃತಿ ಪ್ರಮಾಣದಿಂದಲೇ ನಿರ್ಣಯಿಸಬೇಕು.

೧. ಅತ್ರಾಯಂ ಪುರುಷಃ ಸ್ವಯಂ ಜ್ಯೋತಿರ್ಭವತಿ” (ಬೃಹ)

ಅರ್ಥ :—ಸ್ವಪ್ನಾವಸ್ಥೆಯಲ್ಲಿ ಈ ಆತ್ಮನೆಂಬ ಪುರುಷನು ಸ್ವಯಂ ಜ್ಯೋತಿಯಾಗಿದ್ದಾನೆ.

ಪು :—ಹೇಗೆ ?

ಉ :—ಸ್ವಪ್ನಾವಸ್ಥೆಯಲ್ಲಿ ಸೂರ್ಯ ಚಂದ್ರ ಮೊದಲಾದ ಜ್ಯೋತಿಗಳು ಇಲ್ಲದೆ ಹೋದರು ಆತ್ಮ ಜ್ಯೋತಿಯಿಂದಲೇ ಸರ್ವ ವ್ಯವಹಾರಗಳು ನಡೆಯುತ್ತವೆ.

೨. “ಆತ್ಮೈವಾಸ್ಯ ಜ್ಯೋತಿರ್ಭವತಿ” (ಕೇನ)

ಅರ್ಥ :—ಅಸ್ಯ - ಈ ಸಂಘಾತಕ್ಕೆ ಆತ್ಮ, ಏವ - ಆತ್ಮನೆ, ಜ್ಯೋತಿರ್ಭವತಿ - ಜ್ಯೋತಿಯಾಗಿದ್ದಾನೆ.

೩. ಯೋಗಯಂ ವಿಜ್ಞಾನಮಯಃ" (ಮುಂಡಕ)

ಅರ್ಥ :—ಈ ಆತ್ಮನು ವಿಜ್ಞಾನರೂಪನು.

ಶ್ಲೋಕ : "ತ್ರಿಷುಧಾಮಸು ಯ ದ್ಭೋಜ್ಯಂ
ಭೋಕ್ತಾ ಭೋಗಂ ಚ ಯದ್ಭವೇತ್ |
ತೇಭ್ಯೋ ವಿಲಕ್ಷಣ ಸ್ವಾಕ್ಷಿ
ಚಿನ್ಮಾತ್ರೋಹಂ ಸದಾಶಿವ"

ಅರ್ಥ :—ತ್ರಿಷುಧಾಮಸು — ಜಾಗ್ರತ್ ಸ್ವಪ್ನ ಸುಷುಪ್ತಿಗಳೆಂಬ ಮೂರು ಅವಸ್ಥೆಗಳಲ್ಲಿ, ಭೋಕ್ತಾ — ವಿಶ್ವ, ತೈಜಸ, ಪ್ರಾಜ್ಞರೆಂಬ ಮೂರು ಜನ ಭೋಕ್ತರುಗಳು, ಭೋಜ್ಯಂ — ವಿಶ್ವ ತೈಜಸ ಪ್ರಾಜ್ಞರೆಂಬ ಭೋಕ್ತರುಗಳು ಭೋಗಿಸುವ ಸ್ಥೂಲ ಸೂಕ್ಷ್ಮ ಕಾರಣವೆಂಬ ಭೋಗ್ಯ ಪದಾರ್ಥಗಳು, ಭೋಗಂಚ — ಅಂತಃಕರಣದ ಅಜ್ಞಾನ ವೃತ್ತಿರೂಪವಾದ ಭೋಗ ಈ ಎಲ್ಲವುಗಳಿಗೂ ವಿಲಕ್ಷಣವಾಗಿದ್ದು ಚೈತನ್ಯರೂಪವಾದ, ಸಾಕ್ಷಿಯಾದ ಸದಾಶಿವ ರೂಪನೇ ನಾನು.

ಈ ರೀತಿಯಾಗಿ ಆತ್ಮನು ಚಿದ್ರೂಪನೆಂಬುದು ಶ್ರುತಿ ಪ್ರಮಾಣ.

ಸ್ಮೃತಿ ಪ್ರಮಾಣ

ಸ್ಮೃತಿಯೆಂದರೆ ಪ್ರಧಾನವಾಗಿ ಭಗವದ್ಗೀತೆ. ಗೀತೆಯು ೧೩ನೆ ಅಧ್ಯಾಯದ ೩೩ ನೆ ಶ್ಲೋಕದಲ್ಲಿ—

ಯಥಾ ಪ್ರಕಾಶಯತ್ಯೇಕಃ ಕೃತ್ಸ್ನಂ ಲೋಕಮಿಮಂ ರವಿಃ |
ಕ್ಷೇತ್ರಂ ಕ್ಷೇತ್ರೀತಥಾ ಕೃತ್ಸ್ನಂ ಪ್ರಕಾಶಯತಿ ಭಾರತ ||

ಅರ್ಥ :—ಅರ್ಜುನಾ ! ಸೂರ್ಯನು ಸಮಸ್ತ ಲೋಕಗಳನ್ನು ಪ್ರಕಾಶ ಮಾಡಿದಂತೆ ಆತ್ಮನು ಸಂಪೂರ್ಣವಾದ ಸಂಘಾತವನ್ನು ಪ್ರಕಾಶ ಮಾಡುತ್ತಾನೆ. ಆದುದರಿಂದ ಆತ್ಮನು ಚಿದ್ರೂಪನು.

ಯುಕ್ತಿ ಪ್ರಮಾಣ

ಈ ಆತ್ಮನು ಚಿದ್ರೂಪನಾಗದಿದ್ದರೆ ಪ್ರಕಾಶದ ಅಭಾವದಿಂದ ಜಗತ್ತಿಗೆ ಅಂಧತ್ವ ಪ್ರಾಪ್ತಿಯಾಗುತ್ತಿತ್ತು.

ಅನುಭವ ಪ್ರಮಾಣ

“ಅಹಂ ಅನುಭವಾಮಿ” ನಾನು ಅನುಭವಿಸುತ್ತೇನೆ. ಎಂಬ ಅನುಭವವು ಸರ್ವರಿಗೂ ಇರುವುದರಿಂದ ಆತ್ಮನು ಜೀತನರೂಪನೆಂದು ಸಿದ್ಧಿಸುತ್ತದೆ. ಈ ನಾಲ್ಕೂ ಪ್ರಮಾಣಗಳಿಂದಲೂ ಆತ್ಮನು ಚಿದ್ರೂಪನು.

ಆತ್ಮನು ಆನಂದರೂಪನು ಎಂಬುದಕ್ಕೆ ಶ್ರುತಿ ಪ್ರಮಾಣ

೧. “ಯೋ ನೈ ಭೂಮಾ ತತ್ಸುಖಮ್” (ಛಾಂದೋ)

ಅರ್ಥ :—ಭೂ ಮಾ - ದೇಶ ಕಾಲ ವಸ್ತು ಪರಿಚ್ಛೇದವಿಲ್ಲದ ಆತ್ಮನು ಸುಖ ಸ್ವರೂಪನು.

೨. “ಕೋ ಹೈ ವಾನ್ಮತ್ ಈಃ ಸ್ರಾಣ್ಯತ್ ಯದೇಶ ಆಕಾಶ ಆನಂದೋ ನ ಸ್ಯಾತ್” (ಪ್ರಶ್ನ)

ಅರ್ಥ :—ಈ ಆತ್ಮನು ಆನಂದರೂಪನಾಗದಿದ್ದರೆ ಅಪಾನದ ಪ್ರಾಣದ ದೇಹೇಂದ್ರಿಯಾದಿಗಳ ವ್ಯಾಪಾರಗಳನ್ನು ಮಾಡುವವರಾರು? ಯಾವನೂ ಇಲ್ಲವೆಂದರ್ಥ.

೩. “ಯೇಷ ಏವಾನಂದ ಯತಿ” (ಮೈತ್ರೇಯಿ)

ಅರ್ಥ :—ಕಾರಣವೇನೆಂದರೆ - ಲೋಕದ ಜೀವನವೆಲ್ಲವು ಆನಂದ ವರ್ವಾಕವಾಗಿಯೇ ನಡೆಯುತ್ತದೆ.

ಜೀವನು ಆನಂದರೂಪನೆಂಬುದಕ್ಕೆ ಸ್ತೂತಿ ಪ್ರಮಾಣ

ಭಗವದ್ಗೀತೆಯಲ್ಲಿ "ಯೋಂಽತಸ್ಸು ಖೋಂಽತರಾರಾಮು, ಸ್ತುತಾಂತ
ಜ್ಯೋತಿ ರೇವಯಃ ಸಯೋಗೀ ಬ್ರಹ್ಮನಿರ್ವಾಣಂ, ಬ್ರಹ್ಮ
ಭೂತೋಽಧಿಗಚ್ಛತಿ" ಎಂಬ ಐವನೆ ಅಧ್ಯಾಯದ ೨೪ ನೆ ಶ್ಲೋಕದ
ಪೂರ್ವಾರ್ಧದಲ್ಲಿ ಪ್ರತ್ಯಗಾತ್ಮನು ಅಂತರಾನಂದ ಸ್ವರೂಪನು. ಆ ರಾಮ
ಸ್ವರೂಪನು, ಜ್ಯೋತಿಸ್ವರೂಪನು. ಎಂದು ಹೇಳಿರುವುದರಿಂದ ಪ್ರತ್ಯಗಾತ್ಮನು
ಅಂದರೆ ಜೀವನ ಆನಂದಸ್ವರೂಪನೇ ಎಂದು ಹೇಳಿದೆ.

ಜೀವನು ಆನಂದಸ್ವರೂಪನೆಂಬುದಕ್ಕೆ ಯುಕ್ತಿ ಪ್ರಮಾಣ

ಆತ್ಮನು ಆನಂದ ಸ್ವರೂಪನು. ಆನಂದಸ್ವರೂಪನಾಗದಿದ್ದರೆ ಯಾರಿಗೂ
ತನ್ನ ಮೇಲೆ ತನಗೆ ಪ್ರೀತಿ ಇರಬಾರದು. ಪ್ರತಿಯೊಬ್ಬರಿಗೂ ತನ್ನ ಮೇಲೆ
ತನಗೆ ಅತಿ ಪ್ರೀತಿ ಇರುವುದು ಕಂಡುಬರುತ್ತದೆ. ಆದುದರಿಂದ ಯುಕ್ತಿ
ಪ್ರಮಾಣದಿಂದಲೂ ಜೀವನು ಆನಂದಸ್ವರೂಪನು.

ಜೀವನು ಆನಂದ ಸ್ವರೂಪನೆಂಬುದಕ್ಕೆ ಅನುಭವ ಪ್ರಮಾಣ

ಸುಷುಪ್ತಿಯಿಂದ ಎಳುತ್ತಲೆ ಪ್ರತಿಯೊಬ್ಬನು ನಾನು ಸುಖವಾಗಿ
ನಿದ್ರಿಸಿದೆನು ಎಂದು ಸ್ಮರಿಸುತ್ತಾನೆ. ಆ ಸ್ಮರಣೆಯು ಅನುಭವಿಸದೆ ಆಗಲಾರದು
ಆದುದರಿಂದ ಜಾಗ್ರದಾವಸ್ಥೆಯಲ್ಲಿಯೂ ಸಹ ಸುಖವನ್ನು ಅನುಭವಿಸಿದೆನು
ಎಂದು ಊಹಿಸಬಹುದು. ಸುಷುಪ್ತಿಯಲ್ಲಿ ಅನುಭವಿಸಿದ ಆನಂದವು ವಿಷಯ
ಜನ್ಯವಾದ ಆನಂದವಲ್ಲ. ಅದು ಸ್ವರೂಪಾನಂದವೆ. ಈ ಕಾರಣದಿಂದ
ಜೀವನು ಆನಂದರೂಪನು.

ಮೇಲೆ ಹೇಳಿದ ಶ್ರುತಿ, ಸ್ತೂತಿ, ಯುಕ್ತಿ, ಅನುಭವಗಳಿಂದ ಜೀವಾತ್ಮನು
ಸಚ್ಚಿದಾನಂದ ರೂಪನೆಂದು ಸಿದ್ಧವಾಯಿತು.

ಪ್ರ:— ಇಲ್ಲಿಯವರೆಗೆ ಜೀವಬ್ರಹ್ಮರ ಅಬೇಧ ಸಾಧಕ ಯುಕ್ತಿ
ಗಳು ಬೇಧಬಾಧಕ ಯುಕ್ತಿಗಳು ನಿರೂಪಿಸಲ್ಪಟ್ಟಿವೆ.
ಮತ್ತು ಜೀವನು ಸಚ್ಚಿದಾನಂದ ಸ್ವರೂಪನು ಎಂಬ

ವಿಷಯ ನಿರ್ಣಯವಾಯಿತು. ಅಧಿಕಾರಿಯಾದ ಜಿಜ್ಞಾಸುಪು ಇದನ್ನು ವಿಚಾರಮಾಡಿ ತಿಳಿಯುವುದರಿಂದ ಬರುವ ಫಲವೇನು ?

ಉ :—ಮೇಲೆ ಹೇಳಿದ ಪ್ರಕಾರ ಯುಕ್ತಿಗಳಿಂದ ಅಧಿಕಾರಿಯಾದ ಪುರುಷನು ವಿಚಾರಮಾಡುತ್ತಾ ಸಾಗಿದರೆ, ಶ್ರೋತ್ರೀಯ ಬ್ರಹ್ಮನಿಷ್ಠನಾದ ಸದ್ಗುರುವಿನ ಮುಖಾಂತರ ತತ್ವಮುಷ್ಯಾದಿ ಮಹಾ ವಾಕ್ಯವನ್ನು ಶ್ರವಣಮಾಡಿದರೆ ಭಾಗತ್ಯಾಗ ಮೂಲಕ ಮಹಾ ವಾಕ್ಯಾರ್ಥವನ್ನು ತಿಳಿಯುವ ಶಕ್ತಿ ಬರುತ್ತದೆ. ನಂತರ ಉಪಾಧಿಗಳಾದ ಮಾಯೆ ಅಂತಃಕರಣ ಮೊದಲಾದ ವಾಚ್ಯ ಭಾಗವನ್ನು ಪರಿತ್ಯಾಗಮಾಡಿ ಸ್ವರೂಪಕ್ಕೆ ಭಿನ್ನ ವಲ್ಲದ ಅಖಂಡವಾದ, ದೃಢವಾದ ಅಪರೋಕ್ಷಜ್ಞಾನವನ್ನು ಪಡೆದುಕೊಳ್ಳುತ್ತಾನೆ.

ಪ್ರ :—ದೃಢವಾದ ಅಪರೋಕ್ಷ ಜ್ಞಾನದ ಸ್ವರೂಪವೇನು ?

ಉ :—“ಅಹಂ ಬ್ರಹ್ಮಾಸ್ಮಿ” “ಬ್ರಹ್ಮೈವಾಹಮಸ್ಮಿ” ಅಂದರೆ ನಾನು ಬ್ರಹ್ಮಸ್ವರೂಪನು, ಬ್ರಹ್ಮಸ್ವರೂಪವೇ ನಾನು ಎಂಬ ಪರಸ್ಪರಾ ಭೇದರೂಪವಾದ ಸಂಶಯವಿಲ್ಲದ ಜ್ಞಾನವೇ ದೃಢಾಪರೋಕ್ಷಜ್ಞಾನ.

ಪ್ರ :—“ಅಹಂ ಬ್ರಹ್ಮಾಸ್ಮಿ” “ಬ್ರಹ್ಮೈವಾಹಮಸ್ಮಿ” ಎಂಬ ಎರಡು ವಾಕ್ಯಗಳನ್ನು ಉಪಯೋಗಿಸಲು ಕಾರಣವೇನು ?

ಉ :—ದೃಢವಾದ ಅಪರೋಕ್ಷ ಜ್ಞಾನಿಗಳಲ್ಲಿ “ಅಹಂ ಬ್ರಹ್ಮಾಸ್ಮಿ” ಎಂಬ ವೃತ್ತಿಯುಳ್ಳವರು ಕೆಲವುಜನ “ಬ್ರಹ್ಮೈವಾಹಮಸ್ಮಿ” ಎಂಬ ವೃತ್ತಿ ಯಿರುವವರು ಕೆಲವು ಜನ. ಅಹಂ ಬ್ರಹ್ಮಾಸ್ಮಿ ಎಂಬ ವೃತ್ತಿವುಳ್ಳ ಅನುಭವವೇನೆಂದರೆ—ಅಹಂ ಪದಕ್ಕೆ ಲಕ್ಷಾರ್ಥವಾದ ಪ್ರತ್ಯಗಾತ್ಮನಿಗು, ಈಶ್ವರ ಸಾಕ್ಷಿಯಾದ ಪರಬ್ರಹ್ಮಕ್ಕೆ ಅಬೇಧವನ್ನು ಅನುಭವಿಸುವವನು “ಬ್ರಹ್ಮೈವಾಹಮಸ್ಮಿ” ಎಂಬ ವೃತ್ತಿವುಳ್ಳ ಅನುಭವವೇನೆಂದರೆ ಬ್ರಹ್ಮಕ್ಕೆ ಪ್ರತ್ಯಗಾತ್ಮನಿಗು ಅಬೇಧವನ್ನು ಅನುಭವಿಸುವವನು.

ಪ್ರ :—ಈತರದ ಅನುಭವದಿಂದ ಪ್ರಯೋಜನವೇನು ?

ಉ :—ಅಹಂ ಪದ ಲಕ್ಷಾರ್ಥವಾದ ಪ್ರತ್ಯಕ್ ಚೇತನವು ಸರ್ವರಿಗು ಅಪರೋಕ್ಷವಾಗಿ, ಆತ್ಮವಾಗಿ, ಸ್ವರೂಪವಾಗಿಯೇ ಇದೆ. ಬ್ರಹ್ಮವು ಸರ್ವರಿಗು

ಸರೋಕ್ಷವಾಗಿ, ತನಗಿಂತ ಭಿನ್ನವಾಗಿ ತಿಳಿದು ಬರುತ್ತದೆ. ಪ್ರತ್ಯಗಾತ್ಮನೊಂದಿಗೆ ಬ್ರಹ್ಮದ ಅರ್ಜಿಧವನ್ನು ಅನುಭವಿಸಿದರೆ ಅಹಂ ಬ್ರಹ್ಮಾಸ್ಮಿ ಯೆಂಬ ಅಪರೋಕ್ಷ ಜ್ಞಾನ ಉಂಟಾಗುತ್ತದೆ. ಈತರದ ಅಪರೋಕ್ಷ ಜ್ಞಾನದಿಂದ ಬ್ರಹ್ಮದ ಸರೋಕ್ಷತ್ವವು ಅನಾತ್ಮತ್ವವು ನಿವೃತ್ತಿಯಾಗುತ್ತದೆ. ಇದೇ ಅಹಂ ಬ್ರಹ್ಮಾಸ್ಮಿ ಎಂಬ ಆರುವಿನ ಪ್ರಯೋಜನ.

ಪ್ರ :—“ಬ್ರಹ್ಮೈವಾಹಮಸ್ಮಿ ಎಂಬ ಆರುಹಿನ ಪ್ರಯೋಜನವೇನು ?

ಉ :—ಅವಿವೇಕಿಗಳ ದೃಷ್ಟಿಯಲ್ಲಿ ಆತ್ಮನು ಪರಿಚ್ಛಿನ್ನನಾಗಿಯು, ಬ್ರಹ್ಮಕ್ಕೆ ಭಿನ್ನನಾಗಿಯು ಪ್ರತೀತಿಯಾಗುತ್ತಾನೆ. ಯಾವಾಗ ಬ್ರಹ್ಮದೊಂದಿಗೆ ಆತ್ಮನ ಅರ್ಜಿಧವಾಗುತ್ತದೆಯೋ ಅಂದರೆ “ಬ್ರಹ್ಮೈವಾಹಮಸ್ಮಿ” ಎಂಬ ಆರಿವು ಉಂಟಾಗುತ್ತದೆಯೋ, ಆ ಅಪರೋಕ್ಷ ಜ್ಞಾನದಿಂದ ಇದಕ್ಕಿಂತ ಮೊದಲು ಆತ್ಮನಲ್ಲಿ ತೋರಿದ ಪರಿಚ್ಛಿನ್ನತ್ವವು ಅಬ್ರಹ್ಮತ್ವವು ದೂರವಾಗುತ್ತದೆ. ಈ ರೀತಿಯಾಗಿ ಬ್ರಹ್ಮದ ಸರೋಕ್ಷತ್ವ ಆತ್ಮನ ಪರಿಚ್ಛಿನ್ನತ್ವ ಎಂಬ ಭ್ರಮೆಗಳು ನಿವೃತ್ತಿಯಾಗುವುದಕ್ಕಾಗಿ “ಅಹಂ ಬ್ರಹ್ಮಾಸ್ಮಿ” “ಬ್ರಹ್ಮೈವಾಹಮಸ್ಮಿ” ಎಂಬ ಆತ್ಮಬ್ರಹ್ಮರ ಪರಸ್ಪರ ಅರ್ಜಿಧವನ್ನು ನಿಶ್ಚಯ ಮಾಡುವ ಎರಡು ಜ್ಞಾನಗಳು ತೋರುತ್ತವೆ. ಇಷ್ಟೆ. ಅವೆರಡರಲ್ಲಿ ಯಾವ ಬೇಧವೂ ಇಲ್ಲ.

ಪ್ರ :—ಈ ರೀತಿಯಾಗಿ ಆತ್ಮ ಬ್ರಹ್ಮರ ಪರಸ್ಪರ ಅರ್ಜಿಧ ನಿಶ್ಚಯದಿಂದ ಅಂದರೆ ಅಹಂ ಬ್ರಹ್ಮಾಸ್ಮಿ ಎಂಬ ದೃಢವಾದ ಅಪರೋಕ್ಷ ಜ್ಞಾನದಿಂದ ಉಂಟಾಗುವ ಫಲವೇನು ?

ಉ :—ಸಮಗರು ಮುಖದಿಂದ ತತ್ವಮುಷ್ಯಾದಿ ಮಹಾ ವಾಕ್ಯಗಳನ್ನು ಶ್ರವಣ ಮಾಡಿದ ಮೇಲೆ ಅಖಂಡನಾದ ಬ್ರಹ್ಮಾಕಾರನಾದ ಅಪರೋಕ್ಷ ನೃತ್ಯಯು ಉಂಟಾಗುತ್ತದೆ. ಆ ನೃತ್ಯ ರೂಪ ಜ್ಞಾನದಿಂದ

೧. ಕಾರ್ಯ ಪ್ರಪಂಚ ಸಹಿತ ಅಜ್ಞಾನರೂಪ ಅನರ್ಥವು ನಿವೃತ್ತಿಯಾಗುತ್ತದೆ.

೨. ಪ್ರತ್ಯಗಾತ್ಮನಲ್ಲಿ ಅಖಂಡೈಕರಸ ಬ್ರಹ್ಮಾನಂದರೂಪ ಸ್ಥಿತಿಯು ಉಂಟಾಗುತ್ತದೆ. ಸಾರಾಂಶವೇನೆಂದರೆ—ಅನರ್ಥಗಳ ಅತ್ಯಂತ ನಿವೃತ್ತಿಯು ಸರಮಾನದ ಪ್ರಾಪ್ತಿ ರೂಪವೆಂದೇ ಉಂಟಾಗುತ್ತದೆ.

ಪ್ರ :—೧. ಇದಕ್ಕೆ ಶೃತಿ ಪ್ರಮಾಣವೇನು ?

ಉ :—“ತರತಿ ಶೋಕ ಮಾತ್ಮವಿತ” (ಛಾಂದೋ)

ಅರ್ಥ :—ಅತ್ಮ ಸಾಕ್ಷಾತ್ಕಾರಿಯು ಅನರ್ಥರೂಪವಾದ ಶೋಕ ಸಂಸಾರ ವನ್ನು ದಾಟುತ್ತಾನೆ.

೨. “ಬ್ರಹ್ಮವಿತ ಬ್ರಹ್ಮೈ ವ ಭವತಿ” (ಅನೇಕ ಶೃತಿಗಳು)

ಅರ್ಥ :—ಬ್ರಹ್ಮವನ್ನು ಅತ್ಮಸ್ವರೂಪವಾಗಿ ತಿಳಿದ ಪಂಡಿತನು ಬ್ರಹ್ಮವೇ ಆಗುತ್ತಾನೆ.

ಈ ರೀತಿ ಅನೇಕ ಶೃತಿಗಳಲ್ಲಿಯೂ ಪ್ರಕರಣ ಗ್ರಂಥಗಳಲ್ಲಿಯೂ ಸ್ಮೃತಿ ಗಳಲ್ಲಿಯೂ, ಶಾಸ್ತ್ರಗಳಲ್ಲಿಯೂ ಬ್ರಹ್ಮವೇತ್ತನು ಬ್ರಹ್ಮ ಸಾಕ್ಷಾತ್ಕಾರ ದ್ವಾರ ೧ ಅಜ್ಞಾನ ನಿವೃತ್ತಿ, ೨ ಬ್ರಹ್ಮಾನಂದ ಪ್ರಾಪ್ತಿರೂಪ ಮೋಕ್ಷವನ್ನು ಪಡೆದು ಕೊಳ್ಳುತ್ತಾನೆ ಎಂದು ಪ್ರತಿಪಾದಿಸಿದೆ. ಮತ್ತು ಬ್ರಹ್ಮಜ್ಞಾನಿಯ ದರ್ಶನ ಸೇವೆಯಿಂದಲೂ ಬ್ರಹ್ಮಜ್ಞಾನ ಪ್ರಾಪ್ತಿಯೆಂದು ಹೇಳಿದೆ.

ಅಸಂಗೋಹಂ ಅಸಂಗೋಹಮ್

ಅಸಂಗೋಹಂ ಪುನಃ ಪುನಃ |

ಸಚ್ಚಿದಾನಂದರೂಪೋಹಮ್

ಅಹಮೇವಾಹಮವ್ಯಯಃ ||

ಅರ್ಥ :—ನಾನು ಅಸಂಗನು, ನಾನು ಅಸಂಗನು ನಾನು ಅಸಂಗನು ಎಂಬುದನ್ನು ಪುನಃ ಪುನಃ ಸ್ಮರಿಸುತ್ತಿರಬೇಕು. ನಾನು ಸಚ್ಚಿದಾನಂದ ಲಕ್ಷಣಾತ್ಮಕನು. ನಾನೇ ಸಚ್ಚಿದಾನಂದ ಲಕ್ಷಣಾತ್ಮಕನು, ನಾನು ಅವ್ಯಯನು. (ಅವ್ಯಯ)ವೆಂಬ ಪದಕ್ಕೆ ನಿರ್ವಚನ.

ನವಿದ್ಯತೆ ವ್ಯಯಃ ಯಸ್ಯ ಸಃ ಅವ್ಯಯಃ ಯಾವನಿಗೆ ವ್ಯಯ ವಿಲ್ಲವೋ ಅವನು ಅವ್ಯಯನು.

ವೃತ್ತಿರತ್ನಾವಳಿ ಸಾರಸಹಿತವಾದ ವಿಚಾರ ಚಂದ್ರೋದಯ ವಿಚಾರ ಗೋಷ್ಠಿ ಎಂಬ ಗ್ರಂಥವು ಸಮಾಪ್ತಃ

ಓಂ ಲೋಕಾಸ್ಸಮಸ್ತಾ ಸುಖಿನೋಭವಂತು.

ಓಂ ಶಾಂತಿಃ ಶಾಂತಿಃ ಶಾಂತಿಃ

ಓಂ ತತ್ಸತ್

ಶುದ್ಧಿ ಪತ್ರಿಕೆ

ಪೇಜು	ಸಾಲು	ಇರುವುದು	ಇರಬೇಕಾದ್ದು
೩	೧	ಪ್ರ :-	೫. ಪ್ರ :-
೩	೧೭	ಕಾವನೆ	ಕಾಮನೆ
೩	೨೪	ಮನಸ್ಸೇಜ್ಞೆಯಾಗಿ	ಸ್ವೇಜ್ಞೆ
೧೧	೧೩	ಅಸತ್ವಾಪಾದಕಾ	ಅಸತ್ವಾಪಾದಕಾ
೧೫	೨೧	ಏ	ಯ
೧೭	೧೨	ಯವರಾಗಿದ್ದೀರಿ	ಯವನಾಗಿದ್ದೀಯೆ
೨೫	೨೨	ಅಸಕ್ತಿರನಭಿಷ್ಟಂಗಳಿ	ಅಸಕ್ತಿರನಭಿಷ್ಟಂಗಳಿ
೨೭	೨೧	ವುಪರತಿ	ಉಪರತಿ
೨೨	೨೪	ಜಗನ್ನಿತ್ಯಂ	ಜಗನ್ನಿತ್ಯಂ
೨೩	೧೮	ಪಥ	ಪದ
೨೮	೩	ಪ್ರ :-	ಪ್ರ :-
೨೯	೨೧	ಪ	ಪ್ರ
೩೦	೯	ತೀವ್ರೇಜಿ	ತೀವ್ರೇಜ್ಞೆ
೩೧	೭	ಮುಟ್ಟಿದಂಡಾಗುತ್ತದೆ	ಮುಟ್ಟಿಸಿದಂತಾಗುತ್ತದೆ
೩೩	೧	ಧರ್ಮೀ	ಧರ್ಮೀ
೫೧	೧೨	ಜೀವನದಲ್ಲಿ	ಜೀವನಲ್ಲಿ
೬೮	೩	ಇಪ್ಪತ್ತೈದು	ಐದು
೮೨	೨	೩೦	೨೦
೮೭	೬	ಸುಮಸ್ತಿ	ವ್ಯಸ್ತಿ
೮೭	೭	ವಾಕ್ಯ ಬಿಟ್ಟಿರುವುದು	ಸಮಸ್ತಿ ರಜೋಗುಣದಿಂದ ಪಂಚವ್ರಾಣಗಳು ಆಗಿವೆ.
೧೦೫	೨೩	ಹೊರತ	ಹೊರತು
೧೧೨	೧೬	ಅಹಗುವದರಿಂದ	ಹೋಗುವದರಿಂದ
೧೩೫	೨೫	ವರ್ಣಾ	ರೂಪಾ
೧೩೮	೨	ಧರ್ಮಗಳನ್ನು	ಧರ್ಮಗಳನ್ನು

ಪೇಜು	ಸಾಲು	ಇರುವುದು	ಇರಬೇಕಾದ್ದು
೧೪೩	೫	ಮನಸ್ಸಿ	ಮನಸ್ಸಿಗೆ
೧೪೫	೧	ಅರ್ಥ	ಅರ್ಥಾ
	೨	ನಿದ್ರಾ	ನಿದ್ರಾ
		ವಿಚ್ಯುತೇ	ಉಚ್ಯುತೇ
೧೪೫	೧೬	ಸ್ವಸಂಘಾತಕ್ಕಿಂತ	ಸ್ವಸಂಘಾತಕ್ಕಿಂತ
	೨೩	ವಾಕ್	ವಾಕ್
೧೪೭	೨೪	ಅಂಶವೇನು	ಅಂಶವೇನು
೧೫೧	೨೩	ಸತ್ಯ	ಸತ್ಯ
೧೫೮	೭	ಬೇರೆಯೆಂದು	ಬೇರೆಯಿದ್ದು
	೧೯	ನಿರ್ಗುಣಶ್ಚ	ನಿರ್ಗುಣಶ್ಚ
೧೭೯	೧೧	ಸತ್ತಾವಾಗಿದ್ದರೆ	ಸತ್ತಾಗಿದ್ದರೆ
೧೮೧	೭೬	ಅರ್ಥಾಧ್ಯಾಸ	ಅರ್ಥಾಧ್ಯಾಸ
೧೮೪	೨೪	ಕಲ್ಪಿತ	ಕಲ್ಪಿತ
೧೮೯	೯	ಸಂಬಂಧಾಅಧ್ಯಾಸ	ಸಂಬಂಧಾಸ
	೧೫	ಧರ್ಮಾಧ್ಯಾಸ	ಧರ್ಮಾ ಅಧ್ಯಾಸ
೨೦೩	೧೧	ವ್ಯಾಪ್ತಾತ್	ವ್ಯಾಪ್ತಾತ್
೨೧೪	೩	ಮಾಲ	ಕಾಲ
೨೨೦	೨	ತಥೇಂದ್ರಿಯಮ್	ತಥೇಂದ್ರಿಯ
೨೪೦	೨೬	ಮಾಡುವುದು	ಮಾಡುವುದು
೨೪೭	೯	ಬಿಟ್ಟು	ಬಿಟ್ಟು
	೧೦	ಬೇಕು	ಬೇಕು
೨೪೮	೧೫	ಜಹಲಕ್ಷಣ	ಅಜಹಲಕ್ಷಣ
೨೬೧	೫	ನಿಷ್ಕೆಯು	ಅನುಭವವು
೨೬೫	೧೯	ಅನಿತ್ಯವಾದುದು	ಅನಿತ್ಯವಾವುದು
೨೬೬	೨೬	ಪ್ರಮಾಣವು	ಪ್ರಮಾತ್ಯವು
೨೭೩	೫	ಜಾಗೃತ	ಜಾಗೃತ

ಪೇಜು	ಸಾಲು	ಇರುವುದು	ಇರಬೇಕಾದ್ದು
೨೭೪	೧೯	ಪ್ರಾರಂಭದ	ಪ್ರಾರಂಭದ
೨೯೮	೧೪	ಬಿಡು	
೩೦೩	೩	ಅಧಿದೈವಿತ	ಅಧಿಭೌತಿಕ
	೪	ಅರ್ಥ	ಅರ್ಥ
೩೧೯	೨೩	ಅಧ್ಯಾಸಕ್ಕೆ	ಅಭ್ಯಾಸಕ್ಕೆ
೩೨೦	೬	ಹೇತ್ವಾಭ್ಯಾಸ	ಹೇತ್ವಾಭ್ಯಾಸ
೩೨೨	೭	೨೧	೧
೩೨೪	೧೪	ಭೂತತಿ	ಭೂತಲೆ
೩೩೨	೧೦	ಲೈಕ ಕೆಳಗೆ ಇರಬೇಕಾದ್ದು ೩' ಅಂತಃಕರಣ	
೩೩೬	೯	ಅಸ್ತಿ	ಹಸ್ತಿ
೩೪೪	೧೬	ಹುದ್ದಂಥ	ಉದ್ದಂಥ
೩೪೫	೧	ಪೀತಾಂಬಜಿ	ಪೀತಾಂಬರಜಿ
೩೪೬	೫	ನರ್ತಿಸುತ್ತಿದ್ದರೆ	ನರ್ತಿಸುತ್ತಿದ್ದರೆ
೩೪೮	೧೫	ಅತಿವ್ಯಾಪ್ತಿ	ಅವ್ಯಾಪ್ತಿ
	೨೩	ಅವಿದಾ	ಅವಿದ್ಯಾ
೩೪೯	೯	ತಿಳಿಯಿತೆಂದು	ಕಳಿಯಿತೆಂದು
೩೫೦	೨೧	ಪರಿಣಾಮವೃತ್ತಿ	ಅಜ್ಞಾನನಾಶಕ ಪರಿಣಾಮವೃತ್ತಿ
	೨೫	ತಪ್ಪಿಲ್ಲ	ತ್ವವಿಲ್ಲ
೩೫೯	೩	ಕಾರಣ	ಕರಣ
೩೬೨	೫	ಅಸಾಧಾರಣ	ಸಾಧಾರಣ
೩೬೩			ಪ್ರ :- ನಿಮಿತ್ತ ಕಾರಣವೆಂದರೇನು ?
೩೬೨	೧೮	ಯುಕ್ತವಾದವುಗಳು	ಯುಕ್ತವಾದವುಗಳಲ್ಲ.
೩೬೮	೨೧	ಆಗಿದ್ದನು	ಆಗಿದ್ದರು.
೩೭೪	೧೮	ಬೇಧಸಾಧಕ	ಬೇಧಬಾಧಕ
೩೭೭	೩	ಅಬೇಧ	ಅ ಬೇಧ
೩೮೧	೫	ಮಾಡಿದ	ಮಾಡದೆ

श्री JAGADGURU VISHWANATH
JANGAMA SIMHASAN JANGAMWADI
LIBRARY

Jangamwadi Math, Varanasi
Acc. No. 5228


'ತ್ವಮೇವ ಮಾತಾ ಚ ಪಿತಾ ತ್ವಮೇವ
 ತ್ವಮೇವ ಬಂಧುಶ್ಚ ಸಖಾ ತ್ವಮೇವ
 ತ್ವಮೇವ ವಿದ್ಯಾದ್ರವಿಣಂ ತ್ವಮೇವ
 ತ್ವಮೇವ ಸರ್ವಂ ಮನು ದೇವದೇವ'

ಪೇಜು	ಸಾಲು	ಇರುವುದು	ಇರಬೇಕಾದ್ದು
೨೭೪	೧೯	ಪ್ರಾರಂಭದ	ಪ್ರಾರಂಭದ
೨೯೮	೧೪	ಬಿಡು	
೩೦೩	೩	ಅಧಿದೈವಿತ	ಅಧಿಭೌತಿಕ
	೪	ಆರ್ಥ	ಆರ್ತ
೩೧೯	೨೩	ಅಧ್ಯಾಸಕ್ಕೆ	ಅಭ್ಯಾಸಕ್ಕೆ
೩೨೦	೬	ಹೇತ್ವಾಭ್ಯಾಸ	ಹೇತ್ವಾಭ್ಯಾಸ
೩೨೨	೭	೨೧	೧
೩೨೪	೧೪	ಭೂತತಿ	ಭೂತಲೆ
೩೩೨	೧೦	ಲೈ ಕೆಳಗೆ ಇರಬೇಕಾದ್ದು ೩' ಅಂತಃಕರಣ	
೩೩೬	೯	ಅಸ್ತಿ	ಹಸ್ತಿ
೩೪೪	೧೬	ಹುದ್ಗ್ರಂಥ	ಉದ್ಗ್ರಂಥ
೩೪೫	೧	ಸೀತಾಂಬಜಿ	ಸೀತಾಂಬರಜಿ
೩೪೬	೫	ನರ್ತಿಸುತ್ತಿದ್ದರೆ	ನರ್ತಿಸುತ್ತಿದ್ದರೆ
೩೪೮	೧೫	ಅತಿವ್ಯಾಪ್ತಿ	ಅವ್ಯಾಪ್ತಿ
	೨೩	ಅವಿದಾ	ಅವಿದ್ಯಾ
೩೪೯	೯	ತಿಳಿಯಿತೆಂದು	ಕಳಿಯಿತೆಂದು
೩೫೦	೨೧	ಪರಿಣಾಮವೃತ್ತಿ	ಅಜ್ಞಾನನಾಶಕ ಪರಿಣಾಮವೃತ್ತಿ
	೨೫	ತಪ್ಪುಲಿಲ್ಲ	ತ್ವನಿಲ್ಲ
೩೫೯	೩	ಕಾರಣ	ಕರಣ
೩೬೨	೫	ಅಸಾಧಾರಣ	ಸಾಧಾರಣ
೩೬೩			ಪ್ರ :- ನಿಮಿತ್ತ ಕಾರಣವೆಂದರೇನು ?
೩೬೨	೧೮	ಯುಕ್ತವಾದವುಗಳು	ಯುಕ್ತವಾದವುಗಳಲ್ಲ.
೩೬೮	೨೧	ಆಗಿದ್ದನು	ಆಗಿದ್ದರು.
೩೭೪	೧೮	ಬೇಧಸಾಧಕ	ಬೇಧಬಾಧಕ
೩೭೭	೩	ಅಬೇಧ	ಅ ಬೇಧ
೩೮೧	೫	ಮಾಡಿದ	ಮಾಡದೆ

SRI JAGADGURU VISHWA
JIVANA SIMHASAN JNANAM
LIBRARY

Jangamwadi Math, Varanasi

Acc. No. 5239

A handwritten signature or scribble in black ink, consisting of several horizontal and wavy lines, located in the center of the page.

